
ସାନ ଗୋଟିଏ ଜୀବନର ଚଲାପଥରେ : 
ଉନ୍ମୋଚନ ॥ ୧॥ 

ମୋଗଲବାଗ ଓ ତା'ପରେ ॥ ୩ ॥ 
ପ୍ରେସିଡେନ୍ସି ଓ ତା'ପରେ ॥୧୪॥ 

ବିଲାତ ଓ ତା'ପରେ ॥୬୨॥ 

ଦିଲ୍ୟ ଓ ତା'ପରେ ॥୧୩୩॥ 

ଉଦ୍ଵଯାପନ ॥୨୦୧॥ 

ସମାପ୍ତି ॥୨୧୭॥ 

ଉନ୍ମୋଚନ 


ଜୀବନର ସଂଧ୍ଯାବେଳେ ପହଞ୍ଚ୍‌ ପଛକୁ ଅନାଇଲେ ମନେହେବ ସତେ 
ଯେମିତି କୌଣସି ଗୋଟିଏ ନାଟ୍ୟକାର ତମ ଜୀବନର କଥାଗୁଡ଼ିକ ଗୁଛି ରୂପ 
ଦେଇଛନ୍ତି । ସେଥୁରେ ଅଛି କିଛି ଘଟଣା, କିଛି ଦୁର୍ଘଟଣା, କିଛି ଚରିତ୍ର, କିଛି 
ପରିଣତି, ସେଇ ପରିଣତିରେ ପହଞ୍ଚବାର ସଡ଼କ ଓ ତାର ମୋଡ଼ସବୁ । 
ଅନେକଙ୍କ ଜୀବନରେ ଏହିପରି କଥା ସବୁ ଥବ । 

ମୋର ଛୋଟ ଜୀବନରେ ସାନ ସାନ କଥା | ଏହାର କେତେ ଓଜନ ଅବା 
ହୁଅନ୍ତା ? ଅବଶ୍ୟ ଜୀବନର ଶେଷ ଅଙ୍କ ଏବେ ବି ବାକି ଅଛି | ଅନ୍ତତଃ ଭାବୃଳି । 

ଜୀବନକୁ ମଝିରେ ମଝିରେ ପଚାରେ । ତାକୁ କହେ, ତୁମକୁ ତ ସବୁ 
କିଛି ଦେଲି । ଭାବିଲି, ଚିନ୍ତା କରି ପାରିଲି, ଉପବାସ ରହିପାରିଲି, ଅପେକ୍ଷା 
କରି ଶିଖୁଲି, କେତେ ସ୍ଵପ୍ନ ଦେଖୁଲି, ଦୁଇପାଦରେ ଚାଲିଲି, ବୁଲିଲି, ଭାଗ୍ୟ 
ସାଂଗରେ ମହାଭାରତ ଲଢ଼ିଲି, ଆଣ୍ତ, ଗଣ୍ଠି ଖଣ୍ଡିଆ ଖାବରା ହେଲା, ଆବୃଡ଼ା 
ଖାବ୍ରଡ଼ା ଭୂଇଁ ଉପରେ ଟଣା ଟଣି ହୋଇ ରକ୍ତାକ୍ତ ହେଲି । 

ତୁମକୁ ସବୁ କିଛି ଦେଲି, ସବୁ କିଛି କଲି, ତୁମେ ତା ବଦଳରେ ମତେ 
କ”ଣ ଦେଲ ? ଟିକିଏ ଧନ, ସାମାନ୍ୟ ପ୍ରତିଷ୍ଠା ! ବେଳେ ବେଳେ ନଦୀର 
କୋମଳ ଧାରା ଉପରେ ଅନେକଦୂର ବୋହିଯିବାର ସୁଯୋଗ । ଅବଶ୍ୟ ଏ 
ସବୁ ଲାଗି ମୁଁ କୃତଜ୍ଞ, ତୁମ ପାଖରେ ଚିର ରଣୀ ! ଏତିକି ନ ଥୁଲେ ତ ସମୁଦାୟ 
ଜୀଚନ ମରୁଭୂମିର ହତାଶିଆ ଉତ୍ତପ୍ତ ବାଲିପରି ଅସହ୍ୟ ହୋଇଥାନ୍ତା । ବଂଚି 
ପାରି ନ ଥାନ୍ତି । 

ଏ ସବୁ ଜଂଜାଳ ସତ୍ତଳେ ତମଠୁ ଯାହା ଚାହିଁଥିଲି, ଯେଉଁଥ୍‌ ପାଇଁ ତୁମ 
ପାଖରେ କେତେ ଥର ଭିକ୍ଷାଥାଳ ଧରି ଠିଆ ହୋଇଛି, ତୁମ ପାଦ ତଳେ କେତେ 
ବିନତି କରିଛି — ଦିଅ, ଗୋଟିଏ ଅନ୍ତରଙ୍ଗ ସାନିଧ୍ୟ ଦିଅ ; ଗୋଟାଏ ନିବିଡ଼ 
ଘନିଷ୍ଠତା ଦିଅ; ସେଇଟା ଯେପରି ସଂପୂର୍ଣ୍ଣ ହୋଇଥୁବ । ସେଠି ଯେପରି କିଛି 

ଫାଙ୍କ ନ ଥୁବ, ଦ୍ବିଧା ନ ଥୁବ, କାଳ କି ନାଦ ତା” ଭିତରେ ପଶି ପାରିବେ 
ନାହିଁ । ଲାଗିବ ଯେପରି ଧରିତ୍ରୀ, ଆକାଶ, ସାଗର ସମସ୍ତେ ସେଇଠି ଏକାକାର 
ହୋଇଛନ୍ତି । ସେଠି ଜନ୍ମ ମୃତ୍ୟୁର ଦୃନ୍ଦ ବି ନ ଥୁବ | 

କେତେ ଗହିରିଆ ମନରେ ତୁମକୁ ମାଗିଥୂଲି ଏଇ ଗୋଟାଏ କଥା | 
ତୁମେ କ”ଣ ଦେଲ ? କେତେ ଗୁଡ଼ାଏ ସଂଭାବନା, କେତେ ଗୁଡ଼ାଏ ମରୀଚିକା । 
ତା'ରି ପଛରେ ଗୋଡ଼ାଇ ଗୋଡ଼ାଇ ଅଣନିଶ୍ବାସୀ ହେଲି । 


ଏବେ ବି ଖୋଜୁଛି ସେଇ ଘନିଷ୍ଠତା । ମନେହୁଏ ଖୋଜୁଥ୍‌ବି ଶେଷ 
ପର୍ଯ୍ୟନ୍ତ । ଜଟାୟୁ ପରି ଅବସ୍ଥା ଭିତରେ ବି । ମୁଁ କ'ଣ ଖୋଜୁଛି ? ଯାହା ଆମର 
ପୂର୍ବପୁରୁଷମାନେ ଖୋଜୁଥୂଲେ । ଯେଉଁ ଅଣାକାର ସଂଧାନରେ କିଏ ଗଲେ 
ହିମାଳୟ ବା କିଏ ବୃନ୍ଦାବନ | 

ତୁମେ କହିଲ : ଏପରି ଅସଂପୂର୍ଣ୍ଣ ଆଦର୍ଶ ବା ଅପୂର୍ଣ୍ଣ ପ୍ରେମ ସବୁବେଳେ 
ଦୁଃଖ ଦିଏ, ଯନ୍ତ୍ରଣା ଦିଏ । ଏ ସବୁ ମଣିଷର ଧ୍ଵଂସର କାରଣ ହୋଇଯାଏ । 
ଆଦିମ ମଣିଷ ଭଳି ରହିପାରି ଥୁଲେ କେତେ ଭଲରେ ଥା'ନୁ । ସେଇ ଢାଞ୍ଚାରେ 
ଆମେ ସବୁ ଗଢ଼ା ହୋଇଛୁ । ଦେଖ ପ୍ରକୃତିର, ପର୍ବତର, ସମୁଦ୍ରର, ଆକାଶର, 
ସୂର୍ଯ୍ୟଚନ୍ଦ୍ରର, କିଛି ଭାବାବେଶ ନାହିଁ । ଆମେ ସେଗୁଡ଼ାକୁ କଳ୍ପନା କରି ଜୀବନ 
ଭିତରେ ପୂରାଉ । ଏଇଟା ଆମର ଦୁଃଖର କାରଣ | ସତେ କଂ ଣ ଯାହା ତୁମକୁ 
ମାଗିଥୂଲି ସେଇଟା ଅଯଥା, ଅଯୌକ୍ତିକ, ଅପ୍ରାପ୍ୟ ଥଲା ? ଆଉ ସତେ କ'ଣ 
ଆମେ ସମସ୍ତେ ସେଇ ଆଦିମ ମଣିଷ ଢାଞ୍ଚାରେ ଗଢ଼ାହୋଇଛୁ ? ଏ ଆଦର୍ଶ 
ବା ପ୍ରେମ କ'ଣ ମଣିଷର ଧ୍ଵଂସର କାରଣ ହୋଇଯାଏ ? 

କେଉଁଟା ଠିକ୍‌ ଜାଣିପାରୁ ନାହିଁ । କ?ଣ ନେଇ ବଂଚିବା କଥା ଏବେ ବି 
ବୁଝିପାରୁନାହିଁ । ବଂଚିବାର ମାର୍ଗ ଏବେ ବି ଝାପ୍ସା । କିଛି ନ ପାଇ ସବୁବେଳେ 
ଗୋଟାଏ ପ୍ରଶ୍ବବାଚୀ ଆତ୍ମା ହୋଇ ରହିଲି । 

ଯାହା ଭାଗ୍ୟରେ ଥୁବ | ହୁଏତ ନିଟ୍‌ସଙ୍କ ପରି ନିଜକୁ ସାନ୍ତ୍ନା ଦେଇ 
କହିବି “ ଆମୁର ଫେଟି” ¬ ମୁଁ ଭାଗ୍ୟକୁ ଭାରି ଭଲପାଏ । 

ମୋଗଲବାଗ ଓ ତା? ପରେ 


ଆମ ଗା ! ନୀ ହେଉଛି ମୋଗଲବାଗ । କେତେବେଳେ କହନ୍ତି 
ବୈରୀବାଗ । ଦୁଇଟା ନୀର ଗୋଟିଏ ଅର୍ଥ । ସରକାରୀ ଦପ୍ତରରେ, 
ପୋଷ୍ଟଅଫିସରେ ଦୁଇଟାରୁ ଯେଉଁଟା ଲେଖୁଲେ ବି ଚଳିବ । ଖରସୁଆଁ ନତ 
କୂଳରେ | ଏବେ ନଇଟା ପଛେଇ ଗଲାଣି | ସେଠି ଗୁଡ଼ାଏ ଜମି । ଆଗରୁ 
ସବୁ ଜଂଗଲ ଥୁଲା | ମଝିରେ ଗୋଟାଏ ଉଚ୍ଚା ଜାଗା -ଟାପୁପରି । ଏବେ ବି 
ସଂପୂର୍ଣ୍ଣ ଭାବରେ ଲିଭିନାହିଁ । ବର୍ଭମାନ ସୁଦ୍ଧା ତା” ଉପରେ ଖଞ୍ଜାଟିଏ ଅଛି । 
ଆମର ଚାରିକଡ଼କୁ ଲାଗି ଦୂର ପର୍ଯ୍ୟନ୍ତ ଜମିସବୁରେ କେତେ ପ୍ରଜା ମାନେ 
ଘରକରି ଅଛନ୍ତି । ଖାନା ବାଡ଼ିଟା ବେଶ୍‌ ବଡ଼ | 


ବୋଧହୁଏ କୌଣସି ମୋଗଲ ସୁବେଦାର ଖୋର୍। ଛାଡ଼ି ଚାଲି 
ଆସିଥୁଲା । ସେଇଠି ତାର ବଗିଚାଘର ଜମାଇ କରି ରଖଥୁଲା | ତେଣୁ ଏପରି 
ନାମକରଣ । ସେଠି ଗୋଟାଏ ବଡ଼ ଚଉପାଢ଼ି ଥୁଲା । ତା” ପାଖକୁ ଲାଗି 
ଗୋଟାଏ ଘୋଡ଼ାଶାଳ ! ଗୋସେଇଁ ମା କହୁଥ୍ଲା, ତା କଥା ସତ ହୋଇଥ୍‌ବ, 
କାହିଁକି ନା ତା” କହିବା ଅନୁସାରେ ସେଠି ଯେଉଁ ପଥର ସବୁ ଲାଗିଥୁଲା, ତାକୁ 
ମଝିରେ ମଝିରେ ଖୋଳାଇ ବିକ୍ରି କରି ଚକୁଥ୍‌ଲା ତା ସ୍ଵାମୀ ଚାଲିଗଲା ପରେ ! 
ସେ ଯେଉଁ ଘୋଡ଼ାଶାଳ ଥୁଲା ତାକୁ ଆମ ପୂର୍ବ ବଂଶଧର ମାନେ କରିଥୁଲେ 
କି ସେ ମୋଗଲ ସୁବେଦାର ମାନେ କରିଥ୍‌ଲେ— ଏବେବି ମୁଁ ଜାଣିନାହିଁ । 
ଗୋସେଇଁ ମା' ଝିଅମାନଙ୍କୁ ବିଭା କରାଇଲା ଚାଷ ଜମି ସବୁ ବିକି । 


ସେଠି ଯେଉଁ ମୋଗଲ ସୁବେଦାର ବଗିଚା କରି ରହିଥୂଲା, ହୁଏତ ସେଠି 
ନାଚ, ଗୀତ ସବୁ ଚାଲିଥ୍‌ବ ! ଆଖ ପାଖ ଗା ମାନଙ୍କରେ ବଡ଼ ମୁସଲମାନ 

ବସ୍ତି ସବୁ ଅଛି । ସେମାନଙ୍କ ପୂର୍ବପୁରୁଷମାନେ ଏ ଆସରକୁ ଆସୁଥୁ୍ବା 
ସ୍ଵାଭାବିକ । ଆମେ ଯେଉଁ କୁଡ଼ିଆ କରି ରହିଛୁ, ସେଠି ଦିନେ ମୋଗଲ ନବାବଙ୍କ 
ଆସର ଘର ଥଲା । ଆମେ ଯେଉଁ ଚଟାଣ ଉପରେ ସପ ପକାଇ ଶୋଉଛୁ, 
ସେଇମାଟି ଉପରେ ଦିନେ ହୁଏତ କେଉଁ ନୃତ୍ୟାଙ୍ଗନାର ଘୁଂଘୁର ବାଜି ଉଠୁଥ୍‌ବ | 


ଏ ସବୁ କଳ୍ପନାର କଥା | କିନ୍ତୁ ପ୍ରକୃତରେ ଏପରି ହୋଇଥୂଲେ କେତେ 
ରମଣୀୟ କଥା ହୋଇଥାନ୍ତା । ଏହା ମଧ୍ଯ କିଛି ଅସମ୍ଭବ ନୁହେଁ । ଦୃଢ଼ ସଂଭାବନା 
ସାଂଗକୁ କୌଣସି ଭାବ ଗଭୀର ଭାବରେ ମିଶିଗଲେ “ସତ୍ୟର ପାଖାପାଖୁ 
ହୋଇଯିବ ! “ସତ୍ୟର ପାଖାପାଖ୍‌ ହୋଇଗଲେ ସେଟା ଇତି ହାସ 
ହୋଇଗଲା ! ତେଣୁ ମୋଗଲ ସୁବେଦାରଙ୍କ ଏ ବଗିଚା ଘରେ ରହିବାର କଥା, 
ତାଂକର ଆସର ହେଉଥ୍‌ବା କଥା ଏତିହାସିକ ସମ୍ମତି ପ୍ରାପ୍ୟ ହେଲା । ଏ ସବୁ 
ତ ଦୁଇଶହ ବା ତିନିଶହ ବର୍ଷ ତଳର କଥା ହୋଇଥୁବ ! 


ଅନେକ ଦିନ ଧରି ଆମେ କଲ୍ୟାଣପୁର ଛାଡ଼ି ଏ ବୈରୀବାଗରେ 


ବସବାସ କରୁଛୁ । ଏ ସଂକ୍ରାନ୍ତରେ କିଛି କିମ୍ବଦନ୍ତୀ ଛଡ଼ା ପୂବବଂଶାବଳୀର ଆଉ 
କିଛି ପରିଚୟ ଦେଇ ହେବନାହିଁ । ଏବେକାର କଥା ଅଲଗା । 


ଆଲେକ୍‌ଜାଣ୍ଡାର୍‌ ଥରେ ଆରିଷ୍ଟୋଟଲଙ୍କୁ ପଚାରିଲେ ମୁଁ କିପରି ଏ 
ସାମ୍ରାଜ୍ୟକୁ ରକ୍ଷା କରିବି ? ଆରିଷ୍ଟୋଟଲ୍‌ କହିଲେ ଦେଶର ଆଭ୍ୟନ୍ତରୀଣ 
ଶାନ୍ତି ପାଇଁ ଗୃହରକ୍ଷୀ ନିଯୁକ୍ତ କର, ବାହାରର ଆକ୍ରମଣକୁ ପ୍ରତିରୋଧ 
କରିବାପାଇଁ ସୈନ୍ୟ ମୁତୟନ କର | କିନ୍ତୁ ଆଲେକ୍୍‌ଜାଣ୍ଡାର, ସାମ୍ରାଜ୍ୟ ରକ୍ଷୀ 
ଲାଗି ମିଥ୍‌ ସୃଷ୍ଟିକର¬ କିମ୍ବଦନ୍ତୀମାନ ସୃଷ୍ଟି କର ! କିମ୍ବଦନ୍ତୀ ହେଉଛି ସେହିପରି 
ଘଟଣା, ଯାହାକୁ ଲୋକମାନେ ଘନିଷ୍ଠ ଭାବରେ ବିଶ୍ଵାସ କରନ୍ତି — ପ୍ରମାଣଟୀ 
ଅବାନ୍ତର ! ଯେପରି ରାମାୟଣ, ମହାଭାରତ ¦ 

ଏହି ବଂଶର କିମ୍ବଦନ୍ତୀ-ପୁରୁଷଙ୍କ କଥା କହୁଛି । ସେ ବଂଶକୁ ବଂଚାଇ 
ରଖଝ୍‌୍ଛନ୍ତି । ସେମାନେ ମହାନ୍‌ । କିନ୍ତୁ ପ୍ରତିଷ୍ଠା ପାଇ ନ ଥୁଲେ । ବାହାରେ ତାଂକୁ 
କେହି' ଜାଣିଲେ ନାହିଁ । 

ଜଣେ ହେଲେ କୃଷ୍ଣଚନ୍ଦ୍ର ଦାସ । ବୁଢ଼ିମା'ର ଶ୍ଵଶୁର | ତାଂକରି ନୀରେ 
ଏ ବଂଶର ପରିଚୟ ଦିଆଯାଏ । ସେ ଥୁଲେ ସେତେବେଳକାର ଇଂରେଜ ଜଜ୍‌ 
ପାଖରେ ନାଜିର । ସାହେବ ˆ ରାୟ”? ଡାକୁଥିଲେ ¦ ସେ ଉର୍ଦ୍ଧ ଭାଷାରେ 
ଲେଖୁଥୁଲେ | ଲେଖୁ ଲେଖୁ ଦିନେ ଚିକ଼ାର କରି ଉଠିଲେ ˆ ପୋଡ଼ିଗଲା, 
ପୋଡ଼ିଗଲା ରାଧାରାଣୀଙ୍କର ଲୁଗା | ବୃନ୍ଦାବନରେ !” ? କଚେରୀ ଛାଡ଼ି ଚାଲି 
ଆସିଲେ |! କଟକର ରୋଭର୍ସ ଷ୍ଟିଟ୍‌ ଅଂଚଳଟା ତାଂକର ଥୁଲା ! ସେଠି କୀଉଁନ 
ସବୁଦିନ ପ୍ରାୟ କରୁଥିଲେ, ସେ ଅଂଚଳର ଯଦୁବାବୁ ଓ ଯୁଗଳବାବୁ ଦୁଇଜଣ 
ପୁରୁଣା ଓକିଲ | ଯୁଗଳବାବୁ ଥରେ କହୁଥିଲେ, ଏବେ ବି ସେଇ କୀର୍ରନର ଗୁଂଜନ 
ଅଧାରାତିରେ ମଝିରେ ମଝିରେ ସେମାନଙ୍କ କାନରେ ବାଜେ ! ସେଠି 
ଗୋଟାଏ ବଡ଼ କାଚରା ସାହି ଥୁଲା ! ୟାଙ୍କରି ଜମିରେ ରହୁଥିଲେ | ସେଇ 
କାଚରାମାନଙ୍କୁ ଡାକି ସେମାନଙ୍କୁ ସେ ଜମିତକ ଦେଇଦେଲେ ! ସେମାନେ 
ଯେଉଁ ଟଙ୍କା ଦେଲେ, ସେଥ୍‌ରେ ସବାରି ଗଉଡ଼ ଯୋଗାଡ଼ କରି ବୃନ୍ଦାବନ 
ଚାଲିଗଲେ | ସେଠିକାର କାଚରାମାନେ ଏବେ ସୁଦ୍ଧା କଟକରେ ଆମ ଘରେ 
ବୁଡ଼ିସବୁ ଭେଟି ଦେଇ ଯାଉଥ୍‌ଲେ ସାବିତ୍ରୀ ପୂଜା ସମୟରେ । 


କୁଆଡ଼େ ଗଲେ ? କାହିଁକି ଗଲେ ? କଣ ଲାଗି ଗଲେ ? କେଉଁ 
ଅଜଣା, ଅଜ୍ଞାତର ଶରଣ ପଶିଥିଲେ ? ଫେରିଲେ ନାହିଁ । ଏଡ଼େ ବଡ଼ ସିଦ୍ଧାନ୍ତ 
କଣ ସେ ମୁହୁଇଁକରେ କରିଥୁଲେ ନିଶ୍ଚିହ୍ନ ହେବାର ଯେଉଁ ଥିଦ୍ଧତ୍ୟ ବା ବିରାଟ 
ସାଧନାର ଏକ ସଂଜ୍ଞାହୀନ ବୃଡ଼ାନ୍ତ ପରିଣତି । ଘର ଛାଡ଼ିଲେ, ପରିବାର 
ଛାଡ଼ିଲେ, ବିଭ ଛାଡ଼ିଲେ, ଛାଡ଼ିଲେ ସବୁ, ସବୁଦିନ ପାଇଁ | ନିଜକୁ ଛାଡ଼ିଲେ | 
ଏଇ ସଂସାରର ପରପାରିରେ କ'ଣ ଅଛି ? କେଉଁ ଶକ୍ତି ¬ ତାର କି ଅଦମ୍ୟ 
ଆକର୍ଷଣ ! କେଉଁ ଶକ୍ତି ଯାହା କି ସମସ୍ତ ସଂସାରରୁ ତମକୁ ଉତ୍ପାଟନ କରି 
କେଉଁ ଆରପାରିକି ନେଇଯିବ । ସେ ଆରପାରିଟା କେଉଁଠି ? କିଛି 


ଭୌଗୋଳିକ ଭୂମି ନା କେବଳ ମାନସିକ ସ୍ଥିତି ! ତାର ଅସ୍ତିତ୍ଵ କଣ ? ଏକୁଟିଆ 

ଯାଉଥୁବେ, କେତେ ନିଛାଟିଆ ଲାଗୁଥ୍ବ । କେତେ ଅସହାୟ ମନେ ହେଉଥ୍‌ବ ! 
କିଛି ନୁହେଁ, ସବୁ ମନର କଥା | 


ଚାଲିଗଲେ ସତ; ଫେରିଲେ ନାହିଁ ସତ । କିନ୍ତୁ କୁଆଡ଼େ ଗଲେ ? ଶେଷ 
କଂ ଣ ମରଣ ! ତା” ହେଲେ ବୃଢ଼ୀମା” ଯାହାକୁ ଦେଖୁଲା, ଯାହା କହିଲା, ସେ 
କ'ଣ ଗୋଟାଏ ଅମର ଆତ୍ମାର ଛାଇ । ବୁଢ଼ୀମା' କହିଲା, ସେ ଘରକୁ 
ଆସିଥିଲେ ଅଧାରାତିରେ । ସେମିତି ଖଡ଼ମ୍‌ ପିନ୍ଧିଛନ୍ତି ¬ ପାଟଲୁଗା | ସେଇ 
ସ୍ଵର୍ଣ୍ଣ ବର୍ଣ୍ଣ ଚେହେରା । ନୀ, ବୁଢ଼ୀମା'ର ସେଇଟା ସ୍ଵପ୍ନ ଥଲା । ରାତିରେ ତା' 
ପାଖରେ ଶୋଇଥଲାବେଳେ ବୃଢ଼ୀମା' ଗପସବୁ କହେ । ସେ ହିଁ ତାଂକ କଥା 
କହୁଥୁଲା ବିସ୍ତୃତ ଭାବରେ | 


ଦିନେ ରାତିରେ ପୁଣି ସେ ଆସିଲେ । ଏଥର ମୋ ସାମନାକୁ | ସାନ 
ପିଲା ଥୁଲି । ସବୁ କଥା ମନେ ନାହିଁ । ତା? ପରେ ସେ ଫେରି ଗଲେ | ତାଂକ 
ପାଇଁ କୋଠରିର କବାଟ ଓ ଦାଣ୍ଡ କବାଟ ଖୋଲିଲି । ତାଙ୍କୁ ବାଟେଇ ଦେବା 
ଲାଗି କିଛି ବାଟ ଗଲି । ଆମ ଘରକୁ ଟିକେ ଛାଡ଼ି ଦୁଆରମୁହଁ ଆଡ଼କୁ ଗୋଟାଏ 
ବଡ଼ ବରଗଛ ଥୁଲା ! କୁହନ୍ତି ସେଠି ସାପ ରହୁଥୂଲେ ! ତାଂକୁ ବାଟେଇ ଦେଇ 
ମୁଁ ସେଇଠି ଶୋଇଯାଇଛି । ସକାଳୁ ଚାରି ଆଡ଼େ ଖୋଜାହେଲ। ! 
ଅବଶେଷରେ ସେଇ ବରଗଛ ମୂଳରେ ମତେ ପାଇଲେ । ସମସ୍ତେ କହିଲେ 
ଯେ ୟା ପ୍ରତି କୃଷ୍ଣଚନ୍ଦ୍ର ଦାସଙ୍କର ଆଶୀବାଦ ଅଛି । ମନ ବିଜ୍ଞାନରେ ଏପରି 
ଘଟଣାର କାରଣ ଜଣା ଅଛି, ସ୍ଵପ୍ନଟା ମା'ଠୁ, ନିଦରେ ଚାଲିବାଟା ଜଣାଶୁଣା 
ରୋଗ ପରି, କିଛି ଦିନପରେ ଭଲ ହୋଇଯାଏ ! ଭାବିଲାବେଳକୁ ନିଜକୁ ସ୍ଵତନ୍ତ୍ର 
ଭାଗ୍ୟବାନ ବୋଲି ମନେ ହୁଏ, ନ ହୋଇଥୁୂଲେ ବି ସତ ବୋଲି ବିଶ୍ଵାସ 
କରି ଆସିଛି । 


ଗୀ ଚାଟଶାଳୀରେ ଅବଧାନ ପଢ଼ାଉଥ୍‌ଲେ | କାଳିଆ ହୋଇ ଡେଙ୍ଗା 


ମଣିଷଟିଏ । ପାଖରେ ଗୋଟାଏ ବେତ ଛାଟ । ସେଇଟା ତାଂକର ଖଣ୍ଡାପରି ¦ 

a Pe ET EO PO. 
ଶାସନ କରିବାର ଦଣ୍ଡ ¬ ବେତ ବିନା ସେ ଅସଂପୂର୍ଣ୍ଣ । ଚଉର୍ପାଢ଼ିରେ ପଢ଼ାଇଲା 
ବେଳେ ଆମ ବଂଶାବଳୀ କୁହନ୍ତି । ଆମ ପୂର୍ବପୁରୁଷଙ୍କ କଥା | ସେ ସୁପଣ୍ଡିତ 
ଥୁଲେ ସଂସ୍କୃତ ଜ୍ୟୋତିଷ ଶାସ୍ତ୍ରରେ । ବହୁ ଦାର୍ଶନିକଙ୍କ କଥା, ଦର୍ଶନ କଥା 
ଜାଣିଥୂଲେ । 


ଜଣେ ପୂର୍ବପୁରୁଷ ରାତିରେ ଘୋଡ଼ାରେ ନଇ କୂଳେ କୂଳେ ସୋରିଷ 
ବଣରେ ଯାଉଥୂଲେ | ଜଙ୍ଗଲିଆ ଜାଗା ! ଦୂରକୁ ତାଂକୁ ଅଦ୍ଵଭୂତ ଆଲୋକ 
ଦିଶିଲା । ଆଲୋକ ଆସୁଥ୍‌ବା ଜାଗାରେ ପହଞ୍ ଦେଖ୍‌ଲେ, ଗୋଟାଏ ମୂ୍ଭି 
ସେଇ ମୂର୍ଭିଙ୍କ ଅଙ୍ଗରୁ ଏପରି ଆଲୋକ ବାହାରୁଥୁଲା । ଶୂନ୍ୟବାଣୀ ହେଲା 
ଏ ମୂର୍ଭିକୁ ନେଇ ପ୍ରତିଷ୍ଠା କରିବ । ଆଜି ପର୍ଯ୍ୟନ୍ତ ସେଇଦିନରୁ ଶ୍ୟାମସୁନ୍ଦର 
ମୂଭି ପୂଜା ପାଉଛନ୍ତି । ସିଏ ଆମର ସେଠି ସମସ୍ତଙ୍କର କଲ୍ୟାଣପୁରର, 
ଇଷ୍ଟଦେବତା । 

ତା” ପରେ କିଏ ଜଣେ ରାମଚନ୍ଦ୍ର ଦାସ ଥୂଲେ | ତାଂକର. ଦୁଇ ସ୍ତ୍ରୀ 
ଜଣେ କାଳୀ, ଜଣେ ଗୋରୀ । କାଳୀ ସ୍ତ୍ରୀଙ୍କ ପିଲାପିଲି ହେଲେ । ରାମଚନ୍ଦ୍ର 
ଦାସ ବୋଧହୁଏ ପୋଷ୍ଠାଲ୍‌ ଅଧ୍ଯକ୍ଷ ଥୁଲେ ! ଘୋଡ଼ା ଚଳାଉଥୁବା ବେଳେ କିଛି 
ଦୁର୍ଘଟଣା ଘଟିଲା । ସେ ରୋଗରେ ପଡ଼ିଲେ । ଶେଷକୁ ମରିଗଲେ । ମରିଗଲା 
ପରେ କାଳୀ ସ୍ତ୍ରୀ ଜଣକ କହିଲେ, ସେ ସତୀ ହେବେ । ମନକୁ ମନ ସବୁ ବରାଦ 
କଲେ, କାହା ଘରେ ପାଟ ଅଛି, କେଉ ଘରୁ ସିନ୍ଦୁର ଶଙ୍ଖା ମିଳିବ । ଏ ସବୁ 
ପିି ନିଜକୁ ସଜାଇଲେ | ଶେଷକୁ ସତକୁ ସତ “ସତୀ” ହେଲେ । ସେଇ ନାରେ 
ଗୋଟାଏ “ସତୀ ଗଢ଼ିଆ” ଏବେ ବି ଅଛି । ସେତେବେଳକାର ସରକାରୀ 
ଖାତାରେ ଶେଷ ସତୀଦାହ ଓଡ଼ିଶାର ଯାଜପୁରରେ ହୋଇଥୂଲା ବୋଲି 
ଲେଖାଥୁଲା । 

ସେ ନାହାକ କହନ୍ତି କୃଷ୍ଣଚନ୍ଦ୍ର ଦାସଙ୍କ କଥା | ତାଂକର ମହିମା | ତାଙ୍କୁ 
ମହାମ୍ମା ଭଳି ବର୍ଣ୍ଣନା କରନ୍ତି । ତୁଳନା କରନ୍ତି ବଙ୍ଗଳାର ରାମକୃଷ୍ଣ ପରମହଂସଙ୍କ 


ସହିତ । 

ଶେଷକୁ କୁହନ୍ତି ଶ୍ୟାମ ସୁନ୍ଦରଙ୍କ କଥା । ସେ ଗୋଷମା'ର ସ୍ଵାମୀ 
ଥୁଲେ । ଶ୍ୟାମସୁନ୍ଦର ପିଲାଦିନେ ଦୁଷ୍ଟ ଥଲେ । ସେ ଗୋଟିଏ ତାନ୍ତିକ ପୋଥ୍‌ 
ପାଇଥୁଲେ | ନଇବଢ଼ି ବେଳେ ଗୋଟାଏ ପଥର ଉପରେ ସେ ପୋଥୁଟି ଭାସି 
ଭାସି ଆସୁଥିଲା । ସେ ଏ ପୋଥ୍ଟିକୁ ଉଠାଇନେଲେ ! ପୋଥୁଟି କାଢ଼ିନେଲା 
ପରେ ସେ ପଥରଟା ପାଣିରେ ଡୃବି ଗଲା । ସେଥୂରେ ସବୁ ମନ୍ତ୍ର, ତନ୍ତ, ଯନ୍ତ୍ର 
ଲେଖାଥୁୂଲା । ଚାଳରେ ଚଢ଼ିଥବା ଲୋକକୁ ସେ ମନ୍ତ୍ର ବଳରେ ସେଇଠି 
ବସାଇଦେବେ, ସେ ଉଠି ପାରିବ ନାହିଁ । କେଉଁଠି ନିଆଁ ଲଗାଇ ଦେବେ ତନ୍ତ 
ବଳରେ | ଏହିପରି ଅନେକ | ପର ଜୀବନରେ ସେ ଡାକ୍ତର ହେଲେ | 
ବୋଧହୁଏ ଏଲ. ଏମ୍‌. ପି । ସେବେକାର ପାଖ ପାଖ ଛୋଟ ଛୋଟ ରାଜାସବୁ 
ତାଂକ ନାରେ ଜମି ଦେଇଥୁଲେ ! ସନନ୍ଦ ଘରୁ ବାହାରିଥୁୂଲା | 


ବିଶେଷଭାବରେ ସେ କୁଷ୍ଠ ରୋଗର ଓଷଧ ଖୋଜୁଥ୍‌ଲେ | ପୋଥୂରେ 
ବାହାରିଥୂଲା, ଗୋଟାଏ “ରୋଦନ୍ତି' ଗଛ କଥୀ | ବଡ଼ ଗଛ ନୁହେଁ । ବୁଦାପରି | 
ତା ଚେରରୁ ସବୁବେଳେ ପାଣିପରି ତରଳ ପଦାର୍ଥ ବାହାରୁଥାଏ । ସେଇ ଗଛଟିକୁ 
ଚାରିଆଡ଼େ ଖୋଜୁଥାନ୍ତି । ସେଇ ରସରୁ କୁଷ୍ଠ ରୋଗର ଓିଷଧ ତିଆରି ହେବ ! 
ଏଇ ଗଛ ସଂଧାନରେ ଅନେକ ଥର ହିମାଳୟ ଆଡ଼େ ଯାଉଥୂଲେ ବୋଲି 
ମା” କହୁଥିଲା | ସବୁବେଳେ ଯା'ନ୍ତି କିନ୍ତ ଘରକୁ ଫେରି ଆସନ୍ତି । ଥରେ ସେ 
ଗଲେ, ଆଉ ଫେରିଲେ ନାହିଁ । ବାପା ଥିଲେ ପାଞ୍ଚ ସାତ ବର୍ଷର । ପରେ ସେ 
ଚାରିଆଡ଼େ କେତେ ଖୋଜିଲେ । ପାଇଲେ ନାହିଁ । ବୁଢ଼ୀମା ଶେଷ ପର୍ଯ୍ୟନ୍ତ 
ଅହ୍ୟ: ହୋଇ ରହିଲେ ! ଶ୍ୟାମସୁନ୍ଦର ତାଙ୍କ ସ୍ତ୍ରୀଙ୍କୁ କହିଥୂଲେ | ବୁଢ଼ୀମା ବଡ଼ 
ଘରର ଝିଅ ଥୂଲା | କାନଗୋଇ ଘରର | ମୁକୁଟହୀନ ରାଜା ପରି ସେ 
କାନଗୋଇ ଘର । i‘ 


ପିଲାଦିନେ ପାଠ ପଢ଼ିଲି କଟକ ପ୍ରାକ୍ିସିଂ ମିଡ଼ିଲ୍‌ ସ୍ତ୍ଲରେ । ସପ୍ତମ 


ଶ୍ରେଣୀ କଥା ମନେ ଅଛି । ହେଡ଼ମାଷ୍ଟର ଥୁଲେ ମତଲୁବ ଅଲ୍ଲୀ ! ଇଂରାଜୀ 

କ୍ଲାସ ହେଲେ ସେ ମୋତେ ପଠାଇ ଦେଉଥୁୂଲେ ଷଷ୍ଠ ଶ୍ରେଣୀକୁ । ଷଷ୍ଠ 
ଶ୍ରେଣୀରେ ଅଙ୍କ ମାଷ୍ଟ୍ର ଆସିଲେ ମତେ ପଠାଇଦେଉଥ୍‌ଲେ ତା ତଳ ଶ୍ରେଣୀକୁ ! 
ହେଡ଼ମାଷ୍ଟର ଜଣକ ବାପାଙ୍କର ଭଲ ସାଂଗ ଥୁଲେ । ସେଥୁପାଇଁ ସେ ମୋର 
ବିଶେଷ ଖୁଆଲ ରଖୁଥୁଲେ ଓ ସ୍ତ୍ୁଲରୁ ବିଦା କରି ନ ଥୁଲେ । ସ୍କୁଲରେ ପଢୁଥୁଲି 
ସପ୍ତମ ଶ୍ରେଣୀରେ କିନ୍ତୁ ଘରେ ପହଞ୍ଚଲା ବେଳକୁ ଚତୁର୍ଥ ଶ୍ରେଣୀରୁ ଆସେ । 
କ”ଣ ସବୁ ପଢ଼ାଉଥାନ୍ତି ମାଷ୍ଟର ମାନେ, ମୁଣ୍ଡରେ କିଛି ପଶେ ନାହିଁ । କିଛି 
ବୁଝି ପାରୁ ନ ଥ୍ଲି । କିଛି ଜାଣି ପାରୁ ନ ଥାଏ । ସମସ୍ତେ ମନେ କରୁଥଲେ 
ମୋର ବୋଧଶକ୍ତି ଏଥୁରୁ ବେଶି ନୁହେଁ | 


ଥରେ ମତେ ଟାଇଫଏଡ଼ ଜର ହେଲା | ପେନସିଲିନ ଆସି ନ ଥାଏ । 
କବିରାଜ ବାଲୁଙ୍କେଶ୍ବର ଆଚାର୍ଯ୍ୟ ମୋର ଚିକିତ୍ସା କରୁଥୁଲେ ଓ ବାପା ବୋଉ 
କାନ୍ଦି କାନ୍ଦି ଭଗବାନଙ୍କୁ ପୂଜା କରୁଥାନ୍ତି । ଏକୋଇଶ ଦିନପରେ ଜର କମିଲା । 
ଦିନେ ଦୁଇଦିନ ଛାଡ଼ି ପୁଣି ହେଲା । ସେତେବେଳେ ବାପା ବୋଉ ଆଶା 
ଛାଡ଼ିଦେଲେ ! 

ତା'ପରେ କିନ୍ତୁ ମୁଁ ଭଲ ହୋଇଗଲି । 

ଟାଇଫଏଡ଼୍‌ ପରେ ଗୋଟାଏ ଆଶ୍ଚର୍ଯ୍ୟ କଥା ଘଟିଲା । ମୋତେ ଦେଖୁବା 
ପାଇଁ ଆମ ଗୀର ଲୋକମାନେ, ପାଖ କଲ୍ୟାଣପୁର ମେସରୁ ଆସୁଥୂଲେ | 
ଜଣକ ହାତରେ ଗୋଟାଏ ଅମୃତବଜାର ପତ୍ରିକା ଥଲା | ସେଥ୍‌ରେ ଅନେକ 
‘କୁଇଜ୍‌’ ଥଲା | ମୁଁ ମାଗିଲି । ସେ କାଗଜଟା ମୋତେ ଦେଲେ । ସେମାନେ 
ସବୁ ମନେ ମନେ ହସୁଥବେ ! ମୁଁ ପୁଣି ଅମୃତବଜାର ପତ୍ରିକା, ତା ଭିତରେ 
ପୁଣି ‘କୁଇଜ ସବୁ ଅଛି, ତାର ସମାଧାନ ପାଇଁ ମୁଁ ଚେଷ୍ଟା କରିବି କାହାର 
ବିଶ୍ଵାସ ହେଉ ନ ଥାଏ । 

ମୋ’ ମୁଣ୍ଡ ଭିତରେ ଯେପରି ଗୋଟାଏ ପରଦା ଝୁଲୁ ଥୁଲା, ସେଇଟା 
ଉଠିଗଲା । ଏଣିକି ସବୁ ବୁଝି ପାରିଲି । ଜାଣି ପାରିଲି । ବିଶେଷତଃ ପାଠ 


ବିଷୟରେ | 

ସେତେବେଳକୁ ସପ୍ତମ ଶ୍ରେଣୀରେ ପଢୁଥାଏ । ସେ ମାଇନର ସ୍ତ୍ୁଲରେ 
ଆଉ ବଡ଼ କ୍ଲାସ୍‌ ନାହିଁ । ଅଷ୍ଟମଶ୍ରେଣୀ ପାଇଁ ସବୁ ହାଇସ୍ତ୍ଲ୍‌ରେ ଆଡ଼ମିସନ 
ସରିଯାଇଥାଏ, କେବଳ ପ୍ୟାରିମୋହନ ଏକାଡ଼େମୀ ସ୍ତୁଲ୍‌ ଛଡ଼ା ! ବସନ୍ତ ବାବୁ 
ହେଡ଼ମାଷ୍ଟଙ୍କର ବାପାଙ୍କ ସହିତ ଭଲ ପରିଚୟ ଥୁଲା । ସେ ରାଜିହେଲେ । 
ଅଷ୍ଟମଶ୍ରେଣୀରେ ଆଡ଼ମିସନ୍‌ ପାଇଁ ପରୀକ୍ଷା ଦେଲି । ତା' ପରଠୁ ଆଉ ପଛକୁ 
ଅନାଇଁ ନାହିଁ । ସେଇଠି ମ୍ୟାଟ୍ରିକ ପର୍ଯ୍ୟନ୍ତ ପଢ଼ିଲି । ସବୁଠି ଭଲ କଲି ! 
ମ୍ୟାଟ୍ରିକରେ ଫାଷ୍ଟ୍‌ ଡିଭିଜନ୍‌ ପାଇଲି । 


ଅଳ୍ପ କେତେ ପିଲା ଫାଷ୍ଟ୍‌ ଡିଭିଜନ୍‌ ପାଇଥୂଲେ ! ଫାଷ୍ଟ୍‌ ଡିଭିଜନ୍‌ 
ପିଲାଙ୍କର ସେତେବେଳେ ଗୋଟାଏ ଅହଙ୍କାର ଥୁଲା । ସେମାନେ ସବୁ 
ସାଇନ୍‌” ପଢୁଥୁଲେ | ମୁଁ ବି ରେଭେନ୍ସା କଲେଜରେ ସାଇନ୍ଟ ପଢ଼ିଲି । 
ସେତେବେଳକୁ ନିଶଦାଢ଼ି ଉଠିଗଲାଣି । ନିଜକୁ ପୁରୁଷ ପୁରୁଷ ଭଳି ଲାଗୁଥାଏ । 
ହାଫ୍ବ ପ୍ୟାଣ୍ଟ ଛାଡ଼ି ଫୁଲପ୍ୟାଣ୍ଡ ପିନ୍ଧିଲି । ଝିଅଙ୍କୁ ଦେଖୁଲେ ମନଭିତରେ 
ଯେମିତିଆ କିଛି କିଛି ଅଲଗା ଶିହରଣ ଆରମ୍ଭ ହେଲାଣି । ଆମ ସାଂଗପିଲାଏ 
କଲର ଟେକି ଯିବା ଆସିବା କରୁଥାନ୍ତି । କେତେକ ମଧ୍ଯ ବ୍ୟାକ୍‌ ବ୍ରସ୍‌ 
କରେଇଲେଣି | ନୂଆ ଖଣ୍ଡେ ସାଇକେଲ କିଣା ହୋଇଥାଏ । ତା” ଉପରେ 
ଚଢ଼ି ଗଲାବେଳକୁ ଟିକେ ଟିକେ ସ୍ଵତନ୍ତ୍ର ପରି ଲାଖୁଥାଏ | ଓମ ସାଂଗମାନେ 
ସବୁ ଝିଅମାନଙ୍କ ରିକ୍ସା ପଛରେ ସାଇକେଲ ଚଢ଼ି କଲେଜ ଯିବା ଆସିବା 
କରୁଥାନ୍ତି । ଆମ ଭିତରୁ କେତେକ କନିକା ଲାଇବ୍ରେରୀରେ ବସିବା ଆରମ୍ଭ 
କରୁଥାଉ | 


ସେ ସମୟରେ ଶୈଲେନ୍‌ ମୋର ସବୁଠୁ ଭଲ ସାଂଗ ଥୁଲେ | ଏକା 
ସାଂଗରେ ସଂଧ୍ୟାରେ କାଠଯୋଡ଼ି କୂଳରେ ସନ୍‌ ସାଇନ୍‌ ପଡ଼ିଆ ପାଖରେ 


ନଇବନ୍ଧ ଉପରେ ଯେଉଁ ସିମେଣ୍ଟ ବେଞ୍ଚ୍‌ ଅଛି, ସେଇଠି ବସି ଜୀବନର ସବୁ 

କଥା ଗପୁଥାଉ । ଅନେକ ସମୟରେ ସେ ଆମ ଘରେ ରହିଯାଏ | ବୋଉ 
ଆମକୁ ରାତିରେ ପିଠା ସବୁ କରି ଖାଇବାକୁ ଦିଏ । ଅଧୁକାଂଶ ସମୟ ଆମେ 
ଏକାଠି ଥାଉଁ ! ବଙ୍ଗଳା ସାହିତ୍ୟରେ ତାର ଅନେକ ପ୍ରବେଶ ଥାଏ । 


ସ୍କୁଲ ଜୀବନରେ କେତେକ ଶିକ୍ଷକଙ୍କ କଥା ନ ଲେଖୁଲେ ଏ ଲେଖା ଓ. 
ମୋ ଜୀବନ କାହାଣୀ ଅସଂପୂର୍ଣ୍ଣ ରହିବ । ପ୍ରଥମେ ହେଉଛନ୍ତି ହେଡ଼ମାଷ୍ଟର୍‌ 
ଶ୍ରୀଯୁକ୍ତ ବସନ୍ତ ଦାସ । ସେତେବେଳ ପର୍ଯ୍ୟନ୍ତ ଜୀବନରେ ଭୟ କଂ ଣ ମୁଁ ଜାଣି 
ନ ଥଲି । ସେ ମୋତେ ଭୟ କ”ଣ ଅନୁଭବ କରାଇଲେ । ସବୁ ପିଲେ ତାଂକୁ 
ଭୟ କରୁ ଥୁଲେ | ସ୍କୁଲ ଛୁଟିରେ ମଧ୍ଯ ସେ ଇଂରେଜୀ ବହିଗୁଡ଼ାକୁ ନିଜ 
ହସ୍ତାକ୍ଷରରେ ଉତ୍ତାରିବା ଲାଗି କହୁଥଲେ । ମ୍ୟାଟ୍ରିକ୍‌ ପରୀକ୍ଷାର ସ୍ତୁଲର ଭଲ 
ଫଳାଫଳ ପାଇଁ ତାଂକୁ ସମସ୍ତେ ସମ୍ମାନ କରୁଥୁଲେ । ଶୃଙ୍ଖଳା କୃତକାର୍ଯ୍ୟତା ଓ 
ସେଥୁପାଇଁ ସମ୍ମାନ ତାଂକ ଯୋଗୁଁ ଆମେ ଶିଖୁଲୁ । 


ଆଉ ଜଣକ ଥୁଲେ ସଂସ୍କୃତ ପଣ୍ତିତ । କିପରି ସ୍ଟବେହ ଓ ମମତା 
ଜରିଆରେ ଶାସନ କରାଯାଇପାରେ ତାଂକଠୁ ଶିଖୁବାର କଥା | 


ଶେଷରେ ଶ୍ରୀକୃଷ୍ଣ ମହାନ୍ତି । ସେ ନିଜେ ହେଡୁମାଷ୍ଟ୍ର ଥଲେ ଅନ୍ୟ ସ୍ତ୍ୁଲର | 
ମୋର ଘରୋଇ ଶିକ୍ଷକ ଥଲେ | ସଂଧ୍ୟାବେଳେ ଛାତ ଉପରକୁ ମତେ 
ନେଇଯାଇ ଆକାଶ ଓ ତାରାମାନଙ୍କୁ ଦେଖାଉଥୁଲେ ! କହୁଥିଲେ ଫାଷ୍୍‌ ଡିଭିଜନ୍‌ 
ତଂପାଇବୁ । କିନ୍ତୁ ମଣିଷ ହେବା ପାଇଁ ସେ ସବୁର କିଛି ମୂଲ୍ୟ ନାହିଁ । ଏ ଆକାଶ, 
ଏ ତାରାମାନଙ୍କୁ ଚିହ୍ନ ଅନୁଭବ କର, ତାଂକୁ ବଂଧୁ କର, ତା' ହେଲେ ଭଲ 
ମଣିଷ ହେବୁ । 


ସେତେବେଳେ ଶିକ୍ଷକ ମାନଙ୍କୁ ଆମେ ଭଗବାନଙ୍କ ଅବତାର ବୋଲି 
ଭାବୁଥଲୁ | ସେମାନେ ଯାହା କହୁଥୁଲେ, ମନ ପ୍ରାଣ ଦେଇ ଶୁଣୁଥଲୁ ଓ ମାନୁ 
ବି ଥୁଲୁ ! ଯେଉଁ ମୂଳଦୁଆ ସେମାନେ ପକାଉଥ୍‌ଲେ ତାରି ଉପରେ ତୁମ 


ଭବିଷ୍ୟତର ଛାଞ୍ଚ ତିଆରି ହୋଇଯାଉଥୁଲା । ତାଂକ ଆଖରେ ପଇସାଟା ବଡ଼ 

ନ ଥୁଲା | ବିଦ୍ୟାକୁ ବଡ଼ ବୋଲି ସେମାନେ ମନେ କରୁଥଲେ । ଶ୍ରୀକୃଷ୍ଣ ମହାନ୍ତି 
ଯେଉଁ ଆକାଶ, ତାରକା ମାନଙ୍କୁ ଦେଖୁବା ଶିଖାଇଥଲେ, ତାର ପ୍ରଭାବରୁ 
ମୋ ଚରିତ୍ରରେ ସମବେଦନାଶୀଳତା ସାରା ଜୀବନ ପାଇଁ ରହିଲ। । 
ଯୌବନରେ ପ୍ରେମ ପ୍ରତି ଆଗ୍ରହ ଓ ପରବର୍ୀ କାଳରେ ସାହିତ୍ୟ ପ୍ରତି ସମ୍ମାନ, 
ଏଇ ସବୁ ଆକାଶ, ତାରାମାନଙ୍କ ପ୍ରତି ମମତା ଯୋଗୁ, ମୋର ମନେହୁଏ, ଏ 
ସବୁ କଥା ସମ୍ଭବ ହେଲା । 


ସ୍କୁଲ ଶିକ୍ଷା ଶେଷ ହେଲା । ହାଇସ୍ତଲ ବେଳରେ ପାଠପଢ଼ାରେ ବେଶ୍‌ 
ଆନନ୍ଦ ପାଇଲି । ବାପାମା ଖୁସି ହେଲେ | ଏପରି ସଫଳତା ଯୋଗୁ କାହାକୁ, 
କେଉଁଥୁପାଇଁ କୃତଜ୍ଞତା ଜଣାଇବି ¬ ସେ ଟାଇଫଏଡ଼ ଜରକୁ ନା ଶ୍ରୀକୃଷ୍ଣ 
ମହାନ୍ତିଙ୍କୁ ନା ଉଭୟଙ୍କୁ ? 


ଗାନ୍ଧୀଙ୍କ ସଂକ୍ରାନ୍ତରେ ଯାହା ସବୁ ଇଂରେଜୀରେ ଲେଖାଥୁଲା, ରାମକୃଷ୍ଣ 
ବିବେକାନନ୍ଦଙ୍କ ସଂକ୍ରାନ୍ତରେ ରୋମାନ ରୋଲ ଯାହାସବୁ ଲେଖୁଥଲେ, ମାର୍କ, 
ଲେନିନଙ୍କ ବିଷୟରେ ତାଂକ କମ୍ୟୁନିଷ୍ଟ ମ୍ୟାନିଫେଷ୍ଟରେ ଯାହା ବାହାରିଥୁଲା, 
ସେ ସବୁକୁ କଟକ କଲେଜରେ ପଢ଼ିବା ଭିତରେ ସାରିଥୁଲି । କେତେ 
ବୁଝିପାରିଲି, ଅନେକଟା ଅବୁଝା ରହିଲା, ତଥାପି ସେଇ ବହିମାନଂଙ୍କ ସହିତ 
ବଂଧୁତ୍ଵ ରଖୁଥାଏ । ତାକୁ ସବୁ ଆଲୋଚନା କରେ ଶୈଲେନ ସାଂଗରେ । 
କଲେଜରେ ଏକାଠି ଆଇ.ଏସ୍‌ସି. ପଢୁଥୁଲୁ ! ବଙ୍ଗଳା ଭାଷାରେ, ଶରତ 
ଚନ୍ଦ୍ରଙ୍କର ଶେଷ ପ୍ରଶ୍ନ ରବୀନ୍ଦ୍ରନୀଥଙ୍କର କିଛି ଲେଖା ତା” ସହିତ ବସି 
ଆଲୋଚନା କରେ | ବୋଉ ବଙ୍ଗଳା ଶିଖୁଥଲା | ତା'ଠୁ ମୁଁ ବଂଗାଳି ପଢ଼ିବା 
ଶିଖଲି । ବୋଉ ଖଦି ସୂତା ମୋ ପାଇଁ ତିଆରି କରୁଥ୍ଲା, ସେତେବେଳେ 
ପ୍ରଥା ଥୁଲା କି ତମେ ଯେତିକି ସୂତା ଦେବ ସେଇ ଓଜନର ଖଦଡ଼ କପଡ଼ା 
ଦୋକାନରୁ ପାଇବ |! ସେତେବେଳକୁ ମୁଁ ଖଦଡ଼ ପିନ୍ଧୁଥାଏ । ସେ ଅଭ୍ୟାସଟା 


ଆଜିପର୍ଯ୍ୟନ୍ତ ବି ଅଛି ¬ ଖଦଡ଼ ପାଇଜାମା ଓ କୁ୍ଭା । ମୋର ମନେ ହୁଏ, ଏ 

ସବୁ ଶ୍ରୀକୃଷ୍ଣ ମହାନ୍ତିଙ୍କର ମୋ ପ୍ରତି ଦାନ ! କ୍ରମେ କ୍ରମେ ଆକାଶ, ତାରାଙ୍କୁ 
ଟପି ନଦୀ, ସମୁଦ୍ର, ପାହାଡ଼, ଜଂଗଲ ସହିତ ସଂପର୍କ ଗଢ଼ି ଉଠିଲା । ପରବର୍ତୀ 
କାଳରେ ଏହାକୁ ସବୁ ନାୟକ କରି ପରେ ମୋ ଲେଖାମାନ ଲେଖା ହେଲା । 
ଜଂଗଲ, ପାହାଡ଼, ନଇ ଉପରେ ଲାସ; ଆଉ ସମୁଦ୍ର ଉପରେ ସୂର୍ଯ୍ୟାସ୍ତ | 


ଆଇ. ଏସ୍‌ସି. ପଢ଼ିବା ବେଳେ ଇଂରେଜୀଟା ବାଦଧ୍ଯତାମୂଳକ ଥଲା ! 
ଦୁଇଜଣ ପ୍ରଫେସରଙ୍କ କଥା ମନେ ଅଛି । ଜଣେ ଜନ୍‌ ସାହେବ, ଆଉ ଜଣେ 
ସୁନ୍ଦରାମ । ଜନ୍‌ ଗେଡ଼ା | ମୁଣ୍ଡରେ ବହୁତ ଧଳା ବାଳ | ଦେଖୁବାକୁ କବି ଭଳି । 
ବହୁତ ବୁଛିମାନ ବ୍ୟକ୍ତି ଥଲେ । ସେ କହୁଥିଲେ ଯାଯୋଡ଼ିଆ ପ୍ରେସ୍‌ର ପ୍ରଥମ 
୫୦୦ କପିକୁ କହେ ଇଂରେଜୀର “ ନିଉଓଡ଼ିଶା' । ତା'ପରେ ଯେଉଁ ୫୦୦ 
କପି ବାହାରେ ତାକୁ କହେ ଓଡ଼ିଆର ' ଆଶା' ।  ଆଶା”ର ଛପୀ ବହୁତ ଅସ୍ପଷ୍ଟ 
ହେଉଥଲା । 


ଆଇ.ଏସ୍‌ସି. ର ପରୀକ୍ଷାଫଳ ବାହାରିବା ପରେ ମୋ” ଜୀବନର 
ପ୍ରଥମ ଅଧ୍ଯାୟର ପୂର୍ଣ୍ଣ ଛ୍ମେଦ ପଡ଼ିଲା । 

ପ୍ରେସିଡ଼େନ୍ସୀ ଓ ତା? ପରେ 


. ଏବେ ବି ଭୁଲି ପାରୁନାହିଁ ସେ ଆଗ୍ରହ, ଉଲ୍ଲାସ, ଉନ୍ମାଦନା ତାକୁ ଦେଖୁବା 
ଲାଗି । ଯେପରି ମୁଁ ଅନେକଦିନରୁ ଅପେକ୍ଷା କରିଥୁଲି ତାର ପ୍ରଥମ ଦର୍ଶନ ଓ 
ଟିକିଏ ସ୍ପର୍ଶ ଲାଗି । ସେଇ ମୋର ପ୍ରେସିଡେନ୍ସି କଲେଜ | କେତେଥର ଆଗରୁ 
ଭାବିଥ୍ବି, ସୁପ ଦେଖୁଥ୍ବି, ସେଇଠି ମୁଁ ଘୂରାଘୂରି କରୁଛି, ତାରି ବାରଣ୍ଡାରେ, 
ତାରି କୋଠରି ଭିତରେ ! 


ଯେଉଁଠି ଶରତ ବୋଷ, ରାଜେନ୍ଦ୍ର ପ୍ରସାଦ ଓ ବଂଗଳାର ଅଧୁକାଂଶ 
ଆଇ.ସି.ଏସ୍‌. ଅଫିସର, ବଡ଼ ବଡ଼ ପ୍ରଫେସର, ବଡ଼ ବୈଜ୍ଞାନିକ ସବୁ ଦିନେ 
ଅଧ୍ଯୟୟନ କରିଥୁଲେ । ମୁଁ ମଧ୍ଯ ସେଇ ଶୋଭାଯାତ୍ରାରେ ଭାଗୀଦାର ହେବି ବୋଲି 
କଳ୍ପନା କରୁଥାଏ । ମୋ ପାଇଁ ସେଇଟା କଲେଜ ନ ଥୁଲା, ଥୁଲା ସେଇ ସମୟର 
ସବୁ ସ୍ବପ୍ନର କେନ୍ଦ୍ରୀଭୂତ ବିନ୍ଦୁ । 


କିନ୍ତୁ ଏଠି ପଶିବି କିପରି ? ଆଡ଼ମିସନ୍‌ ପାଇଁ କିଏ ମତେ ସାହାଯ୍ୟ 
କରିବ ? ମୁଁ ପୁଣି ବାହାର ବିଶ୍ଵବିଦ୍ୟାଳୟର ବିଜ୍ଞାନର ଛାତ୍ର । ସେଥ୍‌ରେ ଚାହୁଁଛି 
ବି.ଏ. ପଢ଼ିବା ଲାଗି | ହାତରେ କେବଳ ଖଣ୍ଡେ ଅଛି ମାର୍କସିଟ୍‌ର କାଗଜ । 
ଭଲ ପ୍ରମାଣ ପତ୍ର । କିନ୍ତୁ ଖାଲି ସେତିକି ତ ଯଥେଷ୍ଟ ନୁହେଁ । 


ବଟ ଭାଇ କଲିକତାର ପୋକ । ସେ ଅନେକ ଦିନ ଧରି କଲିକତାରେ 
ରହିଛନ୍ତି । ସେ ଆମର ଗୁରୁଜନ, ପଥ ନିର୍ଦ୍ଦେଶକ ! ସେତେବେଳକୁ କଲେଜ 
ଛୁଟି ହୋଇଥାଏ | ପ୍ରିନ୍ଧିପାଲ୍‌ ମୋହଲ୍୍‌ ନାବିଶ ଭାରତବର୍ଷର ଜଣାଶୁଣା 
ଷ୍ଟାର୍ଟିଷ୍ମିସିଆନ୍‌ । ତାଙ୍କୁ ଜବାହରଲାଲ ନେହେରୁ ପ୍ଲାନିଂ କମିଶନରରେ 
ନେଇଥାନ୍ତି । ମଝିରେ ମଝିରେ କଲେଜ ଆସନ୍ତି । ପିଲାମାନଙ୍କୁ ଭେଟନ୍ତି । ସେ 
କଲେଜର ଦୈନନ୍ଦିନ କାମରେ କିଛି ଦାୟିତ୍ସ ନିଅନ୍ତି ନାହିଁ । ରବୀନ୍ଦ୍ରନାଥଙ୍କର 
ସେ ପ୍ରିୟଲୋକ । 


\ 

ବାରିଷ୍ଟର ଗୋବିନ୍ଦ ଦାସ ୧୫ 
Solo! Solfo RM rie KP 


ଆଡ଼ମିସନ୍‌ ଦାୟିତ୍ଵରେ ଥାନ୍ତି ଇକୋନମିକ୍ସର ପ୍ରଫେସର — 
ଡିପାର୍ଟ୍‌୍ମେଣ୍ଟ୍‌ର ମୁଖ୍ୟ | ମୁଁ ବି ଚାହୁଁ ଥଲି ଇକୋନମିକ୍ସ ଅନର୍ସ ଓ ହିଶ୍ଟି ପାସ୍‌ 
ନେଇ ପଢ଼ିବା ପାଇଁ ¦ ମୋ ପାଇଁ ସେ ଥିଲେ ଏକମାତ୍ର ସାହା ଭରସା । ସେ 
କଲେଜ ଆସୁ ନ ଥଲେ । ସେଥୁପାଇଁ ତାଂକ ଘର ଠିକଣା:ନେଇ ତାଂକ ସହିତ 
ଦେଖା କରିବା ପାଇଁ ଗଲି । 


ବଟଭାଇ ସବୁ ବୁଝାଇ ଦେଇଥାଏ | ତା” କହିବା ଅନୁଯାୟୀ ସକାଳକୁ 
ସକାଳୁ ଗୋଟାଏ ଟ୍ରାମ୍‌ ଚଢ଼ିଲି । ସେଇଟା ଏ ପ୍ରଫେସରଙ୍କ ଘର ବାଟ ଦେଇ 
ଯାଏ | ଟ୍ରାମ ଲୋକଙ୍କୁ କହିଲି କେଉଁ ଷ୍ଟପେଜ୍‌ରେ ମତେ ଓହ୍ଲେଇଦେବେ | ଚାହୁଁ 
ଚାହୁଁ ଖାଲି ଟ୍ରାମ୍ଟା ଲୋକରେ ଭରିଗଲା । ମୁଁ ଗୋଟାଏ କଡ଼ ସିଟରେ 
ବସିଥାଏ | 


ମଝିରେ କେଉଁ ଗୋଟାଏ ଷ୍ଟପେଜ୍‌ରୁ ଜଣେ ବୟସ୍କ ଭଦ୍ରଲୋକ ଧୋତି 
ପଂଜାବୀ ପିଛି ଛନ୍ତି, ଗୋରା ଚେହେରା, ବସେଇ କରି ବାଳ କୁଣ୍ଡାଇଛନ୍ତି, 
ଟ଼ରାମରେ ଚଢ଼ିଲେ । ସେତେବେଳକୁ ଟ୍ରାମରେ ବସିବା ଜାଗା ନାହିଁ । ସେ 
ଭଦ୍ରଲୋକ ଆସି ମୋ କଡ଼ରେ ଛିଡ଼ା ହେଲେ । ମୁଁ ତାଂକୁ ଚାହିଁ ତାଂକ ପାଇଁ 
ମୋ ବସିବା ଜାଗାଟିକୁ ଛାଡ଼ି ଉଠିଗଲି ଓ ତାଂକୁ ବସିବାଲାଗି ଇଂଗିତରେ 
ଜଣାଇଲି । ସେ ଟିଳେ ମାମୁଲି ହସ ହସି ମୋତେ ଚାହିଁଲେ ଓ ସେ ସିଟ୍‌ରେ 
ବସିଲେ । କେଉଁ ଗୋଟାଏ ଷ୍ଟପେଜ୍‌ରେ ସେ ଓହ୍ଲାଇଗଲେ ମୁଁ ଲକ୍ଷ୍ୟ କରି ନାହିଁ । 


ମୋ” ଷ୍ଟପେଜ୍‌ ଆସିଲା ! ପାଟିକରି କଣ୍ଡକ୍କର ଡାକୁଥାଏ ସେ ଛକଟିର 
ନା । ମୁଁ ସେଠି ଓହ୍ଲାଇ କିଛି ବାଟ ଖୋଜାଖୋଜି କରି, ପଚରା ଉଚୁରା କରିବା 
ପରେ ସେ ପ୍ରଫେସର୍‌ଙ୍କ ଘର ନିକଟରେ ପହଞ୍ଚଲି | 


ମଧ୍ଯାଳିଆ କୋଠିଟିଏ । ବେଶି ବଡ଼ ନୁହେଁ ବା ବେଶି ସାନ ବି ନୁହେଁ । 
ସମୟ ଦିନ ନଂଟା ଖଣ୍ଡେ ହେବ | ସନ୍ତର୍ପଣରେ ତାଂକ ଘର ବେଲ୍‌ ମାରିଲି 
ଜଣେ କିଏ ବାହାରି ଆସିଲେ । ତାଂକୁ କହିଲି କି ସେ ପ୍ରଫେସରଙ୍କ କଲେଜରେ 


ନାମ ଲେଖାଇବା ପାଇଁ ଆସିଛି । ସେ ଭଦ୍ରଲୋକ ମତେ କହିଲେ କି ପ୍ରଫେସର 

୧୬ ସାନ ଗୋଟିଏ ଜୀବନ 


ଘରେ କେଉଁ ପିଲାଙ୍କୁ ଦେଖା କରନ୍ତି ନାହିଁ । ସେ ଯେତେବେଳେ କଲେଜ 
ଯୀଇଥ୍‌ବେ ତାଂକ ସହିତ ସେଇଠି ଦେଖା କର | ପଚାରିଲି କଲେଜ କେବେ. 
ଯିବେ ? ସେ କହିଲେ ମୁଁ ଜାଣିନି, କିଛି ଠିକଣା ନାହିଁ, ଛୁଟି ତ ଚାଲିଛି । 
ଭଦ୍ରଲୋକଙ୍କ ବଙ୍ଗାଳି କହିବା ଢଙ୍ଗରୁ ମୁଁ ବୁଝିଲି ସେ ଭଦ୍ରଲୋକ ବଙ୍ଗାଳି ନୁହନ୍ତି । 
ଧୋତି ଫତେଇ ପିନ୍ଧିଥାଏ । ବଙ୍ଗାଳି ଘରେ କାମ କରୁଥିବା ଓଡ଼ିଆମାନଙ୍କର 
ଏଇଟା ସାଧାରଣ ଡ଼େସ୍‌ । କେବେ ସେ କଲେଜ ଯିବେ, କେବେ ତାଂକ ସହିତ 
ଦେଖା ହେବ ¬ ଏଇ ଅନିଶ୍ଚିତତା କଥା ଭାବି ମୁଁ ବ୍ୟସ୍ତ ହୋଇ ପଡ଼ିଲି । ସାହସ 
କରି ଓଡ଼ିଆରେ ତାଙ୍କୁ ପଚାରିଲି ‘ତମ ଘର କେଉଁଠି ?? ସେ ଉତ୍ତରରେ କହିଲା 
ଆପଣ କଂଣ ଓଡ଼ିଆ ? ମୁଁ ହଁ ଭରିଲି । କହିଲି, କଟକରୁ ଆସିଛି । ତାଂକ 
ସହିତ ଦେଖା କରିବା ମୋର ଅତି ଜରୁରୀ | କିଛିଟା ଦ୍ବିଧା, କିଛିଟା ଦୁଃସାହସ 
ଭିତରେ ସେ ଗେଟ ଖୋଲିଦେଇ ମତେ ବାରଣ୍ଡା ଚଉକିରେ ବସିବା ଲାଗି 
କହିଲା । ବାବୁ ଅଫିସଘରକୁ ଆସନ୍ତୁ, ମୁଁ ଖବର ଦେବି । ସେ ବାରଣ୍ଡାଟା 
ଚଉଡ଼ା ଓ ଶେଷ ହୋଇଛି ତାଂକ ଅଫିସ ରୁମ ସାମନାରେ | ବାରଣ୍ଡା ପଛରେ 
ତାଂକର ଡ୍ରଇଂ ରୁମ୍‌ । ଧଳା ପରଦା ସବୁ ଝୁଲୁଛି ¬ ତାଂକ ଡୁଇଂ ରୁମ 
ସାମନାରେ, ଅଫିସ ରୁମ ଆଗରେ ଓ ବାରଣ୍ଡାକୁ ଖୋଲିଥ୍‌ବା ଦୁଇ ଝରକାରେ । 
ବାରଣ୍ଡା ସାମନାକୁ ଗୋଟାଏ ଲନ୍୍‌ । ବିଶେଷ ବଡ଼ ନୁହେଁ । ମୁଁ ବାରଣ୍ଡା 
ଚଉକିରେ ବସିଲି । ପରେ ସେ ଲୋକଟି ମତେ କହିଲା, ଯଦି ସେ ଚାହିଁବେ 
ଦେଖା ହେବ । ନଚେତ କେବେ କଲେଜ ଯିବେ ମୁଁ ବୁଝି କହିବି । ପିଲାଦିନୁ 
ବଂଶର ପରମ୍ପରା ସତ୍ବେ ମୁଁ ଠାକୁରରେ ବିଶ୍ଵାସ କରି ନ ଥୁଲି । ପୁଣି ଏ 
ଅନିଶ୍ଚିତତାଟା ମନକୁ ଆହୁରି ଅସ୍ତବ୍ୟସ୍ତ କରିଦେଲା । କେଉଁ ଠାକୁରଙ୍କୁ ଡାକିବି 
ସ୍ଥିର କରି ପାରିଲି ନାହିଁ । ପରିଣାମ କ”ଣ ହେବ ଜାଣିନାହିଁ କିନ୍ତୁ ଅନ୍ତତଃ 
ଦେଖାଟା ତ ହୁଅନ୍ତା । ପ୍ରତ୍ୟେକ ମୁହୃ୍ଟା ଘଣ୍ଟା ଘଣ୍ଟା ପରି ଲାଗୁଥାଏ 
ପବନରେ ଡ୍ରଇଂରୁମ ପରଦାଟା ମଝିରେ ମଝିରେ ଉଡ଼ିଯାଉଥାଏ । ଡ୍ରଇଂରୁମ 
ଭିତରଟା କିଛି କିଛି ଦିଶିଲା । ଡ୍ରଇଂ ରୁମର ସାମନା ସାମନି ଦୁଇ କାନ୍ଷରେ 
ରାମକୃଷ୍ଣ ଓ ଶାରଦା ଦେବୀଙ୍କର ବଡ଼ ବଡ଼ ତୈଳଚିତ୍ର ଦୁଇଟି ଝୁଲାଯାଇଥୁଲା 

ପରି ଦେଖାଗଲା | କେଉଁ ଠାକୁରଙ୍କୁ ଡାକିବି ସେ ଦ୍ଵନ୍ଦ୍ରର ସମାଧାନ ହେଲା । 
ବଉଁମାନ ପାଇଁ ରାମକୃଷ୍ଣ ପ୍ରକୃଷ୍ଟ । ତାଂକୁଇ ପ୍ରାର୍ଥନା କଲି । 


କିଛି ସମୟ ପରେ ଫତେଇ ପିନ୍ଧା ଲୋକଟି ଆସି କହିଲା, ବାବୁ ରାଜି 
ହୋଇଛନ୍ତି । ସେ ଅଫିସ ଘରେ ବସିଛନ୍ତି । ଡାକୁଛନ୍ତି | ମୁଁ ପରଦା ଟେକି ତାଂକ 
ଅଫିସଘର ଭିତରକୁ ପଶିଲି । ଆଶ୍ଚର୍ଯ୍ୟ ହେଲି । ସେ ମଧ୍ଯ ମତେ ଅନାଇ ଟିକେ 
ଆଶ୍ଚର୍ଯ୍ୟ ହେଉଥ୍‌ବେ । ସେ ସାମନା ଚେୟାରରେ ବସିବା ଲାଗି କହିଲେ । 
ଖାନ୍‌ ଦାନୀ ବଙ୍ଗାଳିଘର ପରି ସବୁ ଅତି ପରିଷ୍କାର ପରିଛୁନ୍ନ । ସେ ମୋ ମୁହଁକୁ 
ଅନାଇଥାନ୍ତି । ପଚାରିଲେ କାହିଁକି ଆସିଛ ? ମୁଁ ଜଲଦି ଜଲଦି ଠିକେ ଠିକେ 
କହିଗଲି; ମୋର ପରିଚୟ, ଆସିବାର ଉଦ୍ଦେଶ୍ୟ, ଅତୀତ ¬ ଏକାବେଳେକେ 
ସବୁ ଖଣ୍ଡିଆ ଖଣ୍ଡିଆ ବଙ୍ଗଳାରେ | ଖୁବ୍‌ ନର୍ଭସ୍‌ ଲାଗୁଥାଏ ! ସବୁ ଶୁଣୁଥାନ୍ତି । 
ପଚାରିଲେ ମାର୍କସିଟ୍‌ ଆଣିଛ ? ପକେଟରୁ ବାହାର କରି ଟେବୁଲ ଉପରେ 
ସାମାନ୍ୟ ଟିକେ ନଇଁପଡ଼ି ତାଂକ ହାତକୁ ବଢ଼ାଇଦେଲି । ସେ ମାର୍କ୍ସିଟ୍‌ 
କାଗଜଟିକୁ ନିରେଖ୍‌ କରି ଦେଖୁଥାନ୍ତି । ମୋର ସମଗ୍ର ଭବିଷ୍ୟତ ସେଇ କାଗଜ 
ଓ ସେ କେତୋଟି ମୁହୂ ଉପରେ ନିର୍ଭର କରୁଥାଏ । ମତେ ସାହାଯ୍ୟ କରିବା 
ଲାଗି କେହି ନ ଥାନ୍ତି । କେବଳ ସେ କାଗଜଟି । କାତର ହୋଇ ତାଂକ ମୁହକୁ 
ଦେଖୁଥାଏ ଓ ସେ କଂ ଣ କହିବେ ମୁଁ ଅପେକ୍ଷା କରୁଥ୍ଲି ! 


ସେ ହେଉଛନ୍ତି ଟ୍ରାମରେ ଦେଖା ହୋଇଥୁବା ଧୋତିପିନ୍ଧା ସେଇ ସମ୍ତରାନ୍ତ 
ଭଦ୍ରବ୍ୟକ୍ତି | ଭାବୁଥାଏ ଏତିକି ପରିଚୟ କ'ଣ ଏ କଲେଜରେ ନାମ ଲେଖାଇବା 
ପାଇଁ ଯଥେଷ୍ଟ ? ସେ ମୁଣ୍ଡ ଉଠାଇ ମୋ ଆଡ଼କୁ ଚାହିଁଥାନ୍ତି । ମନେ ହେଲା 
ମତେ ଯେପରି ବିଶ୍ଳେଷଣ କରୁଛନ୍ତି । ତା? ପରେ ବଙ୍ଗଳାରେ ପଚାରିଲେ 
ତମେ ସାଇନ୍ସ ପଢ଼ିଛ, ଇକୋନମିକୁ ଅନର୍ସରେ କ”ଣ ପାରିବ ? ମୁଁ କହିଲି 
ଚେଷ୍ଟା କରିବି । ତୀ' ପରେ ସେ କହିଲେ ଅଫିସ ଯାଅ । ତହିଁ ପରଦିନ । ତାଂକୁ 
ପଚାରିପାରିଲି ନାହିଁ, ଆଡ଼ମିସନ୍‌ ହେବ କି ନାହିଁ । କେବଳ ଛିଡ଼ା ହୋଇ ରହିଲି । 


ସେ କହିଲେ ଅଫିସ ଯାଅ, ସବୁ ଠିକ୍‌ ହୋଇଯିବ । 

ସତକୁ ସତ ସବୁ ଠିକ୍‌ ହୋଇଗଲା । ଯାହା ମାଗି ନ ଅଲି ତାଠୁ ବେଶି 
ମିଳିଲା । ସେଇଟା ହେଉଛି ପ୍ରେସିଡେନ୍ସି କଲେଜର ନିଜସ୍ଵ ଇଡ଼େନ୍‌ ହଷ୍ଟେଲରେ 
ରହିବା ପାଇଁ ଜାଗା | ଏଥୁପାଇଁ କାହାକୁ କୃତଜ୍ଞତା ଜଣାଇବି ସ୍ଥିର କରି ପାରିଲି 
ନାହିଁ ¬ ବଟଭାଇ, ଟ୍ରାମଗାଡ଼ି, ଓଡ଼ିଆ କର୍ମଚାରୀ ବା ରାମକୃଷ୍ଣ ! ଶେଷରେ 
ରାମକୃଷ୍ଣଙ୍କୁ ପ୍ରଣାମ ଜଣାଇଲି । ତା'ପରେ ଆରମ୍ଭ ହେଲା କଲିକତା ପର୍ବ । 
ରହିବା ପାଇଁ ଜାଗା ମିଳିଲା । ପଢ଼ିବା ପାଇଁ ସ୍ଥାନ ମିଳିଲା । ସେତେବେଳ 
ଜୀବନର ସବୁ ସ୍ଵପ୍ନ ସାକାର ହୋଇ ଉଠିଲା । ମତେ ସ୍ଵର୍ଗରେ ପହଞ୍ଚଲା ପରି 
ଲାଗିଲା । 


କଲିକତାରେ ଏଇ କାମସବୁ ଶେଷ କରିବା ପାଇଁ ଚାରି ପାଞ୍ଚଦିନ 
ଲାଗିଲା । ସେ ସବୁ ସାରି କଲେଜରେ ଆଡ଼ମିସନ୍‌ ଅର୍ଡ଼ର୍‌, ହଷ୍ଟେଲରେ 
ରହିବାଲାଗି ଅନୁମତି ପତ୍ର, ଏ ଦୁଇଖଣ୍ଡ କାଗଜ ଧରି କଟକ ଫେରି ଆସିଲି ! 
କଲେଜ ଆଡ଼ମିସନ ପାଇଁ ମାସେ ସମୟ ଥାଏ । କେବଳ ରହିଲା କିଛି ଟଙ୍କା 
କଥା । କଲେଜରେ ଆଡ଼ମିସନ୍‌ ପାଇଁ, ହଷ୍ଟେଲ୍‌ରେ ରହିବା ପାଇଁ, ଏ ଦୁଇଟି 
କାଗଜ ରଖୁ ବାକି ସବୁ ସାର୍ଟିଫିକେଟ୍‌ କଲେଜ୍‌ରେ ଦେଇ ଆସିଥାଏ । 
କଟକରେ ପହଞ୍ଚଲି ହାୱାଡ଼ା ପୁରୀ ଏକ୍ସପ୍ରେସ ଟ୍ରେନ ଯୋଗେ । ବାପା ବୋଉ 
ଗାରେ ଆନଛ୍ତି । ମୁଁ ପହଞ୍ଚଲା ବେଳକୁ ସେମାନେ କଟକ ଫେରି ନ ଥୁଲେ । ପୂର୍ବରୁ 
ଆଡ଼ମିସନ ପାଇଁ କଟକରେ ମେଡ଼ିକାଲ୍‌ କଲେଜରେ ଦରଖାସ୍ତ କରି ଯାଇଥୁଲି । 
ବାପାଙ୍କର ଭାରି ଇଚ୍ଛାଥଲା, ତାଂକ ନିଜ ରୋଗ ଯୋଗୁଁ କି କ”ଣ ମୁଁ ଡାକ୍ତରୀ 
ପଢ଼େ | ସେଥୁପାଇଁ ସ୍କଲର୍‌ସିପ୍‌ ମିଳିଥାନ୍ତା । କଟକରେ ରହିଥାନ୍ତି 


` କଲିକତାରୁ ଫେରି ଆସି ସେଇ ଦୁଇଖଣ୍ଡ କାଗଜକୁ, ଆଡ଼ମିସନ ଚିଠି 
ଓ ହଷ୍ଟେଲରେ ରହିବା ଅନୁମତି ପତ୍ର ମୋର ବଂଧୁ ବାଂଧବ ଇତ୍ୟାଦି ସମସ୍ତଙ୍କୁ 
ଦେଖାଉଥାଏ । ଯେପରିକି ମୁଁ କୌଣସି ଗଡ଼ ଜିତି ଆସିଛି ଓ ଏ ଦୁଇଟି ତାର 
ପ୍ରମାଣ ପତ୍ର । ଦୁଇ ତିନି ଦିନପରେ ବାପା ଗୀ”'ରୁ ଆସି କଟକରେ ପହଞ୍ଚଲେ । 


ଗୀ”ରୁ ଆମ୍ଭ ପଣସ, ଜାମୁରୋଳ ଆଣିଥାନ୍ତି । ପହଞ୍ଚ୍‌ ନ ପହଞ୍ଚୁଣୁ ଦୁଆର 

ବାରିଷ୍ର ଗୋବିନ୍ଦ ବାସ 
ମୁହଁରୁ ମୋ” ନାଁ ଧରି ବଡ଼ ପାଟିରେ ଡାକ ଦେଲେ | ମୁଁ ଦଉଡ଼ି ଯାଇଁ ତଳ 
କବାଟ ଖୋଲିଲି । ପାଦତଳେ ପ୍ରଣାମ ଜଣାଇଲି ¦ ଗୀରୁ ଆଣିଥିବା ଜିନିଷ 
ଦେଖାଇ କହିଲେ ଉପରକୁ ଚାଲ | ସେତେବେଳକୁ ସେ ଥକ୍କା ହୋଇ 
ଫେରିଥାନ୍ତି । ଯେତେ ଇଚ୍ଛା ଥଲେ ବି ମୁଁ ସଂଗେ ସଂଗେ, ଇତିମଧ୍ୟରେ ତାଂକର 
ଅନୁପସ୍ଥିତିରେ କଲି କତାର ମୋର ଏ ଗୌରବର ଗାଥା ତାଂକୁ ଶୁଣାଇପାରିଲି: 
ନାହିଁ । ଗାଧୁଆ ପାଧୁଆ ସାରି ଖୁଆ ପିଆ ପରେ ସେମାନେ ଶୋଇଲେ । 
ଉଠିଲା ବେଳକୁ ପ୍ରାୟ ସଂଧ୍ଯା । ବୋଉ ବାପା ଦି' ଜଣଯାକ ଏକାଠି ବସିଥାନ୍ତି । 
ରୋଷେଇଆଟି ଗାରୁ ଆସିଥ୍ବା ଫଳମୂଳ ସବୁ ସଜାଇ ରଖୁଥାଏ । ଖୁବ୍‌ ଭଲ 
ମନରେ ଥଲେ । ମୁଁ ତାଙ୍କୁ କିଛି ନ କହି ସେ ଦୁଇଖଣ୍ଡ କାଗଜ ତାଙ୍କ ହାତକୁ 
ବଢ଼ାଇଦେଲି | କାଗଜକୁ ଭଲଭାବରେ ଦେଖ୍‌ କିଛି ସମୟ ପରେ ପଚାରିଲେ 
ତୁ କ'ଣ ସେଠିକୁ ଯାଇଥ୍‌ଲୁ ? ମୁଁ ହଁ ଭରିଲି । କଲିକତା ଯିବା କଥା ଶୁଣି 
ପଚାରିଲେ କେମିତି ଗଲୁ ? ମୁଁ କହିଲି ବଟଭାଇ ସାଂଗରେ । ଆଉ ଆପଣ 
ଦେଇଥ୍‌ବା ଅଧରବାବୁରଙ୍କର ଦୁଇମାସର ଘରଭଡ଼ା ମୋ ପାଖରେ ଥୁଲା | ସେ 
କିଛି କହିଲେ ନାହିଁ । ତା'ପରେ ତାଙ୍କୁ ଅନ୍ୟ ଦୁଇ ତିନିଜଣଙ୍କ ନୀ କହିଲି, 
ଯେଉଁମାନେକି ପ୍ରେସିଡେନ୍ବିରେ ପଢ଼ିବା ପାଇଁ ଯାଉଛନ୍ତି । ସେମାନଙ୍କ ବାପାଙ୍କ 
ନା ମଧ୍ଯ କହିଲି । 

ସେ କାଗଜ ଦୁଇଖଣ୍ଡ ଦେଖୁ ଆଉ ମୋ” କଥା ଶୁଣି କିଛି ସମୟ ନିସ୍ତ୍ଧ 
ରହିଲେ । କ୍ରମେ କ୍ରମେ ତାଂକ ଆଖୁରେ ଲୁହ ଭରିଗଲା | ସମ୍ବରଣ ନ କରିପାରି 
ସେ ଲୁହ ଗାଲ ଉପରକୁ ବୋହି ଆସିଲା । ପାଖରେ ବୋଉ ବସିଥାଏ । ସେ 
କିଛି ବୁଝିପାରୁ ନ ଥାଏ । ବାପା ସେଇ କାନ୍ଦ କାନ୍ଦ ସ୍ଵରରେ କହିଲେ¬ ତୁ 
ଯେଉଁମାନଙ୍କ ନାଁ କହିଗଲୁ ସେମାନେ ହାଇକୋର୍ଟ୍‌ ଜଜ୍‌, ଡାଇରେକଟର ଆଉ 
ଭାଇସ୍ଚାନସେଲର୍‌ଙ୍କ ପିଲାମାନେ । ତୁ କାହା ସାଂଗେ କାହାକୁ ତୁଳନା 
କରୁଛୁ ? ହୁଏତ ଆଡ଼ମିସନ୍‌ ନେଇଯିବୁ କିନ୍ତୁ ପ୍ରତ୍ୟେକ ମାସରେ ସେଠିକା 


ଖର୍ଚ୍ଚ ଅସମ୍ଭବ । ବରଂ ଏଠି ମେଡ଼ିକାଲ୍‌ରେ ପଢ଼ । ସ୍ଲରସିପ୍‌ ପାଇବୁ ! 

ସେଇ ଗୋଟାଏ ମୁହୃ୍ଁରେ ମୋର ସବୁ ଭବିଷ୍ୟତର କଳ୍ପନା, ଆଶା, 
ସ୍ଵପ୍ନ ସବୁ ଭାଂଗି ଚୁରମା'ର ହୋଇଗଲା । ଭାବୁଥଲି ଆମକୁ ସବୁ ଜମିଦାର 
ବୋଲି କହୁଥିଲେ | ଜାଣି ନଥୂଲି ଯେ ସେମାନେ ଅତୀତକୁ ବର୍ଣ୍ଣନା କରୁଛନ୍ତି । 
ମୁଁ ଜାଣି ନଥୂୁଲି ଯେ ଆମ ଭିତରେ ପାର୍ଥକ୍ୟଟା ଏତେ ଗହୀରିଆ । କିଛିଟା 
ନିଃସ୍ଵ ହେଲାଭଳି ଓ ଭାରି ଅପମାନିତ ଲାଗିଲା । ମୁଁ ଚୁପ୍‌ ହୋଇ ବସି ରହିଲି । 
ମୋର ଚାରିଆଡ଼ୁ ମାଟି ଯେପରି ତଳକୁ ଖସିଯାଉଥାଏ । ମନଭିତରେ କୋହ 
ଆସୁଥାଏ 1 ନିଜକୁ ଅନେକ ଛୋଟ ମନେକଲି | ଅନ୍ୟମାନଙ୍କ ସାଂଗରେ ଯେ 
ନିଜକୁ ସମାନସ୍କନ୍ଧ ବୋଲି ଭାବୁଥୂଲି ସେଥୂପାଇଁ ଲଜ୍ଜା ଲାଗିଲା । ଭାବିଲି 
ଏଇଟାକୁ ବୋଧେ ଭାଗ୍ୟ କହନ୍ତି । ତାରି ପାଖରେ ଶରଣ ଛଡ଼ା ଆଉ କିଛି 
ବିକଳ୍ପ ଭାବନା ଦିଶିଲା ନାହିଁ । ବୋଉ ଗାରୁ ଆସିଥୁବା ଆମ୍ଭ ଜାମୁରୋଳ 
ଯାଚିଲା ।! ଖାଇ ପାରିଲି ନାହିଁ । ସେଠୁ ଉଠିଆସିଲି ନିଜ ପଢ଼ାଘରକୁ | କାନ୍ଦି 
ବି ପାରିଲି ନାହିଁ । 

ତା” ପରଦିନ ମାନଙ୍କରେ ବାୟା ଭଳି ବୁଲିଲି । ଯେଉଁମାନଙ୍କୁ ସବୁ କିଛିଟା 
ଗର୍ବରେ ସେ କାଗଜ ଦେଖାଇଥ୍‌ଲି, ସେମାନଙ୍କୁ କହିଦେଇ ଆସିଲି, ନା ଭାଇ 
ମୁଁ ସେଠିକୁ ପଢ଼ିବା ଲାଗି ଯାଉନାହିଁ । ସେମାନେ ବି ଖୁସିହେଲେ । ସେ ଦୁଇଖଣ୍ଡ 
କାଗଜକୁ ଟେବୁଲ ଉପରେ ରଖୁଥାଏ । ମନ ଭିତରେ କଲିକତାର ସେ 
ଭଦ୍ରବ୍ୟକ୍ତିଙ୍କର ରୂପ ଓ ସେ ଦିନର କଥା ଚିନ୍ତା କରୁଥାଏ ¦! ସବୁବେଳେ ଆନମନା 
ରହୁଥାଏ । ବାପା ଏହାକୁ ଲକ୍ଷ୍ୟ କରୁଥାନ୍ତି । ମୋ ସାଂଗରେ ବିଶେଷ କଥାବା 


ଆଡ଼ମିସନ୍‌ ପାଇଁ କଲିକତା ପ୍ରେସିଡ଼େନ୍ସି ଓ କଟକ ମେଡ଼ିକାଲ୍‌ରେ | 


ଗୋଟାଏ ଅସମ୍ଭବ ଘଟଣା ଘଟିଲା । ଯାହା ସେତେବେଳକାର ଆଶା 
ଓ କଳ୍ପନାର ବାହାରେ ଥୁଲା | ଅନେକ ଦିନ ଆଗରୁ, ପ୍ରାୟ ବାପାଙ୍କର ଚାକିରି 
ଆରମ୍ଭରୁ ଗୋଟାଏ କୋଅପରେଟିଭ୍‌ ସୋସାଇଟିରେ ଇନ୍‌ ସୁରାନ୍ସ ବାବଦରେ 


କି କ'ଣ କିଛି କିଛି ଟଙ୍କା ମଝିରେ ମଝିରେ ସେ ରଖୁଥ୍ଲେ | ସେ 

କୋଅପରେଟିଭ୍‌ ଇନ୍‌ ସୁରାନ୍ଧ ସୋସାଇଟି ଭାଂଗିଯାଇଥାଏ ଅନେକ ଦିନ 
ଆଗରୁ । ତାର ସବୁ ହିସାବ ପତ୍ର ଚାଲିଥାଏ, ବିଭିନ୍ନ ଡିପୋଜିଟର ମାନଙ୍କର 
ପ୍ରାପ୍ୟ ସଂକ୍ରାନ୍ତରେ । ସେଇଥୁରୁ ବାପାଙ୍କ ବାଣ୍ଟରେ କିଛି ଟଙ୍କା ପଡ଼ିଲା | 
ପରିମାଣ ମୋର ଠିକ୍‌ ମନେ ନାହିଁ । ତେବେ ସେତକ ପ୍ରେସିଡ଼େନ୍ଧିରେ ପଢ଼ାଇବା 
ପାଇଁ ଯଥେଷ୍ଟ ବୋଲି ଭାବୁଥାନ୍ତି । 


ଦିନକର କଥା | ମୋ” କାନ୍ଧରେ ଥାପୁଡ଼ାଇ କହିଲେ ଚାହୁଥଲୁ ପରା 
ପ୍ରେସିଡ଼େନ୍ବିରେ ପଡ଼ିବୁ ? ଏବେ ତୁ ଯା । ମୁଁ ପଚାରିଲି ଖର୍ଚ୍ଚ ? କହିଲେ, ବାପା 
ଗରିବ ହେଲେ ବି ଭାଗ୍ୟ ଗରିବ ନୁହେଁ | ତା' ପରେ ମୁଁ ପୁଣି କଲିକତା ଗଲି | 
ଆଡ଼ମିସନ୍‌ ନେଲି । ହଷ୍ଟେଲ୍‌ରେ ରହିଲି | ଠାକୁରଙ୍କୁ ମୁଣ୍ଡ ଲଗାଇ ଦଣ୍ଡବତ 
କଲି | କଲିକତାରେ ପ୍ରଥମେ ବଟଭାଇ ଘରେ ଉଠିଲି । ତାଙ୍କୁ ସବୁକଥା ଟିକେ 
ଟିକେ କହିଲି । ଭାରି ଖୁସି ହେଲେ । ମୁଁ ପୁଣି ସ୍ବପ୍ନ ଦେଖୁବା ଆରମ୍ଭ କଲି । 


ସେଇଠି ପ୍ରଥମେ ଜଣେ ଆନ୍ତଜୀତୀୟ ସ୍ତରର ବ୍ୟଲ୍ତିଙ୍କୁ ପାଖରୁ 
ଦେଖ୍ଲି | ରବୀନ୍ଦ୍ରନାଥଙ୍କ ସହିତ ତାଂକର ଘନିଷ୍ଠ ସଂପର୍କ ଥଲା । ସେ ପୃଥବୀର 
ଜଣେ ପ୍ରତିଷ୍ଠିତ ଷ୍ଟାଟିଷ୍ଟିସିଆନ । ତାଂଦର ଜଣେ ବିଶିଷ୍ଠ ବୈଜ୍ଞାନିକ ଭାବରେ 
ନାମ ଥଲା । ସେ ଭାରତବର୍ଷର ପ୍ଲାନିଂ କମିଶନରରେ ସାମିଲ ¿ଲେ । ସେ 
ମଧ୍ଯ ସେତିକିବେଳେ ପ୍ରେସିଡେନ୍ସି କଲେଜର ପ୍ରିନ୍ଧିପାଲ ଥାନ୍ତି । ମଝିରେ ମଝିରେ 
ଇଡ଼େନ ହଷ୍ଟେଲରେ ଗେଷ୍ଟ ହୋଇ ରହନ୍ତି । ସେ ହଷ୍ଟେଲରେ ରହଣିକାଳ 
ଭିତରେ ହଷ୍ଟେଲ ପିଲାଙ୍କୁ ଡାକି ମିଶନ୍ତି, ହଷ୍ଟେଲର ଭିତର ଲନ୍‌ରେ । 
ରବାନ୍ଦ୍ରନାଥଙ୍କ ପରି ଗୋଟାଏ ନାଲି ଆଲ୍‌କଲା ରାତିରେ ପିନ୍ଧୁଥିଲେ । ଅନେକ 
ବିଷ୍ଟୟରେ କଥା କହୁଥିଲେ । ମୋର ବିଶେଷ ଭାବରେ କିଛି ମନେ ନାହିଁ । 
ତାଂକ ସାଂଗରେ ହଷ୍ଟେଲ୍‌ ପିଲାଙ୍କ ସାଂଗରେ ଦେଖା ହେବାର ସୁଯୋଗ ଦୁଇ 
ତିନିଥର ହୋଇଥିବ ମୋର କଲେଜ ପଢ଼ା ସମୟରେ । ତାଂକର କୋମଳ 
ସ୍ଵର ଓ ସ୍ନିଗ୍ଧ ଚେହେରାରୁ ଗୋଟାଏ ବଡ଼ଲୋକର ପରିଚୟ ମିକୁଥାଏ । ସେଇଟି 


କେବଳ ମନରେ ଛାପ ହୋଇ ରହିଛି । 

ପ୍ରେସିଡ଼େନ୍ସି କଲେଜରୁ ଗୋଟାଏ କଥା ଶିଖୁଲି । ମୁଣ୍ଡରେ ପଶିଯାଏ 
ତମେ ହେଉଛ ବଡ଼ ବଡ଼ କଥାର ଅଂଶ | ଯାହା କରିବ ସେ ସାନକଥା ହୋଇ 
ନ ଥିବ ! ଏଇଟା ଆମ୍ମବଡ଼ିମା ନୁହେଁ, ଏଇଟା ଆମତ୍ମବିଶ୍ଵାସର କଥା । ସେଇଠି 
ସବୁ ଯୋଗ୍ୟ ଲୋକମାନେ ସେଇ କଲେଜରେ ପାଠ ପଢ଼ି ଯାଇଛନ୍ତି । 
ସେମାନେ କଲେଜ ସଂକ୍ରାନ୍ତରେ ଗର୍ବ କରନ୍ତି । ସେ କଲେଜରେ ପିଲାଙ୍କର 
ସଂଖ୍ୟା କମ୍‌ । ବଙ୍ଗଳାର ସବୁ ବିଶ୍ଵବିଦ୍ୟାଳୟର ବଛ୍ଛା ବଛା ପିଲାମାନେ ସେଇଠି 
ପଢ଼ନ୍ତି । ଛୋଟ କଥାରୁ ବଡ଼ କଥା ପର୍ଯ୍ୟନ୍ତ ସେ କଲେଜ ଓ ହଷ୍ଟେଲ 
ଆବହାଓୱାରେ ଏହିପରି ଗୋଟିଏ ଆମ୍ମବିଶ୍ଵାସ, ଆତ୍ମଗୌରବ ଘୋଡ଼େଇ 
ହୋଇ ରହିଥାଏ । ଥରେ ମୋ!’ ୱାର୍ଡ଼ନ କହିଲେ ଯେ ଏଠିକା ପିଲାମାନେ 
କେବେହେଲେ କ୍ୟାପ୍ଷ୍େନ୍‌ ସିଗାରେଟ୍‌ ଖାଇପାରି ନ ଥ୍‌ବେ | ନ ଖାଇବେ 
ନାହିଁ କିନ୍ତ ଯଦି ଖାଇବେ ତା” ହେଲେ ଗୋଲ୍‌୍ଡ଼ ଫ୍ଲେକ୍‌ । ସେତେବେଳେ ସେଇଟା 
ଦାମିକା ସିଗାରେଟ୍‌ ଥୁଲା | 


ବାପା ଯାହା ହିସାବ କରି ମାସକୁ ମାସ ପଠାଉଥ୍‌ଲେ, ସେଇଟା 
ଅନ୍ୟମାନଙ୍କ ତୁଳନାରେ ଓ ଆବଶ୍ୟକତା ଦୃଷ୍ଟିରୁ ମଧ୍ୟ ଅତି କମ୍‌ ଥୁଲା । କଲେଜ, 
ଦରମା ଓ ହଷ୍ଟେଲ ଖର୍ଚ୍ଚ ଛଡ଼ା ପ୍ରାୟ ଆଉ କିଛି ବଳୁ ନ ଅଲା | ସାଂଗମାନେ 
ଯେବେ ବାହାର ହୋଟେଲରେ ଖାଇବା ପାଇଁ ଡାକନ୍ତି, ମୁଁ କିଛି ବାହାନା କରି 
ଯାଏନାହିଁ । କେବଳ ଯତ୍ଵକିଞ୍ଚତ ପଇସା ବଳେ, ସେଥୁରେ ମାଗାଜିନ ଇତ୍ୟାଦି 
କିଣିବାରେ ଖଙ୍ଚ କରେ ! ପ୍ରେସିଡ଼େନ୍ସିରେ ପଢ଼ିବାରେ ଯେତିକି ଗୌରବ ଥୁଲା 
ଜୀବନ ନିର୍ବାହ ସେତିକି ଗ୍ରାନିପୂର୍ଣ୍ଣ ମଧ୍ଯ ଥୁଲା । ସେଠିକାର ରାଜପୁତ୍ରମାନଙ୍କ 
ଭିତରେ ମୁଁ ଯେପରି ଜଣେ କଟୁଆଳ ପିଲା । ଅଭାବର ଯନ୍ତ୍ରଣା ଦୈନନ୍ଦିନ 
ଅନୁଭୂତ ହେଉଥୂଲା | ଅବଶ୍ୟ ଖଦଡ଼ ପିନ୍ଧଥଲି ¬ କୁର୍ରା ପାଇଜାମା |! ଆଜି 
ପର୍ଯ୍ୟନ୍ତ ବି ରଖୁ ଆସିଛି । ମୋ” ଟୃଥ୍ପେଷ୍୍‌ ଅନ୍ୟ କିଏ ବ୍ୟବହାର କଲେ ବା 
ମୋର ମାଗାଜିନ ଖଣ୍ଡେ କିଏ ନେଇଗଲେ ଭ୍ରାରି ବାଧେ । ମତେ ଲାଗିଲା 


ଧୀରେ ଧୀରେ ମୁଁ ଛୋଟଲେୋକ ହୋଇଯାଉଛି । ଜୀବନରେ ଦେଖୁଲି 

ବାରିଷ୍ଟର ଗୋବିନ୍ଦ ଦାସ ୨୩ 
~~~ SSS SSS 


ଦୁଇପ୍ରକାର ଲୋକଙ୍କର ବେପରୁଆ ଖର୍ଚ । ଦଳେ ଯାହାଙ୍କ ପାଖରେ ପଇସା 
ଅଛି ଓ ମନ ଅଛି । ଆଉ ଦଳେ ଏକାବେଳେ ଗରିବ ଓ ଯେତେବେଳେ 
ସେମାନେ କିଛି ଆଶାତୀତ ପଇସା ପାନ୍ତି । 


ପ୍ରେସିଡ଼େନ୍ତି ଜରିଆରେ କଲିକତା ମୋ” ଜୀବନର ଆଖୁ 
ଖୋଲିଦେଲାପରି ଲାଗିଲା । ସେଠିକାର କଫି ହାଉସ ଗୋଟାଏ ଅନୁଷ୍ଠାନ ! 
ସେଠି କେବଳ କଫି ମିଳେ ନାହିଁ, ରାଜନୀତି, ଆର୍ଟ, କଲଚର ଇତ୍ୟାଦି । 
କଲିକତା ସଂସ୍କୃତିର ସେତେବେଳେ ଗୋଟାଏ ବିଶିଷ୍ଟ ଅଂଶ ଥଲା ଏ 
କଫିହାଉସ । ସେଠି ସମସ୍ତେ ଏକଜୁଟ ହୁଅନ୍ତି ଦିନବେଳା |! ନୂଆ କଳାକାର, 
ଛାତ୍ରନେତା, ବାମପନଛ୍ଷୀମାନେ ସେଇଠୁ ତାଂକର ବିପ୍ଳବ ଆରମ୍ଭ କରନ୍ତି ଓ 
ଅନେକଙ୍କର ଶେଷ ମଧ୍ଯ ହୁଏ । ଲେଖକ ଓ ସାମ୍ବାଦିକ ମାନଙ୍କର ଅତି ପରିଚିତ 
ଜାଗା | ‘ଆହା? ଅତି ଗଭୀର ଓ ଗମ୍ଭୀର କଥା | ଏଇଟା କେବଳ ଲୋକର 
ସମଷ୍ଟି ନୁହେଁ, ଏଇଟା ଗୋଟିଏ ଇଣ୍େଲେକ୍୍‌ ଚୁଆଲ୍‌ ଘଟଣା ! ପ୍ୟାରିସ୍‌ 
ସହରରେ ଏହି ପ୍ରକାରର ˆ ଆହା”? ଦେଖ୍ବାକୁ ମିଳେ, ସେମାନଙ୍କର କଫି 
ହାଉସ ମାନଙ୍କରେ । ସାୀତ୍ରେ ବସିଥାନ୍ତି, ତାଂକ ଚାରିକଡ଼ରେ ତାଙ୍କୁ ଘେରି 
ରହିଥାନ୍ତି ତାଂକ ଦର୍ଶନର ବିରୋଧୀ ଓ ସମର୍ଥକ ମାନେ ! ଏ ପ୍ରକାର 
ଆଡ” ରୁ ବଙ୍ଗଳାର ସଭ୍ୟତା ଉନ୍ନତ ହୋଇ ପାରିଛି । ଏଇ ପ୍ରକାର  ଆଡା' 
ଫରାସୀ ସଭ୍ୟତାକୁ ଦିନେ ଉନ୍ନତ କରିଥୂଲା | ଏ କଫି ହାଉସ୍‌ ସେଇ ' ଆଡ଼ା'ର 
ଏକ ନମୁନା । 


ପ୍ରେସିଡ଼େନ୍ବିଟା କଲେଜ ଷ୍ଟିଟ୍‌ ଉପରେ ! କଲେଜ ଷ୍ଟ୍ରିଟ୍‌ଟା କଲିକତାର 
ମାନସ ସ୍ଥଳୀ । ଏଠି ବହି ସବୁ କଥା କୁହନ୍ତି । ଏତେ ପୁରୁଣା, ନୂଆ ଲେଖକ, 
ଦାର୍ଶନିକ ମାନଙ୍କର କୁଢ଼ କୁଢ଼ ବହିକୁ ଘେରି ଜିଜ୍ଞାସୁମାନେ ଥାନ୍ତି । ସେମାନେ 
ଯେପରି କହୁଥାନ୍ତି ଦେଖ ମୁଁ ବୁଵ୍ଧିଜିମ୍‌ କଥା କହିଛି । କିଏ କହେ ଆଇନ୍‌ଷ୍ଟାଇନଙ୍କ 
କଥା | କେଉଁଠି ବରଟ୍ରାଣ୍ଡ ରସେଲଙ୍କ ଆତ୍ମଜୀବନୀରୁ ଓ କିପରି ସିଗାରେଟ 


ଛାଡ଼ିବ — ସବୃ ପ୍ରକାରର ବହିସବୁ ସେଠାରେ ମିଳେ । ସେତେବେଳକୁ 

୨୪ | ସାନ ଗୋଟିଏ ଜୀବନ 


କଲେଜଷ୍ଟ୍ରିଟର ଗୋଟାଏ ନିଜସ୍ଵ ଗନ୍ଧ ଥାଏ । ସେ ଗନ୍ଧକୁ ଆହରଣ କରିବା 
ଲାଗି କଲିକତାର ପାଠକମାନେ ବ୍ୟସ୍ତ | ସେ ଗନ୍ଧଟା ଯେପରି ଇତିହାସ ଭିତରୁ 
ଆସୁଛି । ତମେ ଭାବିବ ଏତେ ଜାଣିବାର ଅଛି; କିପରି ସବୁ ଜାଣିବି । ମଝିରେ 
ମଝିରେ ମୁଁ ଅନ୍ୟମାନଙ୍କ ସହିତ ଏଇ କଫି ହାଉସ୍‌ ଓ ବହି ଦୋକାନ ମାନଙ୍କୁ 
ଯାଏ । 


ଶରତ ଚନ୍ଦ୍ର ଓ ତାଂକ ଲେଖାକୁ ସିନେମାରେ ତର୍ଜମା କରିଥୁବା 
ଉତ୍ତମକୃମାର ଓ ସୁଚିତ୍ରା ମତେ ପ୍ରେମ କରିବା ଶିଖାଇଲେ ! କିପରି ଅଶରୀର 
ପ୍ରେମ ସମ୍ଭବ ହୁଏ ଓ ସେ ପ୍ରେମଟା କିପରି ସାତ୍ବିକ ହୋଇପାରେ ସେଇଟା ମୁଁ 
ଜାଣିଲି କଲିକତାରେ, ସେମାନଙ୍କର ଚରିତ୍ର ମାଧ୍ଯମରେ । ପ୍ରେମ ଓ ପୂଜା ଏତେ 
ପାଖାପାଖୁ ତା'ପରେ ବୁଝିଲି । 


ସେଇ ବର୍ଷ ବୋଧହୁଏ ପ୍ରେସିଡ଼େନ୍ତିରେ ପ୍ରଥମକରି ଝିଅମାନେ 
ଆଡ଼ମିସନ୍‌ ପାଇଲେ ! ମଝିରେ ମଝିରେ ସେମାନଙ୍କୁ ସ୍ଵପ୍ନ ବି ଦେଖେ । ସେ 
ସମୟରେ ମଧ୍ଯବିତ୍ତ ସମାଜର ପ୍ରେମକଥା ସବୁ ଅତି ନିବିଡ଼ ଓ ଆମ୍ମତ୍ୟାଗ 
ଉପରେ ଆଧାରିତ ଥୁଲା ! ଥରେ ଇଡ଼େନ୍‌ ହଷ୍ଟେଲ୍‌ରେ ହଇଚଇ ପଡ଼ିଗଲା । 
ହୁଇଜଣ ପୁଅ ଗୋଟିଏ ଝିଅକୁ ଭଲ ପାଉଥୁଲେ | ଜଣେ ପ୍ରତ୍ୟକ୍ଷ ଓ ଆଉଜଣେ 
ଅସ୍ପଷ୍ଟ । ଯେଉଦିନ ସେ ଝିଅର ପ୍ରତ୍ୟକ୍ଷପ୍ରେମିକ ସହିତ ବିଭାଘର ହେଲା, 
ସେଇଦିନ ରାତିରେ ଅସ୍ପଷ୍ଟ ପ୍ରେମିକଟି ଆତ୍ମହତ୍ୟା କଲେ । ସେ ଦୁଇଜଣ 
ଆମରି ହଷ୍ଟେଲରେ ରହୁଥିଲେ ! ଏଇଟା ହେଉଛି ସେଠାକାର ପ୍ରେମର ଚରମ 
ନିଦର୍ଶନ | 

ଇଂରେଜୀ ସିନେମା ସବୁ ଦେଖୁବା ଲାଗି ଆରମ୍ଭ କଲି ରବିବାରଦିନ 
ସକାଳବେଳା ।! ଥରେ କେଉଁ ଗୋଟାଏ ସିନେମାରେ ଆଭା ଗାର୍ଡ଼ନର ଗୋଟାଏ 
ଗ୍ୟାଙ୍ଗର ନେତ୍ର] ଓ ଆଉ ଗୋଟାଏ ଗ୍ୟାଙ୍ଗର ଲିଡ଼ର ବେୋଧହୁ ଏ 
ଗ୍ରେଗରି ପେକ୍‌ । ସେ ଲିଡ଼ର, ସିଗାରେଟ ଧୂଆଁର ରିଂକରି ପବ୍‌ ଭିତରେ 


ଛାଡ଼ୁଥାଏ ଆଭା ଗାର୍ଡ଼ନର ମୁହଁ ପାଖକୁ | ଆଭା ଗାର୍ଡ଼ନର ଗୁଳିମାରି ସେ 

ଧୂଆ ରିଂକୁ ଉଡ଼ାଇ ଦେଉଥାଏ | ସିନେମାଘରୁ ବାହାରି ଆସି ମୁଁ ସେଇମିତିଆ 
ସିଗାରେଟ ରିଂ କରିବାପାଇଁ ଚେଷ୍ଟା କଲି । ଆଭା ଗାର୍ଡ଼ନର ଚାଲିଗଲେ, ସେ 
ହିରୋ ମହାଶୟ ମଧ୍ଯ ଗଲେ ! ମୁଁ ଆଉ ମୋର ସେଇ ସିଗାରେଟ ରହିଗଲୁ 
ଏକା ସାଂଗରେ ଏବେ ପର୍ଯ୍ୟନ୍ତ | ସାନ ସାନ କଥା ମନ ଓ ଦେହ ଉପରେ 
ବହୁତ ପ୍ରଭାବ ପକାଏ । 


ଆମଠୁ ସିନିଅର ଥାନ୍ତି ଜିତେନ୍ଦ୍ର ମହାନ୍ତି । ବର୍ଭମାନ ସେ ଆମେରିକାରେ: 
ପ୍ରଫେସର ଅଛନ୍ତି । ଦର୍ଶନରେ ଅନେକ ବହି ଲେଖୁଛନ୍ତି । ସେ ଥରେ ଦର୍ଶନ 
ସେମିନାରରେ ଗୋଟାଏ ପ୍ରବନ୍ଧ ପଢ଼ିଲେ ଅରବିନ୍ଦ ଓ ହେଗେଲଙ୍କ 
ସଂକ୍ରାନ୍ତରେ । ତାଂକ ଫିଲୋସଫି ପ୍ରଫେସର ତାଂକୁ ବହୁତ ପ୍ରଶଂସା କଲେ { 
ଭାରି ଗର୍ବ ଲାଗିଲା | ତାଂକ ଅଜାଣତରେ ସେ ଆମର ରୋଲ୍‌ ମଡ଼େଲ୍‌ ଥିଲେ | 
ସେ ଖଦଡ଼ ପିନ୍ଧୁଥାନ୍ତି । ବହୁତ ଜ୍ଞାନୀ ଓ ଭଲଲୋକ ! ସେ ସମୟରେ ବି 
ଜଣାପଡ଼ୁଥଲା । ତାଂକର ଖେଳରେ ଯେପରି ପ୍ରବୀଣତା ଥଲା, ବିଦ୍ୟାରେ 
ସେହିପରି ଉତ୍କର୍ଷତା । ସେ ହେଉଛନ୍ତି ଜଗନ୍ନାଥ ମହାନ୍ତିଙ୍କ ପୁଅ ! ଜଗନ୍ନାଥ 
ମହାନ୍ତି ସେତେବେଳକାର ଓଡ଼ିଶା ହାଇକୋର୍ଟର ଜଜ୍‌ ଥାନ୍ତି । 


ସେତେବେଳକୁ ପ୍ରେସିଡ଼େନ୍ତି କଲେଜରେ ସାଧାରଣ ଛାତ୍ରଙ୍କ ଭିତରେ 
କମ୍ୟୁନିଷ୍ଟ ଓ ସୋସାଲିଷ୍ଟମାନଙ୍କର ଭାବଧାରା ପ୍ରଭାବ ପକାଉଥାଏ । 
ସୋସିଆଲିଷ୍ଟମାନଙ୍କ ଭିତରେ ଜୟପ୍ରକାଶ, ଲୋହିଆ, ଅଶୋକ ମେହେଟା, 
ଆଚାର୍ଯ୍ୟ ନରେନ୍ଦ୍ର ଦେବ, ଅଚ୍ୟୁତ ପଟ୍ଟବର୍ବନ ସବୁ ପ୍ରତିଷ୍ଠିତ ନେତା ଥୂଲେ | 
ଅରୁଣା ଆସଫ୍‌ଅଲି ବଂଗଳାର ସଂଗଠନ ଦାୟିତ୍ବରେ ଥୁଲେ ବୋଲି ମନେ 
ହୁଏ | କଟକରେ ଥୁଲାବେଳେ ମାର୍କସ୍ଙ୍କର ବିକୃତ ଚିତ୍ର ଆଙ୍କି ଶୈଲେନ ଓ ମୁଁ 
ସେ ଚିତ୍ରକୁ ପ୍ରଶଂସା କରୁଥ୍‌ଲୁ । ମାର୍୍ଧ, ଗାନ୍ଧି, ବିବେକାନନ୍ଦ, ରାମକୃଷ୍ଣ ସମସ୍ତଙ୍କ 
ସଂକ୍ରାନ୍ତରେ ଅଳ୍ପ ଅଳ୍ପ ଜାଣିଥିଲି । ସେତେବେଳେ ବାଙ୍କଭାଇ ମଧ୍ଷ ଓଡ଼ିଶା 
ସୋସିଆଲିଷ୍ଟ ପାର୍ଟି ସହିତ ସଂପୃକ୍ତ ଥାନ୍ତି । କ୍ରମେ କ୍ରମେ ଏମାନଙ୍କ ଜୀବନୀ 


ଜାଣି ମୁଁ ଭାବିଲି, ମୁଁ ବି ସୋସିଆଲିଷ୍ଟ ପାର୍ଟିରେ ଯୋଗ ଦେବି ¬ ପାଠପଢ଼ା 

ଛାଡ଼ିଦେଇ ଜଣେ ହୋଲ୍‌ଟାଇମ୍‌ ୱାର୍କର୍‌ ହିସାବରେ । ଅରୁଣା ଆସଫଅଲିଙ୍କୁ 
ଯାଇଁ ପଚାରିଲି । ସେ ମୋ ଘର କଥା ସବୁ ପଚାରିଲେ । ସବୁ ଶୁଣି ସେ 
ମନାକଲେ । କହିଲେ ପାଠ ସାର | ପରବଢଭ୍ଭୀ କାଳରେ ପ୍ରେସିଡ଼େନ୍ସି କଲେଜର 
ଭଲ ଭଲ ଛାତ୍ରମାନେ ନକ୍ସଲ ଆନ୍ଦୋଳନରେ ଭାଗ ନେଲେ | 


ସେ ସମୟର ବଡ଼ କଥା ହେଉଛି କଲିକତାର ସାଂପ୍ରଦାୟିକ ଦଙ୍ଗା ଓ 
ଗାନ୍ଧିଜୀ | କଲିକତା ସେତେବେଳେ ସାଂପ୍ରଦାୟିକ ଦଙ୍ଗାର କେନ୍ଦ୍ର୍ତଳୀ ଥୁଲା | 
ସେଠାରେ ମୂସଲିମ୍‌ ଲିଗ୍ର ସୁରାବର୍ଦି ବଂଗଳାର ପ୍ରଧାନମନ୍ତ୍ରୀ ଥୁଲେ | 
କଲିକତା ସହର ଗୋଟାଏ ରକ୍ତନଦୀରେ ଉବୁଡ଼ୁବୁ ହେଲା ପରି ମନେ 
ହେଉଥାଏ | ଚାରିଆଡ଼େ ଆରଭଁନାଦ ଓ ଲୋକଙ୍କର ଭୟ | ଗାନ୍ଧିଜୀ 
ସେତିକିବେଳେ କଲିକତା ଓ ନୂଆଖାଲିରେ ବୁଲୁଆାନ୍ତି । ପ୍ରେସିଡ଼େନ୍ସି କଲେଜର 
କିଛି ଛାତ୍ର ତାଂକୁ ଦେଖା କଲେ |! ସେ କଲିକତାରେ ସବୁ ଛାତ୍ରମାନଙ୍କର 
ଗୋଟାଏ ବଡ଼ ସଭା ଡାକିଲେ | ଅସଂଖ୍ୟ ଛାତ୍ର ସେଥୁରେ ଯୋଗଦେଇଥୁଲେ । 
ବଙ୍ଗଳା ଓ ଇଂରେଜୀରେ ପୋଷ୍ଟର୍‌ସବୁ ହଜାର ହଜାର ସଂଖ୍ୟାରେ ସଭାକୁ 
ଆଣିଆନ୍ତି । ଗାନ୍ଧିଜୀ ସୁରାବର୍ଦ୍ଦିଙ୍କୁ ସାଂଗରେ ନେଇ ସଭାକୁ ଆସିଥୁଲେ । 
ପୋଷ୍ଟର୍‌ରେ ସବୁ ଲେଖାହୋଇଥାଏ କି ମା ଭଉଣୀଙ୍କ ଉପରେ ଅତ୍ୟାଚାର 
କରୁଥ୍ବା ସୁରାବର୍ଦଦିଙ୍କ ବାହାର କର । ତାଂକ ବିରୁଦ୍ଧରେ ଆହୁରି ଅନେକ 
ପୋଷ୍ଟର ସବୁ ଆସିଥାଏ । ବଙ୍ଗଳା ପୋଷ୍ଟରରେ କ'ଣ ଲେଖାହୋଇଛି ବୋଲି 
ଗାନ୍ଧିଜୀଙ୍କ ପାଖରେ ବସିଥୂବା ବଙ୍ଗାଳୀ ଭଦ୍ରଲୋକ ତାଂକୁ ବୁଝାଉଥାନ୍ତି । ସେ 
ହସି ହସି ସବୁ ଶୁଣୁଥାନ୍ତି । ଉତ୍ତ୍ୟକ୍ତ ଛାତ୍ରମାନେ  ସୁରାବର୍ଦ୍ଧି ବାହାରିଯାଅ 
ସ୍ଲୋଗାନ ସବୁ ଦେଉଥୁଲେ । ଗାନ୍ଧିଜୀ ବସିକରି ଭାଷଣ ଦେବା ଆରମ୍ଭ କଲେ । 
ଚାରି ଆଡ଼ ଶାନ୍ତ ପଡ଼ିଗଲା | ପ୍ରଥମେ କହିଲେ କି ସୁରାବର୍ଦ୍ଧି ଆମର 
ମେହେମାନ୍‌ । ମେହେମାନଙ୍କ ଅପମାନ ଆମର ଅପମାନ । କିଛି ସମୟ 
ପରେ ପିଲାଙ୍କୁ କହିଲେ ଯେ ପୋଷ୍ଟରସବୁ ଉତାରି ଦିଅ । କେହି ଶୁଣିଲେ ନାହିଁ । 


ତା'ପରେ ସ୍ଵରକୁ ଟିକେ ଉଚାକରି କହିଲେ ପୋଷ୍ଟରଗୁଡ଼ା ସବୁ ଉତାରି ଦିଅ । 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୨9୭ 
EUS Ere es) 


ତଥାପି ଛାତ୍ରମାନେ ପୋଷ୍ଟରସବୁ ନୂଆଁଇଲେ ନାହିଁ । ଶେଷକୁ ଅତି କର୍କଶ 
ସ୍ଵରରେ ଅତି ଦୃଢ଼ତାର ସହିତ କହିଲେ, ମୁଁ କହୁଛି ଏ ସବୁ ପୋଷ୍ଟର ଉତାରି 
ଦିଅ । କଲିକତାର ଉତ୍ତ୍ୟକ୍ତ ଛାତ୍ରମାନଙ୍କ ହାତରୁ ହଜାର ହଜାର ପୋଷ୍ଟର୍‌ ତଳକୁ 
ନଇଁଗଲା । ତାଂକ ନିର୍ଦ୍ଦେଶରେ ଏପରି ଏକ ସ୍ଵରଥୂଲା, ଯେଉଁ ସ୍ଵର ହୁଏତ 
ଭାରତବର୍ଷର କୋଟି କୋଟି ଲୋକଙ୍କୁ ପରିଚାଳନା କରୁଥଲା ! ସେଇ ସ୍ଵରର 
ସାମାନ୍ୟ ଆଭାସ ମିଳୁଥାଏ । ସେ ସ୍ଵରରେ କେତେ ଆତ୍ମୀୟତା ଅଧ୍ବକାର, 
ମମତା ଥୁଲା | କିଛି ସମୟ ପାଇଁ ଶାନ୍ତ ପଡ଼ିଗଲେ | ତା'ପରେ କହିଲେ, ସେ 
ପିଲାମାନଙ୍କ ସଭାକୁ ଅନେକ ଦିନ ଧରି ଆସି ନ ଥୁଲେ । ଧୈର୍ଯ୍ୟ ଓ ସାହସ 
କଥା ପିଲାମାନଙ୍କୁ ବୁଝାଇଲେ । ନିଜ ନିଜର ଅଂଚଳରେ ଶାନ୍ତି ପ୍ରତିଷ୍ଠାପାଇଁ 
ରାତିରେ ସବୁ ପହରା ଦିଅ । ଇଡ଼େନ ହଷ୍ଟେଲର ପିଲାମାନେ ପରେ ପାଳିକରି 
ପହରାଦେବା କାମ କରୁଥୁଲେ । ଗାନ୍ଧିଜୀଙ୍କ ସେ ସଭାରୁ ଫେରିଲା ପରେ 
ନିଜକୁ ଜଣେ ଦାୟିତ୍ଵ ସମ୍ପନ୍ନ ଲୋକ ଭଳି ଲାଗିଲା । ଏ ସବୁ ସାଂପ୍ରଦାୟିକ 
କଥା ଉପରେ ପ୍ରତିହିଂସା ପରି ଛୋଟ ଛୋଟ କଥା ମନକୁ ଧରିଲା ନାହିଁ । 
ଅନ୍ୟମାନେ ନିଜକୁ ଟିକେ ଉଚ୍ଚ ଓ ଉନ୍ନତ ବୋଲି ଭାବିଲେ । 


ସାଂପ୍ରଦାୟିକ ଗଣ୍ଡଗୋଳ କମି ଆସିଲା । କଲେଜ ଶ୍ଟିଟ୍‌ର ଜଣେ 
ବହି ଦୋକାନୀ କହୁଥାନ୍ତି ଯେ ଖବର କାଗଜରେ ଚାରିଆଡ଼େ ଲୋକଙ୍କର 
ମରିଯିବା କଥା ବାହାରୁଛି । କାହିଁ ମୋର ଯେତକ ଚିହ୍ନାପରିଚୟ ଲୋକ, 
ସେମାନେ ତ ସବୁ ବଂଚିଛନ୍ତି ! ତା'ହେଲେ ମଲା କିଏ ? 


— ~~ 


ଘର କଥା ବହୁତ ମନେ ପଡ଼ିଲା | ଦୁଇ ତିନିଦିନ କଲେଜ ଛୁଟି ଥାଏ । 
ରବିବାରକୁ ମିଶାଇଲେ ଚାରିଦିନ ଖଣ୍ଡେ ଛୁଟି ମିଳିବ । ଭାବିଲି କଟକ ବୁଲି 
ଆସିବି । ବାପା ବୋଉଙ୍କ ସାଂଗେ ଦେଖାକରି ଆସିବି । ବାପାଙ୍କ ଦେହ ବି 
ଭଲ ରହୁ ନ ଥାଏ । ତାଂକ ପେଟରେ ଗୋଟାଏ ଅଲ୍ସର୍‌ ଥଲା । ମଝିରେ 
ମଝିରେ ରକ୍ତଝାଡ଼ା ହୁଏ । ସେ ଅବଶ୍ୟ ମତେ କିଛି ଜଣାଇ ନ ଥଲେ । ଯିବାକୁ 


ବାହାରି ଦେଖୁଲି ଯେ ଥାର୍ଡ଼କ୍ଲାସ୍‌ରେ ବି କଟକ ପର୍ଯ୍ୟନ୍ତ ଯିବାଲାଗି ଟିକଟ ପଇସା 

ନାହିଁ । ଆଉ କାହାକୁ ମାଗିବାଲାଗି ଲଜା ଲାଗିଲା | ଯେତିକି ପଇସା ଥୁଲା, 
ତାକୁ ଧରି ହାୱାଡ଼ା ଷ୍ଟେସନରେ ପହଞ୍ଚଲି | କାଉଣ୍ଟର୍‌ରେ ସେତକ ପଇସୀଦେଇ 
କହିଲି ଏଥୁରେ ଯେତେବାଟ ହେବ ହାୱାଡ଼ା ପୂରୀ ଏକ୍ସପ୍ରେସ ଟ୍ରେନରେ ମତେ 
ଖଣ୍ଡେ ଟିକଟ ଦିଅ । ଟିକେଟ ବାଲା କହିଲେ ଏତିକି ପଇସାରେ ବାଲେଶ୍ବର 
ପର୍ଯ୍ୟନ୍ତ ଯାଇପାରିବ । ବାଲେଶ୍ବର ପର୍ଯ୍ୟନ୍ତ ଖଣ୍ଡେ ରେଳ ଟିକଟ ଧରି ରେଳ 
ଚଢ଼ିଲି । ସଂଧ୍ୟା ହୋଇଗଲାଣି । ବାପା ବୋଉଙ୍କ ମୁହଁ ଦିଶୁଥାଏ ! ବାଟରେ 
ଘର କଥା ଭାବି ଭାବି ନିଦ ହେଲା ନାହିଁ | ଦୃଭୀଗ୍ୟକୁ ବାଲେଶ୍ଵର ଭଦ୍ରଖ ଭିତରେ 
ଟିକଟ କଲେକ୍ଟର ଟିକଟ ମାଗିଲେ । ଟିକଟ ଦେଖୁ କହିଲେ ବାଲେଶ୍ବର 
ଟପିଗଲାଣି | ଆଗ ଷ୍ଟେସନ୍‌ରେ ଓହ୍ଲାଇ ଯାଅ ! ମୁଁ ତାଙ୍କୁ ବିନମ୍ର ଭାବରେ 
କହିଲି, ମୋ” ପାଖରେ ଆଉ କିଛି ପଇସା ନାହିଁ, ମୁଁ କଲିକତାରେ ପାଠପଢୁଛି, 
ବାପାବୋଉଙ୍କ କଥୀ ବହୁତ ମନେ ପଡ଼ିଲା, ବାପାଙ୍କ ଦେହ ବୋଧେ ଖରାପ 
ହୋଇଥୁ୍‌ବ ସେଥୁପାଇଁ ଯାଉଥୁଲି । ଅନୁଗ୍ରହ କରି ମତେ କଟକ ପର୍ଯ୍ୟନ୍ତ ଯିବା 
ପାଇଁ ଛାଡ଼ିଦିଅନ୍ତୁ । ମୋର ସ୍ଵରରୁ ସତ୍ୟ ଓ ଦୟନୀୟତା ପ୍ରକାଶ ପାଉଥୁଲା । 
ସେ କ”ଣ ଭାବିଲେ କେଜାଣି ମୋ” ଘର ବିଷୟରେ ଦୁଇ ତିନିଟା ପ୍ରଶ୍ନ 
ପଚାରିଲେ । ମୁଁ ଜବାବ ଦେଲି । ସେ ଆଉ କିଛି ନ କହି ମତେ ଛାଡ଼ି 
ଚାଲିଗଲେ । ମୋତେ ଡର ଲାଗୁଥାଏ । ଆଉ ପୁଣି କେଉଁ ଟିକଟ କଲେକ୍ଟର 
ଆସି ଟିକଟ ମାଗିବ କି କ'ଣ ବା ଏଇ ଭଦ୍ରଲୋକ ପୁଣି ଫେରିଆସି ମତେ 
ଓହ୍ଲାଇଯିବା ପାଇଁ କହିବେ । ମୁଁ ତାଂକୁ କହିଥିଲି ସତରେ ମୋ” ପାଖରେ ଆଉ 
କିଛି ପଇସା ନାହିଁ । ରେଳଗାଡ଼ି କଟକ ଷ୍ଟେସନରେ ପହଞ୍ଚଲା । ମୁଁ ଭୟରେ 
ଗାଡ଼ିରୁ ଓହ୍ଲେଇ ଅତି ସନ୍ତର୍ପଣରେ ଗେଟ୍‌ ପର୍ଯ୍ୟନ୍ତ ଯିବା ପାଇଁ ଆଗୋଉଥାଏ । 
ମୋ” ଡବାଟା ଗେଟ୍‌ର ପ୍ରାୟ ସାମନାସାମନି ରହିଥୁଲା । ଗେଟରେ ପହଞ୍ଚଲା 
ବେଳକୁ ସେଠିକା ଗେଟ୍‌ ଚେକର ଯଦି ଅଧୂକା ପଇସା ମାଗେ, ତା” ହେଲେ 
ମୁଁ କ'ଣ କରିବି ? ଭାବିଲି ଏସବୁ ଲୋକ ଚାଲିଯାନ୍ତୁ ସବା ଶେଷରେ ମୁଁ 
ଯିବି । ଗେଟ ସାମନାରେ ଛିଡ଼ା ହୋଇଛି । ଗେଟ୍‌ ପାଖକୁ ଯିବାର ସାହସ 


ହେଉନି । ଲୋକ ସବୁ କମି କମି ଗଲେଣି | ପ୍ଲାଟ୍‌ଫର୍ମଟା ପାତଳା ହୋଇ 

ଆସୁଥାଏ | ଦେଝଖ୍‌ଲି ମୋର ସେହି ପୁରୁଣା ଟିକଟ କଲେକ୍ଟର ମୋ” ଆଡ଼କୁ 
ଆସୁଛନ୍ତି । ମୁଁ ପୁଣି ପ୍ରମାଦ ଗଣିଲି । ସେ କିନ୍ତୁ କହିଲେ ଆସ । ଏତକ କହି 
ସେ ଗେଟ୍‌ ଆଡ଼କୁ ଆଗେଇଲେ । ଗେଟ୍‌ ପାଖରେ ଥୁବା ଗେଟ୍‌ ଚେକରକୁ 
ଇଂଗିତ ଦେଇ ଚାଲିଗଲେ । ମୁଁ ପଛକୁ ଅନାଇଲାବେଳକୁ ସେ ନ ଥଲେ । ଗେଟ 
ଚେକର ମତେ ଛାଡ଼ିଦେଲା | ସେ ଟିକଟ କଲେକ୍ଟରଙ୍କୁ ଧନ୍ୟବାଦଟାଏ ମଧ୍ୟ 
ଦେଇ ପାରିଲି ନାହିଁ । ରିକ଼ାରେ ଚଢ଼ି ଘରକୁ ଆସିଲି । ଦେଖୁଲି ବାପାଙ୍କ ଦେହ 
ସତକୁ ସତ ଖରାପ । 


ସାଇନ୍ଵ ପାଠରେ ସବୁଗୁଡ଼ାକ ନିର୍ଦ୍ଦିଷ୍ଟ । ଡେଫିନିସନ୍୍‌, ଥ୍‌ଓରି, 
ପ୍ରିନ୍ଧିପଲ୍‌ସ ସବୁ ଠିକଣା ଭାବରେ ଜାଣିହେବ ! କିନ୍ତୁ ଆର୍ଟ୍ସ ରେ ଦେଖୁଲି 
ସବୁ ଗୁଡ଼ାକ ଅନିର୍ଦ୍ଦିଷ୍ଟ । ତମେ ବିଶ୍ଲେଷଣ କରି ସଂଜ୍ଞା ବାହାର କରିବ, ଫର୍ମୁଲା 
ବାହାର କରିବ, ପ୍ରିନ୍ଧିପଲ୍‌ ବାହାର କରିବ । ସାଇନ୍ସରେ ସବୁ କଥା ଆଗରୁ 
ଜଣା । କେବଳ ସେଗୁଡ଼ାକ ମନେରଖ ଦରକାର ଅନୁସାରେ ନିୟ୍ଷୋଜିତ 
କରିବ । ଆର୍ଟ୍ସରେ ସବୁ କଥା ସରଳ, ତା” ଭିତରୁ ଉପସଂହାର ତମେ ଟାଣିବ । 
ଏଇ ଡିସିଫ୍ଲିନ୍‌ଟା ପ୍ରଥମେ ଅଖାଡୁଆ ଅଖାଡୁଆ ଲାଗିଲା। ଏଠି ସବୁ 
ସାଧାରଣ | ବିଜ୍ଞାନରେ ନିର୍ଦ୍ଦିଷ୍ଟ । ସେଠି ନିର୍ଦ୍ଦିଷ୍ଠରୁ ସାଧାରଣକୁ ଯିବ । ମୁଁ 
ମୋର ନିଜର ଉପାୟ ଉଦ୍ଭାବନ କଲି । କିଛି ସୁବିଧା ହେଲା । ଇକୋନମିକ୍ସଟାକୁ 
ସାଇନ୍ସ ଭଳି ପଢ଼ିଲି । ତା? ଛଡ଼ା ଅଧବକା ପରିଶ୍ରମ କରି ଆଇ.ଏ.ରେ ଯେଉଁ 
ଇକୋନମିକ୍ସ ପଢ଼ାଯାଏ ତାକୁ ଆଗେ ଆଗେ ପଢ଼ିଦେଲି । କିଛିଟା ସହଜ 
ମନେହେଲା | ଏହାରି ଭିତରେ ସମୟ କଟିଗଲା | ହଷ୍ଟେଲରେ ମତେ ସିଙ୍ଗଲ୍‌ 
ରୁମ୍‌ ମିଳିଥାଏ । ବୋଉ ଲୁଚାଇକରି ସୁଟକେଶରେ ଚୁଡ଼ା ଭର୍ଭିକରି ଦେଇଥାଏ । 
ସେଠି ଯେଉଁ ଓଡ଼ିଆ ପୂଝାରୀମାନେ ଥାନ୍ତି, ତାଂକରି ଭିତରେ ଲୁଚାଇ କରି 
ବାଣ୍ଟିଦିଏ । ଇଡ଼େନ ହଷ୍ଟେଲରେ କିଏ ଚୁଡ଼ା ଖାଇବ ! ଚାହୁ ଚାହୁ ସମୟ 
ଗଡ଼ିଗଲ। । ପରୀକ୍ଷା ଆସିଗଲା ! ଟେଷ୍ଟ୍‌ ପରୀକ୍ଷା ବେଳକୁ ଇତିହାସରେ 
ଅନେକ ପ୍ରଶ୍ନ ପଡ଼ିଥାଏ । ମୁଁ ତା' ଭିତରୁ ଗୋଟିଏ ପ୍ରଶ୍ନର ଉତ୍ତର ଦେଲି । 

ଇତିହାସଟା ମୋର ପାସ୍‌ ସବ୍‌ଜେକ୍ସ ଥିଲା ! ମନେ ଅଛି ସେଇ ପ୍ରଶ୍ଵଟି ଥଲା 
ଫରାସୀ ବିପ୍ଳବର କାରଣସବୁ ସଂକ୍ରାନ୍ତରେ । ମୁଁ କେବଳ ସେଇ ପ୍ରଶ୍ନଟିର ଉତ୍ତର 
ଦେଲି । କାଗଜ ସବୁ ଭରିଗଲା । ସେ ବିଷୟରେ ପଢ଼ିଥୁଲି ଓ ଜାଣିଥୁଲି । 
ଭାବିଥୁଲି ପାସ୍‌ ସବୁଜେକୁ ତ ! ଗୋଟାଏ ପ୍ରଶ୍ନର ଉତ୍ତର ଦେଲି । ସମସ୍ତଙ୍କର 
ନମ୍ବର ବାହାରିଲା । ନୋଟିସ ବୋର୍ଡ଼ରେ ମରାହୋଇଥାଏ ! ମୋରି କେବଳ 
୮୫% ବୋଲି ସେଇ ସବ୍‌ଜେକୁ ର ମାର୍କ୍‌ ସିଟ୍‌ରେ ଲେଖା ହୋଇଥଲା | ଶେଷକୁ 
ଫାଇନାଲ୍‌ ପରୀକ୍ଷା ସରିଲା । କିଛି ପରିମାଣରେ ସନ୍ତୁଷ୍ଟ ହେଲି । 


କଲିକତାରେ ଜଣେ ଘନିଷ୍ଠ ଲୋକ ଥୁଲେ | ତାଙ୍କୁ ସମସ୍ତେ ‘ବିଜି' ବୋଲି 
ଡାକନ୍ତି । ସେ ଖାନ୍‌ନଦାନୀ ଘରର ବେପରୁଆ ଲୋକ । ଜୀବନଟାକୁ ସବୁବେଳେ 
ଖେଳ ହିସାବରେ ନେଇଥୁଲେ | ଯାଦବପୁର ଇଉନିଭର ସିଟିରେ ସେ 
ଇଞ୍ଜିନିୟରିଂ ପଢ଼ୁଥିଲେ | ତାଂକୁ ଆଉ ଜଣେ ଛାତ୍ର ଡ୍ରଇଂ ଇତ୍ୟାଦିରେ ସାହାଯ୍ୟ 
କରୁଥଲା | ଇଞ୍ଜିନିୟରିଂ ପାଠରେ ଅନେକ ଡ୍ରଇଂ ଦରକାର | ସେ କହୁଥଲେ 
କି ସେ ପିଲାଟି ଚାଲିଗଲା | ତା' ପରେ ତାଂକର ଇଞ୍ଜିନିୟରିଂ ପାଠରୁ ମଧ୍ଯ 
ରିହାତି ମିଳିଲା । ତାଂକର ଗୋଟାଏ ଘୋଡ଼ା ଥାଏ । ସେ ରେସ୍‌କୋର୍ସ୍‌୍ରେ 
ଦଉଡ଼େ । ଆମର ଜଣେ ବଂଧୁଙ୍କର ନିଜସ୍ଵ ଘୋଡ଼ା ଅଛି ସେ ରେସରେ 
ଦୌଡ଼ିଛି ଏ କଥା ଜାଣି ଖୁବ୍‌ ଗର୍ବ ଲାଗୁଥାଏ । ବିଜିବାବୁ ଅନେକ ସମୟରେ 
ମୋ!” ହଷ୍ଟେଲ୍‌କୁ ଆସୁଥାନ୍ତି । ତାଂକର ଯେ ହୃଦରୋଗ ହେବ ସେ କଥା ଏବେ 
ବି ବିଶ୍ଵାସ ହେଉନାହିଁ । ସେଇଥ୍‌ରେ ସେ ଚାଲିଗଲେ । 


ବଟଭାଇ କଲିକତାରେ ଓଡ଼ିଆମାନଙ୍କ ଭିତରେ ଗୋଟାଏ ଅନୁଷ୍ଠାନ । 
ସେ ଜମିଦାର ଘରର ପିଲା | ବାପା ପୋଲିସ ଅଫିସର ଥୁଲେ । କଲିକତାରେ 
ଅନେକଦିନ ଧରି ରହିଥାନ୍ତି । ତାଂକର ଗୋଟାଏ ସ୍ଵଚନ୍ତ୍ର ଫ୍ଲାଟ୍‌ ଥାଏ | ଭଡ଼ା କି 
କିଣା ମୁଁ ଏବେ ବି ଜାଣେନି । ସେ ଫ୍ଲାଟ୍‌ରେ କଲିକତା ନବାଗତ ଓଡ଼ିଆମାନେ 
ସେଇଠି ରହନ୍ତି । କୌଣସି ଅନୁମତି ଲୋଡ଼ା ନାହିଁ କି ପରିଚୟ ଦେବାର 


ଆବଶ୍ୟକତା ନାହିଁ । ତମେ ସିଧା ଯାଇ ସେଠି ରହିପାରିବ । ପ୍ରଥମେ 

ବଟଭାଇଙ୍କ ସାଂଗରେ ମୁଁ କଲିକତା ଗଲି | ସେଇ ଫ୍ଲାଟ୍‌ରେ ଦୁଇଜଣଯାଇଁ 
ପହଞ୍ଚଲୁ ହାୱାଡ଼ା ଏକ୍ସପ୍ରେସରେ । ଭୋର୍‌ବେଳ । କବାଟ ବାଡ଼େଇଲୁ | ଜଣେ 
ଆସି ଖୋଲିଦେଲେ । କହିଲେ, ଏବେ ଜଣେ ପହଞ୍ଚଛନ୍ତି; ପୁଣି ଆଉ ଦୁଇଜଣ ? 
ଆମକୁ ଲକ୍ଷ୍ୟ କରି କହିଲେ । ସେଇଠି ସେଇ ଫ୍ଲାଟ୍‌ ଭିତରେ ଲମ୍ବ ଲମ୍ବ ହୋଇ 
ଶୋଇଥାନ୍ତି । ତାଂକ ଉପରେ ସବୁ ଡେଇଁ ଡାଇଁ ପହଞ୍ଚଲୁ ତାଂକ ବାଥରୁମ୍‌ 
ପାଖରେ । ବଟଭାଇ କହିଲେ, ସମସ୍ତଙ୍କ ଆଗରୁ ବାଥ୍ରୁମ୍‌ କାମ ସାରିଦେବା | 

ତା” ପରେ ତମ କଲେଜରେ ଛାଡ଼ି ଦେଇ ଆସିବି | ବଟଭାଇ ନ ଥିଲେ କେତେ 

ଓଡ଼ିଆ ପିଲାଙ୍କର ଓ ଓଡ଼ିଆ ଲୋକଙ୍କର କଲିକତାରେ ରହିବାର ଅସୁବିଧା 

ହୋଇଥାନ୍ତା ତାହା କହି ହେବ ନାହିଁ । କଲେଜରେ ପଢ଼ିବା ବେଳେ ଦିନେ ମୋ’ 

ହଷ୍ଟେଲ ରୁମ୍‌ରେ ରହିବା ଲାଗି ତାଂକୁ ଆମନ୍ତ୍ରଣ କଲି । ସେ ଆସିକି ବାଥରୁମ୍‌ 
ଗଲେ । ତାଂକ ବାଥ୍ରୁମ୍‌ ଗଲାପୂର୍ବରୁ ପକେଟରେ ଥୁବା ଟଙ୍କା ଓ କାଗଜ ମୋ’ 

ଟେବୁଲ ଉପରେ ଥୋଇ ଦେଇଗଲେ | ସେ ଯୁଆଡ଼େ ଯାଉଥାନ୍ତି ତାଂକ ପଛେ 

ପଛେ ମୁଁ ଯାଉଥାଏ । ତାଂ ପରେ ତାଂକୁ କହିଲି ଆଜି ବାହାରକୁ ଖାଇବାକୁ 

ଯିବା । ସେ କହିଲେ, କାହିଁକି ମୋ” ପଛରେ ପଡ଼ିଛୁ ? ସେ ଚିଠିଟାକୁ କ'ଣ 

ଦେଖୁଛୁ କି ? ମୁଁ ହଁ” ଭରିଲି । ସେ ଥଟ୍ଟାରେ କହିଲେ ସେ ଚିଠିରେ ଯେଉଁ 
ନାଲି ନାଲି ଠୋପା ଦେଖୁଛୁ ସେ ଗୁଡ଼ାକ ସତ ରକ୍ତ ନୁହେଁ । ଏମିତିଆ କେତେ 
ଚିଠି ଆସିଛି । ତୁ କ”ଣ ପାଗଳ କି ? ଏ ଚିଠିଟି କୌଣସି ଗୋଟିଏ ଝିଅ ତାଂକୁ 
ବିଭାହେବା ଲାଗି ଚାହିଁଥ୍ଲ!; କିନୁ ତା” ବାହାଘର ଅନ୍ୟ ଜାଗାରେ 
ହୋଇଯାଉଛି ବୋଲି ଅତି ମନଦୁଃଖରେ ଏ ଚିଠି ଲେଖଥୁଲା | ଉଦାର ହୃଦୟ | 
ଅନ୍ୟପାଇଁ ଦାୟିତ୍ସ ମୁଣ୍ଡାଇବାର ଅଜସ୍ର କ୍ଷମତା, ଅସୀମ ମମତା ଏ ମହାଶୟଙ୍କ 
ଭିତରେ ଭରି ରହିଥାଏ । 


ପରୀକ୍ଷା ସରିଯାଇଥାଏ, ଫଳ ବାହାରିବା ବାକି ଥାଏ । ପ୍ରେସିଡ଼େନ୍ସିରେ 
ପଢ଼ୁଥ୍‌ବା ସବୁ ଓଡ଼ିଆ ପିଲାଏ କଟକ ଫେରିଲେ । ଏକା ସାଂଗରେ ଟ୍ରେନରେ 
ଆସିଲୁ । କଟକ ରେଳଷ୍ଟେସନକୁ ସେମାନଙ୍କ ଘରୁ ଗାଡ଼ି ଆସିଥାଏ ¦ ସେମାନେ 


ଗାଡ଼ିରେ ଗଲାପରେ ସବା ପଛରେ ମୁଁ ଗୋଟେ ରିକ୍କାରେ ଘରକୁ ଫେରିଲି । 

କଲିକତାରୁ ଆସିବା ପୂର୍ବରୁ ବି.ଏ. ପରୀକ୍ଷା ଫଳକୁ ଆଶା କରି 
ଅକ୍ସଫୋର୍ଡ଼କୁ ଦରଖାସ୍ତ କରିଥାଏ । ସାର୍ଟିଫିକେଟ ଦେଇଥାନ୍ତି ମୋ” ହେଡ଼ 
ଅଫ୍‌ ଦି ଡିପାର୍ଟ୍‌୍ମେଣ୍ଟ୍‌ । ଏଥୁଭିତରେ ହେଡ଼୍‌ ଅଫର ଦି ଡିପାର୍ଟମେଣ୍ଢ୍‌ ବଦଳି 
ହୋଇଥାନ୍ତି । ନୂଆ ହେଡ଼୍‌ ଅଫର ଦି ଡିପାର୍ଟ୍‌ମେଣ୍ଟ୍‌ଙ୍କର ଅକ୍ସଫୋର୍ଡ଼ ସାଂଗରେ 
ସଂପର୍କ ଥଲା । ସେ ଦରଖାସ୍ତ ସହିତ ସାର୍ଟିଫିକେଟ୍‌ ଦେଇଥାନ୍ତି । ଏଇଟା 
ମୋ” ପକ୍ଷରେ ବିଶେଷତ୍ଵ ନ ଥୁଲା | ଅନେକ ପିଲା ସେ କଲେଜରୁ ଏହିପରି 
ଦରଖାସ୍ତ ବାହାରକୁ ପଢ଼ିବାକୁ ଯିବାପାଇଁ ସେମାନଙ୍କ ହେଡ଼୍‌ ଅଫ୍ବ ଦି 
ଡିପାର୍ଟ୍‌ମେଣ୍ଟ୍‌ ମାନଙ୍କଠୁ ସାର୍ଟିଫିକେଟ ନେଇ କେମ୍ବ୍ରିଜ ବା ଅକ୍ସଫୋର୍ଡ ଯିବାଲାଗି 
ଦରଖାସ୍ତ କରିଥୁଲେ ! 


କଟକରେ ପହଞ୍ଚ ଘର ଓ ସାଂଗମାନଙ୍କ ସାଂଗରେ କିଛିଦିନ ମଉଜ 
ମଜଲିସ୍‌ରେ କଟିଗଲା | ମନ ଭିତରେ କେବଳ ଆଶଙ୍କା ଥାଏ ପରୀକ୍ଷା ଫଳ 
ପାଇଁ । ମଝିରେ ମଝିରେ ନିଜେ ନିଜେ ହିସାବ କରେ କେତେ ନମ୍ବର ପାଇ 
ପାରିବି । ମନେ ମନେ ବାହାରକୁ ଯିବା କଥା ମଧ୍ଯ ଭାବୁଥାଏ । 


ହଠାତ୍ଵ ଗୋଟାଏ ଦୁର୍ଯୋଗ ପଡ଼ିଲା । ବାପାଙ୍କର ପେଟ ଭିତରେ ଯେଉଁ 
ଅଲସ୍ର ଥୁଲା ସେଥୁଲାଗି ଏବେ ପର୍ଯ୍ୟନ୍ତ କେବଳ ରକ୍ତଝାଡ଼ା ମଝିରେ ମଝିରେ 
ହେଉଥଲା | ଏଥରକ ରକ୍ତବାନ୍ତି ମଧ୍ଯ ହେଲା | ତାଙ୍କୁ ଦେଖୁ ବୁଢ଼ୀମା ଓ ବୋଉ 
ଅଠି ବ୍ୟସ୍ତ ହୋଇପଡୁଥାନ୍ତି । ଆସ୍ତେ ଆସ୍ତେ ସେ ନିର୍ଜୀବ ହୋଇ ଯାଉଥାନ୍ତି 
ଆମ୍ବୁଲାନ୍ସ ଡକାଇଲି ! ଆମ୍ବୁଲାନ୍ସରେ ସେ ନିସ୍ତେଜ ଭାବରେ ପଡ଼ିଥାନ୍ତି | ତାଂକ 
ପାଖରେ ବସି ସେଇ ରକ୍ତହୀନ ମୁହଁକୁ ଅନାଇଥାଏ ! ଭାବିଲି ଇଏ ଯେମିତି 
ମୋ” ଆସିବା ପର୍ଯ୍ୟନ୍ତ ଅପେକ୍ଷା କରିଥିଲେ | ଏଇଟା ତାଂକର ଶେଷ ବେଳ 
ନୁହେଁ ତ ? ତାଙ୍କୁ ବଂଚାଇବା ଲାଗି ମୁଁ ବା କ”ଣ କରିପାରିବି ? ମଝିରେ 
ମଝିରେ ଆମ୍ଭୁଲାନ୍ଵ ସାଂଗରେ ଆସିଥୂବା ଲୋକ ଜଣକ ବାପାଙ୍କର ନାଡ଼ି 
ପରୀକ୍ଷା କରୁଥାଏ | କ”ଣ ବୁଝୁଥାଏ କେଜାଣି ତା’ ମୁହଁ ଦେଖ୍‌ ଭାବିଲି 


ବରଁମାନ ପାଇଁ ଅନ୍ତତଃ କିଛି ବିପଦ ନାହିଁ । ବାପା ଡାକ୍ତରଖାନାରେ 

ଭର୍ରିହେଲେ । ଅଳ୍ପ କିଛି ସମୟପରେ ତାଂକୁ ରକ୍ତ ଦିଆଗଲା । କ୍ରମେ କ୍ରମେ 
ହୋସ୍‌ ଆସିଲା । ଟିକିଏ ସୁସ୍ଥ ଦିଶିଲେ । ହସ୍ପିଟାଲ୍‌ରେ ଦଶ ପନ୍ଦରଦିନ ଖଣ୍ଡେ 
ରହିଲେ । ଓନୀଲ ସାହେବ ବୋଲି ଜଣେ ସର୍ଜନ ଥଲେ । ସେ କହିଲେ, 
ଅପରେସନ୍‌ ନ କଲେ ଏ ଅଲସର୍‌ ଭଲ ହୋଇ ପାରିବ ନାହିଁ । ଞିଷଧ ଇତ୍ୟାଦି 
ଓ ଖାଦ୍ୟର କଟକଣା କରି କିଛିଦିନ ପାଇଁ ଘରକୁ ଛାଡ଼ିଦେଲେ । କହିଲେ ଆସନ୍ତା 
ସପ୍ତାହକ ଭିତରେ ଅପରେସନ୍‌ ଅତି ଜରୁରୀ । 


ଅପରେସନ୍‌ ପାଇଁ ବୋଉ ତାର ଗହଣାସବୁ ବାନ୍ଧି ମୋ” ହାତରେ ଦେଇ 
କହିଲା କଳା ଗୋପାଳବାବୁଙ୍କ ଦେଲେ ସେ ସବୁ ବନ୍ଦୋବସ୍ତ କରିଦେବେ । 
କଳା ଗୋପାଳବାବୁ ବାପାଙ୍କର ଅତି ଘନିଷ୍ଠ ସହକର୍ମୀ ଥୁଲେ । ବାପାଙ୍କୁ କହନ୍ତି 
ଗୋରା ଗୋପାଳବାବୁ । ଆମ ଘରର ସେ ଜଣେ ବିଶିଷ୍ଟ ଅଂଶ ¦ ସବୁ ସୁଖ 
ଦୁଃଖରେ ଭାଗୀଦାର । କିଛିଦିନ ଟପିଗଲା ! ବାପାଙ୍କୁ କଳାଗୋପାଳବାବୁ 
ସବୁଦିନେ ଆସି ଦେଖୁଯାଳ୍ତି । ତା” ପରେ ଅପରେସନ ପାଇଁ ତାଂକୁ 
ଡାକ୍ତରଖାନା ନେଇଗଲି ! ଦେହ ଦୁର୍ବଳ ଥିଲେ ବି ମନ ତାଂକର ଟାଣ ଥାଏ । 
ଡାକ୍ତରଙ୍କ ମତରେ ସେତେବେଳର ପଦ୍ଧତି ଅନୁସାରେ ତାଙ୍କର ପାର୍ସିଆଲ 
ଗ୍ୟାସ୍‌ ଟ୍ରୋନମି ହେବା କେବଳ ସମ୍ଭବ । ସେ ଅଲସରଟା ସେମିତି ଥୁବ କିନ୍ତୁ 
ଖାଦ୍ୟ ଯିବାଲାଗି ଆଉ ଗୋଟାଏ ବାଇ ପାଶ୍‌ ଖାଦ୍ୟ ନଳୀରୁ ବାହାର କରିବେ | 
ଯାହା ଫଳରେ କି ସେ ଘା' ବାଟେ ଖାଦ୍ୟ ଆଉ ଯିବ ନାହିଁ । ବୋଉ ସାଂଗରେ 
ଯାଇଥାଏ | ଦିନେ ଦୁଇଦିନ ଡାକ୍ତରଖାନାରେ ସବୁ ପ୍ରାଥମିକ ପରୀକ୍ଷା ନିରୀକ୍ଷୀ 
କଲେ | ତା'ପରେ ଅପରେସନ ହେଲା | ଡାକ୍ତରଖାନାର ୱାର୍ଡ୍ରେ ସେ 
ବିଛଣାରେ ବାପା ଶୋଇଥାନ୍ତି । ରାତିରେ ମୁଁ ତାଂକୁ ଜଗିରହେ । ତାଂକ ପାଖ 
ବାରଣ୍ଡାରେ ଶୁଏ । ରାତି ଅଧରେ ଅନ୍ୟ ରୋଗୀମାନେ ସେ ବାରଣ୍ଡାରେ 
ପରିସ୍ରା କରନ୍ତି । ମଝିରେ ମଝିରେ ସେ ପରିସ୍ରା ମୋ” ସପ ଭେଦି ମୋ ଦେହକୁ 
ଛୁଏଁ । ମୁଁ ସପକୁ ଟାଣିନେଇ ତଳକୁ ଖସିଯାଇ ଶୁଖ୍ଲା ଜାଗାରେ ସପ ପକାଇ 

କହିଲେ ଘା ଶୁଖ୍‌ ଆସୁଛି । ଡାକ୍ତରଖାନାରୁ ଫେରୁ ଫେରୁ ମାସେ ଖଣେ 
ହୋଇଗଲା | ତା? ପରେ ଘରେ ସେ ବିଶ୍ରାମନେବେ ଦୁଇ ତିନିମାସ,ପାଇ । 
କଳା ଗୋପାଳବାବୁ ଅଫିସରୁ ଛୁଟି ପାଇଁ ଚେଷ୍ଟା କଲେ ¦ ବା! ପାଇଲେ 
ମଧ୍ଯ । ମାସକୁ ମାସ ଯତ୍ଵକିଞ୍ଚତ ଦରମା ମଧ୍ଯ ଘରକୁ ପଠାଇ ଦେଉଥୁୂଲେ | 
ସେତିକିରେ ଖାଇବା ଓ ଞିଷଧ କିଣିବା କୌଣସି ପ୍ରକାରେ ଚଳିଯାଏ | ଗୀରୁ 
ଚାଉଳ ଆସେ | ବାପାଙ୍କର ବହୁତ ଯତ୍ସ ଆବଶ୍ୟକ ବୋଲି ଓନୀଲ ସାହେବ 
କହିଥାନ୍ତି । 

ବାପାଙ୍କ ଦେହ ଖରାପ ଥୁବା ଭିତରେ କଲିକତାରୁ ଖଣ୍ଡେ ଚିଠି ପାଇଲି | 
ଲେଖ୍‌ଥିଲେ ଜିତେନ ମହାନ୍ତି; ପରୀକ୍ଷାରେ ଭଲ ଫଳ ଯୋଗୁଁ କଂଗ୍ରାଚୁଲେସନ 
ଜଣାଇ । ସେ ବର୍ଷ ଇକୋନମିକ୍ସରେ କେହି ଫାଷ୍ଟକ୍ଲାସ୍‌ ପାଇ ନ ଥିଲେ । ଠିକଣା 
କଲି କଟକରେ ରହିବି, ପଢ଼ିବି ଏମ୍‌.ଏ. ଓ ଲ' | ରେଭେନ୍ଵୀ କଲେଜରେ 
ନା ଲେଖାଇଲି | ତା ସହିତ ଏମ୍‌.ଏସ୍‌.ଲ କଲେଜରେ ମଧ୍ଯ | ଏମ୍‌.ଏ. ଓ ଲ 
ଏକାସୀଂଗରେ ନାଁ ଲେଖା ଗଲେ ତିନି ବର୍ଷରେ ଦୁଇଟାଯାକ ଡିଗ୍ରୀ ହାସଲ 
କରି ହେଉଥୂଲା | ନଚେତ୍‌ ଚାରିବର୍ଷ ଲାଗୁଥୁଲା | ଯାହା ଦେଖୁଲି ଇକୋନନମିକ୍ସ 
ଓ ପଲଟିକାଲ୍‌ ସାଇନ୍ଵ୍‌ ରେ ମୌଳିକ ବହିର ପାଠସବୁ କଲିକତାରେ ଅନେକ 
ପରିମାଣରେ ସାରି ଦେଇଥୁଲି । ସେଗୁଡ଼ାକ ସବୁ ତୀକ୍ଷ କରିବା କଥା | ପାଠ 
ସାଂଗରେ ସୋସିଆଲିଷ୍ଟ ପାର୍ଟିରେ ଗହୀରିଆ ଭାବରେ ନିଜକୁ ସାମିଲ କଲି । 
କଲେଜ ଓ ସୋସିଆଲିଷ୍ଟ ପାର୍ଟି ଅଫିସ ସମାନସ୍କନ୍ଧ ହୋଇଗଲେ । ପାର୍ଟି କାମର 
ଅନେକ ଦାୟିତ୍ନ ନେଲି । ପାଠ ଓ ପାର୍ଟି ଭିତରେ ଭାରସାମ୍ୟ ରଖୁବା ଲାଗି 
ସ୍ଥିର କଲି । ସବୁ କ୍ଲାସ୍‌ ଆଟେଶ୍ଡ୍‌ କରୁଥାଏ । ବେଶି କ୍ଲାସ୍‌ ନ ଥାଏ । ପ୍ରତ୍ୟେକଦିନ 
ଯାହା ପଢ଼ାହେବ ଯେତେ ରାତି ହେଲେ ବି ତାକୁ ସାରେ, ଲେଖେ, ନୋଟ୍‌ 
କରେ ଓ ମନେ ରଖେ । ବାକି ସବୁ ଜାଗ୍ରତ ସମୟତକ ପ୍ରାୟ ପାର୍ଟି କାମରେ 
ନିଯୁକ୍ତ କରେ । ମଝିରେ ମଝିରେ କଲେଜ ଲାଇବ୍େରୀରେ ପଢ଼ା ବିଷୟରେ 


ନୂଆ କିଛି ବହି ଆସିଛି କି କ'ଣ, ଉପର କଭର ଦେଖ୍‌ ନିଏ, ଦରକାର ପଡ଼ିଲେ 

ବାରିଷ୍ଟର ଗୋବିନ୍ଦ ଦାସ୍‌ ମାଛ 
ଆଣି ପଢ଼େ । ପ୍ରେସିଡ଼େନ୍ି କଲେଜରୁ ଆସିଥାଏ ବୋଲି କି କଂଣ ପ୍ରଫେସର୍‌ 
ଓ ପ୍ରିନ୍ଧିପାଲ୍‌ ସାମାନ୍ୟ ଟିକିଏ ଭିନ୍ନ ଦୃଷ୍ଟିରେ ଦେଖୁଥ୍‌ଲେ ଓ ମୋ କହିବା କଥାକୁ 
ବିଶ୍ଵାସ କରୁଥଲେ । ଧୂଳେଶ୍ବର, ରାଜୁ ଓ ମୁଁ ସବୁ ଶ୍ରମିକ ଅନୁଷ୍ଠାନର ସଭାପତି 
ବା ସେକ୍ରେଟାରୀ ଥାଉ । ସେତେବେଳେ ସୋସିଆଲିଷ୍ଠ ପାର୍ଟିର ବହୁତ ସୁନାମ 
ଥାଏ । ଆସେନମ୍ଷଳି ନିର୍ବାଚନରେ ବହୁତ ଏମ୍‌.ଏଲ୍‌.ଏ. ସୋସିଆଲିଷ୍ଟ ପାର୍ଟି 
ଟିକଟରେ ଜିତିଥଆାନ୍ତି । ଇତିମଧ୍ୟରେ ଖବରକାଗଜ “ ସପ୍ତାହିକ କୃଷକ” ମଧ୍ଯ 
ସମ୍ପାଦନା କରୁଥାଏ । ତାର ବେଶ୍‌ କାଟ୍ତି ଥଲା | ରବି, ଶାରଦା, କୁଳମଣି, 
ଶ୍ୟାମଳୀ, ରାଜୁ, ଧୂଳେଶ୍ଵର¬ ସବୁ ମିଶି ସାରା ଓଡ଼ିଶାରେ ଯେପରି ଛାଇ 
ହୋଇଯାନ୍ତୁ ¬ ସୋସିଆଲିଷ୍ଟ ପାର୍ଟି ଜରିଆରେ | ସେଇମିତିକା ଇଛା ଶ୍ରମିକ, 
ଛାତ୍ର, ମୂଲିଆ, ନିମ ମଧ୍ଯବିତ୍ତ, ଶିକ୍ଷକ ସମସ୍ତଙ୍କ ଭିତରେ । ଆମ ଉପରେ 
ଥାନ୍ତି ରବିଭାଇ, ସୁରେନ୍ଦ୍ରବାବୁ, ବାଙ୍କଭାଇ, ପ୍ରଦୀପ୍ରବାବୁ, ବିଶ୍ବନାଥ ପଶ୍ଚିତ 
ଇତ୍ୟାଦି । ସଭା ଉପରେ ଜୟପ୍ରକାଶ, ଲୋହିଆ, ଆଚାର୍ଯ୍ୟ ନରେନ୍ଦ୍ର ଦେବ, 
ଅଶୋକ ମେହେଟା, ଅନ୍ୟୁତ ପଟ୍ଗବର୍ଝନ ପ୍ରଭୃତି । ଜବାହରଲାଲ ନେହେରୁ 
ଥରେ କହିଲେ ଯେ ଭାରତର ଭବିଷ୍ୟତ ରାଜନୀତିରେ ଜୟପ୍ରକାଶଙ୍କର ଅନେକ 
ଦାୟିତ୍ସ ରହିବ । ଭାବୁଥଲୁ ଯେ ସୋସିଆଲିନଷ୍ଟ ପାର୍ଟି ଜରିଆରେ ଭାରତବର୍ଷରେ 
ନୂଆ ସଭ୍ୟତା, ଏକ ନୂଆ ବିପ୍ନବ ଆସିବ । ଏକଥାକୁ ମଧ୍ଯ ଦୃଢ଼ ଭାବରେ 
ବିଶ୍ଵାସ କରୁଥଲୁ । 

କଲେଜକୁ ନୂଆ ହୋଇ ବିଲାତରୁ ଆସିଲେ ସଦାଶିବ ବାବୁ ଇକୋନମିକ୍ସ 
ପ୍ରଫେସର୍‌ ଭାବରେ । ସେତେବେଳେ ସବୁ ବିଶ୍ଵବିଦ୍ୟାଳୟରେ କିନ୍‌ସଂଙ୍କ 
ଅର୍ଥନୀତି କଥା ପଢ଼ା ହେଉନଥଲା । ରେଭେନ୍ସା କଲେଜରେ ବକିନ୍‌ସଂଙ୍କ 
ଅର୍ଥନୀତିକଥା ପ୍ରଥମେ ସେ ପଢ଼ାଇଲେ | ବିଲାତରୁ ଶିଖୁ ଆସିଥ୍‌ବେ ବୋଧେ । 
ଥରେ “କିନ୍‌ସ୍‌' ଉପରେ ଖଣ୍ଡେ ଛୋଟ ବହି ରେଭେନ୍ସା କଲେଜ ଲାଇଵ୍ତେରୀକୁ 
ଆସିଥୂଲା | ମୁଁ ତାର ଉପର ମଲାଟଟା ପଢ଼ିଦେଇଥାଏ । କଲେଜରେ ସେ 


କହୁ କହୁ କହିଲେ ଯେ ଖଣ୍ଡେ ନୂଆ ବହି ଆସିଛି, ଅବଶ୍ୟ ଏମ୍‌.ଏ. ପଢୁଥୁବା 

୩୬ ସାନ ଗୋଟିଏ ଜୀବନ 


ପିଲାଙ୍କ ପାଖରେ ସମୟ ନ ଥୁବ ତାକୁ ପଢ଼ିବା ପାଇଁ | ସେଇଟା ସାନ ଖଣ୍ଡେ 
ବହି । ଦେଢ଼ଶହ ପୃଷ୍ଠା ଖଣ୍ଡେ ହେବ | ଆରମ୍ଭ କଲେ ସେ ବହି ସଂକ୍ରାନ୍ତରେ । 
କହିଲେ ସେଥୁରେ କୁହାଯାଇଛି ପ୍ରଥମେ | ସେ କିଛି କହି ଛୋଟ କ୍ଲାସର 
ଚାରିଆଡ଼କୁ ଚାହାନ୍ତି । ମୁଁ କହିଲି ଯେ ସେ କ୍ଲାସିକାଲ୍‌ ଇକୋନମିଷ୍ଟ୍‌ଙ୍କ ପରି 
ଡିମାଣ୍ଡ ଆଣ୍ଡ୍‌ ସଫ୍ଲାଇ ଉପରେ ବିଶ୍ଵାସ କରୁଥୁଲେ ! ସେ ହଁ ଭରିଲେ | ତାକୁ 
କ୍ଲାସକୁ ବୁଝାଇଲେ | ଦ୍ଵିତୀୟରେ, ସେ ପୁଣି ମୋ” ଆଡ଼କୁ ଚାହିଁଲେ । ମୁଁ ଠିକ୍‌ 
କହିଲି । ଶେଷକୁ କହିଲେ, ତୃତୀୟରେ ସେ କହିଛନ୍ତି, କିଛି ଆଗକୁ ନ କହି 
ମୋ” ଆଡ଼କୁ ଚାହିଁଲେ । ମୁଁ କହିଲି ବହିର ବୃର୍ବ ବା ଉପରମଲାଟ ଲେଖା 
କେବଳ ପଢ଼ିଛି । ମୁଁ ତାଂକ ସାମନାରେ ବସିଥୁଲି । ଚୁପ କରି ମତେ କହିଲେ 
ମୁଁ ବି ସେଇ ବୃର୍ବ! ବା ଉପର ମଲାଟ ଲେଖା ପଢ଼ିଛି । ସେ କ୍ଲାସ୍‌କୁ ତୃତୀୟ 
ବିଷୟଟି ବିଶଦ୍ଵ ଭାବରେ ବୁଝାଇଲେ । 


ଆଉ ଥରେ ମୁଁ ତାଂକୁ କହିଲି ଯେ ଲଂଟା ଆଗେ ଦେବି, 
ଇକେୋନୋମିକ୍ସଟା ପରେ । ସେ କହିଲେ ‘ଇକୋନମିକୁ ଟା ପ୍ରଥମେ 
ଦେଇଦିଅ । ମୋର ଆଉ ୫ଟା ନଡ଼ିଆଗଛ ଥୁଲେ ମୁଁ ଓକିଲାତି କରିଥାନ୍ତି 
କହିଲି ଇକନୋମିକ୍ସ ପାଇଁ ମୋଟା ମୋଟା ବହି ସବୁ ଅଛି । 'ମିଡ୍ସ'ର 
ଞୱେଲ୍‌ଫେୟାର୍‌ ଇକୋନମିକ୍ସ ପ୍ରାୟ ହଜାରେ ପୃଷ୍ଠାର ବହି । ସେ କହିଲେ 'ମିଦ୍ସ୍‌' 
କଂଣ କହିଛି କି ? ଭୀମା ବରଫ କାରଖାନାରୁ ଗୁଣ୍ଡ ଆସି ଏହି ଯେଉଁମାନେ 
ଲୁଗା ଇସ୍ତ୍ରୀ କରୁଛନ୍ତି ତା” ଉପରେ ପଢ଼ୁଛି !  ମିଡ଼୍‌' କହୁଛନ୍ତି ଯେ ଭୀମା ବରଫ 
କଳ ଉପରେ ଟିକସ ବସାଅ ଓ ସେଇ ପଇସାକୁ ସବୃସିଡ଼ି ଆକାରରେ ଏ 
ଇସ୍ତ୍ରୀକଲାବାଲାଙ୍କୁ ଦିଅ । ପରବର୍ଭୀ କାଳରେ ଦେଖୁଲି ଯେ କେଡ଼େ ସାନ 
କଥାରେ କେଡ଼େ ବଡ଼ ତଥ୍ୟ ବୁଝାଇ ଦେଲେ । ମୁଁ ସେଇ କଥାକୁ ପଚାଶ ବର୍ଷ 
ପରେ ମନେ ରଖୁଛି । 


ଲଂ ପରୀକ୍ଷା ଦେବାପାଇଁ ପଢୁଥାଏ ବା ପାସ୍‌ କରିଥାଏ | ଏକାଧାରରେ 


ସୋସିଆଲିଷ୍ଟ୍‌ ପାର୍ଟିର କର୍ମକର୍ତା, କୃଷକ” ଖବର କାଗଜର ସଂପାଦକ, 

ବାରିଷ୍ଟର ଗୋବିନ୍ଦ ଦାସ ୩୭ 
SSNS SNA 


ଛାତ୍ରନେତା, ଶ୍ରମିକମାନଙ୍କର ନେତା ଓ ଏକ ଭଲ ଛାତ୍ର ହିସାବରେ ଚାରିଆଡ଼େ 
ସାଇକେଲ ଖଣ୍ଡେ ଧରି କଟକ ସହର ରାସ୍ତା ଉପରେ ଦମ୍ଭରେ ଚାଲିଥାଏ | 


ଯାଯୋଡ଼ିଆ କାରଖାନାରେ ଆନ୍ଦୋଳନ ନେଇ ଇଣ୍ଡଷ୍ଟିୟାଲ୍‌ ଟ୍ରିବ୍ୟୁନାଲ୍‌ 
ପାଖରେ ରେଫେରନ୍ଧ୍‌ ହୋଇଥାଏ | ମୋର ମନେ ପଡ଼ୁଛି ସେଇଟା ଓଡ଼ିଶାର 
ପ୍ରଥମ ରେଫେରନ୍ |! ଏଥୁଭିତରେ ଯାଯୋଡ଼ିଆ ଗୋଟାଏ ପ୍ରେସ୍‌ 
କନ୍‌ଫରେନ୍ସ୍‌ କରି ମକଦ୍ଦମାରେ ଯାହାସବୁ କୁହାଯାଇଛି ତାକୁ ଖଣ୍ଡନ କରି 
ଭାଷଣ ଦେଇଥୁଲା । ସେ ବି ଛୋଟକାଟର ପବ୍ଲିକ୍‌ ଫିଗର୍‌ ଥଲା, କାରଣ 
‘ଆଶା? ଓ ନିଉ ଓଡ଼ିଶା? ବୋଲି ଦୁଇଖଣ୍ଡ ଖବରକାଗଜ ବାହାର କରୁଥଲା । 
ନିତ୍ୟାନନ୍ଦ କାନୁନ୍‌ ଗୋଙ୍କ ଘର ପାଖରେ ଗୋଟାଏ ଘର ଭଡ଼ା ନେଇ 
ଛପାଉଥାଏ ! ସେ ଯାହା ହେଉ ସେ ବେଳର ସେ କାରଖାନା ମାଲିକ, ଖବର 
କାଗଜ ମାଲିକ ହିସାବରେ ତାର ସମାଜରେ ପ୍ରତିପର୍ତି ଥୁଲା ! ଟ୍ରିବ୍ୟୁନାଲ୍‌ 
ମକଦ୍ଦମା ବହୁତ ବିଷୟ ଉପରେ କରାଯାଇଥୁୂଲା । ସେଥୁରେ ଶ୍ରମିକମାନଙ୍କ 
ପାଇଁ ଅନ୍ୟାନ୍ୟ ଦାବି ଛଡ଼ା ବାସଗହ ଓ ପରିସ୍ରାଗାର ପାଇଁ ଦାବି ଥୁଲା | 
ଯାଯୋଡ଼ିଆ ସେ ପ୍ରେସ୍‌ କନ୍‌ଫରେନ୍ସ ରେ ପ୍ରେସ୍‌ ବାଲାମାନଙ୍କୁ କହୁଥ!ଏ ଯେ 
ଶ୍ରମିକମାନେ ପରିସ୍ରାଘର ପାଇଁ ଦାବି କରିଛନ୍ତି । ତାର କାରଖାନାଟା ଖୋର୍ଧା 
ଅଞ୍ଚଳରେ ବିସ୍ତୀର୍ଣ୍ଣ ଜମି ଉପରେ ଗୋଟାଏ ପାଖରେ ଥାଏ | ସେ ଉପହାସ 
ଛଳରେ ଜୋରଦେଇ କହିଲା କି ମାଲିକର ଲୋକମାନେ ସେପାଖ ଖାଲି 
ଜମିରେ ପରିସ୍ରା କରି ଆସୁଛନ୍ତି, କିନ୍ତୁ ଶ୍ରମିକମାନେ କହୁଛନ୍ତି କି ତାଂକପାଇଁ 
ପରିସ୍ରା କରିବାଲାଗି କୋଠାଘର କର ! ମୁଁ ବି କୃଷକ? ପ୍ରତିନିଧ୍ବ ହିସାବରେ 
ସେ ପ୍ରେସ୍‌ କନ୍‌ ଫରେନ୍ସ୍‌ ରେ ଯୋଗ ଦେଇଥ୍‌ଲି । ସେ ମତେ ଦେଖାଇ କହିଲା 
କି ଏଇ ବାବୁ ଏହା ପଛରେ ଅଛନ୍ତି । ମୁଁ ଶ୍ରମିକମାନଙ୍କ ତରଫରୁ ମକଦ୍ଦମା 
ଲଢ଼ୁଥଏ । 


ପାଟନା ହାଇକୋର୍ଟର ଗୋଟାଏ ନଜିର ଥାଏ କି ନିଜ କେଶ୍‌ଟାକୁ 


ଜନସାଧାରଣଙ୍କର ସମର୍ଥନ ପାଇଁ ଏହିପରି ଚେଷ୍ଟା କଲେ ସେଇଟା କନ୍ଟେମ୍ପ୍ଟ 

୩୮ ସାନ ଗୋଟିଏ ଜୀବନ 


ଅଫ୍‌ କୋର୍ଟ୍‌ ହେବ | ସେତେବେଳକୁ ରମେଶବାବୁ ଟ୍ରିବ୍ୟୁନାଲ୍‌ର ଜଜ୍‌ ଥାନ୍ତି । 
ଜଣେ କଲିକତାର ବଡ଼ ଓକିଲ ଯାଯୋଡ଼ିଆଙ୍କ ତରଫରୁ ଆପିଅର୍‌ କରୁଥାନ୍ତି 
ସେ ଓଡ଼ିଶାର ଅଧ୍କାଂଶ ମାଲିକମାନଙ୍କ ପାଇଁ କେଶ୍‌ ଲଢୁଥିଲେ । ସେ 
ବୟସରେ ଅନେକ ବଡ଼ । ଅପର ପକ୍ଷର ଓକିଲ ହୋଇଥୁଲେ ମଧ୍ଯ ମତେ ଖୁବ 
ଭଲ ପାଉଥୁଲେ । ରମେଶବାବୁଙ୍କ ସାମନାରେ ଯାଯୋଡ଼ିଆ ବିରୁଦ୍ଧରେ 
କନ୍‌ ଟେଞ୍ଟ ଅଫ୍‌ କୋର୍ଟ୍ର ନୋଟିସ ଦେଲି | ଯେଉଁମାନେ ପ୍ରେସ୍‌ 
କନ୍‌ ଫରେନ୍ସ୍‌ରେ ଯୋଗ ଦେଇଥ୍‌ଲେ ସେମାନଙ୍କୁ ସାକ୍ଷୀ ହିସାବରେ ଆସିବା 
ଲାଗି କହିଲି । କେହି ରାଜି ହେଲେ ନାହିଁ । ଶେଷକୁ ମୁଁ ବାହାରିଲି ନିଜେ ସାକ୍ଷୀ 
ହେବା ଲାଗି | ସାକ୍ଷୀ ବି ହେଲି । ଯାଯୋଡ଼ିଆଙ୍କ ଓକିଲ ମତେ ଜେରା କଲେ । 
ସେ ଜେରାକୁ ପଢ଼ି ମତେ ନିଜକୁ ଲାଗିଲା, ଯେପରିକି ମୁଁ ସେ ପ୍ରେସ୍‌ 
କନ୍‌ ଫରେନ୍ସ ରେ ମୋଟେ ନ ଥୁଲି ବା ଯାହାସବୁ କହିଛି ସେ ସବୁ ମିଛ ବା 
ଅଜ୍ଞତା | ଜେରାରେ ପଚାରିଲେ କାହା ସାଂଗରେ ବସିଥୁୂଲ, କ'ଣ ଜଳଖୁଆ 
ଦିଆଯାଇଥୂଲା ଖାଇଲ¬ ଏ ସବୁ ବିଷୟରେ | କିଛି ଠିକ୍‌ ଠିକଣା କଥା କହି 
ପାରିଲି ନାହିଁ ବୋଲି ଭାବିଲି । ରାଜୁ ଦାସଙ୍କ ପାଖରେ ମୋର ଏଇ ଦୁର୍ଦ୍ଦଶା 
କଥାଟାକୁ କହିଲି । ସେ କହିଲେ ବେକେରୀରୁ ସିଧା ଟେବୁଲ ଉପରକୁ 
ଆସିଗଲ ? ମୁଁ ମିଥ୍ୟାସାକ୍ଷୀ ଦେବା ଫଳରେ ଜେଲ ଯାଇପାରେ ବୋଲି ତାଂକ 
ଓକିଲ ମଝିରେ ମଝିରେ ଧମକାଉଥାନ୍ତି । ତା ପରେ କିଛି ଛୁଟି ଦିନ ପଡ଼ିଲା । 
ଦିନେ ଯାଯୋଡ଼ିଆ ତା ଗାଡ଼ିରେ ଆସୁଥାଏ । ମୁଁ ମୋ” ସାଇକେଲରେ 
ଯାଉଥାଏ ¦ ଦେଖାହେଲା ଚୌଧୁରୀବଜାର ଛକରେ । ସେ ମତେ ଦେଖୁ କହିଲା 
କି ଏ କନ୍‌ଟେମ୍ପ୍ଟ ଅଫ କୋର୍ଟ୍‌ରେ ତମେ ନିଶ୍ଚୟ ଜେଲ୍‌ ଯିବ | ଦୁଇଜଣଙ୍କ 
ଜେଲ୍ଯିବା କଥାରେ ଦୁଇଜଣଯାକ ସନ୍ଦେହ କରୁଥାଉ ! ଯାଯୋଡ଼ିଆ ଶେଷକୁ 
କହିଲା ତମେ କାହିଁକି ଜେଲ୍‌ ଯିବ ବା ମୁଁ କାହିଁକି ଜେଲ୍‌ ଯିବି ? ଏ ମକଦମାକୁ 
ଫଏସଲା କରିଦେବା | ଦୁଇଜଣ ଏଥୁରେ ରାଜି ହେଲୁ । ଶ୍ରମିକମାନଙ୍କ 
ପ୍ରତିନିଧୁ ମାନଙ୍କୁ ଡକାଇଲି । ସେମାନେ ସମସ୍ତେ ମିଶି ଏଗ୍ରି ମେଣ୍ଟ କଲେ । 


ସେଥରେ ଲେବର୍‌ କମିଶନର୍‌ ଦସ୍ତଖତ୍‌ କଲେ ! ସେଇଟା ଟ୍ରିବ୍ୟୁନାଲଙ୍କ 

ବାରିଷ୍ଟର ଗୋବିନ୍ଦ ଦାସ ୩୯ 

ପାଖରେ ଫାଇଲ୍‌ ହେଲା । ଏ ମକଦମାର ଇତି ହେଲା। ମୁଁ ମିଥ୍ୟା କହିଲି 
ବୋଲି ପ୍ରମାଣ ହେଲା ନାହିଁ ବା ସେ କୋର୍ଟର ଅବମାନନା କରିଛନ୍ତି ବୋଲି 
ପ୍ରମାଣ ହେଲା ନାହିଁ । ସତ୍ୟ ଓ ସମଖଝୋତାର ବିଜୟ ହେଲା । 


ଥରେ ବାପା କହିଲେ, ଲୋକେ କହୁଛନ୍ତି କି ତୁ ଭଲ ପଢୁଛୁ । ଏଇଟା 
ଯଦି ସତ ତା” ହେଲେ ତୃ ତାକୁ ପ୍ରମାଣ ଦେ | ଆଇ.ଏ.ଏସ୍‌. ପରୀକ୍ଷା ଦେ | 
ମୋ ସାଂଗମାନେ ବି ସେଇଆ କହୁ ଛନ୍ତି । ମୁଁ ଉତ୍ତରରେ କହିଲି ଯେ 
ସୋସିଆଲିଷ୍ଟ ପାର୍ଟିର କର୍ମକର୍ଭା ହୋଇ ମୁଁ ଆଇ.ଏ.ଏସ୍‌. ପରୀକ୍ଷା ଦେବା 
ପାଇଁ ବ୍ୟାକୁଳ, ଏ କଥା ଶୁଣିଲେ ସମସ୍ତେ ହସିବେ । ତଥାପି ବାପାଙ୍କ ମନରେ 
କଷ୍ଟ ନ ଦେବା ଲାଗି କହିଲି କି ମୁଁ ପରୀକ୍ଷା ଦେବି ହେଲେ ଶେଷ ଭାଇଭା ଟା 
ଦେବି ନାହିଁ । ବାପା ରାଜି ହେଲେ । ପରୀକ୍ଷା ଦେଲି ଓ ଭାଇଭା ପାଇଁ ଡାକରା 
ମଧ୍ଯ ଆସିଲା । ଭାଇଭାରେ ୩୦୦ ମାର୍କ |! ଭାଇଭା ଫଳ ନ ଜାଣିଲେ 
ବୋଧହୁଏ ଅନ୍ୟ ପରୀକ୍ଷାର ଫଳ ଉପରେ କିଛି ସଠିକ୍‌ ମେରିଟ୍‌ ଜଣା ପଡ଼ିବ 
ନାହିଁ । ବାପା ସେ ପରୀକ୍ଷା ଫଳର କାଗଜଖଣ୍ଡ ନେଇ ଗର୍ବରେ ତାଂକ 
ସାଂଗମାନଙ୍କୁ ଦେଖାଇଲେ । 


ଏହାର ଠିକ୍‌ କିଛିଦିନ ପରେ ତିର୍ରୋଲରେ ବାଇ-ଇଲେକ୍ସନ୍‌ ହେଲା । 

ସୋସି ଆଲିଷ୍ଟ ପାର୍ଟି ତରଫରୁ ନିଶାମଣି ଖୁଣ୍ଜିଆ ଓ କଂଗ୍ରେସ ତରଫରୁ ସାମନ୍ତ 
ଛିଡ଼ା ହୋଇଥାନ୍ତି । ନିର୍ବାଚନରେ କାମ କରିବା ମୋର ଏ ପ୍ରଥମ ଅଭିଜ୍ଞତା | 
ସେ ଆମ୍ବତୋଟା ଭିତରେ କିପରି ଆମେ ଶୋଇଥାଉଁ ରବିଭାଇ ଆମମାନଙ୍କର 
ଦାୟିତ୍ଵ ନେଇଥାନ୍ତି । ସେଠି କିପରି ରୋଷାଇ ହୁଏ ଭାତ ଓ ଡାଲମା । ପ୍ରଚାର 
କିପରି ହୁଏ ସବୁ ଟିକେଟିକେ ଶିଖୁଲି | ସୋସିଆଲିଷ୍ଟ୍‌ ହିସାବରେ ପୁଂଜିବାଦୀ 
ଓ ପୁଞ୍ଜିବାଦକୁ ବିରୋଧ କରିବାର କଥା | ଟାଟା, ବିରଳା କିଏ କେଉଁଠି ଅଛନ୍ତି 
ତାର ହିସାବ ତିର୍ୋଲ ଲୋକ ଜାଣିବେ ବା କିପରି ? ଝୁନ୍‌ଖୁନ୍‌ୱାଲା ହେଲେ 
ହୋଇଥାନ୍ତା । ସେ ଓଡ଼ିଶାର ଲୋକ | କିନ୍ତୁ ତାଂକୁ ତ କମ୍ୟୁନିଷ୍ଟମାନେ 
ନେଇଗଲେ | ମନମୋହନ ମିଶ୍ର ତାଂକ ଉପରେ ଗୀତ ଲେଖୁ ଗାଇଲେ 
ଝୁନ୍‌ଝୁନ୍‌ ୱ।ଲା, ତମେ ପିଉଛ ରକ୍ତ ପିଆଲା? ଏହିପରି କିଛି । ଆମେ 

୪୦ ସାନ ଗୋଟିଏ ଜୀବନ 


ସୋସିଆଲିଷ୍ଟବାଲା ଆଉ କାହାକୁ ପାଇଲୁ ନାହିଁ ! ରାଜୁ ସାହୁ ପ୍ରଥମରେ ବରା 
ଗୁଲଗୁଲା, ପରେ ପୁଣି ମିଠା, ଚାହା ଦୋକାନ ଖୋଲିଲେ । ସେ ଥୂଲେ 
କଂଗ୍ରେସର ଜଣେ ନୈଷଶ୍ତିକ ସମର୍ଥକ ¦ ତାଂକୁଇ ଆମେ ପୁଂଜିପତି ବୋଲି 
ଭାବିଲୁ । 

ଦିନକର କଥା | ରାଜୁ ସାହୁ ଏକୁଟିଆ ଗାଧୋଇବା ଲାଗି କେନାଲ ବା 
ନଇକୂଳ ଯାଇଥ୍‌ଲେ । ଗାଧୋଇ ଉଠିଲା ବେଳକୁ ପ୍ରାୟ ୧୦ ଜଣ ଖଣ୍ଡ 
ସୋସିଆଲିଷ୍ଟ କର୍ମୀ ତାଙ୍କୁ ଘେରି ମାରିବା ପାଇଁ ଛିଡ଼ା ହୋଇଥାନ୍ତି | ମୁଁ ପାଖ 
ସଡ଼କରେ କୁଆଡ଼େ ଯାଉଥାଏ | ସେଠି ସମସ୍ତଙ୍କୁ ଏକାଠି ଦେଖୁ ମୁଁ ଆଶ୍ଚର୍ଯ୍ୟ 
ହେଲି । ରାଜୁ ସାହୁ ମୋଟା ଲୋକ | କାତରରେ ହାତଯୋଡ଼ି ଠିଆ ହୋଇଥାନ୍ତି । 
ମୁଁ ସେଠି ପହଞ୍ଚ ସୋସିଆଲିଷ୍ଟ କର୍ମୀମାନଙ୍କୁ ବୁଝାଇଲି କି ସେ ଆମର ବା 
ଆମ ଦର୍ଶନର ଶତ୍ରୁ ନୁହନ୍ତି । ସେ କଂଗ୍ରେସ ପାଇଁ ପ୍ରଚାର କରୁଛନ୍ତି ସତ କିନ୍ତୁ 
କେବଳ ସେଇଥ୍‌ପାଇଁ ତାଂକୁ ବାଡ଼େଇବା ଉଚିତ ହେବନାହିଁ । ପିଲାମାନେ 
ତାଂକୁ ମାରିବା ଛାଡ଼ିଦେଲେ | ଏ ଉପ ନିର୍ବାଚନରେ ଆମର ଏତେ ପରିଶ୍ରମ 
ସନ୍ତ୍ଧେ ଆମେ ହାରିଗଲୁ । 

ତା'ପରେ ଛାତ୍ର ଜୀବନର ସବୁଠୁ ବଡ଼ ଘଟଣା ଘଟିଲା ! ସରକାର 
ଗୋଟିଏ ଛୋଟ କଥା କରିଦେଲେ । କିନ୍ତୁ ତାର ପରିଣାମ ଛାତ୍ରମାନଙ୍କ 
ଜୀବନରେ କଷ୍ଟକର କଥା ହୋଇ ଉଠିଲା | ସରକାର ହଠାତ କଲେଜ ଫି ଓ 
ହଷ୍ଟେଲ ଫି ଅନେକ ପରିମାଣରେ ବଢ଼ାଇ.ଦେଲେ | ଯାହା ଫଳରେ କି ଯେଉଁ 
ପିଲାମାନେ କଷ୍ଷେ ମଷ୍ଟେ ଆଗରୁ ନିର୍ବାରିତ ଥବା ଫି କୁ ଲୌଣସି ପ୍ରକାରେ 
ତୁଲାଉଥୂଲେ, ଏବେ ସେଟା ଅସମ୍ଭବ ହୋଇଉଠିଲା | ଏହିପନ୍ତି ଛାତ୍ରଙ୍କ ସଂଖ୍ୟା 
ଥୁଲା ବହୁତ ବେଶ୍ନି । a 


ଏହାକୁ ବିରୋଧ କରିବା ଲାଗି ସୋସିଆଲିଷ୍ଟ, କମ୍ୟୁନିଷ୍ଟ ଓ କଂଗ୍ରେସ, 


ସବୁ ମତର ଛାତ୍ରମାନଙ୍କୁ ନେଇ ଗୋଟାଏ ଆକ୍ସନ୍‌ କମିଟି ଗଢ଼ା ହେଲା ! 

ମତେ ସେମାନେ ଚେୟାରମ୍ୟାନ୍‌ କଲେ ! ସେ କମିଟିର ଡାକରାରେ ବିଭିନ୍ନ 
କଲେଜର ଛାତ୍ରମାନେ ଧର୍ମଘଟ କରିବା ପାଇଁ ପ୍ରସ୍ତାବ ଦେଲେ । 


ଧର୍ମଘଟ ଚାଲିଲା ! ଏ ଧର୍ମଘଟର ପ୍ରଭାବ ଓ ପରିଣାମ ବର୍ଷେ ପର୍ଯ୍ୟନ୍ତ 
ଅନୁଭୂତ ହେଲା । ସେ ସମୟରେ ଏଇଟି ଗୋଟିଏ ବିଶିଷ୍ଠ ଘଟଣା | କିଛିଦିନ 
ଧର୍ମଘଟ ଚାଲିବା ପରେ ଆସେନ୍ବି ବୈଠକ ବସିବାର ସ୍ଥିର ହେଲ। । 
ସେତେବେଳକୁ ଆସେମ୍ଲିଟା ରେଭେନ୍ସା କଲେଜ ଭିତରେ ବସୁଥୁଲା-ଛା 
ପାଖରେ ଯେଉଁ ବଡ଼ ହଲ ଅଛି ସେଇଠି | ସଭା, ଶୋଭାଯାତ୍ରା, ସ୍ଲୋଗାନ 
ସବୁ ଚାଲିଥାଏ । କଟକ ସହର ସେତେବେଳେ ପିଲାଙ୍କ ଆନ୍ଦୋଳନ ଯୋଗୁଁ 
ଉଠୁଥାଏ ପଡୁଥାଏ | ପିଲାମାନେ ଠିକଣା କଲେ ଯେ ସେମାନେ ଆସେମ୍ିକୁ 
ବସେଇ ଦେବେ ନାହିଁ । ଝିଅପିଲାଏ ସାମନାରେ ବସି ପିକେଟିଂ କଲେ | ହଜାର 
ହଜାର ଛାତ୍ର ସେଇଠି ଏକତ୍ରିତ ହୋଇଥାନ୍ତି | ଭାଷଣ ଚାଲିଥାଏ ! ଶ୍ଲୋଗାନ 
ଦିଆଯାଉଥାଏ । ଆସେମ୍ପି ସଦସ୍ୟମାନେ ସାହସ କଲେନାହିଁ ଆସେମ୍ବି ଭିତରକୁ 
ପଶିବା ପାଇଁ । ଆସେଙମ୍ପି ବନ୍ଦ ହୋଇଗଲା । ପୋଲିସ କିଛି ପିଲାଙ୍କୁ ଆରେଷ୍ଟ୍‌ 
କରିନେଲେ | ଏ ପ୍ରକାର ଆରେଷ୍ଟ ସତ୍ତ୍ବେ ଦ୍ଵିତୀୟ ଦିନ ମଧ୍ଯ ସେହିପରି ପିକେଟିଂ 
ଚାଲିଲା । ସେ ଦିନ ମଧ୍ଯ ଆସେଙମ୍ବଲି ବନ୍ଦ ହେଲା ! ସେତେବେଳେ ଗଭର୍ଣ୍ଣର 
ଥାନ୍ତି ଆସଫ ଅଲ୍ଲି । ସାଂଗରେ ରହୁଥାନ୍ତି ସ୍ତ୍ରୀ ଅରୁଣା ଆସଫ ଅଲ୍ଲି | ମୁଖ୍ୟମନ୍ତ୍ରୀ 
ଥାନ୍ତି ନବକୃଷ୍ଣ ଚୌଧୁରୀ । ତହିଁ ପରଦିନ ଛାତ୍ର ଜନତାଙ୍କ ଉପରେ ଟିଅର୍ଗ୍ୟାସ୍‌ 
ଛଡ଼ାହେଲା | ବହୁ ପିଲା ଆଘାତ ପାଇଲେ | ନନ୍ଦିନୀ ଶତପଥୀ ମଧ୍ଯ ଆଘ୍ଘଂତ 
ପାଇଲେ । ପିଲାଏ ତାଂଙ୍କ ସେବା ଶୁଶ୍ରଷା କଲେ | ପିଲାମାନେ ବୋଧେ 
ରାଗିଯାଇଁ ପୋଲିସ ଆଡ଼କୁ ଟେକା ପଥର ମାରି ପାରିଥାଆନ୍ତି । କିଏ ଜଣେ 
କଲେଜ ଛକର ପୋଲିସ୍‌ ରହିବା ଷ୍ଟାଣ୍ଡକୁ ପୋଡ଼ିଦେଲେ ! କଟକ ସହରର 
ଛାତି ଉପରେ ତାଣ୍ଡବଲୀଳା ହେଲାପରି ଲାଗୁଥାଏ । ଆମକୁ ସବୁ ଗିରଫ କରିବା 
ପାଇଁ ପୋଲିସ ୱାରେଣ୍ଟ୍‌ ଜାରି କରିଥାଏ । ଆମେ ସବୁ ହଷ୍ଟେଲ ଭିତରେ 


ଡେରା ବାନ୍ଧି ରହିଥାଉଁ । ଏହା ଭିତରେ ଯାହା ସବୁ ଘଟଣା ଧର୍ମଘଟ ସଂକ୍ରାନ୍ତରେ 

ଘଟିଯାଉଥାଏ, ସେ ସବୁ ଜଣେଇବା ଲାଗି ମୁଁ ପିନ୍ଧିପାଲଙ୍କ କ୍ଵାଟର୍‌କୁ ଗଲି । 
କ୍ଵାଟର୍ଟା କଲେଜ କମ୍ପାଉଣ୍ଡ ଭିତରେ | ସେତେବେଳେ ବି. ପ୍ରସାଦ ପିନ୍ଧିପାଲ 
ଥାନ୍ତି । ସେ ବିହାରର ଲୋକ ଓ ଜୟପ୍ରକାଶଙ୍କର ଅନ୍ତରଂଗ ବଂଧୁ ଥୁଲେ । 
ସେ ଧର୍ମଘଟକୁ ସମର୍ଥନ କରିପାରୁ ନ ଥଲେ ମଧ୍ଯ ଏହାର ଅତି ମାତ୍ରାରେ 
ବିରୋଧ ବି କରୁ ନ ଥିଲେ | ମୁଁ ତାଂକ ଘର ଭିତରେ ପଶିବା ମାତ୍ରକେ ଜଣେ 
ପୋଲିସ୍‌ ଅଫିସ୍ର ସେଠି ମତେ ଆରେଷ୍ଟ କରିବା ଲାଗି ଗଲେ । ମୁଁ 
ସେତେବେଳେ ତାଂକ ଘର ଭିତରେ ପଶି ଚା' ପିଉଥାଏ କି କ'ଣ ? ପୋଲିସକୁ 
ପ୍ରିନ୍ଧପାଲ କଣ କହିବେ, ସେ କଥା ଜାଣିବା ପାଇଁ ଖୁବ୍‌ ଆଗ୍ରହ ଥାଏ |! ସେ 
କ'ଣ କହିବେ କି ମୁଁ ଆସିନାହିଁ ବା ସେଠି ନାହିଁ । ପ୍ରିନ୍ଧିପାଲ୍‌ କହିଲେ, ସେ ଏଠି 
ଅଛି ଆଉ ତାକୁ ମୁଁ ଖାଇବାଲାଗି ଘର ଭିତରକୁ ପଠାଇଛି ପ୍ରିନ୍ଧିପାଲଙ୍କ ଘରୁ 
ଜଣେ ଛାତ୍ରଙ୍କୁ ଗିରଫ କରିବା ଅଶୋଭନୀୟ ହେବ ! ପୋଲିସ୍‌ର ବିଶେଷ 
ଆଗ୍ରହ ନ ଥଲା ମତେ ଗିରଫ କରିବା ପାଇଁ | ସେମାନେ ତାଂକ କଥା ମାନିନେଇ 
ସେଠୁ ଫେରିଗଲେ । ମୋର ବି. ପ୍ରସାଦଙ୍କ ପ୍ରତି ସମ୍ମାନ ଓ ଶ୍ରଦ୍ଧା ବଢ଼ିଗଲା । 


ପିଲାଙ୍କ ଉପରକୁ ହୋସ୍‌ ପାଇପ୍‌ରେ ପାଣି ବର୍ଷା କରାଯାଉଥାଏ । 
ଫଳରେ ଆସେମ୍ଟି ସାମନା ପଡ଼ିଆଟା ଗୋଟାଏ ସାନ ପୋଖରୀ ପରି 
ଦିଶୁଥାଏ ! ପିଲାମାନେ ଚାରିଆଡ଼େ ଖେଳେଇ ହୋଇ ରହିଥାନ୍ତି । ପୁଣି ଏକାଠି 
ହୋଇ ପୋଲିସ ଆଡ଼କୁ ମାଡ଼ି ଆସୁଥାନ୍ତି । ଆସେମ୍ପ୍ଟି ପିକେଟିଂ ପରେ ଗଭର୍ଣ୍ଣର 
ଆସଫଅଲ୍ଲିଙ୍କର ଗୋଟାଏ ବିବୃତ୍ତି ଖବରକାଗଜରେ ଛପା ହେଲା | ଲେଖାଥୁଲା 
କି ଆସେମ୍ଦ୍ବିପରି ପବିତ୍ର ଅନୁଷ୍ଠାନକୁ ପିଲାମାନେ ଯେଉଁ ଅପମାନ ଦେଇଛନ୍ତି 
ଏଇଟା ଘୋର ଅନ୍ୟାୟ ଓ ଗଣତନ୍ତ୍ରରେ ଅସହ୍ୟ । ଲୋକପ୍ରତିନିଧ୍‌ଙ୍କ ଅନୁଷ୍ଠାନ 
ପାଇଁ ଏ ପିଲାଙ୍କର କିଛି ସମ୍ମାନ ନାହିଁ । ଏହିପରି ସେ ଲେଖା ପ୍ରକାଶ 
ପାଇଥାଏ । ମୁଁ ତାର ଜବାବ ଦେଲି | ଲେଖୁଲି ଓମେନ୍‌ ସଫରେଜ୍‌ 
ମୁଭ୍‌ ମେଣ୍ଟରେ ସ୍ତ୍ରୀଲୋକମାନେ ଚାହୁଁ ଥୁଲେ କି ପାର୍ଲିଆମେଣ୍ଟ ଭିତରେ 


ସେମାନଙ୍କର ପ୍ରତିନିଧ୍‌ ରହନ୍ତୁ | ମାଡାମ୍‌ ପାଙ୍କ ହଷ୍ଟୁଙ୍କ ନେତୃତ୍ଵରେ ସେଇ 
Digitized by PPRACHIN, SOA 


ବାରିଷ୍ଟର ଗ୍ରୋବିନ୍ଦ ଦାସ ୪୩ 
SS LL EE OE ¦ 


ପାର୍ଲିଆମେଣ୍ଟ ଉପରେ ଦିନେ ସେମାନେ ଆକ୍ରମଣ କରି, ଢେଲା ମାରି, 
ପାରି ଆମେଣ୍ଟର କାଚ ଇତ୍ୟାଦି ଭାଂଗି ଦେଇଥ୍‌ଲେ । ସେମାନେ ତ 
ପାର୍ଲି ଆମେଣ୍ଟକୁ ଏତେ ସମ୍ମାନ କରୁଥିଲେ ଓ ସେଥ୍‌ରେ ପଶିବା ପାଇଁ 
ଚାହୁଁଥିଲେ । ଆମେ ଓଡ଼ିଶାର ଲୋକ ପ୍ରତିନିଧୂମାନଙ୍କର ସର୍ବୋଚ୍ଚ ଅନୁଷ୍ଠାନ 
ସମ୍ମୁଖରେ ଏ ଆନ୍ଦୋଳନ କଲୁ | ତାର କେବଳ ଗୋଟିଏ ଉଦ୍ଦେଶ୍ୟ, ପିଲାଙ୍କର 
ସମସ୍ୟା ଉପରେ ସରକାର ନଜର ଦିଅନ୍ତୁ | ହିସାବ କରି ଦେଖାଇଲୁ କି 
ବଜେଟରେ ଏଥୁପାଇଁ କେତେ ଟଙ୍କା ଆଦାୟ କରିବେ ଓ ସେ ପ୍ରକାର ଆଦାୟ 
କିପରି ଅନ୍ୟ ହେଡ଼୍‌ରୁ ଆସିପାରିବ । ଏ ଆଦାୟଟା କେତେ ମାମୁଲି ଥୁଲା । 
ପରିଣାମ କେତେ କଷ୍ଟ । କିଏ ପିଲାଙ୍କ କଥା ସରକାରୀ ଦପ୍ତରରେ ବୁଝିଲେ କି 
ନାହିଁ କିନ୍ତୁ ନବ ଚୌଧୁରୀହିଁ ଏ ସମସ୍ୟାକୁ ବୁଝିଥୁଲେ । 


ସେ ଦିନ ରାତିରେ ବିଜୁବାବୁ ଓ ବୀରେନ ଦା ଆମ ହଷ୍ଟେଲରେ 
ପହଞ୍ଲେ | ହାତରେ ଧରିଥାନ୍ତି ମୋ ଓାରଣ୍ଟର ସସ୍‌ପେନସନ୍‌ ଅର୍ଡ଼ର | କହିଲେ 
ନବ ଦା ଚାହୁଛନ୍ତି ତୋ” ସାଂଗରେ କଥାବାରା କରିବାପାଇଁ । ମୁଁ ମୋର କିଛି 
ସାଂଗଙ୍କ ସହିତ ଏ ବିଷୟରେ ପରାମର୍ଶକରି ନବ ଚୌଧୁରୀଙ୍କ ପାଖକୁ ବିଜୁଵାବୁ 
ଓ ବୀରେନ ଦାଙ୍କ ସହିତ ଗଲି । ସେତେବେଳକୁ ମୁଖ୍ୟମନ୍ତ୍ରୀ କିଲାପଡ଼ିଆ 
ଭିତରେ ବର୍ଭମାନ ଯେଉଁଟା ଚିଙଫ୍ବ ଜଷ୍ଚିସ୍‌ କ୍ବାର୍ଟର ଅଛି ସେଠି ରହୁଥାନ୍ତି । 
ସାଂଗରେ ଦେବୀ ଓ ରାଜେନ୍ଦ୍ର ମଧ୍ୟ ଯାଇଥୁଲେ | ମତେ ଦେଖୁ ନବ ଚୌଧୁରୀ 
କହିଲେ ଆଜି ତ ଏଇ ପରିସ୍ଥିତି ହେଲା । କାଲି ସେମାନେ ଗୁଳି ଚଳାଇବା 
ପାଇଁ ନିଷ୍ପଭ୍ତି ନେଇଛନ୍ତି । ଯଦି ହୋଇଥାନ୍ତା କାଲି ମତେ ମୁଖ୍ୟମନ୍ତ୍ରୀ ପଦରୁ 
ବହିଷ୍ଠୃତ କରିଥାନ୍ତେ । ମୋ ଜାଗାରେ ନିତ୍ୟାନନ୍ଦ କାନୁନ୍‌ଗୋ ମୁଖ୍ୟମନ୍ତ୍ରୀ 
ହୋଇଥାନ୍ତେ । କାଲି କ୍ୟାବିନେଟ୍‌ ମିଟିଂ ବସିବ ! କାଲି ମତେ ଦିନ ଦୃଇଟା 
ପର୍ଯ୍ୟନ୍ତ ସମୟ ଦେ । ମୁଁ କିଛି ନା କିଛି କରିବି । କିନ୍ତୁ ତା ପୂର୍ବରୁ ଏ ଆନ୍ଦୋଳନକୁ 
ପ୍ରତ୍ୟାହାର କରିବାଲାଗି ହେବ ! ଗାନ୍ଧିଜୀ କେତେ ଥର କହିଛନ୍ତି କି ତାଂକର 


ହିମାଳୟାନ ବୃଣ୍ଡର୍‌ ହୋଇଛି, କେତେ ଥର ଆନ୍ଦୋଳନକୁ ପ୍ରତ୍ୟାହାର କରିଛନ୍ତି । 

କାଲି ମୁଁ ଆଉ ସେମାନଙ୍କୁ ଅଟକାଇ ପାରିବି ନାହିଁ । ରକ୍ତ ନ୍ତ ବୋହିଯିବ । 
ତୋ” ହାତରେ ଏହାର ସମାଧାନର ରାସ୍ତା ରହିଲା । କାଲି ଦିନ ଦୁଇଟା ପର୍ଯ୍ୟନ୍ତ 
ମତେ ସମୟ ଦେ | ଏ ଆନ୍ଦୋଳନକୁ ପ୍ରତ୍ୟାହାର କର । କହିଲି, କାହାକୁ କାହା 
ସାଂଗରେ ତୁଳନା କରୁଛନ୍ତି ? ଏହାର ଯେଉଁ ପ୍ରତିକ୍ରିୟା ହେବ ମୁଁ ସମ୍ଭାଳି ପାରିବି 
ନାହିଁ । ସେ ଖଟିଆ ଉପରେ ଗୋଟେ ସପ ପକାଇ ମଶୁରି ଭିତରେ 
ଶୋଇଥାନ୍ତି । ମଝିରେ ମଝିରେ କର ଲେଉଟାଉଥାନ୍ତି । ବିଜୁବାବୁ, ବୀରେନ୍‌ 
ଦା କହିଲେ ଦେଖୁଛୁ କ'ଣ ? କାଲି ଯଦି ଗୁଳି ଚାଲେ ସେଥୁପାଇଁ ତୁ ଦାୟୀ 
ହେବୁ । 


ମୁଁ ଭାବି ପାରିଲି ନାହିଁ ମୋର କଉଁବ୍ୟ କ”ଣ ? ସେତେବେଳକୁ ରାତି 
ପ୍ରାୟ ୨ଟା ୩ଟା ହେବ । କାହା ସାଂଗରେ ବା ପରାମର୍ଶ କରିବି ? ଯେଉଁମାନେ 
କମ୍ୟୁନିଷ୍ଟ ଅଛନ୍ତି ବା କଂଗ୍ରେସରେ ନବବାବୁଙ୍କ ବିରୁଦ୍ଧରେ ଅଛନ୍ତି ସେମାନେ 
ତ ଏକାସ୍ଵରରେ ବିରୋଧ କରିବେ | କହିବେ, କିଛି ଗୋଟାଏ ଭାରି ଗଣ୍ଡଗୋଳ 
ହେଉ, ଆମେ ତାର ଫାଇଦା ଉଠାଇବା | ସେତେବେଳ ପର୍ଯ୍ୟନ୍ତ ଆସେମ୍ବି 
ପିକେଟିଂ ଡାକରା ବଳବତ୍ତର ଥାଏ | ସମ୍ମାନ, ଇଡ଼ତକୁ ପାଣି ଛଡ଼ାଇ ସିଦ୍ଧାନ୍ତ 
ନେଲି ଯେ କାଲି ଏ ଆନ୍ଦୋଳନ ସ୍ଥଗିତ ରହିବ । ମୁଁ ଏ ଆନ୍ଦୋଳନକୁ ପ୍ରତ୍ୟାହାର 
କରୁଛି ବୋଲି କହିଲି । ବିଜୁବାବୁ, ବୀରେନ ଦା ସରକାରଙ୍କର ପ୍ରଚାର ବିଭାଗକୁ 
ସାଂଗେ ସାଂଗେ ଜଣାଇଦେଲେ । ଆସିଲାବେଳେ ନବବାବରଙ୍କୁ କହିଲି ମୁଁ 
ସାରାଦିନ ଆଇସ୍‌ ଫ୍ୟାକରୀ ଭିତରେ ଥ୍ବି ! ଦୁଇଟା ବେଳକୁ ମତେ ଖବର 
ଦେବେ | ପ୍ରଚାର ବିଭାଗର ଗୋଟାଏ ଭ୍ୟାନ୍‌ ଚାରିଆଡ଼େ ବୁଲି ବୁଲି କହୁଥାଏ 
କି ଛାତ୍ର ଆନ୍ଦୋଳନ ପ୍ରତ୍ୟାହାର ହୋଇଗଲା ! ଏଇଟା ବାରବାର କଟକ 
ସହରର ସବୁ କଲେଜର ସାମନାରେ ପ୍ରଚାର ବିଭାଗ ଜିପ୍‌ରେ ପ୍ରଚାର 
ହେବାରେ ଲାଗିଥାଏ । ତା'ପରେ ଯାହା ହେବାର କଥା ସେଇଆ ହୋଇଗଲା 
ଛାତ୍ରମାନେ ଉତ୍ୟକ୍ତ ହେଲେ । ମୋ” ଅନୁପସ୍ଥିତିରେ ମତେ ଚେୟାରମ୍ୟାନ 


ପଦରୁ ବହିଷ୍କାର କରି ନୂଆ ଚେୟାରମ୍ୟାନ ନିଯୁକ୍ତ କଲେ । ସମସ୍ତେ ବଡ଼ 

ପାଟିରେ କହୁଥାନ୍ତି ଗୋବିନ୍ଦ ଦାସ ପଇସା ଖାଇଛି । ତାର କି ଅଧ୍‌କାର ଅଛି 
ଏ କଥା କରିବା ପାଇଁ ? ତାଂ ଛଡ଼ା ଯାହା ଗାଳି ଗୁଲଜ ଏ ପରିସ୍ଥିତିରେ ସମ୍ଭବ 
ତା'ସବୁ ଦେବାରେ ଲାଗିଥାନ୍ତି 


ତହିଁ ପରଦିନ ଦୁଇଟା ବାଜିଲା । ନବବାବୁ ଖବର ଦେଲେ କି ସେ କିଛି 
କରିପାରିଲେ ନାହିଁ ବୋଲି । ଦରମା ସେହିପରି ଅଧକ ହୋଇ ରହିଥାଏ । 
କେବଳ ମଝିରେ ମୁଁ ଘୋର ଅପମାନିତ ହେଲି । ମନରେ ସାହସ ବାଂଧ ମୁଁ 
ରେଭେନ୍ଵ। କଲେଜ୍‌ ହତାଭିତରକୁ ଗଲି | ହଜାର ହଜାର ପିଲା ଠିଆ 
ହୋଇଥାନ୍ତି | ମତେ ଦେଖୁ ଥଟ୍ଟା ଉପହାସ କଲେ । ଜଘନ୍ୟ ଭାଷାରେ ମୋ’ 
ସାମନାରେ ଗାଳିଗୁଲଜ କରୁଥୁଲେ ! ମତେ ସାମନାରେ ପାଇ ଆହୁରି ଉତ୍ତ୍ୟକ୍ତ 
ହୋଇଗଲେ | 


ମୁଁ ଛିଡ଼ା ହୋଇ ମୂଳରୁ ଶେଷ ପର୍ଯ୍ୟନ୍ତ ସବୁ କଥା କହିଲି । ହଷ୍ଟେଲ୍‌କୁ 
ବିଜୁବାବୁ, ବୀରେନ୍‌ ଦାଙ୍କ ଆସିବା, ଓାରେଣ୍ଟ୍‌ ସବୁ ସସ୍ପେଣ୍ଡ୍‌ ହୋଇଥୁବା 
କାଗଜ ଆଣିବା ସାଂଗରେ ନେଇ ନବ ଚୌଧୁରୀଙ୍କ ପାଖକୁ ଯିବା ସବୁ କଥା, 
ଆଜି ଗୁଳି ଚାଲିବା କଥା ସଂପୂର୍ଣ୍ଣ ଭାବରେ କହିଲି । ଘଣ୍ଟାଏ କି ଦେଢ଼ରଣ୍ଟା 
ଲାଗିଲା | ପିଲାଙ୍କ ଲାଗି ଡର ଓ ଭୟ, ଯଦି ସତରେ ଗୁଳି ଚାଲେ ବା କଥାଟା 
ସତ ହୋଇଥାଏ ¬ ଆଉ ନିଜେ ମୁଖ୍ୟମନ୍ତ୍ରୀ କାହିଁକି ମିଛ କହିବେ ? ଏଇ 
ସବୁ କଥା ମୋର ଏ ସିଦ୍ଧାନ୍ତ ପଛରେ କାରଣ ଥୁଲା | ଯାହା କହିଗଲି ସବୁ 
ସତ, ଉନ୍ମ୍‌କ୍ତ ଓ ଯଥାର୍ଥ । ଶେଷକୁ କହିଲି ସିଦ୍ଧାନ୍ତସବୁ ଆପଣମାନଙ୍କର 
ଯାହା ଠିକ୍‌ ଭାବିବେ | 


ଛାତ୍ରମାନେ କ୍ଷମା ଦେଲେ । କିଛି ପରିମାଣରେ ପ୍ରଶଂସା ବି କଲେ । 
ମୁଁ ପୁଣି ଚେୟାରମ୍ୟାନ ହୋଇ ରହିଲି । ଧର୍ମଘଟ ଚାଲୁ ରହିଲା ବୋଲି ଘୋଷଣା 
କଲୁ । ସେଇ କେତୋଟି ଘଣ୍ଟା ମୋ” ଜୀବନର ସବୁଠୁ ବଡ଼ ଅଭିଜ୍ଞତା ଓ ସବୁଠୁ 


ବଡ଼ ସାହସର କାହାଣୀ ବୋଲି ଏବେ ବି ବିଚାରେ । 

ମଝିରେ ଥରେ ଗଭର୍ଣ୍ଣର ଡକାଇଲେ । ଆଲୋଚନା କରିବା ପାଇଁ, 
ସମସ୍ୟାର ସମାଧାନ ଉଦ୍ଦେଶ୍ୟରେ | ମୁଁ କଟକରେ ଥବା ଗଭର୍ଣ୍ଣର ହାଉସ୍‌କୁ 
ଗଲି । ବର୍ଭମାନ ଯେଉଁଠି ଶିଶୁଭବନ ହୋଇଛି, ସେଇଠି ତାଂକ ସହିତ ଦୀର୍ଘ 
ଆଲୋଚନା ହେଲା | ମୋର ମନେ ହେଉଛି ଅନ୍ୟ କିଛି ଛାତ୍ରମାନେ ମଧ୍ଯ ମୋ' 
ସାଂଗରେ ଥଲେ । ଆଲୋଚନାରେ କିଛି ଫଳ ହେଲା ନାହିଁ । କିନ୍ତୁ 
ଆଲୋଚନାର ଫଳାଫଳ ଜାଣିବା ପାଇଁ ଛାତ୍ରମାନଙ୍କର ବିରାଟ ଗୋଟାଏ 
ପଟୁଆର ହୋଇଥାଏ । ହାଇକୋର୍ଟ ଛକରୁ ପ୍ରାୟ ଚୌଧୁରୀ ବଜାର ପର୍ଯ୍ୟନ୍ତ | 
ସାରା ରାସ୍ତାଟା ପିଲାଙ୍କ ପଟୁଆଁରରେ ଭରପୂର ହୋଇଯାଇଥୁଲା | 


ସେ ଯେଉଁ ଲମ୍ବା ପଟୁଆର ହୋଇଥଲା, ତାଂ ସାମନାରେ ଗୋଟାଏ 
ଚେୟାର ଉପରେ ଛିଡ଼ା ହୋଇ ଗଭର୍ଣ୍ଣରଙ୍କ ସହିତ ଯେଉଁ କଥାବାର୍ର୍ଧା ହେଲା 
ତାର ଏକ ବିଶଦ ବିବରଣୀ ଛାତ୍ରମାନଙ୍କୁ ଶୁଣାଇଲି | ପିଲାମାନେ ଚୁପ୍ଚାପ୍‌ 
ହୋଇ ଶୁଣୁଥାନ୍ତି । ସେମାନେ ଆଶା କରିଥ୍‌ଲେ ଯେ ଏ ଆନ୍ଦୋଳନର 
ସମାଧାନର କିଛି ରାସ୍ତା ବାହାର କରିବେ | ବିଶେଷତଃ ଅରୁଣା ଆସଫଅଲ୍ଲି 
ଯେହେତୁ ଗଭର୍ଣ୍ଣର ହାଉସରେ ସେତେବେଳକୁ ଥାନ୍ତି । କିନ୍ତୁ କିଛି ହେଲା ନାହିଁ । 
ସମସ୍ତେ ବହୁତ ଦୁଃଖ ପ୍ରକାଶ କଲୁ | 


ସେତେବେଳକୁ ଧର୍ମଘଟ କିଛିଦିନ ଚାଲି କ୍ରମେ କ୍ରମେ ଦୁର୍ବଳ ମଧ୍ଯ ହୋଇ 
ପଡୁଥାଏ |! ଆମେ ସିର କଲୁ ମୁଖ୍ୟମନ୍ତ୍ରୀଙ୍କ ଘର ସାମନାରେ ଅନଶନ କରିବୁ | 
ମୁଖ୍ୟମନ୍ତ୍ରୀଙ୍କ ଘର ସାମନାରେ ଆସି ପହଞ୍ଚଲୁ | ପୋଲିସ ସେତେବେଳକାର 
ପ୍ରିଭେନ୍‌ଵଟିଭ୍‌ ଡିଟେନ୍‌ସନ୍‌ ଆଇନବଳରେ ମୁଁ ଓ ମୋ ସାଂଗମାନଙ୍କୁ ଗିରଫ 
କଲେ | ଜେଲ ଗଲୁ । ଜେଲ ଭିତରେ ସେଇ ଅନଶନ ଜାରି ରଖୁଲୁ | 


ଖବର ପାଇ ସୁରେନ୍ଦ୍ର ଦ୍ବିବେଦୀ ଜେଲ ଭିତରକୁ ଚୋରାଭାବରେ 
ଗୋଟାଏ ଚିଠି ପଠାଇଲେ ! ସେଥୂରେ ସେ ଲେଖୁଥିଲେ କି ଜେଲ୍‌ ଭିତରେ 
ଅନଶନ କରିବାର ଉଦ୍ଦେଶ୍ୟ ଥାଏ । କିଛି ଗୋଟାଏ ସଦ୍ୟ ଦାବିକୁ ଜେଲ 


କରୁ ପକ୍ଷ ଗ୍ରହଣ କରିବେ | ତୁମେ ଯେଉଥୂପାଇଁ ଅନଶନ କରିଛ, ଦରମା 

କମେଇବା କଥା, ତାକୁ ତ ଜେଲ କଢର୍ଗପକ୍ଷ କିଛି କରିପାରିବେ ନାହିଁ । ଅନଶନ 
ଛାଡ଼ିଦିଅ । ସେଇ କଥାର ଯଥାର୍ଥତା ବୁଝି ଅନଶନ ପ୍ରତ୍ୟାହାର କଲୁ | 


କିଛିଦିନ ପରେ ବୋଉ ଜେଲ୍‌କୁ ଆସିଲା । ଖାଇବା ଆଣିଥାଏ ଜେଲ୍‌ 
ଭିତରକୁ । ରସଗୋଲା ସବୁ । ସମସ୍ତେ ଖାଇଲୁ । ବୋଉଙ୍କୁ ପୋଲିସ କହିଲା 
ଯେ କଏଦୀ ମାନଙ୍କୁ ବାହାରୁ ଖାଇବାକୁ ଦିଆଯାଏ ନାହିଁ । କାଳେ କଂଣ 
ଖାଇବାରେ ମିଶାଇ ଦେଇଥବେ, ଦାୟିତ୍ଵ ଆମ ଉପରେ ପଡ଼ିବ । ବୋଉ ଉତ୍ତର 
ଦେଲା ମା’ ପୁଅକୁ କ”ଣ ବିଷ ଦେଇପାରେ ? ପୋଲିସ ଚୁପ ରହିଲେ । 


ଜେଲ୍‌ ଭିତରେ କିପରି ଗୋଟାଏ ଅଣନିଃଶ୍ଵାସୀ ଲାଗୁଥାଏ । ଯଦିଓ 
ଜେଲ୍‌ରେ ଆମ ସମସ୍ତଙ୍କୁ ଖୁବ୍‌ ଭଲ ବ୍ୟବହାର କରୁଥାନ୍ତି । କହୁଥାନ୍ତି, 
ତୃମମାନଙ୍କ ଭିତରୁ ତ କିଏ ହେଲେ ଭବିଷ୍ୟତରେ ମନ୍ତ୍ରୀ ହେବ ! ଭବିଷ୍ୟତରେ 
ଆମ ଭିତରୁ କେହି ମନ୍ତ୍ରୀ ହୋଇପାରିଲେ ନାହିଁ । ଭିନ୍ନ କଥା | ଜେଲ୍‌ ଭିତରେ 
ଲୋକଙ୍କ ଭିତରେ ସାନ ସାନ କଥାସବୁ ମୁଣ୍ଡଟେକେ । ଛୋଟଲୋକି ସବୁ 
ବାହାରେ | ଏଇଟା ହୁଏତ ସେ ଆବହାଓୱାର ଦୋଷ । 


ଆମ ପାଇଁ ବେଲ୍‌ ମୁଭ୍‌ କରିବା ପାଇଁ ଅଶୋକ ଦାସ (ପୂର୍ବତନ 
ଆଡ଼ଭୋକେଟ୍‌ ଜେନେରାଲ୍‌ ) ହାଇକୋର୍ଟରେ ଗୋଟାଏ ହେବିୟସ୍କର୍ପସ୍‌ ରିଟ୍‌ 
କରିଥୁଲେ ! ପ୍ରିଭେନ୍‌ଟିଭ୍‌ ଡିଟେନ୍ସନ୍‌ ଆଇନରେ ବେଲ୍‌ ପାଇଁ ପ୍ରୋଭିଜନ୍‌ 
ନ ଥଲା | ବୀର କିଶୋର ରାୟ ସେତେବେଳକାର ଚିଫ୍ବ ଜଷ୍ଟିସ୍‌ । ସେ ଗୋଟାଏ 
ବିଶେଷ ରାୟ ଦେଲେ ! ଇଂରେଜୀ ନଜିରସବୁ ଦେଖାଇ ବେଲ୍‌ କୁ ଗୋଟାଏ 
ମାନବିକ ଅଧ୍ବକାର ସାଂଗରେ ସମାନ କରି ଏଠାକାର ଆଇନରେ ନ ଥୁଲେ 
ମଧ୍ଧ ସେହିପରି ବ୍ୟବହାର କରାଯାଇ ପାରିବ ! ଆମେ ସବୃ ବେଲ୍‌ ପାଇଲୁ | 
ଅନେକଦିନ ପରେ, ବିଲାତରୁ ଫେରିବା ପରେ ବୀରବାବୁ ଥରେ ମତେ ଦେଖାଇ 
କହିଲେ ଯେ ଆଜି ସେ ଯାହା ହୋଇଛି ମୋ’ ପାଇଁ, ଆଉ ମୁଁ ଯାହା ହୋଇଛି 


ତା'ପାଇଁ | ଓଡ଼ିଶା ସରକାର ଏଇ ଜଜ୍‌ମେଣ୍ଟ୍‌ ପାଇଁ ତାଂକ ବିରୋଧୀ ହୋଇଗଲା | 

ତାଂକୁ ସୁପ୍ରୀମକୋର୍ଟ୍‌ ପଠାଇବା ଲାଗି ଚେଷ୍ଟା କଲା ନାହିଁ ବୋଲି ସେ ଅନୁଭବ 
କରୁଥୂଲେ । 


ଉପରେ ଯେଉଁସବୁ ମୁଁ ଏକଥା କଲି ସେ କଥା କଲି ବୋଲି 
ଲେଖାହୋଇଛି, ସେଥ୍‌ରେ ସବୁବେଳେ ରାଜେନ୍ଦ୍ର ଦେବୀ, ଚନ୍ଦ୍ରମଣି ଓ ଅନେକ 
ଜାଗାରେ ଅଖୁଳ, ପ୍ରବୀର, ରାମାକାନ୍ତ ଓ ଅନ୍ୟମାନେ ସଂପୃକ୍ତ ଥୁଲେ | ଆସ୍ତେ 
ଆସ୍ତେ ଧର୍ମଘଟ ଦୁର୍ବଳ ହେଲା | ବିଶେଷ କିଛି ଫଳ ହେଲାନାହିଁ । ସରକାର 
ନିଜ ନିଷ୍ପତ୍ତିରେ ଅଟଳ ରହିଲେ |! ଆମେ ହାରିଗଲୁ | ଗୋଟିଏ କଥା ହେଲା 
ଯେ ଭବିଷ୍ୟତ ପାଇଁ ଛାତ୍ର ଶକ୍ତି ଯାହାକୁ ସାଉଥ୍‌ ଆମେରିକାନ୍‌ 
ବାମପନ୍ଥୀମାନେ କହୁଥ୍‌ଲେ ଯେ କୃଷକ ଶ୍ରମିକଙ୍କ ବ୍ୟତୀତ ଛାତ୍ରଶକ୍ତିଟାକୁ 
ସାମାଜିକ ବିପ୍ଳବ ପାଇଁ ସାମିଲ କର ଆମ ଅଜାଣତରେ ସେଇ କଥାଟା 
ଘଟିଗଲା ପରି ଲାଗିଲା | ସାମାଜିକ ବିପୁବର ଯେ ଛାତ୍ରମାନେ ଅଂଶୀଦାର 
ହୋଇ ପାରନ୍ତି ତାର ମୂଳଦୁଆ ଓଡ଼ିଶାରେ ଦୃଢ଼ତର ହେଲା | ଏପରି ଟିକେ 
ଚାଞ୍ଚଲ୍ୟ ଯୋଗୁ ଓଡ଼ିଆ ଜାତିର କିଛିଟା ପ୍ରାଣଶକ୍ତି ବଢ଼ିଲା | 


ଜେଲ୍‌ରେ ଥୁବା ଭିତରେ ଆଉ ଗୋଟାଏ ଘଟଣା ଘଟିଲା । ମୋର 
ଏମ୍‌.ଏ. ପରୀକ୍ଷାଫଳ ପ୍ରକାଶ ପାଇଲା । ସେତେବେଳକୁ ଜଣାଶୁଣା ଥୁବା 
ଯୋଗୁ କି କ'ଣ ଖବର କାଗଜ ବାଲାମାନେ ମୁଁ ଫାଷ୍ଟ୍‌ ହୋଇ ଉତ୍ତୀର୍ଣ୍ଣ ହୋଇଛି 
ବୋଲି ଛପେଇ ଦେଲେ । ସତରେ କିନ୍ତୁ ମୁଁ ସେକେଣ୍ଡ ହୋଇଥ୍‌ଲି । ଯଦିଓ ଅଳ୍ପ 
ନମ୍ବର ପ୍ରଭେଦରେ | ଯିଏ ଫାଷ୍ଟ୍‌ ହୋଇଥଲା ସେ ଶେଷ ପର୍ଯ୍ୟନ୍ତ ମତେ କ୍ଷମା 
ଦେଲା ନାହିଁ । କହିଲା ମୁଁ ଫାଷ୍ଟ୍‌ ହୋଇଛି ବୋଲି ମୋ ସ୍ତ୍ରୀ ମଧ୍ଯ ବିଶ୍ଵାସ 
କରୁନାହିଁ । ପ୍ରଫେସର୍‌ ସଦାଶିବ ମିଶ୍ର ମୋ” ପାଖକୁ ଖଣ୍ଡେ ଚିଠି ଦେଇଥୁଲେ | 
ଲେଖୁଥିଲେ ଯେ ଜଣେ କଏଦୀକୁ ଏପରି ଲେଖୁବା ମୋର ଏଇଟା ପ୍ରଥମ ଓ 
ଶେଷ । ଯଦି ଚାହିଁବ ତା'ହେଲେ କଲେଜରେ ଲେକ୍୍‌ଚରର୍‌ ହିସାବରେ 


ଯୋଗଦେବା କଥା ଭାବ | 

ବାରିଷ୍ଟର ଗୋବିନ୍ଦ ଦାସ ୪୯ 
ଦା ର୍‌ାସର ଗୋବ୍୍ଦ ଦାସ 


ଇତିମଧ୍ଯରେ ବାପାଙ୍କର ଅପରେସନ୍‌ ସମୟ ଭିତରେ ଭଉଣୀ ଶାନ୍ତିର 


କିଛି ଛାତ୍ରଙ୍କୁ ବର୍ଷକ ପାଇଁ କଲେଜ୍‌ରେ ନାମ ଲେଖାଇବାରୁ ବଂଚିତ 
କରାଯାଇଥୂଲା ଏଇ ଛାତ୍ର ଧର୍ମଘଟ ଯୋଗୁଁ । ସେମାନଙ୍କର ପୁନର୍ବସତି ପାଇଁ 
ଦାୟିତ୍ସ ଥୁଲା । ସେ ସବୁକୁ ସାରିବାରେ ପ୍ରାୟ ବର୍ଷେ ଖଣ୍ଡେ ଲାଗିଗଲା | 


ଏ ଅଧ୍ୟାୟ ପରେ ନିଜ ଆଡ଼କୁ ଚାହିଁଲି । ସେତେବେଳେ ହାଇକୋର୍ଟରେ 
ପ୍ରାକ୍ରଟିସ୍‌ କରିବାକୁ ହେଲେ ଜଣେ ସିନିଅର୍‌ ଓକିଲଙ୍କ ପାଖରେ ବର୍ଷକ ପାଇଁ 
ଟ୍ରେନିଂ ନେବା ବାଧ୍ଯ । ସେ ବର୍ଷକ ଭିତରେ ସିନିଅର୍‌ଙ୍କର ଯେଉଁସବୁ ହାଇକୋର୍ଟ 
କେଶ୍ରେ ତମେ ନିଜେ ସଂପୃକ୍ତ ଥୁବ, ତାର ବିବରଣୀ ଗୋଟାଏ ଖାତାରେ 
ଲେଖ୍‌ ରଖ୍ଥୁବ । ବର୍ଷକ ପରେ ତମକୁ ତୁମ ସିନିୟର୍‌, ଚିଫ୍‌ ଜଷ୍ଟିସ୍‌ଙ୍କ ପାଖକୁ 
ସାଂଗରେ ନେଇଯିବେ । ଆମ ସମୟରେ ଲିଙ୍ଗରାଜ ପାଣିଗ୍ରାହୀ ଚିଫ୍ବ ଜଷ୍ଚିସ୍‌ 
ଥାନ୍ତି । ରାଜୁବାବୁଙ୍କ ପାଖରେ ମୁଁ ଓ ଯୁଗଳ ଏ ପ୍ରକାର ଆର୍ଟିକିଲ୍‌ସିପ୍‌ କରିଥୁଲୁ ! 
ଚିଫ୍ବ ଜଷ୍ଟିସ୍‌ଙ୍କ ପାଖରେ ଆମକୁ ଓ ଖାତାକୁ ପେଶ୍‌ କରାଗଲା ¬ ତାଂକ ଚାମ୍ବର 
ରେ ଲଞ୍୍‌ ବେଳେ । ସେ ଉତ୍ସାହ ଦେବା ପାଇଁ ପଦେ ଦି” ପଦ କଂଣ କହିଥୂବେ । 
ସେଇଦିନଠୁ ଆମକୁ ହାଇକୋର୍ଟର ଆଡ଼ଭୋକେଟ୍‌ ବୋଲି କୁହାଗଲା । ଏ 
ବର୍ଷକ ଭିତରେ ପାର୍ଟିକାମ ମଧ୍ୟ ଜୋର୍‌ସୋରରେ ଚାଲିଥାଏ । ସାପ୍ତାହିକ 
“କୃଷକ”ଟା ବି । ନୂଆ ପ୍ୟାଣ୍ଟ୍‌ କୋର୍ଟ୍‌ ଗାଉନ୍‌ ପିନ୍ଧି ନବକଳେବର ହେଲି । 


ଆଡ଼ଭୋକେଟ୍‌ ହୋଇସାରିଲା ପରେ ବି ରାଜୁବାବୁଙ୍କ ପାଖରେ ଯୁଗଳ 
ଓ ମୁଁ ତାଂକ ଜୁନିଅର ହୋଇ ରହିଲୁ | ଯୁଗଳର ଗୋଟାଏ ପୁରୁଣା ଟ୍ରକ୍‌ ଥଲା | 
ଗୀରୁ ଚାଉଳ ଆଣିବା ଲାଗି ବାପା ସେ ଟ୍ରକକୁ ଗୀକୁ ପଠାଇଥୁଲେ । ପ୍ରତ୍ୟେକ 


ମାଇଲିଏ, ଦୁଇମାଇଲିଏରେ ଟ୍ରକରେ ପାଣି ଦରକାର ହେଉଥାଏ । ପ୍ରତ୍ୟେକ 

୫୦ ସାନ ଗୋଟିଏ ଜୀବନ 


୫/୬ ମାଇଲରେ ପେଟୋଲ ଓ ମୋବିଲ । ଯେଉଁ ଲୋକ ସାଂଗରେ 
ଯାଇଥାଏ, ସେ ଟକ୍‌ ସଂକ୍ରାନ୍ତରେ ଭାରି ବ୍ୟସ୍ତ ହେଉଥାଏ । 


ସବୁଦିନେ ସେ ଟ୍ରକ୍‌ ଆସି ବେଶି ଶବ୍ଦ ନ କରି ରାଜୁବାବୁଙ୍କ ଘରପାଖରେ 
ଟିକିଏ ହର୍ଣୁ ଦିଏ । ରାଜୁବାବୁ ଅନେକ ସମୟରେ ବାଥରୁମ୍‌ ଯାଉଥୁଲେ ! 
ସେତିକିବେଳେ ସେ ହର୍ଣ୍ଣ ଶୁଣି ରାଜବାବୁଙ୍କର ୮/୧୦ ମିନିଟ ଅନୁପସ୍ଥିତିର 
ସୁବିଧା ନେଇ ଯୁଗଳ ବାହାରି ଯାଉଥୁଲା ତା’ ଟ୍ରକ କଥା ବୁଝିବା ଲାଗି । 
ତା'ପରେ ଅଫିସକୁ ଆଉ ଫେରେ ନାହିଁ । ମୁଁ ବି ସେତେବେଳେ ପାର୍ଟି କାମରେ 
ବ୍ୟସ୍ତ ଥାଏ ¦ ଜଣେ ସାଂଗ ଆସି ରାଜୁବାବୁଙ୍କ ଗେଟ୍‌ ପାଖରେ ସାଇକେଲ 
ଘଣ୍ଟି ବଜାଏ ! ମୁଁ ବି ସେହିପରି କାହାକୁ କିଛି ନ କହି ଅଫିସରୁ ପଳେଇ ଆସେ । 
ଯୁଗଳ ତା'ପରେ ତାଂକ ଝିଅକୁ ବିବାହ କଲା । ବିଭାଘର ଉପଲକ୍ଷେ ଘଡ଼ି 
କିଣିବା ଲାଗି ଯେଉଁ ଟଂକା ଯୁଗଳକୁ ରାଜବାବୁ ଦେଇଥୁଲେ, ସେ ତାକୁ 
ସାଂଗମାନଙ୍କୁ ଖାଇବାକୁ ଦେବାରେ ଖର୍ଚ କରିଦେଲା ଓ ବାହାଘରରେ କାହାଠୁ 
ଘଡ଼ି ମାଗିଆଣି ପିନ୍ଧିଥିଲା | ପରେ ସେ ଓଡ଼ିଶା ହାଇକୋର୍ଟ୍ର ଜଜ୍‌ ଓ ତାପରେ 
ସିକିମ୍‌ ହାଇକୋର୍ଟରେ ଚିଫ ଜଷ୍ଟିସ୍‌ ହେଲେ । ସିକିମ୍‌ରେ ସେ ବେଳରେ ଇନ୍‌କମ୍‌ 
ଟିକସ୍‌ ଦେବାକୁ ପଡ଼ୁ ନ ଥଲା | ଦିନେ ଯୁଗଳ ଦିଲ୍!ରେ ମତେ କହିଲେ, ବଇଉଁମାନ 
ଟିକେ ପଇସା ଅସୁବିଧା ପଡ଼ିଛି କାରଣ ତା ପାଖରେ ଯେ କାମ କରୁଥଲା ଓ 
ପରେ ହାଇକୋର୍ଟର ଷ୍ଟାଫ୍ବ ଭାବେ ଜଏନ୍‌ କରିଥଲା, ସେଇ ଲୋକଟା ଗୀକୁ 
ଚାଲିଯାଇଛି ଆଉ ତାଠୁ ବି କରଜ ନେବା ବର୍ମାନ ସମ୍ଭବ ନୁହେଁ ¦ ପଚାରିଲି, 
ତୁମର ଟିକସ୍‌ ଇତ୍ୟାଦି ନାହିଁ, ବହୁତ ପଇସା ତ ତୁମ ପାଖରେ ଥୁବ ! ସେ 
କହିଲେ, ସିକିମରେ ତାଂକୁ ଭାରି ଏକୁଟିଆ ଲାଗେ, ସେଥୁପାଇଁ ସେ ଓଡ଼ିଶାରୁ 
ବଂଧୁବାଂଧବ, ସାଂଗସାଥ୍‌, ପ୍ରିୟାପ୍ରୀତିଙ୍କୁ ବାଟଖର୍ଟ ଦେଇ ସିକିମ୍‌ ଅଣାନ୍ତି ।. 
ସେଇଥୁୂରେ ପଇସା ସବୁ ଖର୍ଚ ହୋଇଯାଉଥୁଲା | 


ଭାରିଡ଼ିଆ ବଦର୍ସଙ୍କର ଗୋଟାଏ ଜଟିଳ ମକଦ୍ଦମା ଚିଫ୍ବ ଜଷ୍ଚିସ୍‌ଙ୍କ 


କୋର୍ଟରେ ଉଠିଲା ! ରାଜୁବାବୁ ସେଇ ମକଦ୍ଦମାଟାକୁ ପରିଚାଳନା କରୁଥୂଲେ 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୫୧ 
Se PO EE 


ଭାରଡ଼ିଆ ବ୍ରଦର୍ସଙ୍କ ତରଫରୁ | ସେଠି ଜଣେ ରେଳବାଇ ଅଫିସର୍‌ ଓ ଆଉ 
ଜଣେ ପୋଷ୍ଟାଲ୍‌ ଅଫିସ୍‌ରଙ୍କ ବିରୁଦ୍ଧରେ ମଧ୍ୟ ମକବ୍ଦମା ହୋଇଥଲା । 
କନ୍‌ ସିରେସି ପାଇଁ ବୋଧହୁଏ । ମୁଁ ଜଣେ ଅଫିସରଙ୍କ ଲାଗି ଓ ଯୁଗଳ ଅନ୍ୟ 
ଅଫିସରଙ୍କ ଲାଗି ନିଯୁକ୍ତି ପାଇଥାଉଁ ! ରାଜୁବାବୁ ସେଇଟା କରେଇ 
ଦେଇଥାନ୍ତି । କୋର୍ଟ୍‌ରେ ଆରମ୍ଭରୁ ରାଜୁବାବୁ କେଶ୍‌ ବିଷୟରେ ପ୍ରଥମେ କିଛି 
ସମୟ କହିସାରିବା ପରେ ଜଜ୍‌ ଯୁଗଳକୁ ପଚାରିଲେ ତୁମର କଣ କହିବାର 
ଅଛି ? ସେ ନରଭସ୍‌ ହୋଇ କହିଲା, ରାଜୁବାବୁ ଯାହା କହିଛନ୍ତି ତାଂକ ଯୁକ୍ତିକୁ 
ମୁଁ ଗ୍ରହଣ କରୁଛି । ସେତେବେଳକୁ ରାଜୁବାବୁ ମୋଟେ ଆର୍‌ ଗୁମେଣ୍ଟ୍‌ 
କରିନଥାନ୍ତି । କେବଳ କେସ୍‌ଟାକୁ ଓପନ୍‌ କରିଥାନ୍ତି । ରାଜୁବାବୁଙ୍କ ଦୁଇପଟେ 
ଆମେ ଦୃଇଜଣ ବସିଥାଉଁ । ମଜା ଦେଖବା ଲାଗି ଚିଫ୍ବ ଜଷ୍ଟିସ୍‌ ପାଣିଗ୍ରାହୀ 
ଯୁଗଳକୁ ଗୁରେଇ ତୁରେଲ ପ୍ରଶ୍ନ ପଚାରୁଥାନ୍ତି । ରାଜୁବାବୁ ମୋ ଆଡ଼କୁ ଚାହିଁ 
କହିଲେ, ତୁମକୁ ବାଥରୁମ ଯିବାଲାଗି ବୋଧେ ଇଛୁ। ହେଉଛି | ତମେ ବାଥରୁମ୍‌ 
ଯାଅ । ସେତେବେଳକୁ ଯୁଗଳ ବୋଧେ ରାଜୁବାବୁଙ୍କ ଜୋଇଁ ହେବା ପାଇଁ 
ପ୍ରସ୍ତାବ ଚାଲିଥୂଲା ବା ଜୋଇଁ ହୋଇ ସାରିଥୁଲେ | ଯୁଗଳର ଓ ମୋର ଅବସ୍ଥା 
ଏ ପ୍ରକାର ଥୁଲା । ଆମ ଦୃୁଇଜଣକୁ କିଛି ନୂଆ ଆର୍‌ଗୁମେଣ୍ଟ୍‌ କରିବା ପ୍ରଶ୍ନହିଁ 
ନ ଥୁଲା । ଆମେ ଦୁଇଜଣ ମକଦମା ସଂକ୍ରାନ୍ତରେ କିଛି ଜାଣି ନ ଥୁଲୁ | 


ସେ ସମୟରେ ଗୋଟାଏ କକ୍ଷଚ୍ୟୁତ ଉଜ୍ଵଳ ତାରକା ମୋ” ଜୀବନର 
ବାୟୁମଣ୍ଡଳରେ ପଶିଲେ । ସେ ହେଉଛନ୍ତି ଇନକମ୍‌ ଟାକ୍ସ ଅଫିସର୍‌, ଚାକିରି 
ଛାଡ଼ି ପରିପକ୍ସ ବୟସରେ ସଦ୍ୟ ଓକିଲାତି ଆରମ୍ଭ କରିଥବା, ' ଅବଜର୍‌୍ଭର୍‌ 
(ଓ ଆଉ ଗୋଟାଏ ଓଡ଼ିଆ ଖବର କାଗଜର ସଂପାଦକ, ରୀଜା ମହାରାଜାଙ୍କର 
ପରାମର୍ଶଦାତା, କଟକ ସହର ନିର୍ବାଚନରେ ବହୁ ବ୍ୟବଧାନରେ ହାରିଥୁବା, 
ପଶାଖେଳରେ ମସ୍ତ ହେବା, ରାଜା ମହାରାଜାଙ୍କଠୁ ନିଜ ଫିଜ୍‌ ବାବଦ ପଇସା 


ଆଦାୟ କରି ସେଥୁରୁ ସବୁଠୁ ବଡ଼ ଓ ବିଭିନ୍ନ ବିଷୟରେ କଟକରେ ସବୁଠୁ ଭଲ 

୫୨ ସାନ ଗୋଟିଏ ଜୀବନ 


ଲାଇବ୍ରେରୀ କରିବା ପାଇଁ କଲିକତାରୁ ବହିସବୁ ମଗାଇବା ବ୍ୟକ୍ତିବିଶେଷ, ଡକୁର 
ରାଧା ଗୋବିନ୍ଦ ପାଲଙ୍କର ଶିଷ୍ୟ, ମୋ ଜୀବନର ଭାଗ୍ୟନିର୍ମାତା ଶ୍ରୀଯୁକ୍ତ 
ମଧୁସୂଦନ ମହାନ୍ତି 


ଛାତ୍ର ଆନ୍ଦୋଳନ ବେଳର କଥା । କଲେଜ କର୍ଧ ପକ୍ଷ ଛାତ୍ର 
ଧର୍ମଘଟବେଳେ ମତେ ପୋଷ୍ଟ୍‌ ଗ୍ରାକୁଏଟ୍‌ ହଷ୍ଟେଲରୁ ବାହାର କରି ଦେଇଥୁଲେ | 
ହଷ୍ଟେଲରୁ ତଡ଼ା ଖାଇବାପରେ ମୁ ଯାଇଁ ଷ୍ଟେସନର ଫାଷ୍ଟ୍‌କ୍ଟାସ୍‌ 
ବିଶ୍ରାମାଗାରରେ ଶୋଉଥୁଲି । ପୂରୀ ଏକ୍ସପ୍ରେସ୍‌ ଚାଲିଗଲା ପରେ ମାଡ୍ରାସ 
ମେଲ ଆସିଲା ପର୍ଯ୍ୟନ୍ତ ପ୍ରାୟ ଆଉ କୌଣସି ଗାଡ଼ି କଟକ ଷ୍ଟେସନ ବାଟେ 
ଯାଉ ନ ଥୁଲା । ସେତେବେଳେ ବୋଧହୁଏ ମୁଁ ରେଳବାଇ କର୍ମଚାରୀ 
ଇଉନିୟନର ସଂପାଦକ ବା ସଭାପତି କିଛି ଗୋଟାଏ କର୍ମକର୍ଭଵା। ଥାଏ । 
ରେଳବାଇ କର୍ମଚାରୀମାନେ ମୋ” ଲାଗି ସେ ଓୱଟିଂ ରୁମ୍ଟା ଚାବି ନ ପକାଇ 
ଖୋଲା ରଖ୍ଥାନ୍ତି । ମୁଁ ଅପେକ୍ଷା କରିଥାଏ ପୁରୀ ଏକ୍ସପ୍ରେସ କଟକ ଷ୍ଟେସନ 
ଛାଡ଼ିଲା ପର୍ଯ୍ୟନ୍ତ । ରାତ୍ରି ପ୍ରାୟ ସାଢ଼େ ନଅଟା ବେଳ | ସେତେବେଳକୁ ଖବର 
କାଗଜରେ ଷ୍ଟେଟ୍‌ମେଣ୍ଟ୍‌ ସବୁ ଧର୍ମଘଟ ସଂକ୍ରାନ୍ତରେ ଓ ମୋ” ସଂକ୍ରାନ୍ତରେ 
ବାହାରୁଥାଏ | ମୋଟାମୋଟି କଟକ ସହରରେ ସବୁ ଜାଣିବା ଶୁଣିବା ଲୋକ 
ସେ ଧର୍ମଘଟ ଯୋଗୁଁ ମୋ” ନା ଜାଣିଥାନ୍ତି । 


ଦିନକର କଥା | ପୁରୀ ଏକ୍ସପ୍ରେସ୍‌ରେ ଫାଷ୍ଟକ୍ଟାସ୍‌ କମ୍ପାର୍ଟମେଣ୍ଟ୍‌ର 
କବାଟକୁ ଘେରି ବହୁତ ଲୋକ ଜମିଥାନ୍ତି । କିଛି ସ୍ତ୍ରୀ ଲୋକ ଓ କିଛି ପୁରୁଷ 
ଲୋକ । ଭାବିଲି, କିଏ ଗୋଟାଏ ନେତା କଲିକତା ବୋଧେ ଯାଉଛନ୍ତି । ମୁଁ 
ସେ ଓଠଟିଂ ରୁମ୍‌ ରେ ଥାଏ | ଏ ଡବାଟା ଠିକ୍‌ ସେ ଡେଟିଂ ରୁମ୍‌ ସାମନାରେ 
ରହିଲା । ମୁଁ ବି ଯାଇଁ ଉଙ୍କି ମାରିଲି । ଦେଖୁଲି ଜଣେ ପାତଳା ଲୋକକୁ ଘେରି 
ସମସ୍ତେ ଛିଡ଼ା ହୋଇଥାନ୍ତି । ଭାବୁଥାଏ ସେ ଲୋକଟି କିଏ ? ଏଇ ସମୟରେ 
ସେ ଜନତାଙ୍କ ଭିତରୁ କିଏ ଜଣେ ମତେ ଚିହ୍ନିପାରି ମୋ” ନା ଡାକି ନମସ୍କାର 


କଲେ । ତା'ପରେ ସେ ପାତଳା ଡେଙ୍ଗା ଲୋକ ମୋ” ନା ଶୁଣି ମୋ ପାଖକୁ 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୫୩ 
RD se eB 


ଆସି ମତେ କୁଣ୍ଢାଇ ଧରିଲେ । କହିଲେ, ମୁଁ ତୁମ ବିଷୟରେ ସବୁ ଜାଣିଛି, 
ତମକୁ ମନେ ମନେ ଖୋଜୁଥଲି । ଏଠି କଣ କରୁଛ ? କହିଲି ମୁଁ ଆପଣଙ୍କର 
ଓ ଏ ଟ୍ରେନର ଯିବାକୁ ଅପେକ୍ଷା କରିଛି । ସବୁ ବୁଝି ସେ କହିଲେ ରାତିଟାତ 
ଏଇଠି ଶୋଇଥାନ୍ତ; ମୋ ସାଂଗରେ ଆସ, ଟ୍ରେନରେ ସାଂଗ ହୋଇ ଯିବା, 
କାଲି ସଂଧ୍ୟାବେଳକୁ କଲିକତାରୁ ଫେରି ଆସିବା | ଜାଣିଲି ସେ ହେଉଛନ୍ତି ମଧୁ 
ମହାନ୍ତି । ଦୋ ଦୋ ପାଞ୍ଚ ହେଲି । ସିଦ୍ଧାନ୍ତ ଗୋଟାଏ ଦୁଇଟା ମିନିଟ ଭିତରେ 
କରିବା ଲାଗି ହେବ । ମୁଁ କିଛି ଉତ୍ତର ଦେଲା ପୂର୍ବରୁ ସେ ଭଦ୍ରଲୋକ ମତେ 
ଟାଣି ଟାଣି ରେଳ ଡବା ପାଖରେ ପହଞ୍ଚାଇ ଦେଇ ସାରିଲେଣି । କହି ପାରିଲି 
ନାହିଁ କି ମୋ” ପାଖରେ କିଛି ପଇସା ନାହିଁ । ତାଂକ ସାଂଗରେ ଗଲି ଡବା 
ଭିତରକୁ । ଟ୍ରେନ୍‌ ଛାଡ଼ିଲା । ରାତିରେ ଅନେକ ପ୍ରକାର ଗପ ହେଲା | ତାଂକ 
କଥା, ମୋ କଥା, ମୋ ଭବିଷ୍ୟତ, ତାଂକ ଭବିଷ୍ୟତ, ଓଡ଼ିଶାର ଭବିଷ୍ୟତ, 
ଅଭିଳାଷା କରଁବ୍ୟ, ଏ ସବୁ ବିଷୟରେ ଆଲୋଚନାରେ ରାତିର ଅଧକାଂଶ 
ସମୟ କଟିଗଲା | ହାଓଡ଼ା ଷ୍ଟେସନରେ ପହଞ୍ଚଲୁ | ତାଂକ ଲାଗି ଷ୍ଟେସନକୁ 
ଦେଖା କରିବାକୁ ଯିଏ ଆସିଥୁଲା ସେ ତାଂକ କ୍ଟାଏଣ୍ଟୁର ଖାସ୍‌ ଲୋକ 
ହୋଇଥୁବ | ସେ ଗାଡ଼ି ଆଗ ସିଟ୍‌ରେ ବସିଲେ ଓ ଆମେ ଦୃଇଜଣ ପଛରେ 
ବସିଲୁ । ସେ ଭଲକରି ଓଡ଼ିଆ ବୁଝି ପାରୁ ନ ଥାନ୍ତି । ଗାଡ଼ିରେ ମତେ କହିଲେ 
ଆମେ ଯାଉଛୁ ଗୋଟାଏ ଗୁଜୁରାଟିର କେନ୍ଦୁପତ୍ର କେଶ୍‌ରେ | ଇନକମ୍‌ ଟିକସ 
ସଂକ୍ରାନ୍ତରେ ଅପିଲ । ସେଇ ମାମଲାରେ । ସେ ଭଦ୍ରଲୋକ ଗୋଟାଏ ଗେଷ୍ଟ 
ହାଉସ୍‌୍କୁ ଗଲେ | ସେଠି ପହଞ୍୍‌ ମଧୁ ମହାନ୍ତି କହିଲେ, ଶଳେ ଏଠି ଆମିଷ 
ଖାନ୍ତି ନାହିଁ କି ଆମିଷ ଏଠି ପୂରାନ୍ତି ନାହିଁ । ସେ ଲୋକଙ୍କୁ ବରାଦ ଦେଲେ, 
ପାଖ ଖଦୀଭଣ୍ଡାରକୁ ନେଇଯିବ, ସେ ଗୋଟାଏ ପାଇଜାମା କୁର୍ଭା ମୋ ପାଇଁ 
ନେଇ ଆସିବେ । ବର୍ଁମାନ ପାଇଁ ଗୋଟାଏ ବ୍ରସ ଜିଭଛେଲା ଆଣିଦିଅ ! ମୋ 
ପାଖରେ ପେଷ୍୍‌ ଅଛି । ତାଂକ ନିର୍ଦ୍ଦେଶର ପ୍ରଥମ ଭାଗଟା ପୂରଣ କଲେ, 
ଦ୍ବିତୀୟ ଭାଗ ପାଇଁ ଅପେକ୍ଷା କରିବାକୁ ପଡ଼ିବ ଦୋକାନ ଖୋଲିଲା ପର୍ଯ୍ୟନ୍ତ । 
ବାଥ୍ରୁମ୍‌ କାମ ସରିଲା | ମୁହଁ ଧୁଆଧୋଇ ହୋଇ ବସିଛୁ । ସେ ଚାହା 

୫୪ ସାନ ଗୋଟିଏ ଜୀବନ 


ଦେଇଗଲା । କିଛି ସମୟପରେ କ୍ଲାଏଣ୍ଟ୍‌ ପହଞ୍ଚଲେ । ମକଦ୍ଦମା ସଂକ୍ରାନ୍ତରେ 
ଯାହା ବୁଝିଲି ତାଂକର ଆଗରୁ ଏ ସଂକ୍ରାନ୍ତରେ ଆଲୋଚନା ସରିଥୁଲା । 
ସେମାନେ ମତେ ଦେଖୁ ଟିକେ ଆଶ୍ଚର୍ଯ୍ୟ ହେଲେ | ମଧୁ ମହାନ୍ତି ତାକୁ କହିଲେ, 
ବୟସ ଅଛ୍ପ କିନ୍ତୁ ବିଚକ୍ଷଣ ଓକିଲ । କେଶ୍‌ ତିଆରି କରିବା ସଂକ୍ରାନ୍ତରେ ମତେ 
ବହୁତ ସାହାଯ୍ୟ କରିଛନ୍ତି । ଗୋଟାଏ ଦି'ଟା ନୂଆ ପଏଣ୍ଟ୍‌ ମଧ୍ଯ ବାହାର 
କରିଛନ୍ତି । ତାଂକୁ ଦେଢ଼ହଜାର ଟଂକା ଦିଅ | ଆସିବା ଲାଗି କୌଣସି ପ୍ରକାରରେ 
ତାଂକୁ ରାଜି କରାଇଲି | ଏ ସବୁ କଥା ଶୁଣି ମତେ ଆଶ୍ଚର୍ଯ୍ୟ ଲାଗୁଥାଏ । 
ସେତେବେଳକୁ ଦିନ ଆଠଟା କି ସାଢ଼େ ଆଠଟା ଖଣ୍ଡେ ହେବ । କ୍ଲାଏଣ୍ଟ୍‌ମାନଙ୍କୁ 
କହିଲେ ଯେ ଦଶଟା ବେଳକୁ ଆସ ସାଂଗ ହୋଇକୋର୍ଟକୁ ଯିବା । ସେମାନଙ୍କର 
ବୋଧେ ଇଚ୍ଛା ଥଲା ରହିବା ପାଇଁ । ବାଧ୍ୟ ହୋଇ ଗଲେ । ତାଂକୁ କହିଲେ ମୋ 
ଗାଡ଼ିଟା ମୋ ପାଖରେ ଥୁବ | ସେ ପ୍ୟାଣ୍ଟ ଜାମା ପିନ୍ଧି କୋର୍ଟ୍‌ ଲାଗି ଅଧା 
ରେଡ଼ି ହୋଇଥୂଲେ । ମତେ କହିଲେ ଚାଲ ଯିବା | ମୁଁ ତାଂକ ପଛେ ପଛେ 
ଆସିଲି । ଗୋଟାଏ ଗଳି ହୋଟେଲରେ, ସେଟା କାଳେ ନାମଜାଦା ହୋଟେଲ, 
ପହଞ୍ ମଟନ୍‌ କଟଲେଟ୍‌ ବରାଦ ଦେଲେ । କହିଲେ, କଲିକତାରେ ଏଇଟା ସବୁଠୁ 
ଭଲ ଖାଇବା ଜାଗା — କଟଲେଟ୍‌ ଲାଗି ଫେମସ୍‌ । ଖାଇସାରିଲା ପରେ ଦୁହେଁ 
ଗେଷ୍ଟ ହାଉସ୍କୁ ଫେରିଲୁ । କାାଏଣ୍ଟ୍‌ ମାନେ ଆସି ପହଞ୍ଚଲେ | ତାଂକ ସାଂଗରେ 
ସେ କଚେରି ଗଲେ ! ଇତିମଧ୍ଯରେ ଖଦୀଭଣ୍ଡାରରୁ ମୋ ପାଇଁ କୁର୍ଭା ପାଇଜାମା 
ଆସି ସାରିଥାଏ । ତାକୁ ପିଛି ପାର୍ଟ ଷ୍ଵିଟ୍‌ର ଅକ୍ସଫୋର୍ଡ ବହିଦୋକାନ ଆଡ଼େ 
ଚାଲିଗଲି ୮ କଲିକତାରେ ଥୁବା ସମୟରେ ସବୁବେଳେ ସେ ଦୋକାନକୁ ଯାଏ । 
ଗେଷ୍ ହାଉସ୍‌କୁ ଫେରି ଦେଖୁଲି ମଧୁମହାନ୍ତି ଏକୁଟିଆ ବସିଛନ୍ତି । ମହକିଲ 
କେହି ନାହାନ୍ତି । କୋଠରି ଭିତରେ ଗୋଟାକ ପରେ ଗୋଟାଏ ସିଗାରେଟ୍‌ 
ଟାଣୁଛନ୍ତି | ପ୍ୟାଣ୍ଟ୍‌ ଜାମା ଓହ୍ଲାଇ ସାରିଲେଣି । ଲୁଙ୍ଗି, ଗେଞ୍ଜି ପିଛି ବୁଲୁଥାନ୍ତି 
କହିଲେ କେସ୍‌ଟା ଆଡ଼ଜର୍ଣ୍ଣ ହୋଇଗଲା ! 


କିଛି ପ୍ରାଥମିକ ପ୍ରଶ୍ନ ଉତ୍ତର ପରେ ସେ ଗନ୍ଭୀର ସ୍ଵରରେ କହିଲେ ¬ 


କାଲି ତମେ କଟକ ଷ୍ଟେସନରେ ଘୂରି ବୁଲୁଥଲ | ଶୋଇବା ପାଇଁ ବାସସ୍ଥାନ ନ 

ବାରର ଗୋଟିକ ସା BE 
ଥିଲା । ତୁମକୁ ମୁଁ ସାଂଗରେ ଆଣିଲି କାହିଁକି ଜାଣ, ତୁମେ ତୁମର ଦାମ୍ଟା 
ବୁଝିବ | ଏଥର ତ ଜାଣିଲ | ସେ ପନ୍ଦରଶହ ଟଙ୍କାଟା ମୋ ପାଖରେ ରହିଲ। । 
ତମେ ଯେତେବେଳେ ମୋ ପାଖରେ ଓକିଲାତି ଆରମ୍ଭ କରିବ, ସେତେବେଳେ 
ଏଇ ପ୍ରାପ୍ୟଟା ମୋଠୁ ନେଇଯିବ ! ଏଇଟା ଅଲଗା କଥା ଯେ ସେ ଦିନ କେବେ 
ମୋ ଜୀବନରେ ଆସିଲା ନାହିଁ କିନ୍ତୁ ମୋ ଭିତରୁ ଗୋଟାଏ କ୍ଷୀଣ ସ୍ଵର ତାଂକ 
କଥାର ସମର୍ଥନ କଲା ଭଳି କିଛି କଥା ମନରୁ ବାହାରିଲା । ତାଂକର ଏ କଥା 
ତ ସତ । ଓକିଲାତି ପ୍ରତି ସାମାନ୍ୟ ଟିକିଏ ଆଗ୍ରହ ସେଇଦିନଠୁ ବଢ଼ିଲା | 


ଗୋଟାଏ ଗପ ମନେ ପଡ଼ିଲା । ରାମକୃଷ୍ଣଙ୍କ କଥା ବୋଧହୁଏ | ଗୋଟେ 
ସିଂହଛୁଆ ମେଣ୍ଢାଦଳ ଭିତରେ ରହିଯାଇଥିଲା | ସେ ମେଣ୍ଢାଙ୍କ ଭଳିଆ ମେଁ 
ମେଁ କରିବା ଲାଗି ଚେଷ୍ଟା କରୁଥାଏ ! ତାକୁ ଜଣେ ଦେଖୁ ସେ ସିଂହଛୁଆକୁ 
କହିଲେ “ ତୁ ଅଲଗା ଜନ୍ତୁ, ତୁ ସିଂହ ।” ? ସିଂହଛୁଆ ବିଶ୍ଵାସ କଲା ନାହିଁ । 
ସିଂହଛୁଆ ଭାବିଲା ସେ ଲୋକଟି ଚାଲାକି କରି ମତେ ବୋଧେ ଗୋଠରୁ ନେଇ 
ପଳାଇବାକୁ ଚାହୁଁଛି । ସିଂହଛୁଆକୁ ସେ ଲୋକ ଗୋଟେ ପୋଖରୀ ପାଖକୁ 
ନେଇଗଲା | ପାଣି ସିର ଥଲା | ତାକୁ ତାର ପ୍ରତିବିମ୍ବ ଦେଖାଇଲେ । କହିଲେ 
ତୋ ମୁହଁକୁ ଚାହା, ଚିହୃ, ତୁ ମେଣ୍ଢା ପରି ନୋହୁଁ । ଏହାପରେ ସେ ସିଂହଛୁଆର 
ଭବିଷ୍ୟତ କଣ ହେଲା ଜଣା ନାହିଁ । 


ଅନେକଦିନ ପରେ ମୁଁ ଯେତେବେଳେ ବିଲାତରୁ ଫେରି, କଟକରୁ ଯାଇ 
ଦିଲ୍ଲୀରେ ପ୍ରାକ୍ଟିସ୍‌ କରୁଥାଏ, ସେତେବେଳେ ଥରେ ତାଙ୍କୁ ମୋ କଷ୍ଟ କଥା 
କହିଲି । ସେ କହିଲେ, କିରାନି ପୁଅ ପ୍ରଥମେ ତୁ ପ୍ଲିଡର୍‌ ହୋଇଥାନ୍ତୁ, ତା'ପରେ 
ତୋ ପୁଅ ଆଡ୍‌ଭୋକେଟ୍‌ ହୋଇଥାନ୍ତା । ତା ପରେ ତା ପୁଅ ବାରିଷ୍ଟର ହୋଇ 
କଟକରେ ଓକିଲାତି କରିଥାନ୍ତା ଓ ତା ପୁଅ ବାରିଷ୍ଟର ହୋଇ ଦିଲ୍ଲୀକୁ ଯାଇଥାନ୍ତା ! 
ତୁ ପାଂଚ ଜେନେରେସନ୍୍‌ର କାମ ଗୋଟାଏ ଜୀବନ ଭିତରେ କଲୁ । ତୁ ଶଳା 
ମରିବୁ ନାହିଁ ତ କିଏ ମରିବ ? 
ଥରେ ସେ କଲିକତାରେ ଥାନ୍ତି । ମୁଁ କୌଣସି କାମରେ କଲିକତା 
ଯାଇଥାଏଁ । ବୋଧହୁଏ ସେ ଉତ୍କଳ ଭବନରେ ରହୁଥଲେ କି କଣ ? ତାଙ୍କୁ 

୫୬ ସାନ ଗୋଟିଏ ଜୀବନ 


ସୌଜନ୍ୟପୂର୍ଣ୍ଣ ସାକ୍ଷାତ ପାଇଁ ଗଲି । ସେ ପ୍ରସ୍ତାବ ଦେଲେ ଯେ କଲିକତାର 
ଜଣେ ବିଶିଷ୍ଟ ଆଡ଼ଭୋକେଟ୍‌ ଓ ବଙ୍ଗଳା ସାହିତ୍ୟର ଜଣେ ସ୍ଵନାମଧନ୍ୟ ଲେଖକ 
ଯାହାଙ୍କ ସାଂଗରେ ତାଂକର ଘନିଷ୍ଠ ପରିଚୟ ଥଲା, ତାଂକୁ ଦେଖା କରିବା 
ପାଇଁ ଯିବା | ତା? ପରଦିନ ଶନିବାର ଥାଏ କି କ'ଣ, ହାଇକୋର୍ଟ ବନ୍ଦ ଥିଲା | 
ତାଂକ ଘର ଠିକଣା ମଧୁବାବୁଙ୍କ ପାଖରେ ଥାଏ । ଗୋଟାଏ ଟାକ୍ି ଧରି ବୁଲି 
ବ୍ରଲି ତାଂକ ଘର ପାଇଲୁ । ତାଂକ ଘର ପାଇଁ ସିଢ଼ିଟା ରାସ୍ତା ଉପରୁ 
ବାହାରିଥାଏ ! ପଚାରି ବୁଝିଲୁ କି ସେ ଭଦ୍ରଲୋକ ଉପରେ ରହୁଛନ୍ତି । ପାହାଚ 
ଉଠି ତାଂକ ଘର ଭିତରେ ପହଞ୍ଚଲୁ । ସେଇଟା ତାଂକର ଡ୍ରଇଂ ରୁମ ! ଶୃଙ୍ଖଳିତ 
କୋଠରିଟିଏ । କିଛି ସମୟ ବସିବା ପରେ ଘର ଭିତରୁ ପିଲାଟିଏ ଆସି 
ପଚାରିଲା ˆ କି କାମ ?”” 


ଆମେ ନିଜର ପରିଚୟ ଦେଲୁ ଓ ସେ ଭଦ୍ରଲୋକଙ୍କ ସହିତ ଦେଖା 
କରିବାକୁ ଆସିଛୁ ବୋଲି କହିଲୁ | ମଧୁ ମହାନ୍ତିଙ୍କର ଗୋଟାଏ ଅଭ୍ୟାସ ଥାଏ 
ଯେ କୌଣସି ଗୁଣୀ ଲୋକଙ୍କୁ ସେ ଯାହାକୁ ଆନ୍ତରିକ ସମ୍ମାନ କରନ୍ତି, କୌଣସି 
ଅଧୁକାର ବା ପଦବୀ ଯୋଗୁ ନୁହେଁ, ସେମାନଙ୍କ ପାଦତଳେ ସାଷ୍ଟ୍ାଙ୍ଗ ପ୍ରଣିପାତ 
କରନ୍ତି । ସେମିତି ଡକ୍ସର ପାଲଙ୍କୁ ମଧ୍ଯ କରୁଥୁଲେ । ବି. କେ. ରାୟଙ୍କୁ ବୋଧେ 
କରୁଥିଲେ ଅନ୍ତତଃ ମୁଁ ଦେଖ୍ବାରେ । ସେ ପିଲାଟି ଆମକୁ ଚାହା ଦେଇ ଗଲା । 
ଇତି ମଧ୍ଯରେ ମତେ ସେ ବଙ୍ଗାଳି ଭଦ୍ରଲୋକଙ୍କ ବିଷୟରେ କହୁଥାନ୍ତି । ଏଇ 
ସମୟରେ ଖୋଲା ଝରକାବାଟେ ଜଣେ ସ୍ତ୍ରୀଲୋକ ଗଲେ | ହୁଏତ ଇଂରେଜ । 
ମଧୁମହାନ୍ତି ମତେ ବୁଝାଇଲେ ଯେ ଘରେ ଗୋଟାଏ କଲଚର ସେଣ୍ଟର ନ 
ଥିଲେ କୌଣସି ଲୋକର ସାଂସ୍କୃତିକ ଉନ୍ନତି ହୋଇପାରିବ ନାହିଁ । ସେ ଇଂରେଜ 
ସ୍ତ୍ରୀଲୋକ ଜଣକ ତାଂକ ବୋହୂ ହେବେ କି କ'ଣ ? ମତେ କହୁଥାନ୍ତି କି କିଛିଦିନ 
ତଳେ ସେ ଏଠାକୁ ଆସିଥୂଲେ ଆଉ ସେମାନଙ୍କ ସାଂଗରେ ସେପରି କିଛି 
ଆଲୋଚନା କରିଛନ୍ତି । ଏହି ବେଳରେ ଧଳା ଲୁଗା, ଧଳା ପଂଜାବି ଓ ପାଦରେ 


ଇଶ୍ବର ଚନ୍ଦ୍ରଙ୍କର ଚଟି ପିନ୍ଧି ଜଣେ ଭଦ୍ରଲୋକ ସେ କୋଠରି ଭିତରକୁ ପଶିଲେ । 

ବାରିଷ୍ଟର ଗୋବିନ୍ଦ ଦାସ ୫୭ 
~~~ NRA 


ମଧୁମହାନ୍ତି ତିଳେମାତ୍ର ବିଳମ୍ବ ନ କରି ତାଂକ ପାଦତଳେ ଲମ୍ବା ହୋଇ 
ପଡ଼ିଗଲେ । ସେ ଭଦ୍ରଲୋକ କହୁଥାନ୍ତି, ମୁଁ ନୁହେଁ, ମୁଁ ତାଙ୍କର କ୍କ ମାତ୍ର । ସେ 
ଏବେ ଆସିବେ । ମଧୁ ମହାନ୍ତି ଯାହା କହିବା ଠିକଣା କରିଥୁଲେ, ମୁଣ୍ଡକୁ ପୋତି 
ସେ ସବୁ କହିଗଲେ | ଆଉ କହିଲେ ଆପଣଙ୍କ ଦର୍ଶନ ଲାଗି ଏ ପିଲାକୁ ମୁଁ 
ଆଣିଚି, ଆପଣ ତାକୁ ଆଶୀବାଦ କରିବେ । ସେ ସେତେବେଳେ ବାରମ୍ବାର 
କହୁଥାନ୍ତି ଯେ ମୁଁ ନୁହେଁ, ମୁଁ ନୁହେଁ, ମୁଁ ତାଂକର କୃର୍କ୍‌ ମାତ୍ର । ମୁଁ ମଧୁମହାନ୍ତିଙ୍କ 
ପିଠିରେ ହାତ ମାରି କହିଲି ୟେ ନୁହଁନ୍ତି, ମୁଣ୍ଡ ତଳେ ଥାଏ, ସେ ପଚାରିଲେ 
ଏଇଟା କିଏ ? କହିଲି ୟେ ତାଂକ କ୍ଲର୍କ । ସେ ବେକ ଉଠାଇ ସେ ଉଦ୍ରଲୋକର 
ଆକୁତି ଇତ୍ୟାଦି ପୀଦତଳୁ ଅନୁଧ୍ୟାନ କଲେ | ତା'ପରେ ଟିକିଏ ଲଜିତ ହୋଇ 
ନିଜ ପଂଜାବିକୁ ଝାଡ଼ିଝୁଡ଼ି ଦେଇ ଚେୟାରରେ ଆସି ବସିଲେ । କିଛି 
ସମୟପରେ ଆଉ ଜଣେ ଭଦ୍ରଲୋକ ପ୍ରାୟ ସେହିପରି ଧୋତି ପଂଜାବି ପିନ୍ଧି 
ଘର ଭିତରକୁ ପଶିଲେ | ମଧୁମହାନ୍ତି ପଚାରିଲେ ଏଇଟା ପୁଣି କିଏ ? କହିଲି 
ବୋଧେ ସେଇ ଭଦ୍ରଲୋକ ମହାଶୟ ! କହିଲେ ପଚାରି ବୁଝିଆ । ଡ଼ୁଇଂ ରୁମ୍ଟା 
ବଡ଼ ଥାଏ । ମୁଁ ପଚାରିବା ଆଗରୁ ସେ ବଙ୍ଗଳାରେ ପଚାରିଲେ । ତୋମରା 
ସବ୍‌ କେ ? ମଧୁ ମହାନ୍ତି ମୋ କହିବାକୁ ଅପେକ୍ଷା ନ କରି ସିଧା ତାଂକ ପାଦତଳେ 
ସେମିତି ପଡ଼ିଗଲେ ଆଉ ଆସିବା ସଂକ୍ରାନ୍ତରେ ଆଗରୁ ଯାହା ଯାହା କହିଥୂଲେ 
ସେ ସବୃର ପୁନରାବୃଭି କଲେ । ସେ ମହାଶୟ ଜଣକ ନଇଁପଡ଼ି ତାଂକୁ 
ଉଠାଇଧରି କହିଲେ “ବାବା ତମେ ସବୁ ବସ”? । ଆମେ ବସିଲୁ । ସେ ବି 
ବସିଲେ | ମଧୁମହାନ୍ତି କେବଳ ମୋ କଥା ଓ ମୋ ପଢ଼ିବା କଥା ତାଙ୍କୁ ସବୁ 
କହିଲେ | ଆସିଲା ବେଳକୁ ମୋ ମୁଣ୍ଡରେ ହାତରଖୁ ସେ ଭଦ୍ରଲୋକ ମତେ 
ଆଶୀବାଦ କଲେ | 


ବ୍ୟାକୁଳତା ଥାଏ କୌଣସି ପ୍ରକାରରେ ବିଲାତ ଯିବା ପାଇଁ । ଅନେକ 
ପ୍ରକାର ଚେଷ୍ଟା କରୁଥିଲି । ମଝିରେ ମଝିରେ କୋର୍ଟ୍‌ ବି ଯାଉଥୁଲି । ଟିକେ 
ପଢ଼ାପଢ଼ି ମଧ୍ୟ କରୁଥାଏଁ । ଦିନେ ସୁବାରାଓ ( ଓକିଲ) କେଉଁ ଗୋଟାଏ 

କେଶ୍‌୍ରେ ଆର୍ଗୁମେଣ୍ଟ କରୁଥାନ୍ତି ଆଡ଼୍‌ମିଶ୍ନ ସଂକ୍ରାନ୍ତରେ । ମୁଁ ଠିକ୍‌ ସେଇ 
ପ୍ରକାର କେଶ୍‌ର ନଜିର ପଢ଼ିଥାଏ । ଚିଫ୍ବ ଜଷ୍ଟିସ୍‌ ଯେତେବେଳେ ସୁବାରାଓଙ୍କୁ 
ବାଧା ଦେଉଥାନ୍ତି ମୁଁ ସେଇ କୋର୍ଟ୍‌ରେ ଥୁଲି ଓ ତାଂକ ସପକ୍ଷରେ ଥୁବା ସେ 
ନଜିରୁଟିକୁ କହିବାଲାଗି ତାଂକ ପାଖକୁ ଯାଇଁ ଖୁବ୍‌ ନିମ୍ନ ସ୍ଵରରେ ସେ ସଂକ୍ରାନ୍ତରେ 
ଜଣାଇଲି । ଚିଫ୍ବ ଜଷ୍ଚିସ୍‌ ଉପରୁ ଦେଖୁଥାନ୍ତି । ସୁବାରାଓ କୋର୍ଟକୁ କହିଲେ 
ଯେ ମୋର ଯୁବ ବଂଧୁ ଜଣକ କହୁଛନ୍ତି କି ଏପରି ଏକ ନଜିର ମୋ’ ସପକ୍ଷରେ 
ଅଛି । ମୁଁ ତାକୁ ଅବଶ୍ୟ ଦେଖୁନାହିଁ । ତହିଁ ପରଦିନକୁ ଏହି ନଜିର ଉପରେ 
ନଜର ରଖୁ ଚିଫ୍ବ ଜଷ୍ଟିସ କେଶ୍‌ଟିକୁ ସ୍ଥଗିତ ରଖୁଲେ । ପରେ ଶୁଣିଲି ଯେ ସେହି 
ନଜିର ଉପରେ ସୁବାରାଓଙ୍କ କେଶ୍ଟି ଆଡ଼ମିସନ୍‌ ହୋଇଗଲା ! ବେଳେ 
ବେଳେ ଚିଫ୍ବ ଜଷ୍ଚିସଙ୍କ ପାଖରେ ସାନ ସାନ କେଶ୍‌ ମାନଙ୍କର ଆର୍ଗୁମେଣ୍ଟ୍‌ 
କରିଥୁଲି | 

ତା'ର ଅନେକଦିନ ପରର କଥା । କୌଣସି ଗୋଟାଏ କାରଣରୁ 
ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଓକିଲ ମାନଂକୁ ଭୁବନେଶ୍ବରରେ ଗୋଟାଏ 
ପାର୍ଟି ଦେଉଥୁୂଲେ । ମୁଁ ମଧ୍ଯ ଯାଇଥୁଲି । ସେଇ ପାର୍ଟିରେ ମୁଖ୍ୟମନ୍ତ୍ରୀ ଆସି 
ମୋ ସାଙ୍ଗରେ ପଦେ ଦୃଇପଦ କଥା କହିଲେ ! କିଛି ସମୟ କଟିଗଲା | 
ମୁଖ୍ୟମନ୍ତ୍ରୀ ଦୂରରେ ଥାଇଁ ପୁଣି ମତେ ଡକାଇଲେ । କହିଲେ, ଶୁଣ୍‌ ! ତୁମ 
ଚିଫ୍ବ ଜଷ୍ଟିସ୍‌ ମୋତେ କ”ଣ କହୁଛନ୍ତି ତୋ” ସଂକ୍ରାନ୍ତରେ । କହିଲେ ଶୁଣିବାକୁ 
ପାଉଛି ଯେ ସେ ପିଲାର ପଛଆଡ଼େ ବି ଶେଷ କିଛି ସମର୍ଥନ ନାହିଁ । ତେବେ ବି 
ତାକୁ ବୁଝାଅ କି ସେ ହାଇକୋର୍ଟରେ ପ୍ରାକ୍ରଟିସ୍‌ କରୁ । ଏ ଜାଗାରେ ତା'ର 
ଭବିଷ୍ୟତ ଅଛି । ମୁଁ ମୁଖ୍ୟମନ୍ତ୍ରୀଙ୍କ କହିଲି ˆ ଆପଣ ମୋ ସହିତ କଥାବାଭୀ 
କରୁଥୂଲେ, ସେଥୁପାଇଁ ଏ ପ୍ରକାର ଖୁସାମତିଆ କଥା କହି ପାରିଥାନ୍ତି ।” 
ମୁଖ୍ୟମନ୍ତ୍ରୀ କହିଲେ- ˆ ସୋସିଆଲିଷ୍ମାନେ କାହାକୁ ବିଶ୍ଵାସ କରନ୍ତି ନାହିଁ !”? 


ଏଥୁ ପୂର୍ବରୁ ସରକାରଙ୍କ ତରଫରୁ ଗୋଟାଏ ଲୋନ୍‌ ଷ୍ଟାଇପେଣ୍ଡ୍‌ ଫଣ୍ଡ୍‌ 


ଥୁଲା । ସେଥୁରେ ମୁଖ୍ୟମନ୍ତ୍ରୀ ଓ ଆଉଜଣେ ମନ୍ତ୍ରୀ ଏବଂ ଜଣେ ସରକାରୀ 

ଉଚ୍ଚପଦବୀ ଅଫିସର ସଭ୍ୟ ଥୁଲେ । ମଝିରେ ମଝିରେ ମିଟିଂ ବସେ । ମୋ 
କଥା ଓ ମୋ ପରି ଅନ୍ୟ ଦରଖାସ୍ତକାରୀ ମାନଙ୍କ କଥା ବିଚାର କରିବା ପାଇଁ 
ଥରେ ଗୋଟାଏ ମିଟିଂ ବସିଥୂଲା । ସେଥୁରେ ମୁଖ୍ୟମନ୍ତ୍ରୀ ଅନୁପସ୍ଥିତ ଥୁଲେ । 
ଅନ୍ୟ ମନ୍ତ୍ରୀଜଣକ ମୋ ବିଷୟରେ ଟିସ୍ତଣୀ ଦେଲେ କି ଏ ପିଲାର ଅନେକ 
ଭଲ ଗୁଣ ଅଛି କିନ୍ତୁ ତା' ଭିତରେ ପାଠପଢ଼ା ନାହିଁ । ଦରଖାସ୍ତ ଖାରଜ 
ହୋଇଗଲା । ନବବାବୁ କହିଲେ ମୁଁ ଗୋଟାଏ ଚିଠି ତୋ” ହାତରେ ଚିଫ୍ବ 
ଜଷ୍ଟିସଙ୍କୁ ଦେଉଛି । ସେ ଯଦି ତୋ” ନା ସୁପାରିଶ୍‌ କରନ୍ତି ତାହେଲେ ତୋ 
ବିଷୟଟା କମିଟିରେ ପୁଣି ଉଠାଇବା | ମୁଁ ମୁଖ୍ୟମନ୍ତ୍ରୀଙ୍କ ଠାରୁ ଚିଠି ନେଇ ଚିଫ୍ବ 
ଜଷ୍ଟିସଙ୍କ ଘରକୁ ଗଲି | ଚିଠି ଦେଖୁ ରାଗିଯାଇ ମତେ କହିଲେ, ବାରିଷ୍ଟର 
ହେବାରେ ଅଛି କ”ଣ ? ବିଲାତ ଯାଅ, ପାଇପ ଟାଣ-ବାରିଷ୍ଠର ହୋଇଯିବ । 
ମୁଁ ବୁଝିଲି କାହାକୁ ଲକ୍ଷ୍ୟ କରି ସେ ଏ କଥା କହୁଥଲେ । ତା'ପରେ କହିଲେ 
ଯଦି ଏଥୁରେ କିଛି ଥାନ୍ତା, ମୁଁ ମୋ” ପୁଅକୁ ପଠାଇ ନ ଥାନ୍ତି ? ଯଦି ଜ୍ଞାନ 
ବଢ଼ାଇବା ଲାଗି ଚାହିଁ ବରଂ ଶୀତଲ୍୍‌ ବାଦଙ୍କ ପାଖକୁ ଯାଅ । ମୁଁ ସରକାରଙ୍କ 
ପାଖକୁ ତୁମ ନାଁ ଲେଖୁ ସୁପାରିଶ କରିବି, ତୁମକୁ ସେଥ୍ପାଇଁ ଆବଶ୍ୟକୀୟ 
ଅର୍ଥ ମଧ୍ଯ ଦେବେ । ମୁଁ ଫେରି ଆସି ନବବାବ୍ରଙ୍କୁ ସବୁ କଥା କହିଲି । 


ସେହିପରି ବିଶ୍ଵବିଦ୍ୟାଳୟ ତରଫରୁ ମଧ୍ୟ ଗୋଟାଏ ଲୋନ୍‌ ସ୍କଲରସିପ 
ଥୁଲା । କୌଣସି କାରଣରୁ ସେଟା ବି ହୋଇ ପାରିଲା ନାହିଁ । ସେମାନେ କହିଲେ 
ବିଲାତରେ ଆଡ଼୍‌ମିସନ୍‌ ନେଇ ସାର, ତା'ପରେ ଏସବୁ ପଇସା ମିଳିବ । 


ଶେଷତ୍ତ୍ତେ ସେଇ ବାପାଙ୍କ ଉପରେ ବୋଝ ହେଲି । ସେ ସୁବାରାଓଙ୍କୁ 
କହିଲେ | ସୁବାରାଓଙ୍କ ସହିତ ଦେଖା କଲି । ସେ ଚିହ୍ନିଲେ । କହିଲେ ଏ ପିଲାକୁ 
ତ ମୁଁ ଜାଣେ | ଘରର ବଂଧା ଦେଇ ତାଂକଠୁ କରଜରେ କିଛି ଟଙ୍କା ଆଣିଲି । 
ଜାହାଜରେ ଯିବା ଖର୍ଚ୍ଚ ଓ ସେଠିକାର ଆଡ଼ମିସନ୍‌ ପାଇଁ ସେ ଟଙ୍କା ଯଥେଷ୍ଟ 
ଥଲା । କିଛି ଲୋକ ମଧ୍ଯ ସାହାଯ୍ୟ କଲେ ! ରାଜୁ ସାହୁ ତାଂକ ଦୋକାନର 
ରେଜା ଟଙ୍କା ସବୁ ଦେଲେ । ରାଜୁ ଦାସ ମଧ୍ଯ ସାହାଯ୍ୟ କରିଥୁଲେ । ବଂଶୀ 

ମହାନ୍ତି ବି ସାହାଯ୍ୟ ଦେବାକୁ ଆଗେଇ ଆସିଲେ । ରାଜୁ ଦାସଙ୍କ ଗାଡ଼ିରେ 
ଷ୍ଟେସନ ଯାଇଥୁଲି । 


ସେତେବେଳକୁ ମୁଁ ବିବାହ କରିସାରିଥାଏ । ପୁଅଟିଏ ମଧ୍ଯ ହୋଇ 
ସାରିଥାଏ | ଘରେ ବାପା, ମା, ସ୍ତୀ ଛୁଆକୁ ଛାଡ଼ି ଅନିର୍ଦଦିଷ୍ଟ କାଳ ପାଇଁ ଅଜଣା 
ଉଦ୍ଦେଶ୍ୟରେ ଯାଉଥାଏ । ମନ ଭିତରେ ଅନେକ ଶଙ୍କା, ଦୃନ୍ଦୁ । ମନେ ମନେ 
ଭାବିଲି ଯଦି ମୁଁ କଲେଜ ଫି ଟା ଦାଖଲ କରିଦେବି ଫେରି ଆସିବା ପାଇଁ ମଧ୍ଯ 
ହାତରେ ପଇସା କିଛି ନ ଥୁବ | ଯଦି ନ ଥାଏ, ଇଚ୍ାକଲେ ବି ମୁଁ ଫେରି ପାରିବି 
ନାହିଁ । ଏହା ଛଡ଼ା ହାତରେ ବିଲାତରେ ଚଳିବା ପାଇଁ ମାସକର ପଇସା ଥାଏ । 


ଏଥୁ ଭିତରେ ଜାହାଜ ଟିକଟ, ଯିବା ଲାଗି ପାସ୍ପୋର୍ଟ୍‌ ଫରେନ୍‌ 
ଏକ୍ସଚେଞ୍ଜ ପାଇଁ ଯୋଗାଡ଼, ଲଣ୍ଡନ ସହରର କିଛି ଠିକଣା ଇତ୍ୟାଦି ଆୟୋଜନ 
କରିଥାଏ । ମହତାବ ବାବୁ ଖଣ୍ଡେ ଚିଠି ଦେଇଥୁଲେ ଡକୁର ବି:ସି: ରାୟଙ୍କ 
ପାଖକୁ | ନିତ୍ୟାନନ୍ଦ କାନୁନ୍‌ଗୋ ଲଣ୍ଡନର ହାଇକମିଶନରଙ୍କ ପାଖକୁ ମଧ୍ଯ 
ଖଣ୍ଡେ ଚିଠି ଦେଇଥଲେ | ସେ ଭଦ୍ରଲୋକ ନିତ୍ୟାନନ୍ଦ ବାବୁ କେନ୍ଦ୍ରର ଟେକ୍ସଟାଇଲ 
ମନ୍ତ୍ରୀ ଓ ଚେୟାରମ୍ୟାନ ଥଲା ବେଳେ ତାଂକ ପାଖରେ ଟେକ୍ସଟାଇଲ୍‌ ଇନକ୍ଵାରୀ 
କମିଟିର ସେକ୍ରେଟେରୀ ଥଲେ । ତାଂକ ପାଖକୁ ସିଧା ପୋଷ୍ଟରେ ମଧ୍ଯ ସେ 


ଚିଠିର ଖଣ୍ଡେ କପି ପଠାଇଥିଲେ | 


ପାଞ୍ଜି ଦେଖୁ ଦିନ ସ୍ଥିର କରାଗଲା । ପୁରୀ ହାୱାଡ଼ା ଏକ୍ସପ୍ରେସ୍‌ରେ 
ବାହାରିଲି । ଷ୍ଟେସନ୍‌କୁ ସମସ୍ତେ ଆସିଥାନ୍ତି । ଘରଲୋକେ, ବଂଧୁବାଂଧବ 
ମାନେ କେତେ ଆଶା ଓ ବିଶ୍ଵାସ ନେଇ ମତେ ଛାଡ଼ିବାକୁ ଆସିଥୂଲେ ମୋର 
ଉଚ୍ଚ ଭବିଷ୍ୟତ ଲାଗି ଆଶା କରି । ମୁଁ କିନ୍ତ ଲାଜରେ କହିପାରୁନଥାଏ କି 
ପାଠ ପଢ଼ିବାକୁ ଯାଉଛି ଓ ସେ ପାଠ ପୁଣି କ'ଣ ? ସବୁ କଥା ଅନିଦ୍ଚିତ 
ଲାଗୁଥାଏ | ଶେଷକୁ ମନକୁ ସାନ୍ଧନା ଦେଲି । କିଛି ନ ହେଲେ ତ ଦେଖୁ ଆସିବି 


ସେଠା କର ସୋସିଆଲିଷ୍ଟ ମୃଭ୍‌ ମେଣ୍ଟର ଭବିଷ୍ୟତ ! ଇଂଲଣ୍ଡରେ 

ସେତେବେଳେ ଲେବର୍‌ ପାର୍ଟିର ଶାସନ ଚାଲିଥାଏ । ବରଁମାନ ପାଇଁ ଶଙ୍କା, 
ଅନିଶ୍ଚିତତା, ଭବିଷ୍ୟତ ପାଇଁ ଭୟ, ଆର୍ଥିକ ଅଭାବ ପାଇଁ ଦୃଃଶ୍ଚିନ୍ତା ପେଟ 
ଭିତରକୁ ଘାଣ୍ଳି ଦେଉଥାଏ । ଟ୍ରେନ ଛାଡ଼ିଲା । ସମସ୍ତେ ହାତ ହଲାଇ ବିଦାୟ 
ଦେଲେ | ସେ ଛୁଆର ହାତକୁ ବି ଟିକିଏ କିଏ ହଲେଇ ଦେଲା । 


ଟ୍ରେନ୍‌ରେ ଉପର ବାର୍ଥରେ ସିଟ୍‌ ମିଳିଥାଏ | ଉପରକୁ ଉଠି ଶୋଇବାକୁ 
ଚେଷ୍ଟା କଲି | ଚାରିଆଡ଼େ ଅନ୍ଧକାର ଦିଶୁଥୂଲା | ମଝିରେ ଭବିଷ୍ୟତର ଆଶା, 
ସ୍ଵପ୍ନ ଓ ଆଲୋକ ମଧ୍ଧ ଦିଶୁଥାଏ । କିଛି ସମୟ ବିତିଗଲା । ଆଖୁ କେତେବେଳେ 
ପଡ଼ିଯାଇଛି ଜାଣିପାରିଲି ନାହିଁ । ଇଆଡ଼ୁ ସିଆଡ଼ୁ କଥା ଆଖୁକୁ ଦିଶୁଥାଏ । 
ମଝିରେ କେତେବେଳେ ସେ ହଠାତ କରି ପହଞ୍ଚଗଲେ । ମତେ ଦିଶିଲା ଯେ 
ସେଇ ଲୋକଟି, ସେଇ ଖଡ଼ମଧାରୀ ସ୍ଵର୍ଣ୍ଣ ବର୍ଣ୍ଣ ଚେହେରାର ପୁରୁଷଟି । ହଠାତ 
ନିଦ ଭାଂଗିଗଲା ।! ଭାବିଲି କୃଷ୍ଣଚନ୍ଦ୍ର ଦାସ ଆସିଥ୍‌ଲେ ମତେ ଆଶୀବାଦ କରିବା 


~~ ~~ ~~ 


ପାଇଁ । ଭାରି ନିଶ୍ଚିନ୍ତ ଲାଗିଲା ! 


ପରିଶେଷରେ ବମ୍ବେରେ ପହଞ୍ଚଲି । ବମ୍ବେରେ ସେ ବେଳର ଯିଏ 
ଇନକମ୍‌ ଟାକ୍ସ କମିଶନର ଥଲେ ସେ ଆମର ସଂପର୍କୀୟ । ବାପାଙ୍କ ବଡ଼ଭାଇ 
ଇନ୍‌ କମ ଟାକ୍ସ ଡିପାର୍ଟମେଣ୍ଟରେ କାମ କରୁଥିଲେ । ବମ୍ବେରେ ତାଂକରି ଘରେ 
ରହିବା ପାଇଁ ବନ୍ଦୋବସ୍ତ କରିଥ୍‌ଲେ । ସେ ମତେ ବନ୍ଧେ ପୋର୍ଟ୍‌ରେ 
ଛାଡ଼ିଦେଲେ ଚୁଷାନଂରେ | ‘ଚୁଷାନ? ମୋ’ ଜାହାଜର ନାଁ । 
© 

ଯେଉଁମାନେ “ଟାଇଟାନିକ” ସିନେମା ଦେଖୁଥ୍ବେ, ଯେଉଁ 
ଲୋକମାନେ ଜାହାଜରେ ଯାଇ ନ ଥିବେ, ଜାହାଜଟା ଭିତରେ ଓ ବାହାରେ 
ଏଇ “ଟାଇଟାନିକ' ପରି | କେବଳ ଆକାରରେ ବଡ଼ ସାନ | ନ ହେଲେ 
ଭିତରଟା ପ୍ରାୟ ସମାନ । ଛୋଟ ଗୋଟାଏ ବସ୍ତି ସମୂଦ୍ରର ଛାତି ଉପରେ 
ବିଚରଣ କରୁଛି । ଏଇଟାକୁ ଉପଭୋଗ କରିବାର ଅଛି । ସେତେବେଳେ ଚଉଦ 
ପନ୍ଦର ଦିନ ଲାଗୁଥୂଲା ବିଲାତରେ ପହଞ୍ଚୁବା ପାଇଁ ବମେରୁ ସୁଏଜ ବାଟେ | 
ତା ଭିତରେ ସବୁ ପ୍ରକାର ଆୟୋଜନ ଅଛି । କବ୍‌, ଖାଇବାଘର, ଖେଳିବା 
ପାଇଁ ଜାଗା, ନାଚିବା ପାଇଁ ଫ୍ଲୋର । ମୋ ସାଂଗରେ ବମ୍ବେରୁ ଜଣେ ପିଲା 
ଯାଇଥାନ୍ତି । ଛାତ୍ର ହେବେ ବୋଧେ । ଆମ କୋଠରିଟିରେ ଦୁଇଟା ବର୍ଥ୍‌ ଥାଏ । 
କେବଳ ଶୋଇବା ପାଇଁ ସେଠିକୁ ଯିବା କଥା | ଦିନସାରା ଜାହାଜ ଭିତରେ 
ବିଭିନ୍ନ ଜାଗାରେ ବୁଲିବା ପାଇଁ ଅନେକ ସୁଯୋଗ ଅଛି । ଲାଇବ୍ତେରୀ ମଧ୍ଯ 
ଥାଏ | ସେଠି ବିଭିନ୍ନ ଲୋକଙ୍କ ସାଂଗରେ ପରିଚୟ ହୁଏ । କିଏ କେଉଁଥ୍‌ ପାଇଁ 
ଯାଉଛି, ସେ ବିଷୟରେ ମଧ୍ଯ ଅନେକ ଆଲୋଚନା ଚାଲେ | ଏତେ ସ୍ତ୍ରୀ ଲୋକ 
ଯାଇଥାନ୍ତି, ତାଂକ ସହିତ ପୁରୁଷ ବଂଧୁ ବା ସେମାନଙ୍କ ସ୍ଵାମୀ ସବୁ ଥା'ନ୍ତି । 
ସେଥୁ୍‌ରେ ଏକୁଟିଆ ଝିଅ ପ୍ରାୟ କେହି ନ ଥଲେ | ଜାହାଜରୁ ଚିଠି ପଠାଇବାର 
ମଧ୍ଯ ସୁଯୋଗ ଅଛି । ବିଭିନ୍ନ ପୋର୍ଟରୁ ଭାରତବର୍ଷକୁ ବା ପୃଥ୍‌ବୀର ଯେ 
କୌଣସି ଜାଗାକୁ ଚିଠି ପଠାଯାଇପାରେ | ହୁଏତ ଚିଠି ମିଳିବାରେ କିଛି ଡେରି 
ହୁଏ | ଯେଉଁ ଛାତ୍ରବଂଧୁଜଣକ ମୋ” ସାଂଗରେ ଯାଇଥାନ୍ତି କହିଲେ, ଏଠି କିଛି 
ଫ୍ରି ଡ୍ରିଙ୍କ୍‌ସ୍‌ ମିଳୁଛି ପିଇଦିଅ । ନହେଲେ ଇଂଲଣ୍ଡରେ ଏହାର ଦାମ୍‌ ଅଧୂବକ ହେବ । 
ମୁଁ ଟିକେ ଚାଖୁଲି । ଖାଇବାକୁ ଦେଲାବେଳେ ଇଂରେଜୀ ଠାଣିରେ ଖୁଆଯାଏ । 
ସେ ମହାଶୟ କହିଲେ, ବିଫ୍‌, ଭିଲ୍‌ ବା ପର୍କ କଥା କାହିଁକି ପଚାରୁଛ ? ଭଲ 
ଲାଗିଲେ ଖାଇଦିଅ । ଆମ ଭଳିଆ! ଏକୁଟିଆ ପିଲାଙ୍କର ନାଚିବାପାଇଁ, 

ପ୍ରଥମତଃ ଆମେ ଜାଣିନାହୁ, ଦିତୀୟରେ ଝିଅ ମିଳିବା ଅସମ୍ଭବ | ସେ ଟିକେ 
ଟିକେ ଶିଖାଇଲେ । ସେ ଓ ମୁଁ ନାଚିବା ପାଇଁ ଚେଷ୍ଟା କଲୁ — କେହି କାହାକୁ 
ଲକ୍ଷ୍ୟ କରୁ ନ ଥୂଲେ-ନିଜେ ନିଜେ ନିଜ ନାଚଗୀତରେ ମସ୍‌ଗୁଲ । ଚଉଦ ପନ୍ଦର 
ଦିନ ମଧ୍ଯରେ ଏଗୁଡ଼ାକ ବିଲାତରେ ରହିବା ଲାଗି ପ୍ରାଥମିକ ଶିକ୍ଷା । ଏବେ 
ତାଂକ ନା ଭୁଲିଗଲିଣି । 

ଚାହୁଁ ଚାହୁଁ ଚଉଦ ପନ୍ଦର ଦିନ ସରିଗଲା । ପ୍ରାଥମିକ ଶିକ୍ଷାର ବି ଶେଷ 
ହେଲା | ଜାହାଜଟା ବମ୍ବେରେ ଯେଉଁପରି ସିଟି ମାରି ପୋର୍ଟ ଭିତରେ ପଶିଥୁଲା, 
ଇଂଲଣ୍ଡରେ ସମୁଦ୍ର ଭିତରୁ ବାହାର କରିଥ୍‌ବା ଛୋଟ ନାଳୀ ଭିତରେ ସିଟି ମାରି 
ସେହିପରି ରହିଲା । ବିଲାତରେ ଯାହାଙ୍କ ସାଂଗରେ ରହିବା କଥା, ସେ ବଂଧୁଙ୍କୁ 
ଆଗରୁ ଖବର ଦେଇଥାଏ | ସେ ଆସିଥାନ୍ତି ପୋର୍ଟ ପାଖକୁ | ପୋର୍ଟ ଅଫିସ 
ଭିତରେ କାଗଜପତ୍ର କାମ ସାରି ପ୍ରଥମେ ମୋ ବଂଧୁଙ୍କୁ ଦେଖୁଲି । ସେତେବେଳ 
ଯାଏଁ ଆଶଙ୍କା ଥାଏ । ତାଂକୁ ପାଖରେ ପାଇ ସାହସ ଅନେକ ବଢ଼ିଗଲା ! 
ଅନ୍ଧାର ହୋଇ ଆସୁଥାଏ । 

ପୋର୍ଟର ପ୍ଲାଟଫର୍ମ ଛାଡ଼ି ପ୍ରଥମ ପାଦ ପକାଇଲି ଇଂଲଣ୍ଡରେ | ଜାଣିଲି 
ସେଟା ମାଟିର ¬ ସୁନାର ନୁହେଁ । କିଛି ସମୟପରେ ଉପରକୁ ଚାହିଁ ଦେଖୁଲି 
ଦୁଇପାଖରେ ମୋର ଆମନ୍ତ୍ରଣ ପାଇଁ ସତେ ଯେମିତି ଆଲୋକମାଳା କିଏ 
ସଜାଇ ଦେଇଛି । ଅନ୍ଧକାର ଆହୁରି ଟିକିଏ ଘନେଇ ଆସିଲା । ସହରର ମୁହଁ 
ଉପରେ ଘୋଡ଼ଣି ପକାଇଦେଲା । ଭାରି ଇଛୁ। ହେଲା ସମୁଦାୟ ସହରଟାକୁ 
ଦେଖୁ ଆସନ୍ତି ଏକାଥରକେ ! ତା'ପରେ ପୁଣି ଭାବିଲି, ଏଇଟା ତ ମୋର | 
ଟିକିଏ ଟିକିଏ କରି ଦେଖୁବି | ସମୟ ବିତିଗଲାଣି | ଅନ୍ଧକାର ଆହୁରି ଗାଢ଼ା 
ହୋଇଗଲାଣି । କୁହୁଡ଼ି ଆଉ ଧୂଆଁର ସମାବେଶ ମିଶିଯାଉଥାଏ | ଭାବୁଥାଏ 
ଏଇଠି ଏହା ସାଂଗରେ କ୍ରିପରି ଅନେକ ସମୟ ବିତାନ୍ତି । ଭାବୁ ଭାବୁ ସେ ବଂଧୁଙ୍କ 
ରହିବା ଜାଗା ପହଞ୍ଚଗଲା । ଥଣ୍ଡା ବହୁତ | ଜମୀନ୍‌ ଲାଣ୍ଡଲେଡ଼ି ଜଣକ କହିଲେ 
ଏ ଥଣ୍ଡା ଭିତରେ ଆସି ପହଞ୍ଚଛ | ସମ୍ଭାଳି ପାରିବ ତ ? ବଂଧୁଙ୍କ ସହିତ କୋଠରି 


ଭିତରକୁ ଗଲି । କୋଠରିରେ ନିଆଁ ଲଗାଇ ଗରମ କରିବାର ବନ୍ଦୋବସ୍ତ ଥାଏ"! 

D୪ ସାନ ଗୋଟିଏ ଜୀବନ 


ତାରି ପାଖରେ ବସି ତାର ଧାସ ସବୁ ଅନୁଭବ କରୁଥାଏ । ସାରା ଶରୀର 
ପୋଷାକରେ ଆବୃତ୍"ସ୍ବେଟର ଓ ଓଭରକୋଟ ପ୍ରଭୁତି । ଲାଣ୍ଡଲେଡ଼ିଙ୍କର ମଧ୍ଯ 
ସେଇ ପୋଷାକ । ସେ କାଠ ସିଢ଼ିଦେଇ ଉପରକୁ ଯାଉ ଯାଉ ପଚାରିଲେ 
କ”ଣ ପିଇବ ? ସ୍କଚ୍‌ ନା ସୂପ୍‌ ? ମୁଁ ସୂପ ବୋଲି ଉତ୍ତର ଦେଲି । କହିଲେ ତୁମ 
ଲାଗି ଡିନର୍‌ର ବନ୍ଦୋବସ୍ତ ହୋଇଯାଇଛି । ଡିନର୍‌ ବେଳ ହେଲେ ତମେ ତୃମ 
ବଂଧୁଙ୍କୁ ନେଇଆସିବ । ସେ ସବୁ ଜାଣିଛନ୍ତି । କହିଲେ, ଶୋଇବା ଲାଗି ଅଧୁକା 
କମ୍ବଳ ଇତ୍ୟାଦି ଦେଇଛି । 


ଭାରି ଥଣ୍ଡା ଲାଗୁଥାଏ । ଡିନର ଖାଇ କେତେବେଳେ ଶୋଇପଡ଼ିଛି 
ଜଣାନାହିଁ । ଲଣ୍ଡନରେ ପ୍ରଥମ ରାତ୍ରିକୁ ଉପଭୋଗ କରିବା ପାଇଁ ନା ଥୁଲା 
ଧୈର୍ଯ୍ୟ ନା ଥୁଲା ଶକ୍ତି; କମ୍ବଳ ଭିତରେ ମୁହଁ ପୂରାଇ କୌଣସି ପ୍ରକାରେ 
ଶୋଇପଡ଼ିଲି । ବାହାରେ ଭୀଷଣ ଥଣ୍ଡା । ସକାଳ ହେଲା ବୋଲି ଜାଣିଲି 
ସୂର୍ଯ୍ୟଙ୍କର ଆଲୋକରୁ ନୁହେଁ ତାଂକୁ ତ ଦେଖୁଲି ନାହିଁ । କେବଳ ଘଡ଼ି ଦେଖ୍‌ 
ଜାଣିଲି କି ଏଇ ସମୟଟା ସକାଳ ହେବା କଥା । ସୂର୍ଯ୍ୟଙ୍କୁ ସବୁ ଦୋଷ ଦେଇ 
ହେବ ନାହିଁ । ବାହାରେ ଟିକେ ଟିକେ ଫଟା ଦିଶୁଥୁଲା । ଲଣ୍ଡନରେ ପ୍ରଥମ ଦିନ । 
ବଂଧୁଙ୍କୁ କହି ରଖୁଥାଏ, ସେ ମୋ ଚାକିରି କଥା ବୁଝିବେ । ପ୍ରଥମ ଦିନ ଆଉ 
କେଉଁ ସମୟ ହୋଇଥୁଲେ ମୁଁ ଯାଇଥାନ୍ତି ପାର୍ଲିଆମେଣ୍ଟ କିମ୍ବା ପିକାଡ଼େଲି । 
କିନ୍ତୁ ମୁଁ ସେଦିନ ବାହାରିଲି ଚାକିରିପାଇଁ ! ବଂଧୁଜଣକ ପୋଷ୍ଟ ଅଫିସରେ 
ଚାକିରି ପାଇଁ ଠିକଣା କରିଥୁଲେ | ସେଠିକୁ ବାହାରିଲି । ପୋଷ୍ଟ୍‌ ଅଫିସ୍‌ରେ 
ପହଞ୍ଚ ମୋ ସାଂଗ ମତେ ରିକ୍୍ୟୁଟିଂ ଅଫିସ୍‌କୁ ନେଇଗଲେ । ଗୋଟାଏ ଲମ୍ପା 
କ୍ୟ ଲାଗିଥାଏ । ଅନେକ ଛାତ୍ର ବି ସେ ଲାଇନରେ ଛିଡ଼ା ହୋଇଥୁବା ପରି 
ଦେଖାଗଲେ । ଖୁବ୍‌ ଜଲଦି ଜଲଦି ରିକ୍ୟୁଟମେଣ୍ଟ୍‌ୁ ହେଉଥାଏ । ଖ୍ରୀଷ୍ଟମାସ୍‌ 
ଆସିଯିବ । ସେଥୁପାଇଁ ତାଂକର ଚିଠିସବୁ ବଛାବଛି କରିବା ପାଇଁ ଅନେକ 
ଲୋକ ଆବଶ୍ୟକ । ଜଲଦି ଜଲଦି ରିକ୍୍ୟୁଟ୍‌ମେଣ୍ଟ୍‌ ସାରୁଥାନ୍ତି । ରିକ୍୍ୟୁଟିଂ ଅଫିସର୍‌ 
ମତେ ପଚାରିଲେ ପାଠପଢ଼ା କଥା ଟିକେ ଟିକେ । ମୁଁ ସବୁ ମିଛ କହିଲି 


ପାଠପଢ଼ା ସଂକ୍ରାନ୍ତରେ କହିଲି ବି. ଏ ପାସ୍‌ କରିଛି । କାହିଁକି ଆସିଛନ୍ତି ? କହିଲି 

ବାରିଷ୍ଟର ଗୋବିନ୍ଦ ଦାସ ୬୫ 
PDS ed TC 


ଟୁରିଷ୍କ୍‌ ହିସାବରେ ବର୍ଷେ ଦୁଇବର୍ଷ ରହିବି । ପଚାରିଲେ କେବେ ଆସିଲେ ? 
କହିଲି କିଛିଦିନ ଆଗରୁ । ସେ ମୋର ସବୁ କଥା ବିଶ୍ଵାସ କଲେ | ସେମାନେ 
ସବୁ ଭାରତୀୟଙ୍କୁ ଭିନ୍ନ ଦୃଷ୍ଟିରେ ଦେଖନ୍ତି ଓ ତାଂକର ସବୁ କଥାକୁ ବିଶ୍ଵାସ 
କରନ୍ତି | ମତେ ଖଣ୍ଡେ କାଗଜ ଦେଲେ । ସେଥରରେ ଲେଖାଥାଏ କି ମୋ!’ 
ଆପଏଣ୍ଟ୍‌ୁମେଣ୍ଟ୍‌ ଟା ପ୍ରୋଭିଜନାଲ୍‌ ଆପଏଣ୍ଟ୍‌ୁମେଣ୍ଡ୍‌ ¬ ପୋଷ୍ଟ୍‌ ପିଅନ 
ହିସାବରେ, ତିନିମାସ ପାଇଁ । କିନଛୁ ଏ ଚାକିରିଟା ଫାଇନାଲ୍‌ ହେବ 
ଡିପାର୍ଟ୍‌୍ମେଣ୍ଟ୍‌ର ମୁଖ୍ୟଙ୍କ ପାଖରେ¬ ଆଗ ସପ୍ତାହରେ ଗୋଟାଏ ନିର୍ଦ୍ଦିଷ୍ଠ 
ତାରିଖରେ । ସେଇ ନିର୍ଦ୍ଦିଷ୍ଟ ତାରିଖରେ ଦେଖା ହେଲା ଡିପାର୍ଟମେଣ୍ଟର ମୁଖ୍ୟଙ୍କ 
ସାଂଗରେ | ତାଂକ ପାଖରେ ସବୁ ସତକଥା କହିଲି । ସେ ମତେ ଓ ଅନ୍ୟ 
ଛାତ୍ରମାନଙ୍କୁ ତିନିମାସ ପାଇଁ ଚାକିରି ଦେଲେ । ଖ୍ରୀଷ୍ଟମାସ୍‌ ଲାଗି ଏ ପ୍ରକାର 
ନିଯୁଚ୍ତି । ଭବିଷ୍ୟତରେ ତିନି ତିନି ମାସ ବଢ଼ାଇବା ପାଇଁ ମଧ୍ଯ ସୁଯୋଗ ଥାଏ । 
ବଂଧୁ ଜଣକ ଇଞ୍ଜିନିୟରିଂ ପଢୁଥିଲେ ଓ ଓଡ଼ିଶାର ଲୋକ । ତାଂକ ଇଞ୍ଜିନିୟରିଂ 
କଲେଜରେ ପଢ଼ିବା ଢଙ୍ଗ କିଛି ଅଲଗାଥଲା ! ତମେ କୌଣସି କାରଖାନାରେ 
ନିର୍ଦ୍ଦିଷ୍ଟ କାମ କରୁଥୁଲେ ତୁମକୁ କଲେଜରେ ପଢ଼ୁଥଲା ଭଳି ଗ୍ରହଣ କରିବେ । 


ଚର୍ଚ୍ଚିଲ୍‌ କନଜର୍‌ଭେଟିଭ୍‌ ପାର୍ଟିର ଲୋକ ଥୁଲେ । ସେ ଇଂଲଣ୍ଡକୁ ଯୁଦ୍ଧରେ 
ଜିତାଇଲେ । ଯୁଦ୍ଧ ଭିତରେ ଇଂରେଜମାନେ ପୃଥ୍‌ବୀର ଅନ୍ୟାନ୍ୟ ଦେଶ ଖବର 
କିଛି କିଛି ପାଇଲେ । ସାଧାରଣ ଇଂରେଜ ପୃଥ୍ବୀ ସଂକ୍ରାନ୍ତରେ ଏକପ୍ରକାର 
ଅଜ୍ଞ ¦ ତାଂକ ନିଜ ଦେଶ କଥା ଛଡ଼ା ଆଉ ଅନ୍ୟ କଥା କିଛି ଜାଣୁ ନ ଥୁଲେ । 
ସେମାନେ ପ୍ରଥମଥର କରି ତାଂକ ନିଜ ଶାସିତ ଦେଶମାନଙ୍କ ସହ ପ୍ରତ୍ୟକ୍ଷ 
ଅଭିଜ୍ଞତା ପାଇଲେ | ବିଶେଷତଃ ଭାରତର ଗରିବୀ ଦୁର୍ଦଶା । ସେମାନେ 
ଚର୍ଚ୍ଚିଲ୍‌ଙ୍କୁ ଆଉ ଭୋଟ ଦେଲେ ନାହିଁ । ଯୁଦ୍ଧପରେ ଯେଉଁ ନିର୍ବାଚନ ହେଲା 
ସେଥ୍‌ରେ ଚର୍ଚଚିଲ୍‌ଙ୍କ ପାର୍ଟି ଜିତିଲେ ନାହିଁ । ଲେବର୍‌ ପାର୍ଟିକୁ ବିଜୟୀ କଲେ । 

ସେ ଦିନ ସଂଧ୍ୟାରେ ବଂଧୁଜଣକ କାମ ସାରି ଫେରିବା ପରେ ମୁଁ ତାଂକୁ 
ମୋ” ବିଜୟର ଗାଥା ଶୁଣାଇଲି । ଯେଉଁଠି ସୂର୍ଯ୍ୟ ଅସ୍ତ ହୁଅନ୍ତି ନାହିଁ, ସେପରି 


ସାମ୍ରାଜ୍ୟର ଶାସନରେ ମୁଁ ସାମିଲ ହୋଇଛି ¬ ଜଣେ ପୋଷ୍ଟମ୍ୟାନ 

୬୬ ସାନ ଗୋଟିଏ ଜୀବନ 


ହିସାବରେ | ଏଇ ଖୁସି ଲାଗି ତାଂକୁ ମୁଁ ନିମନ୍ତ୍ରଣ କଲି ତାଂକ ମନମୁତାବକ 
କେଉଁ ଗୋଟାଏ ରେସ୍ତୋରାରେ ଡିନର ପାଇଁ ! ଖାଇବା ଆଗରୁ ପଚାରିଲେ 
ବିଅର ପିଇବ କି ? ମୁଁ କହିଲି ସେଗୁଡ଼ାକ ମତେ ପିତା ଲାଗେ । ଟେବୃଲ 
ସଜଡ଼ାଟା ସାଧାରଣ ରେସ୍ତୋରୀ ମାନଙ୍କରେ ମଧ୍ଯ ଆମର ଫାଇଦଭ୍‌ଷ୍ଟାର୍‌ 
ହେ।ଟେଲ ପରି । ସେ ସେଦିନ ଗୋଟାଏ ଭାରତୀୟ ରେ ସ୍ତୋରୀକୁ 
ନେଇଯାଇଥ୍‌ଲେ ! ଭାରି ଘରୋଇ ଲାଗିଲା, ଯଦିଓ ସେଠି ସାହେବ ଓ 
ମେମ୍ସାହେବମାନେ ଆମ ପାଇଁ ଖାଇବା ବାଢୁଥାନ୍ତି । ସେ ବଂଧୁଙ୍କ ଯୋଗୁଁ 
ଚାକିରି ପାଇଲି ! ରହିବା ପାଇଁ ଜାଗା ପାଇଲି । ସେଇ ଦିନମାନଙ୍କ ପାଇ ସେ 
ମୋର ଭଗବାନ ପରି ଥଲେ | ସେଠି ଦରମା ସବୁ ସାପ୍ତାହିକ ହିସାବରେ 
ମିଳେ । 

କାମ କରିବାଟା ବିଶେଷ କଷ୍ଟ ନ ଥୁଲା | ଲଣ୍ଡନ୍‌ର ବିଭିନ୍ନ ପ୍ରାନ୍ତ ଯଥା 
ଞ୍ଜେଲ୍‌ ସ୍‌, ସ୍କଟ୍‌ଲାଣ୍ଡ୍‌ ପ୍ରଭୁତି, ଆନ୍ତର୍ଜାତୀୟ ଦେଶମାନଙ୍କର ସବୁ ଚିଠି ପାଇଁ 
ଅଲଗା ଅଲଗା ଖୋପ ଥାଏ । ସେଇ ଖୋପମାନଙ୍କରେ ଚିଠିର ଠିକଣା 
ଦେଖୁ ପୂରାଇବା କଥା । ସେ କାମ ସଂକ୍ରାନ୍ତରେ ଦିନେ ଦୁଇଦିନ ଅଡ଼ୁଆ 
ଲାଗିଲ! ! 


ଆମ ଦେଶମାନଙ୍କରେ କାମରୁ ଲୁଚିବା ଯେପରି ଏଠିକାର କେତେକ 
ଶ୍ରମିକ ମାନଙ୍କର ଅଭ୍ୟାସ, ସେଠି ମଧ୍ଯ ସେହିପରି ସାହେବମାନଙ୍କ ଭିତରେ 
ବି ଯେଉଁମାନେ ଏପରି କାମ କରୁଥାନ୍ତି, କାମରୁ ଲୁଚିବାରେ ସେମାନେ ମଧ୍ଯ 
ଅଭ୍ୟସ୍ତ | ତଫାତ୍ଵ ଏତିକି ଯେ ସେମାନେ ନିଜର ଦାୟିତ୍ଵବୋଧକୁ ସଂପୂର୍ଣ୍ଣ 
ଭାବରେ ବୁଝନ୍ତି । ଯେତେବେଳେ ଟିକିଏ ସମୟ ପାନ୍ତି, ସେମାନେ 
ବାଥରୁମ୍‌ରେ ବିଲାତର ସବୁଠୁ ଶସ୍ତା ଉଡ଼୍‌ୱାଇନ ସିଗାରେଟ୍‌ ପିଉଥାନ୍ତି । 
ସୋସିଆଲିଷ୍ଟମାନେ କହନ୍ତି ଯେ ସେମାନଙ୍କ ବେଳ ଆସିଲେ ସେମାନେ 
ଚଚ୍ଚିଲ୍‌ଙ୍କୁ ଉଡ଼୍‌ୱାଇନ୍‌ ସିଗାରେଟ୍‌ ପିଆଇବେ | ସେଇଟା ଥୁଲା ଲଣ୍ଡନ୍‌ର ହେଡ଼୍‌ 
ପୋଷ୍ଟଅଫିସ୍‌ । ଚିଠି ସବୁ ଅଣ୍ଡର୍‌ଗ୍ରାଉଣ୍ଡ୍‌ ଟ୍ରେନ୍‌ରେ ଆସି ସେ ପୋଷ୍ଟ୍‌ 


ଅଫିସ୍‌ରେ ପହଞ୍ଚେ | ସେଠୁ ଉପରକୁ ଉଠି ଏଇ ଚିଠି ଗୁଡ଼ାକ ବିଭିନ୍ନ କନଭେୟର 

ବାରିଷ୍ଟର ଗୋବିନ୍ଦ ଦାସ | ୬୭ 
DP er Ree 


ବେଲ୍ପମାନଙ୍କ ସାହାଯ୍ୟରେ ସେ ରୁମ୍‌ ଭିତରର ବିଭିନ୍ନ ସ୍ଥାନକୁ ଯାଏ । ସେ 
କନ୍ଭେୟର ବେଲ୍ଧ ଗୁଡ଼ାଏ ଗୋଟାକ ଉପରେ ଗୋଟାଏ ଏକ ବିରାଟ 
ରୁମ୍ଭିତରେ ବିଭିନ୍ନ ଦିଗକୁ ଯିବା ଆସିବା କରେ । ଗୋଟାଏ ଜାଗାରେ ଯଦି 
ଜାମ୍‌ ହୋଇଯିବ, ସମୁଦାୟ କନଭେୟର ବେଲ୍ଧଗୁଡ଼ାକ ଆପେ ଆପେ 
ଧଡ଼୍ଧାଡ଼ ହୋଇ ବନ୍ଦ୍‌ ହୋଇଯିବ । ଆଉ ଜଣାପଡ଼ିଯିବ ଯେ ଚିଠି କେଉଁଠି 
ଜମିଯିବା ହେତୁ ଏପରି ବନ୍ଦ ହୋଇଯାଇଛି । ସେଥୂପାଇଁ ଯେଉଁମାନେ 
ବାଥ୍ରୁମରେ ଲୁଚିକରି ସିଗାରେଟ୍‌ ଟାଣୁଥ୍‌ବେ ସେମାନେ ନିଜ ଜାଗାକୁ 
ଫେରିଆସିବେ | ସେମାନେ କେବଳ ସେତିକି ସମୟ ପାଇଁ ଲୁଚି ରହିପାରିବେ, 
ଯେତେବେଳ ପର୍ଯ୍ୟନ୍ତ ତାଂକ ସିଟ ପାଖରେ ସେପରି ଜାମ୍‌ ହୋଇ ନ ଥୁବ | 
ସବୁ ଦେଶମାନଙ୍କ ଭିତରେ କଂପିଟେସନ୍‌ ଚାଲିଥାଏ ଯେ କେତେ କମ୍‌ ସମୟ 
ଭିତରେ ସେମାନଙ୍କ ଚିଠି ଗୋଟିଏ ଠିକଣାରୁ ଅନ୍ୟ ଠିକଣାକୁ ତାଂକ ଦେଶ 
ଭିତରେ ଯିବା ଆସିବା କରିପାରୁଛି । ସେହିପରି ମଧ୍ଯ ବ୍ୟାଙ୍କ ମାନଙ୍କରେ । 
ବ୍ୟାଙ୍କ୍‌ କାଉଣ୍ଟର୍‌ରେ ଚେକ୍‌ ସବୁ ଡିପୋଜିଟ ହେଲା, କେତେ ସମୟ ଭିତରେ 
ସେଟା ଏନ୍‌କାସ୍ଡ଼ ହୋଇପାରୁଛି ଏଇଟା ସବୁ ଦେଶମାନଙ୍କରେ କଞମ୍ପିଟେସନ୍‌ର 
ବିଷୟ ! ଏ ବର୍ଷ ଇଂଲଣ୍ଡରେ ଲଏଡ଼ସ୍‌ ବ୍ୟାଙ୍କରେ ତିନିମିନିଟ ଲାଗୁଛି । ଆର 
ବର୍ଷ ଅଢ଼େଇ ମିନିଟ ଲାଗିବ । ଏହି ପ୍ରକାର କଞମ୍ପିଟେସନ୍‌ ଲାଗି ରହିଥାଏ । 
କାମକୁ ସୂଚାରୁରୂପେ ନିୟନ୍ତ୍ରିତ କରିବାଲାଗି ଚାହିଁଲେ ସୁପରଭିଜନ୍ଟା 
ମାମୁଲି କଥା । କିନ୍ତୁ ସିଷ୍ଟମ୍‌ଟା ଏପରି ହେବା ଉଚିତ ଯେଉଁଥୁରେ କି କାମରେ 
ଖୂଲାପ କରିବାର ସୁଯୋଗ ଓ ସୁବିଧା ଆପେ ଆପେ ନିୟନ୍ତ୍ରିତ ହେବ । ମୁଁ ଏ 
ଯେଉଁ ପୋଷ୍ଟ୍‌ ଅଫିସ୍‌ କଥା କହିଲି ସେଟା ତା'ର ଉଦାହରଣ । 
ବ୍ୟାଙ୍କ୍ମାନଙ୍କରେ ଜଵିଥ୍ଡରୟାଲ୍‌ ପାଇଁ ଚେକ୍‌ ଦେଲେ ସେମାନେ ପରୀକ୍ଷା କରନ୍ତି 
ନାହିଁ କି ଏ ଭଦ୍ରଲୋକଙ୍କ ବ୍ୟାଙ୍କରେ ସେତକ ଟଙ୍କା ଡିପୋଜିଟ ଅଛି କି ନାହିଁ । 
ସେମାନେ କହନ୍ତି ଏପରି ପରୀକ୍ଷାର ନିୟମ ରଖୁଲେ ପ୍ରତ୍ୟେକ ବ୍ରାଞ୍ଚରେ ଜଣେ 


ଦି ଜଣ ଅଧ୍ବକା ଲୋକ ରହିବେ | ସେମାନଙ୍କର ସର୍ବନିମ୍ନ ଦରମା ଏତିକି ହେବ । 

ଉଦାହରଣ ସ୍ଵରୂପ ଲଏଦ୍ଵ ବ୍ୟାଙ୍କ । ଏ ବ୍ୟାଙ୍କର ଲଣ୍ଡନ ସହର ଭିତରେ ଶହ 
ଶହ ବ୍ରାଞ୍ଚ ଇଂଲଣ୍ଡ ଭିତରେ ହଜାର ହଜାର ¦ ସେହିପରି ଇଉରୋପ୍‌ରେ 
ଆମେରିକାରେ, ଅଷ୍ଟେଲିୟାରେ, କାନାଡ଼ାରେ ଆହୁରି କେତେ କେତେ | 
ସେମାନେ ହିସାବ କରି ଦେଖୁଛନ୍ତି କି ବିଗତ ଶହେ ବର୍ଷରେ ଯେତେ ଲୋକଙ୍କୁ 
ଦରମା ଦେବାକୁ ପଡ଼ିଥାନ୍ତା, ଏ ବାବଦରେ ତାଠୁ ଅଧ୍କା ଖର୍ଚ୍ଚ ହେବ ନାହିଁ । 
ଲୋକେ ନିଜ ଡି ପୋଜିଟ୍‌ଠାରୁ ଯେତେ ଅଧ୍କା ପଇସା ନେବେ, ତା' 
ତୁଳନାରେ ଏମାନଙ୍କର ଦରମା ପଇସା ଅନେକ ବେଶି ହେବ | ଏଇଟା 
ପ୍ରତ୍ୟେକ ବର୍ଷର ହିସାବ । ନିଜେ ଥରେ ଅଧ୍ବକା ପଇସା ଉଠାଇବା ଲାଗି 
ମ୍ୟାନେଜର୍‌ ପାଖକୁ ଗଲି | ସେ ମତେ ଏଇକଥା ବୁଝାଇଲେ | କହିଲେ, ସୀମା 
ଭିତରେ ଅଧ୍ବକା ପଇସା ନିଅନ୍ତୁ । ମତେ ପଚାରିବା ଆବଶ୍ୟକ ନାହିଁ । ପରେ 
ଯେତେବେଳେ ଇଣ୍ଡିଆ ହାଉସ୍‌ରେ କାମକଲି, ଏଇକଥା ବିଶେଷ ଭାବରେ 
ଉପଲବ୍ଧି କଲି । ପ୍ରତ୍ୟେକ ଡିପାର୍ଟମେଣ୍ଟୁରୁ ଯେତେବେଳେ ଫାଇଲ୍‌ ଆସେ 
ସେତେବେଳେ ଡିପାର୍ଟମେଣ୍ଟ ନୀ, ତାରିଖ ଓ ସମୟ ଲେଖାଯାଇଥାଏ । 
ଉଦାହରଣ ସ୍ଵରୂପ ମୁଁ ସିଭୁ “୪ରେ କାମ କରୁଥୁଲି । ମୋ ପାଖକୁ ଯେଉଁ ଫାଇଲ 
ଆସିବ ବା ମୁଁ ଯେଉଁ ଫାଇଲ ପଠାଇବି, ଧର ମୁଁ ସିଭୁ-୩କୁ ପଠାଇଲି, 
ସେଥ୍‌ରେ ସମୟ ତାରିଖ ଦିଆଯାଇଥୁବ । ସେହିପରି ମୋ” ପାଖକୁ ଯେଉଁ 
ଫାଇଲ ଆସିବ ସିଭୁ-୪ରୁ ସିଭ୍‌ -୩ ସବୁ ସେକ୍ସନମାନଙ୍କର ନୀ । ପ୍ରତ୍ୟେକ 
ଦଶପନ୍ଦର ମିନିଟରେ ଗୋଟାଏ ଇଂରେଜ କର୍ମଚାରୀ ସେ ଗୁଡ଼ାକ ବିଭିନ୍ନ 
ସେକ୍ସନ୍‌ରୁ ଅନ୍ୟ ସେକ୍୍‌ସନର ଟ୍ରେରେ ଦେଇ ଆସୁଥ୍‌ବ | ତେଣୁ କେଉଁ ଫାଇଲ, 
କେତେ ସମୟରେ କେଉଁ ସେକ୍ସନ୍‌ରେ ରହିଲା ଓ ସେଇ ସେକସନରେ 
ସେଇଦିନରେ କେତେ ଫାଇଲ ଆସିଥୁଲା ତାର ହିସାବ ସମସ୍ତେ ଗୋଟାଏ 
ମୁହୁ୍ଁରେ ଜାଣିପାରିବେ । ଏପରି ପରିସ୍ଥିତିରେ ଯେ କୌଣସି କର୍ମଚାରୀ 
କାର୍ଯ୍ୟଦକ୍ଷ ହେବାଲାଗି ବାଧ୍ଯ । ନ ହେଲେ ସବୁ ଧରାପଡ଼ିଯିବ | 


ଯାହା କହୁଥିଲି, ଯାହା ଆଗରୁ କହିଛି ଯେ ସିଷ୍ଟମ୍‌ ଠିକଣା କଲେ ଅନେକ 


କିଛି କରେକ୍ଵଟେଡ଼ ହୋଇପାରିବ । ଇଂଲଣ୍ଡରେ ଦୁଇ ଶହ ତିନି ଶହ ବର୍ଷ ଭିତରେ 

ବାରିଷ୍ଟର ଗୋବିନ୍ଦ ଦାସ ୬୯ 
SA POTEET ` 


କୌଣସି ଲୋକ ସ୍ବେଚ୍ଛାକୃତ ଅନୁସାରେ କମ୍‌ କାମ କରେ ନାହିଁ । କେବଳ 
ଉପର ଉପରିଆ କେତେଜଣ ସେହିପରି ସ୍ବେଛୁାକୃତ ଭାବରେ କାମ କରନ୍ତି । 
ନଚେତ୍‌ ଶତକଡ଼ା ୯୦/୯୫ ଭାଗ ଲୋକ ଏଇ ସିଷ୍ଟମ୍‌ ଜରିଆରେ ଶୃଙ୍ଖଳିତ 
ହୁଅନ୍ତି । ତାଂକ ସିଷ୍ଟମ୍‌ଟା ତାଂକ ଏଫିସିଏନ୍‌ ସିର କାରଣ ! 

ସକାଳେ ସମୟ ନ ଥାଏ । ସେଠି ସକାଳୁ କାମ ଆରମ୍ଭ ହୋଇଯାଏ । 
ଲଞ୍ଚ୍‌ ବ୍ରେକ୍ଵରେ କାଣ୍ବିନନରେ ଖାଇବାର ସୁବିଧା ଥାଏ । ଟି ବ୍ରେକ୍ଵରେ ଠେଲା 
ଟ୍ରେରେ ଲୋକଆସି ତମ ଟେବୁଲ ପାଖରେ ଚାହା ଦେଇଯାଏ | ସେଠି କିଏ 
ଗପସପ ଇତ୍ୟାଦିରେ କାମ ସମୟ ଭିତରେ ଅଯଥା ସମୟ ନଷ୍ଟ କରନ୍ତି ନାହିଁ । 
ଯାହା ଦରମା ଦେଉଥାନ୍ତି ସେଟା ଯଥେଷ୍ଟ ଥାଏ । ଲାଣ୍ଡଲେଡିର ଘରଭଡ଼ା, 
ତା ' ପାଖରେ ବ୍ରେକ୍ଫାଷ୍୍‌ ଓ ଡିନର୍‌ ଖାଇବା ପାଇଁ ପଇସା, ଅଫିସ ଯିବା ଆସିବା 
ଖର୍୍ଟ, ଲଣ୍ଡି ଇତ୍ଯାଦିର ଖର୍ଚ୍ଚଏ ସବୁ ଖର୍ଚ୍ଚ ଯାଇଁ ଖୁବ ଅଳ୍ପ ପଇସା ଓ କାମ 
ପରେ ଖୁବ ଅନ୍ପ ସମୟ ମିଳୁଥାଏ । କାମରୁ ଫେରିଲାବେଳକୁ ଖୁବ ଥକ୍ଵକା ଲାଗେ 
ଏପରି କାମରେ ମନ ନ ଥବା ଯୋଗୁଁ ଓ ଏତେ ସମୟ କାମ କରିବାଲାଗି 
ପଡୁଥବାରୁ । କିନ୍ତୁ ଏଥ୍‌ରୁ ମୁକୁଳିବାଲାଗି କିଛି ଅନ୍ୟ ଉପାୟ ନଥାଏ । ରବିବାର 
ଦିନଟା ଛୁଟି । ସେ ଦିନ ଲୁଗାପଟା ସବୁ ସଫା କରାଯାଏ । କିଛି ଦିନ ବିତିଗଲା ! 
କାମରେ ତିନି ତିନି ମାସିଆ ଏକ୍ସଟେନ୍‌ସନ୍‌ ଯୋଗୁଁ ସମୟ ବେଶ୍‌ ବିତିଯାଇଛି । 
ଭାବିଲି ଖର୍ଚ୍ଚ ଚଳିଯାଉଛି ସତ କିନ୍ତୁ ବିଲାତ ମୁଁ କ'ଣ ଆସିଥୁଲି ପୋଷ୍ପିଅନ୍‌ ହୋଇ 
ରହିବା ଲାଗି ? ତଥାପି ଅନ୍ୟଥା କିଛି ଉପାୟ ନ ଥାଏ ! 

ଏଥ୍‌ ଭିତରେ ଲଣ୍ଡନ ରାସ୍ତାଘାଟ ସହିତ ବେଶ୍‌ ପରିଚିତ 
ହୋଇଯାଇଥାଏ । କେଉଁ ଅଭ୍ଡର୍‌ଗ୍ରାଉଣ୍ଡ୍‌ ଷ୍ଟେସନ୍‌ରୁ କେଉଁ ଟ୍ରେନ୍‌ ଧରିଲେ କେଉଁ 
ଜାଗୀରେ ପହଞ୍ଚବ, ସେ ସବୁ ଜଣା ହୋଇଯାଇଥାଏ । ତାଂକ ଦେଶରେ ବି 
ଏତେ ଛୁଟିଦିନ ନ ଥାଏ | ପାଖରେ କିଛି ପଇସା ଥାଏ । କଟକରୁ ଆଣିଥୁ୍‌ବା 
ପଇସା ସବୁ ସରି ନ ଥାଏ । ପଢ଼ିବା ପାଇଁ ଯେଉଁ ପଇସା ରଖୁଥଲି, ସେଇଟା 


ସେଇମିତିଆ ଥାଏଁ । ସେତେବେଳକୁ ମୁଁ ପୋଷ୍ଅଫିସ୍‌ରେ ସେମି ପରମାନେଣ୍ଟ୍‌ 
Digitized by PPRACHIN, SOA 


୭୦ ସାନ ଗୋଟିଏ ଜୀବନ 


ହୋଇଗଲିଣି । ପୋଷ୍ଟ୍‌ ଅଫିସ୍‌ ବାଲା ସେମି ପରମାନେଣ୍ଟ୍‌ ପୋଷ୍ଟକୁ ଯିବାଲାଗି 
ଯେଉଁ ଇଣ୍ଟରଭିଉ କରିଥିଲେ ସେମାନେ ବି ପ୍ରଶ୍ନ ପଚାରିଥୂଲେ କି କ'ଣ ବିଲାତ 
ଆସିଛ ପୋଷ୍ଟପିଅନ୍‌ ହେବା ଲାଗି ? ମୁଁ ତାଂକୁ ହଁ କହିଥୁଲି | 

ଦିନେ ଛୁଟିନେଇ ବା ସେ ଦିନ ପୋଷ୍ଟ ଅଫିସରେ ଛୁଟି ଥଲା ମୋର 
ମନେ ନାହିଁ । ଲଣ୍ଡନରେ ଯେଉଁଠି ବାରିଷ୍ଟରୀ ପଢ଼ାଯାଏ ସେଠିକୁ ଗଲି । 
ସେଇଟା ବି ଲିନ୍‌କନସ୍‌ ଇନ୍‌ ଭିତରେ | ଏହା ଛଡ଼ା ଅନ୍ୟ ଦୁଇଟି ସଂସ୍ଥା ମଧ୍ଯ 
ଥାଏ ମିଡିଲ୍‌ ଟେଞ୍ଚଲ୍‌ ଓ ଇନର୍‌ ଟେଞ୍ପଲ୍‌ । ଆଡ଼ମିସନ୍‌ ନେବ ଏଇ ଇନ୍ଵ 
ମାନଙ୍କରେ | କିନ୍ତୁ ପଢ଼ିବା ଲାଗି ଆସିବ କାଉନ୍‌ ସିଲ୍‌ ଅଫ୍‌ ଲିଗାଲ୍‌ 
ଏଡ଼ୁକେସନ୍‌ କୁ । ସେଇଟା ବି ଲିନ୍‌କନ୍‌ ଇନ୍‌ ଭିତରେ । ଲିନ୍‌କନ୍‌ ଇନ୍୍‌ନଟା ଇଣ୍ଡିଆ 
ହାଉସ୍‌ ପାଖରେ | ମଝିରେ ମଝିରେ ସେ ଲିନ୍‌କନ୍‌ ଇନ୍‌କୁ ଦେଖୁବାକୁ ଯାଏଁ | 
ଠିକଣା କଲି ପାଠ ହେଉ ବା ନ ହେଉ ଏଇଠି ବାରିଷ୍ଟରୀ ପାଇଁ ଆଡ଼ମିସନ 
ନେବି । ଅନ୍ତତଃ ସାଂଗମାନଙ୍କୁ କହିପାରିବି ଯେ ମୁଁ ବାରିଷ୍ଟରୀ ପଢ଼ିବା ଲାଗି 
ଆସିଛି । ଇଂରେଜ ସମାଜରେ ବାରିଷ୍ଟର ମାନଙ୍କର ବହୁତ ସମ୍ମାନ । ଅନେକ 
କଥା ତମେ କରିପାରିବ ଓ ଅନେକ କଥାରେ ମଧ୍ଯ ଭାଗ ନେଇ ପାରିବ । 

ଦିନେ ଯାଇଁ ଲିନ୍‌ କନ୍‌ ଇନ୍‌ ରେ ଆଡ଼ମିସନ୍‌ ନେଇଗଲି | ଲଜ଼ା ଓ ଗର୍ବ 
ଭିତରେ ଦିନରାତି କଟିଲା । ଦିନବେଳା ଲଜ୍ଜା ଯେ ମୁଁ ପୋଷ୍ଟ୍‌ ପିଅନ ହୋଇଛି । 
ଅନ୍ୟ ପିଲାଙ୍କ ଭଳି ଛୁଟି ଇତ୍ୟାଦିରେ କିଛି ଅଧୁକା ରୋଜଗାର କରି ଟିକେ 
ଅଧ୍କ ହାତଖର୍ଚ୍ଚ ହୋଇଯିବା ପାଇଁ ନୁହେଁ । ମୁଁ ପିଅନ ହୋଇଛି ଇଂଲଣ୍ଡରେ 
ବଂଚିବା ପାଇଁ ଓ ରହିବା ସମ୍ଭବପର ହେବ ବୋଲି ! ଗର୍ବ ଯେ ମୁଁ ଭବିଷ୍ୟତର 
ଜଣେ ବାରିଷ୍ଟର | ଲିନ୍‌ କନ୍‌ ଇନ୍‌ ରେ ସବୁ ବଡ଼ ବଡ଼ ବାରିଷ୍ଟର ମାନଙ୍କର ଫଟ 
ଟଙ୍ଗା ହୋଇଥାଏ । ମୁଁ ଭାବିଲି ମୁଁ ସେଇ ସ୍ତରର ଲୋକ ବୋଲି | ନ୍ଦିନବେଳା 
ଲଜା, ରାତିରେ ମନେ ମନେ ଗର୍ବ ¦ ଏହାରି ଭିତରେ କିଛିଦିନ କଟିଗଲା | 
ଭାବିଲି ଭଗବାନ ମତେ ଏମିତି ଅବସ୍ଥାରେ ରଖୁଲ ! ପୁଣି ଭାବିଲି ମୁଁ ତ ଏଇଠି 


ପହଞ୍ଚ୍‌ ପାରିଛି । ସେତିକି ଭାଗ୍ୟର ଫଳ । ଲଣ୍ଡନରେ ବହୁତ ପିଲା ଏହିପରି 

ସବୁ ରହିଗଲେଣି ଅନେକ ଦିନ ଧରି । ପରୀକ୍ଷା ଦେଇ ପାରୁନାହାନ୍ତି । ଚାକିରି 
ବା ରୋଜଗାରର ପନ୍ଚା ଛାଡ଼ି ପାରୁନାହାନ୍ତି । ସେମାନେ ସବୁ ରବିନ୍ଦ୍ରନାଥଙ୍କର 
ଗୋରାପରି ରହିଯାଇଛନ୍ତି । ମୋର ଭବିଷ୍ୟତ ସେହିପରି ହୋଇଯିବ ବୋଲି 
ଭାବିଲି । କିନ୍ତୁ ଏ ଚାକିରିଟା ଏତେ ଛୋଟ ଥୁଲା କି କାହାକୁ କିଛି କହିପାରୁ ନ 
ଥୁଲି । କେଉଁ ପିଲାଙ୍କୁ ବା ଓଡ଼ିଆମାନଙ୍କ ସହିତ ମିଶିବାଲାଗି ସଂକୋଚ ଅନୁଭବ 
କରୁଥ୍ଲି । ସେଥୁଲାଗି ସେମାନଙ୍କଠୁ ଦୂରରେ ରହୁଥାଏଁ । ଏଇମିତି କେତେଦିନ 
ବିତିଗଲା | 


ଦିନେ ଭାଗ୍ୟ ଖୋଲିଗଲା । ଇଣ୍ଡିଆ ହାଉସ୍‌କୁ ଯାଇଥୁଲି ଖାଇବା 
ଲାଗି । ସେଠିକା ରେସ୍ତୋରାରେ ଦେଶୀ ଖାଇବା ମିଳେ ¦ ସେଠି ଲଞ୍ଚ୍‌ ଖାଇ 
ଭାବିଲି ଅନେକ ଦିନ ହୋଇଗଲାଣି, ସ୍ଵାମୀନାଥନଙ୍କ ସହିତ ଏ ପର୍ଯ୍ୟନ୍ତ ଦେଖା 
କରି ପାରି ନାହିଁ ¦ ସବାମୀନାଥନ ସେଇ ଭଦ୍ରଲୋକ ଯାହାଙ୍କ ପାଖକୁ ନିତ୍ୟାନନ୍ଦ 
କାନୁନ୍‌ଗୋ ଆସିଲାବେଳେ ମୋତେ ଚିଠି ଦେଇଥୁଲେ ଓ ତାର ଗୋଟାଏ କପି 
କଟକରୁ ସିଧା ଡାକରେ ତାଂକ ପାଖକୁ ପଠାଇଥୁଲେ । ସେ ଚିଠି ଖଣ୍ଡିକ ସାଇତି 
ରଖୁଥାଏ | ମୋ” ନା ଲେଖୁ ତାଂକ ପାଖକୁ ଖଣ୍ଡେ ସ୍ବିପ୍‌ ପଠାଇଲି । ସେ 
ମତେ ସଂଗେ ସଂଗେ ଡକାଇଲେ । ମୁଁ ସେ ଚିଠି ଖଣ୍ଡିକ ତାଂକ ହାତକୁ 
ବଢ଼ାଇଦେଲି । ସେ କହିଲେ ଏ ଚିଠି ତ ମୁଁ ପାଇଛି । ନିତ୍ୟାନନ୍ଦବାବୁଙ୍କୁ ସେ 
ବହୁତ ସମ୍ମାନ କରନ୍ତି । ସେ ଚିଠିରେ ଲେଖୁଥୁଲେ କି ଏ ଭଦ୍ରଲୋକ ଆମ ଘରର 
ପିଲାପରି । ୟାଙ୍କୁ ଯାହା ସାହାଯ୍ୟ କରିପାରିବେ ତା” କରିବେ | ସେ ପଚାରିଲେ 
ତମର କ”ଣ ଦରକାର ? କହିଲି, ଖଣ୍ଡେ ଚାକିରି । ସେ ଏପରି ଉତ୍ତରକୁ ଆଶା 
କରିଥିଲେ । ପଚାରିଲେ ଏତେଦିନ ଯାଏ କେଉଁଠି ଥଲ ? ଏ ଚିଠି ତ ମୋ’ 
ପାଖକୁ ଅନେକଦିନ ହେଲା ଆସିଲାଣି । ମୁଁ ତାଂକୁ କିଛି ଜବାବ ଦେଇ ପାରି 
ନ ଥୁଲି । ସେ ପଚାରିଲେ, ଯଦି ଚାକିରିର ବନ୍ଦୋବସ୍ତ ହୁଏ ତମେ କେବେ 


ଜଏନ୍‌ କରିପାରିବ ? ମୁଁ ତାଂକୁ କହିଲି ଏଇ ମୁହୂରଁରେ । କହିଲାବେଳେ 

କୃତଜ୍ଞତାରେ ଆଖୁରେ ଲୁହ ଭରିଗଲା | ଭାଗ୍ୟକୁ ବିଶ୍ବାସ କରିବା ଛଡ଼ା ମୋ' 
ପାଖରେ ଅନ୍ୟ କିଛି ଉପାୟ ନ ଥୁଲା ¦ ସେ କହିଲେ, କାଲି ଆସ |! ସେଇ 
ଲୁହଭରା ଆଖୁରେ ତାଂକୁ ପ୍ରଣାମ ଜଣାଇଲି । ତାଂକ ଅଫିସରୁ ବାହାରି 
ଆସିଲି । ମନେ ମନେ ନିତ୍ୟାନନ୍ଦ ବାବୁଙ୍କୁ ଓ ସ୍ଵାମୀନାଥନଙ୍କୁ ନମସ୍କାର 
ଜଣାଇଲି | 

ସେଠୁ ଫେରି ସିଧା ଲିନ୍‌କନ୍‌ସ ଇନ୍‌ ଗଲି | ସେଇଟି ଇଣ୍ଡିଆ ହାଉସ୍‌ 
ପାଖରେ | କିଛି ନ ଥୁଲେ ବି ମୁଁ ଜଣେ ଏଇ ଲିନ୍‌କନ୍‌ ଇନ୍‌ର ସ୍ଵ ଅଧ୍ବକାରୀ 
ଛାତ୍ର | ନ୍ୟାଯ୍ୟ ଭାବରେ ଏଠି ପଢ଼ିପାରିବି । ମନେ ମନେ ଏଇ ବିଶ୍ଧାସ ହେଲା | 
ଗୋଟାଏ ନୂଆ ଅଧୁକାରରେ ତାର ଚଉହଦି ଭିତରେ ପାଦ ପକାଇ ମୁଣ୍ଡଟେକି 
ଚାଲୁଥାଏ | 

ଘରକୁ ଫେରିଲି ! ସ୍ଵାମୀନାଥନଙ୍କ କହିବା ଅନୁସାରେ ତା” ପରଦିନ 
ପହଞ୍ଚଲି । କଟକରୁ ଆଣିଥ୍‌ବା ନୂଆ ସୁଟଟିକୁ ଇସ୍ତ୍ରୀ କରାଇ ଭଲ ଟାଇଟିଏ 
ବାହାର କରି, ଜୋତାରେ ରଂଗ ଦେଇ ତାଂକ ଅଫିସ୍‌ରେ ପହଞ୍ଚଲି | ସେ କହିଲେ 
ଇଖଶ୍ରିଆ ହାଉସ୍‌ରେ ଜାଗା ନାହିଁ । ଟିକିଏ ଦୂରରେ ଇଣ୍ଡିଆ ହାଉସ୍‌ର ଅନ୍ୟ 
ଏକ ଅଂଶ ଅଛି । ସେଠି ତୁମେ ଜଏନ୍‌ କରିବ ¦ ସେଠି ଭାରତବର୍ଷ ପାଇଁ ଜିନିଷ 
କିଣିବା କଣ୍ଟାକ୍ସ୍‌ ସବୁ କରାଯାଏ । ତମେ ଆଇନ ପଢ଼ିଛ, ସେଠି ହୁଏତ କାମରେ 
ଲାଗିବ । ଭାଗ୍ୟ ଭଲ ମୁଁ ବାରିଷ୍ଟରୀ ପଢ଼ିବା ଲାଗି ଲିନ୍‌କନ୍‌ସ୍‌ ଇନ୍୍‌ରେ ନାମ 
ଲେଖାଇଥାଏ | ଏ କଥା ତାଂକ ସାଂଗରେ ଆଲୋଚନାକ୍ରମେ ତାଂକୁ ଆଗରୁ 
ଜଣାଇଥ୍‌ୁଲି | ସେ ବି ଅନୁଭବ କରୁଥବେ ଯେ ଭବିଷ୍ୟତ ଓଡ଼ିଶାର ଜଣେ 
ଅନାଗତ ବାରିଷ୍ଟରଙ୍କର ଏପରି ଚେଷ୍ଟାକୁ ସାହାଯ୍ୟ କରି ପାରିଛନ୍ତି ବୋଲି । 
ନୂଆ କାମରେ ଯୋଗ ଦେଲି ତହିଁ ପରଦିନ ଷ୍ଟୁଡେଣ୍ଟ୍‌ ଏକ୍‌ ଜିକୁ୍ୟୁଟିଭ୍‌ 
ହିସାବରେ । ଏଇଟା କୃଷ୍ଣମେନନ୍୍‌ ଙ୍କର ଭାରତୀୟ ଛାତ୍ରମାନଙ୍କ ଲାଗି ସ୍ଵତନ୍ତ୍ର 
ବ୍ୟବସ୍ଥା | ତା'ପରେ ବହୁତ ଓଡ଼ିଆଙ୍କ ସହିତ ପରିଚୟ ! ଇଣ୍ଡିଆ ହାଉସ୍‌ର 
ବିଭିନ୍ନ ରାଜ୍ୟରୁ ମୋ” ଭଳି ଆସିଥବା ଅନେକ ତଥାକଥୁତ ଛାତ୍ରଙ୍କ ସହିତ 


ମିଳାମିଶା ହେଲା । ମୋ ପରିବାର ଆସ୍ତେ ଆସ୍ତେ ବଢ଼ିବାରେ ଲାଗିଲା । 

ବାରିଷ୍ଟର ଗୋବିନ୍ଦ ଦୀସ ୭୩ 
Meet i i nn En nO 


ବୀରକିଶୋର ରାୟଙ୍କ ଝିଅ ଲିଲି ଓ ମଧୁ ମହାନ୍ତିଙ୍କ ପୁଅ ରଣଜିତ ସେଇ 
ସମୟରେ ବାରିଷ୍ଟରୀ ପତୁଥାନ୍ତି । ସେମାନଙ୍କର ଅବଶ୍ୟ ପଇସାର ଅଭାବ 
ନ ଥୁଲା । 

ବାରିଷ୍ଟରୀ ପଢ଼ିବା ପାଇଁ ତୁମର ସେଠି କାଉନ୍‌ସିଲ୍‌ରେ ଛାତ୍ର ହିସାବରେ 
ପଢ଼ିବାର ବାଧ୍ଯ ବାଧକତା ନାହିଁ । କିନ୍ତୁ ଲିନନକନ୍‌ସ୍‌ ଇନ୍‌ ଭିତରେ ଡିନର୍‌ ଖାଇବା 
ବାଧ୍ଯତାମୂଳକ । ତୁମେ ଛାତ୍ର ହିସାବରେ କ୍ଲାସ୍‌ ପଛେ ଆଟେଣ୍ଡ୍‌ ନ କର କିନ୍ତୁ 
ଡିନର୍‌ ଖାଇବାକୁ ବାଧ୍ଯ । ପ୍ରତ୍ୟେକ ଡିନରରେ ସେଇ ଲିନ୍ବକନ୍‌ ଇନ୍ଵରୁ ପାସ୍‌ 
କରିଥବା ଓ ହାଉସ୍‌ ଅଫ ଲର୍ଡ୍ସ ବା ହାଇକୋର୍ଟରେ ଜଜ୍‌୍ଥବା ଲୋକମାନେ 
ଯୋଗ ଦିଅନ୍ତି । ସେମାନେ ଡାଇନିଂ ହଲ୍‌୍ର ସଭା ଆଗରେ ବସିଥାନ୍ତି ଓ 
ଛାତ୍ରମାନେ ତା” ତଳକୁ ତଳକୁ । ସେଠି ସମସ୍ତଙ୍କୁ ୱ!ଇନ୍‌ ଦିଆଯାଏ । 
ଯେଉଁମାନେ ନ ପିଅନ୍ତି ତାଂକ ପାଖରେ ପିଇଲାବାଲାମାନେ ବସିଥାନ୍ତି 
ସେମାନଙ୍କ ଭାଗଟା ନେବା ପାଇଁ । ଡିନାରରେ ଅନେକ ସାହେବ, ଷ୍ଟ ଇଣ୍ଡିଜ, 
ଆଫ୍ରିକାର ବିଭିନ୍ନ ଦେଶର ଛାତ୍ରମାନେ ସେଇଠିକୁ ଆସନ୍ତି । ସେମାନଙ୍କ ଭିତରୁ 
ଅନେକଙ୍କ ସାଂଗରେ କ୍ରମେ କ୍ରମେ ପରିଚୟ ହେଲା । ଇଂଲଣ୍ଡର ସାହେବ 
ଛାତ୍ରମାନଙ୍କ ସଂଖ୍ୟା କମ୍‌ । ଆଫ୍ରିକା ଓ କମନ୍‌ ଞ୍ଜେଲ୍‌ଥ କଣ୍ଡିଜ୍‌ ମାନଙ୍କର 
ଛାତ୍ରସଂଖ୍ୟା ଅନେକ ବେଶି । ଏ ଡ଼ିନର ସବୁ ତିନିବର୍ଷ ମଧ୍ଯରେ ବଣ୍ଟୁଆରା 
ହୋଇଥାଏ ବିଭିନ୍ନ ସେମିଷ୍ଟରୁରେ । 

ଇଣ୍ଡିଆ ହାଉସ୍‌ରେ କାମ କରୁଥବା ଷ୍ଟୁଡେଣ୍ଟ୍‌ ଏକ୍‌ଜିକ୍ୟୁଟିଦ୍‌ ମାନେ 
ବାହାରେ ଅତି ସମ୍ମାନସ୍ପଦ ନ ହେଲେ ବି ଛାତ୍ର ସମାଜରେ ଏଇଟା ବେଶ୍‌ 
ଗ୍ରହଣୀୟ । 

କିଛିଦିନ ବିତିଗଲା ଏଇ ଆବହାୱା ଭିତରେ | ଏଥୁଭିତରେ ଇଂଲଣ୍ଡରେ 
ଥିବା ଅନେକ ଭାରତୀୟ ସୋସିଆଲିଷ୍ଟଙ୍କ ସହ ପରିଚୟ ହେଲା । ଲେବର୍‌ 
ପାର୍ଟି ନେତାମାନଙ୍କ ସହିତ ଇଣ୍ଟରଆକ୍୍‌ସନ୍‌ ହେଲା । ବେଭାନ୍‌ଙ୍କ ସହିତ 


ମଝିରେ ମଝିରେ ଆଲୋଚନା ହେଲା । ସେତେବେଳକୁ ଇଂଲଣ୍ଡରେ ଥୁବା 

୭F nn. ହି ଝଟିଏ ଜବନ 


ଭାରତୀୟ ସୋସିଆଲିଷ୍ଟ୍‌ ମାନଙ୍କର ଗୋଟାଏ ଅନୁଷ୍ଠାନ ଗଢ଼ି ଉଠିଥାଏ | ମୁଁ 
ତାର ସେକ୍ରେଟେରୀ ଥୁଲି । ଇଉରୋପରେ କିଛି ବେସରକାରୀ ଆନ୍ତର୍ଜାତିକ 
ଘଟଣା ହୋଇପାରିବ ନାହିଁ ଯେଉଁଥୁରେ ଭାରତୀୟମାନେ ଅଂଶ ଗ୍ରହଣ ନ 
କରି ବେ । ଇଉରୋପରେ ଭାରତୀୟ ଅନୁଷ୍ଠାନର ଅର୍ଥ, ଇଂଲଣ୍ଡରେ 
ସୋସିଆଲିଷ୍ମାନଙ୍କର ଅର୍‌ଗାନାଇଜେସନ୍‌। ସୋସିଆଲିଷ୍ଟ ସଂଗଠନ ମାନେ 
ପ୍ରଥମତଃ ସେକ୍ରେଟେରୀ ଅର୍ଥାତ ମୁଁ । ସେଇ ହିସାବରେ ମୁଁ ଅନେକ ଥର 
ଜର୍ମାନୀ, ଚେକୋସ୍ଲୋଭିକିଆ, ବେରୁଟ ଓ ଅନ୍ୟାନ୍ୟ ସହରକୁ ଏଥୁପାଇଁ ଯିବା 
ଆସିବା କରିଥୁଲି | ଭାରତରେ ସରକାରୀ ଅଫିସରେ ଯେତେ ଛୁଟି ଇଣ୍ଡିଆ 
ଏମ୍‌ବାସିରେ ମଧ୍ଯ ସେତିକି ଦିନ ଛୁଟି । ଏତେ ଛୁଟି ଅନ୍ୟ କେଉଁ ଦେଶରେ 
ନାହିଁ । ଏ ଛୁଟି ପାଇଁ ଇଂରେଜମାନେ ଥଟ୍ଟା କରନ୍ତି । କିଏ ମଲେ ଛୁଟି, କାହା 
ଜନ୍ମଦିନରେ ଛୁଟି; ତିନି ଧର୍ମର ପର୍ବପର୍ବାଣୀମାନଙ୍କରେ ଛୁଟି ତା” ଛଡ଼ା ଶନିବାର 
ରବିବାର ତ ଅଛି ! ଏ ସବୁ ଛୁଟିରେ ସାମ୍ୟବାଦର କରଁବ୍ୟପାଳନ କରେ । 
ଥରେ ଗୋଟାଏ ସମ୍ମିଳନୀ ପାଇଁ ଇଉନେସ୍‌କେୋ ଡାକରାରେ 
ଯାଇଥିଲି । ପ୍ୟାରିସରେ ଗୋଟାଏ ସାନ ହୋଟେଲରେ ତାଂକ ଖର୍୍ଟରେ ଥାଏ । 
ଲଣ୍ଡନରେ ପହଞ୍ଚୁଲା ପର୍ଯ୍ୟନ୍ତ ହାତରେ ଦୁଇଖଣ୍ଡ ଟିକଟ ଥାଏ | ପାଖରେ କିଛି 
ପଇସା ନ ଥାଏ । ରାତିଟା ଟପିଲେ ସକାଳୁ ପ୍ୟାରିସ ଛାଡ଼ିବା ଲାଗି ହେବ । 
ସଂଧ୍ୟା ଚାରିଟା ବେଳ | ଇଉନେସ୍‌କୋ ଅଫିସରୁ ଝିଅଜଣେ ଆସି କହିଲେ, 
ଏ ଟଙ୍କା ସବୁ ରଖ | ଏସିଆନ୍‌ ଡେଲିଗେଟ୍‌ମାନେ ଏଇ ଗ୍ରାଣ୍ଟ୍‌ର ଏତିକି ପଇସା 
ନ ପାଇଲେ ଅନ୍ୟ ଇଉରୋପୀୟ ଦେଶମାନଙ୍କର ଡେଲିଗେଟମାନେ କିଛି 
ପାଇ ପାରିବେ ନାହିଁ । ଶୀଘ୍ର ନେଇନିଅ ଓ ତୁରନ୍ତ ରସିଦ ଦିଅ । ଏସିଆନ୍‌ 
ଡେଲିଗେଟ୍‌ମାନେ ଭାରତୀୟ ଡେଲିଗେଟ୍‌, ଆଉ ଭାରତୀୟ ଡେଲିଗେଟ ମାନେ 
ମୁଁ ¬ ସେଥ୍ପାଇଁ ସବୁ ଟଙ୍କା ମୋର ପ୍ରାପ୍ୟ ଥୁଲା ବୋଲି ସେ ମତେ କହିଲେ !। 
ଅଫିସ ବନ୍ଦ ହୋଇଯିବ । ମୁଁ ସେ ଟଙ୍କାକୁ ନେଲି । ପ୍ୟାରିସରୁ ଏ ଟଙ୍କାର 


ଆକସ୍ମିକ ଆବିର୍ଭାବ ହୋଇଛି ଆଉ ପ୍ୟାରିସରେ ହିଁ ଏହାର ବିଲୟ ହେବା 

ବାରିଷ୍ଟର ଗୋବିନ୍ଦ ଦାସ ୭୫ 


ସମୀଚୀନ । ସେ ଟଙ୍କା ବେଶି ନୁହେଁ; ପ୍ରାୟ ପଚାଶହଜାର ଭାରତୀୟ ଟଂକା 
ବୋଲି ମନେ ପଡ଼ୁଛି । ସେ ଟଂକା ଧରି ତାଂକର ଯେଉଁ ନାଇଟ୍‌ କବ୍‌ ସବୁ 
ଥାଏ, —ଲିଡ଼ୋ ଓ ପିଗାଲ ଏରିଆରେ, ସେଠି ପହଞ୍ଚଲି | ରାସ୍ତାଟା ସଦ୍ୟ 
ବିବାହିତା କନ୍ୟାପରି ସଜା ହୋଇଛି । କେତେ ରଂଗର ଆଲୁଅ, କେତେ 
ଆଲୋକର ଚିତ୍ରମାନ ଆମନ୍ତ୍ରଣ କରୁଥାନ୍ତି ବିଭିନ୍ନ ନାଇଟ୍‌ କ୍ଲବକୁ | ମୁଁ ଠିକଣା 
କଲି ଯେ ସଡ଼କର ଗୋଟାଏ ଆଡ଼ୁ ଆରମ୍ଭ କରି ଶେଷ ନାଇଟ୍‌ କ୍ଲବ୍‌ ପର୍ଯ୍ୟନ୍ତ 
ଏଣ୍ଟାନ୍ଵ ଫି ଦେଇ ଦେଇ ଯିବି । ସବୁଠି ଟିକେ ଟିକେ ଦେଖୁ ଆଗେଇବି । 
ପ୍ୟାରିସକୁ ମନେ ମନେ ଧ୍ଵସ୍ତ ବିଧ୍ଵସ୍ତ କରିଦେବି । ସାରାଦିନ ‘ସାଗାନ'ର 
ଜୀବନୀ ପଢ଼ୁଥ୍‌ଲି । ସାଗାନକୁ ଏଇଥ୍‌ ପାଇଁ ଷୋହଳ ସତର ବର୍ଷ ଝିଅ 
ହୋଇଥ୍‌ଲେ ମଧ୍ଯ ଫ୍ରେଞ୍ଚ୍‌ ଏକାଡେମୀ ତାକୁ ସାହିତ୍ୟିକା ହିସାବରେ ସ୍ଵୀକାର 
କରିଥଲା । ଦିନରେ ତାର ଆତ୍ମଜୀବନୀ ଓ ରାତିରେ ନାଇଟକ୍ବ୍‌ । ଫରାସୀ 
ସଭ୍ୟତାର ସବୁ ଉପଭୋଗ କଲା ପରି ଲାଗିଲା । ଶେଷ ନାଇଟ୍‌ କଲବ୍‌ରେ 
ପହଞ୍ଚଲ। ବେଳକୁ ପ୍ରାୟ ଭୋର ହୋଇ ଆସିଲାଣି | ପାଖରେ ବସିଛନ୍ତି 
ମାଲେସିଆର ଜଣେ ପ୍ରଫେସର୍‌ ! ସେ ଦିନ ସକାଳେ ସେ ଇଉନେସ୍‌କୋରେ 
ଭାଷଣ ଦେଉଥ୍ଲେ ଯେ ପଶ୍ଚିମରେ ସଭ୍ୟତ। କିପରି ଅର୍ଥକୈନ୍ଦିକ ଓ 
ଯୌନକୈନ୍ଦ୍ରିକ ହୋଇଯାଉଛି ଓ ଆମର ସଭ୍ୟତା କିପରି ବୁଦ୍ଧଙ୍କର ନୀତିନିୟମ 
ଉପରେ ପ୍ରତିଷ୍ିତ । ପ୍ରଥମ ଧାଡ଼ିରେ ବସିବାଲାଗି ଚାହିଁଲେ ସାମ୍ପେନ 
ପିଇବାଲାଗି ହେବ, ଦ୍ବିତୀୟ ଧାଡ଼ିରେ ହ୍ବିସ୍‌କି ବା ଅନ୍ୟାନ୍ୟ ଆଲକ୍ଵହଲ । 
ତୃତୀୟରେ ବିୟର୍‌ ପ୍ରଭୁତି । ଯେଉଁମାନେ କିଛି ନ ପିଇବେ ସେମାନେ ଛିଡ଼ା 
ହୋଇଥିବେ | ମୁଁ ସବା ସାମନା ଧାଡ଼ିରେ ବସେ | ସାମ୍ପେନ ଆସେ | ଟିକିଏ 
ଚାଖୁଦେଇ ଅନ୍ୟ ନାଇଟ୍‌କ୍ଲବ୍‌କୁ ଯାଏ । ସାମ୍ପେନ ପଇସା ଓ ପ୍ରବେଶିକା ଫି 
ଦେବାରେ ସତକୁ ସତ ସବୁ ଅର୍ଥ ବିଲୟ ହୋଇଗଲା ! ହୋଟେଲ ଫେରିଲା 
ବେଳକୁ ହାତରେ କେବଳ ମାତ୍ର ସେଇ ଦୁଇଟି ଟିକଟ । ଏଠି ଯେଉଁ ସବୁ 
ନାଇଟ୍‌କ୍ବ୍‌ ଅଛି, ସେଠି ଯେଉଁ ପ୍ରୋଗ୍ରାମ ହୁଏ, ତାର ସଂଗୀତର ମୃଚୁନାରେ, 

ତା କାବାରୀରେ ଗୋଟାଏ ସ୍ଵତନ୍ତ୍ରତା ଥାଏ । ସବୁ ସହଜ, ସରଳ, ମଧୁର ଓ 
ପ୍ରାଣବନ୍ତଥତାଂକ ଭାଷା ପରି । 

ଫେରିଲି ଲଣ୍ଡନ ! ଭାରତୀୟ ସୋସିଆଲିଷ୍ଟମାନଙ୍କ ଦ୍ଵାରା ପରିଚାଳିତ 
ଗୋଟାଏ ହଷ୍ଟେଲ ଥାଏ । ସେଠି ଅନେକ ବିଦେଶୀ ଛାତ୍ର ଛାତ୍ରୀ ଥାନ୍ତି । ମୁଁ 
ସେଇ ହଷ୍ଟେଲର ୱାର୍ଡନ୍‌ ଥାଏ । ତା ନାଁ ସାନି ଗୁରୁଜି ହଷ୍ଟେଲ୍‌ । ହଷ୍ଟେଲରୁ 
ପଇସା ଆଣି ଟାକ୍ନିବାଲାକୁ ଦେଲି | ତା'ପରେ ଅନେକ ଥର ପ୍ୟାରିସ ଯାଇଛି | 
ତାଂକର ସେ ସାଇନ ନଦୀ, ତା'ଉପରେ କେତେ ପ୍ରେମ ସଂଗୀତ, ତା କଡ଼ରେ 
କେତେ ଚିତ୍ରକାର ମାନଙ୍କର ଏକଜିବିସନ୍‌ ସେଠାର ଚଉଡ଼ା ଚଉଡ଼ା ରାସ୍ତା, 
ତା” କଡ଼ରେ ରେସ୍ତୋରାମାନ । ସେଇ ରେସ୍ତୋରାମାନଙ୍କରୁ ଫରାସୀ ବିପ୍ଳବର 
ସୂତ୍ରପାତ ହୋଇଥ୍‌ୁଲା । 

ଥରେ ପ୍ୟାରିସ୍ବାଟେ କେଉଁ ଗୋଟାଏ ସମ୍ମିଳନୀରେ ଯୋଗଦେଇ 
ଫେରୁଥାଏ | ପ୍ୟାରିସ୍‌ରେ ସେତେବେଳେ ସୋସିଆଲିଷ୍୍‌ ସରକାର | ‘ମୋନେ” 
ବୋଧହୁଏ ପ୍ରଧାନମନ୍ତ୍ରୀ । ସେଠି ଆଲ୍‌ଜେରିଆ ଯେଉଁଟାକି ଫରାସୀ ଶାସନର 
କଲୋନୀ ଥୁଲା, ତାର ମୁକ୍ତି ଆନ୍ଦୋଳନ ସଂକ୍ରାନ୍ତରେ ସଭା ଚାଲିଥାଏ । ଫରାସୀ 
ସରକାର ବିରୁଦ୍ଧରେ ଆଲଜେରିଆକୁ ସମର୍ଥନ କରି | ଯେଉଁମାନେସବୁ ଭାଷଣ 
ଦେଉଥୁଲେ, ସେମାନଙ୍କୁ ସବୁ ଗିରଫ କରୁଥଲେ | ମୁଁ ଭାବିଲି, ମୁଁ ଭାଷଣ 
ଦେବି । ଗିରଫ ହୋଇଯିବି । ଏଇଟା ହୁଏତ ଆନ୍ତର୍ଜାତୀୟ ଖବର ହୋଇଯିବ । 
ଜଣେ ଭାରତୀୟ ସୋସି ଆଲିଷ୍ଟ୍‌ଙ୍କୁ ଫରାସୀ ସୋସିଆଲିଷ୍ଟ୍‌ ସରକାର ଗିରଫ 
କରିଛି । ସୋସିଆଲିଷ୍ଟ୍‌ ଦୁନିଆରେ ଚହଳ ପଡ଼ିଯିବ । ଏଇଆ ଭାବି ମୁଁ ଫରାସୀ 
ସୋସିଆଲିଷ୍ଟ୍‌ ପିଲାଙ୍କ ସହିତ ମିଶି ସେ ସଭାରେ ଭାଷଣ ଦେଲି ! ଭଂଗା 
ଭଂଗା ଫରାସୀ, ସାଂଗରେ ଇଂରେଜି ମିଶାଇ ଦୁଇ ଚାରି ମିନିଟ୍‌ ଖଣ୍ଡ କହିଥୁବି । 
ବୋଧହୁଏ କେହି ବୁଝିପାରିଲେ ନାହିଁ, କେହି ଶୁଣିଲେ ବି ନାହିଁ । ମତେ କେହି 
ଗିରଫ୍‌ ବି କଲେ ନାହିଁ । ଆନ୍ତର୍ଜାତୀୟ କ୍ଷେତ୍ରରେ ନାମ କମେଇବାର ଅଭିଳାଷ 


ସେଇଠାରେ ହିଁ ଶେଷ ହୋଇଗଲା । 

ଆଉ ଥରେ ଚେକୋସ୍କାଭାକିଆର ଛାତ୍ର ଅନୁଷ୍ଠାନର ନିମନ୍ତ୍ରଣରେ 
ଚେକୋସ୍କାଭାକିଆ ଯାଇଥ୍‌ଲି । ଲଣ୍ଡନରେ ଅବସ୍ଥିତ ଚେକ୍‌ ଏତ୍ବମାସିର ଜଣେ 
ଅଧ୍କାରୀଙ୍କ ବହୁତ ନିକଟ ହୋଇଥ୍‌ଲି । ତାଂକରି ପ୍ରସ୍ତାବରେ ମତେ ନିମନ୍ତ୍ରଣ 
ଆସିଥ୍ଲା । ପ୍ରାଗ୍‌ରେ ପହଞ୍ଚିବା ମାତ୍ରେ ଏପରି ଓାର୍ମ୍‌ ରିସେପ୍ସନ୍‌ ମିଳିଲା, 
ତା ଆଶାତୀତ ! ମୋ ଲାଗି ଗାଇଡ୍‌, ଇଣ୍ଟରପ୍ରିଟର୍‌ ଅନୁଷ୍ଠାନର ସଭ୍ୟମାନେ 
ସମସ୍ତେ ଏୟାର୍‌ ପୋର୍ଟରେ ମତେ ରିସିଭ୍‌ କଲେ । ସେଠି ଯେଉଁ ପ୍ରକାରର 
ବ୍ୟବହାର ପ୍ରଥମରୁ ପାଇଲି, ମନେ ହେଲା ସତେ ଯେପରି ମୁଁ ଛୋଟକାଟର 
ଜବାହରଲାଲ ନେହେରୁ ପ୍ରାଗ୍‌ ସହରରେ ଘୂରି ବୁଲୁଛି । ପ୍ରଥମେ ତାଂକ ଅଫିସ 
ନେଇଗଲେ । ସେଠି ବି ମୋ’ ପାଇଁ ସମସ୍ତେ ଉତ୍ସାହିତ ଥଲେ । ଏପରିକି ସେ 
ଲିଫ୍ୃ ମ୍ୟାନ୍‌ ମଧ୍ୟ । ତା'ପରେ ତାଂକର ଦେଖୁବାର ଜାଗାସବୁ ବୁଲାଇଲେ । 
ସଂଧ୍ୟା ବେଳକୁ ତାଂକର ଗୋଟାଏ ସାଂସ୍କୃତିକ କାର୍ଯ୍ୟକ୍ରମ ହେଉଥାଏ ! ମତେ 
ସେଠିକି ନେଇଗଲେ | ତହିଁ ପରଦିନ ମୋର ରେଷ୍ଟ୍‌ ଡେ ଥୁଲା | ଦ୍ଵିତୀୟ ଦିନ 
ବିଶ୍ଵବିଦ୍ୟାଳୟରେ ଗୋଟାଏ ବଡ଼ ସଭାରେ ମୁଁ ପହଞ୍ଚଲି । ସେଠି ଇଂରେଜୀରେ 
ଭାଷଣ ଦେଲି । ଭାରତବର୍ଷରେ ଜବାହରଲାଲ ନେହେରୁ ଯାହା କହୁଛନ୍ତି, ସେଇ 
କଥାକୁ ବେଭାନଙ୍କଠାରୁ ଯାହା ଶୁଣିଥଲି ତାକୁ ବର୍ଣ୍ଣନା କଲି | କମ୍ୟୁନିଷ୍ଟ କଥା 
ବିଶେଷ ନକହି ପୁଂଜିବାଦ ବିରୁଦ୍ଧରେ ବେଶି କହି ସେମାନଙ୍କର ପ୍ରଶ୍ନର ଉତ୍ତର 
ଦେଲି । ସେଠି ସେମାନେ ମୋର କମ୍ୟୁନିଷ୍ଟ ବେସମର୍ଥିତ ଓ ସୋସିଆଲିଜିମ୍‌ଟା 
ଯେପରି ବଡ଼କଥା କମ୍ୟୁନିଜିମଠୁ ସେଇଟା ମୋ” ପ୍ରଶ୍ନ ଉତ୍ତରରୁ ଇଙ୍ଗିତରେ 
ଜଣା ପଡ଼ୁଥିଲା । ସେଟା ପ୍ରାଗ୍‌ ଇଉନିଭରୁସିଟି ଛାତ୍ରଙ୍କ ସଭା ଥୂଲା | 


ସଭା ସରିଲା । ଲକ୍ଷ୍ୟ କଲି ମୋର ଯେଉଁ ଇଣ୍ଟରପ୍ରିଟର୍‌ ଥଲେ ସେ 
ଯେପରି ଦୂରେଇ ଦୂରେଇ ଯାଉଛନ୍ତି । କ୍ରମେ କ୍ରମେ ମୋ” ଚାରିକଡ଼ର 
ଯେଉଁମାନେ ଥୁଲେ, ସେମାନଙ୍କର ଉଛ୍ଛାସ କମିଯାଇଥାଏ । ଗାଡ଼ିରେ ଆସିଲା 
ବେଳକୁ ମୋର ଇଣ୍ଟରପ୍ରିଟର୍‌ ମୋ ସାଂଗରେ ବେଶି କଥାବା କରୁ ନ ଥାନ୍ତି । 
ମତେ ତାଂକ ପାର୍ଟି ଅଫିସ ସାମନାରେ ଛାଡ଼ିଦେଲେ । ପାର୍ଟି ଅଫିସରୁ ଆସିବା 


ଟିକଟ ସଂଗ୍ରହ କଲି । ଲିଫ୍ୃସ୍‌ମ୍ୟାନ୍‌ ବି କିଛି ଉତ୍ସାହ ଦେଖାଇଲା ନାହିଁ । 

୭୮ ସାନ ଗୋଟିଏ ଜୀବନ 


ସେଠାକାର ଅଫିସରେ ସମସ୍ତେ ମତେ ଇତର ଲେୋକପରି ବ୍ୟବହାର 
କରୁଥାନ୍ତି । ହୋଟେଲ୍‌ରେ ବି କେହି ଦେଖା କଲେ ନାହିଁ । ଜବାହରଲାଲ 
ନେହେରୁ ହେବାର ପର୍ବ ଶେଷ ହେଲ। । ମୁଁ ଗୋଟାଏ ବସ୍‌ ଧରି 
ଏୟାର୍‌ ପୋର୍ଟ୍‌ରେ ପହଞ୍ଚଲି । ତା'ପରେ ପୂୁନର୍ମୂଷିକ ହୋଇ ଲଣ୍ଡନରେ 
ପହଞ୍ଚଲି । ଆଶ୍ଚର୍ଯ୍ୟ ଲାଗିଲା ଯେ ଗୋଟାଏ ମୁହୃ୍ଁରେ କିପରି ଏତେ ସ୍ତରର 
ଏତେ ଲୋକ ଲିଫୁମ୍ୟାନ୍‌ରୁ ଆରମ୍ଭକରି ପାର୍ଟି ସେକ୍ରେଟେରୀ ପର୍ଯ୍ୟନ୍ତ ସମସ୍ତେ 
ଏକମତ ହୋଇ ମତେ ପ୍ରତ୍ୟାଖ୍ୟାନ କଲେ । କାହାକୁ କିଛି କହିବା ଲାଗି ପଡ଼ିଲା 
ନାହିଁ । ସମସ୍ତଙ୍କୁ ଏ ଖବର ଆଖୁର ଚାହାଣି ଭିତରେ କମ୍ୟୁନିକେଟେଡ଼୍‌ 
ହୋଇଗଲା !। ଏଇଟାହିଁ ତାଂକ ସିଷ୍ଟମ୍‌ର ଉନ୍ନତି ବା ଅବନତିର ମୂଳ ଭିତ୍ତି ଥଲା । 
ଯେତେବେଳେ ସମର୍ଥନ କରୁଛନ୍ତି ଆଖୁବୁଜା, ଆଉ ଯେତେବେଳେ ସମର୍ଥନ 
ପ୍ରତ୍ୟାହାର କରୁଛନ୍ତି ସେଇଟାବି ଆଖୁ ବୁଜା | କାହାର କୌଣସି ସ୍ଵତନ୍ତ୍ର ବିଚାର 
କରିବାର ବା ଚିନ୍ତା କରିବାର ଯେପରି ସୁଯୋଗ ନାହିଁ । ଏଇଟା ତାଂକର 
କୃତକାର୍ଯ୍ୟତା ଓ ପରାଜୟର ମଧ୍ଯ ଏକା କାରଣ । 


ଅନେକଥର ୟୁଗୋସ୍ଲୋଭିୟା ଯାଇଛି । ବର୍ଭମାନ ସେଇଟା ଛାରଖାର 
ହୋଇଗଲାଣି । ଅତୀତରେ ଏହା ଏକ ସୁନ୍ଦର ରାଜ୍ୟ ଥୁଲା | ଏଠି କମ୍ୟୁନିଷ୍ଟ 
ପାଟିର ଟିଟୋ ରାଜତ୍ଵ କରୁ ଥୁଲେ | ଜିଲାସ” ନାମକ ଜଣେ ବ୍ୟକ୍ତି 
ୟୁଗୋସ୍ଟୋଭିୟାରେ ଗଣତନ୍ତ୍ର ପ୍ରତିଷ୍ଠା କରିବା ଲାଗି ଚେଷ୍ଟା କରୁଥୁଲେ । ସେ 
ଏ ନିଉ କ୍ଲାସ୍‌” ବୋଲି ଗୋଟାଏ ବହି ଲେଖୁଥିଲେ ଜେଲ୍‌ ଭିତରୁ । ଟିଟୋଙ୍କ 
କମ୍ୟୁନିଷ୍ଟ ସରକାର ତାଂକୁ ଜେଲ୍‌ ଦେଇଥୁଲା | କିନ୍ତୁ ଅନ୍ୟ କମ୍ୟୁନିଷ୍ଟ 
ଦେଶମାନଙ୍କ ଭଳି ଏ ବିରୋଧୀ ଜିଲାସଂଙ୍କୁ ଅତ୍ୟାଚାର ବା ମୃତ୍ୟୁଦଣ୍ଡ 
ଦିଆଯାଇ ନ ଥୁଲା ! ଟିଟୋ ଜବାହରଲାଲଙ୍କ ବଂଧୁ ଥଲେ | ସେଥୁପାଇଁ 
ବୋଧହୁଏ ସେ ଗୋଟାଏ ମୃଦୁଧରଣର କମ୍ୟୁନିଜମ୍‌ ସେଠାରେ ଚଳାଇଥୁଲେ । 
ଜିଲାସ'ଂଙ୍କ ପ୍ରଭାବ ଓ ତାଂକ ପ୍ରତି ସହାନୁଭୂତି ତାଂକ ନିଜ ଦେଶରେ ଓ ଦେଶ 
ବାହାରେ ବେଶ୍‌ ଥୁଲା ! ଥରେ ତାଂକୁ ଜେଲ ଭିତରେ ଦେଖା କରିବାକୁ ଚେଷ୍ଟା 
କରିଥୁଲି । କରୁଁପକ୍ଷ ମତେ ହଁ କି ନୀ କହିଲେ ନାହିଁ; କିନ୍ତୁ ନୀ ଟା ହିଁ ଫାଇନାଲ 

ବାରିଷ୍ଟର ଗୋବିନ୍ଦ ଦାସ ୭୯ 

ରହିଲା । ଥରେ ତାଂକର ଯୁବ ଅନୁଷ୍ଠାନର କର୍ମକର୍୍ରାଙ୍କ ସହିତ ଗୋଟାଏ ଫୋକ୍‌ 
ଡାନ୍ସ ପୋଗ୍ରାମ ଦେଖୁବାକୁ ଯାଇଥୁଲି । ତାଂକର ଚାରି ପାଞ୍ଚଟା ଷ୍ଟେଟ୍‌ ମିଶି 
ନିଜ ନିଜର ସ୍ଵତନ୍ତ୍ର ନୃତ୍ୟ ଶୈଳୀରେ ଗୋଟାଏ ବିରାଟ ପେଣ୍ଡାଲର ଗୋଟାଏ 
କଣରୁ ଆସି ଆରକଣକୁ ଚାଲିଯାଉଥାନ୍ତି । ଗୋଟାଏ ରାଜ୍ୟର ଡ୍ୟାନ୍‌ସ ସରୁ 
ନ ସରୁଣୁ ଅନ୍ୟ ଏକ ରାଜ୍ୟର ନାଚଦଳ ତାଂକର ନିଜସ୍ଵ ନାଚଶୈଳୀରେ 
ପେଣ୍ଡାଲର ଆର କଣରୁ ପଶୁଥାନ୍ତି । ଏହିପରି ତାଂକର ମ୍ୟୁଜିକ୍‌ ସହିତ 
ନୃତ୍ୟଶୈଳୀ ଓ ସଂଗୀତ ଷ୍ଟେଜ୍‌ର ଗୋଟାଏ କଣରୁ ଆରକଣକୁ ଭାସି ଭାସି 
ଯାଉଥାଏ । ଏଥୁରେ ମଣ୍ଢେ ନିଗ୍ରୋ, ସ୍ବାଭିୟା ପ୍ରଭୁତି ରାଜ୍ୟମାନେ ଅଂଶ ଗ୍ରହଣ 
କରିଥୁଲେ | ମଣ୍ଡେ ନିଗ୍ରୋର ନୃତ୍ୟ ଅତି ଚମଜ୍କାର ହୋଇଥଲା । ମୁଁ ସେ ଯୁବ 
ଅନୁଷ୍ଠାନର ଲୋକଙ୍କୁ କହିଲି କି ଏ ନୃତ୍ୟ ସମାବେଶ ଅତି ମନୋରମ ହୋଇଛି । 
ଉତ୍ତରରେ ସେ କହିଲେ କି ମୁଁ ପ୍ରସ୍ତୁତ ଅଛି । ଏ ନୃତ୍ୟ ବଦଳରେ ଯଦି ମତେ 
କିଏ ଗୋଟାଏ ୱାସିଂ ମେସିନ୍‌ ଦିଏ । ୟୁଗୋସ୍ଟୋଭିୟାରେ ସେତେବେଳେ 
ଲୋକମାନେ କନଜ୍୍ୟୁମର୍‌ସ୍‌ ଗୁଡ଼୍‌ସ୍‌ ପାଇଁ ବହୁତ ଅଭାବ ଅନୁଭବ କରୁଥିଲେ | 

ଥରେ ଜଣେ ଜର୍ମାନୀର ଭଦ୍ରଲୋକ ଆମ ହଷ୍ଟେଲର ଅତିଥ 
ହୋଇଥୂଲେ । ତାଂକ ନା ବୋଧହୁଏ ଉଲ୍୍ବ ଗ୍ୟାଙ୍ଗ ! ସେ ଜର୍ମାନୀରେ ଖଣ୍ଡେ 
ବହି ଲେଖୁଥିଲେ ! ' ରିଭୋଲୁୟୁସନ୍‌ ଇଟ୍‌ସ୍‌ ଇଟ୍‌'ସ୍‌ ଓନ୍‌ ଚିଲ୍‌ଡ୍ରେନ୍‌ (ବିପୃବ 
ନିଜ ଛୁଆକୁ ଖାଏ ) | ତାର ଇଂରେଜୀ ତର୍ଜମାକୁ ଛପେଇବା ଲାଗି ଲଣ୍ଡନରେ 
ପବ୍ଲିସର୍‌ସ୍‌ ସାଂଗେ କଥାବାର୍ଭା କରୁଥାନ୍ତି । ହଷ୍ଟେଲର ୱାର୍ଡନ୍‌ ଥବା ଯୋଗୁଁ 
ମତେ ଗୋଟାଏ ବଡ଼ ରୁମ୍‌ ମିଳିଥୂଲା | ଆଉ ଅଧୁବକା ଗୋଟାଏ ଖଟ ବି ଥାଏ | 
ବେଳେବେଳେ ଡୋନାଲ୍‌ଡ଼୍‌ ଆସି ରହେ ! ଏବେ ଉଲ୍ଫ୍ବ ଗ୍ୟାଙ୍ଗ ସେଠି 
ରହିଲେ | ବହୁତ କଥାବାରଁ। ହେଲା । ସେ ମତେ ପଚାରିଲେ ତମେ 
ଶୋଇଲାବେଳକୁ ରାତିରେ ଭାରତବର୍ଷରେ ତୁମ ମା” ତୁମକୁ କଣ କହି 
ଶୋଇବାକୁ ଯାଏ । ମୁଁ କହିଲି ସେ ଆସି ମଶାରି ଠିକ୍‌ ପଡ଼ିଛି କି ନାହିଁ, ତାକୁ 
ଟିକିଏ ସଜାଡ଼ି ଦିଏ, ନଚେତ୍‌ ଦେହରେ ଚାଦର ଥଲେ ସେ ଚଦରକୁ ଆହୁରି 


ଟିକେ ସଜାଡ଼ି ଦିଏ ବା ଯଦି ମୋ” ଦେହରେ ଚଦର ନ ଥାଏ, ଚଦର ଆଣି 

Fo ସାନ ଗୋଟିଏ ଜୀବନ 


ମୋ ଦେହରେ ଘୋଡ଼ାଇ ଦିଏ । କିଛି କଥାବାର୍ଭା କରେନାହିଁ । ଉଲ୍ଫ୍ବ ଗ୍ୟାଙ୍ଗ 
ଖଟ ଉପରେ ଶୋଇଥ୍‌ଲେ । ଡେଇଁ ପଡ଼ି କହିଲେ ହ୍ଵାଟ୍‌ ଏ ସାଇଲେଣ୍ଟ୍‌ କଲଚର୍‌ 
ତାର ଅର୍ଥ ହେଉଛି କିପରି ଗୋଟାଏ ନିସ୍ତବ୍ଧ ସଂସ୍କୃତି । ସେତେବେଳେ ଜର୍ମାନୀ 
ଦୁଇଭାଗ ହୋଇଥାଏ ! ବର୍ଲିନଟା ବି ଦୁଇଭାଗ ହୋଇଥାଏ | ଯେଉଁମାନେ 
କମ୍ୟୁନିଷ୍ଟ ରାଜ୍ୟ ବିରୁଦ୍ଧରେ ଥୁଲେ ସେମାନେ ଲୁଚି ଲୁଚି କୌଣସି ପ୍ରକାରେ 
ପଳେଇ ଆସୁଥାନ୍ତି ଅନ୍ୟ ଦେଶକୁ ବା ଠଡଷ୍ଟ୍‌ ଜମାନୀରେ ଆଶ୍ରୟ ନେବାପାଇଁ । 
ଉଲ୍ଫ୍ବ ଗ୍ୟାଙ୍ଗ ବୋଧହୁଏ ଇଂଲଣ୍ଡରେ ଆଶ୍ରୟ ନେବା ପାଇଁ ଚାହୁଁଥଲେ | କିଛି 
ଦିନ ପରେ ସେ ହଷ୍ଟେଲ୍‌ ଛାଡ଼ି ଚାଲିଗଲେ । ତାଂକ ସାଂଗରେ ତା” ପରଠୁ 
ଆଉ ଦେଖା ହୋଇନାହିଁ । 


ଆଉ ଥରେ କମ୍ୟୁନିଷ୍ଟ ଜର୍ମାନୀର ଜଣେ ଯୁବ ଛାତ୍ର ନେତାପରି, 
ଗୋଟାଏ ସମ୍ମିଳନୀକୁ ଯୋଗ ଦେବା ଲାଗି ଯାଇଥୂଲେ । ତାଂକ ନା ଟା ମନେ 
ନାହିଁ । ସେଇ ସମ୍ମିଳନୀରେ ମୋ ସହିତ ଦେଖା । ସେଠୁ ଫେରିଲା ବେଳକୁ 
ତାଂକ ଦେଶକୁ ଯିବା ଲାଗି ମତେ ନିମନ୍ତ୍ରଣ ଜଣାଇଲେ । ରାଜି ହୋଇ ତାଂକ 
ସହିତ ଗଲି । କମ୍ୟୁନିଷ୍ଟ ବର୍ଲିନରେ ଦେଖୁଲି ଯେ ଓଡୱଷ୍ଟ୍‌ ଜମୀନ୍‌ ବର୍ଲିନରେ 
ଯେଉଁପରି ବଡ଼ ବଡ଼ ଖୋଲା ରାସ୍ତା, କମ୍ୟୁନିଷ୍ଟ ବର୍ଲିନ୍‌ରେ ବି ସେହିପରି ବଡ଼ 
ବଡ଼ ରାସ୍ତା | ଠ୍ଡେଷ୍ଟ୍‌ ବର୍ଲିନଧରେ ଯେପରି ମୋଟା ମୋଟା ଦାମିକା ଦାମିକା 
ଲୋକମାନେ ସେମାନଙ୍କର ବଡ଼ ବଡ଼ ରେସ୍ତୋରାରେ ବସିଥାନ୍ତି । କିଏ 
କଂପାନୀର ଡାଇରେକ୍ଟର, ବା ଆଉ କିଏ ବଡ଼ ବଡ଼ ବ୍ୟାଙ୍କ ମ୍ୟାନେଜର୍‌, 
କମ୍ୟୁନିଷ୍ଟ ବର୍ଲିନନରେ ବି ସେହିପରି ବଡ଼ ବଡ଼ ରେସ୍ତୋରା ମାନଙ୍କରେ ବଡ଼ 
ବଡ଼ ମୋଟା ଓଜନିଆ ଲୋକ ବସିଥାନ୍ତି । କିଏ କେଉଁ ଗୋଟାଏ ବଡ଼ ଟ୍ରେଡ଼୍‌ 
ଇଉନିୟନ୍‌ର ସଭାପତି, ନ ହେଲେ କୌଣସି ଗୋଟାଏ କମ୍ୟୁନିଷ୍ଟ ପାର୍ଟିର 
ସେକ୍ରେଟେରୀ | ସେଠି ଯେପରି ମୁଣ୍ଡରେ ଟୋପି ଲଗାଇ, ହାତରେ ନାପ୍କିନ୍‌ 
ରଖୁ ବଟ୍‌ଲର୍‌ ମାନେ ମଦ ନେଇ କଷ୍ଟମରୁମାନଙ୍କୁ ସର୍ଭ୍‌ କରିବାପାଇଁ ଆସୁଥାନ୍ତି, 
ଏଠି ମଧ୍ଯ ସେହିପରି ଆବହାଓୱା । ଉପରେ ସମସ୍ତେ ସମାନ | ତଫାତ୍ଵ ହେଉଛି 

ନାମକରଣରେ । ଷ୍ଟ ବର୍ଲିନ୍‌ ପୁଂଜିପତି ସଂସ୍ଥାର ବରିଷ୍ଠ ଲୋକମାନେ, ଏ 
ପାଖରେ କମ୍ୟୁନିଷ୍ଟ ଧର୍ମର ପ୍ରଣେତାମାନେ । ନଚେତ୍ଵ ରୂପ ସମାନ, ଗୁଣ 
ସମାନ, ଅଧୂକାର ମଧ୍ଯ ସମାନ | ସେ ବଂଧୁ ଜଣକ ନିଜେ ଜଣେ କମ୍ୟୁନିଷ୍ଟ 
ଥୁଲେ କିନ୍ତୁ ତଥାପି ଏ ସବୁର ମନଭିତରେ କ୍ଷୀଣ ପ୍ରତିବାଦ ହେଉଥୁୂଲାପରି 
ମନେହେଲା | 


ଆଉ ଥରେ ଇଉରୋପ୍ର କେଉଁ ଗୋଟାଏ ସମ୍ମିଳନୀକୁ ଯାଇଥୁଲି ! 
ଅନେକ ଛୋଟ ଛୋଟ ଦେଶରେ ମଦଟା ଚାହାଭଳି | ଜୁରିକ୍‌ରେ ଯେଉଁ ଅଫିସର 
ପାଖକୁ ଯିବ ସେମାନେ ଡ୍ରୟାର ଖୋଲି ପ୍ରଥମେ ତାଂକ ଦେଶର ଅଛ୍ପଟିକିଏ ଓାଇନ୍୍‌ 
ପିଇବାକୁ ଦେବେ | ଏଇଟା ତାଂକର ଆଦବ୍‌ କାଇଦା । ମୁଁ ଯେଉଁଠିକୁ ଯାଇଥୁଲି 
ସେଠି ବି ହୋଟେଲରେ ପହଞ୍ବା ମାତ୍ରେ ପ୍ରଥମେ ମତେ ୱାଇନ୍‌ ପିଇବାକୁ ଦେଲେ | 
ତାଂକ ୱାଇନ୍‌ ବହୁତ ଷ୍ଟ୍ରଙ୍ଗ | ଦୁଇଥର ଖଣ୍ଡେ ସେ ୱାଇନ୍‌ ପିଇଦେଲି । ତା'ପରେ 
ହୋଟେଲକୁ ଫେରିଆସି ଗାଧୋଇବା ପାଇଁ ଗଲି । ମୁଣ୍ଡଟା କିପରି ଝାଇଁ ଝାଇଁ 
ହୋଇଯାଉଥାଏ । ବାଥଟବ୍‌ରେ ପାଣିଖୋଲି ଶୋଇଗଲି ! ଟ୍ୟାବରୁ ପାଣି 
ବାହାରି ବାଥ୍ଟବ୍‌ ପୂରି ରୁମ ଭିତରକୁ ଯାଇଁ କାର୍ପେଟ୍‌ ଓଦା କରି ସିଢ଼ିବାଟେ 
ତଳକୁ ଯାଇଁ ଦ୍ଵିତୀୟ ମହଲାକୁ ଚାଲିଗଲାଣି । ମୁଁ ତୃତୀୟ ମହଲାରେ ରହୁଥାଏ । 
ହୋଟେଲ ବାଲାମାନେ ପାଣିଦେଖୁ ପାଣି ପଛେ ପଛେ ଖୋଜି ଖୋଜି ମୋ 
ରୁମ୍‌ରେ ପହଞ୍ଲେ । ସେ ଦିନ ଭାରି ଅପ୍ରସ୍ତୁତ ଲାଗିଥୂଲା, ବିଶେଷକରି 
ଭାରତୀୟ ବୋଲି ଓ ମୋର ଏପରି ଅବହେଳା ଯୋଗୁଁ । 


ବିଲାତରେ ଥିଲାବେଳେ ଆଚାର୍ଯ୍ୟ କ୍ରିପାଳିନୀ ଲଣ୍ଡନ ଆସିଥୁୂଲେ ! 
ବିଜୟଲକ୍ଷ୍ମୀ ପଣ୍ଡିତ ସେତେବେଳେ ହାଇକମିଶନର୍‌ ଥାନ୍ତି । ଜର୍ମାନୀରୁ କ୍ରିପାଳିନୀ 
ଚିଠି ଦେଇଥିଲେ — ଖଣ୍ଡେ ଚିଠି ସୋସିଆଲିଷ୍ଟ ଗପର ସଂପାଦକଙ୍କୁ ଓ 
ଆଉଖଣ୍ଡେ ବ୍ରିଟିଶ ହାଇ କମିଶନର୍‌ଙ୍କୁ, ସେ ଲଣ୍ଡନ ଆସୁଛନ୍ତି ବୋଲି । ତାଂକୁ 
ରିସିଭୂ କରିବା ଲାଗି ହାଇ କମିଶନରଙ୍କ ଅଫିସରୁ କେହି ଗଲେ ନାହିଁ । ହାଇ 
କମିଶନର୍‌ କହିଲେ ଯେ ସେ ସେପରି କିଛି ଚିଠି ପାଇନାହାନ୍ତି । କ୍ରିପାଳିନୀ 

ମନ୍ତବ୍ୟ ଦେଲେ କି ସେ ହାଇକମିଶନର୍‌ଙ୍କଠୁ ବିଟିଶ୍‌ ପୋଷ୍ଟାଲ୍‌ ସିଷ୍ଟମ୍‌କୁ ବେଶି 
ବିଶ୍ଵାସ କରନ୍ତି । ସେ ସୋସିଆଲିଷ୍ଟ୍‌ ପାର୍ଟିରେ ଯୋଗ ଦେଇଥୁଲେ ବହୁତ ଦିନ 
ପରେ । ସେ ନିଜର ପରିଚୟ ଦେଇଥିଲେ ୟଙ୍ଗେଷ୍ଟ୍‌ ସୋସାଲିଷ୍ଟ ଅଫ୍ବ ଇଣ୍ଡିଆ । 
ଅଭିମାନରେ ବୋଧହୁଏ ସେ ବଂଧୁ ଘରେ ରହିଲେ | ଆମ ସୋସିଆଲିଷ୍ଟ୍‌ ଗୁପ 
ପିଲାଏ ଠିକଣା କଲୁ କି ସେ ଲଣ୍ଡନ୍‌ରେ ଆମର ଗେଷ୍ଟ୍‌ ହୋଇ ରହିବେ । ତାଂକୁ 
ବିଭିନ୍ନ ଜାଗାରେ ବୃଲାଇବାର ଦାୟିତ୍ଵ ଆମର । ସେ କମନ୍‌ ଞ୍ଜୈେଲଥ୍‌ 
ସେକ୍ରେଟେରୀଙ୍କୁ ଦେଖା କରିବା ପାଇଁ ଚାହିଁଲେ । ତାଂକ ପାଇଁ ସେ ପ୍ରକାର 
ବନ୍ଦୋବସ୍ତ କରାଗଲା ! ସେକ୍ରେଟେରୀ ପାଇପ୍‌ ଟାଣୁଥଲେ | ଧୂଆଁ ଗନ୍ଧରେ 
ସେ ରୁମଟା ପୂରି ଯାଇଥାଏ । କ୍ରିପାଳିନୀ ହିନ୍ଦିରେ ମତେ ଦେଖାଇ କହିଲେ ଏ 
ଲୋକଟାକୁ କୁହ ସେ ପାଇପ ପିଇବା ବନ୍ଦ କରୁ | ମୁଁ ତାଂକୁ ପୋଲାଇଟଲି୍‌ 
ଇଂରେଜୀ ତର୍ଜମାରେ କହିଲି ଯେ କ୍ରିପାଲିନୀ ଖୁସି ହେବେ ଯଦି ଆପଣ ପାଇପ୍‌ 
ଟାଣିବା ଟିକେ ବନ୍ଦ କରନ୍ତେ | କ୍ରିପାଳିନୀ ଧୂଆଁକୁ ବେଶ୍‌ ସେନ୍‌ ସିଟିଦ୍‌ 
ଆଲୋଚନା ମାମୁଲି ଧରଣର ହେଲା | କ୍ରିପାଳିନୀବିଶେଷ ଆଗ୍ରହ ଦେଖାଇଲେ 
ନାହିଁ । ପଦେ ଦି' ପଦ କଥା ପରେ ସେ ବ୍ୟସ୍ତ ହେଲେ ଯିବା ଲାଗି । ଫେରିଲା 
ବେଳକୁ କହିଲେ, ସେ ଲୋକଟା କୌଣସି ବିଷୟରେ କିଛି ଜାଣି ନାହିଁ 


ତହିଁ ପରଦିନ ଅପରାହ୍ନରେ ତାଂକର ଲଣ୍ଡନ ବାହାରେ ସବଅର୍ବରେ 
ଜଣେ ବିଖ୍ୟାତ ପ୍ରଫେସର୍‌ କୋଲ୍‌ଙ୍କ ସାଂଗରେ ଦେଖା କରିବାର ଥାଏ । ସେ 
ପ୍ରଫେସର ଏସିଆର ସୋସିଆଲିଷ୍ଟମାନଙ୍କ ସଂକ୍ରାନ୍ତରେ ବହି ଲେଖୁଥାନ୍ତି । 
ଆମକୁ ଚିଠି ଦେଇ ଏ ଆପଏଣ୍ଟ୍‌ମେଣ୍ଟ୍‌ ଟା ସ୍ଥିର କରିଥୁଲେ କ୍ରିପାଳିନୀଙ୍କ ସହିତ । 
ଗାନ୍ଧିବାଦୀ ସୋସିଆଲିଷ୍ଟ୍‌ ହିସାବରେ ତାଂକର ମତାମତ ସଂଗ୍ରହ କରିବେ | 
ତାଂକ ସ୍ତ୍ରୀ ଲଣ୍ଡନ କଉଣ୍ତି କାଉନ୍‌ ସିଲ୍‌ର ସଭ୍ୟା ଥୂଲେ | ସେ ପ୍ରଫେସ୍‌ର 
କ୍ରିପାଳିନୀଙ୍କ ସହିତ ଦେଖା କରିବା ପାଇଁ ଆଗରୁ ପ୍ରସ୍ତୃତ ଥୁଲେ | ତାଂକ ସ୍ତ୍ରୀ 
ଚାହା ଆମ ସମସ୍ତଙ୍କ ପାଇଁ ଆଣି ଥୋଇଲେ | କଥାବାରା। ଆରମ୍ଭ ହେଲା । 


କ୍ର ପାଳିନୀଙ୍କୁ ପଚାରିଲେ ଗାନ୍ଧିବ।ଦୀ ସୋସିଆଲିଷ୍ଟ ମାନଙ୍କର 

ସୋସିଆଲିଜିମର ଅର୍ଥ କ'ଣ ଭାରତବର୍ଷରେ ? କ୍ରିପାଳିନୀ ତା' ଉତ୍ତରରେ 
ହିନ୍ଦିରେ ଆମକୁ ଲକ୍ଷ୍ୟ କରି କହିଲେ କି ଏଇ ଲୋକଟାକୁ କୁହ ମୋର ଲେଖା 
କିଛି ପଢ଼ୁ । ତାଂକର ଆଗ୍ରହ ଓ ପ୍ରଶ୍ନ ପଛରେ ଦାୟିତ୍ଵ ବୋଧ ଦେଖୁ 
କ୍ରିପାଳିନୀଙ୍କର କଥା ନ କହି ତାକୁ ବଦଳାଇ କହିଲି କି, ସେ କହୁଛନ୍ତି ଏଇଟା 
ୱାଇଡରୁ ପ୍ରଶ୍ନ ହେଲା । ନିର୍ଦ୍ଦିଷ୍ଟ ପ୍ରଶ୍ନ କରନ୍ତୁ | ପ୍ରଫେସର୍‌ ସେଥୁରେ ରାଜି ହୋଇ 
କହିଲେ ଗାନ୍ଧୀୟାନ୍‌ ସୋସାଲିଷ୍ଟ ମାନେ କ୍ଲାସ୍‌ ଷ୍ଟଗଲ୍‌ରେ ବିଶ୍ଵାସ କରନ୍ତି କି 
ନାହିଁ ? ମୁଁ ମନରୁ ଯାହା ଭାବିଲି କି କ୍ରିପାଳିନୀ କ”ଣ କହିପାରିଥାନ୍ତେ ସେଇ 
କଥା ସବୁ ପ୍ରଫେସରଙ୍କୁ କହିଲି । ପ୍ରଶ୍ନ ଉତ୍ତର ଅଧଘଣ୍ଟାଏ ପର୍ଯ୍ୟନ୍ତ ଚାଲିଲା ! 
କ୍ରିପାଳିନୀ ପ୍ରଫେସର୍‌ଙ୍କୁ ନିକ୍ଷ୍ଠ ଭାବରେ ଦେଖୁଥାନ୍ତି ଓ ସେହିପରି ଉଡ଼ାଣିଆ! 
ଜବାବସବୁ ଦେଉଥାନ୍ତି । ମୁଁ ଯାହା ଜାଣିଥୁଲି ତାଂକୁ ଇଂରେଜୀରେ ଉତ୍ତର 
ଦେଉଥାଏ କ୍ରିପାଳିନୀଙ୍କ ତରଫରୁ । କ୍ରିପାଳିନୀ ମତେ ଗାଳି ଦେଇ କହିଲେ କି 
ତୁମେ ଗୋଟାଏ ମୂର୍ଖ, ଏ ବିଷୟରେ କିଛି ଜାଣିନ | ତୁମେ ଯାହା ଭୁଲଭାଲ 
କହୁଛ ଏ ଲୋକଟା ମୁଁ କହିଛି ବୋଲି ସେଇ ଭୁଲଭାଲ କଥାକୁ ତା” ବହିରେ 
ଲେଖୁବ, ମୋ ନାରେ | ମୁଁ ଆସିଲା ବେଳକୁ ପ୍ରଫେସରଙ୍କୁ କହିଲି କି ଯଦି 
ସମ୍ଭବ ହୁଏ ଓ ସେ ଯଦି ଭାବୁଥାନ୍ତି କ୍ରିପାଳିନୀଙ୍କ ମନ୍ତବ୍ୟ ସବୁ ସେ ବହିରେ 
ରଖୁବେ, ତାଂ ହେଲେ କ୍ରିପାଳିନୀ କହୁଛନ୍ତି ଯେ ଛପା ହେଲା ପୂର୍ବରୁ ତାଂକ 
ମନ୍ତବ୍ୟ ସଂକ୍ରାନ୍ତରେ ଯାହା ଲେଖୁଥୁବେ ତାକୁ ତାଂକ ପାଖକୁ ଅନୁଗ୍ରହ କରି 
ଫାଇନାଲ୍‌ ଛପା ପୂର୍ବରୁ ପଠାଇବେ | ସେ ତାର ଜବାବରେ ଭଦ୍ରାମି ସହକାରେ 
କହିଲେ ˆ ନିଶ୍ଚୟ ନିଶ୍ଚୟ | 

ତାଂକ ଘରୁ ଆମେ ଫେରିଲୁ । କ୍ରିପାଳିନୀଙ୍କର ପ୍ରଫେସରଙ୍କ ପ୍ରତି ଏପରି 
ବ୍ୟବହାର ଯୋଗୁଁ ଆମେ ଯିଏ ତାଂକ ସାଂଗରେ ଯାଇଥୁଲୁ, ବହୁତ କ୍ଷୁ୍ଧ ହେଲୁ | 
ତାଂକ ସାଂଗରେ ବେଶି ଆଗ୍ରହରେ କଥାବାର୍ରା କଲୁ ନାହିଁ । 


ତହିଁପରଦିନ କି ପାଳିନୀଙ୍କର ଅକ୍ସଫୋର୍ଡ଼ର ପିଲାମାନଙ୍କ ସହିତ 
ଆଲୋଚନା ହେବାର ପ୍ରସ୍ତାବ ଥାଏ । ତାଂକର ଏ ପ୍ରକାର ବ୍ୟବହାର ଦେଖୁ 

ମୋ” ସାଂଗରେ ଯେଉଁ ଛାତ୍ର ତାଂକ ସହିତ ଯାଇଥୂୁଲେ, ସେ ଏକାବେଳେ 
ନାରାଜ ହେଲେ ତାଂକୁ ଅକ୍ସଫୋର୍ଡ଼ ନେବାପାଇଁ । ମୁଁ କହିଲି ଯାହା ହେବାର 
ଥିବ ହେବ, ଆମେ ତାଂକୁ କଥା ଦେଇଛେ ସେହି ଅନୁସାରେ ପାଳନ କରି 
ତାଂକୁ ଅକ୍ସ୍ଫୋର୍ଡ଼ ଇଉନିଭରସିଟି ଛାତ୍ରମାନଙ୍କ ପାଖକୁ ନେବା | ଲଣ୍ଡନରେ 
ସେ ରହୁଥାନ୍ତି ଜଣେ ଭଦ୍ରଲୋକଙ୍କ ଘରେ ! ସେଠୁ ତାଂକୁ ନେଇ ଅକ୍ସଫୋର୍ଡ଼ରେ 
ପହଞ୍ଚଲୁ | ସେଠି ସେ ପିଲାଙ୍କୁ କହିଲେ କି ଯାହା ପ୍ରଶ୍ନ ଅଛି ମତେ ପଚାର । ମୁଁ 
ଜଣେ ସବୁଠୁ କମ୍‌ ବୟସ୍କ ସୋସିଆଲିଷ୍ଟ । ତେଣୁ ମତେ ସେଇ ଅନୁସାରେ 
ପ୍ରଶ୍ନ କରିବେ । ସେ ଖୁବ୍‌ ରିଲାକ୍ସ ଦେଖା ଯାଉଥୁଲେ ଓ ପିଲାଙ୍କ ଗହଣରେ 
ଖୁବ ଏନ୍‌ ଥୁଜି ଆଷ୍ଟିକ୍‌ ମନେ ହେଉଥୁଲେ । ଚମଜ୍କାର ଇଂରେଜୀରେ ସେ ସବୁ 
ଜବାବ ଦେବା ଆରମ୍ଭ କଲେ | ପିଲାମାନେ ତାଂକୁ ପଚାରିଲେ, ଆପଣ ଏଠିକୁ 
ଆସିବା ପୂର୍ବରୁ ଜର୍ମାନୀ ଯାଇଥୂଲେ, ସେଠି ସୋସିଆଲିଷ୍ଟ ମାନଙ୍କର କ'ଣ 
ବଡ଼ ସମସ୍ୟା ? ସେ ତାର ଜବାବରେ କହିଲେ ଯଦି ମାର୍କୁ ବଂଚିଥାନ୍ତେ ତା 
ହେଲେ ସେ ଦେଖୁଥାନ୍ତେ ଯେ ତାଂକର ପ୍ରୋଲେଟେରିଅଟମାନେ କିପରି 
ସେମାନଙ୍କର ନିଜ ନିଜ ଗାଡ଼ିପାଇଁ ପାର୍କି ଜାଗା ନାହିଁ ବୋଲି କେତେ କ୍ଷୁବ୍ଧ । 
ଜର୍ମାନୀରେ ସେତେବେଳେ ଅଧ୍କାଂଶ ଶ୍ରମିକମାନଙ୍କର ଗାଡ଼ିଥାଏ । ସବୁ 
ପ୍ରଶ୍ନର ଉତ୍ତର ମନେ ନାହିଁ ତଥାପି ଯେତିକି ମନେପଡୁଛି ତାଂକୁ ପଚାରିଲେ 
ଜବାହରଲାଲଙ୍କ ପରେ କିଏ ସେ ଗାଦିର ଉତ୍ତରାଧୁକାରୀ ହେବେ ¦ ସେ 
କହିଲେ, ଆପଣମାନେ ଚିନ୍ତାକରନ୍ତୁ ନାହିଁ ସେ ସବୁ ଉତ୍ତରାଧୁକାରୀଙ୍କୁ 
ଟପିଯିବେ | ତାଂକ ମୃତ୍ୟୁ ପୂର୍ବରୁ କେହି ଉତ୍ତରାଧ୍‌କାରୀ ବଂଚି ନ ଥବେ | ତାଙ୍କୁ 
ପଚାରିଲେ ଇଂଲଣ୍ଡ ଆସି ସୁନ୍ଦରୀ ସ୍ତ୍ରୀ ଲୋକମାନଙ୍କୁ ଦେଖୁଲେ ଓ ତାଂକ ସହିତ 
ମିଶିଲେ | ତା' ଉତ୍ତରରେ ସେ କହିଲେ ଜି ସୁନ୍ଦରୀମାନେ କେବଳ ବଡ଼ ବଡ଼ 
ଦୋକାନର ସୋ କେଶରେ ଅଛନ୍ତି ଓ ସେମାନେ କଥା କହି ପାରୁ ନାହାନ୍ତି 
ତାଂକର ପିଲାଙ୍କ ସହିତ ଇଣ୍ଟର୍‌ଆକ୍୍‌ସନ୍ଧ ଅତି ଚମକ୍ରାର ଥଲା ¦ ସେ ପିଲାମାନେ 
ବି ତାଂକୁ ସହଜରେ ଛାଡ଼ିବା ଲାଗି ଇଚ୍ୁକ ନ ଥଲେ | ରାତିରେ ତାଂକୁ ଗେଷ୍ଟ 


ହିସାବରେ ରଖୁବାକୁ ଚାହୁଁଥଲେ । ଫେରିଲା ବେଳକୁ କ୍ରିପାଳିନୀଙ୍କ ନୂଆ 

ଅବତାର ଦେଖ୍ଲି ¦ ଅତି ଭଲ ଲାଗିଲା ! ଆସିଲା ବାଟରେ ସେ ନେହେରୁ ଓ 
ଲେଉ଼ି ମାଉଣ୍ଟବେଟାନ୍‌ ଙ୍କ କଥା କହୁଥିଲେ । ନେହେରୁଙ୍କ ବିଷୟରେ ଅନେକ 
କଥା କହିଲେ । କହିଲେ ଥରେ ଅନେକ ଡେରି ରାତିରେ ନେହୁରୁ ତାଂକୁ 
ଟେଲିଫୋନ କରି ଉଠାଇ କହିଲେ କି ମତେ ଚାରିଆଡ଼ ଅନ୍ଧକାର ଦିଶୁଛି, 
କଣ କରିବି ଠିକଣା କରି ପାରୁନି । ତମେ ମୋ” ପାଖକୁ ସାଂଗେ ସାଂଗେ 
ଆସ । କ୍ରିପାଳିନୀ ନେହେରୁଙ୍କୁ କହିଲେ ଯଦି ଚାରିଆଡ଼େ ଅନ୍ଧକାର ଦେଖୁଛ, 
ଲାଇଟର ସୁଇଚସବୁ ଟିପିଦିଅ । ଯଦି ଚାହିଁ କାଲି ସକାଳୁ ମତେ ଟେଲିଫୋନ 
କର ମୁଁ ଆସିବି । ପୁଣି କହିଲେ, କି ଏ କଥାବାରଇାର ପ୍ରାୟ ବର୍ଷେ ଖଣ୍ଡେ 
ବିତିଗଲାଣି, ଆଜିପର୍ଯ୍ୟନ୍ତ ସେ ମତେ ଡକାଇ ନାହାନ୍ତି । କ୍ରିପାଳିନୀ କହିଲେ 
କି ଜବାହରଲାଲ ନେହେରୁଙ୍କ ଉଚିତ ଥୁଲା କି, ସବୁ ବିଶିଷ୍ଟ କଂଗ୍ରେସ 
ନେତାମାନଙ୍କୁ ଶାସନ କରିବା ପାଇଁ ଗୋଟିଏ ଗୋଟିଏ ରାଜ୍ୟ ଦେଇଥାନ୍ତେ । 
ତା” ହେଲେ ସେମାନେ ତାଂକର ଚିନ୍ତାଧାରା ଅନୁସାରେ ସେ ରାଜ୍ୟର ଉନ୍ନତି 
କରାଇଥାନ୍ତେ | 


ତାଂକୁ ଲଣ୍ଡନର ବିଭିନ୍ନ ଜାଗାକୁ ନେଇଗଲୁ | ଚାରିଆଡ଼େ ବୁଲାଇଲୁ | 
ଭାରି ପସନ୍ଦ କଲେ, ଭାରି ଖୁସି ହେଲେ | ଲଣ୍ଡନରୁ ପ୍ୟାରିସ ଗଲେ । ପ୍ୟାରିସରୁ 
ମତେ ଗୋଟାଏ ଚିଠି ଦେଇଥୁଲେ | କେଉଁଠି ରଖୁଛି ବର୍ଁମାନ ଖୋଜି ପାଉନି ! 
ମନେ ପଡୁଛି, ଲେଖ୍ଥ୍‌ଲେ ଯେ ଦୁମମାନଙ୍କର ଉତ୍ସାହ ଓ ଜୀବନର 
ଅପଟିମିଜିମ୍‌ ଆଣି ଭାରତବର୍ଷକୁ ବଡ଼ କର | ତାପରେ ଅନ୍ୟ ବଂଧୁ ମାନଙ୍କୁ 
ଲକ୍ଷ୍ୟକରି ଲେଖୁଥ୍‌ଲେ କି, ସେ ବିହାରୀ ବଂଧୁ ତମ ସାଂଗରେ ମିଶି 
ମୋ” ସାଂଗରେ ଯିଏ ଯିବା ଆସିବା କରୁଥୂଲେ ତାଙ୍କୁ ମନେ ପକାଇଦେବ | 
ପ୍ରତ୍ୟେକ ବିହାରୀର ନା ସିହା ବା ସିଂ ହୋଇଥୁବବ | ତାଂକର ସାଂଗିଆ ବି ଏହାରି 
ଭିତରୁ ଗୋଟାଏ ଥୁବ । ତା ପରେ ଶେଷକୁ ଲେଖୁଥୁଲେ, ମୋର ନା ଓ ମୁହଁ 
ଦୁଇଟାକଥା ମନେ ରହେ ନାହିଁ । ମନେ ଥୁଲେ ବି ସେ ଦୁଇଟାକୁ ଯୋଡ଼ି 
ପାରେନା, ତେଣୁ ମୁଁ ଯଦି କେବେ ତମକୁ ଦେଖ୍‌ ଚିହ୍ିପାରିବି ନାହିଁ ତା ହେଲେ 

ଏ ଚିଠିଟା ମୋ ଆଡ଼କୁ ପକାଇଦେବ । ସେ ପୁଣି ଲେଖୁଥିଲେ ଯେ, ଆମେ 
ନେହେରୁଙ୍କ ପରି ଭାଗ୍ୟବାନ ନୋହୁଁ । ବହୁତ ଡେରିରେ ଏ ଦେଶମାନଙ୍କୁ ଏବେ 
ଦେଖୁଲି । ଏ ବୟସରେ ମୁଁ କିଛି ନୂଆ କଥା ଗ୍ରହଣ କରି ପାରୁନାହିଁ | ତଥାପି 
ମତେ ଯଦି ପୁଣି ବଂଚିବା ଲାଗି କୁହାଯାଏ, ମୁଁ ଯେଉଁ ଜୀବନ ଯାପନ କରିଚି 
ସେଇ ଜୀବନକୁ ପୁଣି ଯାପନ କରିବି । 


କ୍ରିଷ୍ଣା ମେନନ୍‌ ଜଣେ ବ୍ୟକ୍ତି ନୁହନ୍ତି ଗୋଟାଏ ଅନୁଷ୍ଠାନ ପରି । ସେ 
ବିଲାତରେ ଅନେକଦିନ ଧରି ହାଇ କମିଶନର୍‌ ଥିଲେ । ସେ ନେହେରୁଙ୍କୁ 
ଆନ୍ତର୍ଜାତୀୟ ମହଲରେ ପରିଚୟ କରାଇଥଲେ | ନିଜେ ଜଣେ ବାରିଷ୍ଟର ଓ 
ସେଠିକା ଲେବର୍‌ ପାର୍ଟିର ଜଣେ ବିଶିଷ୍ଟ ସଭ୍ୟ | ସେ ଇଉରୋପଟାକୁ ଛାଇ 
ଦେଇଥୁଲେ ନିଜର ସମ୍ମାନ ଓ ପ୍ରତିଷ୍ଠା ପାଇଁ | ନିଜେ ରୁଷ ଓ ଚାଇନାର 
ସମର୍ଥକ ଥଲେ ଓ ନେହେରୁଙ୍କୁ ତାଂକ ମତରେ ପ୍ରଭାବିତ କରିଥ୍‌ଲେ । ସେ 
କିଛି ଖାଉ ନଥୂଲେ ବା ଅଛଳ୍ପକିଛି ଖାଉଥୁଲେ ! କିନ୍ତୁ ଅସଂଖ୍ୟ କପ୍‌ କଫି 
ପିଉଥୂଲେ । ସେ ଲେବର୍‌ ପାର୍ଟିର ଥ୍‌ଓରିଟିସିଆନ୍‌ ଥଲେ | ନେହେରୁ ତାଂକୁ 
ଭାରତକୁ ନେଇ ମନ୍ତ୍ରୀ କରାଇଲେ | ସେ ଇଉନାଇଟେଡ଼୍‌ ନେସନ୍ବ କୁ ବହୁ ବାର 
ଯିବା ଆସିବା କଲେ । ସେ ଆମେରିକା ବିରୋଧୀ ଥିଲେ ! ଇଉନାଇଟେଡ଼୍‌ 
ନେସନ୍୍‌ବର ଭାରତ ସଂକ୍ରାନ୍ତରେ ଗୋଟାଏ ବିରୋଧୀ ପ୍ରସ୍ତାବ କାଳେ ପାଶ୍‌ 
ହୋଇଯିବ, ତାକୁ ବନ୍ଦ କରିବା ପାଇଁ ସେ ବୈଠକର ଶେଷଦିନ ପର୍ଯ୍ୟନ୍ତ 
ବୋଧହୁଏ ୪୮ ଘଣ୍ଟା ପର୍ଯ୍ୟନ୍ତ ବକ୍ତୃତା ଦେଇଥୁଲେ । ଏଟା ଗୋଟାଏ ଜଣାଶୁଣା 
ପଦ୍ଧତି । ଏହାକୁ କୁହାଯାଏ ଫିଲିବଷ୍ଟରିଂ । 


ଅନେକ ସମୟରେ ଆମେରିକା ଯିବା ରାସ୍ତାରେ ଲଣ୍ଡନରେ ରହୁଥଲେ । 
ତାଂକର ରହଣି କାଳରେ ସେ ନିଶ୍ଚୟ ଲଣ୍ଡନରେ ଛାତ୍ରମାନଙ୍କୁ ଭେଟିବେ | 
ସମସ୍ତେ ତାଂକ ସଭାକୁ ଯିବା ଲାଗି ଆଗ୍ରହୀ | ସାଧାରଣତଃ ଇଣ୍ଡିଆ ହାଉସ୍‌ 
ଭିତରେ ତାଙ୍କର ସଭା ହୁଏ ! ସେଠି ଥରେ ଗୋଟାଏ ଜଣାଶୁଣା ଗୋଳମାଳିଆ 
ପିଲା ଉଠିକି ପଚାରିଲା ଯେ ଯେହେତୁ ଆପଣ ବର ମାନ ଭାରତର 

ବାରିଷ୍ଟର ଗୋବିନ୍ଦ ଦାସ ୮୭ 

କେନ୍ଦ୍ରରେ ଜଣେ ମନ୍ତ୍ରୀ ହୋଇଛନ୍ତି, ଆପଣଙ୍କ ଚିନ୍ତନରେ କଣ ପାର୍ଥକ୍ୟ 
ହୋଇଛି ? ମେନନ୍‌ କହିଲେ କି ତମ ପାଇଁ ମୋ ମତାମତରେ କୌଣସି ପାର୍ଥକ୍ୟ 
ହୋଇନାହିଁ । ସେ ଇଉନାଇଟେଡ଼୍‌ ନେସନ୍‌ସ୍‌ ମିଟିଂରୁ ଫେରୁଥିଲେ । ତାଂକୁ 
ପଚାରିଲେ ଇଉନାଇଟେଡ଼୍‌ ନେସନ୍‌ସ୍‌ରେ କଳିକଜିଆର କାରଣ କ'ଣ ? ସେ 
କହିଲେ ଯେ ତୁମର କିଚେନ୍‌ କମିଟିରେ ଯାହା ଗୋଳମାଳ ହୁଏ ଇଉନାଇଟେଡ଼ୁ୍‌ 
ନେସନ୍‌ ସରେ ମଧ୍ଯ ସେହିପରି କାରଣରୁ ମତଭେଦ ହୁଏ । ତୁମେ ଯଦି କିଚେନ୍‌ 
ସମସ୍ୟା ସମାଧାନ କରିପାରିବ, ତା'ହେଲେ ଇଉନାଇଟେଡ଼୍‌ ନେସନ୍‌ସ୍‌ 
ସମସ୍ୟା ମଧ୍ଯ ସମାଧାନ କରିପାରିବ । ସେ ସହଜରେ ଅନ୍ୟ ବିରୁଦ୍ଧରେ କଠିଣ 
କଥା କହିପାରନ୍ତି । ସଭାରେ ଜଣେ ସର୍ଦ୍ଦାରଜୀଙ୍କୁ ଦେଖୁଲେ | ପଚାରିଲେ କି 
ଏଠି ହକି କ୍ଲବ୍‌ ଆରମ୍ଭ କଲଣି ? ମିଟିଂ ପରେ ପିଲାମାନେ ଅନୁରୋଧ କଲେ 
କି ଏଇ ପରିପ୍ରେକ୍ଷୀରେ ଇଣ୍ଡିଆ ହାଉସ୍‌ରେ ଗୋଟାଏ ଦିନ ଛୁଟି କରାଯାଉ | 
ସେ କହିଲେ ତୁମେ ତ ବଙ୍ଗାଳି ପିଲା ନୁହ, ତମର ଏତେ ଛୁଟି କ'ଣ ଦରକାର ? 
ଜଣେ ନାରୀ ତାଂକ ବାଇୟୋଗ୍ରାଫି ଲେଖୁଥିଲେ । ସେଥୁରେ ସେ କ୍ରିଷ୍ଣା 
ମେନନ୍ନଙ୍କ ବିଷୟରେ କହିଥଲେ କି ସମସ୍ତେ ଅଣ୍ଡା ଭାଙ୍ଗନ୍ତି ଆମଲେଟ କରିବା 
ପାଇଁ କିନ୍ତୁ କ୍ରିଷ୍ଣା କେବଳ ଅଣ୍ଡା ଭାଂଗିଥାନ୍ତି । ସେ ଅବିବାହିତ ଓ ଅତି ସରଳ 
ଜୀବନ ଯାପନ କରୁଥଲେ । ମୁଁ ଭାରତବର୍ଷ ଫେରିବାପରେ ଦିଲ୍ଲୀରେ ଥରେ 
ତାଂକ ଘରକୁ ଯାଇଥିଲି ! ନେହେରୁ ମରିଯାଇଥାନ୍ତି । ସେ କେବଳ ଏମ୍‌.ପି. 
ହୋଇ ଥାନ୍ତି । ଭାରତ ସରକାରଙ୍କ ତରଫରୁ ମକଦ୍ଦମା ନେଉଥାନ୍ତି | ଭାରତକୁ 
ଫେରି ସେ ସାନମଣିଷ ହୋଇଗଲେ ! ଅବଶ୍ୟ ଭାରତରେ ତାଂକ ଘରେ 
ଦେଖୁଲି ତାଂକର ୨୦/୩୦ ହଳ ଜୋତା ସଜା ହୋଇ ରଖାଯାଇଛି । ବାହାରକୁ 
ଯିବା ପାଇଁ ଗୋଟାଏ ସୁଟକେଶ ସବୁବେଳେ ତିଆରି ହୋଇ ରହିଚି । ନିଜେ 
କ୍ଷମତାରେ ନ ଥାଇଁ ମଧ୍ଯ ଅନ୍ୟ ଦେଶସବୁ ବିଶେଷକରି କମ୍ୟୁନିଷ୍ଟ ଦେଶମାନଙ୍କ 
ତରଫରୁ ତାଂକୁ ବହୁତ ନିମନ୍ତ୍ରଣ ଆସେ । ଭାରତବର୍ଷରେ ତାଂକ ଘରଟା ବି 
ଗୋଟାଏ ପୁରୁଣା ବାରିଷ୍ଟର ଘରର ଲାଇବ୍ରେରୀ ଓ କୋଠରିମାନ ପରି ସଜା 

ହୋଇଥାଏ | କ୍ରିଷ୍ଣା ମେନନ୍୍‌ ଭାରତର ବୈଦେଶିକ ନୀତିପାଇଁ ରୁଷ ସପକ୍ଷରେ 
ଢଳିବା ଲାଗି ନେହେରୁଙ୍କୁ ପ୍ରଭାବିତ କରିଥଲେ । ସେ ପୃଥ୍‌ବୀର ସବୁ 
ରାଜନୈତିକ ନେତାମାନଙ୍କୁ ବ୍ୟକ୍ତିଗତ ଭାବରେ ଜାଣିଥୁଲେ ! ସେହି କାରଣରୁ 
ନେହେରୁ ତାଂକ ପ୍ରତି ଆକୃଷ୍ଠ ଥଲେ ! ଭାରତର ସ୍ଵାଧୀନତା ସଂଗ୍ରାମରେ 
ଲେବର୍‌ ପାର୍ଟିକୁ ସ୍ଵାଧୀନତା ପାଇଁ ଆଗ୍ରହ ପ୍ରକାଶ କରାଇବାରେ ତାଂକର 
ବିଶିଷ୍ଟ ଭୂମିକା ଥଲା । ଭାରତରେ ତାଂକର ନିଜସ୍ଵ କୌଣସି କନୁଷ୍ଟିଚ୍ୟୁଏନ୍ତି 
ନ ଥୁଲା । ଯେଉଁମାନେ ବିଲାତରେ ଛାତ୍ର ହିସାବରେ ପାଠ ପଢ଼ୁଥୁଲେ 
ସେଇମାନଙ୍କ ସମର୍ଥନରେ ତାଂକର କନଷ୍ଟିବୁ୍ୟୁଏନ୍ତି ଭାରତ ପାଇଁ ଗଢ଼ି 
ଉଠିଥୁଲା | ଭାରତର ସ୍ଵାଧୀନତା ସଂଗ୍ରାମ ଓ ପରବର୍ଭୀ କାଳରେ ବୈଦେଶିକ 
ନୀତିପାଇଁ ସେ ସଂପୂର୍ଣ୍ଣ ଦାୟୀ | 
ଏହିପରି କେତେ କେତେ ଛୋଟ ଛୋଟ ଅଭିଜ୍ଞତା | 


ଇଉରୋପରେ ଏଇ ଯେଉଁ ସାମ୍ୟବାଦୀ କଥା, ତା'ଠୁ ଆମର ଅନେକ 
ଶିଖୁବାର ଅଛି । ଆମର ଏଠି ଯେମିତି ସାମ୍ୟବାଦୀ, କଂଗ୍ରେସ ବା ଜନସଂଘ 
ସବୁ ଦଳର କଥା ତୁମେ ଆଖୁ ପିଛୁଡ଼ାକେ ସୋସିଆଲିଷ୍ଟରୁ କଂଗ୍ରେସ, 
କଂଗ୍ରେସରୁ ଜନସଂଘ ସବୁ ଯିବା ଆସିବା କରିପାରିବ ବା ଓଲଟା ରାସ୍ତା ମଧ୍ଯ 
ସମ୍ଭବ, କାରଣ ଏଇଟା ପାର୍ଟି ଲେବଲ୍‌ର କଥା | ଜଣେ ସ୍ଲେଭକୁ ପଚରାଗଲା 
ତମେ କାହିଁକି ସୋସିଆଲିଷ୍କ୍‌ ହୋଇଛ ? ସେ କହିଲା ମୁଁ ନିଜେ ଅନେକ ସ୍ଟେତ୍ଵ୍‌ 
ରଖୁପାରିବି । ଏଇଟା ଉପହାସ ଛଳରେ କୁହାଯାଏ ଯେ ଭାରତବର୍ଷରେ ଅନେକ 
ପରିମାଣରେ ଏଇ କଥାଟା ସତ | ଇଉରୋପରେ କିନ୍ତୁ ଏଇଟା ଅଲଗା କଥା । 
ଯଦି ତୁମେ କେତେବେଳେ ରୋଗୀ ପାଖରେ ହସ୍ପିଟାଲ୍‌ରେ ତା'ର ସାନିଧ 
ପାଇଁ ରହିଛ ତା” ହେଲେ ନିଧାର୍ଯ୍ୟ ଭାବରେ ଧରିନେବ କି ସେ ଜଣେ 
ସୋସି ଆଲିଷ୍ଟ୍‌ | ଇଉରୋପ୍‌ରେ ସୋସିଆଲିଷ୍ଟ ମାନେ ହେଲା ଜୀବନଧାରାର 
ଗୋଟାଏ ପରିଚୟ । ସେ ପରିଚୟଟା ସୁଦୃଢ଼ ଓ ଆଜୀବନ । ସେଇଟା 
ଗୋଟାଏ ଲଭିଂ କାଇଣ୍ଡନେସ୍‌ର କଥା । ଆତ୍ମୀୟତା ଭରା ସମବେଦନା ¦ ତୁମେ 


କିପରି ଟ୍ରାମ୍‌ରେ ଯାଉଛ, ଅଧୀନସ୍ଥ ଲୋକଙ୍କ ପ୍ରତି ତୁମର କିପରି ବ୍ୟବହାର, 

ବାରିଷ୍ଟର ଗୋବିନ୍ଦ ଦାସ ୮୯ 
ପିଲାଙ୍କ ସାଂଗରେ କିପରି ସଂପର୍କ, କେଉଁ ବହି ପଢୁଛ, ଘରେ କି ପେଣ୍ଠିଂ ରଖୁଛ, 
ବଂଧୁମାନଙ୍କ ସହିତ କିପରି ସଂପର୍କ, କିପରି ଭାବରେ କଥାବାର୍ରା କରୁଛ, ଏ 
ସବୁ ଗୁଡ଼ାକ ଗୋଟାଏ ଢଙ୍ଗର ! ସେଠି ସୋସିଆଲିଷ୍ଟର ଅର୍ଥ ନୁହେଁ ଯେ ମାକ୍ସ, 
ଏନ୍ରଜେଲ ପଢ଼ିଛ, କିମ୍ବା ପାର୍ଟି ଅଫିସ ଦେଖୁଛ । ଏଇ ଯେଉଁ ମନୁଷ୍ୟତା ସେଇଟା 
ହେଉଛି ସୋସିଆଲିଷ୍ଟମାନଙ୍କର ଭିତ୍ତି । ସେଇମିତିଆ ଲୋକ ସମାଜରେ ବାରି 
ହୋଇଯିବେ ¦ ତାଂକର ସ୍ଵତନ୍ତ୍ରତା ଅଛି । ତାଂକ ସାଂଗରେ ଇଣ୍ଟରଆକ୍୍‌ସନ୍ଵ 
ହେଲେ ଜାଣିପାରିବ ଯେ ସେମାନେ ଅଲଗା ମଣିଷ ¦ ଏ ଯେଉଁ ଛାପଟା ଥରେ 
ମନଭିତରେ ପଶିଗଲେ ସେଇଟା ସେମିତି ରହିଯାଏ । ତମର ସମସ୍ତ 
ଭବିଷ୍ୟତର କାର୍ଯ୍ୟକ୍ରମକୁ ତୁମ ଅଜାଣତରେ ପ୍ରଭାବିତ କରେ । 


ଏଇଦିନ ମାନଙ୍କରେ କିଛି ଲୋକ ମୋତେ ବନ୍ଦୁତ ସାହାଯ୍ୟ କରିଥୁଲେ | 
ଜଣେ ହେଉଛନ୍ତି ଡୋନାଲ୍‌ଡ ଚେସ୍‌ୱାର୍ଥ ଓ ଆଉ ଜଣେ ହେଲେ ମାର୍ଟିନ୍‌ 
ସାହେବ । ଡୋନାଲ୍‌ଡ଼ ପାର୍ଲିଆମେଣ୍ଟ ପାଇଁ ଏଡ଼େନ୍ନଙ୍କ ବିରୁଦ୍ଧରେ ଇଲେକ୍ସନ 
ଲଢ଼ାଇ କରିଥୂଲେ ଛାତ ଅବସ୍ଥାରେ ଲେବର୍‌ ପାର୍ଟି ତରଫରୁ । ସେ 
ପାର୍ଲି ଅଆମେଣ୍ଟୁର ମେମ୍ବର ହୋଇ ପାରିଲେ ନାହିଁ କିନ୍ତୁ ଲଣ୍ଡନ୍‌ କାଉଣ୍ଡି 
କାଉନ୍‌ସିଲ୍ର ଜଣେ ପ୍ରଭାବଶାଳୀ ସଭ୍ୟ ହୋଇ ରହିଲେ | ଇଂଲଣ୍ଡରେ ଆମ 
ସାମ୍ୟବାଦୀ ଦୁନିଆଁ ପାଇଁ ଆଖୁ କାନ ପରି ଥିଲେ | ସେ ବେଭାନଙ୍କ ସାଂଗରେ 
ପରିଚୟ କରାଇ ଦେଇଥିଲେ | ଅଟ୍ଲି ସେତେବେଳେ ପ୍ରଧାନମନ୍ତ୍ରୀ ଥା'ନ୍ତି । 
ବେଭାନ ଥୁଲେ ଦଳର ନେତା । ସେ ସମଗ୍ର ସୋସିଆଲିଷ୍ଟ୍‌ ଦୁନିଆର ହୃତପିଣ୍ଡ 
ପରି ଥଲେ | ମଣିଷ ହିସାବରେ ଓ ସୋସିଆଲିଷ୍ଟ ହିସାବରେ ତାଂକର ପ୍ରଭାବ 
ସମଗ୍ର ଇଉରୋପରେ ସୋସିଆଲିଷ୍ମାନଙ୍କ ଉପରେ ଅଖଣ୍ଡ ଥିଲା ! ଆମେ 
ତାଂକ ସାଂଗରେ ଲଢୁଥଲୁ କାହିଁକି ସେ ନେହେରୁଙ୍କୁ ଏତେ ସମର୍ଥନ କରୁଛନ୍ତି 
ବୋଲି । ସେତେବେଳେ ଭାରତର ସୋସି ଆଲିଷ୍ଟମାନେ ନେହେରୁଙ୍କୁ 
ସମାଲୋଚନା କରୁଥାନ୍ତି । ଶିଳ୍ପରେ ଖଟାଇବା ଲାଗି ପୁଂଜି ସଂଗ୍ରହ ସବୁ 
ସମାଜର ଅର୍ଥନୈତିକ ଉନ୍ନତିର ସର୍ବବିଶିଷ୍ଟ ଅଂଗ । ପୁଂଜି ସଂଗ୍ରହରେ 

ପୃଥିବୀରେ ଆଜି ପର୍ଯ୍ୟନ୍ତ ଦୁଇ ପ୍ରକାର ପରୀକ୍ଷା ହୋଇଛି । ଗୋଟାଏ ହେଉଛି 
ପୁଂଜିବାଦର ଆମେରିକା ଓ ଇଂଲଣ୍ଡ ପ୍ରଭୃତି ଦେଶମାନଙ୍କରେ ! ଆଉ ଗୋଟାଏ 
ହେଉଛି କମ୍ୟୁନିଷ୍ଟମାନଙ୍କର¬ ରୁଷ୍‌ ଓ ଚାଇନା ପରି ଦେଶମାନଙ୍କରେ । 
କ୍ୟାପିଟାଲିଷ୍ଟ୍‌ ଦେଶମାନେ ଶ୍ରମିକଙ୍କୁ ଶୋଷଣକରି ପୁଂଜି ସଂଗ୍ରହ କଲେ । ଯଦି 
ତୁମର ଶହେଟଙ୍କା ପାଇବା କଥୀ ନ୍ୟାଯ୍ୟ ରୋଜଗାରରୁ, ତୁମକୁ ପଚାଶ ଟଙ୍କା 
ଦେଇ ଆଉ ପଚାଶଟଙ୍କା ରଖାଗଲା ମୁନାଫା ଓ ପୁଂଜି ସଂଗ୍ରହ ପାଇଁ | ସେମିତି 
କମ୍ପୟୁନିଷ୍ଟମାନେ ଷ୍ଟାଲିନଙ୍କ ସମୟରେ ମାଗଣା ଖଟି ବହୁତ କଷ୍ଟରେ ରହି 
ଉତ୍ପାଦନ କରୁଥୂଲେ | ତାଂକ ପୁଂଜି ସଂଗ୍ରହଟା ଅମାନୁଷିକ ଓ ଅତ୍ୟାଚାର 
ଜରିଆରେ । ପୁଂଜି ସଂଗ୍ରହର ଦୁଇ ଉପାୟରେ ଲୋକମାନଙ୍କର ଘୃଣା ଓ 
ବିରୋଧ ପ୍ରତିପାଦିତ ହେଉଥୂଲା—ଇଂଲଣ୍ଡରେ ବା ରୁଷିଆରେ | ସାଧାରଣ 
ଲୋକଙ୍କର ଭୋଟ ଦେବାର ଅଧ୍ବକାର ନ ଥୁଲା ବା ସ୍ଵତନ୍ତ୍ର ମତ ବ୍ୟକ୍ତ କରିବାର 
ସୁଯୋଗ ନ ଥୁଲା । ନେହେରୁ ବେଭାନଙ୍କ ମତରେ ଏକ ନୂଆ କଥା ସୃଷ୍ଟି କଲେ । 
ପ୍ରତ୍ୟେକ ନାଗରିକଙ୍କୁ ଭୋଟ ଅଧ୍କାର ଦେଲେ । ତା' ପରେ ଲୋକଙ୍କ 
ସମ୍ମତିରେ ପୁଂଜି ସଂଗ୍ରହ କଲେ । କିଛିଟା ଶ୍ରମିକମାନଙ୍କୁ ତାଂକର ସମୁଦାୟ 
ନ୍ୟାଯ୍ୟ ପାଉଣା ଦେଲେ ନାହିଁ । କିନ୍ଧୁ ସେଇଟା ସାଧାରଣ ଲୋକଙ୍କର ସମ୍ମତି 
ନେଇ, ଏପରିକି ସେଇ ଶ୍ରମିକମାନଙ୍କର ସମ୍ମତି ନେଇ ଏ କଥା କରାଇଲେ | 
ସେଥ୍ପାଇଁ ସରକାର ନିଜେ କେତେଗୁଡ଼ାଏ ସଂସ୍ଥା ଖୋଲିଲେ ଯେଉଁଥୁରେକି 
ଟିକସରୁ ଆଦାୟ ହେଉଥ୍‌ବା ପଇସା ପୁଂଜି ଭାବରେ ବ୍ୟବହାର କରିବାର 
କଳ୍ପନା କଲେ | ବେଭାନଙ୍କ ମତରେ ଏପରି ପୁଂଜି ସଂଗ୍ରହ ସମସ୍ତଙ୍କର 
ସମ୍ମତିରେ ଏକ ଅଭିନବ ପନ୍ଧା, ଯାହା ପୃଥ୍ବୀରେ ସେତେବେଳ ପର୍ଯ୍ୟନ୍ତ 
ଅଜଣା ଥୁଲା | ଏଣେ ପ୍ରାଇଭେଟ୍‌ ସେକ୍୍‌ଟର୍‌ରେ ଶ୍ରମିକମାନେ ସେମାନଙ୍କର 
ଅଧ୍କ ସୁବିଧା ଲାଗି ଦାବି କରିପାରିବେ | ଥରେ ଭାରତର ସୁପ୍ରିମ୍‌ କୋର୍ଟର 
ଜଣେ ଚିଫ୍ବ ଜଷ୍ଟିସ୍‌ ନେହେରୁଙ୍କୁ କହିଲେ, ଶ୍ରମିକଜନିତ ମକଦବ୍ଦମାସବୁ ସୁପ୍ରିମ୍‌ 
କୋର୍ଟକୁ କ୍ଗ୍‌ କଲାଣି | ସେଥୁପାଇଁ ଅନ୍ୟ ବ୍ୟବସ୍ଥା କରନ୍ତୁ । ନେହେରୁ କହିଲେ, 

ଦେଶପାଇଁ ଏଇଟା ଜରୁରୀ ଯେ ଭାରତର ଉଚ୍ଚତମ ନ୍ୟାୟାଳୟ ଏ ଶ୍ରମିକ 
ମାଲିକ ସଂଘର୍ଷକୁ ସମାଧାନ କରୁ | ଫେରି ଆସିଲା ପର୍ଯ୍ୟନ୍ତ ଡୋନାଲ୍ଡ ଆମ 
ଜୀବନର ବିଶିଷ୍ଟ ଅଂଗ ହୋଇ ରହିଲେ ! ବେଳେ ବେଳେ ଆସି ମୋ ରୁମ୍‌ରେ 
ମୋ ସାଂଗରେ ରହନ୍ତି । ବାଂଲାଦେଶକୁ ଯିବାବେଳେ ଦିଲ୍ଲୀରେ ମୋ ଘରେ 
ବି ଥୁଲେ ପରବର୍ଭୀ କାଳରେ । ସେ ଜଣେ ଆଦର୍ଶ ପୁରୁଷ । ଭାରତର ପୂର୍ବତନ 
ରାଷ୍ଟ୍ରପତି କେ.ଆର୍‌. ନାରାୟନନ୍‌ ମଧ୍ଯ ତାଂକ ସହିତ ଘନିଷ୍ଟ ଥଲେ । ପ୍ରସଙ୍ଗ 
କ୍ରମେ ନାରାୟନନ୍‌ ଡୋନାଲ୍‌ଡ଼ଙ୍କ କଥା କହୁଥ୍‌ଲେ ତାଂକ ମୃତ୍ୟୁପରେ । 
ଡୋନାଲଡ଼ଙ୍କ ସହିତ କେତେଥର ବିଭିନ୍ନ ସଭାସମିତି ଏକା ସାଂଗରେ ଯାଇଛି | 
ଭାରତବର୍ଷରେ ଅନେକ ଲୋକଙ୍କ ସହିତ ତାଂକର ପରିଚୟ ଥୁଲା ! 


ମାର୍ଟିନ ଇଂଲଣ୍ଡର ସିଭିଲ୍‌ ସରଭି ସେସ୍‌ରେ ଯୋଗ ଦେଇଥୁଲେ । ସେ 
କମନ୍‌ ଜରେଲ୍‌ଥ ଡିପାର୍ଟ୍‌ମେଣ୍ଟରେ କେଉଁ ଗୋଟାଏ ଉଚ୍ଚସ୍ତରର ଦାୟିତ୍ସରେ 
ଥୁଲେ । ସେ ବାଲେ, ଅପେରା ଦେଖୁବା ଲାଗି ଖୁବ୍‌ ଭଲ ପାଉଥ୍ଲେ | ସମୟ 
ସମୟରେ ଏ ସବୁ ଦେଖୁବା ଲାଗି ଜର୍ମାନ ଯାନ୍ତି । ଏସବୁ ଦେଖୁବାକୁ ତାଂକ 
ସାଂଗରେ ଯିବାପାଇଁ ବେଳେ ବେଳେ ମୋ'ପାଇଁ ଟିକେଟ୍‌ ମଧ୍ଯ କିଣି ରଖୁଥାନ୍ତି 
ବାଲେ, ଅପେରା ସବୁ ପାଶ୍ଚାତ୍ୟ ସଭ୍ୟତାରେ ଗୋଟାଏ ବିଶିଷ୍ଟ ସ୍ଥାନ ଅଧୁକାର 
କରିଛି । ଏ ସବୁ ଫ୍ରାନ୍ସ ଜର୍ମାନୀ ଓ ଇଂଲଣ୍ଡ ଛଡ଼ା ଅନ୍ୟ ଇଉରୋପୀୟ 
ଦେଶମାନଙ୍କର ମଧ୍ଯ ସଭ୍ୟତାର ଏକ ସାଂସ୍କୃତିକ ମୁହ । ଅନେକ ସମୟରେ 
ବଡ଼ ବଡ଼ ରେସ୍ତୋରୀକୁ ଖାଇବା ପାଇଁ ଆମନ୍ତ୍ରଣ କରନ୍ତି । ବହୁବର୍ଷ ପରେ 
ତାଂକ ଏମ୍‌ବାସି ତରଫରୁ ସେ ଦିଲ୍ଲୀକୁ କିଛିଦିନ ପାଇଁ ଆସିଥୂଲେ । ତାଂକ 
ପାଇଁ ପଶ୍ଚିମ ସଭ୍ୟତାର ଉଚ୍ଚବର୍ଗ ଲୋକଙ୍କ ପାଇଁ ଉଦ୍ଦିଷ୍ଟ ଉପଭୋଗ ଓ 
ମନୋରଂଜନ କାର୍ଯ୍ୟକ୍ରମ ସହିତ କିଛିଦିନ ପାଇଁ ସଂପୃକ୍ତ ହେବାର ସୁଯୋଗ 
ପାଇଲି । 


ଏଇମିତି ଭାବରେ ଚାକିରି, ଛୋଟକାଟର ଛାତ୍ର ରାଜନୀତି, ସାମୟିକ 


ପାଠପଢ଼ା, ଅନ୍ୟଦେଶରେ ସୋସିଆଲିଷ୍ଟ୍‌ ସେମିନାରରେ ଯୋଗ ଦେବା ଓ 

୯୨ ସାନ ଗୋଟିଏ ଜୀବନ 


ବଂଧୁମାନଙ୍କ ସହିତ ହେ ହା ଭିତରେ କିଛିଦିନ କଟିଗଲା । ସେ ହଷ୍ଟେଲ୍‌ରେ 
ବିଦେଶର କିଛି ଛାତ୍ର ଛାତ୍ରୀମାନେ ମଧ୍ଯ ଥାନ୍ତି ଭାରତୀୟ ଛାତ୍ରମାନଙ୍କ ସହିତ | 


ଲଣ୍ଡନରେ ଆଉ ଗୋଟାଏ ହଷ୍ଟେଲ ଥଲା ସୋସିଆଲିଷ୍ଟ୍‌ ମାନଙ୍କର | 
ଇଂରେଜ ଓ ଭାରତୀୟ ସୋସିଆଲିଷ୍ଟମାନଙ୍କ ପାଇଁ । ଏ ହଷ୍ଟେଲ୍‌ଟା ଅନେକ 
ବଡ଼, ଅନେକଂଇଜତପୂର୍ଣ୍ଣ ଓ ଲଣ୍ଡନର କେନ୍ଦ୍ରସଳୀରେ | ଏଇଟା ବ୍ରିଟିଶ ଲେବର 
ପାର୍ଟିର ହେଡ଼ କ୍ଲାଟର୍‌ସ ପାଖରେ | ନାଁ ହାରଲ୍‌ଡ ଲାସ୍କି ହଷ୍ଟେଲ୍‌ । ଏଥୁରେ 
ଭାରତୀୟ, ବ୍ରିଟିଶ, ସୋସିଆଲିଷ୍ମାନଙ୍କର ଟର୍ମ୍‌ ଅନୁଯାୟୀ ଓାର୍ଡେନ୍‌ମାନେ 
ନିଯୁକ୍ତ ହେଉଥ୍‌ଲେ । ଜଣେ ଭାରତୀୟ ହେଲେ ତ ପର ଜଣକ ବ୍ରିଟିଶ୍ର । 
ଆମ ସମୟକୁ ବ୍ରିଟିଶ୍‌ ସୋସାଲିଷ୍ଟଙ୍କ ଭିତରୁ କେହି ଏଥୁପାଇଁ ଆଗ୍ରହୀ ନ 
ଥୁଲେ | ସେଥୁନିମନ୍ତେ ଇଣ୍ଡିଆନ୍‌ ସୋସାଲିଷ୍ଟ ଛାତ୍ରମାନଙ୍କ ତରଫରୁ ୱାର୍ଡନ୍‌ 
ନିଯୁକ୍ତ ହୋଇଥୂଲେ। ମୁଁ ଓାର୍ଡନ୍‌ ହିସାବରେ ସେ ହଷ୍ଟେଲରେ ଯୋଗଦେଲି । 
ଆଗ ହଷ୍ଟେଲ ଅନୁ ପାତରେ ଏଠି ବିଦେଶର ଛାତ୍ର ଅନେକ ବେଶି | 
ଓାର୍ଡ଼ନ୍‌ ମାନଙ୍କ ପାଇଁ ମଧ୍ଯ ବେଶି ସୁବିଧା-ବଡ଼ ରୁମ୍‌, ଫ୍ରି ଗ୍ୟାସ୍‌, ଯାହୀ 
ଜରିଆରେ ରୁମ୍‌ ହିଟର ଲଗାଇ କୋଠରିକୁ ଗରମ ରଖୁହୁଏ । ଅନେକ ଦିନ 
ପରେ ଏବେ ପୁଣି ଲଣ୍ଡନ ବାଟେ ୱାସିଂଟନ୍‌ ଯାଇଥୁଲି | ପୂରୁଣା ହଷ୍ଟେଲ୍‌ଟା 
ଦେଖୁଲି । ସେଥ୍‌ରେ ବଉଁମାନ ବି ଭାରତୀୟଙ୍କ ଓାର୍ଡ଼ନ୍‌ ଅଛନ୍ତି । 


ଛୁଟି ହେଲେ ଇଂରେଜ ପିଲାମାନେ ହଷ୍ଷେଲ୍‌ ଛାଡ଼ି ଚାଲିଯାନ୍ତି । ରୁମ୍‌ 

ସବୁ ଖାଲି ପଡ଼ିଯାଏ । ଫ୍ରାନ୍ସ, ଜର୍ମାନୀ ଓ ଅନ୍ୟ ଦେଶମାନଙ୍କର ଛାତ୍ରମାନେ 
ଛୁଟି କଟେଇବା ପାଇଁ ଲଣ୍ଡନକୁ ଆସନ୍ତି । ସେଇଠି ସେମାନେ ରହିପାରନ୍ତି ଯଦି 
ଆଗରୁ ଖବର ଦେଇଥାନ୍ତି | ୱା୍ଡ଼ନ୍‌ ହିସାବରେ ସେମାନଙ୍କର ଭଲମନ୍ଦ 
ଦେଖୁବା .ମୋ ଦାୟିତ୍ସ ଥାଏ । ଫରାସୀମାନେ ଗୁପ୍‌ ହିସାବରେ ବିଶ୍ୃଙ୍ଖଳିତ । 
କେହି କାହା କଥା ମାନନ୍ତି ନାହିଁ । ସେମାନଙ୍କର ରୁମ୍‌ ସଂକ୍ରାନ୍ତରେ ବେଳେ ବେଳେ 
ଅଭିଯୋଗ ଥାଏ | ଗାଧାନ୍ତି କମ୍‌ । ବେଶି ପରଫିଉମ ବୋଳନ୍ତି । ତାଂକ ଦେଶର 

ବାରିଷ୍ଟର ଗୋବିନ୍ଦ ଦାସ _ . ୯୩ 
ଯେଉଁ ସିମ୍ବଲ ଅଛି, ଲିବର୍ଟି, ଫ୍ରାଟର୍‌ନିଟି ଆଣ୍ଜ୍‌ ଇକ୍ସାଲିଟି ସେଇଟାର କ୍ଷୁଦ୍ରତମ 
ପରିପ୍ରକାଶ | ଜର୍ମାନ ପିଲାମାନେ ଅନେକ ଶୃଙ୍ଖଳିତ । ସେମାନଙ୍କ ତରଫରୁ 
ଜଣେ କେବଳ ସିଦ୍ଧାନ୍ତ ନେବ | ସେ ଯାହା ସିଦ୍ଧାନ୍ତ ନେଲା ସେଇଟାହିଁ 
କାର୍ଯ୍ୟକାରୀ ହେବ । ଫରାସୀ ମାନଙ୍କ ପରି ନୁହେଁ । ସେମାନେ ପ୍ରତ୍ୟେକଙ୍କର 
ଗୋଟାଏ ଗୋଟାଏ ସ୍ଵତନ୍ତ୍ର ମତ | ପ୍ୟାରିସରେ ଥୁଲା ବେଳେ ଥରେ ତାଂକୁ 
ପଚାରିଲି ଯୁଦ୍ଧରେ ତ ତମେ ଜିତିଛ, ତା'ପରେ ତୁମର କାହିଁକି ଏପରି 
ଦୁରବସ୍ଥା ! ସେମାନେ କହିଲେ ରୋଜଗାରର ଏକ ତୃତୀୟାଂଶରୁ ଅଧଵକ ଆମେ 
ଖାଇବା ପିଇବାରେ ଖର୍ଚ୍ଚ କରୁ । ସେଥୁପାଇଁ ଅନ୍ୟାନ୍ୟ ଖର୍ଚ୍ଚ ପାଇଁ ପଇସା 
କାହିଁ ? ଜର୍ମାନମାନେ ତାଂକର କର୍ମ କୁଶଳତା ପାଇଁ ଯୁଦ୍ଧରେ ଧବସ୍ତବିଧ୍ଵ ସ୍ତ 
ହୋଇଥ୍‌ଲେ ମଧ୍ଯ ତାଂକର ରିକଭରି ଖୁବ୍‌ ଶୀଘ୍ର ହେଲା | ସେମାନେ ଦିନକୁ 
ଦୁଇ ତିନିଟା କାମ କରନ୍ତି । କାମରୁ ଫେରି ଘରର ଆସବାବପତ୍ର ମରାମତି 
ଇତ୍ୟାଦି କାମ ମଧ୍ଯ କରନ୍ତି । କାମଟା ସେମାନଙ୍କ ପାଇଁ ଧର୍ମପରି, ଯେଉଁଥୁରେ 
କି ତାଂକୂର- ଅଗାଧ ବିଶ୍ଵାସ । କାମ ନକରି ସେମାନେ ରହିପାରିବେ ନାହିଁ । 
ଅନେକ ସମୟରେ ହଷ୍ଟେଲର ରୁମସବୁ ଭର୍ଭି ହୋଇଯାଏ ! ଅଧ୍ୁକା ପିଲାମାନେ 
ପୁଅଝିଅ ସମସ୍ତେ ମୋ ଝୁମରେ ଶୁଅନ୍ତି । ଖଣ୍ଡେ ଖଣ୍ଡେ ଗଦି ସେମାନଙ୍କ ଲାଗି 
ପକାଇଦ୍ିଏ । 


ବିଲାତରେ ଓ ବିଲୀତ ବାହାରେ ମୁକ୍ତ ହାୱା ଭିତରେ ଥାଇ ମଧ୍ୟ ମୋର 
କୌଣସି ଯୌନସଂପର୍କ କାହା ସହିତ ହୋଇପାରିଲା ନାହିଁ । ଏ କଥା ନୁହେ 
ଯେ ମୁଁ କାହା ପ୍ରତି ଆକୃଷ୍ଠ ହୋଇ ନ ଥୁଲି । ମୋ” ଅଭିଜ୍ଞାରେ ସେକ୍‌ସଟା 
ମୁଣ୍ଡ ଭିତରେ ଓ ବ୍ରେନ୍‌ରେ ଥାଏ । ଯଦି କୌଣସି ଝିଅ ସହିତ ଗଭୀର ମାନସିକ 
ଏକାନ୍ତିକତା ଓ ଘନିଷ୍ଠତା ନ ଥାଏ, ସେପରି କ୍ଷେତ୍ରରେ ଏ ଯୌନଜନିତ ସଂପର୍କ 
ରଖୁ ହୁଏନା । ମାନସିକ ସଂପର୍କ ବା ସୁବିଧା ଲାଗି ସମୟ, ଧୈର୍ଯ୍ୟ ଓ କିଛିଟା 
ଅର୍ଥର ଆବଶ୍ୟକ । ମୋ” ପାଖରେ ଏ ତିନୋଟି ଜିନିଷ କିଛି ନ ଥୁଲା | 
ସେଥ୍‌ଯୋଗୁଁ ଅନେକ୍‌ଙ୍କ ସାଂଗରେ ମିଳାମିଶା କଲି, ଫଲ୍ଟ୍‌ କଲି କିନୁ ଯୌନ 

୯୪ ସାନ ଗୋଟିଏ ଜୀବନ 


ସଂପର୍କ ରଖୁ ପାରିଲି ନାହିଁ । କେବଳ ଦୈହିକ ହୋଇଥିଲେ ନିଜକୁ ଗୋଟାଏ 
ଗଧ ବା କୁକୃର ପରି ଲାଗିଥାନ୍ତା । 


ଦିନେ ଆଫ୍ରିକାର ଜଣେ ଛାତ୍ର ସେ ହଷ୍ଟେଲରେ ଆସି ରହିଲେ । କିଛିଦିନ 
ରହିବାପରେ ତାଂକୁ ଗୋଟାଏ ତାଂକ ଦେଶର କଳାଜର ପରି ଜର ହେଲା | 
ଜର ବେଳକୁ ବେଳ ବଢ଼ି ୧୦୬° ପର୍ଯ୍ୟନ୍ତ ହୋଇଯାଏ, ତା'ପରେ ସେ ଲୋକଟି 
ମରିଯାଏ । ଲଣ୍ଡନରେ ତାର ଚିକିତ୍ସା କିଛି ସଂଭବ ହେଲା ନାହିଁ । ଲଣ୍ଡନ 
ଡାକ୍ତରମାନେ ଆଫ୍ରିକା ରୋଗର କାରଣ ଜାଣି ନ ଥଲେ | ସେମାନଙ୍କ ମତରେ 
ଏ ଜ୍ଵରଟା ସଂକ୍ରାମକ । ମୁଁ ହଷ୍ଟେଲରେ ଥାଏ । ପୂରା ହଷ୍ଟେଲକୁ ଖାଲି କରି 
ଦିଆଗଲା |! ବିଶୋଧନ କରାହେଲା । ମୁଁ ଓର୍ଡ଼ନ ଥାଏ । ସେ ହଷ୍ଟେଲକୁ କିପରି 
ଛାଡ଼ି ଚାଲିଯିବି ? ମୁଁ ହିଁ କେବଳ ଥାଏ । ପରେ ପରେ ମୋର ବି ଜର ହେଲା । 
୧୦୦° ୧୦୧° — ୧୦୨° ତାପରେ ୧୦୩ଂ | ଭାବିଲି ଯେ ନିଶ୍ଚୟ ସେଇ 
ସଂକ୍ରାମକ ଜର ମତେ ଧରିଛି । ମନେ ମନେ ଭାବିଲି କାହାକୁ ଡାକିବି, ଡାକ୍ତର 
ତ ଦେଖୁଥାଏ । ଶେଷକୁ ସେଇ କୃଷ୍ଣଚନ୍ଦ୍ର ଦାସଙ୍କ କଥା ଭାବିଲି । ସେ ମତେ 
ସାହାଯ୍ୟ କରିପାରନ୍ତେ । ଆଗପରି ସେ ମଧ୍ଯ ସ୍ବପ୍ନରେ ଆସିଲେ ନାହିଁ । ଜଣେ 
ବଙ୍ଗାଳି ଭଦ୍ରଲୋକ ମତେ ଦେଖୁବା ପାଇଁ ଆସିଥୁଲେ କହିଲେ, ପଣ୍ଡିଚେରୀ 
ମା'ଙ୍କୁ ଟେଲିଗ୍ରାମ୍‌ କର ¦ ସେଇଦିନ ଟେଲିଗ୍ରାମ୍‌ ପଠାଇଲି । ୧୦୪° ଜର 
ଆଉ ବଢ଼ିଲା ନାହିଁ । ତା' ପରେ ଆସ୍ତେ ଆସ୍ତେ ଜର କମିବାରେ ଲାଗିଲା ! 
ଶେଷକୁ ଉପଶମ ହେଲା । ମୁଁ ବହୁତ ଦୁର୍ବଳ ହୋଇଗଲି । 


ଏଥୁଭିତରେ ଥରେ ଭେନିସ୍‌ ଯାଇଥୁଲି | ସେ କଥା ବୋଧେ ‘ଦେଶେ 

ଦେଶେ ରେ ଲେଖୁଛି । ସେଠି ସଡ଼କ ନ ଥାଏ । ସବୁ ନଇ, ନାଳ | ଗାଡ଼ି ନ 

ଥାଏ ଥାଏ ଗଣ୍ଡୋଲା¬ ବଡ଼ ଡଙ୍ଗା ପରି । ସେଠି କଥା ନ ଥାଏ କେବଳ 

ଗଣ୍ଡୋଲାର ଗୀତ | ଯେଉଁ ଭଦ୍ରଲୋକଙ୍କ ଘରେ ଭେନିସ୍‌ରେ ଥୁଲି, ତାଂକ ସ୍ତ୍ରୀ 

ମତେ ଦେଖୁଲାମାତ୍ରେ ଚିକ୍ରାର କରି କହିଲେ, ତୁମ ଦେହର ରଂଗ କିପରି ଏତେ 

ସୁନ୍ଦର ହୋଇଛି, କେଉଁ ସମୁଦ୍ରକୂଳର ବାଲି ଉପରେ ନିଜକୁ ଏପରି ଟ୍ୟାନ 

କରିଛ । ସେ ଭାବିଲେ ଯେ, ମୁଁ ଗୋରା ଲୋକ † କୌଣସି ସମୁଦ୍ର କୂଳରେ 
ବାଲି ଉପରେ ଖରା ପୁଇଁ ପୁଇଁ ଏପରି ରଙ୍ଗ କରିଛି । ତାଂକ ସ୍ଵାମୀ ଅପ୍ରସ୍ତୁତ 
ହେଉଥାନ୍ତି । 


ଇଂଲଣ୍ଡରେ ସେତେବେଳକୁ ବାରିଷ୍ଟରୀ ପଢ଼ିବ।ଟା ଶେଷ 
ହୋଇଆସିଲାଣି | ଡିନର୍‌ ଖାଇବାର ଦୁଇଟା ସେମିଷ୍ଟାର ବାକି ଥାଏ । ଭାବିଲି 
ଥରେ ଦୁଇଥର ତ ଫେଲ ହେବି, ରେଗୁଲାର୍‌ ପାଠ ପଢ଼ିନାହିଁ । କ୍ଲାସ୍‌ ମଧ୍ଯ 
ରେଗୁଲାର ଆଟେଣ୍ଡ୍‌ କରିନାହିଁ । ବାରିଷ୍ଟରୀ ପରୀକ୍ଷାର ପ୍ରଥମ ଭାଗଟା 
ସରିଯାଇଥାଏ । ୬୦% ରୁ ବେଶି ମାର୍କ ପାଇଥ୍‌ଲେ ସେଇ ବିଷୟଗୁଡ଼ା ଲାଗି 
ପରୀକ୍ଷା ଦେବା ପାଇଁ ଦରକାର ପଡ଼େ ନାହିଁ । ବାକି ଯେଉଁ ୨ /୪ଟା ବିଷୟ 
ଥିଲା ¦ ମଝିରେ ମଝିରେ ପରୀକ୍ଷା ଦେଇ ପ୍ରଥମ ଭାଗ କ୍ଲିଅର୍‌ ହୋଇଯାଇଛି । 
ଏଇଟା ସହଜ କଥା ! କଷ୍ଠ ହେଉଛି ଦ୍ଵିତୀୟ ଭାଗଟା | ୯ /୧୦ଟା ବିଷୟ 
ଏକାବେଳକେ ପରୀକ୍ଷା ଦେବ ପରୀକ୍ଷାଟା ଗୋଟାଏ ସପ୍ତାହ ପର୍ଯ୍ୟନ୍ତ 
ଲାଗେ । ଏକା ସାଂଗରେ ସବୁ ବିଷୟଗୁଡ଼ାକୁ ପାସ୍‌ କରିବାକୁ ହେବ । ଅନେକ 
ଉଦାହରଣ ଅଛି, ଯେଉଁଥିରେକି ଅନେକ ଭାରତୀୟ ଓ ଅନେକ ବିଦେଶୀଲୋକ 
୬/୭ଥର ଫେଲ ହୋଇଛନ୍ତି ¦ ମୁଁ ଜଣେ ପିଲାକୁ ଭଲ ଭାବରେ ଜାଣେ । ସେ 
ତାଂକ ଟେବୁଲକାଚ ତଳେ ଖଣ୍ଡେ ଛୋଟ କାଗଜରେ ଲେଖ୍‌ ପୂରାଇ ଦେଇଥିଲେ 
କି, ଇଟ୍‌ ଉଇଲ୍‌ ଅଲ୍‌ ସୋ ପାଶ୍‌ ଅର୍ଥାତ ଏହା ମଧ୍ଯ ଚାଲିଯିବ । ଏ ବାରିଷ୍ଟରୀ 
ପରୀକ୍ଷାରେ ପାସ୍‌ କରିବାର ଦୁଇଟି ଉପାୟ |! କେତେକ ପିଲାଙ୍କ ଭଳି ନିୟମିତ 
ଭାବରେ କ୍ଲାସ୍‌ ଆଟେଣ୍ଡ୍‌ କରୁଥିବ, ନୋଟ୍ସ୍‌ ଲେଖୁଥ୍ବ | ଆଉ ଗୋଟାଏ ରାସ୍ତା 
ମଧ୍ଯ ଖୋଲା ଅଛି — ଗୋଟାଏ ଦାମିକା ଟ୍ୟୁସନ୍‌ ନେଇ ସେମାନଙ୍କ ପାଖରେ 
ପଢ଼ିବ । ସେଟା ଚାରିପାଞ୍ଚ ମାସର କଥା । କିନ୍ତୁ ଏ ଅନୁଷ୍ଠାନ ପ୍ରାଇଭେଟ୍‌ କ୍ଲାସ୍‌ 
ନେବା ସଂଗେ ସଂଗେ ତୃମକୁ ଅଥୟ କରିଦେବେ ! ପ୍ରତ୍ୟେକଦିନ କ୍ଲାସ୍‌ ଆଟେଣ୍ଡ 
କରିବା ସହିତ ତାଂକ ହୋମ୍‌ ୱାର୍କ୍‌ ସବୁ ମଧ୍ଯ କରିବ । ନ କଲେ ଅପ୍ରସ୍ତୁତ 
ହେବାଛଡ଼ା ସେ କୋଚିଂ ମଧ୍ଯ ବନ୍ଦ କରାଇଦେବେ ! ଏ ଅନୁଷ୍ଠାନ ଅନେକ 


ପଇସା ଫିଜ୍‌ ଭାବରେ ଚାହାନ୍ତି । ୩/୪ ମାସ ଲାଗି କୌଣସି ଫାଙ୍କ ଦିଅନ୍ତି 

ନାହିଁ । ପୂରା ସମୟ ଦେଇ ସେଠାରେ କୋଚିଂ ନେବାକୁ ହେବ ଓ ରିଭିଜନ୍‌ 
ପାଇଁ ମଧ୍ଯ ତମ ହାତରେ ମାସେ ଦୁଇମାସ ଥୂଲେ ତମେ ଏ ରକ୍ତ ବୈତରଣୀ 
ପହରି ଯାଇ ପାରିବ । ଏଇ ପରିସ୍ଥିତିରେ ମତେ ଚାକିରି ଛାଡ଼ିବାକୁ ହେବ ଓ 
ଅନେକ ପଇସା ମଧ୍ଯ ଯୋଗାଡ଼ କରିବାକୁ ହେବ | ସେ ସମୟରେ ଦୁଇଟା 
ଯାକ କଥା ମତେ ଅସମ୍ଭବ ଲାଗିଲା । ବାରିଷ୍ଟର ହେବାର ସ୍ଵପ୍ନ ବାଧ୍ୟ ହୋଇ 


ଛାଡ଼ିବା ପାଇ ହେବ ବୋଲି ଭାବିଲି ! 


ତହିଁ ପୂର୍ବବର୍ଷ ଖ୍ରୀସ୍‌ମାସ ପାର୍ଟିରେ ଅନେକ ପିଲା ବାହାର ଦେଶର 
ମଦସବୁ ଆଣିଥାନ୍ତି । ଖ୍ରୀସ୍‌ମାସରେ ମଦଖାଇ ଇଉରୋପଟା ଟଳୁଥାଏ । 
ବାହାରର ମଦ ସହିତ ଆମେ ପରିଚିତ ନୋହୁଁ । ସେଗୁଡ଼ାକ ହୁ ସି ବା ସ୍କଚ୍‌ 
ନୁହେଁ । ହଷ୍ଟେଲରେ ବିଭିନ୍ନ ଦେଶର ଲୋକ ତାଂକ ନିଜ ନିଜ ଦେଶର ମଦ 
ଆଣିଥାନ୍ତି । ଖ୍ରୀସ୍‌ମାସ ବେଳକୁ ବା ନୂଆବର୍ଷରେ ଉପଭୋଗ କରିବା ଲାଗି 
କ୍ଲବ ଯାନ୍ତି, ଭାରତରେ ଯେପରି କ୍ଲବ ଯିବା ଅଭ୍ୟାସ ଅଛି, ସେଠି ଏପରି ନୁହେ ! 
ସମସ୍ତେ ନିଜ ନିଜ ଘରେ ଉପଭୋଗ କରନ୍ତି । ୱାର୍ଡ଼େନ୍‌ ହିସାବରେ ମୋର 
ଆବାହାୱାଟା - ଏ ପର୍ବ ଲାଗି ଉପଯୁକ୍ତ କରି ସଜାଇବା କଥା । ସେଥୁପାଇଁ 
ଖ୍ୀଷ୍ଟମାସ୍‌ ଟ୍ରି ଆଲୁଅ ଇତ୍ୟାଦି ସଜାହୋଇଥାଏ । ପାଖରେ ନାଚିବା ପାଇଁ 
ହଷ୍ଟେଲର ଡ୍ର ଇଂରୁମର ସୋଫାସବୁକୁ କଡ଼କୁ ହଟାଇ ସେଠି ଖାଲି 
କରାଯାଇଥାଏ 1! ରାତିରେ ବହୁତ ପ୍ରକାର ଉଚ୍ଚାଙ୍ଗ ସଂଗୀତ, ନାଚ ଓ ବହୁତ 
ମଦ ପିଆଗଲା | ହଷ୍ଟେଲର ବିଭିନ୍ନ ଦେଶର ପୁଅଝିଅମାନେ ଏଥୁରେ ଭାଗ 
ନେଇଥାନ୍ତି | ରାତି ପାହିଁ ପାହିଁ ଆସିଲାଣି । ସବୁ ଦେଶର ଟିକେ ଟିକେ ମଦ 
ଚାଖୁ ମୋ ମୁଣ୍ଡ ଝାଙ୍କି ଉଠୁଥାଏ | ସେଠି ବିଭିନ୍ନ ଦେଶର ଖାଇବା ମଧ୍ଯ ତିଆରି 
ହୋଇଥାଏ | ସବୁ ଖାଦ୍ୟରୁ ଟିକେ ଟିକେ ଚାଖୁ ପେଟଟା ଏକାବେଳେ ନଷ୍ଟ 
ହୋଇ ଯାଇଥୂଲା ପରି ମନେ ହେଲା । ରାତି ଅନିଦ୍ରା ଯୋଗୁଁ ଦେହ ଟିକିଏ 
ଜରୁଆ ଜରୁଆ ମଧ୍ଯ ଲାଗିଲା | ସବୁ ମିଶି ରାତି ଅନିଦ୍ରା ଯୋଗୁଁ କି କ'ଣ 
ବହୁତ ବାନ୍ତି ହେଲା । ମୋ” ମୁଣ୍ଡ ପେଟ ଓ ଜର ଭୋଗି ମୁଁ ନିସ୍ତେଜ ହୋଇ 


ପଡ଼ିଲି । ବହୁତଥର ବାନ୍ଧି କରିବା ଫଳରେ ନିଜକୁ ଗୋଟାଏ ନ୍ୟୁସାନ୍ଧ ବୋଲି 

ଭାବୁଥାଏ । କେତେବେଳେ, କେଉଁମାନେ ମତେ ଉପର ଡୱାର୍ଡ଼େନ୍‌ ରୁମ୍‌ରେ 
ଶୁଆଇଦେଇ ଘୋଡ଼ାଇ ଦେଇଛନ୍ତି ମନେ ନ ଥୁଲା । ତହିଁପରଦିନ ଉଠିଲା 
ବେଳକୁ ଦେଖୁଲି ହଷ୍ଟେଲର ଜଣେ ଛାତ୍ରୀ ବିଛଣା ପାଖରେ ବସିଛନ୍ତି । ସେ 
ଜଣକ ତାଂକ ଦେଶର ଜଣେ ସିଭିଲ୍‌ ସର୍‌ଭ୍ୟାଣ୍ଟ୍‌ । ସେ ଦେଶରୁ ସ୍କଲାରସିପ 
ପାଇ ଇଂରେଜ ପଢ଼ିବା ପାଇଁ ଇଂଲଣ୍ଡ ଆସିଥାନ୍ତି । ପ୍ରାୟ ଦୁଇବର୍ଷ ଖଣ୍ଡେ ଲଣ୍ଡନ୍‌ 
ଇଉନିଭରସିଟି ରେ ରହିବେ | ସେ ଦେଶରେ ମଣିଷକୁ ବୁଦ୍ଧି ଜରିଆରେ ବିଚାର 
କରନ୍ତି ନାହିଁ । ସେଠି ସମସ୍ତେ ତ ବୁଵ୍ିଆ । ଲୋକଙ୍କପାଇଁ ସମବେଦନା ଓ 
ସହାନୁଭୂତି ମାପକାଠିରେ ମଣିଷକୁ ବିଚାର କରାଯାଏ । 


ଏଥ୍ଭିତରେ ଦୃଇବର୍ଷ ବିତିଗଲାଣି । ମୁଁ ଚାକିରିରେ ବ୍ୟସ୍ତ । କାମରୁ 
ଫେରିବାପରେ ନିଜେ ରୋଷାଇ କରି ଖାଇବା, ତା'ପରେ ସୋସିଆଲିଷ୍ଠ ଛାତ୍ର 
ଅନୁଷ୍ଠାନର କାର୍ଯ୍ୟକ୍ରମ । ଏଇଥ୍‌ରେ ପେଶି ହୋଇଯାଉଥାଏ । ପଢ଼ିବା ପାଇଁ 
ସମୟ ନ ଥାଏ । 


ସେ ଦିନ ରାତିରେ ଯେ ମୋ’ ପାଖରେ ବସିଥିଲେ ସେ କଥାବାର୍ଭା 
ଛଳରେ ପଚାରିଲେ, ତୁମେ ଏଠି କ”ଣ କରୁଛ ? ତୁମକୁତ ଥରେ ପାଠ ପଢ଼ିବାର 
ଦେଖୁନାହିଁ ତମେ କଂ ଣ ଆସିଛ ଚାକିରୀ କରି ରହିଯିବ । କହିଲି, ଏ ଯେଉଁ 
ହରଡ଼ଗଣାରେ ପଶିଛି ଏଥୁରୁ କିପରି ମୁକ୍ତି ପାଇବି ? ଚାକିରୀ ନ କଲେ ଏଠି 
ରହିବା ଅସମ୍ଭବ | ବିନା ଚାକିରୀରେ ରହିପାରିଲେ ସିନା ପାଠ ସମ୍ଭବ ହେବ । 
କିଛି ସମୟ ରହି ସେ ପଚାରିଲେ, ତୁମର ଖର୍ଚ୍ଚ କେତେ ଆବଶ୍ୟକ ? କହିଲି 
ସେଟା ବେଶି ନୁହେଁ କାରଣ ରହିବାଟା ମାଗଣା ଓ ଖାଇବା ପାଇଁ ନିଜେ 
ରୋଷାଇ କରୁଛି । କିନ୍ତୁ ପ୍ରାଇଭେଟ୍‌ କୋଚିଂ କ୍ଲାସ୍‌ ନେବାପାଇଁ ପଇସାଟା ମୋ' 
ପକ୍ଷରେ ଅସମ୍ଭବ | ଏଥୁପାଇଁ ଆବଶ୍ୟକ ଅର୍ଥର ପରିମ୍ବାଣ କହିଥୁଲି । କୋଚିଂ 
ସଂକ୍ରାନ୍ତରେ ସେ ପଚାରିଲେ, କେବେ ଆରମ୍ଭ, କେବେ ଶେଷ, ତାର 
ଉପଯୋଗିତା ଓ ଶେଷଫଳ କ”ଣ ହେବ ? ପରେ ପରେ ଅନ୍ୟ କଥା ସବୁ 
ଆଲୋଚନା ହେଲା । 

୯୮ ସାନ ଗୋଟିଏ ଜୀବନ 


ତାର କିଛିଦିନ ପରେ କବାଟ ତଳେ ମୋ’ ନାରେ ଖଣ୍ଡେ ଲଫାପା 
ଦେଖୁ୍‌ଲି । ଏଠି ଚିଠିସବୁ ଦେବାର ଏଇଟା ଗୋଟାଏ ଉପାୟ ¬ କବାଟ ତଳ 
ଫାଙ୍କରେ ଚିଠି ପୂରାଇବା । ଖୋଲି ଦେଖୁଲି ତା” ଭିତରେ ଗୋଟାଏ ଚେକ୍‌ 
ଅଛି । ସେଇଟା ମୋ କୋଚିଂ କ୍ଲାସ୍‌ ପାଇଁ, ଟ୍ୟୁସନ୍‌ ଫିଜ୍‌ ଓ ୬ମାସ ଚଳିବାପାଇଁ 
ଯଥେଷ୍ଟ ଥଲା ! ତାଂ ସହିତ ଛୋଟ ଗୋଟାଏ ‘ନୋଟ । ସେ ‘ନୋଟରେ 
ଲେଖାଥୁଲା, “ମତେ ଏ ପଇସା ଫେରାଇଦେବ ବାରିଷ୍ଟର ହେଲା ଯରେ ! 
ଏହାକୁ ଗ୍ରହଣ କରିବି କି ନାହିଁ ସେଇ ଚିନ୍ତାରେ ଦିନଟା କଟିଗଲା | ଅଫିସ୍‌ 
ଗଲି । ଅଫିସ୍‌ରେ ଯେଉଁ ଲୋକଙ୍କୁ ମୁଁ ସମ୍ମାନ କରେ ତାଂକ ଜ୍ଞାନ, ମାନସିକ 
ଭାରସାମ୍ୟତା ପାଇଁ, ତାଂକ ମତାମତ ପଚାରିଲି ¦ ସେ ପଚାରିଲେ, ସେ କିଏ ? 
କେତେଦିନ ଏଠି ରହିବେ ? କହିଲି, ସେ ବିବାହିତ ଓ ତାଂକର ଗୋଟିଏ କନ୍ୟା 
ମଧ୍ଯ ଅଛି । ଇଂଲଣ୍ଡରେ ଆଉ ବର୍ଷେ ରହିବା ପାଇଁ ବାଧ୍ଯ | ପଚାରିଲେ, ପଇସା 
କିପରି ଫେରାଇବ ? କହିଲି ଇଣ୍ଡିଆ ହାଉସ୍‌ ଚାକିରି ଛାଡ଼ିଦେଲେ ବି ଡୋନାଲ୍‌ଡ 
ଲଣ୍ଡନ କାଉଣ୍ଟି କାଉନ୍‌ ସିଲ୍‌ ଏଡୁକେଶନ୍‌ କମିଟିରେ ଚେୟାରମ୍ୟାନ୍‌ ଅଛି । 
ଥରେ ମତେ ପଚାରୁଥଲା ଯେ ସାନ ପିଲାଙ୍କୁ ପଢ଼ାଇବା ଇଚ୍ଛା କି ? ତା” ହେଲେ 
ଯେତେବେଳେ ସ୍ଥାୟୀ ମାଷ୍ଟ୍ରମାନେ ଅନୁ ପସ୍ଥିତ ରହନ୍ତି, ସେଇ ଜାଗାରେ 
ସେତିକିଦିନ ପାଇଁ ଚାକିରି ମିଳିପାରିବ । ସେଇମିତି ଦୁଇଚାରିଟା ସ୍ତ୍ରଲ ରହିଲେ 
ମୁଁ ମାସେ ଦୁଇମାସରେ ବା ତିନିଚାରିମାସରେ ଏତକ ପଇସା ବା ଏ ପଇସାର 
ବିଶେଷଭାଗ ଦେଇପାରିବି । ସେ ସ୍ତ୍ରଲୁମାନଙ୍କରେ କରୁଁ ପକ୍ଷ ଘଣ୍ଟା ହିସାବରେ 
ପଇସା ଦିଅନ୍ତି । ଶେଷକୁ ବାରିଷ୍ଟରୀ ପାସ୍‌ କରିବା ଲାଗି ଏଇଟା ମୋ ପକ୍ଷରେ 
ଭଗବାନ ଦତ୍ତ ମାର୍ଗଭଳି ଥୁଲା । ମୁଁ ଏହାକୁ ଗ୍ରହଣ କରିବାକୁ ରାଜି ହେଲି । ଏ 
ପାଠ ସରିଲା ପରେ ତାଂକୁ ପଇସା ଫେରାଇବାର ବନ୍ଦୋବସ୍ତ କରିବି । ମୋ” 
ପ୍ରତିକ୍ରିୟା ଜାଣିବାପାଇଁ ବୋଧହୁଏ ସେ ମୋ!’ ଅଫିସକୁ ଦିନେ ଆସିଥୂଲେ । 
ମୁଁ ତାଂକୁ ଛୋଟ ଥ୍ୟାଙ୍କ ଇଉ ଟିଏ କହି ପାରିଲି । ମୁଁ ଯେ ଏହାକୁ ଗ୍ରହଣ କରିଛି 
ସେଥୁୂଲାଗି ମୁଁ ଯେପରି ଲଜିତ ନ ହୁଏ, ସେପରି ଗୋଟାଏ ଆଶ୍ଵସ୍ତିମୂଳକ 

ବାରିଷ୍ର ଗୋବିନ୍ଦ ଦାସ୍‌ ଥୁ 


ଇଂଗିତ ସେ ଆଖ୍‌ ଓ ଓଠର ମିଶ୍ରଣରେ ଦେଲେ । ଏହାପରେ ଏ ବିଷୟରେ 
ତାଂକ ସହିତ କେବେ କିଛି ଆଲୋଚନା ହୋଇନାହିଁ । 


ଚାକିରିରୁ ଇସ୍ତଫା ଦେଲି । ସିରିଅସ୍‌ଲି ପାଠପଢ଼ିବା ଆରମ୍ଭ କଲି 1 କ୍ଲାସ 
ଗଲି । କୋଚିଂ କ୍ଲାସ୍‌ରେ ଭର୍ରଭି ହେଲି । ଲିନ୍‌କନ୍ଧ ଇନ୍‌ରେ ଓ ଅନ୍ୟାନ୍ୟ ସବୁ 
ଇନ୍‌ ମାନଙ୍କରେ ନିଜ ନିଜର ଟେଲିଫୋନ ବୁଥ୍‌ ଅଛି । ସେ ବୁଥ୍‌କୁ ଛାତ୍ର, 
ପ୍ରଫେସର ଓ ଅନ୍ୟାନ୍ୟମାନେ ଟେଲିଫୋନ କରିବାକୁ ଯା'ନ୍ତି | ଥରେ ବୋଧେ 
ଷ୍ଟ ଇଣ୍ଡିଜ୍‌ର ଜଣେ ଛାତ୍ର ବୁଥ୍‌ ଭିତରେ ଅନେକ ସମୟ ଧରି ଟେଲିଫୋନ 
କରୁଥୂଲେ | ମୋ” ସାମନାରେ ଜଣେ ବୃଢ଼ାଳିଆ ଭଦ୍ରଲୋକ ଠିଆ ହୋଇଥାନ୍ତି 
ଟେଲିଫୋନ କରିବା ପାଇଁ । ବୋଧେ ଟେଲିଫୋନ କରିବା ସମୟ ଡେରି ଦେଖୁ 
ପଛକୁ ବୁଲି ମତେ ପଚାରିଲେ, ତମେ କଂଣ ଭାରତୀୟ ? ମୁଁ ହଁ ଭରିଲି । 
କ୍ୟାସ ଆଟେଣ୍ଡ୍‌ କରୁଛ ? କହିଲି ହଁ । ପଚାରିଲେ କାହା କ୍ଟାସ ତୁମକୁ 
ଭଲଲାଗେ ? ମୁଁ ବଂଧୁମାନଙ୍କ ପାଖରୁ ଶୁଣିଥଲି ଚେସାୟାରଙ୍କ କ୍ଲାସ ସବୁଠୁ 
ଭଲ ଓ ଅନେକ ପିଲା ସେ କ୍ଲାସ୍‌ ଆଟେଣ୍ଡ୍‌ କରନ୍ତି । ଚେସେୟାର ଓ ଫାଇଭ୍ଭ୍‌ 
ଫୁଟ୍‌ଙ୍କର କଣ୍ଟାକ୍ଟ ଉପରେ ଖଣ୍ଡେ ବହି ଥୁଲା । ମୁଁ ଉତ୍ତରରେ କହିଲି 
ଚେସାୟାରଙ୍କର | ସେ ବୁଥ ଭିତରକୁ ପଶିଗଲାପରେ କବାଟ ଖୋଲି ମତେ 
କହିଲେ ବାଇ ଦି ବାଇ ମୋ” ନା ହେଉଛି ଚେସାୟାର । ସେ ବୁଅରୁ ବାହାରିଲା 
ପୂର୍ବରୁ ମୁଁ ସେ ବୁଥ୍‌ ଛାଡ଼ି ଅନ୍ୟ ଆଡ଼କୁ ଚାଲିଗଲି । ତା' ପରେ ତାଂକ ସାଂଗରେ 
ଦେଖା ହୋଇଛି । ମତେ ସମ୍ବୋଧନ କରନ୍ତି ମାଇଁ ଟେଲିଫୋନ୍‌ ଫ୍ରେଣ୍ଡ୍‌ । 


ମୁଁ ପରୀକ୍ଷାରେ ଫେଲ ହୋଇଥ୍‌ଲେ ଅନେକ ଜାଗାରୁ ଅପମାନ 
ପାଇଥାନ୍ତି | ପ୍ରଥମତଃ ସେ ଭଦ୍ରମହିଳା ଯେ ଟଙ୍କା ଦେଇଥୂଲେ | ଦ୍ଵିତୀୟରେ 
ସେଠି ମତେ ଜାଣିଥ୍‌ବା ବଂଧୁମାନେ — ବିଶେଷତଃ ଓଡ଼ିଆ ବଂଧୁମାନେ, 
ତୃତୀୟରେ କଟକରେ ଘରେ ! ଏଇମାନେ ଆଖୁ ଆଗରେ ଦିଶୁଥାନ୍ତି 
ପ୍ରାଣପଣେ ପଢ଼ିବା ଲାଗି ଆରମ୍ଭ କଲି । ଦିନକୁ ଚଉଦ ପନ୍ଦର ଘଣ୍ଟା । ମଝିରେ 
Digitized by PPRACHIN, SOA 


୧୦୦ ସାନ ଗୋଟିଏ ଜୀବନ 


କେବଳ କିଛି ସମୟର ବ୍ରେକ | ଯେ କୌଣସି ପ୍ରକାରରେ ପ୍ରଥମ ପରୀକ୍ଷାରେ 
ପାସ୍‌ କରିବା ଲାଗି ପ୍ରାଣମୂା। ଚେଷ୍ଟା କରିବି । ଫେଲ୍‌ ହେବାର କିଛି ପ୍ରଶ୍ନ 
ନାହିଁ । ଅଣ୍ଡରଗ୍ରାଉଣ୍ଡ୍‌ ଟ୍ରେନ୍‌ରେ ଯିବା ଆସିବା, ଘରେ ପାଉଁରୁଟି କ୍ଷୀର, ଆଉ 
ମଝିରେ ମଝିରେ ତାଂକର ଟିନ୍‌ ଫ୍ରଡ଼୍‌କୁ ପ୍ୟାନ୍‌ରେ ଢାଳିଦେଇ ଗରମ କରି 
ଖାଇବା କଥା ଏତିକି ଖଟ ଭିତରେ ଥାଏ ! ଭାରି ନରଭସ୍‌ ଲାଗୁଥାଏ 
ଦୁର୍ବଳବି । ଚାରିପାଞ୍ଚ ମାସ କୋଚିଂ କ୍ଲାସ୍‌ରେ ବିତିଗଲା । ସମୟ ପାଇଲେ 
କିଛି କ୍ଲାସ୍‌ ଆଟେଣ୍ଡ କରୁଥାଏ । ଶେଷକୁ ପରୀକ୍ଷାବେଳ ଆସିଲା | ସେଠିକାର 
ପ୍ରଶ୍ନ ଉତ୍ତରର ଭିନ୍ନ ଢଙ୍ଗ । କେବଳ ପଏଣ୍ଟ୍‌ ଲେଖ୍୍‌ଦେଲେ, ବାକ୍ୟ ପୂରଣ ନ 
କଲେବି ତୁମେ ପୂରା ନମ୍ବର ପାଇବ । ଉଦାହରଣ ସ୍ଵରୂପ କମ୍ପାନୀ ୱାଇଣ୍ଡ 
ଅପ୍‌ ପାଇଁ କେତୋଟି କାରଣ ଅଛି ? ତମେ ଉତ୍ତରରେ ୧, ୨, ୩, ୪କରି 
୨ /୩ଟି ଶବ୍ଦ ଲେଖ୍ଦେଲେ ବି ତୁମେ ପୂରାମାର୍କ ପାଇବ । ବୁଝାଇବା ଦରକାର 
ନାହିଁ । ବେଶି ଲେଖୁବା ଦରକାର ନାହିଁ । ତୁମେ ଜାଣ ବା ନ ଜାଣ ଏଇ ଲେଖାରୁ 
ଜଣା ପଡ଼ିଯିବ । ପରୀକ୍ଷା ମଝିରେ ଦୁଇ ବା ତିନିଥର ସିଗାରେଟ ପିଇବା ପାଇଁ 
ତାଂକ ବାଥରୁମକୁ ଯାଉଥୁଲି । ଯେଉଁ ଜଣକ ଭିଜିଲାନ୍୍‌ ପାଇଁ ପରୀକ୍ଷା 
କୋଠରିରେ ଥଲେ ସେ ମତେ ଥଟା କରି କହିଲେ ଯେ, ତୁମେ ହୁଏତ ଗୋଟାଏ 
ଜିନିୟସ୍‌ ନ ହେଲେ ଏକାବେଳକେ ଫୃଫ୍ବ । 


ପରୀକ୍ଷା ଶେଷ ହେଲା । ଏଥ୍‌ ଭିତରେ କୁଆଡ଼େ ଯାଇନାହିଁ ¬ କେଉଁଠି 
ଆଡ କରି ନାହିଁ |! ପରୀକ୍ଷା ଫଳ ବାହାରିବା ଦିନ ଆସିଗଲା । ଏଠିକା ପରି 
ସେଠାରେ ବି ପାସ୍‌ କରିଥବା ଛାତ୍ରଙ୍କର ରୋଲ୍‌ ନମ୍ବର ସବୁ ଲେଖା ହୋଇ 
ଅଫିସ ଆଗରେ ନୋଟିସ୍‌ ବୋର୍ଡରେ ଟଙ୍ଗା ହୋଇଥାଏ । ସେଇଦିନ ପ୍ରାୟ 
ରାତିବାରଟା ବେଳକୁ ଏକୁଟିଆ ଲୁଚି ଲୁଚି ହଷ୍ଟେଲଛାଡ଼ି ପରୀକ୍ଷାଫଳ ତଦାରଖ 
କରିବା ପାଇଁ ଗଲି । ସେଠି ସେତେବେଳକୁ ଅନେକ ପିଲା ଜମିଥାନ୍ତି । ଠେଲା 
ପେଲା କରି ସେ ଗହଳି ଭିତରକୁ ପଶିଲି । କେତେ ପ୍ରକାର ଠାକୁରଙ୍କୁ ଡାକିଲି 
ଯେତେ ଯାହା ମନେ ପଡ଼ିଲା ! ପ୍ରଥମରେ ଦେଖୁଲା ପରେ ଆଖୁକୁ ବିଶ୍ଵାସ 


କରି ପାରିଲି ନାହିଁ । ମୋ ରୋଲ ନମ୍ବର୍‌ଟା ପାସ୍‌ ଲିଷ୍ଟରେ ହିଁ ଦେଖୁଛି । ଫେରି 

ବାରିଷ୍ଟର ଗୋବିନ୍ଦ ଦାସ ୧୦୧ 
AS EE UR Lh as 


ଆସିଲା ବେଳକୁ ମନରେ ପୁଣି ସନ୍ଦେହ ହେଲା ଯେ ମୋ” ରୋଲ୍‌ ନମ୍ବରଟା 
ଠିକ୍‌ ଭାବରେ ମନେ ଅଛି ତ ? ଆଡ଼ମିଟ୍‌ କାର୍ଡରେ ଟିପା ରୋଲନମ୍ବର 
ସାଂଗରେ ରେକେଲ୍ଲସ ଲିଷ୍ଟରେ ମୋ ରୋଲନନମ୍ବରକୁ ମିଶାଇଲି । ଅନେକ 
ସମୟରେ ଦେଖ୍ୁବବାଟା ଦେଖୁ ବାର ଇଚ୍ଛା ଉପରେ ନିର୍ଭର କରେ | ମନ ଭିତରେ 
ଯାହା ଦୃଢ଼ ଭାବରେ ଭାବୁଥିବ ଓ ଦେଖୁବା ଲାଗି ଚାହୁଁ ଥିବ ସେଇଟାହିଁ ଆଖୁକୁ 
ଦୃଶ୍ୟ ହେବ | ମୁଁ ନିଶ୍ଚୟ ମନ ଭିତରେ ଚାହୁଁଥିଲି କି ମୋ” ରୋଲ ନମ୍ବରଟା 
ସେଇଠି ଥୂବ । ଯଦି ସେଇମିତିଅଆ ହୋଇଥାଏ ତା'ହେଲେ କେତେ 
ଅନୁ ଶୋଚନାର ବିଷୟ ହେବ | ହଷ୍ଟେଲକୁ ଫେରି ଯାଇଁ ଜଣେ ସାଂଗକୁ 
ଉଠାଇଲି | ତାକୁ କହିଲି, ଭାଇ ମୋ” ସାଂଗରେ ଟିକିଏ ଚାଲ | ସେ 
ପଚାରିଲେ, ଏତେ ରାତିରେ କେଉଁଠିକି ଯିବ । କହିଲି ରାତି ଦଶଟାରେ 
ସେମାନେ ନୋଟିସ୍‌ ବୋର୍ଡ଼ରେ ରେଜଲ୍ବ ସବୁ ଦେଇସାରିଥ୍‌ବେ | ଚାଲ ଦେଖୁ 
ଆସିବା । ମୁଁ ଜଣେଇଲି ନାହିଁ ଯେ ମୁଁ ଆଗରୁ ଥରେ ଯାଇ ଦେଖୁ ଆସିଛି । 
ସେ ନିଦୁଆ ନିଦୁଆ ହୋଇ ମୋ ସାଂଗରେ ବାଧ୍ଯ ହୋଇ ଗଲେ । ମୋର 
ଆଇଡେନଣଶ୍ଟିଟି କାର୍ଡ଼ରେ ଥୁବା ରୋଲ୍‌ ନମ୍ବର ତାଂକୁ ଦେଖାଇଲି । ନୋଟିସ୍‌ 
ବୋର୍ଡ଼ରେ ସେ ନମ୍ବର ମିଳାଇଲେ ! ତା'ପରେ ମତେ କଙ୍ଗାଚୁଲେଟ୍‌ କଲେ | 
ରାସ୍ତାରେ ସାରା ରାତି ଖୋଲାଥୁ୍‌ବା ରେସ୍ତୋରାରେ ତାଂକୁ ବିୟର ପିଆଇଲି । 
ତା” ପରେ ହଷ୍ଟେଲକୁ ଫେରିଗଲି । ହଷ୍ଟେଲକୁ ଯାଇଁ ପୁଣି ମନଭିତରେ ସନ୍ଦେହ 
ହେଲା ! ମୋ” ବଂଧୁ ଜଣକର ତ ନିଦ ଛାଡ଼ି ନ ଥୁଲା । ସେ ଯଦି ପାଂଚ 
ଜାଗାରେ ଛଅ ଦେଖୁଥୁବେ କିମ୍ବା ଶୂନଜାଗାରେ ଆଠ ଦେଖୁଥ୍‌ବେ ତା” ହେଲେ 
ତ ମୋର ସବୁ ସରିଗଲା | ତା' ପରେ ପୁଣି ଆଉ ଜଣେ ସାଂଗକୁ ଉଠାଇଲି ! 
ସେ ବିଚାରବନ୍ତ ଓ ଧୈର୍ଯ୍ୟଶୀଳ ଲୋକ | ସେ ପରୀକ୍ଷାଫଳ ବାହାରିଛି ବୋଲି 
ରେଜଲ୍ମ ଜାଣିବା ପାଇଁ ଅନେକ ଆଗ୍ରହ ପ୍ରକାଶ କଲା | ନୋଟିସ୍‌ ବୋର୍ଡ଼ 
ପାଖରେ ସେ ବଂଧୁଙ୍କୁ ନେଇ ପହଞ୍ଚଲା ବେଳକୁ ରାତି ୩ଟା ୪ଟା ହେବ । 
ପିଲାଙ୍କ ଗହଳି ସେତେବେଳକୁ କମିଗଲାଣି । ପ୍ରାୟ କେହି ନାହାନ୍ତି । ଭଲକରି 
ପରିଷ୍କାର ଭାବରେ ସେ ଛପା ହୋଇଥବା ରୋଲ୍‌ ନମ୍ବର ସାଂଗରେ ମୋ!’ 

୧୦୨ ସାନ ଗୋଟିଏ ଜୀବନ 


ଆଇଡେସଶ୍ବିଟି କାର୍ଡ୍ର ବା ରୋଲ୍‌ ନମ୍ବରକୁ ଦୁଇତିନିଥର ମିଶାଇ କାଳେ ସନ୍ଦେହ 
ଥିବ ସେଥିଲାଗି ସେ ନୋଟିସ୍‌ ବୋର୍ଡ଼ର ରୋଲ୍‌ ନମ୍ବରଟାକୁ ଗୋଟି ଗୋଟି 
କରି ସଂଖ୍ୟା ଦେଇ ଡାକିଲେ ଓ ମୁଁ ତାକୁ ଆଇଡେନଟିଟି କାର୍ଡ ଉପରେ ଲେଖୁଲି । 
ଦେଖୁଲି ଦୁଇଟାଯାକର ରୋଲ୍‌ ନମ୍ବର ମିଶିଯାଉଛି । ମୋର କିଛି ସନ୍ଦେହ 
ରହିଲ। ନାହିଁ । ତଥାପି ସନ୍ଦେହ ଥାଏ କି କାଳେ ଭୁଲନମ୍ବର ଛାପି 
ହୋଇଯାଇଥୁବ | ସକାଳେ ଅଫିସରେ ମୋ!” ନାଁ ଓ ନମ୍ବରକୁ ମିଶାଇ ଦେଖୁଲି 
ଯେ କିଛି ଭୁଲ ହୋଇନାହିଁ । ସେତେବେଳଯାଏ ମୁଁ ଅନ୍ୟ କାହାକୁ କିଛି କହି ନ 
ଥାଏ ପରୀକ୍ଷା ଫଳ ସଂକ୍ରାନ୍ତରେ | ବର୍ଭମାନ ନିର୍ଦିଷ୍ଟ ହେଲ। କି ମୁଁ ସେ 
ପରୀକ୍ଷାରେ ପାସ୍‌ କରିଛି । ଏ ଖବର ପ୍ରଥମେ ସେ ମହିଳାଙ୍କୁ ଜଣାଇଲି | 
ସେ ଗଦ୍‌ ଗଦ ହୋଇ ମତେ କୁଣ୍ଢେଇ ପକାଇଲେ ! ବଉଁମାନ ପରୀକ୍ଷାରେ 
ପାସ୍‌ କରିବା ପାଲା ସରିଲା | ପରୀକ୍ଷା ଫଳ ବିଷୟ ସାଂଗେ ସାଂଗେ ବାପାଙ୍କ 
ପାଖକୁ କଟକ ଟେଲିଗ୍ରାମ କଲି । ଆଉ କେବଳ ସେମିଷ୍ଟର ବାକି ଥାଏ ଡିନର 
ଖାଇବା ପାଇଁ | 


ମତେ ଲାଗୁଥାଏ କି ସ୍ଵର୍ଗ ଆଉ ପାଂଚ ଆଂଗୁଳି । ଜୀବନରେ ଯାହା 
ପ୍ରିପାରେସନ୍‌ ହେବା କଥା ହୋଇଗଲା । ପ୍ରସ୍ତୁତି ପର୍ବ ସରିଗଲା । ଜଣେ ବଂଧୂ 
ପଚାରିଲେ ଲଣ୍ଡନ ସ୍ତ୍ୁଲ୍‌ ଅଫ୍ବ ଇକୋନମିକ୍ସ କଥା କ'ଣ ହେଲା ? ଆଉ ଜଣେ 
ବନ୍ଧୁ ଉତ୍ତର ଦେଲେ ଯେ ବାରିଷ୍ଟରୀ ଜରିଆରେ ଯଦି କିଛି ହୋଇପାରିବ ନାହିଁ 
ଲଣ୍ଡନ ସ୍ତ୍ୁଲ୍‌ ଅଫ୍ବ ଇକୋନମିକ୍ସ ପାଠ ଜରିଆରେ କଣ ଅଧୂକା ହୋଇପାରିବ ? 
ତା ପରଠୁ ଲଣ୍ଡନ ସ୍ତୁଲ୍‌ ଅଫ୍ବ ଇକୋନମିକ୍ସ ଆଉ ଯିବାର ଦରକାର ପଡ଼ିନାହିଁ । 
ଜାଣିବା ଶୁଣିବା ପିଲାଏ କହିଲେ, ପ୍ରଥମ ଚାନ୍‌ସରେ ପାସ୍‌ କରିଗଲା । 
ସେଇଟା ଗୋଟାଏ ବଡ଼ ଆଚିଭୁ ମେଣ୍ଟ୍‌ ଥୁଲା । ନିଜକୁ ଖୁବ୍‌ ଭାଗ୍ୟବାନ୍‌ ମନେ 
କଲି । ମୁଣ୍ଡ ଉପରୁ ବୋଝ ସବୁଦିନ ଲାଗି ଚାଲିଗଲା | 


ବାକି ଥାଏ କିଛି ଡିନାର ଖାଇବା କଥା ଓ ପଇସା ଫେରାଇବାର 
ଦାୟିତ୍ସ । ଡିନାର ଖାଇବା ବି ସରିଲା । ବାକି ଡିନାରରୁ ରିହାତି ପାଇବି ବୋଲି 


ଦରଖାସ୍ତ ଦେଲି ! କାରଣ ଥଲା କି ପରୀକ୍ଷାରେ ପାସ୍‌ କରିସାରିଛି ଓ ଯେତେ 

ବାରିଷ୍ଟର ଗୋବିନ୍ଦ ଦାସ ୧୦୩ 


ମିନିମମ୍‌ ଡିନର୍‌ ଖାଇବା କଥା ଖାଇସାରିଛି । ସେମାନେ ଖୁସିରେ ସେଇଟାକୁ 
ଗ୍ରହଣ କଲେ । 

ଯେଉଁ କେତେକ ପିଲାଙ୍କର ପାଠ ଓ ଡିନାର ସରିଥାଏ ସେମାନଙ୍କୁ 
ସାର୍ଟିଫିକେଟ୍‌ ମାନ ଦିଆଯାଏ, ଆଉ ସେଇଦିନଠୁ ତୁମକୁ ବାରିଷ୍ଟର ବୋଲି 
କୁହାଯିବ | ଏହାର ଅର୍ଥ ଯେ ସେଠିକାର କୋର୍ଟରେ ପ୍ରାକୃଟିସ୍‌ କରିବାର ଅନୁମତି 
ତୃମକୁ ଦିଆଗଲା । 

ଡିନାରର ଶେଷ ରାତ୍ରି । ଅନ୍ୟ ପିଲାମାନଙ୍କର ମଧ୍ଯ ଶେଷ ଡିନାର ! 
ସେଇରାତି ଡିନାରରେ ମାଷ୍ଟର୍‌ ମାନଙ୍କ ସହିତ ଯେଉଁମାନେ କି ଜଜ୍‌ ଥାନ୍ତି, 
ତାଂକ ସହିତ ବସିପାରିବ । ମୋ” ସାଂଗରେ ଦଶବାର ଜଣ ଛାତ୍ର ଥାନ୍ତି । ଏହାକୁ 
କଲ୍‌ ନାଇଟ୍‌ କୁହାଯାଏ | ସେ ରାତିରେ ଓାଇନ୍‌ ଖାଇବାର କିଛି ସୀମା ନ ଥାଏ | 
ଯିଏ ଯେତେ ଚାହିଁଲା ପିଇପାରିବେ ! ସବୁଠୁ ସିନିୟର୍‌ ଜଜ୍‌ ଯିଏ ଥିବେ ସେ 
କିଛି କହନ୍ତି । ସେ କହିଲେ ଯେ ମୁଁ ଆଉ ମୋର ବଂଧୃ, ଆଉ ଜଣେ ଜଜଙ୍କୁ 
ଆଜୁଳି ଦେଖାଇ, ଏକା ସାଂଗରେ ବାରିଷ୍ଟରୀ ପାଇଁ କଲ୍‌ ହୋଇଥ୍‌ଲୁ । ସେ 
ଦିନ ସେ ଓ ମୁଁ ଏତେ ମଦ ପିଇଲୁ କି ମୁଁ ନିଶାରେ ପାହାଚତଳେ ପଡ଼ିଗଲି 
ଆଉ ସେ ମତେ ଟପି ଗେଟ୍‌ ପର୍ଯ୍ୟନ୍ତ ଯାଇପାରିଲେ । ସେ ରହିଗଲେ 
ହାଇକୋର୍ଟ୍୍‌ରେ ଆଉ ମୁଁ ଗଲି କୋର୍ଟ୍‌ ଅଫ ଅପିଲ୍‌ କୁ ¦ କୋର୍ଟ୍‌ ଅଫ୍‌ ଅପିଲ୍‌ଟା 
ହାଇକୋର୍ଟ୍ଠୁ ବଡ଼ | ଇଂଲିଶ ସେନ୍ସ ଅଫ ହ୍ୟୁମର୍‌ର ଏ ଗୋଟାଏ ଉଦାହରଣ । 


~~ ~~ ~~ 


ବାରିଷ୍ଟର ହେଲାପରେ ଭାବିଲି କିଛି ଲ' ପ୍ରାକଟିସ୍‌ର ଅଭିଜ୍ଞତା ମିଳନ୍ତା 
ସେଠି ଜଣେ ଏମ୍‌ .ପି. ବେଶ୍‌ ଘନିଷ୍ଠ ହୋଇ ଯାଇଥୁଲେ | ତାଂକ ନୀ ଜନ୍‌ । 
ତାଂକୁ ପଚାରିଲି ମୁଁ କେଉଁଠି ଡେଭିଲିଂ କରି ପାରିବି ବା କାହାର ମୁଁ ଜୁନିୟର୍‌ 
ହୋଇ ବାରିଷ୍ଟରୀ କରି ପାରିବି । ଉଦ୍ଦେଶ୍ୟ ଥଲା ଥରେ ଖଣ୍ଡେ କୌଣସି 
ଗୋଟେ କୋର୍ଟରେ ସିନିୟର୍‌ଙ୍କ ସାଂଗରେ ଆପିଅର୍‌ କରିପାରିବି ଓ ବାରିଷ୍ଟରୀ 
ପ୍ରାକ୍ୃଟିସ୍‌ ସଂକ୍ରାନ୍ତରେ କିଛି ଶିଖୁ ପାରିବି । ଜନ୍‌ ସାହେବ ମତେ ସାର୍‌ ଓୱାଲଟ୍‌ର 
ରିବର୍ଣ୍ଣଙ୍କ ନା ସଜେଷ୍ଟ୍‌ କଲେ । ସେ ଲେବର ପାର୍ଟିର ଜଣେ ସମର୍ଥକ ଥୁଲେ । 

ସେଠି ସିନିୟରୁଙ୍କ ଚେମ୍ବରରେ ପଶିବା ପାଇଁ ଓ ବସିବା ପାଇଁ ତମକୁ ଗୋଟାଏ 
ଫିଜ୍‌ ଦେବାକୁ ପଡ଼େ.। ତାଂକ ଅଫିସ୍‌ର ଗୋଟାଏ ଚେୟାର୍‌ ତମେ ବ୍ୟବହାର 
କରିବ ! କୃ୍କ୍‌ ତୁମକୁ ଆଟେଖ୍ଡ୍‌ କରିବ, ପିଅନ ତୁମ ପାଇଁ ବହି ବାହାର କରିବ 
ଆଉ ମଝିରେ ମଝିରେ ଜଣେ କିଏ ତୁମ ପାଇଁ ବିୟର୍‌ ଇତ୍ୟାଦି ଆଣିବ । ଏ 
ସବୁ କାମ ବଦଳରେ ଏ ପ୍ରକାର ଫିଜ୍‌ ! ସାର୍‌ ରିବର୍ଣଣ ଜଣେ ବାରିଷ୍ଟର । ସେ 
ନାଲି ସିଲକ୍‌ ର ଗାଉନ ପିନ୍ଧୁଥିଲେ | ଯେଉଁମାନେ ନାଲି ସିଲ୍କ୍ର ଗାଉନ 
ପିନ୍ଧନ୍ତି ସେମାନେ ସବୁ ସିନିୟର୍‌ ବାରିଷ୍ଟର । ତାଂକୁ ସବୁ କୁହନ୍ତି କ୍ଵିଇନ୍‌ସ 
କାଉନସେଲ୍‌ ବା କିଙ୍ଗ୍‌ସ୍‌ କାଉନସେଲ୍‌ । ଏ ଭଦ୍ରଲୋକ ଲେବର୍‌ ପାର୍ଟିର ସମର୍ଥକ 
ହୋଇଥୁ୍‌ବାରୁ ମୋ” ଠାରୁ କମ୍‌ ଫିଜ୍‌ ନେଇଥୂଲେ । 


ସେ ସିଂଗାପୁରଗ ଗୋଟାଏ ବଡ଼ ମକଦମା ପ୍ରସ୍ତୁତ କରୁଥୂଲେ | 
ସେଥୁପାଇଁ ସିଂଗାପୁରର ଲଣ୍ଡନରେ ଥୁବା ଛାତ୍ରମାନଙ୍କ ସହିତ ସଂପ୍କ 
ରଖୁଥୁଲେ । ସେମାନଙ୍କଠାରୁ ସିଂଗାପୁରର କଲ୍‌ଚର୍‌ ସଂକ୍ରାନ୍ତରେ ଖବର ସବୁ 
ସଂଗ୍ରହ କରୁଥିଲେ | ଯେଉଁ ଜଜ୍‌ଙ୍କ ପାଖରେ ଆପିଅର୍‌ କରିବ, ସେ କି ଧର୍ମର 
କ୍ୟାଥୋଲିକ୍‌ ବା ପ୍ରୋଟେଷ୍ଟାଣ୍ଟ୍‌ । ତାଂକ ବୟସ କେତେ ? ଫିଲୋସଫି ଅଫ୍ବ 
ଲାଇଫର କ'ଣ ? ତାଂକର ମକଦ୍ଦମା ପ୍ରତି ଆପ୍ରୋବ୍ଵ କ'ଣ, ଦଣ୍ଡଦେବା 
ସପକ୍ଷରେ ବା ବିପକ୍ଷରେ, ତାଂକର ଫ୍ୟାମିଲି ଇତିହାସ କଂଣ ଇତ୍ୟାଦି । ଦେଖୁଲି 
ସେମାନଙ୍କର ପ୍ରିପାରେସନ୍‌ କିପରି ଗଭୀର ଓ ବିସ୍ତୃତ । ସେମାନେ ଅବଶ୍ୟ 
ଆମେରିକାନ ଲ!ଂ ଫାର୍ମ୍‌ ମାନଙ୍କ ପରି କୋର୍ଟ ରୁମର ଗୋଟାଏ ବିକଳ୍ପ 
ଆୟୋଜନ କରି ସେଠି ଜଣେ ବିକଳ୍ପ ଜଜ୍‌ଙ୍କୁ ବସାଇ, ବିକଳ ସାକ୍ଷୀମାନଙ୍କର 
ଜମାନବନ୍ଦୀ ବା ଜେରା କରନ୍ତି ନାହିଁ । ଏଇଟା ଅବଶ୍ୟ ସୋଲିସାଇଟର୍‌ ଫାର୍ମର 
କାମ ! ୱାଲ୍‌ଟର୍‌ ସାହେବଙ୍କଠୁ କେସ୍‌ ପ୍ରିପାରେସନ୍‌ ସଂକ୍ରାନ୍ତରେ କିପରି 
ଆନ୍ତରିକତା ରଖୁବ, ସେଇ କଥା ଶିଖୁଲି । 


ସେ କେତେକ ସିନିୟର୍‌ କାଉନ୍‌ ସେଲ୍‌ ମାନଙ୍କ ପରି ଜଜ୍‌ ହିସାବରେ 
ଭିନ୍ନ ଭିନ୍ନ କୋର୍ଟରେ ବସି ମକଦବ୍ଦମାସବୁ ଫଏସଲ। କରିବା ଅଧୂକାର 

ପାଇଥୂଲେ | ତାଂକ ସାଂଗରେ ଗୋଟାଏ କେସ୍ରେ ଛୁଆଙ୍କୁ କିଏ ରଖୁବ ¬ 
ବାପା କିମ୍ବା ମା, ସେମାନେ ଡାଇଭର୍ସ୍‌ ହୋଇଥୂଲେ | ସେ ସଂକ୍ରାନ୍ତରେ, ଲଣ୍ଡନ 
ବାହାରେ ଗୋଟାଏ କୋର୍ଟ୍ରେ ଜଜ୍‌ ହିସାବରେ ବସିଥୂଲେ। ମୁଁ ମଧ୍ଯ 
ଯାଇଥୁଲି | ସେ ମକଦଦମାକୁ ଚାଇଲ୍ଡ କଷ୍ଟୋଡ଼ି କେଶ୍‌ କହନ୍ତି । ଦୁଇ ତରଫର 
ବାରିଷ୍ଟରମାନେ ଜୋରଦେଇ ଆର୍ଗୁମେଣ୍ଟ୍‌ ସବୁ କରୁଥାନ୍ତି । ୱାଲ୍‌ଟର୍‌ ସାହେବଙ୍କ 
ସ୍ତ୍ରୀ ଓ ମୁଁ ପଛରେ ବସିଥାଉଁ । ସେ ଏକ ଉଚ୍ଚା ପ୍ଲାଟ୍‌ଫର୍ମ୍‌ ଉପରେ ବସିଥାନ୍ତି | 
ଏ ସମୟରେ କୋର୍ଟ ମାଷ୍ଟର ଲଞ୍ଚ ପାଇଁ ମେନୁକାର୍ଡ଼ ତାଂକୁ ଆଣିଦେଲା । ସେ 
ସେଥୁରେ ନିଜର ଟିକ୍‌ ମାର୍କ ଦେଇ ପଛକୁ ମେନୁ କାର୍ଡଟା ଆମ ପାଖକୁ ପଠାଇ 
ଦେଲେ | ସେହି ସମୟରେ ଦୁ ଇତରଫ ଓକିଲ ଜୋରରେ ଆର୍‌ ଗୁମେଣ୍ଟ୍‌ 
କରୁଥାନ୍ତି । ଲଞ୍ଚ ଖାଇଲା ବେଳକୁ ସାଂଗରେ ଯାଉଁ ଯାଉଁ ମତେ କହିଲେ; ତମେ 
କାଳେ ଭାବିବ ଯେ ସେ ତାଂକ ଆର୍‌ଗୁମେଣ୍ଟ୍‌ ସମୟରେ ଅନ୍ୟମନସ୍କ ରହି 
ଲଞ୍୍‌ କଥା ଭାବୁଥ୍ବି ବୋଲି, କହିଲେ, ସେତେବେଳକୁ ମୁଁ ସିର କରିସାରିଛି କି 
କାହାକୁ ପିଲାର କଷ୍ଟୋଡ଼ି ଦେବି । ଏଇମିତି କିଛି ମକଦ୍ଦମା ଶୁଣିବା ପାଇଁ ତାଂକ 
ସାଂଗରେ କେତେଥର ଯାଇଥୁଲି । 

ତା” ପରେ ରହିଲା ପଇସା ସୁଝିବା କଥା | ବିଭିନ୍ନ କାମ କରି ବିଶେଷତଃ 
କାଉଣ୍ତି କାଉନ୍‌ ସିଲ୍‌ରେ ଥବା ସାନ ସାନ ପିଲାଙ୍କର ବିଭିନ୍ନ ସ୍କୁଲରେ ପାଠ 
ପଢ଼ାଇଲି | ଗରିବ ପିଲାଙ୍କ ଲାଗି ମାଗଣା ସ୍ତୁଲ ଇତ୍ୟାଦି କାଉଣ୍ଟି କାଉନ୍‌ ସିଲ୍‌ 
ଚଳାଏ । ଡୋନାଲ୍‌ ଡ଼ ଯୋଗୁଁ ଏ ପ୍ରକାର କାମ ଓ ରୋଜଗାର ସମ୍ଭବ ହେଲା। 
ପିଲାମାନେ ଗରିବ ହେଲେ କଂଣ ହେଲା, ମାଷ୍ଟ୍ରମାନଙ୍କର ଦରମା ଯଥାରୀତି 
ମିଳୁଥିଲା । ତିନି ଚାରି ମାସରେ ନିଜ ଖର୍ଚ୍ଚ ଛାଡ଼ି ଦରମାରୁ ଯାହା କିଛି ବଳକା 
ରହେ ସେଥ୍ରୁ କୋଚିଂ କସ୍‌ ପାଇଁ କରିଥ୍ବା ରଣ ସୁଝିପାରିଲି । ବାକି ଚଳିବା 
ଲାଗି ନେଇଥୁ୍‌ବା ରଣ ସୁଝିବା କଥା ।! ଏହି ମୋଟା ରଣଟାକୁ ଫେରାଇବା 
ସମୟରେ ସେ ତାହାକୁ ଖୁସିରେ ଗ୍ରହଣ କରି କହିଲେ ଯେ, ମୁଁ ଯେଉଁ 
ଆଲ।ାଓନ୍‌ସ୍‌ ଆମ ସରକାରଙ୍କ ତରଫରୁ ଏଠି ରହିବା ଓ ଖାଇବା ପାଇଁ 


ପାଉଥୁଲି ସେ ଆଲାଓନ୍‌ସ୍ଟା ଏଠି ଏ ହଷ୍ଟେଲରେ ରହିବା ଯୋଗୁଁ ଅଧା ଖର୍ଚ 

୧୦୬ ସାନ ଗୋଟିଏ ଜୀବନ 


ହେଲା | ୬ମାସ ପାଇଁ ଏ ଆଲାଓନ୍‌ସ୍‌ ପାଇଥୁଲି ! ସେଥ୍ରୁ ବଳକା ଟଙ୍କା 
ତୁମକୁ ଦେଇଥୁଲି । ମୋର ଆଉ ବର୍ଷେ ଖଣ୍ଡେ ଏଠି ରହିବାର କଥା । ତୁମକୁ 
ଦେଇଥୁବା ଟଂକା ପୂରଣ ହୋଇଯିବ । ତୁମେ ମୋର ଏଠି ରହିବାର ସୁବିଧା 
ଲାଗି ଏତେ କରିଛ । ବାକି ପଇସା ଫେରାଇବା ଦରକାର ନାହିଁ । ମୁଁ ଆଶ୍ଵସ୍ତି 
ପାଇଲି, କିନୁ ବିଚଳିତ ହେଲି ! ଭାବିଲି ଏ ଟଙ୍କାଟାକୁ ବି ପରିଶୋଧ କରିବି ! 
ତା” ଛଡ଼ା ଜାହାଜରେ ଭାରତ ଫେରିବା ଲାଗି ବାଟ ଖର୍ଚ ପାଇଁ ପଇସା ସଂଗ୍ରହ 
କରିବା ଦରକାର | କିଛିଦିନ ୟାଡ଼ୁ ସି ଆଡ଼ୁ କାମ ସାରି ଯେତେବେଳେ ସମ୍ଭବ 
ମାଷ୍ଟର ଚାକିରି କରି ପଇସା ସଂଗ୍ରହ କରୁଥାଏ । ଏଥୁଭିତରେ ସେ ତାଂକ 
ଦେଶକୁ ଫେରିଯିବାର କଥା ଉଠିଲା । ମୁଁ ତାଂକ ଯିବାପାଇଁ ଖଣ୍ଡେ ଟିକଟ 
କିଣି “ଦଲି | ଭାବିଲି ମୋର ସେ ରଣ ପରିଶୋଧ ହୋଇଗଲା | ତା' ପରେ 
ଯାହା ରୋଜଗାର କଲି, ସେଇ ପଇସାରେ ସବୁ ସାଂଗକୁ ଡାକି ହଷ୍ଟେଲରେ 
ଖାଇବା ପିଇବାକୁ ଦେଲି । ଭାବିଲି ଇଉରୋପ ଭିତରେ ଟ୍ରେନରେ ଯାଇଁ ବାସ୍ରାଠୁ 
ଜାହାଜରେ ଭାରତକୁ ଯିବି । ବଂଧୁ ମାନଙ୍କଠୁ ବିଦାୟ ନେଲି । ଡୋନାଲ୍‌ଡ଼ ଓ 
ମାର୍ଟିନ୍‌ଙ୍କ ପାଖରୁ ବି । 

ଗୋଟାଏ ଆକସ୍ମିକ ଶୁଭ ଘଟଣା ଘଟିଲା । ମୁଁ ଇଣ୍ଡିଆ ହାଉସ୍‌ରୁ 
ଖାଇସାରି ଫେରୁଥାଏ | ଏଡ଼ୁକେଶନ୍‌ ସେକ୍ରେଟେରୀ ରୋଜାସିଓଙ୍କ ସହିତ 
ବାରଣ୍ଡାରେ ଦେଖାହେଲା । ସେ ପଚାରିଲେ ବାରିଷ୍ଟରୀ ପାସ୍‌ କଲା ପରେ 
ଆଉ କଂଣ କାର୍ଯ୍ୟକ୍ରମ ଅଛି । ମୁଁ ଚୁପରହିଲି । ସେ କହିଲେ, ଆମେରିକାର 
ହାଭାର୍ଡ୍‌ ଇଉନିଭରୁ ସିଟିକୁ ଯିବ ବର୍ଷକ ଲାଗି ? ଆଜି ତାର ଶେଷଦିନ । ତମେ 
ଭିତରକୁ ଆସ ଆଉ ଫର୍ମଟା ଫିଲ୍‌ ଅପ୍‌ କର | ଏଇ ସ୍କିମ୍‌ ଅନୁଯାୟୀ ସମୁଦାୟ 
ତିନିଜଣ ଭାରତୀୟଙ୍କୁ ବର୍ଷକପାଇଁ ସ୍କଲାରସିପ୍‌ ଦେବେ ଯିବା ଆସିବା ଖର୍ଚ୍ଚ 
ସହ । ଦୁଇଟଣ ଭାରତରୁ ଓ ଜଣେ ଇଂଲଣ୍ଡରୁ । ମୁଁ ଫର୍ମ ଫିଲ୍‌ ଅପ୍‌ କଲି । 
ସେଇଟା ଦରଖାସ୍ତ କରିବାର ଶେଷ ଦିନ ଥୁଲା । ମୁଁ ପ୍ରଥମ କରି ସେ ଫର୍ମ୍‌ 


ଉପରେ ନା ପଛରେ ବାର୍‌ -ଆଟ-ଲ ବୋଲି ଲେଖୁଲି । ସେଥୁରେ ପଚରା 

ବାରିଷ୍ଟର ଗୋବିନ୍ଦ ଦାସ ୧୦୭ 


ଯାଇଥାଏ କି ତମେ ଭାରତରୁ ଯିବ ନା ସିଧା ଇଂଲଣ୍ଡରୁ ! ମୁଁ ଭାରତବର୍ଷ 
ବୋଲି ସେ ଫର୍ମ ଉପରେ ଦାଗ ଦେଲି । କାଗଜସବୁ ହାଭାର୍ଡ୍ରୁ ପହଞ୍ଚଲା | 
ଭଗବାନଙ୍କ ପାଖରୁ ବୁନ୍ଦାଏ କରୁଣା ଚାହିଁଥୁଲି, ଏହା ତ କରୁଣାର ବୃଷ୍ଟି । 
କୌଣସି ଯୋଗ୍ୟତାର ପରୀକ୍ଷା ନାହିଁ । ଅନ୍ୟ କାହା ସାଂଗରେ ତୃଳନାର ପ୍ରଶ୍ର 
ନାହିଁ, ଖାଲି ଠିକ୍‌ ସମୟରେ, ଠିକ୍‌ ଜାଗାରେ, ଠିକ୍‌ ଲୋକ ପାଖରେ କେବଳ 
ପହଞ୍ଚ୍ବାର କଥା । 


ଲଣ୍ଡନରେ ଲେବର ପାର୍ଟି ସରକାର ଚାଲିଥାଏ । ଏଣେ ଭାରତବର୍ଷରେ 
ନେହେରୁ ଶାସନ | ଇଉରୋପରେ ସବୁଆଡ଼େ ସୋସିଆଲିଷ୍ଟ ହାୱା । ପୃଥ୍ବୀ 
ସଭ୍ୟତାର ପରିବର୍ଭନ କରିବା ପାଇଁ ଆମର କିଛି ବିଶେଷ ଦାୟିତ୍ଵ ନ ଥୁଲା । 
କେବଳ ନିଜେ ନିଜର ଜୀବନର ଦର୍ଶନକୁ ଠିକ୍‌ ରାସ୍ତାରେ ମୁହେଇବା କଥା | 

ଟ୍ରେନରେ ବିଭିନ୍ନ ଦେଶକୁ ଯାଇଁ ପରିଚିତ ବଂଧୁମାନଙ୍କଠୁ ଶେଷ ବିଦାୟ 
ନେଲି । ଯେଉଁ ଯେଉଁ ଦେଶବାଟଦେଇ ଫେରିଲି, ସେଠିକାର ଲୋକଙ୍କ କଥା, 
ସେ ଦେଶ କଥା କିଛି କିଛି ବର୍ଣ୍ଣନା କରିଛି ମୋ” ‘ଦେଶେ ଦେଶେ” ବହିରେ | 
ଜାହାଜରେ ଆସି ବମ୍ବେରେ ପହଞ୍ଚଲି । ବମ୍ବେରୁ ସିଧା ଗଲି ଦିଲ୍ଲୀ । ସୁରେନ୍ଦ୍ର 
ଦ୍ଧିବେଦୀଙ୍କ ପାଖରେ ରହିଲି । ସେତେବେଳେ ସେ ପାର୍ଲିଆମେଣ୍ଟର ସଦସ୍ୟ 


ଥାନ୍ତି । ପାର୍ଲିଆମେଣ୍ଟରେ ବେଶ୍‌ ନାମ କରିଥୁଲେ | 


ଅର୍ଵରାତ୍ରକୁ ହାଓାଡ଼ା ମାଡ୍ରାସ ମେଲରେ କଟକରେ ପହଞ୍ଚଲି । 
ପ୍ଲାଟଫର୍ମଟା ପ୍ରାୟ ଶୂନ୍ନଶାନ୍‌ । ଅଳ୍ପକେତେ ଲୋକ ମାଡ୍ରାସ ଆଡ଼େ ଯିବା ପାଇଁ 
ଷ୍ଟେସନରେ ଧୀ ଧଉଡ଼ କରୁଥାନ୍ତି | ପ୍ଲାଟଫର୍ମରେ ଆଗରୁ ଓହ୍ଲାଇପଡ଼ି କୁଲି 
ସଂଧାନରେ ଗଲି । ଅଧାନିଦରୁ ଉଠି କେତେକ କୁଲି ଆଖୁ ମଳି ମଳି ପାଖରେ 
ପହଞ୍ଚଲେ | ସେମାନଙ୍କ ସାଂଗରେ ନେଇ ଲଗେଜ ସବୁ ଦେଖାଇ ପୁଣି 
ପ୍ଲାଟଫର୍ମ ଭିତରକୁ ଚାଲିଆସିଲି । ପ୍ଲାଟଫର୍ମର ଅନେକ ଦୂରରୁ ଦେଖୁଲି 
ତିନି ଜଣ ଲୋକ ¬ ଜଣେ ପୁରୁଷ, ଦୁଇଜଣ ସ୍ତ୍ରୀ ଲୋକ ପ୍ଲାଟଫର୍ମରେ ମୋ” 
ଆଡ଼କୁ ଆସୁଥାନ୍ତି । ଜାଣିଲି ସେମାନେ ମୋ ବାପା, ମା, ସ୍ତ | କାନ୍ଧରେ ଲମ୍ବା 

ହୋଇଯାଇଥିବା ପିଲାଟିଏ । ସମସ୍ତଙ୍କ ପାଦରେ ଶସ୍ତା ଚଟି, ଦେହ କ୍ଷୀଣ ଆଉ 
ଅବଶ | ନିଜକୁ ଦୋଷୀ ମନେ କଲି । ଏ ପାଞ୍ଚବର୍ଷର ଅବହେଳାରେ କିଛି କ୍ଷତି 
ପୂରଣ ନାହିଁ । ସେଇଠି, ସେଇମୁହୁଉଁରେ ଠିକଣା କଲି ଯେ ଆମେରିକାର 
ହାରଭାର୍ଡ଼ ପାଠ ନୋହିଲା ନାହିଁ ଏମାନଙ୍କ ସାଂଗରେ ଏଇଠି ରହିବି । ବାପା 
କାହାଠୁ ଗାଡ଼ି ମାଗି ଆଣି ଷ୍ଟେସନ ଆସିଥାନ୍ତି । ସେଇ ଗାଡ଼ିରେ ଘରକୁ 
ଫେରିଲୁ | ପହଞ୍ଚ୍‌ ପହଞ୍ଚ୍‌ ରାତି ଶେଷପ୍ରାୟ । ଟାୟାର୍ଡ଼ ଲାଗୁଥିଲା । ଶୋଇଗଲି । 
ଉଠିଲା ବେଳକୁ ଡେରି ହୋଇଗଲା । ଦେଖୁଲି ବାପା ବାରଣ୍ଡାରେ ଖାଇବାପାଇଁ 
ଗୋଟାଏ ଟେବୁଲ ପକାଇଛନ୍ତି । ତା? ପରେ ବୋଉର ଗୋଟାଏ ଧଳାଶାଢ଼ୀ 
ଟେବୁଲ୍‌ କ୍ଥ ଭାବରେ ପଡ଼ିଛି । କଣ୍ଟା ଚାମୁଚ୍, ଛୁରୀ ପ୍ଲେଟ ଇତ୍ୟାଦି ହାଇକୋର୍ଟ 
କାଣ୍ଟିନରୁ ମଗାଇଥାନ୍ତି । ଖାନସାମାକୁ ଡକାଇ ଅଣ୍ଡା ଆମଲେଟ ଓ ପାଉଁରୁଟି 
ବଟର ଇତ୍ୟାଦି ଦେଇ ସାଣ୍ଡଞୱ୍ଚଚ କରିଥାନ୍ତି । ବାପା ବୋଉ ସାମନାରେ 
ଦୁଇଖଣ୍ଡ ଚେୟାରରେ ବସିଥାନ୍ତି ¬ ମତେ ଦେଖୁଥାନ୍ତି । ମୁଁ ବି ତାଂକୁ ନିରେଖ 
କରି ଦେଖୁଥାଏ | ଏ ପାଞ୍ଚ ବର୍ଷ ସମୟର ଚାବୁକ୍୍‌ରେ ଦେହ ଉପରେ କେତେ 
ଦାଗ ହୋଇଯାଇଛି | ତା” ସହିତ ପୁଅ ବିଲାତରୁ ବାରିଷ୍ଟର ହୋଇ ଫେରିଛି, 
ମୁହଁ ଉପରେ ଗର୍ବ ଓ ଦାମ୍ଭିକତାର ଛାପ ପ୍ରକାଶ ପାଉଥାଏ । ମୁଁ ଘର 
ଚାରିଆଡ଼େ ବୁଲି ଦେଖୁଥାଏ । ମୋର ଛାଇ ମତେ ଘରସାରା ଦେଖାଗଲା ! 
କିଛି ବଂଧୁବାଂଧବ ଆସିଥୁଲେ । କେତେ ସାଂଗ ସାଥ୍୍‌କୁ ଭେଟିଲି । ପାର୍ଟି 

ଅଫିସ ଯାଇଥୁଲି | ସେଠି ମଧ୍ଯ ଅନେକଙ୍କ ସାଂଗରେ ଦେଖାହେଲା । 
ବାଙ୍କଭାଇ, ପ୍ରଦୀପ୍ତ ବାବୁ, ରାଜୁ, ଧୂଳେଶୁବର, ବିଶ୍ଵନାଥ ପଣ୍ଡିତ, ରବିରାୟ, 
ରବିଭାଇ, ଆଜକୁଳିବାବୁ, ପଣ୍ଡିତ ଭୁବନେଶ୍ବର ମିଶ୍ର ନୀଳମାଧବ, ଶାରଦା, 
ରାଜେନ୍ଦ୍ର ଦେବୀ, ଚନ୍ଦ୍ରମଣି ଓ ଆହୁରି ଅନେକଙ୍କ ସହ ଭେଟିଲି । ତାର କିଛିଦିନ 
ପରେ ସୁବାରାଓଙ୍କ ପାଖରେ ପହଞ୍ଚ ବର୍ଷକର ଅନୁମାନିକ ଖର୍ଚ୍ଚ ¬ ମୋ ପାଇଁ 
ଓ ଘର ପାଇଁ ପୁଣି କରଜରେ ଆଣିଲି । ବାପା କହିଲେ ଓକିଲାତି କଥା 
ଜାଣିନାହୁଁ । ଏତେ ପଇସା ସୁଝି ପାରିବୁ ତ ? କହିଲି ଯଦି ନ ସୁଝି ପାରିବି, 

ବାରିଷ୍ଟର ଗ୍ରୋବିନ୍ଦ ଦାସ ୧୦୯ 
ଘରଟା ମୂଳରୁ ବଂଧା ପଡ଼ିଛି ଚାଲିଯିବ | ଆଉ ଯଦି ସୁଝିପାରିବି ତା' ହେଲେ 
ପୂର୍ବର ରଣ ସହିତ ଏ ରଣ ମିଶାଇ ଫେରାଇ ଦେଇ ହେବ । ଅନ୍ତତଃ ବର୍ଷକ 
ଲାଗି ନିଃଶ୍ବାସ ନେବାର ବନ୍ଦୋବସ୍ତ ହୋଇଯିବ । ସେଇ ପଇସାରେ କିଛି 
ଓକିଲାତି ବହି ଓ ତଳତାଲାରେ ଅଫିସ ରୁମ ସଜାଇଲି । 


କଟକରେ ପହଞ୍୍‌ ଦେଖୁଲି ଟ୍ରାବ୍ୟୁନାଲ ପାଖରେ ମାଲିକ ଶ୍ରମିକ ଜନିତ 
ମକଦମା କିଛି ରହିଛି । ସୋସିଆଲିଷ୍ଟ ପାର୍ଟି ତରଫରୁ ସେଇ ସମୟରେ 
ଅନେକ ଏମ୍‌.ଏଲ୍‌.ଏ. ମାନେ ଥଲେ | ଓଡ଼ିଶା ଆସେମିରେ ସୋସିଆଲିଷ୍ଟ 
ମାନଙ୍କ ସଂଖ୍ୟା ସବୁଠୁ ବେଶି ଥଲା ଅନ୍ୟ ଆସେମ୍ବି ଇଲେକ୍ସନ ମାନଙ୍କ 
ତୁଳନାରେ ! ଡକ୍ସର ପରିଜା ଆସେମ୍ଚଟରିରେ ସୋସିଆଲିଷ୍ଟମାନଙ୍କ ତରଫରୁ 
ଲିଡ଼ର ବୋଲି ଘୋଷଣା କରା ଯାଇଥୂଲା | ସେମାନଙ୍କର ଅନ୍ତତଃ ଓଡ଼ିଶାରେ 
ବେଶ୍‌ ଇଜତ ଥୁଲା | ନେହେରୁବି କହିଥ୍‌ଲେ ଯେ, ଜୟପ୍ରକାଶ ନାରାୟଣ 
ଭବିଷ୍ୟତରେ ଭାରତ ପାଇଁ ବହୁତ ବଡ଼ ରୋଲ୍‌ ପ୍ଲେ କରିବେ ! ଓଡ଼ିଶାରେ 
ସୋସି ଆଲିଷ୍ଟମାନଙ୍କ ତରଫରୁ ସୁରେନ୍ଦ୍ର ଦ୍ଧିବେଦୀ ମଧ୍ଯ ପାର୍ଲିଆମେଣ୍ଟ ମେମ୍ବର 
ଥାନ୍ତି ଓ ବେଶ୍‌ ସୁନାମ ଥୁଲା | ସୋସିଆଲିଷ୍ଟମାନେ ଅଧୁକାଂଶ ବଡ଼ ବଡ଼ 
ଲେବର ଅରଗାନାଇଜେସନ୍ନଙ୍କୁ ନିୟନ୍ତ୍ରଣ କରୁଥାନ୍ତି । ସେଇଟା ସେମାନଙ୍କର 


ସ୍ଵର୍ଣ୍ଣମୁଗ ଥୁଲା । 


ସେତେବେଳେ ଗୋପାଳ ଦାସ ଟ୍ରାବ୍ୟୁନାଲ୍‌ର ପ୍ରିଜାଇଡ଼ିଂ ଅଫିସ୍‌ର ଥାନ୍ତି 
ଓ ତା ସହିତ ହାଇକୋର୍ଟ୍‌ ଜଜ୍‌ ବି । ସେ ପାଟନାରେ ପ୍ରାକ୍ଟିସ୍‌ କରୁଥ୍‌ଲେ ଓ 
ତା” ପରେ କଟକରେ ମଧ୍ଯ କିଛି ଦିନ ପ୍ରାକ୍ଟିସ୍‌ କରିବା ପରେ ଏଠିକା ହାଇକୋର୍ଟ୍‌ 
ର ଜଜ୍‌ ହେଲେ । ଟିକେ କଡ଼ା ଜଜ୍‌ ଥିଲେ | ସମସ୍ତେ ତାଂକୁ ସମ୍ମାନ 
ଦେଖାଉଥ୍‌ଲେ ଓ କିଛି ଭୟ ମଧ୍ଯ କରୁଥିଲେ | ପାର୍ଟି ତରଫରୁ ଠିକଣା ହେଲା 
ଟିବ୍ୟୁନାଲ ପାଖରେ ସୋସିଆଲିଷ୍ଟ ଇଉନିୟନମାନଙ୍କ ତରଫରୁ ମୁଁ ଦରକାର 


ପଡ଼ିଲେ ମକଦ୍ଦମା ଲଢ଼ିବି । 

୧୧୦ ସାନ ଗୋଟିଏ ଜୀବନ 


ହାଇକୋର୍ଟରେ ସେତେବେଳେ ପବିିକ୍ଲିଟିଗେସନ୍‌ କଥା ଏତେ ଜଣା 
ନ ଥୁଲା ! ଓଡ଼ିଶାରେ ସେହିପରି ଦୁଇଟି ମକଦ୍ଦମା ପ୍ରଥମେ ହେଲା । 
ରାଜକିଶୋର ସାମନ୍ତରାୟ ଦରଖାସ୍ତକାରୀ ହେଲେ ଓ ମୁଁ ତାଂକ ତରଫରୁ 
ହାଇକୋର୍ଟରେ ଆପିଅର୍‌ କଲି । ପ୍ରଥମଟା ହେଉଛି ଡକର ହରେକୃଷ୍ଣ ମହତାବଙ୍କ 
ବିରୁଦ୍ଧରେ | ଗୋଟାଏ କେଉଁ ସରକାରୀ ମୋସନ୍‌ ରେ ଆସେମ୍ଲିରେ ସରକାରୀ 
ଦଳ, ଯେଉ ଦଳର ସମର୍ଥନରେ ସେ ମୁଖ୍ୟମନ୍ତ୍ରୀ ଥଲେ, ହାରିଯାଇଥୁଲା | 
ସରକାର କୌଣସି ବିଷୟରେ ଆସେମ୍ବିରେ ଯଦି ହାରିଯାଏ ତା” ହେଲେ 
ଇସ୍ତଫା ଦେବାକଥା । ଏ ନଜିର ସବୁ ଇଂଲଣ୍ଡରେ ଥୁଲା । ଭାରତବର୍ଷ ଶାସନ 
ଖସଡ଼ାରେ ଅଛି କି ଇଂଲଣ୍ଡର ପାର୍ଲିଆମେଣ୍ଟ ନୀତିନିୟମ ଏଠାରେ ଲାଗୁ 
କରାହେବ ଯେତେବେଳଯାଏଁ ଭାରତୀୟମାନେ ନିଜର ଏ ଦିଗରେ କିଛି 
ଆଇନଗତ ବ୍ୟବସ୍ଥା ନ କରିଛନ୍ତି । ଆଜି ପର୍ଯ୍ୟନ୍ତ ବି ଏପରି ବିକଳ୍ପ ଆଇନ 
ହୋଇନାହିଁ । ତେଣୁ ଇଂରେଜୀ ପ୍ରାକଟିସ ଅନୁ ଯାୟୀ ସରକାର ଥରେ 
ହାରି ଗଲେ ସେମାନଙ୍କର ଆସେମ୍ବିରୁ ଇସ୍ତଫା ଦେବା କଥା ! କୋର୍ଟ୍ରେ 
ଆର୍‌ ଗୁମେଣ୍ଟ୍‌ ବେଳେ ଇଂରେଜୀ ନଜିରସବୁ ଦେଖାଇଲି । ସେତେବେଳେ 
ରାଜକିଶୋର ଦାସ ଓ ଗୋପାଳ ଦାସ ବେଞ୍ଚର ସଭ୍ୟ ଥଲେ | ନରସିଂହମ 
ସାହେବ ସେତେବେଳକାର ଚିଫ୍ବ ଜଷ୍ଟିସ୍‌ ଓ ସେ ଛୁଟିରେ ଥଲେ | ବେଞ୍ଚ ଏ 
ମକଦ୍ଦମାକୁ ଡିସମିସ କଲେ କିନ୍ତୁ ଖବର କାଗଜରେ ଏ ଖବର ଓ ଏ 
ଆର୍‌ଗୁମେଣ୍ଟ୍‌ ସବୁ ବଡ଼ ବଡ଼ ଅକ୍ଷରରେ ବାହାରିଥାଏ | ମକଦମା ସିନା ହାରିଲି 
କିନ୍ତୁ କିଛି ନାମ ପ୍ରଚାର ହେଲା ରାଜୁର ଓ ମୋର । ଜଷ୍ଟିସ ରାଜୂଦାସ କହିଲେ 
କି ଗୋବିନ୍ଦ ଦଶଟଂକାରେ ମହତାବଙ୍କୁ ବିଦା କରିବା ଲାଗି ବସିଥୁଲା । 
ସେତେବେଳେ ରିଟ ପେଟିସନ୍‌ ଫାଇଲ୍‌ କରିବାରେ କୋର୍ଟ ଫି ପାଇଁ ଦଶଟଙ୍କା 
ଲାଗୁଥ୍‌ଲା ¦! ଚିଫ୍ବ ଜଷ୍ଟିସ୍‌ ନରସିଂହମ୍‌ ଛୁଟିରୁ ଫେରି କହିଲେ କି ଏଇଟା 
ଗୋଟାଏ କନଷ୍ଟିଚ୍ୟୁସନାଲ୍‌ ପ୍ରୋଭିଜନ କଥା । ଏହା ଉପରେ କୋର୍ଟ୍‌ ଗୋଟାଏ 


ଜଜ୍‌ମେଣ୍ଟ୍‌ ଦେବାର ଥୁଲା | 

ବାରିଷ୍ଟର ଗୋବିନ୍ଦ ଦାସ ୧୧୧ 


ତା” ପରେ ପୁଣି ଆଉ ଗୋଟାଏ ପେଟିସନ୍‌ ଫାଇଲ ହେଲା । 
ଆଡ଼ଭୋକେଟ ଜେନେରାଲ୍‌ଙ୍କର ନିଯୁକ୍ତି ଉପରେ | ସେ କଂଗ୍ରେସପାର୍ଟିର 
ସଭ୍ୟଥୂଲେ ଓ ତାଂକର ବୟସ ମଧ୍ଯ ବେଶି ହୋଇଯାଇଥୁଲା | ଶାସନ 
ଖସଡ଼ାରେ ଅଛି ଯେ ତମେ ନିରପେକ୍ଷ ଭାବରେ ଆଡ଼ଭୋକେଟ ଜେନେରାଲ 
ଅଫିସ ପରିଚାଳନା କରିବ । ଦ୍ଵିତୀୟରେ ତୁମେ ଜଜ୍‌ ହେବା ଲାଗି ଉପଯୁକ୍ତ 
ହୋଇଥୁୂବ | ତାଂକ ବୟସ ବେଶି ହୋଇଥୁବାରୁ ସେ ଏ ବୟସରେ ଜଜ୍‌ ହୋଇ 
ପାରି ନଥାନ୍ତେ ! ସେହିପରି କଂଗ୍ରେସର ଜଣେ ସକ୍ରିୟ ସଭ୍ୟଥୁବା ହେତୁ ସେ 
ନିରପେକ୍ଷ ଭାବରେ ବିଚାର ମଧ୍ଯ କରିପାରିବେ ନାହିଁ । ଏ ମକଦ୍ଦମାଟା ମଧ୍ଯ 
ଖାରଜ ହେଲା | ପରେ ଦୀନବଂଧୁ ସାହୁ କହିଲେ ଯେ ଗୋବିନ୍ଦ ମତେ ବିଦା 
କରିବା ଲାଗି ବସିଥୁଲା | ଚିପ୍‌ ଜଷ୍ଟିସ କହିଲେ, କନଷ୍ଚିଚ୍ୟୁସନ୍‌ର ବିଭିନ୍ନ 
ପ୍ରୋଭିଜନ୍୍‌ରେ ନୂଆ ନୂଆ ଅର୍ଥ ବାହାର କରିବା ଲାଗି ଚେଷ୍ଟା ହେଉଛି । ଏଇଟା 
ଉତ୍ସାହର କଥା |! ଏ ମକଦ୍ଦମା କଥା ମଧ୍ୟ ଖବର କାଗଜରେ ପ୍ରକାଶ ପାଇଥୁଲା । 


ଏଥରେ ପଇସା ରୋଜଗାର ନ ଥୁଲା କିନ୍ତୁ ହାଇକୋର୍ଟରେ ଏ 
କେଶମାନଙ୍କରେ ଇଂରେଜୀ ନଜିର ଦରକାର ହେଲ। ଓ ଷ୍ଟ୍ରାଚୁ୍ୟୁଟର 
ଇଣ୍ଟରପ୍ରିଟେସନ୍୍‌ କରିବା କଥା ବୋଲି ପ୍ରଥମକରି ବ୍ୟବହାର କଲି ! ଭାବିଲି 
ବିଲାତରେ ଯେଉଁ ବାରିଷ୍ଟରୀ ପଢ଼ିବା ପାଇଁ କୋଚିଂ କ୍ଲାସ୍‌ ନେଉଥ୍‌ଲି ସେଗୁଡ଼ାକ 
ବେକାର ହୋଇନାହିଁ । 


ଟ୍ରିବ୍ୟୁନାଲ୍‌ ରେ ଗୋପାଳଦାସଙ୍କ ପାଖରେ କଳିଙ୍ଗ ଟ୍ୟୁବସ୍‌ର ବୋନସ୍‌ 

କେସ୍‌ ପଡ଼ିଲା । ବୋନସ୍‌ କେସ୍‌ ଟିକେ କଞ୍ଚିକେଟେଡ଼୍‌ କଥା | ବହୁତ ଅଙ୍କ କଷିବା 
ଥ୍‌ଓରିକୁ ଆପ୍ଲାଇ କରିବା, ସୂପ୍ରିମ୍‌ କୋର୍ଟ୍ର ଅନେକ ନଜିରକୁ ବୁଝିବା 
ଆବଶ୍ୟକ | ଗୋପାଳ ଦାସଙ୍କର ଏପରି ମକଦ୍ଦମାରେ ଅଭିଜ୍ଞତା ନ ଥୁଲା | 
ହାଇକୋର୍ଟ ଲାଇବ୍ରେରୀରେ ବୋନସ୍‌ ସଂକ୍ରାନ୍ତରେ ବହି ବି ନ ଥଲା | ଯେହେତୁ 
ମୁଁ ନୂଆକରି ଲାଇବ୍ତେରୀ କରିଥାଏ ସେଥୁଲାଗି କଲିକତାରୁ ନୂଆ ନୂଆ ବହି 
ସଂଗ୍ରହ କରିଥୁଲି । ସୁବାରାଓଙ୍କ ଠାରୁ ଆଣିଥ୍‌ବା କରଜ ପଇସାରେ ଏ ସବୁ 

କିଣିଥାଏ । ସୁପ୍ରିମ୍‌ କୋର୍ଟ୍‌ ଜଜ୍‌ମେଣ୍ଟ୍‌ ମାନଙ୍କରେ ଯେଉଁ ସବୁ ଇଂରେଜି ବହିର 
ରେଫରେନ୍ସ ଦିଆଯାଇଥାଏ ଓ ମୂଳ ପ୍ରିନ୍ଧିପଲ୍‌ ସବୁ ବର୍ଣ୍ଣନୀ କରୀଯାଇଥାଏ, 
ସେ ସବୃର ସେକେଣ୍ଡ ହାଣ୍ଡ ଭଲ୍ୟୁମ୍‌ ସବୁ ଆଣିଲି-ଯଥା ଲିଡ଼ୱିଗ୍‌ ଟେଲର, 
ମାକ୍ସି ଜେଲ୍‌ ଇତ୍ୟାଦି । ମାଲିକଙ୍କ ତରଫରୁ ବି ଏ ସଂକ୍ରାନ୍ତରେ ବିଶେଷ କିଛି 
ଆଲୋକପାତ ହେଲାନି ! ମତେ ସପକ୍ଷରେ ଓ ବିପକ୍ଷରେ ଆଲୋଚନା କରି 
ବୋନସ୍‌ ବିଷୟରେ ତର୍ଜମା କରିବା ଲାଗି ପଡ଼ିଲା ! ଆଇନରେ ଥୁଲା ଯେ, 
କୌଣସି ଓକିଲ କୌଣସି ତରଫରୁ ନିଯୁକ୍ତ ହୋଇ ପାରିବେ ନାହିଁ, ଯଦି ଅନ୍ୟ 
ତରଫରୁ ସ୍ଵୀକୃତି ନ ମିଳେ ଓ ଟିବ୍ୟୁନାଲ ସେଥୂରେ ଅନୁମତି ନ ଦିଏ । ଟ୍ରାବ୍ୟୁନାଲ 
ମୋର ଯୁକ୍ତିକୁ ଗ୍ରହଣ କଲେ ଓ ଦୁଇପକ୍ଷର ଓକିଲ ନିଯୁକ୍ତି ପାଇଁ ଅନୁମତି 
ଦେଲେ | ସେଇ ପରିସ୍ଥିତିରେ ଅପର ପକ୍ଷର ସ୍ଵୀକୃତିର ଆବଶ୍ୟକତା ରହିବ 
ନାହିଁ । ଏଇଟା ସେ ସମୟର ଗୋଟାଏ ନୂଆ କଥା ଥଲା | ଅପର ପକ୍ଷର 
ଓକିଲ ନିଜ ଓକିଲ ହୋଇଥୂଲେ ମଧ୍ଯ କଂପାନୀରେ ବୋଲି ଦଶୀଇ ଆପିଅର୍‌ 
କରୁଥାନ୍ତି କିନ୍ତୁ ଓକିଲ ହିସାବରେ ନୁହେଁ ବୋଲି କହିଥାନ୍ତି । ସେ ମୋ!” 
ଆପିଅରେନ୍‌ସରେ ବାଧା ଦେଇ ଅବ୍‌ୃଜେକ୍ସନ୍‌ କରୁଥିଲେ | 

ବୋନସ୍‌ ସଂକ୍ରାନ୍ତରେ ପୁଙ୍ଖାନୁପୁଖଖ ଆଲୋଚନା ହେଲା । ଆପାଲେଟ୍‌ 
ଟ୍ରାବ୍ୟୁନାଲ୍‌ର ଫରମୁଲା ସବୁ ବୁଝିଲେ । ମାଲିକ ଏଇ ଆଓୱାର୍ଡ଼ ଅନୁଯାୟୀ 
ଶ୍ରମିକମାନଙ୍କୁ ବୋନସ୍‌ ଦେଲେ ! ଜଜଙ୍କ ସହିତ ପରେ ଦେଖାହେଲା |! ସେ 
ପଚାରିଲେ ଆୱାର୍ଡ଼ୁ ସଂକ୍ରାନ୍ତରେ କିଛି ଗର୍ହିତ ଭୁଲଭାଲ ରହିଯାଇଛି କି ? 

ତା'ପରେ ସେଇ ଜଜ୍‌ ଆଉ ଥରେ ମାହକୁଣ୍ଡକୁ ଟ୍ରିବ୍ୟୁନାଲ ହୋଇ 
ଆସିଲେ ଓ ସେଠି ଶ୍ରମିକ ମାଲିକ ବିବାଦକୁ ବିଚାର କଲେ । ସେ ଜଜ୍‌ 
ହିସାବରେ ଭାରି ରାଗି ଥଲେ | କିନ୍ତୁ ମଣିଷ ହିସାବରେ ଅତି ସ୍ବେହୀ ଥଲେ । 
ମାଛକୁଣ୍ଡ ହାଇଡ୍ରୋଇଲେକ୍୍‌ଟ୍ରିକ୍‌ ପ୍ରୋଜେକ୍ସ ତରଫରୁ ଆନ୍ଧ୍ର ପ୍ରଦେଶ 


ଆଡ଼ଭୋକେଟ୍‌ ଜେନେରାଲ୍‌ ନରସିଂହ ରାଜୁ ଓ ପ୍ରୋଜେକ୍ସ ର ଚିଫ୍ବ ଇଞ୍ଜିନିୟର୍‌ 

ଓ ତାଂକ ସହିତ ଅନ୍ୟାନ୍ୟ ଅଫିସର ଏଥୁରେ ଭାଗ ନେଉଥାନ୍ତି । ମୁଁ ଶ୍ରମିକ 
ମାନଙ୍କ ତରଫରୁ ଆପିଅର କରୁଥାଏ ! ଗୋପାଳ ଦାସ ସମ୍ମାନ ଦାବି କରନ୍ତି, 
ତଦନୁଯାୟୀ କାମ ମଧ୍ଯ କରନ୍ତି । ସେଦିନ କୋର୍ଟରେ ପହଞ୍ଚଲା ବେଳକୁ ପ୍ରଥମ 
ଦିନରେ ତାଂକୁ କରୁ ପକ୍ଷଙ୍କ ତରଫରୁ ଯେପରି ଗାଁ ଅଫ୍‌ ଅନ୍‌ର 
ଦିଆଯାଇଥଲା, ଦ୍ଵିତୀୟଦିନ ସେପରି ସମ୍ମାନ ଦିଆଗଲା ନାହିଁ । ଏଇଟା 
ହାଇକୋର୍ଟ୍‌ ଜଜଙ୍କର ପ୍ରାପ୍ୟ । ସେ ରାଗିଯାଇଥାନ୍ତି । ସେ ସମୟ ବା 
ଆଦବକାଇଦାର ବ୍ୟତିକ୍ରମ ହେଲେ ସହ୍ୟ କରନ୍ତି ନାହିଁ । ତାଂକ ସର୍କିଟ ହାଉସ 
ପାଖରେ ଗୋଟାଏ ଗେଷ୍ହାଉସ୍‌ ¦ ଦୁଇଟି ବ୍ଲକ୍‌ ଗୋଟାଏ ଉଚ୍ଚା ପାହାଡ଼ 
ଉପରେ ଥୁଲା । ସେ ପାହାଡ଼ ତଳେ ଇଉନିୟନ୍‌ ଅଫିସ୍‌, ଖାଇବା ଦୋକାନ ଓ 
ଅନ୍ୟାନ୍ୟ ଦୋକାନ ଇତ୍ୟାଦି । ଉପରକୁ ସେ ସର୍କିଟ୍‌ ହାଉସ୍‌କୁ ଯିବାଲାଗି ହେଲେ 
ଅଧଘଣ୍ଟାଏ ଖଣ୍ଡେ ଚାଲିବାକୁ ପଡ଼େ | ଅବଶ୍ୟ ମଟରଗାଡ଼ିରେ ଉପରକୁ ଯିବା 
ଲାଗି ସ୍ଵତନ୍ତ୍ର ରାସ୍ତା ଓ ସ୍ଵତନ୍ତ୍ର ବନ୍ଦୋବସ୍ତ ଥାଏ । ହାଇକୋର୍ଟ୍ର ହାବିଲଦାର୍‌ 
ମାନେ ତାଂକ ସହିତ ଆସିଥାନ୍ତି । ଜଜ୍‌ଙ୍କ ବସିବା ଲାଗି ସେମାନେ ଚେୟାର୍‌ 
ସବୁ ଘୁଞ୍ଚାନ୍ତି ଓ କୋର୍ଟ୍‌ ଆରମ୍ଭ ହେଲା ପର୍ଯ୍ୟନ୍ତ ଜଜ୍‌ଙ୍କ ପଛରେ ସେମିତି ଛିଡ଼ା 
ହୋଇଥାନ୍ତି । ଟ୍ରିବ୍ୟୁନାଲ୍‌ କୋର୍ଟ୍‌ ସେଇ ସର୍କିଟ୍‌ ହାଉସ୍‌ରେ ବସୁଥାଏ । 


ଗୋପାଳ ଦାସ ଟ୍ରିବ୍ୟୁନାଲରେ ପହଞ୍ଚବାର ଦଶପନ୍ଦର ମିନିଟ ହୋଇ 
ଗଲାଣି ! କର୍ତ୍ତୃପକ୍ଷଙ୍କ ତରଫରୁ ସମସ୍ତେ ଆସି ଅପେକ୍ଷା କରିଥାନ୍ତି । ତଥାପି 
ମୁଁ ସେଠି ପହଞ୍ଚୁ ନାହିଁ । ପହଞ୍ଚବା ପରେ ମୋ ଉପରେ ରାଗିଯାଇ କହିଲେ 
କାହିଁକି ଏତେ ଡେରି ? ଏପରି ଡେରିରେ ପହଞ୍ବା ତମପାଇଁ କ୍ଷମଣୀୟ ନୁହେଁ । 
ରାଗିଗଲେ ତାଂକ ମୁହଁଟା ବିକୃତ ଦିଶେ । ସେ ମତେ ଆହୁରି କିଛି କହିବା ଲାଗି 
ଯାଉଥୁଲେ | ମୁଁ କହିଲି କାଲି ରାତିରେ ପହଞ୍ଛି । ଶ୍ରମିକମାନେ ଆଗରୁ 
ଚେଷ୍ଟା କରିଥିଲେ ସେ ପାହାଡ଼ ଉପରେ ସର୍କିଟ ହାଉସରେ ମୋ ଲାଗି 
ଗୋଟିଏ ରୁମ୍‌ ପାଇବା ପାଇଁ । କରୁ ପକ୍ଷ ଦେଲେ ନାହିଁ ! ମୁଁ ଇଉନିୟନ୍‌ 
ଅଫିସରେ ଅଛି । ପାହାଡ଼ରେ ଉଠି ଉଠି ଆସୁଛି । ଅଧଘଣ୍ଟାଏ ଲାଗିଲା ¦ 


ସେ ରାଗିଯାଇ ମାଛକୁଣ୍ଡ କରୁ ପକ୍ଷଙ୍କ ଲୋକଙ୍କୁ ପଚାରିଲେ- ଏଇଟା କଂଣ 

ସତ ? ସେମାନେ କହିଲେ ସେଠି ଚାରିଟା କି ପାଂଚଟା ମାତ୍ର ରୁମ୍‌ ଅଛି । 
ତାଂକର ଅଫିସର ମାନେ ସେଠି ରହି ଯାଇଛନ୍ତି । ଆଉ ରୁମ୍‌ କିଛି ଖାଲି ନ 
ଥଲୀ | ସେଥିଲାଗି ସେମାନେ ମନା କରି ଦେଇଥୁବେ | 

ଜଜ୍‌ ମାଛକୁଣ୍ଡ ମାଲିକଙ୍କୁ କହିଲେ ତାଂକୁ କୋଠରି ନ ଦେଲା ପର୍ଯ୍ୟନ୍ତ 
ଏ ମକଦଦମା ଶୁଣାଣି ବନ୍ଦ୍‌ ରହିବ । ସେମାନେ କହିଲେ ବର୍ଭମାନ ପାଇଁ ଏଇଟା 
ସମ୍ଭବ ନୁହେଁ | ଜଜ୍‌ କହିଲେ ଆଜି ପ୍ରିଲିମିନାରି ଦରଖାସ୍ତ ସବୁ ସାରିଦିଅ । 
ଏ ମକଦ୍ଦମାର ଶୁଣାଣି ସ୍ଥଗିତ ହେଲା | ପ୍ରିଲିମିନାରି ଦରଖାସ୍ତଟା ହୋଇଥଲା 
ଛଟେଇ ସଂକ୍ରାନ୍ତରେ | ଦରଖାସ୍ତରେ ଥଲା କି ଏ ମକଦ୍ଦମାର ଶୁଣାଣି ଶେଷ 
ନ ହେଲା ପର୍ଯ୍ୟନ୍ତ ଶ୍ରମିକଙ୍କ ଛଟେଇ ବନ୍ଦ ରହୁ ! ଜଜ୍‌ ସାହେବ ଏ ପ୍ରକାର 
ଅର୍ଡ଼ର୍‌ ଦେଲେ ଯେ ବିଚାର ନ ହେଲା ପର୍ଯ୍ୟନ୍ତ ଛଟେଇ ଲାଗୁ ହେବ ନାହିଁ । 
ଯାହା ଫଳରେ ପାଂଚଶହ ଶ୍ରମିକଙ୍କର ଛଟେଇ ବନ୍ଦ୍‌ ରହିଲା । ଶ୍ରମିକମାନଙ୍କର 
ଏ ମକଦ୍ଦମାର ଫଏସଲା ନ ହେଲା ପର୍ଯ୍ୟନ୍ତ ଟ୍ରିବ୍ୟନାଲର ବୈଠକ ଅନିର୍ଦ୍ଦିଷ୍ଟ 
କାଳ ପାଇଁ ବନ୍ଦ୍‌ ରଖାଗଲା, ଯେତେବେଳ ପର୍ଯ୍ୟନ୍ତ ପୁଣି ହାଇକୋର୍ଟ କାମରୁ 
ସେ ସମୟ ନ ପାଇଛନ୍ତି । 


ଜଜ୍‌ ମୋତେ ପଚାରିଲେ ସେ ଯେଉଁ ଲୋକ ସେଠି ତଳେ ଚା”, 
ଜଳଖୁଆ ଦୋକାନ କରିଛି, ସେ ତ ଦୁଇ ଦିନ ଧରି ଗୀ” କୁ ଯାଇଛି । ମୁଁ ଜାଣିଛି 
କାହିଁକି ନା ସେ ଉପରେ ସରକିଟ୍‌ ହାଉସରେ ଆସି ଆମ ପାଇଁ ଖାଇବା ତିଆରି 
କରେ ଦୁଇ ଦିନ ହେବ ସେ ନାହିଁ, ତା' ହେଲେ ତ ତା ଦୋକାନ ବନ୍ଦ ଥିବ | 
ସକାଳେ ତୁମେ ଆଉ ଖାଇ ବି ନ ଥୁବ ! ଭିତରକୁ ଯା ମାଉସୀ ଥୁବେ, ସେ 
ତୁମକୁ ଖାଇବାକୁ ଦେବେ । ମୁଁ ହଁ” ନା” ଭିତରେ ଗୁଣ ଗୁଣ ହୋଇ ଇତସ୍ତତଃ 
ହେଲି । ପରେ ଭିତରକୁ ଗଲି । 

ଜଜ୍‌ ତିନି ଚାରି ଦିନ ରହିବେ ବୋଲି ମାଛକୁଣ୍ଡ ଆସିଥୂଲେ | ହାତରେ 
କିଛି ସମୟ ରହି ଯିବାରୁ ସେ ତହିଁ ପରଦିନ କହିଲେ କି ଦୂରରେ ଥୁବା ତମସା 
ନଦୀକୁ ଗାଧୋଇବା ପାଇଁ ଯିବେ । ସେଠି କାଳେ ରାମଚନ୍ଦ୍ର ବନବାସ ସମୟରେ 


ସୀତା ଓ ଲକ୍ଷ୍ମଣଙ୍କୁ ନେଇ ଗାଧେଇ ଥିଲେ ! 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୧୧୫ 

ଜଜ୍‌ଙ୍କ ସହିତ ମୁଁ ଓ ମାଉସି, ତାଂକର କିଛି ଅଫିସ୍‌ର ଯାଇଥୁଲୁ | ବାହାରୁ 
ବାହାରୁ ଡେରି ହେଲା । ସେଠି ପହଞ୍ଚଲା ବେଳକୁ ରାତି ହୋଇଗଲା | ମନେ 
ଅଛି ସେଇଟା ଆର୍ଥିକ ବର୍ଷର ଶେଷଦିନ ଅର୍ଥାତ୍ବ ମାର୍ଚ୍ଚ ୩୧ ତାରିଖ । ସେ 
ଛୋଟ ସହରଟି ଏକାବେଳେକେ ଅନ୍ଧକାର ¦ ପଚାରି ପଚାରି ଡାକ ବଙ୍ଗଳା 
ଲାଗି ବାଟ ଖୋଜୁଥଲୁ | ଦେଖୁଲୁ ଦୂରରୁ ଲଣ୍ଡନ ଆଲୁଅ ଟିକେ ଦେଖାଯାଉଛି ! 
ସେଠି ପହଞ୍ଚଲୁ । ସେଟା ଗୋଟାଏ ଅଫିସଘର | ଗୋପାଳ ଦାସଙ୍କର ଗୋଟାଏ 
ଲମ୍ବା ଚଉଡ଼ା ଚପରାଶି ଥଲା । ସେ ଲୋକଟି ଡ୍ରେସ ଉପରେ ଥଲେ ରାଜା 
ଭଳି ଦିଶେ । ସେ ଯାଇ ଭିତରେ କହିଲା କି ଏଠିକୁ ହାଇକୋର୍ଟ ଜଜ୍‌ ଆସିଛନ୍ତି । 
ଚଉକିରେ ବସିଥ୍‌ବା ଲୋକଟି ମାର୍ଟ୍ ମାସର ଶେଷ ଦିନରେ ବୋଧହୁଏ କଂଣ 
ଇଆଡ଼ୁ ସିଆଡ଼ୁ ହିସାବପତ୍ର ଲେଖୁଥଲା । ସବୁଆଡ଼େ ଏପରି ଗୋଳମାଳିଆ 
ହିସାବକୁ ଶେଷ ତାରିଖଦିନ ଠିକଣା କରନ୍ତି । ସେ ଭଦ୍ରଲୋକ ଏ ଚପରାସିର 
ଚେହେରା ଦେଖୁ ହାଇକୋର୍ଟ ଜଜ୍‌ଙ୍କ ନୀ ଶୁଣି ତା ହାତରୁ ଲଣ୍ଠନଟା ଖସି 
ପଡ଼ିଲା । ଶେଷ ଆଲୋକଟି ମଧ୍ଯ ଲିଭିଗଲା । 

କୌଣସି ପ୍ରକାରରେ ସେ ଲୋକ ସାହାଯ୍ୟରେ ତମସା ନଦୀକୂଳରେ 
ପହଞ୍ଚଲୁ । ସେଇ ଅନ୍ଧାରରେ ଆଉ ଗୋଟାଏ ଲଣ୍ଡନ ଆଲୁଅ ସାହାଯ୍ୟରେ 
ସେ ଶୁଖୁଲା ନଲରୁ ପାଣିଜାଗା ଆବିଷ୍କାର କଲୁ । ସେଇଠି ସେ ପାଣି ଛିଞ୍ଞ୍‌ 
ହେଲୁ । ଯେତେଦୂର ମନେ ପଡ଼ୁଛି ସେଇଦିନ ରାତିରେ ମାଛକୁଣ୍ଡକୁ ଫେରି 
ଆସିଲୁ । ମାଛକୁଣ୍ଡ ସଂକ୍ରାନ୍ତରେ ଆଉ କିଛି ମନେ ନାହିଁ । 


ଧୃଳେଶ୍ଵର ବସ୍ତିଆ ରାଉରକେଲାରେ ଜଣେ ଟାଣୁଆ ଶ୍ରମିକ ନେତା 
ଥିଲେ | ସେଠି ଅଧୁକାଂଶ ସମୟରେ କିଛି ଗଣ୍ଡଗୋଳ ହେଲେ ପୋଲିସ୍‌ ତାଙ୍କୁ 
ଗିରଫ୍‌ କରୁଥଲା । ତଳ କୋର୍ଟ ମାନଙ୍କରେ ବାତିଲ ହୋଇଗଲେ ମୁଁ ତାଂକର 
ହାଇକୋର୍ଟ୍‌ରେ ବେଲ୍‌ ଦରଖାସ୍ତ କରୁଥିଲି ! 

ରାଜକିଶୋର ସାମନ୍ତରାୟ ବି ଜଣେ ବିଚକ୍ଷଣ ଶ୍ରମିକ ନେତା ଥୂଲେ । 
ଏକଦା ଗୋଟାଏ ବେଆଇନ ଷ୍ଟ୍ରାଇକ୍‌ କରିଥ୍‌ବା ଯୋଗୁଁ ତାଂକ ବିରୁଦ୍ଧରେ 


ମକଦ୍ଦମା ହୋଇଥାଏ । ସେଇ ପ୍ରସିକୁ୍ୟୁସନ୍‌ ଖାରଜ କରିବା ଲାଗି ଓ 

ମଧ୍ଯ ବର୍ଭ୍ୀକାଳୀନ ବେଲ୍‌ ପାଇଁ ହାଇକୋର୍ଟରେ ସେ ଦରଖାସ୍ତ କରିଥୁଲେ ! 
କାରଣ ସ୍ଵରୂପ କହିଥ୍‌ଲେ ଯେ ଏପରି ମକଦମା କରିବା ଲାଗି ପୋଲିସ 
କର୍ବ୍ଧପକ୍ଷଙ୍କର କିଛି ଅଧବକାର ନାହିଁ, କାହିଁକି ନା ସରକାର ତରଫରୁ ତାଂକ 
ବିରୁଦ୍ଧରେ ମକଦମା କରିବା ପାଇଁ କୌଣସି ନିର୍ଦ୍ଦିଷ୍ଟ ଅନୁମତି ନ ଥଲା | କେବଳ 
ସାଧାରଣ ଭାବରେ ସମସ୍ତଙ୍କ ପାଇଁ ଗୋଟାଏ ଅନୁମତି ଦିଆଯାଇଥୁଲା ! 
ସେ ଦରଖାସ୍ତଟା ହାଇକୋର୍ଟ୍‌ରେ ଜଷ୍ଟିସ୍‌ ଗୋପାଳ ଦାସଙ୍କ କୋର୍ଟରେ 
ପଡ଼ିଲା । ଏଇ ସଂକ୍ରାନ୍ତରେ ଅନ୍ୟ ହାଇକୋର୍ଟ ମାନଙ୍କର ବହୁତ ନଜିରମାନ 
ଯୋଗାଡ଼ କରି ରଖୁଥାଏ | କୋର୍ଟ ପାଖରେ ସେ ସବୁ ପେଶ୍‌ କଲି । କିନ୍ତୁ ସେ 
ଏକାବେଳେକେ ନାରାଜ |! ଲଞ୍ଚ୍‌ ସମୟ ଆସିଲା ! ଜଜ୍‌ କହିଲେ, ଗୋଟାଏ 
ଆଡ଼ମିସନ୍‌ ମ୍ୟାଟର୍‌ । ତମେ ଅଯଥା ଏତେ ଲମ୍ବା ଆର୍ଗୁମେଣ୍ଟ୍‌ କାହିଁକି କରୁଛ ? 
ଲଞ୍ଚ୍‌ ପାଇଁ ସେ ଉଠିଗଲେ ! 

ସେତିକିବେଳେ ଟ୍ରିବ୍ୟୁନାଲ୍‌ର ଅନ୍ୟ କୌଣସି ମକଦ୍ଦମା ପାଇଁ ଦିନ ଧାର୍ଯ୍ୟ 
କରିବାଲାଗି ମତେ ତାଂକ ଚେମ୍ବରକୁ ଡକାଇଲେ । ଚେମ୍ବରରେ ରାଗିଯାଇଁ 
କହିଲେ ତମେ ଅନେକ ସମୟ ବରବାଦ କଲଣି | ବର୍ଁମାନ ଏହାର ଶେଷ 
କର । ଏହିପରି ଅନ୍ୟାୟ ଧର୍ମଘଟ କଲେ ଓଡ଼ିଶାର କେତେ କ୍ଷତି ହେବ 
ଜାଣିଛ ? 

କହିଲି ସେମାନେ ରାଜନୈତିକ ଲୋକ, ଜେଲ୍‌ ଯିବା ପାଇଁ 
ସବୁବେଳେ ପ୍ରସ୍ତୃତ । କିନ୍ତୁ ବର୍ଭମାନ ତା ସ୍ତ୍ରୀ ହସ୍ପିଟାଲ୍‌ରେ । ତାଂକ ଘରେ 
ଆଉ କେହି ନାହାନ୍ତି । ସେଥୁପାଇଁ ମୁଁ ତା ବେଲ୍‌ ପାଇଁ ଏତେ ବ୍ୟଗ୍ର । ସେ କିଛି 
ଉତ୍ତର ଦେଲେ ନାହିଁ । ଅନ୍ୟ ଟ୍ରିବ୍ୟୁନାଲ୍‌ କେଶ୍‌ ସଂକ୍ରାନ୍ତରେ ତାରିଖ ଧାର୍ଯ୍ୟ 
ହେଲା | ଲଞ୍ଚ୍‌ ପରେ କୋର୍ଟକୁ ଆସିଲେ । ମୁଁ ଆଉ ବାକି ନଜିର ତକ 
ଦେଖାଇବାକୁ ଚାହିଁଲି । ସେ ମୋ” ଉପରେ ରାଗରେ ଚିକାର କଲେ । କହିଲେ 
ବସ | ମୋ ଅର୍ଡର୍‌ ଶୁଣ । ଅର୍ଡ଼ର୍‌ ରେ ବେଲ୍‌ ଦେଲେ | ଲେଖୁଲେ ଯେ ପ୍ରତ୍ୟେକ 
ପ୍ରସିକ୍ୟୁସନ୍‌ ଲାଗି ସ୍ଵତନ୍ତ୍ର ସାଙ୍କ ସନ୍‌ ଆବଶ୍ୟକ | ଏ କ୍ଷେତ୍ରରେ ସେ କଥା ନ 


ଥୁଲା; କେବଳ ବହୁ ବର୍ଷଆଗରୁ ଗୋଟାଏ ଜେନେରାଲ୍‌ ସାଙ୍କସନ୍‌ ବଳରେ 

ଏପରି ମକଦ୍ଦମା କରଣୀୟ ନୁହେଁ । ଏଟାକୁ ଶୁଣାଣି ପାଇଁ ଗ୍ରହଣ କଲେ | 
ରାଜୁ ସାମନ୍ତରାୟ ତାଂକ ସ୍ତ୍ରୀଙ୍କ ପାଖରେ ରହିଲେ ଓ ପୁତ୍ର ଜନ୍ମ ହେତୁ ସନ୍ତୋଷ 
ପାଇଲେ । 


ହାଇକୋର୍ଟରେ କିଛି ମକଦମା ଚାଲିଥାଏ | ଟିବ୍ୟୁନାଲ୍‌ ପାଖରେ ଥରେ 
ଅଧେ କେଶ୍‌ କରୁଥାଏ | ଟ୍ିବ୍ୟୁନାଲ୍‌ ମକଦ୍ଦମା ପାଇଁ ଯିବା ଆସିବା ଖର୍ଚ୍ଚ 
ଇଉନିୟନ୍‌ ମାନଙ୍କ ତରଫରୁ ଦେଉଥାନ୍ତି । ଏଇ ପରିସ୍ଥିତିରେ ଅନେକ ଦିନ 
କଟିଗଲା | 


ଏ ପ୍ରକାର ବଳକା ସମୟ ମଧ୍ଯରେ କିଛି ଓଡ଼ିଆ ବହି ଲେଖୁଥୁଲି । 
ପ୍ରଥମଟି ହେଲା ‘ ଦେଶେ ଦେଶେ’ | ଗୋପୀନାଥ ମହାନ୍ତି ମତେ ଥରେ କୁଣ୍ଢେଇ 
ପକାଇ କହିଲେ, ତୁ ଓଡ଼ିଆ ସାହିତ୍ୟକୁ କଣ କରିଛୁ ଜାଣୁ ? ଏତେ କମ୍‌ ଶବଦ 
ଭିତରେ ଏତେ କଥା କହି ପକାଇଛୁ ? ଏଇଟା ଥୁଲା ଭ୍ରମଣ କାହାଣୀ ! ଏ 
କଥା ମଧ୍ଧ ସ୍ଵୀକାର କରିଥୁଲି କି ମୋ” ପାଖରେ ଶବ୍ଦ ନାହିଁ ବା ଯେତିକି ଅଛି 
ସେତକ ମଧ୍ଯ ବହୁତ କଷ୍ଟକରି ପାଇଛି । 


ତା ପରେ ଥରେ କଲିକତା ଯାଇଥିଲି ! ଓଡ଼ିଶାର ଏକ୍‌ ସସାଇଜ୍‌ 
ବାଲାଙ୍କର ହାଣ୍ଡଲୁମ୍‌ ଇଣ୍ଡଷ୍ଟି ଉପରେ କିପରି କମ୍‌ ଏକ୍‌ସାଇଜ୍‌ ଟିକସ ଧାର୍ଯ୍ୟ 
ହେବ ସେଇକଥା ଅଶୋକ ମେହେଟା କମିଟି ସାମନାରେ, ଛୋଟ ଛୋଟ 
ମାଲି କମାନଙ୍କ ତରଫରୁ ରିପ୍ରେଜେଣ୍ଢେସନ୍‌ ଦିଆଯିବ ବୋଲି | ସେ 
ରିପ୍ରେଜେଣ୍କେସନ୍‌ଟା ନେଇ କମିଟି ଆଗରେ ଦେଲି । ଅଶୋକ ମେହେଟାଙ୍କୁ 
ଓଡ଼ିଶା ଆସିବା ପାଇଁ ନିମନ୍ତ୍ରଣ କଲି । ସେ କହିଲେ ତୁମ ରାଜ୍ୟରେ ମୋଟେ 
ଏତିକି ଇଣ୍ଡଷ୍ଟିଜ ! ଆମର ସେତେବେଳେ କମ୍‌ ଇଣ୍ଡଷ୍ଟ୍ରିଜ୍‌ ଥଲା ! ସେ କହିଲେ କି 
ରିପ୍ରେଜେଣ୍େସନ୍‌ଟା ଦେଇଯାଅ । ଦରକାର ପଡ଼ିଲେ ଆମେ ତୁମକୁ ଡାକିବୁ । 
ଏ ସଂକ୍ରାନ୍ତରେ ୧୫ଦିନ ଖଣ୍ଡେ କଲିକତା ଗ୍ରାଣ୍ଡ ହୋଟେଲ୍‌ରେ ଥୁଲି । 


ଜୀବନର ସମସ୍ତ ଉଲ୍ଲାସ, ବିଶେଷତଃ ମୋ” ସ୍ଵପ୍ନ ନଗରୀ 
କଲିକତାରେ, ଜୀବନକୁ ପେଣ୍ଡୁ ଭଳି ଖେଳିବାର ଉଚ୍ଛା।ସ, ସବୁ କିଛି 

୧୧୮ ସାନ ଗୋଟିଏ ଜୀବନ 


ଛାଡ଼ିପାରିବାର ସାହସ, ଗୋଟାଏ ଗଭୀର ଅସଂପୂର୍ଣ୍ଣ ପ୍ରେମର ଇଂଗିତ, 
ଜୀବନଟା ଯେ ଚରୈଃବତି, ଚରୈଃବତି ¬ ଏଇଟା ନୁହେଁ, ଏଇଟା ନୁହେ, 
କହି କହି ଆଗେଇଯିବା ଓ ଶେଷରେ ଅଜ୍ଞାତ ଭାବରେ ବିଲୀନ ହୋଇପାରିବାର 
ଦମ୍ଭକୁ ନେଇ ଅମାବାସ୍ୟାର ଚନ୍ଦ୍ର ର ଜନ୍ମ । ଶରତ ଚନ୍ଦ୍ର ଯେପରି 
ଲେଖଥଲେ, ତାଙ୍କର ଗୋଟିଏ ଉପନ୍ୟାସରେ ଏକ ନାରୀ ଚରିତ୍ରକୁ ବଙ୍ଗାଳୀ 
କରିବାର ସାହସ କରି ପାରିଲେ ନାହିଁ, କାରଣ ବଙ୍ଗାଳୀ ଘରେ ଜନ୍ମି ଏପରି 
ଚିନ୍ତାଧାରା ସମ୍ଭବ ନୁହେଁ, ସେଥ୍ପାଇଁ ଲେଖକ ସେ ନାରୀଚରିତ୍ରକୁ ଆଇଁଲୋ 
ଇଣ୍ଡିଆନ୍‌ କରିବାକୁ ବାଧ ହେଲେ । ‘ଅମାବାସ୍ୟାର ଚନ୍ଦ୍ରର ନାୟକଙ୍କୁ ମୁଁ 
ଓଡ଼ିଆ କରି ପାରିଲି ନାହିଁ । ସେ “କାଉଲ? ହୋଇ ରହିଗଲେ । 


କଲିକତାରେ ଗ୍ରାଣ୍ଡ ହୋଟେଲ୍‌ରେ ରହିବା ମୋର ଯୋଗ୍ୟତା ଯୋଗୁଁ 
ନୁହେଁ, ନବ ମଉସାଙ୍କର ଯେ କି କଟକରେ ଗୋଟାଏ ସିନିଂ ମିଲ୍‌ ଓ ଲୁହା 
ଫ୍ୟାକ୍ଟରୀର ମାଲିକ ଥୁଲେ, ମୋ ପ୍ରତି ତାଂକର ସ୍ବେହ ଓ ସହାନୁଭୂତିର 
ପରିଣାମ | ମତେ ଯାହା ଦେଇଥୂଲେ, ଖଟ ବାବଦ ତାଂକୁ ବଳକା ଟଂକା 
ଫେରାଇଲା ବେଳକୁ ସେ କହିଲେ ଜୀବନରେ ତୁ ଓକିଲ ହୋଇ ପାରିବୁ ନାହିଁ । 
ବାକିଆ ଟଙ୍କାକୁ ରଖ | 


ଅମାବାସ୍ୟାର ଚନ୍ଦ୍ରକୁ ପଢ଼ି ଗୋପୀ ମହାନ୍ତି କହିଲେ ତୁ ଓଡ଼ିଶାରେ 
ଗୋଟାଏ ରାକ୍ଷସ ସୃଷ୍ଟି କରି ଦେଇଗଲୁ | ପଶ୍ଡିତଜୀଙ୍କୁ ନାୟକ କରି ଆଉ ଖଣ୍ଡେ 
ଲେଖ୍‌ । ଦୋଷ ତୋର କଟିଯିବ । 


ଏହାପରେ ତଥାପି ସମୟ ହାତରେ ଥାଏ । ଓକିଲାତି ଜମି ନ ଥାଏ । 
ଖାଲି ସମୟକୁ ପୂରାଇଲି-ଖଣ୍ଡିଏ କବିତା ଓ ଆଉ ଖଣ୍ଡେ ଗଳ୍ପ ସଂକଳନ — 
‘ଜାତକ? ଓ ' ମିଶ୍ରରାଗ” ଲେଖୁଲି | ଜାତକ ପଢ଼ି ମନମୋହନ ମିଶ୍ର ମତେ 
ଲେଖୁଲେ ଏଇଟା ଖୁବ୍‌ ସାହସିକ କବିତା ବହି । ମୁଁ ପରେ ଶୁଣିଲି, ଠିକ୍‌ କି ଭୁଲ 
ଏବେ ସୁଦ୍ଧା ଜାଣିନାହିଁ । କୁମୁଦବୁଢ଼ୀ ଟା କାଳେ ରୁଷ ଭାଷାରେ ତର୍ଜମା ହୋଇ 
ତାଂକ ଭାଷାର କେଉଁ ଗଳ୍ପ ସଂକଳନରେ ପ୍ରକାଶ ପାଇଛି । “କୁମୁଦ ବୃଢ଼ୀ? 


ମିଶ୍ରରାଗ ବହିର ପ୍ରଥମ ଗପ । 

ବାରିଷ୍ଟର ଗୋବିନ୍ଦ ଦାସ ୧୧୯ 


ମକଦ୍ଦମା ବଢ଼ିବା ସଂଗେ ସଂଗେ ସାହିତ୍ୟିକ ଜୀବନର ମଧ୍ଯ ଇତି 
ହେଲା | 

ଥରେ ରାଜଗାଙ୍ଗ ପୁରରେ ଟ୍ରିବ୍ୟୁନାଲ୍‌ ବସିଥାଏ । ଦାଶମହାପାତ୍ର 
ରାଜଗାଙ୍ଗପୁର ସିମେଣ୍ଟ କାରଖାନାର ମ୍ୟାନେଜର ଥା'ନ୍ତି । କୌଣସି ଏକ 
କେଶ୍ରେ ଆର୍ଗୁଁମେଣ୍ଟ୍‌ ଚାଲିଥାଏ । ଗୋପାଳ ଦାସ ଥା'ନ୍ତି ଟ୍ରିବ୍ୟୁନାଲ୍‌ ଜଜ୍‌ ¦ 
ସେଇ ଆର୍ଗୁମେଣ୍ଟ୍‌ ବେଳେ ମୁଁ ଇଂରେଜୀରେ ନଜିର ଓ ଆମେରିକାନ ଟେଲରୁଙ୍କ 
ବହିର ରେଫରେନସ ଇତ୍ୟାଦି ଦେଖାଇଲି ¦ ଜଜ୍‌ ବୋଧେ ଖୁସି ହୋଇଥୁଲେ | 
ତହିଁ ପରଦିନ ତାଂକର ରାଜଗାଙ୍ଗପୁର କ୍ୟାମ୍ପ୍‌ ଛାଡ଼ି କଟକ ଫେରିଯିବା କଥା | 
ସଂଧ୍ୟାବେଳେ ତାଂକ ସହିତ ଦେଖା କରିବାକୁ ଯାଇଥାଏ | 

ଦିନ ଗଡ଼ିଗଲାଣି । ସୁବାରାଓ ଟଙ୍କାର ସୁଧ ବି ବଢ଼ି ବଢ଼ି ଚାଲିଛି । ମୂଳ 
ଟଙ୍କା ତ ଦିଆ ଯାଇ ନାହିଁ । ସୁବାରାଓଙ୍କ ପାଖରୁ ଆଣିଥୁବା ବର୍ଷକର ଖର୍ଚ ପାଇଁ 
ଆଡ଼୍ଭାନ୍‌ସ ଟଙ୍କା ମଧ୍ୟ ସରିଗଲାଣି । ବାପାଙ୍କର ଥିଷଧ ଖର୍ଚ ଓ ତା ଛଡ଼ା 
ଘର ଖର୍ଚ । ବାପା ଯାହା ଦରମା ପାଉଥାନ୍ତି ସେଥ୍‌ରେ ଏ ସବୁ ଖଇ ତୁଲେଇବା 
ତାଂକ ପକ୍ଷରେ ଅସମ୍ଭବ | 

ଗୋପାଳ ଦାସ କହିଲେ, ତୁମର ସବୁକଥା ଜାଣିଛି । ତମେ କ'ଣ 
ବସ୍ତିଆର ବେଲ୍‌, ରାଜୁର ରିଟ୍‌ କରି ସୁବାରାଓଙ୍କ କରଜ ଶୁଝିପାରିବ ? ତା 
ଛଡ଼ା ନିଜର ଭବିଷ୍ୟତ କଥା କଂ ଣ ଭାବିଛ ? ମୁଁ କିଛି କହି ପାରିଲି ନାହିଁ । 
ନିଜ ଭିତରେ ସେଇ ଚିନ୍ତାଟା ଘାରୁଥାଏ । ମୁଁ ବି କିଛି ଏହାର ସମାଧାନ ପାଉ 
ନ ଥାଏ । ତା” ପରେ ଜଜ୍‌ କହିଲେ, ମୁଁ ଦାଶମହାପାତ୍ରଙ୍କୁ ଖବର ପଠାଇଛି । 
ସେ ବଉଁମାନ ଆସିବେ । ସେ ତୁମର ବଂଧୁ ବାଂଧବ ବି ହେବେ-ଥରେ ମତେ 
କହୁଥୁଲେ | ତାଙ୍କୁ କହିବି ଯେ ସେ ତାଂକ କଂପାନୀର ମକଦ୍ଦମା ସବୁ ତୃମକୁ 
ଦେବେ । ସେତେବେଳେ ଓଡ଼ିଶା ସିମେଣ୍ଟ୍‌ ର ବହୁତ ମକଦ୍ଦମା ଥାଏ ଭିନ୍ନ ଭିନ୍ନ 
କୋର୍ଟରେ । 

ଦାଶମହାପାତ୍ର ଆସିଲେ | ତାଂକୁ ଗୋପାଳ ଦାସ କହିଲେ ଯେ ତମ 


ମକଦ୍ଦମାସବୁ ଏ ବାବୁଙ୍କୁ ଦେବ । ଦାଶମହାପାତ୍ର କହିଲେ, ଅନେକ ଦିନରୁ ଏ 

୧୨୦ ସାନ ଗୋଟିଏ ଜୀବନ 


କଥା ଭାବୁଥଲି କିନ୍ତ କିଛି କହି ପାରୁ ନ ଥିଲି । ତାଂକୁ ପଚାରନ୍ତୁ ସେ ନେବେ କି 
ନାହିଁ । ଗୋପାଳ ଦାସ ତାଂକୁ ପୁଣି ପଚାରିଲେ ଏଥୁପାଇଁ ଆଉ କାହାର ସମ୍ଚଭତି 
ନେବେ କି ? ସେ ଭାବିଥିଲେ ଦାଶମହାପାତ୍ର ଡାଲମିଆଙ୍କ ନା କହି ସମୟ 
ଚାହିଁବେ । ଦାଶମହାପାତ୍ର କହିଲେ କାହାର କିଛି ଅନୁମତି ଦରକାର ନାହିଁ । 
ମୋର ସିଦ୍ଧାନ୍ତ ଫାଇନାଲ୍‌ । କହିଲେ, କାଲିଠୁ ବି ମୁଁ ଆରମ୍ଭ କରି ପାରିବି । 
ତାଂକୁ ପଚାରନ୍ତୁ ସେ କେବେଠୁ ନେବା ଲାଗି ରାଜି ହେବେ । ସେଇ ମୁହୁରଁରେ 
ମୁଁ କିଛି ଜବାବ ଦେଇ ପାରିଲି ନାହିଁ । ଗୋପାଳ ଦାସ ମତେ ଲକ୍ଷ୍ୟକରି କହିଲେ, 


~~ ~~ 


ତାଂକ କଥା ତ ଶୁଣିଲ, ଏଣିକି ସିବ୍ଧାନ୍ତ ତୁମର । 


ରାଜଗାଙ୍ଗପୁରରୁ ଫେରିଲି । ରାଜୁ ସେତେବେଳେ ଇଉନିୟନର ନେତା 
ଥାଏ । ତାକୁ ସବୁ କଥା କହିଲି | ସେ ସହାନୁଭୂତି ଦେଖାଇ କହିଲେ କି ରବିଭାଇ, 
ବାଙ୍କଭାଇ, ଦ୍ବିବେଦୀ ଏମାନଙ୍କ ସହ ଆଲୋଚନା କରି ଯାହା ଠିକଣା କର | 
ଜୀବନର ଏତେ ବଡ଼ ପରିବର୍ଭନ ଗୋଟାଏ ସଂଧ୍ୟାରେ ଆସି ମୋ ସାମନାରେ 
ମତେ ପ୍ରଶ୍ନ କରିବ ଏ କଥା ମୁଁ ଭାବି ପାରି ନ ଥିଲି | ବର୍ଭମାନ କିଛି ଗୋଟାଏ 
ଫଏସଲା କରିବାକୁ ପଡ଼ିବ । ଫେରିଯାଇଁ କଟକରେ ଅନେକଙ୍କ ସାଂଗରେ 
ଆଲେ।ଚନା କଲି । ସେମାନେ ଦାଶମହାପାତ୍ରଙ୍କ କଥା ଯେ କେତେ 
ନିର୍ଭରଯୋଗ୍ୟ ଜାଣି ନ ଥୁଲେ । କିନ୍ତୁ ମାଲିକମାନଙ୍କ ତରଫରୁ ଗୋଟାଏ ବି 
ମକଦମା ଗ୍ରହଣ କଲେ, ଏହାର ପରିଣାମ ମୋ’ ପାଇଁ ସେ ସମୟରେ 
ସାରାଜୀବନ ପାଇଁ ବିଷମୟ ହେବ | ଏହା ହେଲେ ଆଉ ଫେରିବାର ପ୍ରଶ୍ 
ନାହିଁ । ଏଇ ଦୃନ୍ଦ୍ର ଭିତରେ ଅନେକ ଦିନ ଚିନ୍ତା କଲି ! 


କିଛିଦିନ ପରେ ସେଲ୍‌ ଟିକସ ଅପିଲ୍‌ ଲାଗି, ସିମେଣ୍ଟ କଂପାନୀର ଲୋକ 
ଆସି ମୋର ଦସ୍ତଖତ ନେବାକୁ ଚାହିଁଲେ | ମକବ୍ଦମା ଫାଇଲ୍‌ ହୋଇପାରିବ 
ନାହିଁ ମୋର ଦସ୍ତଖତ ନ ନେଲେ | ସେମାନେ ଛିଡ଼ା ହୋଇଥାନ୍ତି । ମତେ 
ଲାଗିଲା ମୁଁ ଗୋଟାଏ ବଡ଼ ପାଚେରୀକୁ ଡେଇଁ ଆରପାଖକୁ ଯିବା ଲାଗି ଚେଷ୍ଟା 
କରୁଛି | ଅବଶେଷରେ ଡେଇଁଲି । ଏପାଖ ସେପାଖ ଭିତରେ ଗୋଟାଏ 


ଦସ୍ତଖତର ଆବଶ୍ୟକ ଥୁଲା ! 

ଦସ୍ତଖତ କଲି | 


ସଂଧ୍ୟାରେ ପାର୍ଟି ଅଫିସକୁ ଆସିଲି । ସମସ୍ତଙ୍କୁ ଏ କଥା ଜଣାଇଲି ! 
ପାର୍ଟିରୁ ଇସ୍ତଫା ଦେବା ଲାଗି ଚାହିଁଲି । ସେମାନେ ବରଉଁମାନ ଏହାର 
ଆବଶ୍ୟକତା ନାହିଁ ବୋଲି କହିଲେ | 


ଜଣେ ଲୋକର ସାମାନ୍ୟ ଟିକେ କଥା, ଆଉ ଗୋଟାଏ ସେ କଥାରେ 
ସମ୍ମତି, ଅନ୍ୟଜଣେ ଲୋକର ଜୀବନର ଧାରାରେ ପରିବର୍ଭନ ଆଣିଲା । ନିଜକୁ 
ଲଙ୍ଗଳା ଭଳି ଲାଗିଲା | ସେଇ ଦିନଠୁ ନିଲଜ ଭାବରେ କଂପାନୀମାନଙ୍କ 
ତରଫରୁ ମକଦ୍ଦମା ସବୁ ନେଲି ! କ୍ରମେ କ୍ରମେ ଲକ୍ଷ୍ମୀ ସରସ୍ଵତୀ ଦୁଇଜଣ 
ସମ୍ମୁଖରେ ଉଭା ହେଲେ । ମୁଁ ଦୁଇଜଣଙ୍କ ପାଦତଳେ ଆଶ୍ରୟ ନେଲି ! 
ହାଇକୋର୍ଟ, ଟିବ୍ୟୁନାଲ, ଟିକସ ମାମଲାରେ ସବୁଆଡ଼େ ପହଞ୍ଚ ସବୁଠି ଜିତିବା 


ଓ ରୋଜଗାର କରିବା ଓ କରଜ ଶୁଝିବାର ନିଶା ଘାରି ହୋଇଗଲା | 


ଏଥୁ ଭିତରେ ଥରେ ଓରିଏଣ୍ଟ୍‌ ପେପର୍‌ ମିଲ୍ର ଗୋଟାଏ ବଡ଼ 
ରେଫରେନ୍‌ସ କେଶ୍‌ ଟ୍ରିବ୍ୟୁନାଲ୍‌ କୁ ଆସିଲା । ସେତେବେଳକୁ ଟିବ୍ୟୁନାଲ୍‌ ଜଜ୍‌ 
ବଦଳି ହୋଇଗଲେଣି । ଇଶ୍ବର ମିଶ୍ର ଜଜ୍‌ ହୋଇ ଆସିଥାନ୍ତି । ଆଗରୁ ଓରିଏଣ୍ଡ୍‌ 
ପେପର୍‌ ମିଲ୍‌ରେ ସୋସିଆଲିଷ୍ଟ୍‌ ପାର୍ଟିର ଇଉନିୟନ୍‌ ଥୁଲା । ଏବେ ଅନ୍ୟ 
ହାତରେ ଇଉନିୟନ ରହିଛି । ମନମୋହନ ମିଶ୍ର ତାର ସଭାପତି ଥଲେ । ସେ 
କଲିକତାରୁ ଜଣେ ରାଜ୍ୟସଭାର ସଭ୍ୟ ଓ ଓକିଲ ମଧ୍ଯ, ତାଂକୁ ଇଉନିୟନ୍୍‌ 
ତରଫରୁ ନିଯୁକ୍ତି କଲେ | ଓରିଏଣ୍ଟ୍‌ ପେପର୍‌ ମିଲ୍‌ର ମାଲିକଙ୍କ ତରଫରୁ ଯେଉଁ 
କଲିକତା ଓକିଲ ତାଂକ ମକଦ୍ଦମାରେ ସବୁବେଳେ ଆପିଅର୍‌ କରୁଥୁଲେ ଓ ମତେ 
ଭଲ ପାଉଥୁଲେ, ସେ ମୋ ନାଁ ତାଂକୁ ସାହାଯ୍ୟ କରିବା ପାଇଁ ସଜେଷ୍ଟ୍‌ କଲେ । 
ଏହି ମକଦ୍ଦମାଟା କଂପାନୀ ପାଇଁ ଓ ଶ୍ରମିକମାନଙ୍କ ପାଇଁ ମଧ୍ଯ ସେତେବେଳେ 
ବହୁତ ବଡ଼କଥା ଓ ଏଥିରେ ଅନେକ ବିଷୟରେ ଡିସ୍ପ୍ୟୁଟ୍‌ ଥଲା । 


ପୁରୀରେ ମକଦ୍ଦମା ଆରମ୍ଭ ହେଲା ! ମାଲିକଙ୍କ ତରଫ ଓକିଲଙ୍କୁ ଜର 


ହେଲା ! କଲିକତାରୁ ସେ ଖବର ଦେଲେ ଯେ ଆଉ ଦିନେ ଦୁଇଦିନ ଭିତରେ 

୧୨୨ ଛି ଝୋିଏ ଜୀବନ 


ସେ ଭଲ ହୋଇ ପୂରୀରେ ପହଞ୍ଚବେ । ପୁରୀରେ ବି.ଏନ୍‌.ଆର୍‌. ହୋଟେଲଟା 
ପ୍ରାୟ ରିଜର୍ଭ୍‌ କରାଯାଇଥଲା— କଂପାନୀ ଅଫିସର, କିରାଣି, ଟାଇପିଷ୍ ସେ 
କଲିକତା ଓକିଲ ଓ ମୋ ପାଇଁ । ଟ୍ରିବ୍ୟୁନାଲ୍‌ ଦିନକ ପାଇଁ ଶୁଣାଣି ଘୁଞ୍ଚାଇ 
ଦେଲେ । ତହିଁ ପରଦିନ ମଧ୍ଯ କଲିକତାରୁ ସେହିପରି ଖବର ଆସିଲା । ଟିବ୍ୟୁନାଲ୍‌ 
କହିଲେ ଯେ ଶ୍ରମିକ ମାନଙ୍କ ତରଫରୁ ପ୍ରଥମେ ସାକ୍ଷୀ ନିଆଯିବ । ମତେ 
ସାକ୍ଷୀମାନଙ୍କର ଜମାନବନ୍ଦୀକୁ ନୋଟ୍‌ କରିବା ପାଇଁ ପଡ଼ିଲା“ କଲିକତାର 
ମୋ ସିନିୟର୍‌ ଓକିଲଙ୍କ ଅପେକ୍ଷାରେ | ପରିଶେଷରେ ଦୁଃଖ ଖବର ଆସିଲା | 
ତାଂକ ଘରୁ ଡାକ୍ତରଖାନାକୁ ନେବା ବାଟରେ ତାଂକର ମୃତ୍ୟୁ ଘଟିଛି । ଟ୍ରିବ୍ୟୁନାଲ୍‌ 
ସେ କେଶକୁ ମାସେ ଖଣ୍ଡେ ଗଡ଼େଇ ଦେଲେ ! ମତେ କଂପାନୀ ତରଫରୁ 
ସଂପୂର୍ଣ୍ଣ ଭାବରେ ବିଶ୍ଵାସ କରୁ ନ ଥୁଲେ । ମୁଁ ବି ଅଶ୍ଵସ୍ତି ଅନୁଭବ କରୁଥୁଲି । 
କଂପାନୀ ମଧ୍ଯ ମତେ ନିଜ ତରଫରୁ ନିଯୁକ୍ତି ଦେଇ ନ ଥୂଲା | ସେ କଲିକତାର 
ସିନିୟର୍‌ ଓକିଲଙ୍କ କଥାରେ ମତେ ନେଇଥୂଲେ । ସେ ଚାଲିଗଲେ | ଆପାତତଃ 
ମୋର ମଧ୍ଯ ମୁକ୍ତି ହେଲା ବୋଲି ଭାବିଲି । ମୁଣ୍ଡ ଉପରୁ ଦାୟିତ୍ସ ଖସିଗଲା । 
ମକଦ୍ଦମା ପଡ଼ିବାର ମାସକ ପୂର୍ବରୁ ମାଲିକ ତରଫରୁ ମତେ ପ୍ରସ୍ତାବ ଦେଲେ 
ଯେ କଲିକତାର ଆଉ ଜଣେ ଓକିଲ ଆସିବେ ଓ ତୁମେ ତାଂକୁ ସାହାଯ୍ୟ କରିବ । 
ମୁଁ ମନାକଲି । ଭାବିଲି ଏ ମକଦ୍ଦମାରୁ ଛୁଟି କାଏମ ରହିଲା । ଧରିଓାଲ 
ସେତେବେଳେ ଓରିଏଣ୍ଟ୍‌ ପେପର୍‌ ମିଲ୍‌ର ମ୍ୟାନେଜର ଥୁଲେ । ସେ ମତେ 
ବେଶ୍‌ ସମ୍ମାନ କରୁଥଲେ । କହିଲେ କଲିକତା ଆସନ୍ତୁ | କଲିକତାରେ ତାଂକର 
ହେଡ଼୍‌ ଅଫିସ୍‌ ଥିଲା | ତାଂକ ଭୁବନେଶ୍ବର ଅଫିସ୍‌ ମୋ ଲାଗି ଟିକଟ ଇତ୍ୟାଦିର 
ବନ୍ଦୋବସ୍ତ କରିଦେଲେ ଓ କଲିକତା ବିର୍ଲା ହାଉସ୍‌ରେ ରହିବା ପାଇଁ 
ଆୟୋଜନ କଲେ | ଧରିୱାଲ ମଧ୍ଯ କଲିକତାରେ ପହଞ୍୍‌ ଥାଆନ୍ତି । ସେ କହିଲେ, 
ମୁଁ ସଠିକ ଭାବରେ ଜାଣିନାହିଁ, ସେମାନେ ବୋଧହୁଏ ମକଦଦା ସଂକ୍ରାନ୍ତରେ 
ଆଲୋଚନା କରିବାପାଇଁ ଡାକିଛନ୍ତି । ଏକା ସାଂଗରେ ଓରିଏଣ୍ଟ୍‌ ପେପର୍‌ ମିଲ୍ସ 
ଅଫିସ୍‌ରେ ପହଞ୍ଚଲୁ ¦ ସେଠି ଦେଖୁଲି ତାଂକର ମାଲିକ ଓ ଦୁଇ ତିନିଜଣ ସିନିୟର୍‌ 
ଅଫିସର୍‌ ସବୁ ଅପେକ୍ଷା କରି ବସିଛନ୍ତି । ସେମାନେ ମକଦ୍ଦମା ସଂକ୍ରାନ୍ତରେ 

ପ୍ରଶ୍ନ କଲେ । ମୁଁ ବିଶଦ ଭାବରେ କହୁନାହିଁ କିନ୍ତୁ ଦୁଇ ଚାରିଟା ମୌଳିକ 
ବିଷୟରେ ସେମାନଙ୍କ ସାଂଗରେ ମତଭେଦ ହେଲା ବୋଲି ଭାବିଲି । 
ମତଭେଦଟା ଥଲା ମକଦମା ପ୍ରତି ଆପ୍ରୋଚ୍ଵ ବା ଦୃଷ୍ଟିଭଂଗୀରେ । ପରେ 
ଶୁଣିବାକୁ ପାଇଲି ସେମାନେ ଆଉ ଦୁଇ ତିନିଜଣ ଓକିଲ, ଜଣେ ମାଡ୍ରାସର ଓ 
ଜଣେ କଲିକତାର, ସେମାନଙ୍କ ସହିତ ଏହିପରି ଆଲୋଚନା କରିଥଲେ | 
ବାଟରେ ଧରିୱାଲ ମତେ ପଚାରିଲେ ଆପଣ କେଉଁ ସିନିଅର୍‌ ସାଂଗରେ ରହି 
ଏ ମକଦ୍ଦମାରେ ସାହାଯ୍ୟ କରିବେ ? ମୁଁ ତାଂକୁ ମନାକଲି । ଦ୍ବିତୀୟ ଥର ପାଇଁ 
ବିଶ୍ଵାସ ହେଲା ଯେ ସେ ମକଦ୍ଦମାରୁ ଅବ୍ୟାହତି ପାଇଲି । 


ଏହାର କିଛିଦିନ ପରେ ମକଦମା ଟ୍ରିବ୍ୟୁନାଲ୍‌ ପାଖରେ ଆରମ୍ଭ ହେବା 
ପାଇଁ ଅଛଦିନ ବାକିଥାଏ | ମତେ ଖଣ୍ଡେ ଚିଠି କଲିକତାରୁ ମିଳିଲା କି କଂପାନୀ 
ମାଲିକମାନେ ମତେ ମକଦ୍ଦମା ସଂପର୍କରେ ସମୁଦାୟ ଦାୟିତ୍ଵ ଦେଲେ । 
ସେଥୁୂରେ ଲେଖାଥୁଲା କି ତମେ ଉଚିତ ମନେ କଲେ, ଅନ୍ୟ କାହାର ମତାମତ 
ନେଇ ପାରିବ । ମୁଁ ଠିକଣା କଲି କି ଶୀତଲବାଦଙ୍କ ପାଖରୁ ପରାମର୍ଶ ନେବି । 
ଦିଲ୍ଲୀରେ ପହଞ୍ଚଲି । ଶୀତଲବାଦଙ୍କ ସହିତ ପ୍ରଥମ ଦେଖାରେ ସେ କହିଲେ 
ଯେ ପ୍ରଶ୍ନ ଓ ଉତ୍ତର ଲେଖୁଆଣ ¬ ନିଜର ଆଉ ଭିନ୍ନ ମତର | ମୁଁ ସେହିପରି 
ଦଇଟା କାଗଜରେ, ମୋ ନିଜର ଓ ଆଉ ଗୋଟାଏ କଂପାନୀ ଲୋକଙ୍କର 
ଆପାତତଃ ବିରୋଧୂ ମତ ଦର୍ଶାଇ, ଲେଖୁ ତାଂକୁ ଦେଲି । ତା' ସାଙ୍ଗରେ 
ରେଫରେନ୍‌ ସଟା ମଧ୍ଯ ଦେଇଥାଏ । ସେ ମୋ ମତାମତ କାଗଜରେ ଖାଲି 
ଗୋଟାଏ ଟିକ୍‌ ମାରିଦେଲେ ଓ ଅନ୍ୟ ମତରେ ଗୋଟାଏ ଛକି । ଏ ଟିକ୍‌ ଓ ଛକି 
ପାଇଁ ସେ ବହୁତ ଟଙ୍କା କନ୍‌ ସଲ୍‌ଟେସନ୍‌ ଫିଜ୍‌ ହିସାବରେ ନେଇଥୂଲେ । ଠିକଣା 
ଭାବରେ ମୋର ମନେ ନାହିଁ । ସେଠୁ ଦ୍ଵିଗୁଣ ଉତ୍ସାହରେ ମୋର କେଶ୍‌ 
ସଂକ୍ରାନ୍ତରେ ଯେଉଁ ଦୃଷ୍ଟିଭଂଗୀ ଥଲା ସେଇଟା ଠିକ୍‌ ବୋଲି ଭାବି ମକଦ୍ଦମା 
ସଂକ୍ରାନ୍ତରେ ତିଆର ହେଲି । 


ବହୁତଦିନ ଧରି ଏ ମକଦ୍ଦମା ଚାଲିଲା ! ସେଥ୍‌ରେ ବସ୍ତୁତଃ ମୁଁ ବିଜୟୀ 


ହେଲି ଓ କଂପାନୀ ଜିତିଲା । 

୧9 ¥ _ ' ଝୋିଏ ଜବ୍ନ 


ଏ ବାବଦରେ ମୁଁ ବହୁତ ଟଙ୍କା ପାଇଲି ¦ ବାପା ଓ ମୁଁ ଦୁଇଜଣ ସେ 
ଡ୍ରାଫ୍ରଟ ଟିକୁ ଧରି ସୁବାରାଓଙ୍କ ପାଖକୁ ଗଲୁ । ତାଂକୁ କହିଲୁ, ଏ ଟଙ୍କାରୁ ଯାହା 
ତାଂକର ନେବା କଥା ସେତକ ନିଅନ୍ତୁ । ମୂଳଟା ତ ଜଣାଥୁୂଲା, କେବଳ ସୁଧଟା 
କେତେ ସୁଧ ହେବ ଜଣା ନ ଥୁଲା | ସୁବାରାଓ ଅତି ଖୁସି ହୋଇ ମତେ ଦେଖାଇ 
କହିଲେ, ତୁ ଏତେ ସଚୋଟ ପରି ବ୍ୟବହାର କରୁଛୁ; ତୋ” ଠୁ କିଛି ସୁଧ ନେବି 
ନାହିଁ । ସେ କିଛି ଅଳ୍ପ ସୁଧ କାଟି ମୂଳ ସହିତ ହିସାବ କଲେ । ଦିନେ ଦୁଇଦିନ 
ପରେ ତାଂକୁ ତାଂକ ଟଙ୍କାଟା ଦେଇଦେଲି । ଫେରିଲା ବେଳକୁ ଚଣ୍ଡୀମନ୍ଦିର 
ପାଖରେ ଛିଡ଼ା ହୋଇ ବାପା କହିଲେ ଯେ ଏଇ ମନ୍ଦିର ସାମନାରେ କଥା ଦେ 
କି ଜୀବନରେ ଆଉ କେବେ କରଜ କରିବୁ ନାହିଁ । 


ତା? ପରେ ପରେ ହାଇକୋର୍ଟରେ, ଟିବ୍ୟୁନାଲ୍‌ ପାଖରେ, ମକଦମା 
ବହୁତ ବଢ଼ିଲା ଓ ରୋଜଗାର ମଧ୍ଯ । ପଇସା ସବୁ ଜମାକଲି ! 


~~ ~~ ~ 


ଏଥ୍‌ ଭିତରେ ନିଜଘର ଛାଡ଼ି ତିନିକୋଣିଆ ବଗିଚାରେ ଯେଉଁ ଖଣ୍ଡେ 
ଜମି କିଣିଥୁଲି, ସେଇଠି ଗୋଟାଏ ଘର କରିବାକୁ ପ୍ରସ୍ତାବ ଦେଲି । ବୋଉ 
ମନାକଲ।ା ! ସେ ନାହାକଟା ବି ଆସି କହିଲା ଏ କଣରେ ରାକ୍ଷସ ଅଛନ୍ତି, ସେ 
କଣରେ ଭୂତ ଅଛନ୍ତି । ସେଠି ଘର କରିବା ନୋହିଲା । ଏଇଠି ଆମର ଯେଉଁ 
ପୁରୁଣା ଘର ଥୁଲା, ଛୋଟ ଜମିଉପରେ, ତା” ଉପରେ ଦୃୁଇତିନି ମହଲାର 
ଘର ଉଠେଇବା ଲାଗି ଠିକଣା ହେଲା । ସେତେବେଳକୁ ମାମୁଁ ଆଉଁବଂଧୂ ମହାନ୍ତି 
ଓଡ଼ିଶା ସରକାରଙ୍କର ଚିଫ୍ବ ଇଞ୍ଜିନିୟର ଥାନ୍ତି । ସେ ପଚାରିଲେ, କେତେ ବର୍ଷ 
ପାଇଁ ରହିବାକୁ ଚାହୁଁଛ ? ସେ ଅନୁଯାୟୀ ଏ ପୁରୁଣା ଘରର ଗୋଟାଏ ଅଂଶ 
ଭାଂଗି ତା? ଉପରେ ଘର ତିଆରି ହେବ ବୋଲି ଯୋଜନା କରି ସେ ପ୍ଲାନ୍ସ 
ଦେଲେ । ସେତେବେଳକୁ ଗାଡ଼ି କିଣିବା ଏତେ ସହଜ କଥା ନ ଥୁଲା । ଅଳ୍ପ 
କିଛି ପଇସା ଦେଇ ଗାଡ଼ି ପାଇଁ ବୁକିଂ କରିବାକୁ ପଡ଼ୁଥୂଲା | ଆରଉଁମାମୁଁ ନିଜ 
ହାତରୁ ଟଙ୍କା ଦେଇ ସେ ବୁକିଂ କରିଦେଇଥୁଲେ | ତାର କିଛି ମାସ ପରେ ଗାଡ଼ି 


ଆସି ପହଞ୍ଚଥାଏ ! 

ବାରିଷ୍ଟର ଗୋବିନ୍ଦ ଦାସ ୧୨୫ 
ଘର ତୋଳା ହେଲା ଓ ସରିଲା । ନୂଆ ଗାଡ଼ି ଚଢ଼ାଟା ବି ହେଲା ! ବାକି 


ରହିଲା ବାପା ଓ ମାଂଙ୍କ ପ୍ରତି କିଛି କର୍ଁବ୍ୟ । ବାପାଙ୍କର ସେତେବେଳକୁ ପେଟର 
ଅଲସର ପାଇଁ ଆଗରୁ ଯେଉଁ ପାରସିଆଁଲ୍‌ ଅପରେସନ କରିଥଲେ, ବିଜ୍ଞାନ 
ବଦଳି ଯିବାରୁ ସେଇ ଘା”ଟା ସଂପୂର୍ଣ୍ଣ ଭାବରେ ଖାଦ୍ୟନଳୀରୁ ବାହାର 
କରିଦେବା କଥାୀ | ବାପାଙ୍କର ସେଇ ଅପରେସନ୍‌ କରାଇଲି | ଏଥର କଟକ 
ନର୍ସିଂହୋମରେ ରହିଲେ | ସେଇ ସମୟକୁ ତାଂକର ଚାକିରି ଅନେକଦିନ 
ବାକିଥାଏ । ତାଂକୁ ଭଲ୍ୟୁଣ୍ଟାରୀ ରିଟାୟାର୍‌ ମେଣ୍ଟ୍‌ ନେବା ପାଇଁ ପ୍ରସ୍ତାବ ଦେଲି 


ଓ ସେ ଗ୍ରହଣ କଲେ । 


ଏ ସମୟରେ ମାମୁଁ ଓ ମାଇଁ ମାନସିକ ଓ ଆର୍ଥିକ ବହୁତ ସାହାଯ୍ୟ 
କରିଥୁଲେ | ବାପାଙ୍କର ଅପରେସନ୍‌ ଟଙ୍କାଟା ବି ଡାକ୍ତରଖାନାରେ 
ଦେଇଥ୍‌ଲେ । 


ଥରେ ଗୋଟାଏ ମକଦ୍ଦମା ପାଇଁ ଅଚାନକ ଅନେକ ପଇସା 
ଆସିଗଲା | ତାକୁ ତିନି ଭାଗ କଲି |! ଭାଗେ ବାପାଙ୍କୁ ଭାଗେ ବୋଉକୁ ଓ 
ଭାଗେ ଘରପାଇଁ ଦେଲି । ସମସ୍ତଙ୍କୁ ଗୋଟିଏ ସର୍ଭ ଦେଲି । କହିଲି ଯେ ଆଜି 
ଭିତରେ ସେ ଟଂକାକୁ ସବୁ ଖର୍ଚ କରିବ । ବାପା ସାଂଗେ ସାଂଗେ ମଠ 
ଇତ୍ୟାଦିରେ ସବୁ ଦେଇଦେଲେ | ବୋଉ ବିଚାରି ବୁଲି ବୁଲି ଗୋଟିଏ ସାନ 
ବେକହାର ଝିଅ ଲାଗି କିଣିଲା । କହିଲା ଏତେ କଷ୍ଟ କରି ରୋଜଗାର କରିଛୁ, 
ବାକି ପଇସା ତକ ରଖ । ତା” ପରେ ଯାହା ରୋଜଗାର ହେଲା ସେ ସବୁ 
ଗଳିତ ହୋଇ ରହିଲା ! ରୋଜଗାର ବଢ଼ିଲା, ଟଂକା ବି ସଂଚୟ ହେଲା | ବର୍ଷ 
ପୂରିଗଲା ପରେ କଂପାନୀମାନଙ୍କୁ ସବୁ ବିଲ୍‌ ଦେଉଥୁଲି ସାରା ବର୍ଷର କାମପାଇଁ 
ମକଦମା ପଡ଼ିଥିବା ତାରିଖ ଅନୁସାରେ ! ବେଳେ ବେଳେ ଲଜ୍ଜା ଲାଗେ ଏପରି 
ବିଲ୍‌ କରୁଛି ବୋଲି । ସେମାନେ ବିଲ୍‌ ଅନୁସାରେ ଟଙ୍କା ଦିଅନ୍ତି । ମଝିରେ 
ମଝିରେ କହନ୍ତି ଆପଣଙ୍କର ବିଲ୍‌ ଅଧ୍‌କ ହେବା କଥା । ଆପଣ ବିଲ୍‌ କରିବା 
ତାରିଖରୁ ବେଶିଦିନ ଏଠିକୁ ଆସିଛନ୍ତି । କିନ୍ତୁ ବିଲ୍‌ ରେ ଏପରି ତାରିଖ ନାହିଁ । 

ଆମ ଲ ଅଫିସରୁଙ୍କ ପାଖରେ ଓ ଗେଷ୍ଟ୍‌ ହାଉସ୍‌ ରେଜିଷ୍ଟରରୁ ଆପଣଙ୍କ ଏଠିକୁ 
ଆସିବା କଥା ଜଣାପଡୁଛି । ସେଇ ଅନୁସାରେ ସେଇ ତାରିଖ ମାନଙ୍କ ପାଇଁ 
ବିଲ୍‌ କରନ । ମତେ ସେ ଡେଟ୍‌ ସବୁ ଦିଅନ୍ତି ଆଉ ସେଇ ଅନୁସାରେ ବିଲ୍‌ 
କରିବା ପାଇଁ କହନ୍ତି । 


ଟାଟା, ବିରଳା, ଡାଲମିୟା, ସିଂହାନିୟା ଓ ଅନ୍ୟ କଂପାନୀ ମାନଙ୍କର 
ପ୍ରାୟ ଏକ ଚାଟିଅଆ ଓକିଲ ହେଲି । ଆମେରିକାରେ ଯାହାକୁ କହନ୍ତି 
କରପୋରେଟ କାଉନ୍‌ ସିଲ୍‌ । 


ସିଂହାନିୟା ଷ୍ଟ ପ୍ରଡକ୍ସ ସର କାଗଜ କଳ ରାୟଗଡ଼ାରେ ଥୁଲା, ଏବେ 
ବି ଅଛି । କଂପାନୀ ତରଫରୁ ବିଭିନ୍ନ ମକଦ୍ଦମାରେ ରାୟଗଡ଼ା ଯାଇଛି | 
ଉଡ଼ାଜାହାଜରେ ଭାଇଜାଗ ଦେଇ ରାୟଗଡ଼ା ଯିବାକୁ ହୁଏ । କଂପାନୀର 
ଅନେକ ସମସ୍ୟା । ବେଳେବେଳେ ରାୟଗଡ଼ାରେ ରହିବାକୁ ମଧ୍ଯ ପଡ଼େ । 
ତାଂକର ଯେତେ ପ୍ରକାର ସମସ୍ୟା-ଟିକସ, ପାଣି, ଶ୍ରମିକ, ସବୁ ବିଷୟରେ 
ମକଦ୍ଦମା ପରିଚାଳନା କରିବାକୁ କହନ୍ତି । ସେ ସବୁକୁ ମୁଁ କରେ । ଭାଇଜାଗରେ 
ଉଡ଼ାଜାହାଜରୁ ଓହ୍ଲାଇ ମଟର ନେଇ ରାୟଗଡ଼ା ଯିବାକୁ ହୁଏ । ରାୟଗଡ଼ା 
ଯିବା ଲାଗି ଆଗ୍ରହ ଥୁଲା ଦୁଇଟି କାରଣରୁ | ଭାଇଜାଗର ସମୁଦ୍ର ଓ 
ରାୟଗଡ଼ାରେ ଷ୍ଟ ପ୍ରଡକ୍ସ ସର ମ୍ୟାନେଜର ଶ୍ରୀଯୁକ୍ତ ନନ୍ଦ | ସମୟ ସମୟରେ 
ଉଡ଼ାଜାହାଜ ଡେରି ହେଲେ ବା ପାଗ ଖରାପ ଥୁଲେ ଭାଇଜାଗରେ ରାତିଟା 
ରହିଯାଏ । ରାୟଗଡ଼ାକୁ ରାସ୍ତାଟା ଜଂଗଲ ଭିତରେ | କଂପାନୀ ଡ୍ରାଇଭର । 
ମୁଁ ଏୟାର୍‌ ପୋର୍ଟ୍‌ ରୁ ଆସିଥାଏ । ଭାଇଜାଗରେ ରହିଲା ବେଳେ ଦେଖେ ଯେ 
ମୋ ରୁମ ଭିତରୁ ସିଧା ସମୁଦ୍ଵ ଦେଖାଯାଉଥୁବ । ବର୍ଷା ଦିନରେ ସମୁଦ୍ର ଉପରେ 
ବର୍ଷା ଅନେକ ପ୍ରକାରର ଆନନ୍ଦ ଦିଏ । 


ଥରେ ଭାଇଜାଗ୍ରେ ପହଞ୍ଚଛି ! ସଂଧ୍ୟା ହୋଇ ଆସିଲାଣି । ସେ ଦିନ 
ରାତିରେ ସେଠି ରହିବା କଥା ସ୍ଥିର ହୋଇଥାଏ ! ସମୁଦ୍ର କୂଳରେ ଯାଉଁ ଯାଉଁ 


ଗୋଟାଏ ଜାଗାରେ ଲେଖା ହୋଇଛି, ପୃଥିବୀର ସବୁଠୁ ବଡ଼ ଅକ୍୍‌ଲଟିଷ୍ଟ୍‌ 

ଏଠାରେ ରହିଛନ୍ତି । ଗାଡ଼ି ଅଟକାଇ ପଚାରିଲି ତାଂକ ସହିତ ଦେଖା ହୋଇ 
ପାରିବ ? ତାଂକ ଲୋକ କହିଲେ ଆପଣ ଏଠି ଅପେକ୍ଷା କରନ୍ତୁ । ସେ ବର୍ଁମାନ 
ଆସିବେ ଓ ଆପଣ ତାଂକୁ ତିନୋଟି ପ୍ରଶ୍ନ ପଚାରି ପାରିବେ । ପ୍ରତ୍ୟେକ ପ୍ରଶ୍ନ 
ପାଇଁ ଟ ୧୦୦ ଦେବାକୁ ହେବ । ତାଂକ ସହିତ ତାଂକ କୋଠରିରେ ଦେଖା 
ହେଲା | ପଚାରିଲି, ଏଥିଭିତରେ କ'ଣ ଗୋଟାଏ ବଡ଼ ଘଟଣା ଘଟିବ ? ସେ 
କହିଲେ ଆପଣଙ୍କ ଲେଖା ବହି ଇତ୍ୟାଦି ଭଳି କଣ ଗୋଟାଏ ପ୍ରକାଶ ପାଉଛି, 
ସେଥୁରେ କିଛି ଇଜତ ପାଇବେ । କିନ୍ତୁ ବିଶେଷ ପଇସା କିଛି ପାଇବେ ନାହିଁ । 
ମୋର ମନେ ହେଲା, ଜଷ୍ଟିସ୍‌ ଇନ୍‌ ଇଣ୍ଡିଆ ବହି କଥା କହୁଛନ୍ତି ବୋଧେ । ଦ୍ଵିତୀୟ 
ପ୍ରଶ୍ନ ଥଲା, କିଏ କିଛି କ'ଣ ମତେ ସାହାଯ୍ୟ କରି ପାରିବେ ? ତାର ଉତ୍ତର 
ଏବେ ବି ମନେ ଅଛି । କହିଲେ, ତୁମେ ନାରୀ ଶକ୍ତି ଉପରେ ନିର୍ଭର କର | ସେ 
ମାଂ ହୁଅନ୍ତୁ ଅବା ବଂଧୁବାଂଧବରେ ଜଣେ କେହି ସ୍ତ୍ରୀ ଲୋକ ହୁଅନ୍ତୁ ବା ସାଂଗ 
ସାଥୀର କେହି ଜଣେ ହୁଅନ୍ତୁ । ନିଜ ସ୍ତ୍ରୀ ଏପରିକି ନିଜ ଝିଅ, ଏପରି 
ଲୋକମାନେ ତୁମକୁ ସାହାଯ୍ୟ କରିବେ । ବିପଦ ବେଳେ ଠିଆ ହେବେ । 
ଵଂଚିବାରେ ସାହାଯ୍ୟ କରିବେ ଓ ତୁମର ଉନ୍ନତି ପାଇଁ ମଧ୍ୟ ସହଯୋଗ 
କରିବେ | ସେମାନଙ୍କ ବିନା ତୁମର ଜୀବନ ନାହିଁ । ତୃତୀୟ ପ୍ରଶ୍ଵଟି ଅତି ନିଜସ୍ବ 
ଥିଲା । ସେଇଟି ଅପ୍ରତ୍ୟାଶିତ ଥଲା ! ଆଉ ସେଇଟାହିଁ ଘଟିଲା । ସେଇଥ୍‌ରେ 
ମୁଁ ଆଶ୍ଚର୍ଯ୍ୟ ହେଲି । ପରେ ଭାଇଜାଗ୍‌ ଯିବା ରାସ୍ତାରେ ଅନେକ ଥର ସେ 
ଅକଲଟଗିଷ୍ଟଙ୍କୁ ଖୋଜିଛି । ହୋଟେଲ୍‌ ବାଲା କହିଲେ ତାଂକର ଆସିବାର କିଛି 
ସ୍ଥିରତା ନାହିଁ । ବହୁତ ଦିନପରେ ଥରେ ଦେଖୁଲି ଭାଇଜାଗର ସେଇ ଜାଗାରେ 
ତାଂକ ନୀ ଲେଖା ହୋଇଚି | ତାଂକ ସାଂଗେ ଦେଖା କଲି | ସେ ମତେ କହିଲେ 
ମୁଁ ପ୍ରଶ୍ନ ଉତ୍ତର ଆଉ କରିପାରୁନି । ମୋର କିଛି ଟଙ୍କା ଦରକାର, ଆପଣଙ୍କ 
ହାତ ଦେଖୁବି | ହାତ ଦେଖୁ ସେପରି ଖାସ୍‌ କଥା କିଛି କହିଲେ ନାହିଁ । 


ତାଂକୁ ପଚାରିଲି ଏ ସବୁ କେଉଁଠୁ ଶିଖୁଛ ନା ସତ ମିଛ ମିଶାଇ କହୁଛ ? 


ସେ କହିଲେ ଯୁଦ୍ଧରେ ମୁଁ ଚାକିରି କରୁଥିଲି |! ତା' ପରେ ଇଣ୍ଡୋନେସିଆରେ 

ଏ ସବୁ କଥା ଶିଖୁଲି ଜଣେ ସ୍ତ୍ରୀ ଲୋକଠୁ । ସେଠି ଅନେକ ଦିନ ଥୁଲି | ତା' 
ପରେ ସେ ମହିଳା ଜଣକ ଚାଲିଗଲେ ଓ ମୁଁ ଇଣ୍ଡୋନେସିଆ ଛାଡ଼ି ଆସିଲି । 


ଷ୍ଟ ପ୍ରଡକ୍ସସ୍‌ ର ମ୍ୟାନେଜର ଶ୍ରୀ ନନ୍ଦ ଜଣେ ବଡ଼ଲୋକ । ସେ 
ଷାଣ୍ଡିନେଭିଆରେ, ଡେନମାର୍କ ସ୍ିଡେନ ପରି ଦେଶରେ ଭଲ କାଗଜ କରିବାରେ 
ଏକ୍ସପର୍ଟ ବୋଲି ସମସ୍ତେ କହୁଥିଲେ । ଅନେକ ଦିନ ସେଠାରେ କାମ କରିବା 
ପରେ ତାଂକୁ ସିଂହାନିୟା ଭାରତକୁ ଆଣିଥୂଲେ । ଅଧୁକାଂଶ ସମୟରେ 
କଲିକତାରେ ଥାନ୍ତି । ଦୁଇଟି କଥାକୁ ଭାରି ଭଲ ପାନ୍ତି । ଗୋଟାଏ ହେଲା ତାସର 
ବିଜ୍‌ ଖେଳ ଓ ଅନ୍ୟଟି ପିଇବା । ତାଂକର ସାଧାରଣଜ୍ଞାନ ଅସାଧାରଣ ଥୁଲା । 
ସେ କହନ୍ତି ମୁଁ ଇଞ୍ଜିନିୟର, ଟେକନି ସିଆନ ମାନଙ୍କଠୁ ଏଇ ସାଧାରଣ 
ଶ୍ରମିକମାନଙ୍କୁ ବେଶି ସମୟ ଦେଖାକରେ । କାରଣ ମୁଁ ଜାଣିଛି ସେମାନେ 
କାରଖାନା ପାଇଁ ଜିନିଷ ତିଆରି କରିବା ଛଡ଼ା ଜିନିଷ ସବୁକୁ ନଷ୍ଟ ହେବାରୁ 
ସେମାନେ ଚାହିଁଲେ ରକ୍ଷା କରିପାରିବେ । ସେଥୁଲାଗି ସେ ସେମାନଙ୍କୁ ଅନେକ 
ଗୁରୁତ୍ଵ ଦିଅନ୍ତି । 

ଦିଲ୍ଲୀ ଯିବା ପୂର୍ବରୁ ତାଂକର ମତାମତ ପଚାରିଲି । ସେ କହିଲେ ଏତେ 
ବଡ଼ କଥାର ଆଲୋଚନା ଏହିପରି ପରିସର ଭିତରେ କରିବା ସମ୍ଭବ ନୁହେ । 
ଏଥିଲାଗି କଲିକତା ଆସନ୍ତୁ । ମୋ କଲିକତା ଫ୍ଲାଟ୍‌ରେ ବସି ଏ ସଂକ୍ରାନ୍ତରେ 
ଆଲୋଚନା କରିବା । ସେଇଆ ହେଲା | ଡ୍ରିଙ୍କସ୍‌ ସବୁ ସାମନାରେ ରଖାଗଲା | 
ତାଂକ ବେହେରାଙ୍କୁ ଲକ୍ଷ୍ୟ କରି କହିଲେ କି ଜଣେ ବେହେରାକୁ ତିଆରି କରିବା 
ଲାଗି ଦଶ ବର୍ଷ ଲାଗେ | ମୋ ବେହେରାର ନ ବର୍ଷ ହୋଇଛି, ସେଥିଲାଗି ସେ 
ନାପକିନ ସବୁ ଛାଡ଼ି ଦେଇ ଆସିଛି । ମତେ କହିଲେ ଆପଣ ଆପଣଙ୍କ ଜୀବନୀ 
କୁହନ୍ତୁ । ମୁଁ ତାଂକୁ ଠିକେ ଠିକେ କହିଲି । ସବୁ ଶୁଣି ସେ କହିଲେ ଏଇଟା କୌଣସି 
ଆଚିଭର୍ର ବା ଉଇନ୍‌ର୍ର ଜୀବନୀ ନୁହେଁ । କାହିଁକି ନା ଏଥୁରେ ବେଶି 
ପରାଜୟ ନାହିଁ । ଲୁହ ନାହିଁ । ପରାଜୟ ଓ ଲୁହ ନ ଥିଲେ କୌଣସି ଲୁହା ଷ୍ଟିଲ୍‌ 


। ହୋଇପାରେ ନାହିଁ । ଆପଣ ଦିଲ୍ଲୀ ଯାନ୍ତୁ । ମୁଁ ଆପଣଙ୍କ ପରାଜୟ ପ୍ରାର୍ଥନା 

କରୁଛି । କିନ୍ତୁ ଆମ ଅନୁଷ୍ଠାନ ତରଫରୁ ବର୍ଷକୁ ଆପଣଙ୍କୁ ଦୁଇ ତିନି ଲକ୍ଷ ଟଙ୍କାର 
କାମ ଦେବା | ଯେଉଁଥୁରେ କି ଆପଣ ଦିଲ୍ଲୀରେ ଲଢ଼େଇ କରି ତିଷ୍ଠି ପାରିବେ ! 
ଦିଲ୍ଲୀର ଘରଭଡ଼ା ପାଇଁ ଆମ ଉପରେ ନିର୍ଭର କରିପାରିବେ । ଦିଲ୍ୟରେ ମୋ” 


ରହିବାର ପ୍ରଥମ ବର୍ଷଟା ତାଙ୍କ ପ୍ରତିଶ୍ରୁତି ରକ୍ଷା କରି ପାରିଲେ । 


ଥରେ ଟିବ୍ୟୁନାଲ୍‌ ଜଜ୍‌ଙ୍କର ଜଣେ ବଂଧୁ ବାଂଧବ ମାଲଗୋଦାମରେ 
କାମ କରୁଥଲେ | ତାଂକୁ ତାଂକ ମାଲିକ ଚାକିରିରୁ ବିଦା କରିଦେଲା | ମାଲିକ 
କୌଣସି ପ୍ରକାରରେ ତାଂକୁ ରଖୁବାକୁ ରାଜି ନ ଥୁଲା । ମାଲିକଙ୍କର କେହି 
ବଂଧୁ ଦୋକାନକୁ ଆସିଥୂଲେ । ତାଂକ ପାଇଁ କ'ଣ ଆଣିବା ଲାଗି କହିଲେ 
କିନ୍ତୁ ଏ କର୍ମଚାରୀ ଜଣକ ସିଧା ମନା କରିଦେଲେ । କହିଲେ ଏଇଟା 
ମ୍ୟାନେଜର୍‌ର କାମ ନୁହେଁ । ଭୂଷାମାଲର ଜଣେ ବଡ଼ ବ୍ୟବସାୟୀଙ୍କ ପକ୍ଷରେ 
ସେଇ କଥାଟା ଅସହ୍ୟ ଥୁଲା ! ସଂଗେ ସଂଗେ ତାକୁ ବହିଷ୍କାର କଲେ | ଏ 
ସଂକ୍ରାନ୍ତରେ ମକଦ୍ଦମା ହେଲା । ସେ ମକଦମାଟା ଟ୍ରିବ୍ୟୁନାଲ୍‌ରେ ରେଫେରେନ୍ସ, 
ହେଲା । ମ୍ୟାନେଜର ବାବୁ କହିଲେ, ମତେ ଏତିକି ଟଙ୍କା କ୍ଷତିପୂରଣ ବାବଦ 
ଦେଲେ ମୁଁ ମକଦ୍ଦମା ଫଏସଲା କରିବି | ବ୍ୟବସାୟୀ ମହାଶୟ କହୁଥାନ୍ତି କି 
ମୋର ଦେବାର ପରିମାଣ ଏତିକି, ତା ଠାରୁ ଅଧୁକ ଦେବି ନାହିଁ । ପ୍ରିଭି 
କାଉନ୍‌ ସିଲ୍‌ ପର୍ଯ୍ୟନ୍ତ ବଡ଼ ବାରିଷ୍ଟର ଲଗାଇବି । ଦୁଇଜଣଙ୍କ ଭିତରେ ତଫାତ୍ବ 
ଥିଲା ମାତ୍ର କେତେ ହଜାର ଟଙ୍କା । ସେ ମ୍ୟାନେଜର ମହାଶୟ ମଧ୍ଯ ମୋ 
ପାଖକୁ ଆସିଥୂଲେ କେଶ୍‌ ଲଢ଼ିବାପାଇଁ । ମୁଁ ତାଙ୍କୁ କହିଲି ମୁଁ ମାଲିକଙ୍କ ତରଫରୁ 
କେଶ୍‌ ନେଇ ସାରିଛି, ତୁମ କେଶ୍‌ ନେଇ ପାରିବି ନାହିଁ । କିନ୍ତୁ ତୁମେ କଣ ଚାହୁଁଛ 
ମତେ କୁହ ? ସେ କହିଲେ ଏତିକି ପରିମାଣରୁ ଅଧଲାଏ କମ୍‌ ହେଲେ ମୁଁ 
ପଇସା ନେବି ନାହିଁ । ଅଲଗା ଭାବରେ ମାଲିକ ଆସି ମତେ କହିଲେ, ମୋର 
ପରିମାଣ ମଧ୍ଯ ଏତିକି । ଏହାଠାରୁ ବେଶି ଦେବି ନାହିଁ । ମତେ ଯେଉଁ ଫିଜ୍‌ 
ବାବଦରେ ଯେଉଁ ଆଡ଼ଭାନ୍ସ ମାଲିକଙ୍କ ତରଫରୁ ମିଳିଥ୍ଲା ସେଥୂରେ ହାତରୁ 


କିଛି ପଇସା ମିଶାଇ ମ୍ୟାନେଜର ବାବୁଙ୍କର ସନ୍ତୁଷ୍ଟି ମୁତାବକ ଦେଇଦେଲି । 

e୧୩୦ ସାନ ଗୋଟିଏ ଜୀବନ 
PMO a i sa RO a 


ଅନେକ ଦିନ ପରେ ଏଇ କଥା ଟ୍ରିବ୍ୟୁନାଲ୍‌ ଜଜ୍‌ ଜାଣିଲେ | ମ୍ୟାନେଜର 
ବାବୁ ବୋଧେ ନିଜେ କହିଛନ୍ତି କି କ'ଣ ? ଜଜ୍‌ ମତେ ପଚାରିଲେ ମୋର 
ବଂଧୁବାଂଧବ କହି ଯେ କୌଣସି ଲୋକ ଆସିବେ, ଆପଣ କଣ ଏଇମିତି 
ହାତରୁ ଟଙ୍କା ଦେଇ ଫଏସଲା କରିବେ ? କହିଲି ସେ ତ ଅନେକ ଦିନ ତଳର 
କଥା | ଭୁଲି ଗଲିଣି ! 

ମକଦ୍ଦମା ଜିତି କେତେ ଶ୍ରମିକମାନଙ୍କର ଡିସମିସାଲ୍‌ ହୋଇଥୂଲେ, 
ଟିବ୍ୟୁନାଲ୍‌ ରେ ଯଥାର୍ଥ ପ୍ରମାଣିତ ହେଲେ ସେମାନଙ୍କ ଡିସମିସାଲ୍‌ କାଏମ 
ରହେ | ଡିସମିସ୍ଡ଼ ଶ୍ରମିକମାନଙ୍କ ମଧ୍ଯରୁ କେତେକ ଶ୍ରମିକ ମଝିରେ ମଝିରେ 
ମୋ” ପାଖକୁ ଆସନ୍ତି । କାହାର ଝିଅ ବାହାଘର, ପିଲାର ପାଠପଢ଼ା କଥା 
କହନ୍ତି । ତାଂକୁ କଂପାନୀ ତରଫରୁ ଆସିଥ୍‌ବା ମୋ ଫିଜ୍‌ ବାବଦ ଟଙ୍କାର କିଛି 
ଅଂଶ ଦେଇଦିଏ | ତାର ଅର୍ଥ ନୁହେଁ କି ମୁଁ ଦାତା ହରିଶ୍ଚନ୍ଦ୍ର ହୋଇଗଲି | ମୁଁ ଯେ 
ବାଡ଼ ଡେଇଁ ଏ ପଟକୁ ଆସିଛି ସେଥ୍ପାଇଁ ଦୋଷୀ ଲାଗୁଥୂଲା, ତା'ରି ମାନସିକ 
ଶୀନ୍ତି ଲାଗି ଏଇଟା ମାମୁଲି କ୍ଷତିପୂରଣ । ବିବେକ ଓ ପଇସାର ସମତୁଲ 
କରିବାର ପ୍ରଚେଷ୍ଟା ମାତ୍ର ! 


ମୋର ଅନେକ ପୁରୁଣା ଖାତା ଥୁଲା ! ବିଭିନ୍ନ ବହି ପଢ଼ାପଢ଼ି କରି 
ସେଥ୍‌ରୁ ଭଲଭଲ ଲେଖା ଗୋଟାଏ ଖାତାରେ ଲେଖୁ ରଖୁଥାଏ | ଦିନେ 
ଦେଖୁଲି ପୋକ ତା” ଭିତରେ ପଶି ଚାରିଆଡ଼ୁ କଣା କରିଦେଲେଣି ! ତାକୁ 
ଜରାଜୀର୍ଣ୍ଣ ଅବସ୍ଥାରୁ ଉଦ୍ଧାର କଲି | ଭାବିଲି ତାକୁ ଏଇ କୀଟମାନଙ୍କ ପାଖରେ 
ସମର୍ପଣ ନ କରିବାର ବିକଳ୍ପ ପନ୍ଥା ହେଉଛି ସେ କୋଟେସନ୍୍‌ ସବୁକୁ ନେଇ 
ଖଣ୍ଡେ ବହି ଛପେଇବା | ବିକ୍ରି ପଛେ ନ ହେଉ ଅନ୍ତତଃ ଏତେ ଦିନର ପାଠ ସବୁ 
ଖଞ୍ଜା ହୋଇ ସେ ବହି ଭିତରେ ରହିଯିବ । ତାକୁ ମାର୍କେଟିଂ କରିବା ଲାଗି ବମ୍ବେର 
ଜଣେ ପ୍ରତିଷ୍ଠିତ ଲ ହାଉସ୍‌ କୁ ଦାୟିତ୍ଵ ଦେଲି ! ଏହାର ପ୍ରକୃତ ମୂଲ୍ୟ କେହି 
ବୁଝନ୍ତୁ ବା ନ ବୁଝନ୍ତୁ ବୁଝିଥୂଲେ ଦିଲ୍ଲୀ ହାଇକୋର୍ଟର ଚିଫ୍ବ ଜଷ୍ଟିସ୍‌ ଦେଶ୍ପାଣ୍ଡେ 
ସେ ଏହାର ଗୋଟାଏ ରିଭ୍ୟୁ ବାହାର କରିଥୁଲେ ଇଣ୍ଡିଆନ୍‌ ଲ ଇନ୍‌ଷ୍ଟିଚ୍ୟୁଟ୍‌ 

ବାରିଷ୍ଟର ଗୋବିନ୍ଦ ଦାସ ୧୩୧ 


ଜରନାଲ୍‌ରେ | ବହୁତ ଲମ୍ବା ରିଭ୍ୟୁ ଛପା ହୋଇଥଲା | ସେ ବହିର ନା ଜଷ୍ଟିସ୍‌ 
ଇନ୍‌ ଇଣ୍ଡିଆ । ଅନ୍ୟ ଇଂରାଜୀ କାଗଜରେ ମଧ୍ଯ କା ଭା ରିଭ୍ୟୁ ବାହାରିଥୁଲା | 
ସେ ସମୟରେ ସବୁ ଲ ବହିର ପବ୍ଲିଶର୍‌ ମାନେ କେବଳ ଟେକ୍ସଟ୍‌ ବୁକ୍‌ ମାନଙ୍କର 
ବିସ୍ତୃତ ବିବରଣୀ ଛପାଉଥୁଲେ | ଏଇଟା ଅଲଗା ଧରଣର ଥୁଲା । ଏଥୁରେ 
ଗୋଟାଏ କୋଟେସନ୍‌ ଥଲା ଯେ ଜଣେ ପଚାରିଲା ଜଷ୍ଟିସ୍‌ର ମାନେ କ'ଣ ? 
ସେ ଉତ୍ତର ଲାଗି ଅପେକ୍ଷା ନ କରି ଚାଲିଗଲା | ଏହାର ଅର୍ଥ ହେଲା କି ଜଷ୍ଟିସ୍‌ର 
କୌଣସି ନିଧାର୍ଯ୍ୟ ସଂଜ୍ଞା ନାହିଁ । ଷ୍ଟେଟସମ୍ୟାନ୍‌ ଖବର କାଗଜ ଲେଖୁଲେ 
ଯେ କାହିଁକି କୌଣସି ଲୋକ ଦୁଇ ଶହ ପୃଷ୍ଠା ଭିତରେ, ଶହ ଶହ ଭୁଲ ଛପା 
ବାଟରେ ବୁଲି ବୁଲି ଖୋଜିବ ଏହାର ଅର୍ଥ, ଯେତେବେଳେ ଏହାର କୌଣସି 
ନିର୍ଦ୍ଦିଷ୍ଟ ଅର୍ଥ ନାହିଁ । ଅନ୍ୟ କିଛି ଖବର କାଗଜ କିଛି ଭଲ କଥା ଲେଖୁଥୁଲେ | 
ସବୁଠୁ ବଡ଼ କଥା ହେଉଛି ଦେଶ୍‌ପାଣ୍ଡେଙ୍କ ଭଳି ଲୋକଙ୍କର ଏ ବହିର ରିଦ୍ତ୍ୟୁ 
ଯାହାଫଳରେ ଏ ବହିର ଇଜତ ବହୁତ ବଢ଼ି ଯାଇଥଲା | 


ସେତେବେଳେ ଓକିଲାତିରେ ଜଗନାଥବାବୁ, କରୁଣାକର, ଦାମବାବୁ 
ଓ ବେଳେ ବେଳେ କୈଳାସବାବୁ ମତେ ସାହାଯ୍ୟ କରୁଥାନ୍ତି । ଓକିଲାତି ବାହାରେ 
କେତେକ ବଂଧୁ ଥା'ନ୍ତି । କ୍ରମେ କ୍ରମେ କେହି କେହି ଘନିଷ୍ଠ ହୋଇଗଲେ । 
ରାଧୁକା ନନ୍ଦଙ୍କ ପରି । ମଝିରେ ମଝିରେ ସାରା ରାତି କଲିକତା ସଡ଼କରେ 
ବିତାଉଥ୍‌ଲୁ । ହାଇକୋର୍ଟରେ ସେତେବେଳକାର କେତେକ ବଡ଼ ବଡ଼ ରିଟ୍‌ 
ମକଦ୍ଦମା କଲି | ମାଇନିଂ ପାଣି ଟିକସ, ବୋନସ୍‌ ଇତ୍ୟାଦି ସଂକ୍ରାନ୍ତରେ । ତା 
ଛଡ଼ା ଚଳନ୍ତି ମକଦ୍ଦମା ତ ଥିଲା । ମକଦ୍ଦମା କ୍ଷେତ୍ରରେ ସନ୍ତୁଷ୍ଟି, ପଇସା ଅର୍ଜନ 
କରିବାରେ ଖୁସି, ଟିକିଏ ଟିକିଏ ସମ୍ମାନ ମିଳିବାରେ ଆନନ୍ଦ, ସବୁ ମିଶି 
ଯାଉଥାଏ | ତା” ସହିତ ଘରତିଆରି ଓ ଗାଡ଼ି କିଣା ବି । ବାପାଙ୍କ ଲାଗି ଗୋଟାଏ 
ଗାଡ଼ି କିଣି ଦେଇଥାଏ । ବାପା ତାଂକ କାର୍ଯ୍ୟରୁ ଅବ୍ୟାହତି ମଧ୍ୟ ନେଇ 
ସାରିଥୂଲେ | ବହି ଲେଖା ଓ ଛପା ବି ସରିଥାଏ । ପୁଅ ଝିଅ କନ୍ଭେଣ୍ଢ୍‌ ଓ 


ଷ୍ଟୁଆର୍ଟ୍‌ରେ ପଢୁଥାନ୍ତି । ବୟସ ୪୦ ପାଖାପାଖୁ ¬ ଜୀବନର ମଖଝିଆମଖି 

୧୩୨ ସାନ ଗୋଟିଏ ଜୀବନ 


ପହଞ୍ଚଥାଏ । ନାହାକ ଆସି କହି ସାରିଲାଣି । ଜୀବନର ଏଇ ସମୟରେ 
ସମସ୍ତଙ୍କର ଗୋଟାଏ ପରିବର୍ଭନ ପାଇଁ ମନ ଭିତରେ ପ୍ରବଳ ଆବେଗ ଆସେ । 
ଏଇଟାକୁ ଅନେକ ଅସ୍ଵୀକାର କରନ୍ତି | ମୁଁ ଏହାକୁ ସ୍ଵୀକାର କଲି | ଗୋଟାଏ 
ନୂଆ ପରୀକ୍ଷା ଲାଗି ଆଗେଇ ଦିଲ୍ଲୀ ଯିବା ଲାଗି ସ୍ଥିର କଲି । 


ଏଠିକା ଅଫିସ ଦାୟିତ୍ଵ ସଂପୂର୍ଣ୍ଣ ଭାବରେ ଦେବାପାଇଁ ଭୁବନେଶ୍ବରରୁ 
ଅଖୁଳ ପଟ୍ଟନାୟକ, କଟକରୁ ଅଶୋକକୁ କହିଲି । ସେ ଦୁହେଁ ରାଜି ହେଲେ 
ନାହିଁ । ବିଭିନ୍ନ କଂପାନୀର ମକଦ୍ଦମା ସବୁ ସହଯୋଗୀମାନଙ୍କ ଭିତରେ 
ବାଣ୍ଟିଦେଲି । 

ଦିଲ୍ଲୀ ଯିବା କଥା ବାପାଙ୍କୁ ପଚାରିଲି ! ସେ କହିଲେ, ତୁ ଏତେ କଷ୍ଟପାଇ 
ବର୍ଭମାନ ତାର ଫଳ ପାଉଛୁ | ଏହାକୁ ଛାଡ଼ି ପୁଣି ଏ ଲଢ଼େଇ ଭିତରେ ପଶିବୁ ? 
ମୁଁ ତ ନିଶ୍ଚୟ ଖୁସି ହେବି । ତୋର କଷ୍ଟ ହେବ । କହିଲି, ଯଦି କିଛି ନ ହେବ 
ଫେରି ଆସିବି । 

ଦିଲ୍ଲୀ ଓ ତା? ପରେ 


ଦିଲ୍ଲୀ ଯିବା ଲାଗି ମାନସିକ ପ୍ରସ୍ତୁତି ଆରମ୍ଭ କଲି । ସେଠିକୁ ସବୁ ବହିପତ୍ର 
ନେବାପାଇଁ ଯୋଜନା ହେଲା । ଏଥୁଭିତରେ ଗୋଟାଏ ବଡ଼ ଲାଇବ୍ତେରୀ 
ହୋଇଯାଇଥାଏ । ସେ ସବୁକୁ ଦିଲ୍ଲୀ ନେଇଯିବା ଆବଶ୍ଯକ । ପାଖରେ କିଛି 
ପଇସା ଥାଏ । ଅନ୍ତତଃ ବର୍ଷେ ଦେଢ଼ବର୍ଷ ପର୍ଯ୍ୟନ୍ତ ଦିଲ୍ଲୀରେ ରହିବା ଖର୍ଚ ଚଳିଯିବ । 
ଅନିର୍ଦ୍ଦିଷ୍ଟ କାଳ ପାଇଁ ଅଜଣା ଜାଗାକୁ ଯାଉଥାଏ | ଏଥିରେ ଭୟ କମ୍‌ ଥାଏ କିନ୍ତୁ 
ଉତ୍ସାହ ଅଧକ | ହୁଏତ ଏ ଯାତ୍ରାର ଲକ୍ଷ୍ୟ ପୂରଣ ହେବ ନାହିଁ । ପରାଜିତ ହେଲେ 
ବି ଟିକେ ଗୌରବ ଅସମ୍ଭବ ନୁହେଁ । କେବଳ ଅନିଶ୍ଚିତତାର ଆଶଙ୍କା । କଟକ 
ଦିଲ୍ଲୀ ଭିତରେ କେତେ ଘଣ୍ଟାର ମାତ୍ର ପ୍ରଭେଦ । ଏ ସବୁ କଥା ଭାବି ଦିଲ୍ଲୀ ଯିବାର 
ସିଦ୍ଧାନ୍ତ ନେଲି ସୁପ୍ରୀମ୍‌ କୋର୍ଟ୍‌ରେ ଓକିଲାତି କରିବାପାଇଁ 

କଲିକତା ଗଲି ପୂରୀ ହାୱାଡ଼ା ଏକ୍ସପ୍ରେସରେ । କଲିକତାରୁ 
ଉଡ଼ାଜାହାଜରେ ଦିଲ୍ଲୀ । ସେତେବେଳେ ଭୁବନେଶ୍ବରରୁ ସିଧା ଦିଲ୍ଲୀକୁ ଫ୍ଲାଇଟ୍‌ 
ନ ଥାଏ । କଟକ ଷ୍ଟେସନରେ ବିଦାୟ ଦେବା ପାଇଁ ଅନେକ ଲୋକ ଠୁଳ 
ହୋଇଥୁୂଲେ । ବିଶେଷତଃ ବଂଧୁ ବାଂଧବମାନେ । ସେମାନଙ୍କ ଶୁଭେଚୁ। ଓ 
ବାପାମା” ଙ୍କର ଆଶୀବୀଦ ମୋ” ପୁଂଜି ଥଲା | ଏହା ପୂର୍ବରୁ ଦିଲ୍ୀକୁ ଥରେ 
ଯାଇଥିଲି ଭଡ଼ା ଘରଟିଏ ଠିକଣା କରିବା ପାଇଁ | ବିଲାତରେ ଥିବା ଓ ଦିଲ୍ୀରେ 
ରହୁଥିବା ଜଣେ ଭଦ୍ରଲୋକଙ୍କ ଘରେ ରହି ଘର ଠିକଣା କରିଥୁଲି | ଓଡ଼ିଶା 
ସିମେଣ୍ଟ କଂପାନୀର ଜଣେ ଅଫିସ୍‌ର ସେଠି ଗୋଟାଏ ନୂଆ ଘର କରିଥାନ୍ତି । 
କହିଲେ ତାଂକର ବରଁମାନ ପାଇଁ ଭଡ଼ା ଆବଶ୍ୟକ ନାହିଁ । ତାଂକ 
ରିଟାୟାର ମେଣ୍ଟ୍‌ ପରେ ସେ ଘର ଦରକାର କରିବେ |! ଯଦି ଦରକାର ହେବ 
ସେ ଭଦ୍ରଲୋକ ମତେ ସେଠି ରହିବା ପାଇଁ ପରାମର୍ଶ ଦେଲେ ! ଓଡ଼ିଶା 
ସିମେଣ୍ଟର ଦିଲ ଅଫିସ୍‌ରେ କାମ କରୁଥୁବା ଜଣେ ଓଜନିଆ ଅଫିସର୍‌ 
ମି. ଅଗରୱାଲ୍‌ ଙ୍କ ମତାମତ ଖୋଜିଲି । ଯେଉଁ ଘରଟାରେ ମତେ ରହିବା ପାଇଁ 

ସେ ଭଦ୍ରଲୋକ କହୁଥିଲେ, ସେ ଘରଟା ପୁରୁଣା ଦିଲ୍ୟରେ ! ଏ ଅଫିସର ଜଣକ 
କହିଲେ ଯଦି ସୁପ୍ରିମକୋର୍ଟରେ ପ୍ରାକ୍ରଟିସ୍‌ କରିବା ପାଇଁ ଚାହଁ ତା” ହେଲେ ତୁମର 
ଭଲ ଆଡ୍ରେସ୍‌ ଓ ଭଲ ଲେଟର୍‌ ପ୍ୟାଡ଼୍‌ ପ୍ରଥମେ ଆବଶ୍ୟକ । ଯେଉଁ ଦୁଇ ତିନିଟା 
ଦାମିକା ଜାଗା ଅଛି, ସେଇଠି ଘର ନିଅ । ଡିଫେନ୍ସ କଲୋନି, ସାଉଥ୍‌ 
ଏକ୍ସଟେନ୍‌ ସନ୍‌, ମହାରାଣୀବାଗ ସେତେବେଳକାର ନାମିକା ଜାଗା ଥୁଲା ! 


ଡିଫେନ୍‌ସ କଲୋନିରେ ତଳମହଲାରେ ଘର ଠିକଣା କଲି । ତିନୋଟି 
ବେଡ଼୍‌ରୁମ୍‌ ଥବା ଘର | ଗୋଟାଏ ରୁମକୁ ଅଫିସ୍‌, ଆଉ ଗୋଟାଏ ବେଡରୁମ୍‌ 
ଓ ଗୋଟାଏ ଖାଲି ରୁମ୍‌ ଥାଏ । ପ୍ରଥମେ ମୋ” ଗଳିତ ଟଙ୍କାରୁ ବର୍ଷକ ପାଇଁ 
ଅଗ୍ନିମ ଘରଭଡ଼ା ଦେଇଦେଲି । ଏଠୁ ଜଣେ ଡ୍ରାଇଭର୍‌ ରାମାରାଓ କୃଷ୍ଣ 
ସେତେବେଳେ ସାଂଗରେ ଯାଇଥାନ୍ତି । ସେମାନେ ଗାଡ଼ି ନେଇ ରାସ୍ତାରେ ଦିଲ୍ଲୀ 
ଆସିଥୁୂଲେ ! ବାଟ ଦେଖାଇବା ପାଇଁ ଓରିଏଣ୍ଟ୍‌ ପେପର ମିଲ୍ର ଜଣେ ପୁରୁଣା 
ଡ୍ରାଇଭର୍‌ ଆସିଥୁଲା । ସେ ଡ୍ରାଇଭର୍‌ ଆଗରୁ ଅନେକ ଥର ଦିଲ ଯାଇଥଲା | 
ଟ୍କ୍‌ରେ ବହିସବୁ ଆସିଥାଏ । ମାସିକିଆ ଖର୍ଚ୍ଚ ହିସାବରେ ବର୍ଷକର ଖର୍ଚ୍ଚ ପାଇଁ 
ଯଥେଷ୍ଟ ଥୁଲା । ବର୍ଷକର ରହିବାର ଯୋଜନା ସଂପୂର୍ଣ୍ଣ ହେଲା । 


କାହା ପାଖରେ ଜୁନିଅର୍‌ ରହିବି, ସେଇଟା ଗୋଟାଏ ବଡ଼ ପ୍ରଶ୍ନ ଥୁଲା | 
ତାର ସମାଧାନ କଲେ ସୁରେନ୍ଦ୍ର ଦ୍ଧିବେଦୀ । ସେ ଅଶୋକ ସେନ୍୍‌ଙ୍କୁ ଭଲଭାବରେ 
ଜାଣିଥୂଲେ | ଦୁଇଜଣଯାକ ପାର୍ଲିଆମେଣ୍ଟରେ ସଭ୍ୟ ଥଲେ | ତାଂକ ପାଖରେ 
ଜୁନିଅର୍‌ ରହିବା କଥା ଦ୍ବିବେଦୀ କହିଲେ ! ଅଶୋକ ସେନ୍‌ ମଧ୍ଯ ରାଜି ହେଲେ ! 
ତାଂକଠାରୁ ଅନେକ ଶିଖୁବାର ଥୁଲା ¦ ମୋର ମନେହୁଏ ଭାରତବର୍ଷରେ ସେ 
ସବୁଠାରୁ ଭଲ ଓକିଲ, ଯଦି ସେ ନିଜେ ପ୍ରସ୍ତୁତ ହୋଇଥାନ୍ତି । ତାଂକ ଉପରେ 
କାମର ଏତେ ବୋଝ ଥଲା ଯେ ସେ ସବୁବେଳେ ପ୍ରସ୍ତୁତ ହୋଇପାରୁ ନ ଥିଲେ । 
ଥରେ ଗୋଟାଏ ମକଦ୍ଦମାରେ ଖଣ୍ଡେ କାଗଜ ଲେଖୁ, ଗୁଡ଼ାଏ ତାରିଖ, ଗୁଡ଼ାଏ 
ଘଟଣା ଓ ତାର ବିବରଣୀ ବୁମ୍ମକରେ ଦେଲେ । ଅପରପକ୍ଷରେ ଦପ୍ତରୀ 
ଥାଆନ୍ତି । ସେ କହିଲେ ଅଶୋକ ସେନ ଦେଇଥୁବା ସବୁ ତାରିଖ ଭୁଲ, ଘଟଣା 


ଭୁଲ, ସବୁ ବିବରଣୀ ଭୁଲ | ଅଶୋକ ସେନ୍‌ କହିଲେ ଯଦି ଫ୍ୟାକୁ ସ ଉପରେ 

ଏତେ ମତାନ୍ତର ଅଛି, ତା' ହେଲେ ଆମେ ସିଧା ଲ' କୁ ଯିବା । କୋର୍ଟ ବୁଝିଲେ 
ଯେ ଅଶୋକ ସେନ୍‌ ତିଆର ହୋଇ ନାହାନ୍ତି । ମକଦ୍ଦମା ଘୁଞ୍ଚାଇ ଦିଆଗଲା | 
ଏ ମକଦ୍ଦମା ପାଇଁ ଅଶୋକ ସେନ୍‌ ଖୁବ୍‌ ଭଲ ଭାବରେ ପ୍ରିପାରେସନ୍‌ କଲେ । 
ସେଇଟା କାଇପ୍ରାକ୍‌ କେସ୍‌ ନାମରେ ଜଣା । ସେଥୁରେ ପ୍ରଥମ ଥର କରି 
ଆଡ଼ମିନଷ୍ଟେଟିଭ୍‌ ଲ ରେ ନାଚୃରାଲ୍‌ ଜଷ୍ଟିସ୍‌ କଥା ପଶିଲା — ଇଂରେଜୀ 
ନଜିରରୁ ଆଣି ଭାରତବର୍ଷର ଏ ନଜିରରେ ପୂରାଇ ଦିଆଗଲା | 

ଅଶୋକ ସେନ୍‌ଙ୍କର ଗୋଟାଏ ଅଦ୍ଭୂତ ରକମର କ୍ଷମତା ଥୁଲା | ତାଂକୁ 
ରାତି ଦଶଟା ବେଳେ ହଜାରେ ପୃଷ୍ଠାର ଗୋଟାଏ ବିଫ୍ବ ଦିଅ, ତହିଁ ପରଦିନ 
ସକାଳେ ସୁପ୍ରିମ୍‌କୋର୍ଟରେ ଆଡ଼ମିସନ୍‌ କରିବା ପାଇଁ ତାଂକୁ କୁହ, ସେ ତାକୁ 
ସମ୍ଭାଳି ପାରିବେ | କେବଳ କ୍ରିମିନାଲ୍‌ ଲ କୁ ଛାଡ଼ିଦେଲେ ସବୁ ବ୍ରାଞ୍ଚ ଅଫ ଲ 
ରେ ତାଂକର ପାରଦର୍ଶିତା ଥଲା । ସେ ଏକମାତ୍ର ସର୍ବାଙ୍ଗ ସଂପୂର୍ଣ୍ଣ ଓକିଲ ଥଲେ । 
ଅଶୋକ ସେନ୍‌ ଅନେକ ସମୟରେ ବାହାରକୁ ଯାଉଥୁଲେ | ତାଂକ ଅଫିସ୍‌ 
ସହିତ ସମ୍ପର୍କ ଗୋଟାଏ ଦିନର ଘଟଣାରେ ବହୁତ ବାଧା ପାଇଲା । ସେ 
ଘଟଣାଟି ଅଭିନବ ଥୁଲା | 

ମୋ ଡ୍ରାଇଭର ରାମାର।ଓ ଗାଡ଼ିନେଇ ତାଂକ ପୋର୍ଟିକୋରେ 
ରଖୁଥାଏ | ରଖୁଦେଇ ସେ ବୋଧେ ବାହାରକୁ ଚାହା ଖାଇବାକୁ ଚାଲିଯାଇଛି । 
ସେଇ ସମୟରେ ଅଶୋକ ସେନ୍‌ ଗୋଟାଏ ରଷିୟାନ୍‌ ଡେଲିଗେଟ୍‌ସ୍‌ଙ୍କୁ 
ଡିନର୍କୁ ଡାକିଥାନ୍ତି । ବାହାରେ ଡିନର୍‌ ଖାଇ ତାଂକ ଘରେ ସେମାନଙ୍କର କିଛି 
ଆଲୋଚନା ହେବାର ଥଲା ! ଅଶୋକ ସେନ୍‌ ଡେଲିଗେଟ୍‌ ମାନଙ୍କ ସହ ଏକା 
ସାଂଗରେ ଫେରିଲେ | ସେତେବେଳକୁ ମୋ!” ଡ୍ରାଇଭର୍‌ ଫେରିନାହିଁ । ମୋ 
ଘରେ ପକାଇବା ଲାଗି ସେଇଦିନ ବଜାରରୁ ଗୋଟାଏ କାର୍‌ ପେଟ୍‌ କିଣି ଥଲି । 
ସେଇଟା ଏତେ ଚଉଡ଼ା ଥଲା ଯେ ପଛ ସିଟରେ ରଖୁଲେ ମଧ୍ଯ କିଛି ଅଂଶ 
ଝରକା ବାଟେ ବାହାରିଥଲା | ଗାଡ଼ିର ଏପରି ଦୃଶ୍ୟ । ତାଂକ ଡ୍ରାଇଭର ହର୍ଣ୍ଣ 


ମାରୁଛି, ରାମାରାଓ କେଉଁଠୁ ଆସୁନି । ମୋ” ପାଖରେ ବି ଗାଡ଼ି ଚାବି ନାହିଁ । 

ମୁଁ ତାଂକ ଅଫିସ୍‌ ଘରୁ ବାହାରକୁ ଆସୁନି । ବାଧ୍ଯ ହୋଇ ସେମାନେ ଗାଡ଼ିରୁ 
ଓହ୍ଲାଇ ଚାଲି ଚାଲି ଆସିଲେ ! ମତେ ଖୁବ୍‌ ଖରାପ ଲାଗିଲା ଓ ଅଶୋକ ସେନଙ୍କୁ 
ମଧ୍ଯ ଖୁବ୍‌ ଖରାପ ଲାଗିଥ୍‌ବ ! ଲଜାରେ ସେଇଦିନଠାରୁ ଆଉ ତାଂକ ଚେମ୍ବର 
କୁ ଗଲିନାହିଁ 

ଦିଲ୍ଲୀରେ ପହଞ୍ଚଲା ବେଳକୁ ମୋ” ପାଖରେ ଛୋଟ ଖଣ୍ଡେ ଗେଟ୍‌ ପାଶ୍‌ 
ଥାଏ ବିଭିନ୍ନ ଜଜ୍‌ଙ୍କୁ ଭେଟିବା ଓ ନିଜର ପରିଚୟ ଦେବାପାଇଁ । ସେଇଟି ହେଉଛି 
ଏଇ ବହି ଖଣ୍ଡିକ “ଜଷ୍ଟିସ୍‌ ଇନ୍‌ ଇଣ୍ଡିଆ” । ସେଥୂ୍‌ରେ ଗୋଟାଏ ଜଜ୍‌ମେଣ୍ଟ୍‌ 
ସଂକ୍ରାନ୍ତରେ ଲେଖା ହୋଇଥାଏ କି ସୁନା ସବୃ ଟ୍ରେଜେରୀରୁ ଚୋରି ହୋଇଗଲା | 
ସେ ସୁନାର ମାଲିକ ସରକାରଙ୍କ ବିରୁଦ୍ଧରେ ଡାମେଜ୍‌ ସୁଟ୍‌ କଲେ । ସୁପ୍ରିମ୍‌ କୋର୍ଟ୍‌ 
ସେଇଟାକୁ ଖାରଜ କଲା ସଭେରନ୍୍‌ ଇମ୍ୟୁନିଟି କଥା କହି । ଜଷ୍ଟିସ୍‌ ବେଗ୍‌ ବହିଟିକୁ 
ଗଡ଼ାଉ ଗଡ଼ାଉ ସେ ନଜିର ଉପରେ ତାଂକର ଦୃଷ୍ଟି ପଡ଼ିଲା । ସେ ପଚାରିଲେ, 
ଏ ନଜିରକୁ କ'ଣ ଆମେ ବାତିଲ କରିନାହୁଁ ? ମୁଁ ନାହିଁ କଲି । ଅନ୍ୟ କେହି ଏ ବହି 
ସଂକ୍ରାନ୍ତରେ କିଛି ନୋଟିସ୍‌ କଲେ ନାହିଁ । କେବଳ ବମ୍ବେର ସେ ତ୍ରିପାଠୀ ଆଣ୍ଡ୍‌ 
କମ୍ପାନୀ ବହି ବିକ୍ରିର ଗୋଟାଏ ହିସାବ ଦେଇଥ୍‌ଲା । କେହି ଅବଶ୍ୟ ବହିକୁ ପଚାରିଲେ 
ନାହିଁ । କିନ୍ଧ ମୋର ଜଜ୍‌ ମାନଙ୍କୁ ଭେଟିବାରେ, ସେମାନେ ମନେ ରଖନ୍ତୁ ବା 
ନାହିଁ, ମୁଁ ଏହି ବହି ଜରିଆରେ ଚିହିଲି । 

ମୋର ସୁପ୍ରିମ୍‌ କୋର୍ଟ୍‌ରେ ତିନିଟା ମକଦ୍ଦମା ଥାଏ । ସେତେବେଳେ 
ଏହା ବ୍ୟତୀତ ଓଡ଼ିଶାର କିଛି ମକଦ୍ଦମା ଥୁଲା । ଅଧୁକାଂଶ ଜେଲ ଅପିଲ୍‌ । 
ଓଡ଼ିଶାର ସବୁଠୁ କମ୍‌ ମକଦମା ସୁପ୍ରିମ୍‌ କୋର୍ଟ୍‌୍ରେ ଥାଏ । ମୋ ପାଖରେ 
ଥୁବା ମକଦଦମା ଭିତରୁ ଗୋଟିଏ ଥୁଲା କଳିଙ୍ଗ ଟ୍ୟୁବସ କ୍ଲୋଜର୍‌ କେଶ୍‌ | ମୁଁ 
ନିଜେ କଲି । ଏଇ ମକଦ୍ଦମାରେ ଅପର ପକ୍ଷରେ କଲିକତାରୁ ଜଣେ ଓଜନିଆ 
ଓକିଲ ସଚ୍ଚିନ୍‌ ଚୌଧୁରୀ କେଶ୍‌ ଲଢୁଥୁଲେ ! ସୁପ୍ରିମ୍‌ କୋର୍ଟ୍ର କ୍ଟୋଜର୍‌ 
ସଂକ୍ରାନ୍ତରେ ଯେଉଁ ପୁରୁଣା ମତ ଥଲା ଯେ କ୍ଲୋଜର୍‌ ଟା ସବୁଦିନ ପାଇଁ 


ଫାଇନାଲ୍‌ ହେବ, ଏ କଥାକୁ ବଦଳାଇ ଦେଇ ସୁପ୍ରିମ୍‌ କୋର୍ଟ୍‌ କହିଲେ ଯେ 

ବାରିଷ୍ଟର ଗୋବିନ୍ଦ ଦାସ ୧୩୭ 
ବର୍ଁମାନଠୁ କୌଣସି ଅପ୍ରୀତିକର ପରିସ୍ଥିତି ଘଟିଲେ କଂପାନୀ ତରଫରୁ 
କ୍ଲୋଜର୍‌ ହେଲେ ମଧ୍ଯ ଅଳ୍ପ ସମୟ ପାଇଁ ହୋଇ ପାରିବ । କଲିକତାରେ 
ସେତେବେଳକୁ କମ୍ୟୁନିଷ୍ଟମାନେ ମାଲିକଙ୍କୁ ଘେରାଉ ଇତ୍ୟାଦି କରି ଭୟାନକ 
ପରିସ୍ଥିତି ସୃଷ୍ଟି କରିଥୁଲେ । କଳିଙ୍ଗ ଟ୍ୟୁବ୍‌ସ୍‌ରେ ମଧ୍ଯ ଘେରାଉ ହୋଇଥଲା | 
ସେଇ ଖବର ସବୁ ଖବର କାଗଜରେ ବାହାରୁଥାଏ ¦ କଲିକତା ହାଇକୋର୍ଟ୍‌ 
ରେ ପୋଲିସ ଏ ପରିସ୍ଥିତିର ମୁକାବିଲା ପାଇଁ ନିର୍ଦ୍ଦେଶ ଦେଉଥାନ୍ତି । ଏଇ 
ପରିପ୍ରେକ୍ଷୀରେ ଏ ଘଟଣାମାନଙ୍କ ଦ୍ଵାରା ପ୍ରଭାବିତ ହୋଇ ହୁଏତ କଳିଙ୍ଗ ଟ୍ୟୁବୃସ୍‌ 
କେସ୍‌ରେ କ୍ଲୋଜର୍‌ ସଂକ୍ରାନ୍ତରେ ଗୋଟାଏ ନୂଆ ମୋଡ଼ ନେଲେ । ସେ 
ମକଦମା ମୁଁ ହାରିଲି । 


ଅନେକ ସମୟରେ ବିଭିନ୍ନ ଚଳନ୍ତି ଘଟଣା, ରାଜନୈତିକ ସାମାଜିକ 
ପରିସ୍ଥିତି, ଅର୍ଥନୈତିକ ବ୍ୟବସ୍ଥା ଦ୍ଵାରା ସୁପ୍ରିମ୍‌ କୋର୍ଟ ପ୍ରଭାବିତ ହୁଏ | ଓଡ଼ିଶାରୁ 
ଥରେ ଗୋଟାଏ କେ|-ଅପରେଟିଭ୍‌ ଓ ପ୍ରାଇଭେଟ୍‌ ମ୍ୟାନେଜ୍‌ ମେଣ୍ଟ 
ସଂକ୍ରାନ୍ତରେ ସରକାର କୋ-ଅପରେଟିଢ୍‌କୁ ଏକ୍‌ ସାଇଜ୍‌ ଡିଉଟିରୁ ରିହାତି 
ଦେଇଥୁଲେ, କିନ୍ତୁ ପ୍ରାଇଭେଟ୍‌ ମ୍ୟାନେଜ୍‌ମେଣ୍ଟକୁ ସେପରି ସୁବିଧା ଦେଇ ନ 
ଥିଲେ | ଏ ପ୍ରକାର ପକ୍ଷପାତିତା ଅନ୍ୟାୟ ବୋଲି ଦର୍ଶାଇ ସୁପ୍ରିମ୍‌ କୋର୍ଟ୍‌ରେ 
ମକଦ୍ଦମା ହୋଇଥାଏ । ଆଡ଼ମିଶନ ବେଳେ କୋର୍ଟ୍‌ କହିଲେ, ଏଇଟା 
ଆପାତତଃ ଭୁଲ । ପରେ ଜବାହରଲାଲ ନେହେରୁ ଷ୍ଟେଟ୍‌ମେଣ୍ଟ୍‌ ଦେଉଥାନ୍ତି 
ଯେ କୋ-ଅପରେଟିଭ୍‌ ଗୋଟାଏ ନୂଆ ସଭ୍ୟତା ଓ କୋ-ଅପରେଟିଭ୍‌ 
ଜରି ଆରେ ସବୁ କାମ ହେବା ଉଚିତ ! ଭାରତବର୍ଷ ଗୋଟାଏ କୋ- 
ଅପରେଟିଭ୍‌ ସୋସାଲିଷ୍ଟ ଦେଶ । ମାସେ ଖଣ୍ଡେ ଧରି ଖାଲି କୋ- 
ଅପରେଟିଭ୍‌, କୋ-ଅପରେଟିଭୁ୍‌କଥା କହିଲେ | ସେତିକି ବେଳକୁ ଏଇ କେଶ୍ର 
ଶୁଣାଣି ହେଲା । ସୁପ୍ରିମ କୋର୍ଟ୍‌ ସେଇ କଥାକୁ କହି ଏଇଟା କୋ-ଅପରେଟିଭ୍‌ 
ଅନୁଷ୍ଠାନ ମାନଙ୍କୁ ସୁବିଧା ଦିଆଯାଇଛି, ଯେଉଁଥୂରେ କିଛି ଅବୈଧତା ନାହିଁ 


ବୋଲି କହିଲେ । ଫଳରେ ଆମ ମକଦମା ଡିସ୍ମିସ୍‌ ହେଲା ! 

ଅନ୍ୟ ମକଦ୍ଦମାଟି ଓରିଏଣ୍ଟ୍‌ ପେପର ମିଲ୍‌ ସ୍‌ର ! ମାଲିକ ତରଫରୁ 
ଆମେ ସବୁ ଲଢତୁଥାଉଁ । ଶ୍ରମିକମାନଙ୍କ ତରଫରୁ ଟ୍ରିବ୍ୟୁନାଲ୍‌ ରାୟ ବିରୁଦ୍ଧରେ 
ଆପିଲ୍‌ ହୋଇଥୁଲା । ମକଦ୍ଦମାଟା ମାମୁଲି ଥୁଲା । କିନ୍ତୁ ଏହାର ପରିଣାମ 
ମୋର ଦିଲ୍ଲୀ ଜୀବନ ଉପରେ ଅନେକ ପ୍ରଭାବ ପକାଇଲା ! ସେତେବେଳକୁ 
ସୁପ୍ରିମ୍‌ କୋର୍ଟ୍‌ ଛୁଟି ହୋଇଥାଏ । ମକଦ୍ଦମାରେ କୌଣସି ଜଣେ ସିନିୟରୁଙ୍କୁ 
ନିଯୁକ୍ତି କରିବାର କଥା ! ଛୁଟି ହେତୁ ସବୁ ଜଣାଶୁଣା ସିନିଅର ଓକିଲ ଦିଲ୍ଲୀ 
ବାହାରକୁ ଯାଇଥାନ୍ତି । ଗୋଖଲେ ବମ୍ବେ ହାଇକୋର୍ଟ୍ର ଜଜ୍‌ ଥିଲେ |! ସେ 
ଜଜ୍‌ସିପ୍‌ରୁ ରିଜାଇନ୍‌ କରି ସୁପ୍ରିମକୋର୍ଟରେ ପ୍ରାକ୍ଟିସ୍‌ ଆରମ୍ଭ କରୁଥାନ୍ତି । 
ଓରିଏଣ୍ଟ୍‌ ପେପର ମିଲ୍‌ ତାଂକୁଇ ସିନିୟର୍‌ ହିସାବରେ ନିଯୁକ୍ତି ଦେଲେ । ଲେବର 
ଆଇନ ସଂକ୍ରାନ୍ତରେ ପ୍ରାକ୍ରଟିସ୍‌ ବେଳେ ଓ ଜଜ୍‌ ଥିବାବେଳେ ତାଂକର ବହୁତ 
ସୁନାମ ଥୂଲା । ଅନେକଦିନ ଧରି ପ୍ରତ୍ୟେକ ସଂଧ୍ୟାରେ ଦୁଇଘଣ୍ଟା ଖଣ୍ଡେ ଏଇ 
ମକଦ୍ଦମା ସଂକ୍ରାନ୍ତରେ ଆଲୋଚନା ହେବା ସ୍ଥିର ହେଲା । ସେ ଅନୁସାରେ 
ମାସେ ।ଣ୍ଡେ ତାଂକ ଅଫିସ୍‌କୁ ମୁଁ ଯିବା ଆସିବା କରୁଥୁଲି । ଗୋଖଲେ ଓ 
ତାଂକ ପରିବାର ସହିତ ପରିଚୟ ହେଲା । ଭାରି ଭଲ ଲାଗିଲା | ଏଥୁଭିତରେ 
ଅଶୋକ ସେନ୍‌ଙ୍କ ସଂପର୍କ ହୁଗୁଳା ହୋଇଯାଇଥୂଲା । ଏଣେ ଗୋଖଲେଙ୍କ 
ପ୍ରତି ଆକର୍ଷଣ ବଢ଼ିଗଲା । 


ଶ୍ରମିକମାନଙ୍କ ତରଫରୁ ପ୍ରଥମେ ଆରଗୁମେଣ୍ଟ୍‌ ହେଲା । ଜଜ୍‌ମାନେ 
ଅନ୍ୟ କୌଣସି ପଏଣ୍ଟ୍‌ରେ ରାଜି ହେଲେନାହିଁ । କେବଳ ମିନିମମ୍‌ ଜ୍‌ 
କଥାରେ ଟିକିଏ ସନ୍ଦେହ ପ୍ରକାଶ କଲେ | ଅନ୍ୟ ସବୁ ବିଷୟରେ କୋର୍ଟ୍‌ ଆମ 
ସପକ୍ଷରେ ହୋଇ ସାରିଥୂଲେ । କୋର୍ଟ୍‌ରେ ଖାଇବା ପାଇଁ ସବୁଦିନେ 
ଗୋଖଲେଙ୍କ ଘରୁ ଲଞ୍ଚ୍‌ ଆସେ । ଆମେ ଚାରିଜଣ ତାକୁ ଖାଉ ସେ, ମୁଁ, 
ତାଂକ ଝିଅ ସୁନନ୍ଦା ଓ ଜୋଇଁ ମୁରଲି ଭଣ୍ଡାରେ । ସେ ଦୁଇଜଣ ମଧ୍ଯ ଓକିଲ 
ଥିଲେ | ସେମାନେ ମହାରାଷ୍ଟ୍ରର ଉଚ୍ଚକୋଟୀର ବ୍ରାହ୍ମଣ । ତାଂକର ଗୋଟାଏ 
ନିର୍ଦ୍ଦିଷ୍ଟ ଜୀବନ ପ୍ରଣାଳୀ ଓ ସ୍ଵତନ୍ତ୍ର ମୂଲ୍ୟବୋଧ ଥୁଲା । ସେଇଟା ଅନ୍ୟମାନଙ୍କ 


ସହିତ ବ୍ୟବହାରରେ ଓ ନିଜର ଜୀବନ ଶୈଳୀରେ ପ୍ରକାଶ ପାଉଥୁଲା । ଚିଫ୍‌ 

ଜଷ୍ଟିସ ଚନ୍ଦ୍ରତଡ଼ ମଧ୍ଯ ସେହିପରି ଥଲେ । ଅନେକ ସମୟରେ ସେ ଗୋଖଲେଙ୍କ 
ଘରକୁ ଆସନ୍ତି । ଗୋଖଲେଙ୍କ ଝିଅ ସୁନନ୍ଦା ଚନ୍ଦ୍ରୃଡ଼ଙ୍କୁ ପଚାରିଲା, କେମିତି 
କଂ ଣ ପ୍ରାକ୍ଟିସ୍‌ ଆରମ୍ଭ କରିବି ? ଚିଫ୍‌ ଜଷ୍ଟିସ ତାଂକୁ ଉପଦେଶ ଦେଲେ କି 
ପ୍ରଥମ ବର୍ଷ ଯେତେ ବାଲେ, ଅପେରା, ଥିଏଟର ଓ ଯେତେ ଇଂରେଜୀ ଓ ନିଜ 
ଭାଷାରେ ଭଲ ଭଲ ସିନେମା ଆସୁଛି, ତାକୁ ସବୁ ଦେଖ | ବିଭିନ୍ନ ଜାଗାରେ, 
କୃବରେ, ମନ୍ଦିରରେ, କୌଣସି ରାଜନୈତିକ ଦଳରେ ନିଜକୁ ଖେଳାଇଦିଅ | 
ବାପାଙ୍କ ସାଂଗରେ କୋର୍ଟ୍କୁ ଯାଇଁ ସବୁ ଶୁଣ ଆଉ ଲକ୍ଷ୍ୟକର । ପ୍ରଥମେ 
କୋର୍ଟରେ ପାଟି ଖୋଲ ନାହିଁ, କାହିଁକି ନା ଆମେ ପ୍ରଥମ ଦିନରୁ ହିଁ ଗୋଟାଏ 
ଓପିନିୟନ୍‌ ମନଭିତରେ ଫର୍ମ କରିଦେଉ, ସେଇଟା ସବୁଦିନ ପାଇଁ ରହିଯାଏ । 
ସେ ରିସ୍କ୍ଟା ତମେ ନିଅ ନାହିଁ । ଫାଷ୍ ପ୍ରିନ୍ଧି ପଲ୍‌ ଗୁଡ଼ାକ ଶିଖ | ଏ ଉପଦେଶ 
ମଧ୍ଯ ଆମ ରାଜ୍ୟରେ ଯେଉଁମାନେ ନୂଆ ଓକିଲାତି ଆରମ୍ଭ କରୁଛନ୍ତି, ଯଦି 
ସେ ସୁବିଧା ସୁଯୋଗ ଥାଏ ତା” ହେଲେ ଏହିପରି ଭାବରେ ପରିଚାଳିତ କରିବା 
ଉଚିତ ବୋଲି ମନେହୁଏ । 


କିଛିଦିନ ପରେ ମୁଁ ଗୋଖଲେଙ୍କୁ ଥରେ କହିଲି ଯେ, ଆପଣଙ୍କ ଅଫିସ୍‌ଟା 
ଏମିତି ଆପଣାର ଲାଗୁଛି ଯେ ମୋର ଇଚ୍ଛା ହେଉଛି ଏ ଅଫିସ୍‌ରେ ଯୋଗ 
ଦେବା ପାଇଁ । ସେ ତାର କିଛି ଜବାବ ଦେଲେ ନାହିଁ । ମୁଁ ମର୍ମାହତ ହେଲି । 
ଭାରି ଅପମାନ ଲାଗିଲା । ଏଇଟା କିନ୍ତୁ କ୍ଷଣସ୍ଥାୟୀ ଥୁଲା | ତହିଁପରଦିନ ଲଞ୍ଚ୍‌ 
ଖାଇବା ଲାଗି ତାଂକ ପାଖକୁ ଗଲି ନାହିଁ । ସେ ମତେ ଡକାଇ ପଠାଇଲେ । 
କହିଲେ, ମୁଁ ଘରଲୋକଙ୍କ ସହିତ କଥାବାଉା କରିଛି । ସେମାନେ ତମର ଏ 
କଥା ଶୁଣି ଖୁବ୍‌ ଆଗ୍ରହ ପ୍ରକାଶ କଲେ । ଆମ ଅଫିସ୍‌ରେ ତମେ ଜଏନ୍‌ କର | 
ଏ କଥା ସମସ୍ତେ ଚାହୁଁ ଛନ୍ତି । ସେହିଦିନଠାରୁ ତାଂକ ସହିତ ସଂପର୍କ ଘନୀଭୂତ 
ହେଲା ଓ ମୋର ଭବିଷ୍ୟତ ଅନେକ ପରିମାଣରେ ଏଇ ଘଟଣା ଉପରେ ନିର୍ଭର 
କଲା । ଗୋଖଲେଙ୍କ ଉଦ୍ାନ ପତିନ ସାଂଗରେ କିଛି ପରିମାଣରେ ମୋର 


ଅବସ୍ଥାର ବି ପରିବଇଁନ ହେଲା । 

କଳିଙ୍ଗ ଟ୍ୟୁବସ ଓ ଓରିଏଣ୍ଟ ପେପର୍‌ ମିଲ୍ବର ଦୁଇଟି ମକଦ୍ଦମା ଥୁଲା | 
କଳିଙ୍ଗ ଟ୍ୟୁବସରେ ଦାନ କଲାପରି ସୁପ୍ରିମ କୋର୍ଟ କିଛି ଅଧ୍ୟକା କମ୍ପେନସେସନ 
ଦେଲେ । ଓରିଏଣ୍ଟ ପେପର୍‌ ମିଲ୍‌ସ୍‌ରେ ମଜୁରି କିଛି ବଢ଼ାଇଦେଇ ବାକି ସବୁକୁ 
ଟ୍ରାବ୍ୟୁନାଲ ଯେଉଁ ଆଓୱାଡ଼୍‌ ଦେଇଥୂଲେ ତାକୁ କାଏମ ରଖୁଲେ | ଆରମ୍ଭଟା 
ଶୁଭ ଥିଲା | 

ଗୋଖଲେଙ୍କ ପାଖକୁ ଦଳେ ଓକିଲ ଓ ମହକିଲ ମିଶି ଆସିଲେ । 
ସେମାନେ ସବୁ କେରଳ ହାଇକୋର୍ଟର ଗୋଟାଏ ରାୟ ବିରୁଦ୍ଧରେ ଆସିଥାନ୍ତି 
ସେ ରାୟରେ ହାଇକୋର୍ଟ୍‌ ଗୋଟାଏ ଲାଇନ୍‌ରେ ଲେଖୁଥ୍‌ଲେ ‘ମକଦଦମା 
ଡିସ୍ମିସଡ଼' । ମହକିଲଙ୍କର କହିବାର ଥଲା, ତାଂକ ବାପା ମା ମରିଯିବାପରେ 
ସେ ଆମେରିକାରେ ଅନେକଦିନ ରହିଗଲେ । ତାଂକର ଗୋଟାଏ କଫି ଇଷ୍ଟେଟ୍‌ 
ଥିଲା ! ତାର ମାଲିକାନା ସତ୍ଵରେ କେହି ନ ଥିବାରୁ ସରକାର ସେ ଇଷ୍ଟେଟକୁ 
ନିଜ ଅଧୂକାରକୁ ନେଇଛନ୍ତି । କେରଳ ହାଇକୋର୍ଟ୍ର ରାୟରୁ କେଶ୍‌ ସଂକ୍ରାନ୍ତରେ 
କିଛି ଖବର ପାଇଲେ ନାହିଁ । ଏ କେଶ୍ଟା ମଧ୍ଯ ଟିକେ ଅନ୍ୟ ଧରଣର ଥୁଲା | 
ସେ ଦିନ ଶନିବାର ହେବ କି କ”'ଣ ? ଏପରି ଅସାଧାରଣ ମକଦମାକୁ 
ଗୋଖଲେ ବୋଧେ ହଠାତଵ ଜାଣିପାରିଲେ ନାହିଁ କେଉଁଠୁ ଆରମ୍ଭ କରିବେ । 
କହିଲେ କାଗଜସବୁ ଦେଇଯାଅ | ମୁଁ ଦେଖ୍‌ବି, କାଲି ସଂଧ୍ୟାବେଳେ ଆସ । 


ସେ ରାତିରେ ମୁଁ ଘରେ ଅନେକ ଖୋଜା ଖୋଜି କଲି । କନ୍‌ଷ୍ଟିଚ୍ୟୁସନ୍‌ 
୧୯୩୫ ଆକୃ ପ୍ରିଭି କାଉନ୍‌ ସିଲ୍ର ଡିସିସନ୍‌ ସବୁ ଦେଖା ଦେଖ୍‌ କରି ଡକ୍ସରିନ୍‌ 
ଅଫର ବୋନା ଭାକାନାସିଆର ଅର୍ଥ ଓ ତାକୁ ବ୍ୟବହାର କରାଯାଇଥ୍‌ବା ନଜିର 
ସବୁ ବାହାର କଲି | ଗୋଟେ ଛୋଟ ନୋଟ୍‌ ଲେଖୁ ନିଜ ହାତରେ ଟାଇପକରି 
ତହିଁ ପର ଦିନ ସକାଳୁ ଯାଇଁ ତାଂକ ଟେବୁଲ ଉପରେ ରଖୁଦେଲି । 
ସୁପ୍ରିମକୋର୍ଟ୍‌ରେ ଆଡ଼୍‌ମିସନ୍‌ ପାଇଁ କେଶ୍‌ ପଡ଼ିଲା । କୋର୍ଟ୍‌ରେ ପହଞ୍ଲା 
ବେଳକୁ ସେ ମକଦ୍ଦମା ସଂକ୍ରାନ୍ତରେ ଗୋଖଲେ ତିଆର ହୋଇ ଯାଇଥୁଲେ | 
କେଶ୍‌ ଚାଲିବା ସମୟରେ ମୁଁ ତାଂକ ପାଖରେ ବସିଥାଏ । ଆଡ଼ମିସନ୍‌ 


ହୋଇଗଲା ! ପରେ ପରେ ଆମେ ଦୃହେଁ କୋର୍ଟ୍‌ ବାରଣ୍ଡାରେ ଠିଆହୋଇ 

ଥାଉଁ । ମୋ ହାତକୁ ସେ ଗୋଟାଏ ମୋଟା ରକମ ଲେଖାଥ୍‌ବା ଚେକ୍‌ 
ବଢ଼ାଇଦେଲେ । ଚେକ୍‌ ନେବାକୁ ଅସ୍ଵୀକାର କରି ତାଂକୁ କହିଲି, ମୁଁ ଅର୍ଥ 
ଚାହେଁନା, ଚାହେଁ ଧନ | ଅର୍ଥର ଆବଶ୍ୟକତା ନାହିଁ । ସେ ଟିକେ ହସିଦେଲେ | 
ଦିଲ ଯିବାର କିଛିଦିନ ଗଡ଼ିଗଲାଣି | ଭଲ ଭାବରେ ଗାଡ଼ି, ଲୋକ, ଘର ନେଇ 
ଜୀବନ ବିତିଲା । ଗୋଟେ ସାନ ଘଟଣା ଘଟିଲା । ଦିଲ୍ଲୀ ହାଇକୋର୍ଟ୍‌ର ଚିଫ୍‌ 
ଜଷ୍ଟିସ୍‌ ଗୋଖଲେଙ୍କ ଘରକୁ ଆସିଥୂଲେ । ଗୋଖଲେ ଓ ମୁଁ ତାଂକ ଡ଼ଇଂ ରୁମ୍‌ରେ 
ବସିଥୁଲୁ | ତାର କିଛି ଦିନ ଆଗରୁ ଦିଲ୍ଲୀ ହାଇକୋର୍ଟରେ ସିମେଣ୍ଟ କଣ୍ଟୋଲ 
ଅର୍ଡ଼ରଟାକୁ ଚାଲେଞ୍୍‌ କରି ସେଇ ଚିଫ୍‌ ଜଷ୍ଚିସଙ୍କ କୋର୍ଟରେ ମୁଁ ମକଦ୍ଦମା 
କରୁଥୁଲି | ସେ ଗୋଖଲେଙ୍କୁ ଖୋସାମତ କରିବା ଲାଗି ହେଉ ବା ସତରେ 
ହେଉ କହିଲେ କି ମୋ ହାଇକୋର୍ଟ୍‌ ଲାଗି ଏ ଦୁଇଜଣ ପିଲାଙ୍କୁ ଦିଅନ୍ତୁ 
ଗୋଖଲେଙ୍କ ଜ୍ବାଇଁ ଭଣ୍ଡାରେ ସେ ଡ୍ରଇଁରୁମକୁ ଆସି ତାଂକ ସାଂଗରେ କଥାକହି 
ଚାଲିଯାଇ ଥାନ୍ତି । ଚିଫ୍‌ ଜଷ୍ଟିସ ମତେ ଓ ତାଂକ ଜ୍ଵାଇଁଙ୍କୁ ଲକ୍ଷ୍ୟ କରି ଏ କଥା 
କହିଥ୍‌ଲେ | ଉତ୍ତରରେ ଗୋଖଲେ କହିଲେ, ତାଂକୁ ସବୁ ପଚାର, ସେମାନେ 
ଯଦି ରାଜି ହେବେ, ଏଇ କଡ଼ ଅଫିସ୍‌ ରୁମରେ ଟାଇପ୍‌ ହୋଇ କାଲି ସକାଳୁ 
ନୋଟିଫିକେସନ ବାହାରି ଯାଇ ପାରିବ । 


ଏତେ ସାହାଯ୍ୟ ସମର୍ଥନ ସତ୍ତ୍ଵେ ଅନ୍ଧକାର କ୍ରମେ କ୍ରମେ ଘନେଇ 
ଆସୁଥାଏ । ସେତେବେଳକୁ ସବୁ ପ୍ରକାର କରଜ କରିସାରିଲିଣି । ଆଉ କିଛି 
ଆଖୁ ଆଗରେ ଦିଶୁ ନାହିଁ। ମନେ ମନେ ଓଡ଼ିଶା ଫେରି ଆସିବାର 
ବନ୍ଦୋବସ୍ତ କରୁଥାଏ | ଦିଲ୍ୟର ଘରଭଡ଼ା, ଗାଡ଼ିମଟର, ପାଖରେ ଥୁବା 
ଲୋକଙ୍କ ଦରମା, ତା ସାଙ୍ଗରେ ପୁଣି ଉତ୍ସବ ଖଙ୍ଟ, ପୁଣି କଟକରେ 
ବାପାବୋଉ ସମସ୍ତଙ୍କ ପାଇଁ ଖର୍୍ଟ ବାବଦରେ ଅନେକ ପଇସା ଦରକାର 
ହେଉଥୁଲ। । ୟାକୁ ସବୁ ସମ୍ଭାଳିବ କିଏ ? 

ଦିନେ ସୁପ୍ରିମକୋର୍ଟର କାଣ୍ଟିନ୍‌ରେ ବସିଛି । କୋର୍ଟ୍‌ ସମୟ ଗଡ଼ିଗଲାଣି । 
ସବୁ ଓକିଲମାନେ କୋର୍ଟ ଛାଡ଼ି ଚାଲିଗଲେଣି । କାଣ୍ଟିନ ବାଲା ତାର ପଇସାପତ୍ର 


ହିସାବ କରୁଛି । ମୁଁ ସେଠି ଗୋଟାଏ ଟେବୁଲରେ ଏକାକୀ ବସିଥାଏ । ଅଗ୍ରୱାଲ 
Digitized by PPRACHIN, SOA 


୧୪୨ ସାନ ଗୋଟିଏ ଜୀବନ 
rN NNN 


ବୋଲି ଜଣେ ଓକିଲ ଥାନ୍ତି । ସେ ଆହ୍ଲାବାଦ ହାଇକୋର୍ଟର ଚିଫ୍‌ ଜଷ୍ଟିସ୍‌ ଥୁଲେ । 
ଅବସର ନେଲା ପରେ ସୁପ୍ରିମକୋର୍ଟରେ ପ୍ରାକ୍୍‌ଟିସ କରୁଥାନ୍ତି । ଅନେକ 
ସମୟରେ ସେ ଓଡ଼ିଶା ଆସୁଥିଲେ । ସେତେବେଳେ ତାଂକ ସହିତ ପରିଚୟ 
ହୋଇଥିଲା | ପରେ ତାଂକ ପୁଅ ମଧ୍ଯ କଲିକତା ହାଇକୋର୍ଟ୍‌ରେ ଚିଫ୍ବ ଜଷ୍ଟିସ 
ହେଲେ ! ସେ ପଣ୍ଡିତ ଲୋକ ବୋଲି ସମସ୍ତେ ଜାଣନ୍ତି । ମତେ ସେଠି ଏକା 
ବସିଥିବାର ଦେଖ୍‌ ପଚାରିଲେ, ଏଠି କାହିଁକି ଏକାକି ବସିଛୁ ? କହିଲି, ଭାବ୍ରଳି 
ଆମପରି ଲୋକଙ୍କର ଏଠି କିଛି ଭବିଷ୍ୟତ ଅଛି କି ? ସେ ଆମପରି କଥାର 
ଅର୍ଥ ବୃଝିଲେ । ତୁମେ ଓଡ଼ିଶାପରି ଦରିଦ୍ର ରାଜ୍ୟରୁ ଆସିଛ । ସିନିୟର 
ଆଡ୍‌ଭୋକେଟ୍‌ ହୋଇନାହଁ ବା ତୁମେ ଆଡ୍‌ଭୋକେଟ୍‌ ଅନ୍‌ ରେକର୍ଡ଼ ବି ନୁହଁ । 
ତୁମ କାନ୍ଧ ଉପରେ କାହାର ହାତ ନାହିଁ । ତମେ ଏ ଗମ୍ଭୀର ପ୍ରଶ୍ନ ପଚାରୁଛ ? 
ଏ ସବୁ ପରିପ୍ରେକ୍ଷୀ ସେ ଜାଣିଥ୍‌ଲେ ! ଭବିଷ୍ୟତ ସଂକ୍ରାନ୍ତରେ ଯଦି ମୋର 
ମତାମତ ଚାହଁ ତା ହେଲେ କିଛି ସମୟ ଅପେକ୍ଷା କର, ମୁଁ ଆସୁଛି । ସେ 
ଇନ୍‌ ଜେକ୍ସନ୍‌ ( ଇନସୁଲିନ୍‌) ନେବା ଲାଗି କମ୍ପାଉଣ୍ଡରକୁ ଅପେକ୍ଷା କରି ପାଞ୍ଚଟା 
ପର୍ଯ୍ୟନ୍ତ ସୁପ୍ରିମ୍‌ କୋର୍ଟ୍‌ରେ ରହନ୍ତି ଓ ସେହି ସମୟ ଭିତରେ କମ୍ପାଉଣ୍ଡର ଆସେ 
ଓ ବାଥରୁମରେ ଇନସୁଲିନ ନିଅନ୍ତି । ତାଂକ କାମ ଶେଷ କରି ସେ ମୋ!’ 
ପାଖରେ ପହଞ୍ଚଲେ । ପଚାରିଲେ, ତୁମେ ଏହାର ଗୁରୁତ୍ଵପୂର୍ଣ୍ଣ ଉତ୍ତର ଚାହ ନା 
ସେମିତି ଉପର ଠାଉରିଆ । କହିଲି ବର ମାନ ଏଇଟା ମୋ” ଜୀବନର 
ସମସ୍ୟା—ରହିବି ନା ଫେରିଯିବି ! ଏହି ପ୍ରଶ୍ନଟାହିଁ ମତେ ଘାରୁଛି । କହିଲେ 
ତୁମେ ବୁଦ୍ଧିମାନ, ଜାଣିପାରୁଥ୍ବ ଏ ପ୍ରୋଫେସନ୍‌ରେ କୃତକାର୍ଯ୍ୟ ହେବାପାଇଁ 
କେଉଁ କେଉଁ ଗୁଣ ଆବଶ୍ୟକ | ତୁମେ ତ ଆଉ ଜବରଦସ୍ତି ଟାଟା ବିରଳାଙ୍କୁ 
ଖୋସାମତ କରି ଡାକି ମକଦ୍ଦମା ପାଇଁ କହି ପାରିବ ନାହିଁ ବା ଡାକିଲେ ମଧ୍ଯ 
ସେମାନେ ଏ ପରିସ୍ଥିତିରେ ଆସିବେ ନାହିଁ । ତୁମେ ଗୋଟେ କାଗଜରେ ଲେଖ 
କି ତୁମ ବିଚାରରେ ଏ ପ୍ରୋଫେସନ୍‌ ଲାଗି କ'ଣ କ'ଣ ଆବଶ୍ୟକ ? ଆଉ 
ଆସ୍ତେ ଆସ୍ତେ ସେଇ ସବୁ ଗୁଣକୁ ହାସଲ କର । ଯିଏ ଯେଉଁ ସ୍ଥାନ ଲାଗି 
ଯୋଗ୍ୟ ସେ ଅବଶ୍ୟ ସେଇ ସ୍ଥାନରେ ପହଞ୍ଚବ, ଏହାର ବିପରୀତ କଥାଟା 

ଠିକ୍‌ ନୁହେଁ । ଅନେକ ଅଯୋଗ୍ୟ ଲୋକ ହୁଏତ ତୁମ ଆଗରୁ ସେଠି ପହଞ୍ଚ୍‌ 
ଯାଇଥୁ୍‌ବେ । ତମ ପହଞ୍ବବା କିଛି ଡେରି ହୋଇପାରେ କିନ୍ତୁ କୌଣସି ଯୋଗ୍ୟ 
ଲୋକ ତାର ଉଦ୍ଦିଷ୍ଟ ସ୍ଥାନରେ ଘହଞ୍ଚବ ନାହିଁ, ଏଇଟା ଅସମ୍ଭବ ! ତାର 
ଯୋଗ୍ୟତାରେ ହୁଏତ କିଛି ଅପୂର୍ଣ୍ଣ ଥବ । ତୁମେ ଯାହା ସବୁ ସେ କାଗଜରେ 
ଲେଖୁବ, ସେ ସବୁକୁ ପୂରଣ କରିବ, କଳନା, ପ୍ରସ୍ତୁତି ଓ ପରିଣତି ! ମାନବ 
ସଭ୍ୟତାର ଇତିହାସ ଏହାର ପ୍ରମାଣ । 

ସେ’ ଦିନଠୁ ଠିକଣା କଲି ଫେରି ତ ଯିବି କିନ୍ତୁ ତା ପୂର୍ବରୁ କିଛି ଶିଖଵକରି 
ଯିବି । ଯେଉଁଟା କି ନିଜସ୍ଵ ହୋଇ ରହିବ । ସେତେବେଳେ ସୁପ୍ରିମକୋର୍ଟ୍‌ରେ 
ଶୀତଳବାଦ ଅଅ ବୋଲି ଗୋଟାଏ କଥା ଥୁଲା | ତାଂକ କହିବାର ଢଙ୍ଗ, ଅସୀମ 
ଜ୍ଞାନ, ତାଂକ ସ୍ଵର, ସବୁ ସୁପ୍ରିମକୋର୍ଟରେ ଛାଇ ହୋଇ ଯାଇଥାଏ | ଯାହା 
କହିବେ ସେ କଥାର ମୂଲ୍ୟ, ପଇସା ସଂକ୍ରାନ୍ତରେ ନିଧାର୍ଯ୍ୟ ମତ, କୌଣସି 
ଅବାଞ୍ଚତ ଲୋଭ ନ ଥୁଲା | ଥରେ ଗୋଟାଏ ଶ୍ରମିକ ଅନୁଷ୍ଠାନକୁ କହିଥୂଲେ କି 
ତୁମକୁ ମୁଁ କହିଛି, ଏ ମକଦ୍ଦମାରେ ତୃମଠୁ କିଛି ପଇସା ନେବି ନାହିଁ ବୋଲି । 
ତମେ ଫିଜ୍‌ ର ଅଧା, ଚଉଠା ଦେବା କଥା ଉଠାଇବା ଅତି ଅପ୍ରିୟଜନକ | 

ଶୀତଳବାଦଙ୍କଠୁ କିଛି ଶିଖୁବା ପାଇଁ ଚାହିଁଲି । ସେ ଯୁଆଡ଼େ ଯେଉଁ 
କୋର୍ଟ୍କୁ ଗଲେ, ମୁଁ ତାଂକ ପଛେ ପଛେ ଗଲି, ସେ କଂଣ କିପରି କହୁଛନ୍ତି 
ଶୁଣିବା ପାଇଁ | ପ୍ରଥମେ ଜାଣିଲି ଯେ ଯାହା ସବୁ ମୁଁ ଓଡ଼ିଶାରେ ଶିଖୁଥଲି ସେ 
ସବୁ ଅସଂପୂର୍ଣ୍ଣ । ନଜିର ଗୁଡ଼ାକ ପଢ଼ିବାର ଦିଗ ଓ ଧାରା ଏକାବେଳେ ଭିନ୍ନ । 
ଶୀତଲବାଦଙ୍କ ପରି ଓକିଲମାନେ ଯେ କୌଣସି ସଂକ୍ରାନ୍ତରେ ନଜିର ଦେଖାନ୍ତି, 
ସେ ସଂକ୍ରାନ୍ତରେ ମୂଳରୁ ଶେଷ ପର୍ଯ୍ୟନ୍ତ କେଶ୍‌ ଲ” ମାନଙ୍କର ଇତିହାସ ସବୁ 
ଜାଣିଥାନ୍ତି । କେଉଁଠି କଣ କୁହାଗଲା, ତାର ପରିବରଁନ କିପରି ହେଲା, 
ଅବଶେଷରେ କେଉଁଠି ପହଞ୍ଚଲା, ସମୁଦାୟ ଧାରାଟିକୁ ବୁଝିଥାନ୍ତି । ଆମେ 
ଏଠି ଧାରା ତ ଖୋଜି ପାଉନା, କେବଳ ସେଇ ଗୋଟାଏ ବିନ୍ଦୁପରି ନଜିରକୁ 
ଜାଣୁ ଯେଉଁଟା ଆମକୁ ସାହାଯ୍ୟ କଲା ବା ବିରୋଧ କଲା, ତାର ଆଗ ପଛ 


କିଛି ଜାଣିନଥାଉ । ସେଇଠି ଜାଣିଲି ଯେ ନଜିରଗୁଡ଼ାକ କିଛି ଏକକ ନୁହନ୍ତି । 
Digitized by PPRACHIN, SOA 


୧୪୪ ସାନ ଗୋଟିଏ ଜୀବନ 
CPE ii rr A 


ଦ୍ଵିତୀୟରେ ଦେଖୁଲି ଶୀତଲବାଦଙ୍କ ପରି ଲୋକଙ୍କର ଆଇନ ସଂକ୍ରାନ୍ତରେ 
ଶଦଦଜ୍ଞାନ ଅନେକ ପରିମାଣରେ ଆମଠୁ ବେଶି । ସେଇ ଶବ୍ଦଜ୍ଞାନ ଯୋଗୁଁ 
ବିଭିନ୍ନ କଥା ତାଂକ ମନକୁ ଆସେ । ଶବ୍ଦ ସବୁ ତାଂକ ଚିନ୍ତା ସୃଷ୍ଟି କରିବା ପାଇଁ 
ସାହାଯ୍ୟ କରେ । ଆମର ଯାହା ସବୁ ଚିନ୍ତା ମନକୁ ଆସୁଛି ତାକୁ ପ୍ରକାଶ କରିବା 
ପାଇଁ ଶବ୍ଦ ଖୋଜୁ । ଶବ୍ଦ ଜ୍ଞାନ ଯେ ନୂତନ ଚିନ୍ତା କରେଇବାରେ ସାହାଯ୍ୟ 
କରିପାରେ ସେ କଥା ଆମେ ଜାଣିନାହୁଁ । ଉଦାହରଣ ସ୍ଵରୂପ ସଭରେନ୍‌ 
ଇମ୍ୟୁନିଟି । ରାଜ୍ୟ ବା ସରକାର କୌଣସି ବିଷୟରେ ଦୋଷୀ ହୋଇ ପାରିବେ 
ନାହିଁ ବା କିଛି ଦଣ୍ଡ ପାଇ ପାରିବେ ନାହିଁ । ଏଇଟା ଇଂରେଜମାନଙ୍କର ଆଇନ 
ଥିଲା | ଆମେଣ୍ଡମେଣ୍ଟ୍‌ କରି ସଭରେନ୍‌ ଇମ୍ୟୁନିଟି କଥାଟାକୁ ଉଠାଇଦେଲେ 
କିନ୍ତୁ ଏଇଟା ରୁଲ ଅଫ ଇଣ୍ଟରପ୍ରିଟେସନ୍‌ ହିସାବରେ ବଂଚି ରହିଲା । ଏହାର 
ଅର୍ଥ ହେଲା ଯେ ରାଷ୍ଟ୍ର ବା ସରକାର ଏ ଆଇନ ଭଂଗକଲେ ଦୋଷୀ 
ହୋଇପାରିବେ କିନ୍ତୁ ଯଦି କିଛି ନିର୍ଦ୍ଦିଷ୍ଟ କଥା ନ ଥାଏ ତା? ହେଲେ ଆଇନର 
ଏପରି ଅର୍ଥ ବାହାର କରିବ ଯାହା ଫଳରେ କି ରାଷ୍ଟ୍ର ବା ସରକାର ଏ ଆଇନର 
ପରିସରଭୁକ୍ତ ହେବେ ନାହିଁ । ରାଷ୍ଟ୍ରର ଇମ୍ୟୁନିଟି ଚାଲିଗଲା ଆଇନବଳରେ 
କିନ୍ତୁ ରୁଲ୍‌ ଅଫ୍ବ ଇଣ୍ଟରପ୍ରିଟେସନ୍‌ ଭାବରେ ରହିଲା । 


ଅନେକ ଦିନ ତଳେ ଏଲ୍‌ .ଆଇ.ସି. କଂପାନୀମାନଙ୍କୁ ସରକାର 
ଜାତୀୟକରଣ କଲେ । ଓଡ଼ିଶାର ଗୋଟାଏ କଂପାନୀ ତରଫରୁ ମୁଁ ଏହା 
ବିରୁଦ୍ଧରେ ରିଟ୍‌ କରିବା ଲାଗି ସୁପ୍ରିମ୍‌ କୋର୍ଟ୍କୁ ଆସିଥୂଲି । ଏ ଘଟଣାଟା ମୁଁ 
ସୁପ୍ରିମ୍‌ କୋର୍ଟ୍‌ରେ ପ୍ରାକ୍ଟିସ୍‌ କରିବାପାଇଁ ଆସିବାର ଆଗର କଥା ! ରାଜେନ୍ଦ୍ର 
ନାରାୟଣ କଂପାନୀକୁ ଏଥୁପାଇଁ ଆଡ଼ଭୋକେଟ ଅନ୍‌ ରେକର୍ଡ଼ ଭାବରେ 
ଆପଏଣ୍ଟ୍‌ କରାଯାଇଥୁଲା | ରାଜେନ୍ଦ୍ର ନାରାୟଣ ପଚାରିଲେ ତମେ କାହାକୁ 
ଏନ୍୍‌ଗେଜ୍‌ କରିବାକୁ ଚାହଁ । କହିଲି ଶୀତଲବାଦ | ସେ କହିଲେ ସେ ବ୍ରିଫ୍ଵସ 
ସବୁ ଗୋଟାଏ ସପ୍ତାହ ଆଗରୁ ନିଅନ୍ତି । ଏଇଟା ତୁମର ଡେରି ହୋଇଗଲାଣି ! 
କହିଲି, ସେ ଯେତେ ଫିଜ୍‌ ଚାହିଁବେ ସେତେ ଦେବାପାଇଁ ଇନ୍‌ସୁରାନ୍‌ସ କଂପାନୀ 


ରାଜି ହୋଇଛି । ସେ କହିଲେ, ଏଇ କଥାଟା ହୁଏତ କିଛି ପାର୍ଥକ୍ୟ ଆଣିପାରେ ! 

ବାରିଷ୍ଟର ଗୋବିନ୍ଦ ଦାସ ୧୪୫ 


ଡେରି ହୋଇଥିଲେ ମଧ୍ଯ ମକଦ୍ଦମାକୁ ନେଇ ପାରନ୍ତି । ସେ ଟେଲିଫୋନ ଉଠାଇ 
ଶୀତଲବାଦଙ୍କ ସହ କଥାବା କଲେ ! କହିଲେ, ଏତେ ତାରିଖରେ ଏ କେଶ୍ଟା 
ଉଠିଛି । ମୋ ସାମନାରେ ଇନ୍‌ସ୍ଵରାନନସ କମ୍ପାନୀର ଓକିଲ ବସିଛନ୍ତି । ସେ କହୁଛନ୍ତି 
କି ଆପଣ ଯେତେ ଫିଜ୍‌ ଚାହିଁବେ ସେ ସେତେ ଫିଜ୍‌ ଆପଣଙ୍କୁ ଦେବେ । ଆପଣ 
ଏ ମକଦ୍ଦମାରେ ଆପିଅର୍‌ କରନ୍ତୁ । ତାପରେ ରାଜେନ୍ଦ୍ର ନାରାୟଣଙ୍କ ମୁହଁ ଲାଲ 
ହୋଇଗଲା । ଶୀତଲବାଦ ତାଂକୁ ଗୋଟାଏ କ'ଣ କହିଲେ ଯାହା ଫଳରେ କି 
ସେ ଦୃଃଖୀହୋଇ କିଛି ସମୟ ବସିଗଲେ ! ପଚାରିଲି, ଶୀତଲବାଦ କ'ଣ 
କହିଲେ | ରାଜେନ୍ଦ୍ର କମାର କହିଲେ, ମୋର ଏପରି କଥା ତାଂକୁ କହିବା ଉଚିତ ନ 
ଥିଲା । ଶୀତଳବାଦ ଟେଲିଫୋନରେ ତାଂକୁ ଜବାବ ଦେଲେ କି ସେ ଓକିଲଙ୍କୁ 
କହିଦିଅ କି ମୋର ଫିଜ୍‌ ଏତିକି, କିନ୍ଧ ଯେତେ ପଇସା ଦେଲେ ବି ମୁଁ ଆଭେଲେବଲ୍‌ 
ହେବି ନାହିଁ। 

ଶୀତଲବାଦ ଜୀବନରେ କାହାକୁ ଖୁସାମତ କରିବାର ଜଣାନାହିଁ । ସେ 
ସାର୍‌ ଚିମନ୍‌ଲାଲ ଶୀତଲବାଦଙ୍କର ପୁଅ ଥଲେ । କଲିକତା ବାର୍‌ରେ ତାଂକୁ 
ରଷି ଶୀତଲବାଦ ବୋଲି କହନ୍ତି 


ସେଇମିତିଆ ସିରଭାଇ ମଧ୍ଯ ଥଲେ । କେଶବାନନ୍ଦ ଭାରତୀ କେଶ୍‌ 
ବେଳେ ଭାରତସରକାର ଫିଜ୍‌ ବାବଦରେ ସେ ଯାହା ଚାହିଁଥାନ୍ତେ ତାହା 
ଦେଇଥାନ୍ତେ । ସେ କିନ୍ତୁ କହିଲେ କି ବମ୍ବେରେ ତାଂକର ଦୈନିକ ଫିଜ୍‌ ଯାହା 
ଥୁଲା ଏଠି ମଧ୍ଯ ସେତିକି ଫିଜ୍‌ ନେବେ । ତାଂକୁ ସାହାଯ୍ୟ କରିବା ପାଇଁ ଭାରତ 
ସରକାରଙ୍କ ତରଫରୁ ଯେଉଁ ଅନ୍ୟ ଓକିଲମାନେ ନିଯୁକ୍ତି ପାଇଥ୍‌ଲେ, ସେମାନେ 
ସିରଭାଇଙ୍କଠାରୁ ଅଧୂକା ଫିଜ୍‌ ନେଉଥୁଲେ । ସେ କିନ୍ତୁ କହିଲେ କି ମୁଁ ବମ୍ବେଠାରୁ 
ଦିଲ୍ଲୀ ଆସିବାରେ କିଛି ବଡ଼ ଓକିଲ ହୋଇଗଲି ନାହିଁ । ଦ୍ଵିତୀୟରେ ସେ କହିଲେ 
କି ଫ୍ୟାକ୍ସସ୍‌ ଉପରେ ଯେତେଦିନ କନ୍‌ ଫରେନ୍‌ସ ହେବ ସେ ବାବଦରେ ମୁଁ 
କନଷେଲଟେସନ୍‌ ଫିଜ୍‌ ଚାର୍ଜ କରିବି । କିନ୍ତୁ ଲ” ସଂକ୍ରାନ୍ତରେ ନୁହେଁ । କାରଣ 


ଲ ଟା ମୋର ଜାଣିବାର କଥା । 

ପାଲ୍‌କି ବାଲା ବ୍ୟାଙ୍କ ନାସ୍ନାଲାଇଜେସନ କେଶ୍‌ ଓ କେଶବାନନ୍ଦ 
ଭାରତୀ କେଶ୍‌ରେ ପେଟିସନର୍‌ଙ୍କ ତରଫରୁ ମାସ ମାସ ଧରି କେଶ୍‌ କରିଛନ୍ତି । 
କାହାରିଠାରୁ କୌଣସି ଫିଜ୍‌ ନେଇ ନାହାନ୍ତି । ତାଂକ ବିଚାରରେ ଦେଶ ପାଇଁ 
ଯେଉଁଟା ଆବଶ୍ୟକ ସେ ସେଇଟା ବିନା ପଇସାରେ ନିଜ ଖର୍ଚ୍ଚରେ କରୁଥିଲେ । 


ସିରଭାଇଙ୍କର କନୁଷ୍ଟିଚ୍ୟୁସନ୍‌ ବହି ବିଶଦ ଭାବରେ ପଢ଼ି ସବୁ ବିଷୟରେ 
ନୋଟ୍‌ କଲି । ଖାତା ଉପରେ ଖାତା ଭରିଗଲା | ତାଂକର ସବୁ ବହି ପଢ଼ିସାରିବା 
ପରେ ଓ ନିଜର ନୋଟ୍‌ ସବୁ ଲେଖୁ ସାରିବାପରେ ମନଭିତରେ ଗୋଟାଏ 
ଆମ୍ଲବିଶ୍ବାସ ଗଢ଼ି ଉଠିଲା । ସିରଭାଇ ଗୋଟାଏ ଜାଗାରେ ଲେଖୁଥୁଲେ 
ରାଜନୈତିକ ଓ ଅର୍ଥନୈତିକ ପରିସ୍ଥିତି ସୁପ୍ରିମ୍‌ କୋର୍ଟ୍‌ ଜଜ୍‌ମେଣ୍ଟକୁ ସମୟ 
ସମୟରେ ପ୍ରଭାବ ପକାଏ । କିନ୍ତୁ ମୋ ପାଖˆର ସେ ସବୁ କଥା ଜଣା ନ 
ଥିବାରୁ ମୁଁ ସେ ସଂକ୍ରାନ୍ତରେ ଲେଖୁ ପାରିଲି ନାହିଁ । ଏଇ କଥାଟାକୁ ମୁଁ ଚ୍ୟାଲେଞ୍ଜ୍‌ 
ହିସାବରେ ଗ୍ରହଣ କଲି | ମୁଁ ଓାସିଂଟନ୍‌ରେ ଥ୍ବା ସମୟରେ ସେଠିକା 
ଲାଇବେେରୀରୁ ତାଂକ ସୁପ୍ରିମ୍‌ କୋର୍ଟ୍‌ ସଂକ୍ରାନ୍ତରେ ବହି ସବୁ ଦେଖୁ ଗୋଟାଏ 
ପ୍ରଣାଳୀ ସ୍ଥିର କଲି । ଦେଖୁଲି ଅର୍ଥନୈତିକ ଓ ରାଜନୈତିକ ପରିବର୍ଭନ 
ସମୟରେ ଆମ ସୁପ୍ରିମ୍‌ କୋର୍ଟ୍‌ ର ଧାରା ମଧ୍ଯ ବଦଳୁଛି ¦ ସେ ସବୁକୁ ମୁଁ ମୋର 
ବହି “ସୁପ୍ରିମ୍‌ କୋର୍ଟ୍‌ ଇନ୍‌ କ୍ଵେଷ୍ଟ ଅଫ୍ବ ଆଇଡେଣ୍ଟିଂ ରେ ଲେଖୁଛି । 


କଟକ ଆସିବା ନେଇ ମନ ପ୍ରାୟ ସ୍ଥିର କରିସାରିଲାଣି । ଏହାର ମୂଳ 
କାରଣ ଥଲା, ଏହା ଆଗରୁ କହିଛି, ଆବଶ୍ୟକୀୟ ଖର୍ଚ୍ଚପାଇଁ ପଇସାର ଅଭାବ । 


ଏଇ ସମୟରେ ସି.ବି.ଆଇ.ର ଆସିଷ୍ଟାଣ୍ଟ ଡାଇରେକ୍ଟର ଆସି 
କେତେ ଗୁଡ଼ାଏ ମୋଟା ଫାଇଲ ମୋ” ସାମନାରେ ଥୋଇଦେଲେ । ପ୍ରାୟ 
ଆଣ୍ଡରଏ ଉଚ୍ଚତାର ହେବ । ପଚାରିଲି, ଏ ସବୁ କ'ଣ ? କହିଲେ ଭିଭିଆନ ବୋଷ୍‌ 
କମିଟିର ରେକମେଣ୍ଡେସନ୍‌ ଅନୁସାରେ ଏ ସବୁ ପ୍ରୋସିକ୍ୟୁସନ୍‌ ସଂକ୍ରାନ୍ତୀୟ 
ଫାଇଲ । ଶାନ୍ତି ପ୍ରସାଦ ଜୈନ, ଡାଲମିଆ ଓ ଅନ୍ୟମାନଙ୍କ ବିରୁଦ୍ଧରେ 

ପ୍ରୋସିକ୍ୟୁସନ୍‌ କରାଯାଇଥୁଲା ! ଆସିଥୁବା ଭଦ୍ରଲୋକ ଜଣକ କହିଲେ ଯେ 
ଏ ଇନ୍ବ ଭେଷ୍ଟିଗେସନ୍‌ ରି ପୋର୍ଟ ସବୁ ଆପଣ ପଢ଼ନ୍ତୁ, ମୁଁ କିଛିଦିନ ପରେ 
ଆସିବି-ଆପଣଙ୍କ ମତାମତ ନେବା ପାଇଁ । ସି: ବି ଆଇଙ୍କ ତରଫରୁ 
ସେମାନେ ଦପ୍ତରୀ ଇତ୍ୟାଦିଙ୍କ ପାଖକୁ ମଧ୍ଯ ଯାଇଥୁଲେ । ସେମାନେ କ୍ରିମିନାଲ୍‌ 
ମକଦମା କରନ୍ତି ନାହିଁ ବୋଲି କହି ଫେରାଇଦେଲେ ! ପରେ ଜାଣିଲି କି 
କଲିକତା, ମାଡ୍ରାସ, ଦିଲ୍ ସବୁ ସହରମାନଙ୍କରେ କିଛି ଓକିଲଙ୍କ ପାଖରେ 
ଏହିପରି ବ୍ରିଫ୍ବ ସବୁ ଦେଇ ଆସିଛନ୍ତି । ସମସ୍ତଙ୍କୁ କହିଥୂଲେ କି କିଛିଦିନପରେ 
ଆସି ସେମାନଙ୍କର ମତାମତ ନେବେ । ଫାଇଲ୍‌ ଗୁଡ଼ାକ ବିରାଟ ଥୁଲା | 
ମକଦଦମାଟା ଦିଲ୍ଲୀ ହାଇ କୋର୍ଟ୍‌ରେ ହେବାର ଥାଏ । ମୁଦାଲାମାନେ ଏପରି 
ପ୍ରୋସିକୁୟୁସନ୍‌ ନାକଚ କରିବା ପାଇଁ ହାଇକୋର୍ଟ୍‌ରେ ଆବେଦନ କରିଥୂଲେ । 
ସି.ବି.ଆଇ. ଓକିଲ ବିପିନ ଦାସ ସେତେବେଳେ ବିଲାତରେ ଥୁଲେ, ତାଂକର 
କ”ଣ ଗୋଟାଏ ଟ୍ିଟମେଣ୍ଟ୍‌ ହେବା ଲାଗି । ତାଂକ ଅନୁପସ୍ଥିତିରେ ସି.ବି.ଆଇ. 
ବାପାମା ଛେଉଣ୍ଡ ପରି ହୋଇଗଲା । ଏଣେ ଖରାଦିନ ଛୁଟିଟା ମଧ୍ଯ ପାଖେଇ 
ଆସୁଛି । ଛୁଟି ପରେ ଏ ମକଦମା ପଡ଼ିବ । ସେଥ୍ପାଇଁ ସେମାନେ ଏତେ 
ବ୍ୟାକୁଳ ଥଲେ | ଏହି ପରିପ୍ରେକ୍ଷୀରେ ସେମାନେ ଯାହା ନା ଶୁଣିଲେ ସେମାନଙ୍କୁ 
ଗୋଟାଏ ଲେଖାଏ ବିଫ୍ବର କପି ଦେଇ ଆସିଥୁୂଲେ ! 


ଏ ମକଦ୍ଦମାଟା ଇନଟେରିଷ୍ଟିଂ ଥଲା । ଭାରତରେ ପୁଂଜିପତିମାନେ 
କିପରି କାମ ସବୁ କରି ଏତେ ବଡ଼ ବଡ଼ ସାମ୍ରାଜ୍ୟ କରିଛନ୍ତି, ସେ କଥାର କିଞ୍ତ 
ଆଭାସ ଏ ମକଦମାରୁ ମିଳୁଥାଏ | 


ମୋ” ପାଖରେ ବିଶେଷ କାମ ନ ଥାଏ । ସେ ଫାଇଲରୁ ଅଛ ପଢ଼ିଲି । 
ଜାଣିଲି ଏ ମକଦ୍ଦମାରେ କ୍ରିମିନାଲ୍‌ ଲରେ ଜ୍ଞାନ ଥବା ଦରକାର ! କନଷ୍ଟିଚ୍ୟୁସନ୍‌ 
ଉପରେ ମଧ୍ଯ ଦଖଲ ରହିବା ଆବଶ୍ୟକ । କମ୍ପାନୀ ଆକ୍ସ ମଧ୍ଯ ବିଶେଷ ଜାଣିବା 


ଉଚିତ ଥୁଲା । ଏ ସବୁ ଲଂ ସଂକ୍ରାନ୍ତରେ ପରିଚୟ ନ ଥଲେ, ଏ ମକଦମା 

କରିବା ସମ୍ଭବ ନୁହେଁ ! କିଛିଦିନ ଚାଲିଗଲା । ସେ ଅଫିସର୍‌ ତାଂକ କହିବା 
ଅନୁ ସାରେ ମୋର ମତାମତ ନେବା ପାଇଁ ଆସିଲେ । ମୁଁ ଏ ମକଦ୍ଦମା 
ସଂକ୍ରାନ୍ତରେ ଯେତିକି ଅଳ୍ପକଥା ଜାଣିଥୁଲି, ସେଇ ସବୁ ବିଷୟ ମାନଙ୍କରେ 
ଆଲୋଚନା ହେଲା | ଯେଉଁ ଅନ୍ୟାନ୍ୟ ଓକିଲମାନଙ୍କୁ ବ୍ରିଫଵ ସବୁ ବଣ୍ଟା 
ଯାଇଥଲା, ସେମାନଙ୍କର ଏ ମକଦ୍ଦମା ସଂକ୍ରାନ୍ତରେ ମୋ” ପରି ସ୍ଵଳ୍ପ ଜ୍ଞାନ 
ମଧ୍ଯ ନ ଥଲା । ଆଲୋଚନା ପରେ ସି.ବି.ଆଇ. ଅଫିସର ସନ୍ତୋଷ ହେବା 
ପରି ଜଣାଗଲା | ତାର କିଛିଦିନ ପରେ ସେ ମତେ ପଚାରିଲେ, ଏ ମକଦ୍ଦମାରେ 
ଆପଣ କେତେ ଫିଜ୍‌ ନେବେ ? ମୁଁ ତାଂକୁ କନ୍‌ ସେଲଟସନ୍‌ ଫିଜ୍‌ ଦୈନିକ ଫିଜ୍‌ 
ଅନେକ ବଢ଼ାଇ ବଢ଼ାଇ କହିଲି | ଭାବିଲି ଏପରି ବଢ଼ା ଫିଜ୍‌ ସେମାନେ ହୁଏତ 
ଦେବାଲାଗି ନାରାଜ ହେବେ । କିଛିଦିନ ପରେ ଆସି ସେ ଅଫିସ୍‌ର୍‌ ଜଣକ 
କହିଲେ ଯେ ସରକାର ଆପଣଙ୍କୁ ନିଯୁକ୍ତ କରିବାଲାଗି ଓ ଆପଣଙ୍କୁ ଫିଜ୍‌ ଦେବା 
ଲାଗି ମୋଟାମୋଟି ରାଜି ହୋଇଛନ୍ତି । କିନ୍ତୁ ମୋ ମତରେ କନ୍‌ ସେଲଟସନ୍୍‌ 
ଫିଜ୍‌ ଓ ଦୈନିକ ଫିଜ୍‌ ଅଳ୍ପ କିଛି କମାଇ ଦିଅନ୍ତୁ । ଯାହା ଫଳରେ କି ଏ ଫିଜ୍‌ 
ଦେବାଟା ମୋ କ୍ଷମତାର ପରିସର ଭିତରେ ରହିବ ଓ ମୁଁ ଆପଣଙ୍କୁ ଏ 
ବାବଦରେ ଟଙ୍କା ଦେଇ ପାରିବି । ମୁଁ ପ୍ରମାଦ ଗଣିଲି କାରଣ ମୁଦାଲା ଶାନ୍ତି 
ପ୍ରସାଦ ଜୈନଙ୍କ ପକ୍ଷରୁ କଳିଙ୍ଗ ଟ୍ୟୁବ କେସ୍‌ ଲତୁଥଲି ଓ ଡାଲ୍‌ମିଆ ଇଣ୍ଡଷ୍ଟ୍ରିଜ୍‌ 
ତରଫରୁ ସିମେଣ୍ଟ କଣ୍ଟ୍ରୋଲ ମଧ୍ଯ ସେଇ ଦିଲ୍ଲୀ ହାଇକୋର୍ଟ୍ରେ ଗୋଟାଏ ରିଟ୍‌ 
ମକଦ୍ଦମାରେ ଆପିଅର୍‌ କରୁଥୁଲି ¦ ତା ଛଡ଼ା ବ୍ୟକ୍ତିଗତ ହିସାବରେ ମଧ୍ଯ 
ଏମାନଙ୍କୁ ମୁଁ ଭଲ ଭାବରେ ଜାଣେ | ସ୍ଥିର କଲି ଯେ ଏଇ କଥା, ମୁଦାଲାମାନଙ୍କୁ 
ବ୍ୟକ୍ତିଗତ ଭାବରେ ଜାଣିବା ଓ ତାଂକ ମକଦ୍ଦମା ସହିତ ସଂପର୍କ କଥା ଲେଖୁ 
ସି.ବି.ଆଇ. ଓ ସରକାରଙ୍କୁ ଜଣାଇଦେବି | ସେଇ ଅନୁସାରେ ଜଣାଇଲି ମଧ୍ଯ । 
ଜଣାଇଲା ପରେ ଛୁଟିରେ କଟକ ଚାଲି ଆସିଲି । ଭାବିଲି ଏ ମକଦ୍ଦମାର 
ଏତିକିରେ ଅବସାନ ହେଲା | ସି.ବି.ଆଇ. ଲୋକେ ମୋ” କଟକ ଠିକଣା 


ଜାଣିଥୁୂଲେ | 

ଭାଗ୍ୟର ଏପରି ବିଡ଼ମ୍ବନା । ମିର୍ଧା ସେତେବେଳେ ହୋମ୍‌ ମିନିଷ୍ଟର ବା 
ମିନିଷ୍ଟର ଅଫ୍ବ ଷ୍ଟେଟ୍‌ସ ଥୁଲେ । ଏ ଚିଠି ପାଇ ସେ ମୋ ଚରିତ୍ର ସଂକ୍ରାନ୍ତରେ 
ନିଭୀକତା ସଂପର୍କରେ ଓ ସତ୍ୟବାଦୀ ହିସାବରେ ତାଂକର ଆଉ କୌଣସି 
ସନ୍ଦେହ ରହିଲା ନାହିଁ । ସେ ମୁଁ କିପରି ଲୋକ ଜାଣିବା ପାଇଁ ଗୋଖଲେଙ୍କୁ 
ପଚାରିଲେ । ଗୋଖଲେ ସେତେବେଳକୁ ଆଇନ ମନ୍ତ୍ରୀ | ଗୋଖଲେ ଅବଶ୍ୟ 
ଭଲ ମତ ଦେଇଥିବେ | 


ମୁଁ କଟକରେ ଥବା ଭିତରେ ସରକାରୀ ଚିଠି ପାଇଲି ¬ “ ତମକୁ ସେ 
ସି.ବି.ଆଇ. କେଶରେ ଏନଗେଜ୍‌ କରାଯାଇଛି ଓ ତୁମର ଫିଜ୍‌ ତୁମ ରାଜିହେବା 
ଅନୁଯାୟୀ, ଏ ସେଡ଼ୁଲ ଅନୁସାରେ ହେବ | ତୁରନ୍ତ ଦିଲ୍ଲୀ ଆସ । ? ସୁପ୍ରିମକୋର୍ଟ୍‌ 
ଛୁଟି ଭିତରେ ଦିଲ୍‌! ଆସିଲି | ଏଇ ସମୟରେ ଦିଲ୍ଲୀ ହାଇକୋର୍ଟ୍‌ ଖୋଲା ଥୁଲା | 
ସେଠି ଏ ମକଦମା କିଛି ଦିନ ପାଇଁ ଚାଲିଲା । ଏଥୁରେ ସି.ବି.ଆଇ. ଓ ମୁଁ 
ଜିତିଲୁ । ତୃରନ୍ତ ଭଲ ଫିଜ ମିଳିଲା । ଫଳରେ ମୋ!” ଦିଲ୍ଲୀରେ ରହିବାର 
ସମ୍ଭାବନାକୁ ଆଗେଇଦେଲା ଓ କଟକ ଫେରିବା ନୋହିଲା ! 


ସେହିଦିନଠୁ ମୁଁ ଆଉ ପଛକୁ ଚାହିଁ ନାହିଁ । ଏହାପରେ ଭାରତ ସରକାରଙ୍କ 
ତରଫରୁ ଜୁନିଅର୍‌ ଷ୍ଟାଣ୍ଡିଂ କାଉନ୍‌ ସେଲ୍‌ ସବୁ ଆପଏଣ୍ଡେଡ଼୍‌ ହେଲେ। ମୁଁ, 
ପି.ପି.ରାଓ ଓ ସାଙ୍କି ତିନିଜଣ ଏଥୁରେ ନିଯୁକ୍ତି ପାଇଲୁ । ସେତେବେଳର 
ଆଟର୍ଣ୍ଣିଂ ଜେନେରାଲ, ସୋଲିସାଇଟର ଜେନେରାଲ ଇତ୍ୟାଦିଙ୍କୁ ସାହାଯ୍ୟ 
କରୁଥୁଲୁ । ସାନ ସାନ ମକଦ୍ଦମା ନିଜେ କରୁଥଲି ଯାହା ସେଣ୍ଟାଲ ଏଜେନ୍ସି ଆମକୁ 
ବ୍ରିଫ୍ବ କରୁଥଲା । କିଛି ପଇସା ଆପେ ଆପେ ଆସିଲା । ଆମେ ତିନିଜଣ ସିନିଅର୍‌ 
ଆଡ଼ଭେୋକେଟ୍‌ ହୋଇଗଲୁ । ତା' ପରେ ସିନିଅର୍‌ ଷ୍ଟାଣ୍ଡିଂ କାଉନସେଲ୍‌ 
ହିସାବରେ ବି. ସେନ୍‌ ଇତ୍ୟାଦିମାନେ ଆଗରୁ ଥଲେ ! ସେମାନଙ୍କର ଟର୍ମ 
ସରିଗଲା । ଆମେ ତିନିଜଣ ସିନିଅର ଷ୍ଟାଣ୍ଡିଂ କାଉନସେଲ୍‌ ହେଲୁ । ଅପେକ୍ଷାକୃତ 
ବଡ଼ ବଡ଼ ମକଦ୍ଦମା ଆମକୁ ଦିଆଗଲା । ତାକୁ ସବୁ ଆମେ କଲୁ ! ଏହିପରି ସୁପ୍ରିମ୍‌ 


କୋର୍ଟ୍‌ରେ କିଛି ସମୟ ବିତିଗଲା ! 

୧୫୦ ସାନ ଗୋଟିଏ ଜୀବନ 

ସୀମିତ ସୁଖ ଓ ସୀମିତ ଅର୍ଥ ଭିତରେ ଦୃଇ ତିନି ବର୍ଷ ଗଡ଼ିଗଲା | ତା 
ପରେ ଆସିଲା ଏମରଜେନ୍ତି ପର୍ବ । ଜୁନ୍‌ ୧୯୭୫ ବେଳର କଥା | ଦେଶ, 
ଆଇନ୍‌ ପ୍ରାକ୍ଟିସ ସବୁ ଛିନ୍ନଭିନ୍ନ ହୋଇଗଲା । ସବୁଆଡ଼େ ଭୟ | ଭାରତ 
ଅନେକବର୍ଷ ପରେ ପ୍ରଥମକରି ଭୟ କଂଣ ଜାଣିଲା | ଚାରିଆଡ଼େ ଫୁସ୍‌ ଫୁସ୍‌ 
କଥା | ସବୁଆଡ଼େ ଗୁଜବ ! ବହୁତ ବଡ଼ଲୋକ ଟଳିପଡ଼ିଲେ । ଢଳିଗଲା ସୁପ୍ରିମ୍‌ 
କୋର୍ଟ । ଆଇନ ପରିବର୍ଭିତ ହେଲା । କେତେକ ଲୋକ ଜେଲ୍‌ ଗଲେ ! ଅନେକ 
ଜେଲ୍ଯିବା ଲାଗି ଭୟରେ ଥି । ସୁପ୍ରିମ୍‌ କୋର୍ଟଟା ଲଙ୍ଗଳା ଓ ରକ୍ତହୀନ ପରି 
ଦିଶୁଥାଏ । ଲୋକେ ଏମରଜେନ୍ତି ସହ୍ୟ କଲେ ନାହିଁ । ଅଧ୍ଵକାଂଶ ମନେ ମନେ 
ଏହାର ବିରୋଧ ହୋଇଗଲେ । 


୧୯୭୭ ମସିହାରେ ଏମରଜେନ୍ତି ସରିଗଲ। । ଏଇ ବେଳରେ 
ଜେନେରାଲ ଇଲେକସନ୍୍‌ ହେଲା । ସେ ନିର୍ବାଚନରେ ଗୋଖଲେଙ୍କୁ କିଛି 
ସାହାଯ୍ୟ କରିବା ଲାଗି ବମ୍ବେ ଯାଇଥୁଲି । ପ୍ରଥମ କରି ବମ୍ବେର ସ୍ଵମ୍‌ ସବୁ 
ଦେଖ୍ଲି, ତାଂକ ନିର୍ବାଚନ ମଣ୍ଡଳୀରେ ଯେତିକି ଥଲା ! ବାହାରେ ଛୋଟ 
କୁଡ଼ିଆସବୁ ଠେସା ଠେସି ହୋଇ ରହିଛି । ମଝିରେ ସାନ ଗଳି ସବୁ । ବାହାରେ 
ଦରିଦ୍ରପରି । କିନ୍ତୁ ଭିତରେ ଅଧୁକାଂଶଙ୍କର ଟେଲିଭିଜନ୍‌ ସେଟ, ବିଦେଶୀ ମଦ 
ଓ ଇମ୍ପୋଟେଡ଼ ସାମଗ୍ରୀ ସବୁ । ସେ ନିର୍ବାଚନରେ ଗୋଖଲେ ହାରିଲେ ଓ 
ରାମ ଜେଠମଲାନୀ ଜିତିଲେ । ଦେଶରୁ କଂଗ୍ରେସ ମୂଳପୋଛ ହୋଇଗଲା ! 
ଯେଉଁ ଭଦ୍ରଲୋକମାନେ ଏମରଳଜେନ୍ତି ଭିତରେ ରହି ଏହାକୁ ସମର୍ଥନ କରି 
ଅଣନିଶ୍ବାସୀ ଅନୁଭବ କରୁଥିଲେ ତାଂକ ଭିତରେ ନୀରେନ୍‌ ଦେ ଆଟଣ୍ଣ୍ଣ 
ଜେନେରାଲ୍‌ ଓ ଆଇନମନ୍ତ୍ରୀ ଗୋଖଲେ ଅନ୍ତଭୁ କ୍ତ । ଗୋଖଲେ ଦିନରେ 
ଏମରଜେନ୍ବିକୁ ସମର୍ଥନ କରୁଥିଲେ ପବିକ୍ଲି ଓ ରାତିରେ ଅନ୍ତରେ ଅନ୍ତରେ 
ଅନୁତାପ କରୁଥିଲେ | ଯେଉଁମାନେ ଏମରଜେନ୍ବି ଯୋଗୁଁ ଉପକାର ପାଇଥୂଲେ 
ସେମାନେ ତାଂକୁ ତାଂକ ପଦବୀରୁ ଇସ୍ତଫା ଦେବାକୁ ସାହାଯ୍ୟ କରି ନ ଥୁଲେ । 
ଜନତାପାର୍ଟି ଯେତେବେଳେ କ୍ଷମତାକୁ ଆସିଲା, ସେତେବେଳେ ଗୋଖଲେଙ୍କ 


ପରି ଲୋକଙ୍କ ସଂକ୍ରାନ୍ତରେ ଅତି ଘୃଣା ଭାବ ହୋଇଥଲା | ସୁପ୍ରିମ୍‌ କୋର୍ଟ୍‌ ବାର 

ବାରିଷ୍ଟର ଗୋବିନ୍ଦ ଦାସ ୧୫୯୧ 


ଆସୋସିଏସନ୍‌ ତାଂକୁ ସଭ୍ୟପଦରୁ ବହିଷ୍କାର କରିଦେଲେ ! କୌଣସି ଓକିଲ 
ତାଂକୁ ମକଦ୍ଦମା ଦେଲେ ନାହିଁ । ତାଂକୁ ବାର୍‌ ଆସୋସିଏସନ୍‌ ଅଫିସ୍‌ ଭିତରକୁ 
ପଶିବାକୁ ମଧ୍ଯ ଦେଲେ ନାହିଁ । ଯେଉଁମାନେ ତାଂକ ପାଖରେ ଥିଲେ, ସେମାନଙ୍କୁ 
ମଧ୍ଯ ସମସ୍ତେ ବିରୋଧ କରୁଥିଲେ । ଆଡ୍‌ଭୋକେଟ୍‌ ଅନ ରେକର୍ଡ଼ ମାନେ 
ସେମାନଙ୍କୁ ମକଦ୍ଦମା ଦେବା ବନ୍ଦ କଲେ | ତା ଭିତରେ ମୁଁ ବି ଅନେକ ମାତ୍ରାରେ 
ସେଇ ଘୃଣାର ଶିକାର ହେଲି । ମତେ ବି କେହି ମକଦମା ଇତ୍ୟାଦି ଦେଲେ 
ନାହିଁ, ଯଦି ଓ ମୋ” ପ୍ରତି ଘୃଣା ଭାବଟା ଏତେ ତିକ୍ତ ନ ଥୁଲା । ଅନ୍ୟ ପ୍ରଦେଶରୁ 
ଆସିଛି ବୋଲି ଘନିଷ୍ଠ ଥଲେ ବି ଟିକେ ଦୂରରେ ଥଲି । ସେତେବେଳେ ମୋ 
ପାଖରେ ଯେଉ ପ୍ରାଇଭେଟ୍‌ ବ୍ରିଫ୍ବ ଥାଏ, ସେଗୁଡ଼ାକ ସବୁ ଗୋଖଲେଙ୍କୁ ଦେଲି | 
ପଇସା ନ ଥିଲେ ବି ଆପିଅରେନ୍‌ସ ତ ହେବ । ଏହିପରି ଅବସ୍ଥା ଯୋଗୁଁ କି 
କ”ଣ ଗୋଖଲେ ହାଟ୍‌ ଆଟାକ୍ରେ ମରିଗଲେ । ନୀରେନ୍‌ ଦେ ମଧ୍ଯ । ପୁଣି 
ଓକିଲାତି ଜୀବନରେ ଚଡ଼କ ପଡ଼ିଲା ! 


ଏତିକି ବେଳକୁ ଅଶୋକ ସେନ୍‌ ବେମାର ପଡ଼ିଲେ । ସେ ସାହୁ 
ଜୈନଙ୍କର ପାଟନାରେ ରୋହଟାସ୍‌ ଇଣ୍ଡଷ୍ଟିଜ୍‌ର ଅଧ୍‌କାଂଶ କେଶ୍‌ କରୁଥୁଲେ | 
ତାଂକ ଦେହ ଖରାପ ହେବା ପରେ ଅନ୍ୟ କେଉ ଓକିଲଙ୍କୁ ନେବେ ସେଇ ପ୍ରଶ୍ନ 
ଉଠିଲା | ଶେଷକୁ ସେମାନେ ମତେ ଠିକଣା କଲେ | କେଶ୍‌ ସବୁ ପାଟନାରେ 
ହେଉଥଲା । ଅନେକ ପ୍ରକାରର କେଶ୍‌ । ପାଟନା ହାଇକୋର୍ଟ୍‌ରେ ଓ ପାଟନାରେ 
ଥୁବା ଇଣ୍ଡଷ୍ଟିୟାଲ୍‌ ଟ୍ରାବୁୟୁନାଲ୍‌ ପାଖରେ | ସେଥୁଲାଗି ମତେ ରହିବାକୁ ପଡ଼ିଲା ! 
ମୁଁ ଗଲି । ଅନେକ ଦିନ ଧରି ପାଟନାରେ ରହିଲି । ପାଟନାରେ ରୋହଟାସ୍‌ 
ଇଣ୍ଡଷ୍ଟିଜ୍‌ର ଅନେକଙ୍କ ସାଂଗରେ କିଛିଦିନ ଖୁସିରେ କଟିଗଲା । ଭଲ ପଇସା 
ମଧ୍ଯ ମିଳିଲା । ମକବ୍ଦମାର ଫଳାଫଳ ଏକପ୍ରକାର ଭଲ ହେଲା ! ଅଧୁକାଂଶ କେଶ୍‌ 
ଆମେ ଜିତୃଥଲୁ । ଦିଲ୍ଲୀ ଫେରି ଆସିଲି । 

ଦିଲ୍ଲୀ ଫେରିଲା ବେଳକୁ ଜନତାପାର୍ଟି ଭାଂଗି ଭାଂଗି ଆସିଲାଣି । ନୂଆ 
ଇଲେକ୍ସନ ହେଲା । ୧୯୮୦ ମସିହାରେ | ଇହିରା ଗାନ୍ଧି ଓ କଂଗ୍ରେସ ସବୁ 


ଆଡ଼େ ବହୁତ ଭୋଟରେ ଜିଣିକରି ଆସିଥାନ୍ତି । 

୧୫୨ ସାନ ଗୋଟିଏ ଜୀବନ 


ମୁଁ ସେତେବେଳକୁ ଆମେରିକ! ଯାଇଥାଏ | ଓାସିଂଟନ୍‌ ରେ 
ଆମେରିକାର ସବୁଠୁ ବଡ଼ ଲାଇବ୍ରେରୀ ଅଛି । ସେଇଟା କେବଳ ଆମେରିକା 
କାହିଁକି ପୃଥବୀର ସବୁଠୁ ବଡ଼ ଲାଇବ୍ରେରୀ । ଖୋଜିବା ଲାଗି ଯାଇଥାଏ ¬ 
ଆମ ସୁପ୍ରିମ୍‌ କୋର୍ଟ୍ର ଇତିହାସ କିପରି ଲେଖ୍ବି । ଆମେରିକାରେ ସେ 
ଲାଇବ୍ରେରୀରେ ଅନେକ ବହିଅଛି, ଅସଂଖ୍ୟ ଜରନାଲ୍‌ ଅଛି ¬ ତାଂକ ସୁପ୍ରିମ୍‌ 
କୋର୍ଟକୁ ବିଶ୍ଲେଷଣ କରାଯାଇଛି । ବିଭିନ୍ନ ଜଜ୍‌ମାନଙ୍କର ବ୍ୟକ୍ତିଗତ ଦର୍ଶନ, 
ତାଂକର ଧର୍ମ, ତାଂକର ରାଜନୈତିକ ସଂପର୍କ ଏହାରି ଉପରେ ଭିତିକରି 
ସୁପ୍ରିମକୋର୍ଟର ଇତିହାସ ଲେଖାଯାଇଛି । ଏପରି ଚ୍୍ଟାକୁ ଜୁରି ମାଟ୍ରିକ୍ସ କହନ୍ତି । 
ଭାରତରେ ଏଇଟା ସମ୍ଭବ ନୁହେଁ କାରଣ ଜଜ୍‌ମାନେ ଅଳ୍ପଦିନ ପର୍ଯ୍ୟନ୍ତ ସୁପ୍ରିମ୍‌ 
କୋର୍ଟ୍ରେ ରହନ୍ତି ଓ ସବୁବେଳେ ବଦଳୁ ଥାନ୍ତି । ସେମାନଙ୍କର ସଂଖ୍ୟା ମଧ୍ଯ 
ଅଧ୍କ | ଆମେରିକାରେ ନଂ ଜଣ ଲୋକ ସାରାଜୀବନ ପାଇଁ ଜଜ୍‌ ହୋଇ 
ରହନ୍ତି" ଆଜୀବନ, ଯେତେଦିନ ପର୍ଯ୍ୟନ୍ତ ସେମାନେ ଚାହିଁବେ । ଅନ୍ୟ ଗୋଟିଏ 
କଥା ଯେଉଁଟା ସାଧାରଣ ବିଭିନ୍ନ ବିଷୟବସ୍ତୁ ଉପରେ ବିଭିନ୍ନ ସମୟରେ 
କୋର୍ଟ୍ର ମତାମତ ଓ ତାର ବିଷ୍ଠେଷଣ | ତୃତୀୟରେ ସମୟ ଓ ସେ ସମୟର 
ଅର୍ଥନୈତିକ ଓ ରାଜନୈତିକ ପରିସର ଭିତରେ ସୁପ୍ରିମ୍‌ କୋର୍ଟର ନଜିରମାନ 
କିପରି ବଦଳୁଛି । ମୁଁ ତୃତୀୟଟାକୁ ଗ୍ରହଣ କଲି | ଦେଖୁଲି ଯେ ଭାରତବର୍ଷରେ 
ଆମର ଅର୍ଥନୈତିକ ଓ ରାଜନୈତିକ ପରିବର୍ଁନ ସହିତ ସୁପ୍ରିମ୍‌ କୋର୍ଟର 
ପରିବର୍ଭିତ ନଜିରମାନ ଖାପ୍‌ ଖାଇଯାଉଛି । ସେଇ ଆଲୋଚନା ଶୈଳୀକୁ 
ଗ୍ରହଣ କଲି | ପରେ ଆସି ସସୁପ୍ରିମ୍‌କୋର୍ଟ୍‌ ଇନ୍‌ କ୍ଵେଷ୍ଠ ଅଫ୍ବ ଆଇଡେଣ୍ଟିଟି' 
ବହିର ପ୍ରଥମ ଏଡ଼ିସନ୍‌କୁ ୧୯୫ ୦ରୁ ୧୯୮୭ ପର୍ଯ୍ୟନ୍ତ ସଇତିରିଶି ବର୍ଷ ଭିତରେ 
ଶେଷକଲି | ତାର ଦ୍ଵିତୀୟ ଏଡ଼ିସନ୍‌ ତେର ବର୍ଷପରେ ଅର୍ଥାତ୍‌ ୨୦୦୦ 
ମସିହାରେ ସରିଲା ! 


ଆମେରିକାରେ ମୁଁ ବହୁତ ଭୁମଣ କଲି | ଏ ଭ୍ରମଣଟା ଜାଗାରୁ ଜାଗା 
ନୁହେଁ । ମଣିଷରୁ ମଣିଷ । ବିଭିନ୍ନ ପ୍ରକାରର ଲୋକଙ୍କ ସହିତ ଭିନ୍ନ ଭିନ୍ନ 

ସଂପର୍କର ପରିଚୟ ପାଇଲି । କେତେ ସ୍ତ୍ରୀ ଲୋକ, ପୁରୁଷ ଲୋକ ସେମାନଙ୍କ 
ଅବସ୍ଥା ସେ ସବୁକୁ ଗୁନ୍ଥି ଭଗ୍ନାଂଶ” ଲେଖୁଲି | 


ସେଠିକା ଲାଇବ୍ରେରୀରେ ଆବହାୱା ଅତି ଚମଜ୍କାର ! ସକାଳୁ ମୁଁ ଯାଏଁ | 
ବହିପତ୍ର ଦେଖାଦେଖୁ କରେ | ସେଠି ଲଞ୍ଚ୍‌ ଖାଇବାଲାଗି ଖୁବ୍‌ ଭଲ କାଣ୍ଟିନ୍‌ 
ଅଛି । ଖାଇବା ମଧ୍ଯ ଶସ୍ତା । ଖାଇସାରି ପୁଣି ଫେରିଯାଏ ଲାଇବ୍ରେରୀକୁ | 
ଲାଇବ୍ରେରୀରେ ସବୁ ବ୍ୟବସ୍ଥା ଅଛି |! ଜେରକ୍ସ କରିବାର ସୁବିଧା ଅଛି | ଯାହା 
ନୋଟ୍‌ କରିବାର କଲି । ବାକି ବଡ଼ ବଡ଼ ଲେଖାଗୁଡ଼ିକ ଜେରକ୍ସ କଲି । ଶେଷ 
ହେଲା ବେଳକୁ ସେଠି ଚାହା ଇତ୍ୟାଦି ଖାଏ । ସଂଧ୍ୟା ବେଳଟା ମୋ ନିଜର 
ସାଂଗ ସାଥୀ ବଂଧୁ, ସମସ୍ତଙ୍କ ସାଂଗରେ ଡେରି ରାତି ପର୍ଯ୍ୟନ୍ତ ବିତାଇଲି । 


୧୯୮୦ ମସିହାରେ ଆମେରିକାରେ ଥବାବେଳେ ଗୋଟାଏ କେବଲ୍‌ 
ଓଡ଼ିଶା ସରକାରଙ୍କ ତରଫରୁ ପାଇଲି । ସେଥୂରେ ଲେଖାଥୂଲା ଯେ ତୁମେ 
ତୁରନ୍ତ ଆସି ଦିଲ୍ଲୀରେ ପହଞ୍ଚ, ତୁମ ଲାଗି ଆମେ ଅପେକ୍ଷା କରିଛୁ ! 


ଅଗତ୍ୟା ଦିଲ୍ଲୀ ଫେରିଆସିଲି । ସେ ସମୟରେ ପଟେଲ ବୋଧେ ହୋମ୍‌ 
ସେକ୍ରେଟେରୀ ଥାନ୍ତି । ଜାନକୀ ବାବୁ ଓ ପଟେଲ ଦୁଇଜଣ ଯାକ ଦିଲ୍ଲୀରେ 
ଥୁଲେ ! ଜାନକୀ ବାବୁଙ୍କୁ ତାଂକ ପୁରୁଣା ଘରେ ଭେଟି ପଚାରିଲି, କାହିଁକି 
ଡକାଇଲେ ? ସେ କହିଲେ, ଏହା ଭିତରେ ମୁଁ ମୁଖ୍ୟମନ୍ତ୍ରୀ ହେଲିଣି, ଆପଣ 
ଜାଣିଛନ୍ତି ନା ? କହିଲେ, ଏବେ ଓଡ଼ିଶା ଆସନ୍ତୁ । କହିଲି, କ'ଣ କରିବି ? 
ସେ କହିଲେ, ଆପଣଙ୍କ ପାଇଁ ଆଡ଼ୁଭୋକେଟ୍‌ ଜେନେରାଲ କଥାଟା ଏତେଦିନ 
ଅପେକ୍ଷା କରି ରହିଛି | କାଲି ମୋ ସାଂଗରେ ଓଡ଼ିଶା ଆସନ୍ତୁ । ସଂଗେ ସଂଗେ 
ପ୍ରାଇମ୍‌ ମିନିଷ୍ଟରୁଙ୍କ ଅଫିସ୍‌ରୁ କ'ଣ ଡାକରା ଆସିଲା, ସେ ଚାଲିଗଲେ | 


ମୁଁ ଏଥୁପାଇଁ ଏକାବେଳେ ଅପ୍ରସ୍ତୁତ ଥଲି । ଏଥଭିତରେ ଅନେକ ଏପାଖ 


ସେ ପାଖ ହୋଇଯାଇଥୁୂଲା । ଭାବିଥୂଲି ନିଜକୁ ସଂଗଠିତ କରି ସୁପ୍ରିମ୍‌ 

କୋର୍ଟରେ ପ୍ରାକ୍ଟିସ୍‌ ଜୋରରେ ଚାଲୁରଖୁବି ¦ ବର୍ଉମାନର ଆବହାୱା ଅନୁକୂଳ | 
ଭାରତରେ କଂଗ୍ରେସ ସରକାର କେନ୍ଦ୍ର ଓ ବିଭିନ୍ନ ପ୍ରଦେଶରେ ଗଢ଼ା ହୋଇଛି | 
ମୋ ଲଗେଜ୍‌ସବୁ ଟୋକିଓ ଚାଲିଯାଇ ଥାଏ । ତହିଁ ପରଦିନ ଯାଇପାରିବି ନାହିଁ । 
କାଲିକ ରହିବା ଲାଗି ପଡ଼ିବ | ଏକଥା ପଟେଲଙ୍କୁ କହିଲି | ସାରା ରାତି ବହୁତ 
ଭାବିଲି । ଦିଲ୍ୟରେ ଯାହା ଛାଡ଼ିକି ଯିବି ଓଡ଼ିଶାରେ ତାର ପରିପୂରଣ ହେବ 
ତ ? ଦଶ ବାରବର୍ଷ ଓକିଲାତି ପାଇଁ ଓଡ଼ିଶା ଯାଇନି ଯଦିଓ ଛୁଟିରେ ଯିବା 
ଆସିବା କରୁଥୁଲି | ଛିରକଲି ଯେ ଦିଲ୍ଲୀରେ ଅଫିସ୍‌, ଗାଡ଼ି, ଲୋକ ଓ 
ଟେଲିଫୋନ୍‌ ସବୁ ରହିଥ୍‌ବ, ମୁଁ କେତେଦିନ ଲାଗିଯାଉଛି ଠିକଣା ନାହିଁ । ଏ 
କଥା ଜାନକୀବାବୁଙ୍କୁ କହିଲି । ଏଠି ଅନ୍ୟ କିଛି ଗୋଟାଏ ବ୍ୟବସ୍ଥା ରହିବା 
ଉଚିତ | ଝିଅ ମନି ସେତେବେଳେ ଏଲ୍‌.ଏସ୍‌.ଆର୍‌. କଲେଜରୁ ବି.ଏ. ପାଶ୍‌ 
କରିଥାଏଁ । ତାକୁ କଟକ ନେଇ ଚାଲି ଆସିଲି । ତା ମନରେ ଭାରି କକଷ୍ଟ 
ହୋଇଥୁବ | ଦିଲ୍ୟ ପାଠଛାଡ଼ି କଟକ ରେଭେନ୍ା କଲେଜରେ ଏମ୍‌.ଏ. 
ପଢ଼ିବାପାଇଁ ବାଧ୍ଯ ହେଲା | 


ଯେଉଁଦିନ ଆଡ୍‌ଭୋକେଟ୍‌ ଜେନେରାଲ୍‌ ହିସାବରେ ଚାର୍ଜ ନେଲି, 
ସେଇଦିନ ଡେରିରେ ଜଣାପଡ଼ିଲା କି ସଂଜୟଗାନ୍ଧି ଉଡ଼ାଜାହାଜ 

ଆକ୍‌ ସିଡେଣ୍ଟ୍‌ରେ ମରିଯାଇଛନ୍ତି । 
ପରବ କିଛିଦିନ ହାଇକୋର୍ଟ୍‌ରେ ଲ ଅଫିସର୍‌ ଓ ଡିଷ୍ଟିକୁ କୋର୍ଟ ଓ 
ଅନ୍ୟାନ୍ୟ ତଳ କୋର୍ଟମାନଙ୍କରେ ସରକାରୀ ଓକିଲମାନଙ୍କର ନାମ ଓ ସଂଖ୍ୟା 
ସ୍ଥିର କରିବାରେ ବିତିଗଲା । ରାଜନୈତିକ ଲୋକଙ୍କ ପାଖରୁ ସ୍ଵାଭାବିକ ଚାପ 
ଆସିଲା ତାଂକ ଲୋକମାନଙ୍କୁ ଲ ଅଫିସର୍‌ ଭାବରେ ରଖୁବା ପାଇଁ । ମୋର 
ମତ ଥିଲା ଅଧା ପ୍ରଫେସ୍‌ନାଲ୍‌ ଓ ଅଧା ପଲିଟିକାଲ୍‌ ଲୋକ ରହିବେ । ସମସ୍ତଙ୍କ 
ନିଯୁକ୍ତି ସେମାନଙ୍କର ନିଜ ନିଜ ଯୋଗ୍ୟତା ଉପରେ ହେବ । ସେ ପର୍ବ 
ସରିଗଲା | ଓଡ଼ିଶାରେ ସେତେବେଳେ ବହୁତ କରପୋରେସନ୍‌ ଥୁଲା । 
ସେଥ୍‌ରେ ଜଣେ ଓଜିଲ ଓ ତାଂକ ଲାଗି ଜୁନିଅରଙ୍କୁ ନିଯୁକ୍ତି କରିବା କଥା 

ଭାବିଲି । ଏଟା ଆଡ଼ଭୋକେଟ୍‌ ଜେନେରାଲ୍‌ଙ୍କ ସଜେସନ୍‌ ଅନୁସାରେ ହେବା 
କଥା । କିଛି ବଡ଼ କର୍‌ପୋରେସନ୍‌ ଥୁଲା ଯେଉଁଠି କ୍ରମାଗତ ଭାବରେ ବହୁତ 
ମକଦ୍ଦମା ଚାଲିଥାଏ । କଂଗ୍ରେସ ନୂଆ ସରକାର ଗଢ଼ିଥାଏ । ସରକାରଙ୍କ କଥା 
ସମସ୍ତେ ମାନୁଥାନ୍ତି ।| କରପୋରେସନ୍‌ର ଚେୟାରମ୍ୟାନ୍‌ ବା ଏମ୍‌.ଡି. ମାନେ 
କହିଲେ, ଯଦି ସେ ନୂଆ ଓକିଲମାନେ ଓପିନିଅନ୍‌ ବା ମକଦଦମାମାନ ଠିକ୍‌ 
ଭାବରେ ନ କରି ପାରନ୍ତି, ତା ହେଲେ କଣ କରାଯିବ ? ମୁଁ କହିଲି, 
ଆଡ଼୍‌୍ଭୋକେଟ୍‌ ଜେନେରାଲ୍‌ ଗଭର୍ଣ୍ମେଣ୍ଟ୍‌ ଆଡ଼ଭୋକେଟ ବା ଆଡ଼ିସନାଲ୍‌ 
ସରକାରୀ ଓକିଲ ଇତ୍ୟାଦି ଏପ୍ରକାର କାମରେ ସେମାନଙ୍କୁ ସାହାଯ୍ୟ କରିବେ । 
ସେମାନଙ୍କୁ ଏଥିପାଇଁ ଅଲଗା ଫିଜ୍‌ ଦେବାକୁ ପଡ଼ିବ ନାହିଁ । ସରକାରୀ ଓକିଲ, 
ଆଡ଼ିସନାଲ୍‌ ସରକାରୀ ଓକିଲ ଦୁଇଜଣ ଟାଣୁଆ ଓକିଲ ଥୁଲେ । ଭବିଷ୍ୟତରେ 
ସେମାନେ ଉନ୍ନତିକରି ସୁପ୍ରିମ୍‌ କୋର୍ଟ୍ରେ ଜଜ୍‌ ହୋଇଥିଲେ | 


ସେତେବେଳ ପର୍ଯ୍ୟନ୍ତ ଆଡ଼୍‌ଭୋକେଟ୍‌ ଜେନେରାଲ୍‌ ମାନେ ନିଜର 
ସମର୍ଥକ ଓକିଲଙ୍କ ଜରିଆରେ ଆର୍‌ବିଟ୍ରେସନ୍‌ କେଶ୍‌ ସବୁ କରୁଥିଲେ । ସେ 
ସମୟରେ ଏ ପ୍ରକାର ମକଦ୍ଦମା ମଧ୍ଯ ବେଶି ଥଲା ଓ ସେଥ୍‌ରେ ଅନେକ ଦୁର୍ନୀତି 
ଚାଲିଥୂଲା ବୋଲି ଅଭିଯୋଗ ହେଉଥଲା । ସୁପ୍ରିମ୍‌ କୋର୍ଟ୍ରେ ଓଡ଼ିଶାର 
ଆରବିଟ୍ରେସନ୍‌ କେଶ୍‌ ଉପହାସର ବିଷୟ ହୋଇଗଲା | ଆର୍‌ବିଟ୍ରେସନ୍‌ ପାଇଁ 
ବିଭିନ୍ନ ଉପଯୁକ୍ତ ଓକିଲଙ୍କୁ ନିଯୁକ୍ତି ପାଇଁ ମତାମତ ଦେଲି ଓ ସବୁ ଜିଲ୍ଲାରେ 
ଦାୟିତ୍ଵ ସମ୍ପନ୍ନ ଓକିଲଙ୍କୁ ନିଯୁକ୍ତି କରିବା ପାଇଁ କହିଲି । ସେ ଅନୁସାରେ କାମ 
ଚାଲିଲା | 

ଆରବିଟ୍ରେସନ୍‌ ଆକୁ ରେ କିଛି ଆମେଣ୍ଡମେଣ୍ଟ୍‌ କରିବା ଲାଗି ଦିଲ୍ଲୀରେ 
ସେତେବେଳକାର ଆଟର୍ଣ୍ଣି ଜେନେରାଲ୍‌ ଙ୍କ ସହିତ କଥାବାର। କଲି ! 
ସେତେବେଳେ ଲାଲ ନାରାୟଣ ସିହ୍ଵା ଆଟର୍ଣ୍ଣ ଜେନେରାଲ୍‌ ଥୁଲେ । 


ଆମେଣ୍ଡମେଣ୍ଟର ଉଦ୍ଦେଶ୍ୟ ଥଲା ସବୁ ଆୱାର୍ଡ଼ରେ କାରଣ ଦର୍ଶାଇବା ପାଇଁ 

ଆରବିଟ୍ରେଟରମାନେ ବାଧ୍ୟ ହେବେ । ତା” ହେଲେ ଦୁର୍ନୀତି କମିଯିବ ! ଆଟର୍ଣ୍ଣ 
ଜେନେରାଲ୍‌ କେନ୍ଦ୍ରର ଲ ମିନିଷ୍ଟର୍‌ ସାଂଗେ କଥାବାଉଁ କରି କହିଲେ କି ଏଇଟା 
ସମ୍ଭବ ନୁହେଁ କାରଣ ଆନ୍ତର୍ଜାତୀୟ କ୍ଷେତ୍ରରେ ଏପରି ଆୱାର୍ଡ଼ କାରଣସବୁ 
ଲେଖୁବାର ବ୍ୟବସ୍ଥା ନାହିଁ ଓ ସେପରି ଆଇନ ବଦଳାଇଲେ ଆନ୍ତଜୀତୀୟ 
ଆରବିଟ୍ରେଟର୍‌ ମାନେ ରାଜି ନ ହୋଇ ପାରନ୍ତି । ଆଉ କିଛି ଆମେଣ୍ଡମେଣ୍ଟ୍‌ 
କରାଇବାର ମଧ୍ଧ ସେ ପ୍ରସ୍ତାବରେ ଥୁଲା, ଯଥା :- ଗୋଟାଏ ପତମାନେଣ୍ଟ 
ଆରବିଟ୍ରେସନ୍‌ ବୋର୍ଡ଼ ରହିବ । ସମସ୍ତଙ୍କୁ ସେଇଠିକୁ ଯିବା ଲାଗି ବାଧ୍ଯ 
କରାହେବ | ଆଟର୍ଣ୍ଣ ଜେନେରାଲ୍‌ କହିଲେ, ଆରବିଟ୍ରେସନ୍‌ କଥାଟା ଉଭୟ 
କେନ୍ଦ୍ର ଓ ରାଜ୍ୟମାନଙ୍କର ପରିସରଭୁକ୍ତ । ଭାରତ ସରକାର ଯଦି କରିବା ଲାଗି 
ରାଜି ନାହାନ୍ତି ତା ହେଲେ ତୁମେ ତୁମ ରାଜ୍ୟ ପାଇଁ ଏପରି ଆମେଣ୍ଡମେଣ୍ଟ୍‌ 
ଆରବିଟ୍ରେସନ୍‌ ଆକ୍ସ ରେ କରିପାର । ସେଇଟା କେବଳ ତୃମ ରାଜ୍ୟରେ 
ବଳବତ୍ତର ହେବ । କିଛିଦିନ ପରେ ଓଡ଼ିଶାରେ କିଛି କଥାରେ ଆମେଣ୍ଡମେଣ୍ଟ୍‌ 
ହେଲା |! ଜଣକିଆ ଆରବିଟ୍ରେଟର୍‌ ମନଇଚ୍ଛା ଆୱାର୍ଡ଼ ଦେବାର ସମ୍ଭାବନା ଆଉ 
ରହିଲା ନାହିଁ । 


ତା” ପରବର୍ଷ ଉଲ୍ଲେଖନୀୟ କେତୋଟି ଘଟଣା ଘଟିଲା । ସେ ବର୍ଷରେ 
ପୁଅଝିଅ ଦୁଇଜଣଙ୍କ ବିଭାଘର କରାଇଲି । ଝିଅ ବିଭାଘର ପାଢ଼ୀଙ୍କ ପୁଅ 
ସାଂଗରେ ହେଲା | ପରେ 'ପାଢ଼ୀ ସାହେବ ପୋଲିସ ଡିଜି ହେଲେ ଆଉ 
ମିସେସ୍‌ ପାଢ଼ୀ ଓଡ଼ିଶା ହାଇକୋର୍ଟ୍‌୍ର ପ୍ରଥମ ମହିଳା ଜଜ୍‌ | ମୁଁ କହିଲି 
ଓଡ଼ିଶାରେ ଜାତିଭେଦ କଥା ନାହିଁ, କରଣ ବ୍ରାହ୍ମଣ କଥା ନାହିଁ । କାରଣ ମୋ!” 
ଝିଅ ବ୍ରାହ୍ମଣଘରେ ବିଭା ହେଲା - ସମସ୍ତଙ୍କର ସମ୍ଭତିକ୍ରମେ । ରଙ୍ଗନାଥ ମିଶ୍ର 
ଯେତେବେଳେ ସୁପ୍ରିମ୍‌ କୋର୍ଟର ଚିଫ୍ବ ଜଷ୍ଟିସ୍‌ ଥୁଲେ ସେତେବେଳେ ତାଂକ ପ୍ରିୟ 
ଓଡ଼ିଶା ହାଇକୋର୍ଟର ଜଜ୍‌ ରାଧାଚରଣ ପଟ୍ଟନାୟକଙ୍କୁ ସୁପ୍ରିମକୋର୍ଟ୍‌କୁ ଜଜ୍‌ 


ହିସାବରେ ନେଲେ | ଏହାପରେ ଶୁଣିଲି ଯେ ଅନେକ ବିବାହ ଭିନ୍ନ ଭିନ୍ନ ଜାତି 

ଭିତରେ ଓଡ଼ିଶାରେ ହୋଇଛି । ପୁଅର ବିଭାଘର ସେଇ ବର୍ଷ ସରିଗଲା । ସେଇ 
ବର୍ଷ ଦୁଇଖଣ୍ଡ ବହି ଲେଖୁଲି¬ ‘ଲାସୁ' ଓ ଭଗ୍ନାଂଶ” । 

ଓଡ଼ିଶା ସରକାରଙ୍କ ତରଫରୁ କଳାହାଣ୍ଡି ଡିଷ୍ଟିକ୍ୁ କୋର୍ଟ୍‌ରେ ବଡ଼ 
ମକଦଦମାଟିଏ ଚାଲିଥାଏ । ମୁଁ ସେଥୁରେ ନିଜେ ଆପିଅର୍‌ କରୁଥାଏ । ନିନାଗୁପ୍ତା 
ସେତେବେଳେ କଳାହାଣ୍ଡିର କଲେକ୍୍‌ଟର ଥୁଲେ ! ସେ ଭବାନୀପାଟଣା 
ପାଖାପାଖୁ ଗୋଟାଏ ଫରେଷ୍ଟ ଡାକ ବଙ୍ଗଳାରେ ରହିବାପାଇଁ ଆୟୋଜନ 
କରିଥୁଲେ | ଛୋଟ ପାହାଡ଼ଟିଏ ପାଖରେ ଗୋଟାଏ ନଇ ବହିଯାଉଛି । 
ମଧ୍ଯପ୍ରଦେଶରୁ ବେଳେ ବେଳେ ରାଜପୂତ୍ରମାନେ ଆସି ସେଠାକାର 
କୁଟିଆକନ୍ଧମାନଙ୍କୁ ଜଂଗଲି ବାଘ, ଭାଲୁ ଓ ହାତୀ ଇତ୍ୟାଦି ହିଂସ୍ରଜନ୍ତୁମାନଙ୍କ 
ଆକ୍ରମଣରୁ ବଂଚାଉଥୁଲେ । କ୍ରମେ କ୍ରମେ ସେଇ କନ୍ଧ ଆଦିବାସୀମାନେ 
ସେହିପରି ରାଜପୁତ୍ରମାନଙ୍କ ଉପରେ ନିର୍ଭର କଲେ । ତାଂକରି ଭିତରୁ ଜଣେ 
ରାଜପୁତ୍ର ସବୁଦିନଲାଗି ତାଂକ ପାଖରେ ରହିବା ଲାଗି ସମ୍ମତି ଦେଲା ! ସେ 
ରାଜପୁତ୍ର ଓ ତାର ଘୋଡ଼ାମାନଙ୍କ ପାଇଁ ଏଇ କନ୍ଧମାନେ ମାଟି ପଥର ମିଶାଇ 
ପ୍ରାସାଦ ଗଢ଼ିଦେଲେ । ସେ କଥାକଥୁୂତ ରାଜପୁତ୍ର ଜଣକ ଆଦିବାସୀ 
ସରଦାରଙ୍କ ଝିଅକୁ ବିବାହ କଲା | ସେ ଝିଅ ପ୍ରାସାଦରେ ନ ରହି ପାହାଡ଼ 
ଉପରେ ରହିବା ପାଇଁ ପସନ୍ଦ କଲା । ଏ ବିବାହ ବଂଧନରେ ଲାସୁ'ର ଜନ୍ମ । 
ଲାସୁ ସମ୍ମୁଖରେ ଦୁଇଟି ରାସ୍ତା ଥଲା | ତା” ନିଜ ଲୋକଙ୍କ ପାଖରେ ରହିବ 
ବା ରାଜପ୍ରାସାଦକୁ ଯିବ | ମା”ର ମୃତ୍ୟୁପରେ ତାର ଏ ସମସ୍ୟା ଉପୁଜିଲା ! 
ଆନ୍ତଃଜାତୀୟ କ୍ଷେତ୍ରରେ ଆଦିବାସୀମାନଙ୍କୁ କ”ଣ କରିବେ ¬ ସେମାନଙ୍କୁ 
ମେନ୍‌ ଷ୍ଟିମ୍‌ରେ ମିଶାଇଦେବେ ବା ତାଂକୁ ସେହିପରି ଛାଡ଼ିଦେବେ ଏଇଟା ଚର୍୍ଟାର 
ବିଷୟବସ୍ତୁ ହୋଇଛି । ତା'ରି ସମାଧାନ ଓ ସେ ଆଦିବାସୀ ମାନଙ୍କର 
ଜୀବନଧାରା 'ଲାସୁ'ର ବିଷୟବସ୍ତୁ | 

ଓକିଲମାନଙ୍କର ଞ୍ଜେଲ୍‌ଫେୟାର୍‌ ସ୍କିମ୍‌କୁ କାର୍ଯ୍ୟକାରୀ କରିବା ପାଇଁ 


ଠିକଣା ହେଲା । କୋର୍ଟ୍‌ ଫିଜ୍‌ ଷ୍ଟାଞ୍ଚ ବଢ଼େଇ ଦେଇ ଓକିଲମାନଙ୍କର 

ଞ୍େଲ୍‌ ଫେୟାର୍‌ ପାଇଁ ସେଥରୁ କିଛି ରଖାହେବ । ବାକି ଅଧୁକା ଟଙ୍କା ସରକାର 
ଦେବେ । ଏଇ ଦ୍ିିମ୍ଟା ମୁଖ୍ୟମନ୍ତ୍ରୀଙ୍କ ପର୍ଯ୍ୟନ୍ତ ଆଗେଇ ଯାଇଥୁଲା | ଲିଗାଲ୍‌ 
ଏଡ଼୍‌ ସେଇ ସମୟରେ ଜନ୍ମ ନେଇଥୁଲା | ସେତେବେଳକାର ଚିଫ୍ବ ଜଷ୍ଟିସ୍‌ ଆଉ 
ଜଣେ ଜଜ୍‌ ଶ୍ରୀଯୁକ୍ତ ବ୍ରଜମିଶ୍ର ଓ ଆଡ୍‌ଭୋକେଟ୍‌ ଜେନେରାଲ୍‌ ଏଇ ଲିଗାଲ୍‌ 
ଏଡ଼୍‌ର ସଭ୍ୟ ଥୁଲେ | ମୁଖ୍ୟମନ୍ତ୍ରୀ ମଧ୍ଧ ଏଇ ଯୋଜନାକୁ ସମର୍ଥନ କରିଥୁଲେ |! 
ଏହି ସମୟ ମଧ୍ଯରେ ଲ ଅଫିସର୍‌ମାନଙ୍କ ଫିଜ୍‌ ସରକାର ବଢ଼େଇଦେଲେ | 
ସେତେବେଳେ ଆଡ୍‌ଭୋକେଟ୍‌ ଜେନେରାଲ୍‌ଙ୍କର ସେକ୍ରେଟେରିୟଟକୁ ଯିବାର 
ପ୍ରଶ୍ନ ଉଠିଲା । ମୁଁ କହିଲି ଯେ ମୁଖ୍ୟମନ୍ତ୍ରୀଙ୍କ ଡାକରା ଛଡ଼ା ଆଉ କାହା 
ଡାକରାରେ ସେକ୍ରେଟେରିଏଟ ଯିବି ନାହିଁ । ଅନ୍ୟ ମନ୍ତ୍ରୀମାନେ ଏଇ କଥାକୁ 
ଭଲ ପାଇ ନ ଥିବେ | 


ଆଡ଼୍‌ଭେ।କେଟ୍‌ ଜେନେରାଲ ଥ୍ବ। ସମୟରେ ଗୋଟାଏ 
ଇନ୍‌ ଟେରେଷ୍ଟିଂ ମକଦ୍ଦମା ହେଲା । ସେଇଟା ହରେକୃଷ୍ଣ ମହତାବଙ୍କ ବିରୁଦ୍ଧରେ 
ଭିଜିଲାନ୍ସ କେଶ୍‌ । ଏ କେଶ୍‌ ଆଗରୁ ଚାଲିଥୂଲା ଆଉ ମୁଁ ସେଥରେ ଆପିଅର୍‌ 
କରୁଥୂଲି, ସରଯୟୁ ପ୍ରସାଦ କମିଶନ, ଡିଷ୍ଟିକୃ ଜଜ୍‌ଙ୍କ ପାଖରେ । ସେଇ 
ମକଦଦମାଟାକୁ ମୁଁ ଦିଲ୍ଲୀରୁ ଆସି କରୁଥଲି । ସେ କେଶ୍‌ଟା ସେଣ୍ଟାଲ୍‌ ଗଭର୍ଣ୍ଣମେଣ୍ଟ 
ତରଫରୁ ମହତାବଙ୍କ ବିରୁଦ୍ଧରେ ଚାଲିଥାଏ | ମୁଁ ଯେତେବେଳେ ଆଡ୍‌ଭୋକେଟ୍‌ 
ଜେନେରାଲ୍‌ ହେଲି ସେତେବେଳେ ଓଡ଼ିଶା ସରକାରଙ୍କୁ ଜଣାଇଲି କି ଦରକାର 
ହେଲେ ମୁଁ ଏ ମକଦମାଟା ଓଡ଼ିଶା ହାଇକୋର୍ଟ୍‌ରେ କରିବି । ଦରକାର ପଡ଼ିଲା । 
ମୋ” ବିରୁଦ୍ଧରେ ଶଙ୍କର ଦାସ ବାନାର୍ଜିଙ୍କୁ ସେଣ୍ଟାଲ୍‌ ଗଭର୍ଣ୍ଣମେଣ୍ଟ୍‌ ତରଫରୁ 
ନିଯୁକ୍ତି ମିଳିଥାଏ । ବହିଦାର ତାଂକ ଜୁନିୟର୍‌ ଥ୍‌ଲେ ! ମକଦ୍ଦମା ଶୁଣାଣିର 
ପୂର୍ବଦିନ ସେ ଆସି କଟକରେ ପହଞ୍ଚଥାନ୍ତି । ମହତାବ ଦରଖାସ୍ତକାରୀ । 
ଶୁଣାଣିର ପୂର୍ବଦିନ ରାତିରେ ମୋ” ଉପରେ ବହୁତ ଚାପ ପଡ଼ିଲା, ଭିତରୁ ଓ 
ବାହାରୁ |! ସରକାରଙ୍କ ତରଫରୁ କୁହାଗଲା କି ତମେ ଏ କେଶ୍‌ କର ନାହିଁ ବା 


ଏ କେଶ୍‌୍ରେ ଟାଇମ୍‌ ନିଅ |! ସେମାନେ କହିଲେ ରାଜ୍ୟର ଆଡ଼ଭୋକେଟ 

ଜେନେରାଲ୍‌ ହୋଇ ଏପରି ମକଦ୍ଦମା କରିବାଟା ଶୋଭନୀୟ ହେବନାହିଁ । ମୁଁ 
କହିଲି ଏଇଟା ସେଣ୍ଟାଲ୍‌ ଗଭର୍ଣ୍ମେଣ୍ଟୁର ମକଦ୍ଦମା | ଷ୍ଟେଟ୍‌ର କିଛି କହିବାର 
ନାହିଁ । ତା' ଛଡ଼ା ଏ ମକଦ୍ଦମାଟା ଶେଷମୁହୂ୍ଉଁରେ ଛାଡ଼ିଦେଲେ ପ୍ରଫେସ୍‌ନାଲ୍‌ 
ମିସ୍‌କଣ୍ଡକୁ ହେବ | ଯଦି ଆଡ଼୍ଵଭୋକେଟ୍‌ ଜେନେରାଲ୍‌ ଥବା କଥାଟା କିଛି 
ଅସୁବିଧା କରୁଛି, ତା ହେଲେ ମୁଁ ଆଡ଼୍ଭୋକେଟ୍‌ ଜେନେରାଲ୍‌ ପଦବୀକୁ ଛାଡ଼ିବା 
ଲାଗି ପ୍ରସ୍ତୁତ ଅଛି । ତା' ପରେ ସେମାନେ ଆଉ କିଛି ଚାପ ଦେଲେ ନାହିଁ । 
ମକଦ୍ଦମା ସୁରୁଖୁରୁରେ ଆରମ୍ଭ ହେଲା | ମୁଁ ଯେଉଁ ପ୍ରିପାରେସନ୍‌ କରିଥାଏ 
ସେଇଟା ଟିକେ ଭିନ୍ନ ଧରଣର ଥୁଲା ! ସୁପ୍ରିମ୍‌ କୋର୍ଟର, ବିଭିନ୍ନ ହାଇକୋର୍ଟ୍‌ 
ମାନଙ୍କର ପ୍ରାୟ ଦଶ ବାରଟା ନଜିର ଦେଖୁ କହିଲି କି ମକଦ୍ଦମା ସବୁ ଘଟଣା 
ଘଟିବାର ବହୁତବର୍ଷ ପରେ ଯଦି ଆରମ୍ଭ ହୁଏ ବା ଚାଲେ, ଏହା ଭିତରେ ଯଦି 
ସାକ୍ଷୀମାନେ ମରିହଜିଯାଇଥାନ୍ତି ତା? ହେଲେ ଏପରି ମକଦ୍ଦମା ସବୁ ଆବ୍ର୍ୟୁଜ୍‌ 
ଅଫର ଦି ପ୍ରୋସେସ୍‌ ଅଫ୍ବ କୋର୍ଟ୍‌ ବୋଲି ଧରାଯିବ ଓ ପ୍ରୋସିଡିଂ ସବୁ ନାକଚ 
କରିଦିଆହେବ | ଏ ମକଦ୍ଦମାରେ ସେହିପରି ଘଟଣା ଘଟିଥୁଲା । ନଜିର ସବୁ 
ଏ ଘଟଣା ସହିତ ଖାପ୍‌ ଖାଉଥୁଲା | ମୁଁ କୋର୍ଟକୁ ନଜିରର ଆବଶ୍ୟକୀୟ 
ସାରାଂଶକୁ ଉଦ୍ଧାରକରି ଗୋଟାଏ ନୋଟ୍‌ ଦେଇଥାଏ । ଅପର ପକ୍ଷକୁ ମଧ୍ଯ 
ସେଇ ନୋଟ୍‌ର ଗୋଟାଏ କପି ଦେଇଥାଏ । ଆରୁଗୁମେଣ୍ଟ୍‌ କଲି | ଏ ନଜିର 
ସବୁ ମୂଳ ବହିରୁ କୋର୍ଟକୁ ପଢ଼ି ଶୁଣାଇଲି । ଚିଫ୍ବ ଜଷ୍ଟିସ୍‌ କହିଲେ, ତୁମର ଏ 
ଆର୍‌ ଗୁମେଣ୍ଟ୍‌ ସଂକ୍ରାନ୍ତରେ ଅପରପକ୍ଷକୁ ପଚାରେ । ସେ କଣ କହୁଛନ୍ତି । 
ଶଙ୍କରଦାସ ବାନାର୍ଜି ମୋଟା ମୋଟି କହିଲେ କି ଏ ସଂକ୍ରାନ୍ତରେ ମୋର ବିଶେଷ 
କିଛି କହିବାର ନାହିଁ । ହଁ ନୀ” ଭିତରେ ତାଂକ ବକ୍ତବ୍ୟର ଏଇଟାହିଁ ସାରାଂଶ 
ଥିଲା । ସେଇଦିନ ମକଦ୍ଦମା ଫଏସଲା ହେଲା । ମହତାବ ବାବୁ ଜିତିଲେ ! 
ପ୍ରୋସିକ୍ୟୁସନ୍‌ ବାତିଲ ହେଲା । ଭୁବନେଶ୍ବରରେ ମହତାବଙ୍କ ଘରେ, ତାଂକୁ 
ଭେଟି ଶୁଭେଚ୍ଛା ଜଣାଇବା ଲାଗି ସମସ୍ତେ ପହଞ୍ଚଲେ | ମହତାବ ବାବୁ ଜାନକୀ 
ବାବୁଙ୍କୁ କହିଲେ, ତୁମେ ତୁମର ଆଡ଼୍‌୍ଭୋକେଟ୍‌ ଜେନେରାଲ୍‌ଙ୍କୁ ମକବ୍ଦମା 
କରିବାପାଇଁ ଛାଡ଼ିଦେଲ, ସେଥୁପାଇଁ ତୁମ ପାଖରେ ମୁଁ କୃତଜ୍ଞ । ଏଇ ମର୍ମରେ 

କିଛି କଥା । ଜାନକୀବାବୁ ଏଇ ମକଦ୍ଦମା ଓ ତାର ଫଳାଫଳ ପାଇଁ ମତେ 
ଟେଲିଫୋନ କରି ସନ୍ତୁଷ୍ଟି ପ୍ରକାଶ କଲେ । ମହତାବବାବୁ ପରେ ଖଣ୍ଡେ ସୁନ୍ଦର 
ଚିଠି ମୋ ପାଖକୁ ଲେଖୁଥୁଲେ | 

ତା ପରେ ଆଉ ଗୋଟାଏ ଘଟଣା ଘଟିଲା । ମହତାବଙ୍କ ବିରୁଦ୍ଧରେ 
ତଳକୋର୍ଟ୍‌ରେ ମକଦ୍ଦମା ଭୁବନେଶ୍ବରରେ ହେଲା । କଂଗ୍ରେସ ଭବନ 
ସଂକ୍ରାନ୍ତରେ କି କଂ ଣ ? ମହତାବ ବାବୁ ପ୍ରକାରାନ୍ତରେ କୁହାଇଲେ କି ଏଇ 
ମକଦ୍ଦମାରେ ଆଡ୍‌ଭୋକେଟ୍‌ ଜେନେରାଲ୍‌ ଆପିଅର୍‌ କରନ୍ଧୁ । ମୁଁ କହିଲି ଡିଷ୍ଟିକୃ 
କୋର୍ଟ ଲାଗି ଓକିଲସବୁ ନିଯୁକ୍ତି ହୋଇଛନ୍ତି । ସେମାନେ ଓଡ଼ିଶା ସରକାରଙ୍କ 
ତରଫରୁ ମକଦ୍ଦମା ଲଢ଼ିବେ । ମୋର ଯିବାର ଆବଶ୍ୟକତା ନାହିଁ | ମହତାବ 
ବାବୁ ରାଗିଯାଇ ମୋ” ବିରୁଦ୍ଧରେ ତାଂକ କାଗଜ ପ୍ରଜାତନ୍ତ୍ରର ଗୀ ମଜଲିସ୍‌ରେ 
ବହୁତ କଥା ଲେଖୁଲେ । କହିଲେ ଏ ସୋସିଆଲିଷ୍ଟ, ଦିଲ୍ଲୀରୁ ଆସିଛନ୍ତି, ଓଡ଼ିଶା 
ପ୍ରତି ୟାଙ୍କର କଉଁବ୍ୟ ବୁଝୁନାହାନ୍ତି, ଏଇ ମର୍ମରେ । ତା'ପରେ ତାଂକୁ ତାଂକର 
ବଂଧୁ ଓ ଅନ୍ୟାନ୍ୟମାନେ ବୋଧେ କହିଲେ ଯେ ସେ ଆଡ଼୍‌ଭୋକେଟ୍‌ 
ଜେନେରାଲ୍‌ ପଦବୀ ଛାଡ଼ିବା ପାଇଁ ପ୍ରସ୍ତୁତ ଥଲେ ଆପଣଙ୍କ ମକଦ୍ଦମା କରିବା 
ପାଇଁ ! ଶେଷରେ ଆପଣ ତାଂକ ବିରୁଦ୍ଧରେ ଏଇସବୁ କଥା ଲେଖ୍‌ ପାରିଲେ ? 
୨ /୪ଦିନ ପରେ ସେ ଗୀ ମଜଲିସରେ ଆଉ ଖଣ୍ଡେ ଲେଖା ବାହାର କଲେ ! 
ସେଥ୍‌ରେ ଲେଖ୍ଥୁଲେ କି ଓଡ଼ିଶାର ତିନିଜଣ ଯୋଗ୍ୟପୁତ୍ର ଅଛନ୍ତି । ଜଣେ ମୁଁ, 
ନାଗରୀ ମୋହନ ପଟ୍ଟନାୟକ ଓ ଚିତ୍ରକାର ପ୍ରଫୁଲ୍ଲ ମହାନ୍ତି । ମତେ ଟେଲିଫୋନ୍‌ 
କରି ପଚାରିଲେ ତୁମେ ସେ ଲେଖା ପଢ଼ିଛ କି ନାହିଁ ୨ ସେତେବେଳେ ତାଂକ 
ପ୍ରତି ପୂର୍ବ ଲେଖା ଯୋଗୁଁ ବହୁତ ଅଭିମାନ ଥାଏ । ସେ ଆମ ଘରକୁ 
ଆସିବାଲାଗି ଚାହିଁଲେ । ମୁଁ କହିଲି କି ମୁଁ ତ ନ ଥବି, ଆମ ଘରକୁ କାହିଁକି 
ଆସିବେ ? 

ହାଇକୋର୍ଟ୍ର ବିଭିନ କୋର୍ଟ୍‌ ପାଇଁ ଲ ଅଫିସର୍‌ ମାନଙ୍କୁ ଆଲଟ୍‌ 
କରିବାରେ ସମୟ ବିତିଗଲା ! କିଛି ଚାଲେନ୍‌ଜିଂ କାମ ନ ଥଲା । ଥରେ 


ମୁଖ୍ୟମନ୍ତ୍ରୀଙ୍କୁ କହିଲି ଯେ ଆଡ୍‌ଭୋକେଟ୍‌ ଜେନେରାଲ୍‌ ହେବା ପାଇଁ ମୁଁ ଯୋଗ୍ୟ 

ଲୋକ ନୁହେଁ | ଜୀବନର ଶେଷ ସମୟକୁ ଆଡ୍‌ଭୋକେଟ୍‌ ଜେନେରାଲ୍‌ ହେବା 
କଥା | ଯାହାର ଭବିଷ୍ୟତ ଲାଗି କିଛି ଆଶା ଥୂବ, ସେପରି ଲୋକଙ୍କୁ 
ଆଡ୍‌ଭୋକେଟ୍‌ ଜେନେରାଲ୍‌ କରିବା ଉଚିତ ନ ଥୁଲା | ଦିଲ୍ୟ ଘରଟା ବି ମତେ 
ଖୋଜୁଥାଏ । ସୁପ୍ରିମ୍‌ କୋର୍ଟ୍ର ବଂଧୁମାନେ ଏ ପ୍ରକାର ଦାୟିତ୍ସକୁ ବିଶେଷ ବଡ଼ 
ବୋଲି ଭାବୁ ନ ଥାନ୍ତି । ସବୁବେଳେ ଫେରିଯିବା ଲାଗି ଇଚୁା| ଥାଏ — ଅଧୁରା 
ଲଢ଼େଇଟାକୁ ଶେଷ କରିବା ପାଇଁ | ଓଡ଼ିଶାରେ ରାଜନୈତିକ ସଂପର୍କ ମଧ୍ଯ 
କୋହଳ ହୋଇ ଆସିଲାଣି | ଅନ୍ୟମାନେ ବି ଏଇ କାମ ପାଇଁ ଚେଷ୍ଟା କରୁଥାନ୍ତି 
ଏ ସବୁକଥାର ଦିନେ ସମାଧାନ ହେଲା | ବାଙ୍କଭାଇ ବି ଏ ସବୁ କଥାର ଇଙ୍ଗିତ 
ଦେଲେ । ଦିନେ ଖଣ୍ଡେ କାଗଜରେ ଇସ୍ତଫାପତ୍ର ନେଇ ଭୁବନେଶ୍ବରରେ 
ମୁଖ୍ୟମନ୍ତ୍ରୀଙ୍କୁ ଦେଇ ଆସିଲି । ସେଠି ଅନ୍ୟ ମନ୍ତ୍ରୀମାନେ ମଧ୍ଯ ବସିଥୁଲେ । 
ସେମାନେ ଟିକେ ଆଶ୍ଚର୍ଯ୍ୟ ହେଲେ | ଜାନକୀ ବାବୁ କହିଲେ, ମୁଁ ଯେତେବେଳେ 
କେନ୍ଦ୍ରରେ ପ୍ରଥମେ ମନ୍ତ୍ରୀ ହେଲି, ଜଣେ ସେତେବେଳକାର ପ୍ରସିଦ୍ଧ ସମ୍ବାଦିକଙ୍କୁ, 
ପଠାନ୍‌ ଯୋସେଫ ବୋଧହୁଏ, ପଚାରିଲି —ଯାହାଙ୍କର ସରକାରୀ 
ଦପ୍ତରମାନଙ୍କରେ ଅନୁଭୂତି ଥୁଲା-ଯେ କ”ଣ କଲେ ମୁଁ ଜଣେ ସକ୍ଷମ ମନ୍ତ୍ରୀ 
ହୋଇପାରିବି ? ସେ ସାମ୍ବାଦିକ ଜଣକ ଉତ୍ତର ଦେଲେ କି ପକେଟରେ 
ଇସ୍ତଫାପତ୍ର ସବୁବେଳେ ରଖୁଥାନ୍ତୁ, ତା” ହେଲେ ସକ୍ଷମ ମନ୍ତ୍ରୀ ହୋଇପାରିବେ । 


ଗୋଟାଏ ଭୁଲକଥା କରିଥ୍ଲି । ମୋର ଫିଜ୍‌ ଗୁଡ଼ାକ ନ ନେଇ 
ଛାଡ଼ିଦେଇ ଯାଇଥୁଲି । ଭାବିଲି ସରକାର ସେ ଗୁଡ଼ାକ ମୋ ପାଖକୁ ଜଲଦି 
ପଠାଇଦେବେ | ପରେ ଜାଣିଲି ଏ ବିଶ୍ଵାସଟା ଭୁଲ | ଗଙ୍ଗାଧର ମହାପାତ୍ର ଚେଷ୍ଟା 
ନ କରିଥୁଲେ ମୋର ଫିଜ୍‌ ମୁଁ ପାଇପାରି ନଥାନ୍ତି । ବହୁ ପରେ ସରକାର ସେ 
ଫିଜ୍‌ ଗୁଡ଼ାକ ଇନ୍‌ ଷ୍ଟଲ୍‌ ମେଣ୍ଟ୍‌ରେ ଦେଲେ । ଆଡ୍‌ଭୋକେଟ୍‌ ଜେନେରାଲ ପଦବୀ 
ଛାଡ଼ିଲା ବେଳକୁ ଆଗରୁ ଯେଉଁ ଅଭାବୀ ଥୁଲି ସେଇ ଅଭାବୀ ହୋଇ ରହିଲି । 


ଜୟୀବାବୁ ଜଣେ ବଡ଼ ମଣିଷ ଥୁଲେ | ସେ ଓଡ଼ିଶା ହାଇକୋର୍ଟ୍ର ଜଜ୍‌ 


ବି ଥଲେ | ଥରେ ତାଂକ ଘରେ ପହଞ୍ଚଲା ବେଳକୁ କାହାର କଂଣ ଅସୁବିଧା 

୧୬୨ ସାନ ଗୋଟିଏ ଜୀବନ 
So PO ET Cr nua 


ଥୁଲା ସେଥ୍ପାଇଁ ସେ ଗୋଟାଏ ଜାତକ ଦେଖୁଥାନ୍ତି । ସେଇ ଅନୁସାରେ 
ପାଞ୍ଜିରୁ କ'ଣ ହିସାବ କରୁଥାନ୍ତି । ମତେ ପଚାରିଲେ, ତମେ ଭାଗ୍ୟରେ ବିଶ୍ଵାସ 
କର ? ମୁଁ ତାଂକୁ କହିଲି ଅଧା ଅଧା | ଅଧା ଭାଗ୍ୟ ଉପରେ, ଆଉ ଅଧା 
ନିଜର କର୍ମ ଉପରେ । ସେ କହିଲେ, ଏଇଟା ଗୋଟାଏ ଚାଲାକି ଉତ୍ତର ଦେଲ । 
ମୁଁ କହିଲି କାହିଁକି ଏ କଥା କହୁଛି ଶଣନ୍ତୁ ଜନ୍ମବେଳେ ଏଇ ଘରେ, ଏଇ ବର୍ଷ, 
ଏଇ ସହର, ଏଇ ଜାତି, ଏଇ ପ୍ରଦେଶରେ ତମେ ଜନ୍ମ ନେଲ | ଦୁମ 
ଚାରିକଡ଼ରେ ଗୋଟାଏ ବୃତ୍ତ ଘେରିଗଲା ¦ ସେଇଟାକୁ କହିବି ଭାଗ୍ୟ ! ସେ 
ବୃତ୍ତକୁ ଭାଂଗି ଯଦି ତୁମେ ତୁମ ଜୀବନକୁ ଖେଳାଇ ପାରିଲ ତା” ହେଲେ 
ସେଇଟାକୁ କହିବି କର୍ମଫଳ । ସେ କହିଲେ ଏଇଟା କିଛି ପରିମାଣରେ ଯୁକ୍ତିଯୁକ୍ତ 
ଲାଗୁଛି; ମୋ ମତରେ ଏଇଟା ସତ ନୁହେଁ । ତାଂକର କହିବାର ଥୁଲା କି ତାଂକ 
ମତରେ ସମୁଦାୟଟା ଭାଗ୍ୟ । 


ଆଡ୍‌ଭୋକେଟ୍‌ ଜେନେରାଲ୍‌ ହେଲା ପରଠୁ ମୁଁ ପ୍ରାୟ ସବୁ କଂପାନୀର 
ରିଲେସନ୍‌ ସିପ୍‌ ବା କାମ ଛାଡ଼ିଦେଇଥ୍‌ଲି | ଆଡ୍‌ଭୋକେଟ୍‌ ଜେନେରାଲ୍‌ କାମ 
ସହିତ କଂପାନୀ କାମର ଅଧୁକାଂଶ କ୍ଷେତ୍ରରେ ମତ ଅମେଳ ହେବ | 
ଆଡ୍‌ଭୋକେଟ୍‌ ଜେନେରାଲ୍‌ସିପ୍‌ ଛାଡ଼ିବାପରେ ଦେଖ୍ଲି ବ୍ୟାଙ୍କରେ ଅଳ୍ପ 
ବଳକା ଟଙ୍କା ଅଛି | ଇସ୍ତଫା ଦେବା ପରଦିନ ମୁଁ ରାଜଗାଙ୍ଗପୁର ସିମେଣ୍ଟ 
କଂପାନୀ ଗଲି | ତାଙ୍କ ମାଲିକଙ୍କୁ କହିଲି ମତେ କିଛି ପଇସା ଆଡ଼ୁଭାନ୍ସ ଦିଅନ୍ତୁ; 
ମୁଁ ଆପଣଙ୍କ ମକଦ୍ଦମା କରି ଏ ପଇସା ସୁଝାଇଦେବି । ସେଥ୍‌ରେ ସେ ରାଜି 
ହେଲେ । କହିଲେ ଦିଲ୍‌ ଅଫିସ୍କୁ ଆମେ ଖବର ଦେଉଛୁ ସେମାନେ ଏ କାମ 
କରିବେ | ତା” ପରେ ଗଲି କଲିକତା | କଲିକତାରେ ଓରିଏଣ୍ଝ୍‌ ପେପର୍‌ ମିଲ୍‌ 
ର ମାଲିକଙ୍କୁ ସେହିପରି ରିକ୍ଵେଷ୍ଟ କଲି । ସେମାନେ ମତେ ଗୋଟାଏ ବଡ଼ 
ମକଦ୍ଦମା ଦେଲେ | ଓାଟର୍‌ ସେସ୍‌ କେଶ୍‌ । କହିଲେ ଏ କେଶ୍ଟା କଲେ 
ଆପଣଙ୍କର ଆଡ଼୍ଭାନ୍ଵ ଦରକାର ହେବ ନାହିଁ । ଏ କେଶ୍ଟା କମାନରଙ୍କ ପାଖରୁ 

ବାରିଷ୍ଟର ଗୋବିନ୍ଦ ଦାସ ୧୬୩ 


ସୁପ୍ରିମ୍‌ କୋର୍ଟ୍‌ ପର୍ଯ୍ୟନ୍ତ ଚାଲିଲା । ତାଂକ କହିବା ଅନୁଯାୟୀ ଆଡ଼ୁଭାନ୍ସ ର 
ଦରକାର ହେଲା ନାହିଁ । ତା' ପରେ ଦିଲ୍ୟରେ ଷ୍ଟ ପ୍ରଦ୍ଵକୁ ସ୍‌ ମାଲିକଙ୍କ ସହିତ 
ଦେଖା କଲି । ତାଂକର ଯେ ସେକ୍ରେଟେରୀ ବଲବୀର ସିଂହ ଅତି ଚମଜ୍ରାର 
ଲୋକ । ସେ କହିଲେ ଆପଣଙ୍କର ବର୍ଷକୁ ଯାହା ଯେତେବେଳେ ଦରକାର, 
ଆମ କଂପାନୀରୁ ନେଇଯିବେ ଓ ବର୍ଷକର ଆପଣଙ୍କର ନିଜର ଯାହା 
ରୋଜଗାର ହେବ ତାକୁ ସବୁ ଆମ ପାଖରେ ଡିପୋଜିଟ୍‌ ରଖୁବେ । ଭାଗ୍ୟର 
କଥା ତାଂକଠୁ ପଇସା ଆଣିବାର ବି କୌଣସି ଆବଶ୍ୟକତା ପଡ଼ିଲା ନାହିଁ । 


ଆଡ୍‌ଭୋକେଟ୍‌ ଜେନେରାଲ୍‌ ଥବା ଭିତରେ ଗୋଟେ ଉଲ୍ଲେଖନୀୟ 
ଘଟଣା ଘଟିଲା । ଯେତେବେଳେ ମୁଁ ଓଡ଼ିଶା ଆସିଲି, ତାର କିଛିଦିନ ପରେ ମୁଁ 
ଆଉ ଜାନକୀ ବାବୁ ଦିଲ୍ଲୀ ଯାଇଥ୍‌ଲୁ । ସେତେବେଳେ ଖୁବ୍‌ କମ୍‌ ଚିଫ୍ବ 
ମିନିଷ୍ଟର୍‌ୁଙ୍କର ସୁପ୍ରିମ୍‌ କୋର୍ଟ୍‌ ଚିଫ୍ବ ଜଷ୍ଟିସ୍‌ଙ୍କ ସାଂଗରେ ପରିଚୟ ଥୁଲା | ଜାନକୀ 
ବାବୁଙ୍କୁ ସାଂଗରେ ନେଇ ଚନ୍ଦ୍ରଚୃଡ଼ଙ୍କ ପାଖକୁ ଗଲି । ସେତେବେଳେ ସେ ସୁପ୍ରିମ୍‌ 
କୋର୍ଟର ଚିଫ୍ବ ଜଷ୍ଟିସ୍‌ ଥଲେ । ଆମେ ଦୁହେଁ ତାଂକୁ ନିମନ୍ତ୍ରଣ କଲୁ । ସେ ତାଂକ 
ସ୍ତ୍ରୀ ଓ ପୁଅ ସହିତ ଓଡ଼ିଶା ଆସିଲେ । ଆମ ମାଣିକଘୋଷ ବଜାରର 
ଭଂଗାତୁଟା ଘରକୁ ସଜାଇଲି । ସେ ଭୁବନେଶ୍ବରରେ ଗଭର୍ଣ୍ଣର ହାଉସ୍‌ରେ 
ଥୁଲେ । ଯେଉଁଦିନ ଓଡ଼ିଶା ହାଇକୋର୍ଟ୍କୁ ଆସିଥ୍‌ଲେ, ସେ ଦିନ ସେ ଲଞ୍ଚ 
ଖାଇବା ପରେ ଆମ ମାଣିକଘୋଷ ବଜାର ଘରକୁ ବିଶ୍ରାମ ପାଇଁ ଆସିଥୂଲେ 
ଓ ଅଳ୍ପ ସମୟ ବିଶ୍ରାମ ନେଲା ପରେ ଚାହା ଇତ୍ୟାଦି ଖାଇ ସଂଧ୍ୟାବେଳକୁ 
ଭୁବନେଶ୍ବର ଫେରିଗଲେ । ଚାହା ପିଇଲାବେଳେ ଚନ୍ଦ୍ରୃଡ଼ କହିଲେ, ମୁଁ ଠିକଣା 
କରିଛି ତୁମକୁ ହାଇକୋର୍ଟ୍କୁ ଆଣିବି । ସୁପ୍ରିମ କୋର୍ଟରେ ତ ଅନେକ ଦିନ ରହିବି, 
ଏ କଥା କହିବାର ମାନେ ତୁମେ ଅବଶ୍ୟ ବୁଝିପାରୁଥ୍‌ବ | ମୁଁ ସାଂଗେ ସାଂଗେ 
କିଛି ଉତ୍ତର ଦେଲିନାହିଁ । କିଛି ସମୟପରେ କହିଲି ଏଇଟା ମୋ” ପକ୍ଷରେ 
ସମ୍ଭବ ନୁହେଁ । ଆଗରୁ ଅନେକ ଭାବିଛି ବୋଲି ଏ କଥା ଆଜି କହି ପାରୁଛି । 
ସେ କହିଲେ, ଗୋଟାଏ କାରଣ ଦିଅ କାହିଁକି ତୁମେ ଚାହୁଁନାହଁ । କହିଲି କି ମୁଁ 


କାରଣ ବତାଇଲେ ଆପଣ ତାହାକୁ ଥଟ୍ଟା କରିବେ । କହିଲେ କୁହ | ମୁଁ କହିଲି 

୧୬୪ . ସାନ ଗୋଟିଏ ଜୀବନ 


ମୁଁ ଗୋଟାଏ ଭାଗାବଣ୍ଡ ହେବା ଲାଗି ଚାହେ । ଶାନ୍ତିକୁ ଦେଖାଇ ଇଂରାଜିରେ 
କହିଲେ, ଯାହାର ମାନେ ହେବ କି ତମେ ଏପରି ବୋକା ସ୍ଵାମୀଟିଏ ପାଇଛ ! 


ମୋ କଟକ ରହଣି ବେଳେ ମୋ ଉପରେ ଗୋଟାଏ ଚଡ଼କ ପଡ଼ିଲା ! 
ସେଇଟା ମଧ୍ଯ ସବୁ ଚଡ଼କ ପରି ଅପ୍ରତ୍ୟାଶିତ । ସେଇଟା ମୋର ଇନକମ୍‌ 
ଟିକସ ଘଟଣା | ଜଣେ ଅତି ଆପଣାର ଓକିଲଙ୍କୁ ଦାୟିତ୍ଵ ଦେଇ ମୁଁ ଦିଲ୍ଲୀରେ 
ରହିଲି । ମୋଠୁ ପ୍ରାପ୍ୟ ହିସାବରେ ତାଂକର ଯାହା ପାଇବାର କଥା-ଟିକସ 
ପାଇଁ ଓ ତାଂକ ନିଜ ଫିଜ୍‌ ପାଇଁ, ତାଂକ କହିବା ମୁତାବକ ତାଂକୁ ବର୍ଷକୁ ବର୍ଷ 
ପଠାଇଦିଏ । ମୁଁ ଜାଣି ନଥୁଲି କି ସେ ଓକିଲଙ୍କୁ କାନ୍‌ସର୍‌ ହୋଇଥଲା | ସେ 
ବମ୍ବେ ଇତ୍ୟାଦି ଯିବା ଆସିବା କରୁଥିଲେ । ଜାଣିଲି ଯେ ପାଂଚ ଛଅ ବର୍ଷର 
ରିଟର୍ଣ୍ୁ ଓ ଟିକସ ମୋଟେ ଦିଆ ଯାଇନାହିଁ । ଫଳରେ ଜୋରିମାନା ସବୁ 
ହୋଇଛି ! ଆପିଅରେନ୍୍‌ ନ ହେବା ଫଳରେ ଏକତରଫା ଡିଗ୍ରି ସବୁ ହୋଇଛି । 
ଏହିପରି କ୍ରମାଗତ ଭାବରେ ୫/୬ ବର୍ଷର ଟାକୁ ଓ ଜୋରିମାନା ଓ ତାଂ ଉପରେ 
ଇନ୍୍‌ଟେରେଷ୍ଟ୍‌ ହିସାବ କଲେ ବହୁତ ମୋଟା ଟଙ୍କା ହୋଇ ଯାଇଥୂଲା । ସେ 
ଓକିଲ ଜଣକ ମଧ୍ଯ ମରିଗଲେ । ତାଂକ ପରେ ଆଉଜଣେ ଓକିଲଙ୍କୁ ଦେଲି । ଏ 
କେଶ୍ଟି ଏପରି ଗୋଳମାଳିଅଆ ହୋଇଥଲା ଯେ ସେ ଓକିଲ ବି କିଛି 
କରିପାରିଲେ ନାହିଁ । ଅବଶେଷରେ ବାବୁନି ଓ ପୁଅକୁ ସେ ଦାୟିତ୍ସ ଦେଲି ବା 
ସେମାନେ ନିଜ ତରଫରୁ ଆଗେଇ ଆସି ଏ ମକଦ୍ଦମା ସବୁର ଦାୟିତ୍ଵ ନେଲେ । 
ତାଂକର ଏ ଦାୟିତ୍ସ ନେବାପରେ ମୁଁ ଏକପ୍ରକାର ନିଶ୍ଚିନ୍ତ ହୋଇ ଦିଲ୍ଲୀ ଫେରିଲି । 
ଅବଶ୍ୟ ଇନକମ୍‌ ଟିକସ ପାଇଁ କଟକରେ ଯେଉଁ ଜମିଖଣ୍ଡକ ଥୁଲା ତାକୁ ବିକି 
ବାକିଆ ଟଙ୍କାରୁ କିଛି ଦେଇ ଦେଲି । ଏଥୁରେ ପୁଅ ଓ ବାବୁନି ସାହାଯ୍ୟ ନ 
କରିଥୁଲେ ମୁଁ ସେଥୁରୁ ମୁକ୍ତ ହୋଇ ପାରି ନ ଥାନ୍ତି । ନାୟକ ଓକିଲକୁ ପୁଅ 
ବୋଲି ଡାକନ୍ତି । 

ଦିଲ୍ଲୀକୁ ଫେରି ଆସିଲି ସତ କିନ୍ତୁ କିଛି ସମସ୍ୟା ଲାଗି ରହିଲା । ମୋର 
ହାର୍ନିଆ ଅପରେସନ୍‌ ହେଲା | କଟକରେ ଡକୃର ଗିରିଜା ଦାଶମହାପାତ୍ରଙ୍କ 


ପାଖରେ । ଶୀଘ୍ର ଭଲ ହେୋଇଗନଳି | ବାପା ୧୯୭୮ ମସିହାରେ 

ବାରିଷ୍ଟର ଗୋବିନ୍ଦ ଦାସ ୧୬୫ 


ଚାଲିଯାଇଥୂଲେ ! ବୋଉର ଏବେ ପାଲି ପଡ଼ିଲା | ମୁଁ ଯେଉଁଦିନ ଭଲ ହୋଇ 
ନରସିଂହୋମ୍‌ରୁ ଫେରିଛି, ତହିଁପରଦିନ ଏ ଘଟଣା ଘଟିଲା | ଯେପରି ମୋ 
ଫେରିବା ବାଟକୁ ଚାହିଁଥିଲା । ବାପା ଯାଇଥୂଲେ, ବୋଉ ବି ଗଲା | ମୁଁ ଛେଉଣ୍ଡ 
ହୋଇଗଲି । ବୋଉକୁ ସ୍ଵର୍ଗଦ୍ଧାର ନେଇଗଲେ । ସଂସାରକୁ ଟଣା ହେବା ପାଇଁ 
ଯେଉଁ ଦୁଇଟି ରସି ଲାଗିଥୂଲା ସେ ଦୁଇଟିଯାକ ଛିଡ଼ିଗଲା | ସମସ୍ତଙ୍କ ଜୀବନରେ 
ଏପରି ଘଟଣା ଘଟିଥବ । ସେମାନେ ମୋ ପରି ଏକୁଟିଆ ହୋଇଗଲେ ବୋଲି 
ଅନୁଭବ କରିଥ୍‌ବେ | 


ଅନେକ ଦିନ ଧରି ଓଡ଼ିଶାରେ ବିରଳା କଂପାନୀ ତରଫରୁ ପାଣି ଟିକସ 
ମକଦ୍ଦମା କଲି — କମିଶନ୍‌ ପାଖରେ ଡିଛ୍ତିକ୍ଵ କୋର୍ଟ୍‌ରେ ଓ ଶେଷରେ 
ହାଇକୋର୍ଟ୍‌ରେ | ଏ ମକଦ୍ଦମା ଥରକୁ ଥର ହେଉଥାଏ | ଦିଲ୍ଲୀରୁ ଆସି 
ଓଡ଼ିଶାରେ କେଶ୍‌ କରୁଥାଏ । 

ସୃପ୍ରିମ୍‌ କୋର୍ଟ୍‌ରେ ସିନିଅର୍‌ ଆଡ଼ଭୋକେଟ୍‌ ହୋଇଗଲେ ସେଠିକାର 
କୌଣସି ମକଦ୍ଦମାପ୍ରତି ବାଂଧ୍ୟହୋଇ ରହିବାର କଥା ନ ଥାଏ ¦ ଯଦି ତମେ 
ଦିଲ୍ଲୀରେ ଅଛ ତା” ହେଲେ ସେ ମକଦ୍ଦମା କରିବ, ନ ହେଲେ ସେ ମକଦମା 
କରିବ ନାହିଁ । କୌଣସି ବାଧ୍ଯ ବାଧକତା ନାହିଁ ! ସେଥିପାଇଁ ଦିଲ୍ୟ ବାହାରେ ଓ 
ସୁପ୍ରିମକୋର୍ଟ୍‌ରେ ମକଦ୍ଦମା କରିବା ସହଜ ହେଉଥଲା | 

ତପେଶ୍ବର ସିଂ ଜାତିରେ ରାଜପୁତ । ପୃଥୁଳ ଶରୀର | ସେ କୋ- 
ଅପରେଗଟିଦ୍‌ ସଂକ୍ରାନ୍ତରେ ବିହାରର ଜଣେ ବିଶିଷ୍ଟ ଓଜନିଆ ମହନ୍ତ ମହାରାଜ ! 
କଂଗ୍ରେସ ଦଳର ଏମ୍‌.ପି. ବି ଥଲେ | ତାଂକୁ ନିର୍ବାଚନ କରି କୋ-ଅପରେଟିଭ୍‌ର 
ଅଧୁକାରରୁ ବାହାର କରି ପାରିଲେ ନାହିଁ । ଶେଷକୁ ସରକାର ଗୋଟାଏ 
ଅର୍ଡ଼ିନାନ୍ସ ଜାରି କରି ତାଂକୁ ବିଦା କଲେ ! ସେଇ ଅର୍ଡ଼ିନାନ୍ସ କୁ ଚାଲେଞ୍ଜ କରି 
ପାଟନା ହାଇକୋର୍ଟରେ ତପେଶ୍ବର ସିଂ ମକଦ୍ଦମା କଲେ ! ସେ ମକଦ୍ଦମା ପାଇଁ 
ମତେ ବହୁତ ସମୟରେ ପାଟନା ଯିବାପାଇଁ ପଡ଼ୁଥ୍ଲା । ପାଟନାରେ 
ଅନେକଙ୍କର ବିଶ୍ଵାସ ହେଲା କି ଏପରି ଗହିରିଆ ପ୍ରିପାରେସନ୍‌ ଅନେକଦିନ 
ତଳେ ହେଉଥଲା । କିଛି ଜଜ୍‌ ସେମାନଙ୍କର ପିଲାମାନଙ୍କୁ ଏ ମକଦ୍ଦମା ସହିତ 
ସାମିଲ ହେବାପାଇଁ ଚାହିଁଥିଲେ । ତପେଶ୍ବର ସିଂ ଙ୍କର ମଧ୍ଯ ନିଜର ହୋଟେଲ 

୧୬୬ ସାନ ଗୋଟିଏ ଜୀବନ 


ସଂକ୍ରାନ୍ତରେ ମକଦ୍ଦମା ପାଇଁ ମତେ ଏନ୍‌ଗେଜ୍‌ କରିଥଲେ ¦ ତାଂକ ପାଟନାରେ 
ଥୁବା ହୋଟେଲକୁ ଭାଂଗିବା କଥା ଉଠିଥୂଲା । ଏଇ ଭାଂଗିବାଟାକୁ ବନ୍ଦ 
କରିବାର କଥା | ଶେଷରେ ଷ୍ଟେ ହେଲା | 


ପାଟନା ହାଇକୋର୍ଟ୍‌ରେ ଦୁଇଜଣ ଜଜ୍‌ଙ୍କ ଆଗରେ ଗୋଟାଏ ମକଦଦମା 
ଚାଲିଥୁଲା । ଜଣେ ଲୋକର ମ୍ୟୁନିସିପାଲିଟି ଆଇନ ବ୍ୟତିକ୍ରମ ଯୋଗୁଁ ବଡ଼ 
ଘର ଭାଙ୍ଗିଦେବାକୁ ଠିକଣା ହେଲା । ଏଇ ନିଷ୍ପତ୍ତି ବିରୁଦ୍ଧରେ ହାଇକୋର୍ଟ୍‌ରେ 
ରିଟ୍‌ ଦରଖାସ୍ତ ହୋଇଥୁଲା | ମୁଁ ଗୋଟାଏ ପଏଣ୍ଟ୍‌ ଉଠାଇ ଯୁକ୍ତି କଲି । ସେ 
ଯୁକ୍ତିକୁ ସିନିଅର ଜଜ୍‌ ସଂପୂର୍ଣ୍ଣ ଅସ୍ଵୀକାର କଲେ । ତା? ପରେ ଅନ୍ୟ ଜଜ୍‌ 
ଇତିମଧ୍ୟରେ ଆଡ଼ମିନ୍ଷ୍ଟେଟିଭ୍‌ ଓ କନଶ୍ଟିଚ୍ୟୁସନ୍‌ ଲ ବହି ବାହାରକରି ସେଥ୍‌ରୁ 
ଗୋଟାଏ ଅଂଶ ସିନିୟର ଜଜ୍‌ଙ୍କୁ ଦେଖାଇଲେ । ସିନିୟର ଜଜ୍‌ ମତେ କହିଲେ 
କି ଏତେ ବଡ଼ ଅଥରିଟି ତମ ସପକ୍ଷରେ ଥୁଲା | ମୁଁ ଯେତେବେଳେ ତୃମକୁ 
ବାଧା ଦେଲି, ତୁମେ କାହିଁକି ଏହାର ପ୍ରତିବାଦ କଲ ନାହିଁ ? କହିଲି, ଯେତେ 
ଯାହା ଅଥରିଟି ଥାଉ ନା କାହିଁକି ସେ ଗୁଡ଼ା ତ ସବୁ ଆପଣଙ୍କର ଜରିଆରେ 
ଯିବ | ତା' ପରେ ସେ କହିଲେ ତୁମେ ଜଣେ ଆଇନ ଲେଖକ ¦ ଆମେ ଯଦି 
ଏପରି ଉଦାର ଅର୍ଥ ଦେବୃ ତା? ହେଲେ ଆମ ରାଜ୍ୟରେ ଏହାର ପରିଣାମ 
କ”ଣ ହେବ ? ତାଂକ ଭିତରୁ ସିନିୟର ଜଣକ ସୁପ୍ରିମ କୋର୍ଟ୍‌ରେ ବଉଁମାନ 
ପ୍ରାକ୍ରଟିସ୍‌ କରୁଛନ୍ତି ଓ ଆର ଜଣକ ସୁପ୍ରିମ କୋର୍ଟ୍‌ରେ ଜଜ୍‌ ଅଛନ୍ତି । 

ସୁପ୍ରିମ କୋର୍ଟ୍ରେ ମକଦ୍ଦମା କଲାବେଳେ ଜାଣିଲି ଯେ ପ୍ରତ୍ୟେକ 
ମକଦ୍ଦମାର ଗୋଟାଏ ନିଜର ଜୀବନ, ନିଜର ଗତି ଅଛି । ପାଂଚଭାଗ କେଶ୍ରେ 
ଏହାର ପରିଣତିକୁ ଭଲ ଓକିଲ ହୋଇଥୁଲେ ଭଲ କରିପାରିବ ଓ ଖରାପ ଓକିଲ 
ହୋଇଥୁୂଲେ ପାଂଚ ଭାଗର ପରିଣତିକୁ ଖରାପ କରି ଦେଇ ପାରିବ । ଅବଶିଷ୍ଟ 
୯୦ ଭାଗ କେଶ୍‌ ତା ନିଜ ଭାଗ୍ୟ ଉପରେ | ଦୁଇଟା ମକଦ୍ଦମାର ଉଦାହରଣ 
ଦେଉଛି । ଓଡ଼ିଶାର କେଶ୍‌ । ଅନେକ ଜାଣିଥୁବେ ! 


ଗୋଟାଏ ରବି ଦେଙ୍କର ଓ ଆରଟି ହିନ୍ଦୁସ୍ଥାନ ଷ୍ଟିଲ୍‌ ବିରୁଦ୍ଧରେ 


ଏ.କେ. ରାୟଙ୍କ କେଶ୍‌ ¦ 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୧୬୭ 


ରବି ଦେ କଟକରେ ଆଡ଼ିସନାଲ୍‌ ଡିଷ୍ଟିକୁ ମ୍ୟାଜିଷ୍ଟେଟ୍‌ ଥିଲେ ¦ ସେ 
ନାଜିରଠାରୁ କିଛି ଟଙ୍କା ନେଇ ଜମି ମାଲିକମାନଙ୍କୁ କମ୍ପେନ୍‌ ସେସନ୍‌ ଦେବାର 
କଥା ଥୁଲା ! ଜମି ମାଲିକ ମାନେ ସେ ଟଙ୍କାକୁ ଗ୍ରହଣ କଲେ ନାହିଁ । ସେ ଟଂକା 
୬ ମାସ ପର୍ଯ୍ୟନ୍ତ ତାଂକ ପାଖରେ ରହିଲ। । ଏଇଟାକୁ ଟେଞ୍ପୋରାରୀ 
ମିସ୍‌ଆପ୍ରୋପ୍ରିୟେସନ୍‌ ବୋଲି କୁହାଗଲା | ତାଙ୍କୁ କନ୍‌ ଭିକ୍୍‌ସନ୍‌ ହେଲା | ତିନିବର୍ଷ 
ଜେଲ୍‌ | ସେଇଟାକୁ ଓଡ଼ିଶା ହାଇକୋର୍ଟ୍‌ କାଏମ୍‌ ରଖୁଲେ | ଏଇ ଜଜ୍‌ମେଣ୍ଟ୍‌ 
ବିରୁଦ୍ଧରେ ସୁପ୍ରିମକୋର୍ଟର ଏ ମକଦମା | ତାଂକ ସ୍ତ୍ରୀ କଟକରେ ଆମ ଘରକୁ 
ଆସି କାନ୍ଦି କାନ୍ଦି ତାଂକ ସ୍ଵାମୀଙ୍କ ଦୁଃଖ ଜଣାଇଲେ | ସାଇବାବାଙ୍କର କିଛି 
ବିଭୂତି କାଗଜ ପୁଡ଼ିଆକରି ମୋ ହାତରେ ଦେଲେ । କହିଲେ କେଶ୍‌ ଆର୍ଗୁମେଣ୍ଟ୍‌ 
କଲାବେଳେ ଏଇଟାକୁ ପକେଟରେ ରଖୁଥ୍‌ବ । ପାଖ ଲୋକଙ୍କ ମକଦ୍ଦମା 
କଲାବେଳେ ତୁମେ କିପରି ଗୋଟାଏ ଅଶ୍ଵସ୍ତି ଅନୁଭବ କର । ସେ ଆମର 
ପ୍ରତିବେଶୀ । ତାଂକ ମକଦ୍ଦମାକୁ ସେତେବେଳକାର ପ୍ରସିଦ୍ଧ କ୍ରିମିନାଲ୍‌ ଲୟାର୍‌ 
ମିଷ୍ଟର୍‌ ଚାରୀଙ୍କୁ ଆଡ଼ମିସନ୍‌ ବେଳେ ଦେଇଥ୍‌ଲି । ସେ ଆର୍ଗୁମେଣ୍ଟ୍‌ କଲେ, 
କୋର୍ଟ୍‌ ତାଂକୁ ବହୁତ ବାଧା ଦେଲେ | ତାଂକ କଥାକୁ ଗ୍ରହଣ କରିବା ପାଇଁ ପ୍ରସ୍ତୁତ 
ନ ଥୁଲେ । ମୁଁ ସେଇ ସମୟରେ ତାଂକ ପକେଟରେ ସେ ପୁଡ଼ିଆଟାକୁ 
ପୂରାଇଦେଲି । ସେ କମ୍ୟୁନିଷ୍ଟ ଥଲେ | ସାଇବାବାଙ୍କୁ ବିଶ୍ଵାସ କରୁ ନ ଥଲେ | 
ସେ କହିଲେ ଏଇଟା କ”ଣ ପକାଇଲ ? କହିଲି, ଜଣେ ସ୍ତୀର ବିଶ୍ଵାସ । ସେ 
କହିଲେ ଏଇଟାକୁ ଜଲଦି କାଢ଼ିନିଅ । ଜଜ୍‌ ଡିସମିସ୍‌ କଲା ଆଗରୁ ପଚାରିଦେଲେ 
ଏଥୁରେ ନାଜିରଙ୍କ ସାକ୍ଷୀ, ଯାହା ଉପରେ ହାଇକୋର୍ଟ ବହୁତ ନିର୍ଭର କରିଥଲା, 
ସେ ଜମାନବନ୍ଦୀ କାହିଁ ? ମୁଁ ମୁହୁ୍ଁକ ପାଇଁ ଅପେକ୍ଷା ନ କରି ବଡ଼ପାଟିରେ 
ଚାରୀଙ୍କୁ କହିବା ପାଇଁ କହିଲି, ଆସନ୍ତା କାଲି ସେଇଟା ଦାଖଲ ହେବ । କୋର୍ଟ୍‌ 
ଏ କଥା ଶୁଣି ମକଦ୍ଦମା ବୋଧେ ସୋମବାରକୁ ରଖୁଲେ । ସେଇଦିନ କୋର୍ଟରୁ 
ବାହାରି ଆସିଲା ବେଳକୁ ଚାରୀ କହିଲେ କି ସେ କାଲିଠାରୁ ବାହାରକୁ ଯାଉଛନ୍ତି । 


ସୋମବାର ଦିନ ରହିବେ ନାହିଁ । ମୁଁ ତାଂକୁ ମୋର ଅସହାୟତା ଜଣାଇଲି । 

୧୬ ସଁ ଝୋଟିଏ ଢୀବନ 


ସେ କହିଲେ, କଂ ଣ ତଫାତ୍‌ ଅଛି କି ମୋ ହାତରେ ମରିବା ବା ତୁମ ହାତରେ 
ମରିବା ! ଏପରି ଦୁର୍ବଳ ହୁଅ ନାହିଁ । ଡିସ୍ମିସାଲ୍‌ ପାଇଁ ସାହସ ରଖ । ମୁଁ ପ୍ରମାଦ 
ଗଣିଲି । ତହିଁପରଦିନ ନାଜିରଙ୍କର ଜମାନବନ୍ଦୀ ମଧ୍ଯ ଫାଇଲ କଲି । 

ଏଥୁ ଭିତରେ ପାରଲେକର ସୁପ୍ରିମ କୋର୍ଟରେ ନିଯୁକ୍ତି ପାଇ ପ୍ରଥମକରି 
ସେଇ ସୋମବାରଦିନ କୋର୍ଟ୍‌ରେ ବସିଲେ । ସେ ବନମ୍ଭେ ହାଇକୋର୍ଟ୍‌ରେ 
ଜଜ୍‌୍ଥୁଲେ | ଜଣେ ସମବେଦନାଶୀଳ ଜଜ୍‌ ବୋଲି ତାଂକର ଖ୍ୟାତି ଥୁଲା | 
ସୁପ୍ରିମ କୋର୍ଟ୍‌ର ନିୟମ ଅନୁସାରେ ବ୍ରିଫ୍ଵ ସବୁ ଜଜ୍‌ମାନଙ୍କୁ ଆଗରୁ 
ଦିଆଯାଇଥାଏ ! ନାଜିରଙ୍କର ଜମାନବନ୍ଦୀ ମଧ୍ଯ ସବୁ ଜଜ୍‌ ମାନଙ୍କ ପାଖକୁ 
ପଠାଯାଇଥୂଲା । ସେଇ ବେଞ୍ର ଅନ୍ୟ ଜଜ୍‌ମାନେ ଏ କେଶ୍ଟିକୁ ଆଡ଼ମିଟ୍‌ 
କରିବା ପାଇଁ ଆଗ୍ରହୀ ନ ଥିଲେ | ପାରଲେକର ନାଜିରଙ୍କ ଜମାନବନ୍ଦୀରେ 
ସନ୍ଦେହ ପ୍ରକାଶ କଲେ | ସେତେବେଳକୁ ସାଇବାବାଙ୍କ ବିଭୂତି ପୁଡ଼ିଆଟି ମୋ 
ପକେଟ ଭିତରେ ଜାବୁଡ଼ି ଧରିଥାଏ । ପ୍ରିଜାଇଡିଂ ଜଜ୍‌ କହିଲେ କି ଯଦି ସେ 
ଏପରି ସନ୍ଦେହ ପ୍ରକାଶ କରୁଛନ୍ତି ତା? ହେଲେ ଏ ମକଦ୍ଦମାକୁ ବିଚାର ପାଇଁ 
ନିଆଯାଉ । କେଶ୍‌ ଗୃହୀତ ହେଲା ଓ ମୋ” ମହକିଲଙ୍କୁ ବେଲ୍‌ ମିଳିଲା । ଯୁଦ୍ଧର 
ପ୍ରଥମ ପର୍ଯ୍ୟାୟରେ ବିଜୟ ହେଲା । ଶେଷ ପର୍ବ ତ ଟିକିଏ ଦୂରରେ ଅଛି । 
ସେଇଟା ଶୁଣାଣି ବେଳର କଥା | କିଛି ବର୍ଷ ପରେ ଏଇ କେଶ୍‌ର ଶୁଣାଣି କଥା 
ଉଠିଲା | ତାଂ ପୂର୍ବରୁ ରବି ଦେ ଦିଲ୍ଲୀକୁ ଆସିଥାନ୍ତି । ମୁଁ ତାଂକୁ କହିଲି କି ଏଇ 
ମକଦ୍ଦମା ପାଇଁ ଆଉ କେଉଁ ଓକିଲକୁ ନିଯୁକ୍ତି କରନ୍ତୁ । କିନ୍ତୁ ତାଂକର ଏକା ଜିଦି 
ଯେ ମୁଁ ଏ ମକଦ୍ଦମା କରିବି । ସାଇବାବାଙ୍କର ଆଶୀବୀଦ ଅଛି । ତା ପରେ 
ପୁଣି ଏ ମକଦ୍ଦମାକୁ ଜଲଦି ପକାଇବା ଲାଗି ମୋ ପଛରେ ବହୁତ ଲାଗିଲେ | 
ତାଂକୁ କହିଲି ପ୍ରତ୍ୟେକ ମକଦ୍ଦମାର ନିଜର ଭାଗ୍ୟ ଅଛି । ସେଥୁପାଇଁ ଏହାର 
ଯେବେ ଯେଉଁଠି ପଡ଼ିବାର କଥା ଥୁବ ସେଇଠି ପଡ଼ିବ । ଆପଣଙ୍କର ଯଦି 
ଭଲ ହେବାର କଥା ଥ୍ବ ତା? ହେଲେ ଭଲ ଫଳ ମିଳିବ । 


ମକଦ୍ଦମା ପଡ଼ିଲା । ଭଗବତୀ ଓ ଫଜଲ ଅନ୍ିଙ୍କ କୋର୍ଟ୍‌ରେ । 


ଆମେରିକାର ଜଣେ .ଆଇନ ଅଧ୍ୟାପକ ଭାରତରେ କିଛିଦିନ ରହି ଏଠାର 

ବାରିଷ୍ଟର ଗୋବିନ୍ଦ ଦାସ ୧୬୯ 


ସୁପ୍ରିମ୍‌ କୋର୍ଟର କାର୍ଯ୍ୟକଳାପକୁ ଅନୁଧ୍ୟାନ କରୁଥିଲେ | ସେତେବେଳେ ସେ 
ମତପ୍ରକାଶ କରିଥୂଲେ କି ଏଇ ବେଞ୍ଚଟା ହେଉଛି ପୃଥ୍‌ବୀର ସବୁଠୁ ବଡ଼ 
ଇକ୍ଳିଟି କୋର୍ଟ । ଯାହାହେଉ ସେଇ କୋର୍ଟ୍‌ରେ ଅବଶେଷରେ ଶୁଣାଣି ହେଲା । 

ରବି ଦେଂକ କଥା ରହିଲା । ମୁଁ ଆପିଅର୍‌ କଲି । ପ୍ରଥମେ ମୁଁ କିଛି 
ଘଟଣାବଳୀ ନ କହି ମୋ ବିପକ୍ଷରେ ଥବା କଥା ଗୁଡ଼ିକ କହିଲି । ତା ସାଂଗରେ 
ବି କହିଲି ଯେ ଯେଉଁ ତିନିଜଣ ସାକ୍ଷୀଙ୍କୁ ହୋଷ୍ଟାଇଲ୍‌ ବୋଲି କହି ସେମାନଙ୍କୁ 
ଜେରା କରିଛନ୍ତି, ସେଇଟା ଯଦି ଭୁଲ ହୋଇଥାଏ, ତା' ହେଲେ ଏ ମକଦମାରେ 
ମୋ ବିରୁଦ୍ଧରେ ଆଉ କିଛି ନାହିଁ । ଏହାକୁ ଯଦି କେବଳ ଏକ୍ସପ୍ଟାନେସନ୍୍‌ କରି 
ଗ୍ରହଣ କରନ୍ତି ତା' ହେଲେ ଏ ମକଦଦମାରୁ ମତେ ମୁକ୍ତି ମିଳନ୍ତା । ତା' ପରେ 
କୋର୍ଟ କହିଲେ ଯେ କ୍ରିମିନାଲ୍‌ ଲ ରେ ଅନେକ କିଛି ପରିବର୍ଭନ କଲେ ତମେ 
ଖଲାସ ହୋଇ ପାରିବ । ଏଇ କଥା ଉପରେ ମୁଁ ମାତିଗଲି । ଅବଶେଷରେ 
ଜଜ୍‌ମାନେ ସେଇଆ କଲେ | କେତେବେଳେ ସାକ୍ଷୀକୁ ହୋଷ୍ଟାଇଲ୍‌ ଡିକ୍ଲାର୍‌ 
କରି କ୍ରସ୍‌ ଏକ୍୍‌ଜାମିନେସନ୍‌ କରିପାରିବ, ସେଇ କଥା ଦର୍ଶାଇ ହାଇକୋର୍ଟ୍‌ 
ସବୁ ଭୁଲ କରିଛି ବୋଲି କହିଲେ । ତା'ପରେ ଯେ ଦୋଷୀ ହୋଇଥୁ୍‌ବ ସେ 
କେବଳ ନିଜ ଦୋଷ ସଂକ୍ରାନ୍ତରେ କୈଫିୟତ ଦେଇଥ୍‌ବ, ସେ କୈଫିୟତଟା 
ଯଦି କେବଳ ବିଶ୍ବାସ ଯୋଗ୍ୟ ମନେହୁଏ ସେଇଟା ପ୍ରମାଣସିଦ୍ଧ ନ ହେଲେ ବି 
ତାକୁ ଗ୍ରହଣ କରାଯିବ । ଏଇ କଥା ଆଗରୁ କେହି ଜଜ୍‌ ଏପରି ସ୍ପଷ୍ଟ ଭାବରେ 
କହି ନ ଥୁଲେ | ସତକୁ ସତ କ୍ରିମିନାଲ୍‌ ଲରେ କିଛି ପରିବର୍ଭନ ଏଇ ଜଜ୍‌ ମାନେହିଁ 
ଆଣିଲେ । ଏଇ ନୃତନ ଦୃଷ୍ଟିଭଂଗୀ ଯୋଗୁଁ ରବି ଦେଂଙ୍କ ଖଲାସ ସମ୍ଭବ ହେଲା । 
ଆର୍‌ ଗୁମେଣ୍ଟୁର ତୃତୀୟ ଦିନ ମୁଁ ଯେତେବେଳେ ଆହୁରି କିଛି କହିବା ପାଇଁ 
ଚାହିଁଲି, କୋର୍ଟ କହିଲେ ଆଉ ବିଶେଷ ଫେଣାଅ ନାହିଁ । ଆମର ମତ ହୁଏତ 
ବଦଳି ଯାଇପାରେ । ମୁଁ ମୋ ଆରୁଗୁମେଣ୍ଟ୍‌ ତୁରନ୍ତ ବନ୍ଦ କଲି । ଅପରପକ୍ଷକୁ 
କିଛି ସମୟ ଶୁଣିଲେ । ତା? ପରେ ରାୟ ଦେବା ଦାୟିତ୍ଵ ତାଂକ ପାଖରେ 
ରହିଲ। । ଶେଷରେ ରାୟ ଦେଲେ | ରବି ଦେ” ଖଲାସ ହେଲେ | ଫଜଲ ଅଲି 


ଏହି ରାୟ ଲେଖୁଥଲେ । 

୧୭୦ ସାନ ଗୋଟିଏ ଜୀବନ 


ଆଉ ଗୋଟାଏ ମକଦମା କିଛିଟା ଚିଭାକର୍ଷକ ଥୁଲା । ଏଇଟା ଅନେକ 
ଦିନ ତଳର କଥା | ନୂଆ ନୂଆ ସୁପ୍ରିମ କୋର୍ଟ୍‌ ଯାଇଥାଏ | ହିନ୍ଦୁସ୍ଥାନ ଷ୍ଟିଲ୍‌, 
ରାଉରକେଲାରେ ଏ.କେ. ରାୟ ବୋଲି ଜଣେ କର୍ମଚାରୀ ବ୍ଲାଷ୍ଟ ଫରନେସ୍‌ 
ସେକ୍୍‌ସନ୍‌ରେ ଫିଟର୍‌ ହିସାବରେ କାମ କରୁଥଲା | ତା ବିରୁଦ୍ଧରେ ପୋଲିସ 
ତରଫରୁ ଗୋଟାଏ ରିପୋର୍ଟ୍‌ କଂପାନୀକୁ ଦିଆଗଲା । ଏଇ ପୋଲିସ୍‌ ରିପୋର୍ଟ୍‌ 
ଉପରେ ସିକ୍ୟୁରିଟି ଅଫିସର୍‌ ଲେଖୁଥୁଲେ କି ଏ ଲୋକକୁ ଚାକିରିରେ ରଖୁବା 
ବାଞ୍ଚନୀୟ ନୁହେଁ । ପୋଲିସ ରିପୋର୍ଟରେ ବୋଧେ ଥୁଲା କି ରାୟ ଜଣେ ବିପ୍ଳବୀ 
କମ୍ୟୁନିଷ୍ଟ ପାର୍ଟିର ସଭ୍ୟ, ସେମାନେ ହିଂସାରେ ବିଶ୍ନାସ କରନ୍ତି । କଂପାନୀ 
ତାକୁ ଚାକିରିରୁ ବିଦା କରିଦେଲା | ତାଂକ ସରୁଭିସ୍‌୍କୁ ଟର୍‌ମିନେଟ୍‌ କରାଗଲା | 
ଏଇ ଟର୍‌ମିନେସନ୍୍‌ ଅର୍ଡରଟା ଟ୍ରାବ୍ୟୁନାଲ୍‌ରେ ନାକଚ ହେଲା । ସେ ଚାକିରୀରେ 
ପୁର୍ନଃନିଯୁକ୍ତି ପାଇଲେ । ଏହା ବିରୁଦ୍ଧରେ ହାଇକୋର୍ଟରେ ରିଟ୍‌ ପିଟିସନ୍‌ ଫାଇଲ 
କଲେ । ସେଇଟା ମଧ୍ଯ ହାଇକୋର୍ଟରେ ଡିସ୍‌ମିସ୍‌ ହେଲା । ତାଂକ ପୁନଃ ନିଯୁକ୍ତିଟା 
କାଏମ ରହିଲା । ଟ୍ରାବ୍ୟୁନାଲ୍‌, ହାଇକୋର୍ଟ୍‌ ଦୁଇଜଣଯାକ ତାଂକ ଆଓୱାର୍ଡ୍‌ ଓ 
ଜଜ୍‌ମେଣ୍ଟ୍‌ରେ କହିଲେ କଂପାନୀ କୌଣସି ଚାର୍ଜସିଟ୍‌ ଦେଇନାହିଁ, ଇନ୍‌କ୍ଵାରୀ 
କରିନାହିଁ, ଗୋଟାଏ ପୋଲିସ୍‌ ରିପୋର୍ଟ୍‌ ଉପରେ ଟର୍‌ମିନେସନ୍‌ ଅର୍ଡର୍‌ 
ଦିଆଯାଇଛି । ଯେଉଁ ରିପୋର୍ଟଟା କି ଦାଖଲ କରାଯାଇନାହିଁ । ଏ ପରିସ୍ଥିତିରେ 
ଏପରି କରିବା ବେଆଇନ ଓ ଅନ୍ୟାୟ | ତେଣୁ ପୁନଃ ନିଯୁକ୍ତି ହେବା ବିଧେୟ | 


ସୁପ୍ରିମ୍‌ କୋର୍ଟ୍‌ରେ କଂପାନୀ ତରଫରୁ ଏହା ବିରୁଦ୍ଧରେ ଅପିଲ ହେଲା | 
ଗୋଖଲେ ଓ ମୁଁ କଂପାନୀ ତରଫରୁ ରହିଲୁ । ଆର୍‌ଗୁମେଣ୍ଟ୍‌ୁ ଆରମ୍ଭ ହେଲା । 
ଗୋଖଲେଙ୍କ ଗଳା ମଝିରେ ମଝିରେ ବସିଯାଏ ! ବସିଗଲେ ସେ କଥା କହି 
ପାରନ୍ତି ନାହିଁ । ଏଇ କେଶ୍‌ ଆର୍‌ ଗୁମେଣ୍ଟ୍‌ ବେଳେ ସେମିତି ହେଲା । ସେ 
କୋର୍ଟ୍ର ଅନୁମତି ଚାହିଁଲେ କି ମୁଁ ଯେପରି ଏ ଆର୍‌ଗୁମେଣ୍ଟଟା ଶେଷକରେ । 


ସେଇଆ ହେଲା ! ମୋ ଆର୍‌ ଗୁମେଣ୍ଟ୍‌ରେ କୋର୍ଟକୁ ଉଦାହରଣ ଦେଇ କହିଲି, 

ବାରିଷ୍ଟର ଗୋବିନ୍ଦ ଦାସ ୧୭୧ 


ହିନ୍ଦୁସ୍ଥାନ ଏରୋନେଟିକସ୍‌ର ମ୍ୟାନେଜ୍‌ମେଣ୍ଟର ସମସ୍ୟା ଥିଲା ଯେଉଁଥିପାଇଁ 
ସେମାନେ ଉପଦେଶ ପାଇଁ ମୋ ପାଖକୁ ଆସିଥୂଲେ | ତାଂକର ସମସ୍ୟା ଥଲା 
ଯେ ଜଣେ କର୍ମଚାରୀ ଆଉ ଜଣେ ବାହାରର କିଛି ପରିମାଣରେ ପାକିସ୍ଥାନର 
ଗୁପ୍ତଚର, ସେ କର୍ମଚାରୀ ପାଖକୁ ଯିବା ଆସିବା କରୁଛି, ଏକା ସାଂଗରେ 
ଖଆପିଆ କରୁଛି | ହିନ୍ଦୂସାନ ଏରୋନେଟିକ୍ସ ସାମରିକ ଅସ୍ତ୍ର ତିଆରି କରେ । 
ଏପରି ପରିସ୍ଥିତିରେ ସେମାନେ କ”ଣ କରିପାରିବେ ? ଇନ୍‌କ୍ଵାରୀ ସମ୍ଭବ ନୁହେଁ । 
ଇନ୍‌ କ୍ଵାରୀ କଲେ ମଧ୍ଯ ମାଲିକ କିଛି ପ୍ରମାଣ କରି ପାରିବେ ନାହିଁ । ନୂଆ 
ପରିସ୍ଥିତିରେ ନୂଆ ସମାଧାନର ପନ୍ଥା ଆବଶ୍ୟକ ହେବ । ଆପଣ ଏ କଥା 
ବିଚାର କରିବେ | ଏଇ ସମସ୍ୟାଟା ବୋଧେ ଜଜ୍‌ମାନଙ୍କର ମନକୁ ଛୁଇଁଲା ଓ 
ସେମାନେ ଏ ପରିସ୍ଥିତିର ସମାଧାନ ପାଇଁ ବୋଧେ ଭାବିଲେ | ଜଜ୍‌ମେଣ୍ଟ୍‌ରେ 
ଏ କଥା ଉଲ୍ଲେଖ ନାହିଁ । ମୁଁ ଭାବୁଛି ସେମାନେ ବୋଧେ ମନରେ ଏଇ କଥା 
ଭାବିଥୁବେ । ଅନ୍ୟପକ୍ଷରେ କୁହାଗଲା ଏପରି କ୍ଷମତା ଯଦି ମାଲିକମାନଙ୍କୁ 
ଦିଆଯାଏ ତା” ହେଲେ ସେମାନେ ଶ୍ରମିକଙ୍କ ବିରୁଦ୍ଧରେ ଏପରି ଚାର୍ଜ୍ସିଟ୍‌ ନ 
ଦେଇ ଏହିପରି କିଛି ମିଛ କଥା ଉପରେ ନିର୍ଭର କରି ଶ୍ରମିକମାନଙ୍କ ଜୀବନକୁ 
ହନ୍ତସନ୍ତ କରି ପାରନ୍ତି । ଏ ଜଜ୍‌ମେଣ୍ଟ୍‌ରେ ଏପରି ସୁବିଧା ରହିଲେ ଏ ସୁବିଧାର 
ଅପବ୍ୟବହାର ମାଲିକମାନେ କରିବା ସମ୍ଭବ । ଏ ଦୃ ଇଟା ଯାକ କଥା 
ଜଜ୍‌ମାନଙ୍କର ସିଦ୍ଧାନ୍ତକୁ ସହଜ କରି ନ ଥଲା । ଏ ସବୁ ଠିକଣା କରିବା ଲାଗି 
ମଝିରେ ମଝିରେ ଦୁଇ ତରଫର ଓକିଲଙ୍କୁ ଚାତ୍ବରସ୍‌କୁ ଡକାଇ ଜଜ୍‌ମାନେ ଏ 
ବିଷୟରେ ବିଚାର କରିଥଲେ | ଚାତ୍ବର୍‌ସ୍‌ ରେ ଶ୍ରମିକ ପକ୍ଷରୁ ଆଲୋଚନାଟା 
ବହୁତ ତେଢ଼ା ହେଉଥଲା | ଗର୍ଗ ଶ୍ରମିକମାନଙ୍କ ତରଫରୁ ଓକିଲ ଥୁଲେ । ସେ 
କହିଲେ ଏଇ ମକଦ୍ଦମାଟା ହାଇକୋର୍ଟ୍‌ ରିଟର ସିଦ୍ଧାନ୍ତ ବିରୁଦ୍ଧରେ | ଏଥୁରେ 
ଆପଣ ଦୁଇ ଜଣ ଜଜ୍‌ କିଛି କରିପାରିବେ ନାହିଁ । ଏଇଟା ପାଂଚଜଣିଆ 
ଜଜ୍‌ଙ୍କର ନଜିର ଅଛି । ସେଲଟ୍‌ ଉପହାସ ଛଳରେ କହିଲେ କି ବରଁମାନ ଆଉ 


ଜଣକ ଜଜ୍‌ ମଧ୍ଯ ନାହାନ୍ତି । ଦେଖୁବା ଆମେ କ”ଣ କରି ପାରିବା ? ପରେ 

୧୭୨ ସାନ ଗୋଟିଏ ଜୀବନ 


ପରେ ଗର୍ଗ କହିଲେ, ସେ କୋଇଲା ଶ୍ରମିକଙ୍କ ମକଦ୍ଦମା ମୁଁ ବାରମ୍ବାର 
କହିବାସତ୍ବେ ଲିଷ୍ଟରେ ଉଠିନାହିଁ । ତାଂକର ଇଙ୍ଗିତ ଥିଲା ଯେ ଶ୍ରମିକମାନଙ୍କର 
କେଶରେ ଏତେ କମ୍‌ ଇନ୍ନଟେରେଷ୍ଟ୍‌ ନେଉଛନ୍ତି । କିନ୍ତ ଏ ମକଦ୍ଦମାରେ ଏତେ 
ଇନ୍‌ଟେରେଷ୍ଟ୍‌ ନେଇ ଚାମ୍ବର୍‌ ସକୁ ମକଦ୍ଦମା ଶୁଣାଣି ପାଇଁ ଡକାଉଛନ୍ତି । 
ଉତ୍ତରରେ ସେଲଟ୍‌ କହିଲେ ମୁଁ ରେଜେଷ୍ଟରଙ୍କୁ କହିଦେଇଛି ଯେ ସେମାନେ 
ଆପଣଙ୍କୁ ଏ ବାବଦରେ ଫିଜ୍‌ ଦେବେ । ଗର୍ଗ କହିଲେ ଫିଜ ଥାଉ ବା ନ ଥାଉ 
ମୁଁ ସବୁ କେଶ ସମାନ ଭାବରେ କରେ । ସେଲାଟ୍‌ ମୋତେ ପଚାରିଲେ, ତମ 
ମତରେ କମ୍ପେନ୍‌ସେସନ୍‌ କେତେ ଦେବା ଉଚିତ ? କହିଲି, ଏହାର କୌଣସି 
ସିଦ୍ଧାନ୍ତ ସୁପ୍ରିମ୍‌ କୋର୍ଟରେ ହୋଇନାହିଁ, କିନ୍ତୁ ଅନ୍ୟ ତିନି ଚାରିଟା ଜଜ୍‌ମେଣ୍ଟ୍‌ 
ତାଙ୍କୁ ଦେଖାଇ କହିଲି କି, ଯେତେବର୍ଷ ଚାକିରି କରିଥୁବ ବର୍ଷକୁ ମାସେ 
ହିସାବରେ କମ୍ପେନ୍‌ସେସନ୍‌ ଭାବରେ ଦିଆଯାଇଛି । ସେ ନଜିର ସବୁ ଟିପିଲେ । 
ତାପରେ ଶୁଣିବାପାଇଁ ପାଇଲି କି ଏ.କେ. ରାୟଙ୍କୁ ବହୁ ଅଧୁକା ଟଙ୍କା କମ୍ପାନୀ 
ଦେବାପାଇଁ କାଳେ ପ୍ରସ୍ତୁତ ଥଲେ | ସେଲାଟ୍‌ ମୋ ପ୍ରସ୍ତାବକୁ ଗ୍ରହଣ କଲେ, 
ସେଇ ନଜିର ସବୁର ହିସାବରେ କମ୍ପେନ୍‌ ସେସନ୍‌ ଦିଆଗଲା! ସେଇଟା ଖୁବ୍‌ 
କମ୍‌ ଥଲା | ଶେଷକୁ ଏ.କେ.ରାୟ ସେତକ କମ୍ପେନ୍‌ ସେସନ୍‌ ନେଇ ଚାକିରିରୁ 
ବିଦାହେଲେ | 


ଏ ଜଜ୍‌ମେଣ୍ଟର ଖବର ପାଇ କିଛି ମ୍ୟାନେଜ୍‌ମେଣ୍ଟ୍‌ ମୋ ପାଖରେ 
ପହଞ୍ଚଲେ | କହିଲେ ଆମର ଜଣେ ଦୃଇଜଣଙ୍କ ୱା୍କର୍‌ଙ୍କୁ ଏହିପରି ବିଦା 
କରିବାର ଅଛି । ସେମାନଙ୍କୁ କହିଲି, ଏ ଜଜ୍‌ମେଣ୍ଟର ପୁନରାବୃତି ହେବ ନାହିଁ | 

ବେଳେ ବେଳେ ଭାବେ ଏ.କେ.ରାୟଙ୍କ କେଶ୍ରେ ଏପରି ଜଜ୍‌ମେଣ୍ଟ 
କାହିଁକି ହେଲା ? ସତେ କଂ ଣ ମୁଁ ଯେଉଁ ହିନ୍ଦୁସ୍ଥାନ ଏରୋନେଟିକ ବିଷୟରେ 
ଉଦାହରଣ ଦେଲି, ଯେଉଁ ନୂଆ ସମସ୍ୟାର ନୂଆ ସମାଧାନର ପନ୍ଚା ବାହାର 
କରିବା ଦାୟିତ୍ଵ କଥା ଉଠିଲା, ତାର ସମାଧାନ ପାଇଁ ଏ ପ୍ରକାର ରାସ୍ତା ବାହାର 
କଲେ ? ପୁଣି ଭାବିଲି ଶ୍ରମିକମାନଙ୍କ ତରଫରୁ ଏପରି ବାକ୍ୟ ବିନିମୟର ବିତୃଷ୍ଣା 

ଯୋଗୁଁ ଏ ପରିଣାମ ହେଲା ? ମଝିରେ ମଝିରେ ଏ ପ୍ରକାର କଥାବାରଉାରୁ 
ଅନେକ ସମୟରେ ଜଜ୍‌ମାନେ ବିରକ୍ତ ହୁଅନ୍ତି । ଥରେ ସୁପ୍ରିମକୋର୍ଟ୍‌ ଜଜ୍‌ 
ଚିନ୍ନାସ୍ତା ରେଡିଙ୍କ ସାମନାରେ ମୋର ଜଣେ ବଂଧୁ ଓକିଲ କହିଲେ ଯେ ଆପଣ 
ପ୍ରଶ୍ନ ପଚାରୁଛନ୍ତି ଯେପରି ପଚରାଯାଏ କି ତୁମେ ତୁମ ସ୍ତ୍ରୀଙ୍କୁ ମାରିବା ଛାଡ଼ି 
ଦେଲଣି ? ଚିନାପ୍ତାରେଡ୍ିି ରାଗିଯାଇ କହିଲେ ମୋର ପ୍ରଶ୍ନଟା ଏପରି ନିବୋୌଧ 
ଥିଲା ? ଏତକ କହି ମକଦ୍ଦମା ଡିସ୍ମିସ୍‌ କରିଦେଲେ | 


ସିମେଣ୍ଟ୍‌ ମାନୁଫାକ୍‌ଚରିଂ ଆସୋସିଏସନର ନାରୁ ଯାହା ଜଣାପଡ଼ୁଛି 
ଏଇଟା ବି ସେଇ ସଂସ୍ଥା । ଟାଟା, ବିରଳା, ଡାଲମିଆଁ ପ୍ରଭୃତି ସିମେଣ୍ଟ 
ଅନୁଷ୍ଠାନର ମାଲିକମାନେ ଏହାର ସଭ୍ୟ । ଥରେ ବମ୍ବେରେ ଆରବିଟ୍ରେଟରୁଙ୍କ 
ପାଖରେ ଶ୍ରମିକମାନଙ୍କ ସହିତ ମକଦ୍ଦମା ହେଲା | ମାଲିକମାନଙ୍କର ପରି 
ଶ୍ରମିକମାନଙ୍କର ମଧ୍ଯ ଦେଶବ୍ୟାପୀ ଅନୁଷ୍ଠାନ ଅଛି । ଦେଶର ସବୁ ଅନୁଷ୍ଠାନର 
ପ୍ରତିନିଧ୍‌ ହିସାବରେ ଉଭୟ ଶ୍ରମିକ ଓ ମାଲିକମାନେ ସର୍ବଭାରତୀୟ ସ୍ତରରେ 
ଏ ମକଦ୍ଦମା ଲଢ଼ିଥିଲେ । ମାଲିକମାନଙ୍କ ତରଫରୁ ମୁଁ ମକଦ୍ଦମା କରିବା ଲାଗି 
ସିର ହେଲା । ଶ୍ରମିକମାନଙ୍କ ତରଫରୁ ବିଭିନ୍ନ ଓକିଲ ସବୁ ରହିଲେ । ମତେ 
ସାହାଯ୍ୟ କରିବା ପାଇଁ ଜଣେ ଦୁଇଜଣ ଓକିଲ ମଧ୍ଧ ମାଲିକମାନଙ୍କ ତରଫରୁ 
ନିଯୁକ୍ତ ହୋଇଥାନ୍ତି ¦ ସେମାନେ ଅଧୁକାଂଶ ବମ୍ବେର । ଏ ମକଦ୍ଦମା ବହୁତ 
ଦିନ ଚାଲିଲା । ଏକା ସମୟରେ କ୍ରମାଗତ ଭାବେ ନୁହେ, ଏଥୁପାଇଁ ତାରିଖ 
ସ୍ଥିର ହୁଏ ଆଉ ସେଇ ଅନୁସାରେ ତାରିଖ ପଡ଼ିଲେ ମତେ ବମ୍ପେ ଯିବାକୁ 
ପଡ଼ୁଥୁଲା । ବାକି ସମୟରେ ଏ ମକଦମା ପାଇଁ ପ୍ରସ୍ତୁତି ଦିଲ୍ଲୀରେ ଚାଲେ । 


ଏପରି ମକଦ୍ଦମା କଥା ଶୁଣି ସୁପ୍ରିମ୍‌ କୋର୍ଟର ମୋର ଜଣେ ବଂଧୁ 
ଉପହାସ ଛଳରେ କହିଲେ, ତମେ ଆଦିବାସୀ ବହୁଳ ରାଜ୍ୟରୁ ଆସିଛ । ତମର 
ବା କଂ ଣ ଯୋଗ୍ୟତା ଥାଇପାରେ ଯାହା ଫଳରେ କି ଟାଟା ବିରଳା ଡାଲମିଆ 
ଏମାନେ ସବୁ ତୁମକୁ ଏପରି ମକଦ୍ଦମା ଦେବେ ? ଏ ସବୁ ଭାଗ୍ୟର ଖେଳ । 
ଯୋଗ୍ୟତାର ପ୍ରମାଣ ନୁହେଁ । 

ଏଥ୍‌ ଭିତରେ ବହି ଲେଖା କାମ ଚାଲିଥାଏ | ବହିଟା ଲେଖୁବା ପାଇଁ 
ନଜିର ଗୁଡ଼ାକର ପ୍ରାଣ ଭିତରେ ପଶିବା ଲାଗି ହେଲା । ଯେଉଁ କଥାଗୁଡ଼ାକ 
ଅଦୃଶ୍ୟ ଥୁଲା ତାର ପ୍ରକାଶର ଦାୟିତ୍ଵ ରହିଲା । ବାକି ଗୋଟାଏ ବଡ଼ କାମ 
ରହିଲା କି ରାଜନୈତିକ ଓ ଅର୍ଥନୈତିକ ପରିସ୍ଥିତି ସହିତ ଏ ନଜିରସବୁ ଗୁଛ୍ତିବା । 
ଏ ପ୍ରକାର ସମ୍ମିଶ୍ରଣଟା ସୁନ୍ଦର, ଅସୁନ୍ଦର ବା ବିକଟାଳ ହେବ, ଏଇ ଦାଯିତ୍ସ 
ମଧ୍ଯ ରହିଲା ! ନଜିର ସବୁ କାହିଁକି ବଦଳିଲା, କିପରି ବଦଳିଲା ଓ ବଦଳିଲା 
ପରେ ଏହାର ରୂପ କଣ ହେଲା ଏ ସବୁ ଚିନ୍ତାକରି ଲେଖଵବାରେ ଅନେକ ସମୟ 
ବିତିଗଲା । ଅବଶେଷରେ ବହିଟା ଛପା ହେଲା | ଏହାର ଉନ୍ମୋଚନ ହେଲା 
ଦିଲ୍ଲୀ ତାଜମହଲ ହୋଟେଲର ଗୋଟାଏ ହଲ୍‌ରେ ! 


““ସପ୍ରିମ୍କୋର୍ଟ୍‌ ଇନ୍‌ କ୍ଟେଷ୍ଠ ଅଫ ଇଟ୍‌ସ୍‌ ଆଇଡେଣ୍ଟିଟି”? ବହିର 
ପ୍ରକାଶକ ହେଲେ ଇଷ୍ଟର୍ଣ୍ଣ ବୁକ୍‌ କମ୍ପାନୀ | ବହୁତ ନାମଯାଦା ଲ ବୁକ୍‌ ପବ୍ଲିଶର୍‌ । 
ଲକ୍ଷ୍ମୌୀରେ ଏ କମ୍ପାନୀ ଦାୟିତ୍ବରେ ଥାନ୍ତି ସୁରେନ୍ଦ୍ର ମଲିକ | ସେ ଓ ତାଂକ ସ୍ତ୍ରୀ 
ଆମେରିକାର ହାଭାର୍ଡ଼ ଇଉନିଭରସିଟିରୁ ପାଠ ଶେଷକରି ଆସିଥାନ୍ତି । ଏ 
ବହିକୁ ଛପାଇବା ପାଇଁ ସେ ଖୁବ୍‌ ଆଗ୍ରହ ପ୍ରକାଶ କରିଥୁଲେ | ତାଂକ ପୁଅ 
ବାଙ୍ଗାଲୋର୍‌ ନାସ୍ନ୍ୟାଲ୍‌ ଲ ସ୍ତୁଲ୍‌ରେ ପାଠ ପଢୁଥିଲା । ସେ ତା ବାପାଙ୍କୁ କହିଲା, 
ତୁମେ ଯଦି କୌଣସି ଭଲ କାମ କରିଥାଅ ତା” ହେଲେ ଏ ବହି ଛପାଇକି | 
ଆମ ଲ!' ସ୍କୁଲରେ ଛାତ୍ର ଓ ଶିକ୍ଷକ ମାନେ ଏ ବହିଟିକୁ ବହୁତ ଆଦର କରନ୍ତି । 
ଲେଖକ ଯଦି ଆମ ସ୍ତଲକୁ ଯାନ୍ତି, ସେ ଉଛ୍ଛସିତ ସଂବର୍ବନା ପାଇବେ । 


ଏ ବହି ଛପାହେବା ପରେ ରଂଗନାଥ ମିଶ୍ର କହୁଥିଲେ, ଦେଶ ବାହାରୁ 
ଯେଉଁମାନେ ଆସି ଆମକୁ ପଚାରୁଛନ୍ତି ଯେ ତୁମ ସୁପ୍ରିମକୋର୍ଟ୍‌ ସଂକ୍ରାନ୍ତରେ 
କଣ ବହି ଅଛି, ଆମେ ସେମାନଙ୍କୁ ଏଇ ବହି ଖଣ୍ଡକ ପଢ଼ିବାକୁ କହୁ । ଅନେକ 
ବିଶିଷ୍ଠ ଜଜ୍‌, ଓକିଲ ଏ ଉନ୍ମୋଚନ ଉତ୍ସସରେ ଯୋଗ ଦେଇଥୂଲେ । ଉନ୍ମୋଚନ 
କରିଥୁଲେ ସୁପ୍ରିମ କୋର୍ଟର ବିଚାରପତି ରଙ୍ଗନାଥ ମିଶ୍ର | 

ସମୟ ସମୟରେ ଜେ. କ୍ରିଷ୍ଠମୂର୍ଭି ଦିଲ୍ଲୀକୁ ଆସୁଥୁଲେ । ସେ ଜଣେ 
ଦାର୍ଶନିକ | ଆନିବେଶାନ୍ତଙ୍କ ଅନୁଷ୍ଠାନ ସହିତ ଘନିଷ୍ଠ ଭାବରେ ସଂପୃକ୍ତ ଥଲେ । 
ତାଂକ ଜନ୍ମ ମାଡ୍ରାସରେ | ଆନିବେଶାନ୍ତ ପିଲାଦିନୁ ତାଂକୁ ତିଆର କରୁଥଲେ 
ତାଂକ ଥ୍‌ଓସଫିକାଲ୍‌ ସୋସାଇଟିର ସର୍ବଶ୍ରେଷ୍ଠ ମାଷ୍ଟର ରୂପେ ଅଧ୍ଶ୍ତିତ 
କରିବାପାଇଁ । ଇଂଲଣ୍ଡ ଫ୍ରାନ୍ନରେ ଛୋଟବେଳୁ ତାଂକୁ ବିଭିନ୍ନ ମାର୍ଗର ଯୋଗ, 
ବିଭିନ୍ନ ସଭ୍ୟତାର ଦର୍ଶନ ଇତ୍ୟାଦିରେ ପାରଦର୍ଶିତା ହାସଲ କରାଇଥୁଲେ । 
ସବୁ ଧର୍ମର ସବୁ ଅଭ୍ୟାସ ସେ ଶିଖୁଥଲେ । ଅଜସ୍ର ଟଙ୍କାର ଗୋଟାଏ ଫଣ୍ଡ୍‌ 
ତାଂକ ପାଇଁ ଯୋଗାଡ଼ କରିଥଲେ | ସାରା ପୃଥ୍ବୀର ଅନେକ ଦେଶରେ ଏ 
ସୋସାଇଟିର ଅନୁ ଷ୍ଠାନମାନ ଅଛି । ସେ ସମୂଦାୟଟାର ଅଧୁକାରୀ 
ହୋଇଥାନ୍ତେ । ସବୁ ପ୍ରସ୍ତୁତ କରି ରଖୁଥାନ୍ତି । ମାଡ୍ରାସରେ ଏଇ ସୋସାଇଟିର 
ଶାଖା, ବିରାଟ ଜାଗା-ଘର, ବଗିଚା ସବୁଅଛି | ସାରା ପୃଥିବୀର ସଭ୍ୟମାନେ 
ସେଠାକୁ ନିମନ୍ତ୍ରିତ ହୋଇ ଆସିଥାନ୍ତି । କ୍ରିଷ୍ଣମୂର୍ରିଙ୍କ ସଂକ୍ରାନ୍ତରେ ଆନିବେଶାନ୍ତ 
ଘୋଷଣା କରିଥାନ୍ତେ ଏଇ ମାଡ୍ରାସ ଶାଖାରେ | ବରଟ୍ରାଣ୍ଡ୍‌ ରସେଲ୍‌ କହୁଥିଲେ 
ଜି କ୍ରିଷ୍ଣମୂ୍ି ହେଉଛନ୍ତି ସବୁଠୁ ସୁନ୍ଦର ପୁରୁଷ । ମାଡ୍ରାସରେ ସେ ଦିନ ସେଇ 
ସଭାରେ କ୍ରିଷ୍ଣମୂର୍ରି ଭାଷଣ ଦେଲେ | ସେଇଠି କହିଲେ ଜି ଗୁରୁଶିଷ୍ୟ ବୋଲି 
କୌଣସି ସଂପର୍କ ନାହିଁ । ପ୍ରତ୍ୟେକ ଲୋକ ନିଜ ନିଜ ଦାୟିତ୍ସ ନେବେ | ତାଂକର 
ନିଜସ୍ଵ ଦର୍ଶନ ବର୍ଣ୍ଣନା କରି କହିଲେ ଯେ ମୁଁ ଏ ପଦବୀ ଗ୍ରହଣ କରି ପାରୁନାହିଁ । 
ଥ୍‌ଓସଫିକାଲ୍‌ ସୋସାଇଟିରୁ ମଧ୍ଯ ଇସ୍ତଫା ଦେଉଛି ବଇ୍ଭମାନଠାରୁ | ତା' ପରେ 
ସେ ଆମେରିକାରେ ରହିଲେ । ଭାରତରେ ତାଂକର ଦୃଇଟି ସ୍ତ୍ୁଲ ଅଛି । 
ବନାରସରେ ଓ ରିଖଷିଭାଲିରେ । ସେଠିକୁ ସେ ନିୟମିତ ଭାବରେ ଆସନ୍ତି । 
ମାଡ୍ରାସ ଓ ଦିଲ୍ଲୀରେ ଭାଷଣ ଦିଅନ୍ତି । ଦିଲ୍ଲୀରେ ତାଂକର ଅନେକ ସମର୍ଥକ 
ଅଛନ୍ତି । 

ତାଂକ ଭାଷଣ ଶୁଣିଲେ ସମସ୍ତେ ଭାବିବେ ଯେପରି ଜୀବନର ସବୁ 
ଅର୍ଥ ପାଇବ ଏଇ ମୋଡ଼ପରେ | ତାଂକ ବକ୍ତା ସରିଗଲେ ସେ ମୋଡ଼ ଆଉ 


ମିଳେ ନାହିଁ । ଦିଲ୍ୟ ସଭା ହେବାର କିଛିଦିନ ପରେ ମାଡ୍ରାସରେ ତାଂକର ଆଉ 

୧୭୬ ସାନ ଗେ ଢ଼ ¦ ଜୀବନୁ 


ଗୋଟାଏ ସଭ! ହେବାର ହେଲ। ସେଇ ଥ୍‌ଓସଫିକାଲ୍‌ ସୋସାଇଟି 
ପଡ଼ିଆରେ । ତାଂକର ପ୍ରଧାନ ପରିଚାଳକ ଥିଲେ ଅଚ୍ୟୁତ ପଟ୍ଟବର୍ବନ । ଏଥୁ 
ପୂର୍ବରୁ ଅଚ୍ୟୁତ ପଟ୍ଟବର୍ବନ ସୋସିଆଲିଷ୍ଟ ପାର୍ଟିର ଜଣେ ନେତା ଥୂଲେ । 
୧୯୪୨ ଆନ୍ଦୋଳନ ବେଳେ ତାଂକର ବିଶେଷ ଭୂମିକା ଥୁଲା | ଦିଲ୍ୀରେ ତାଂକ 
ସାଂଗରେ ପରିଚୟ ହେଲା | ମୁଁ ତାଂକୁ କହିଲି କି ମୁଁ ମାଡ୍ରାସ ଆସିବି, ମତେ 
କ୍ରିଷ୍ପମୂର୍ରିଙ୍କ ସାଂଗରେ ଟିକେ ଦେଖା କରାଇଦେବେ । ପଟ୍ଟବର୍ନ କହିଲେ ତାଂକୁ 
ବୁଝିବାକୁ ହେଲେ ବୃଦ୍ଧଧର୍ମର ମାଇଣ୍ଡଫୁଲ୍‌ ନେସ୍‌ ବିଷୟରେ କିଛି ଜାଣ । 
ସେତେବେଳେ ତାଙ୍କୁ ବୃଦ୍ଧଙ୍କ ଅବତାର ବୋଲି ବିଶ୍ବାସ କରୁଥିଲେ । ଥରେ ସେ 
କାଳେ ପୁରୀକୁ ଆସିଥୂଲେ । ସେହି ସମୟରେ ଅସବର୍ଣ୍ଣ ମାନଙ୍କର ମନ୍ଦିର 
ପ୍ରବେଶ ସଂକ୍ରାନ୍ତରେ ଆଲୋଚନା ଚାଲିଥାଏ ! ତାଂକୁ ପଚରାଗଲା ଅସବରଣ୍ 
ଲୋକ ଜଗନ୍ନାଥ ମନ୍ଦିର ଭିତରକୁ ପଶିବା ଉଚିତ କି ନୁହେଁ । ସେ କହିଲେ 
କୌଣସି ମନ୍ଦିର ଆଦୌ ରହିବା ଉଚିତ ନୁହେଁ । ସେ ମନ୍ଦିର, ଦେବତାଙ୍କୁ ବିଶ୍ନାସ 
କରୁନ ଥୁଲେ ବୁଦ୍ଧଙ୍କ ପରି | ଅଚ୍ୟୁତ ପଟ୍ଟବର୍ବନ ମୋ ଲାଗି ମାତ୍ରାସରେ 
କ୍ରିଷ୍ଠମୂର୍ଜିଙ୍କୁ ସାକ୍ଷାତ କରିବାପାଇଁ ଆୟୋଜନ କଲେ । କ୍ରିଷ୍ପମୂର୍ଜାୀଙ୍କୁ ମୁଁ ପଚାରିଲି 
ଆପଣଙ୍କର ଆୱାର୍‌ନେସ୍‌ ଯଦି ମୁଁ ଅଭ୍ୟାସ କରେ ତା” ହେଲେ ମୁଁ ଜଣେ 
ଭଲ ଡାକ୍ତର, ଭଲ ଓକିଲ କିମ୍ବା ଜଣେ ଭଲ ବୈଜ୍ଞାନିକ ହୋଇପାରିବି ? ସେ 
କହିଲେ ଏ ପ୍ରଶ୍ନ ଆଉ ମୋଟେ ଉଠିବ ନାହିଁ । ଏହାର ଅର୍ଥ ଥଲା ତାଂକ ପରିଚିତ 
ମାର୍ଗରେ ପରିଚାଳିତ ହେଲେ ମନର ସ୍ତର ଏପରି ଉନ୍ନତ ଅବସ୍ଥାରେ ରହିବ, 
ଯେଉଁଠି ଏ ସବୁ ପ୍ରଶ୍ନ ତୁଛ ପରି ମନେ ହେବ । 


ଅନେକ ଦିନ ପରେ ପ୍ରେସିଡେଣ୍ଟ୍‌ ଅଯୋଧ୍ଯା ବିବାଦ ନେଇ ସୁପ୍ରିମ୍‌ 
କୋର୍ଟ୍ର ମତ ଚାହିଁ ଥୁଲେ । ତା ସହିତ ଅଯୋଧ୍ୟା ଆକ ମଧ୍ଯ ଚାଲେଞ୍ଜ୍‌ 
ହୋଇଥଲା । ସେତେବେଳକୁ ମିଲନ୍‌ ବାନାର୍ଜି ଆଟର୍ଣ୍ଣି ଜେନେରାଲ୍‌ ଥିଲେ | 
ବର୍ଉମାନ ପୁଣି ବି ଅଛନ୍ତି । ତାଂକର ପରାମର୍ଶ ଅନୁଯାୟୀ ମତେ ମଧ୍ଷପ୍ରଦେଶ 
ତରଫରୁ ଓକିଲ ନିଯୁକ୍ତି କରାଗଲା |! ସବୁ ରାଜ୍ୟକୁ ନୋଟିସ୍‌ ଦିଆଯାଇଥୁଲା | 

ବାରିଷ୍ଟର ଗୋବିନ୍ଦ ଦାସ ୧୭୭ 


ସେଇ ଅନୁସାରେ ଅନେକ ରାଜ୍ୟ ତାଂକ ଓକିଲଙ୍କ ଜରିଆରେ ଉପସ୍ଥିତ ଥଲେ । 
ସରକାରଙ୍କ ତରଫରୁ ଦୈନିକ ମୋଟା ଫିସ୍‌ ଦେବାପାଇଁ ଠିକଣା କରିଥୁଲେ | 
କିଛିଦିନ ଶୁଣାଣି ହେଲାପରେ ସେ କେଶ୍‌ରେ ଆଉ ଉପସ୍ଥିତ ରହି ପାରିଲି 
ନାହିଁ । ତା ପରେ ପରେ ବାଇପାଶ୍‌ ସରଜେରି ଲାଗି ଏସ୍‌କଟ୍‌ ହସ୍ପିଟାଲ୍‌ରେ 
ଭରି ହେଲି । ସୁପ୍ରିମ୍‌ କୋର୍ଟ୍ର ଜଣେ ଓକିଲ ବଂଧୁ ଡକୃର୍‌ ଟ୍ରେହାନଙ୍କୁ କହିଲେ 
ଯେ ହସପିଟାଲ୍‌ରେ ରହିବା ଫଳରେ ତାଂକର ରୋଜଗାରରେ ଅନେକ କ୍ଷତି 
ହେଉଛି | ଟ୍ରେହାନ୍‌ କହିଲେ, ସେ ତ ଏତିକି ଟଙ୍କାର ଲୋକସାନ ସହୁଛନ୍ତି | ମୁଁ 
ତାଂକୁ ପନ୍ଦର ବର୍ଷ ଅଧ୍ବକା ଜୀବନ ଦେଉଛି । ଟ୍ରେହାନ୍‌ ଏସ୍‌କଟ୍‌ର ସବୁଠୁ ବଡ଼ 
କାର୍ଡ଼ିଆକ୍‌ ସରଜନ୍‌ । ମୋର ବାଇପାଶ୍‌ ସରଜରୀ ସେ ହିଁ କରିଥୁଲେ | 


ଅଯୋଧା କେଶରେ ପ୍ରେସି ଡେଣ୍ଟଙ୍କର ରେଫରେନ୍ସ ସୁପ୍ରିମ୍‌ କୋର୍ଟ୍‌ରେ 
ବିଚାର ପାଇଁ ନିଆଯାଇଥୂଲା । ମୋଟା ମୋଟି କହିଲେ, ସୁପ୍ରିମ୍କୋର୍ଟକୁ 
ପଠାଯାଇଥୁଲା ଠିକଣା କରିବାକୁ ଯେ ବାବ୍ରି ମସଜିଦ ଆଗରୁ ସେଠି ରାମ 
ମନ୍ଦିର ଥୁଲା କି ନ ଥଲା ? ଏଇଟା ଇତିହାସର ବା ଆର୍କୋଲଜିକାଲଙ୍କର 
ବିଚାର କରିବାର କଥା ସୁପ୍ରିମ୍‌ କୋର୍ଟର ନୁହେଁ । ଆକୃ ଟାକୁ ଭାଲିଡ଼୍‌ ବୋଲି 
କହିଲେ । କିନ୍ତ ଗୋଟାଏ ଧାରା, ଯେଉଁଠି କୁହାଯାଇଥୂଲା ଯେ ଏ ସଂକ୍ରାନ୍ତରେ 
ସୁଟ୍‌ ଗୁଡ଼ାକ ସବୁ ଅଚଳ ହେବ, ସୁପ୍ରିମ୍‌ କୋର୍ଟ୍‌ ସେଇ ଧାରାଟାକୁ ବାତିଲ 
କରିଦେଲେ, ଯାହା ଫଳରେ କି ସୁଟ୍‌ ଗୁଡ଼ାକ ପୁଣି ଚାଲିବାକଥା ହେଲା । ଏ 
ଅଯୋଧା ବିବାଦର ଏବେ ସୁଦ୍ଧା ଅବସାନ ହୋଇନାହିଁ । ସୁପ୍ପିମ କୋର୍ଟ୍‌ 
ଗୋଟାଏ ବଡ଼ କଥା କରିଥୁଲେ ¦ ସେଇ କେଶ୍ରେ କଲ୍ୟାଣ ସିଂ, ସେତେବେଳେ 
ଉତ୍ତର ପ୍ରଦେଶର ମୁଖ୍ୟମନ୍ତ୍ରୀ ଥଲେ, ତାଂକୁ ଦଣ୍ଡ ଦେଇଥୂଲେ, କିଛି ଘଣ୍ଟା 
ପାଇଁ ଜେଲ ଓ ଜୋରିମାନା ଦେଇ | କୋର୍ଟର ଅବମାନନା କରାଗଲା କାରଣ 
ସେ ମୁଖ୍ୟମନ୍ତ୍ରୀ ହିସାବରେ ମସ୍‌ଜିଦଵଟା ଭାଂଗିବାରେ ବନ୍ଦ କରି ପାରିଲେ ନାହିଁ 
ଓ ଏତେ ଲୋକ ସେ ଜାଗାକୁ ପଶି ଆସିଥୁଲେ | ମନ୍ତ୍ରୀଙ୍କର ଦାୟିତ୍ସ ସଂକ୍ରାନ୍ତରେ 
ସୁପ୍ରିମ୍‌କୋର୍ଟ୍‌ ଗୋଟାଏ ନୂଆ ଦିଗ ଦେଖାଇଲେ । 

୧୭୮ ସାନ ଗୋଟିଏ ଜୀବନ 


ସେତେବେଳକୁ ମୋ” ଉପରେ ଗୋଟାଏ ଖରାପ ଗ୍ରହର ଟାଣୁଆ 
ପ୍ରଭୀବ ପଡ଼ିଥାଏ । ସେ କିଛିଦିନ ବେଶ୍‌ କଷ୍ଟ ପାଇଲି । ପ୍ରଥମେ ଗୋଟାଏ 
ମନରୋଗ, ତା” ପରେ ଶାରୀରିକ ! ମନରୋଗଟା କିଛି ପରିମାଣରେ 
ଅସାଧାରଣ ଥଲା | ଖରାଦିନ ହୋଇଥାଏ | ଦିଲ୍ୟ ଘରେ ଏକୁଟିଆ ରହୁଥାଏ | 
ସେଇ ବେଳରେ ମତେ କିମିତି ଅଣନିଶ୍ବାସୀ ଲାଗୁଥୁଲା | ବାଥ୍ରୁମ୍କୁ ମଧ୍ଯ 
ଏକୁଟିଆ ଯାଇ ପାରୁ ନ ଥୁଲି । ଭାବୁଥିଲି କବାଟ ବନ୍ଦ କରିଦେଲେ ଯଦି ନ 
ଖୋଲିଲା ! ଚାରି କାନ୍ଧ ମତେ ଯେପରି ଚାପି ଦେବେ ¦! ଆକାଶରେ ମେଘ 
ଦେଖୁଲେ ମନେହୁଏ ସେଗୁଡ଼ା ଯେପରି ମୋରି ଆଡ଼କୁ ମାଡ଼ି ଆସୁଛନ୍ତି ! 
ଅନ୍ଧାର ହେଲେ ଭାବେ ଆଲୁଅ ଆଉ କେବେ ନ ଆସିପାରେ । ଡାକ୍ତର 
ପରାମର୍ଶ କଲି । ସେ ମତେ କିଛି ନିଦ ଞିଷଧ ଦେଲେ । ମୁଁ ଖିଷଧ ଖାଇ 
ଶୋଇଯାଏ । ପୁଣି ଉଠି ଆଉ ଗୋଟାଏ ନିଦ ବଟିକା ଖାଏ | ପୁଣି 
ଶୋଇଯାଏ । ରାତିରେ ମଧ୍ଯ ସେଇଆ । ଫଳରେ ଦେହ ଶୁଖୁଗଲା | ରୋଗା 
ଦେଖାଗଲି । 

ସେ ସମୟରେ ସୁପ୍ରିମକୋର୍ଟର ଗ୍ରୀଷ୍ମଛୁଟି ଥୁଲା । ଚିଫ୍ବ ଜଷ୍ଚିସ୍‌ ଚନ୍ଦ୍ରଚୂଡ଼ 
ସେଇ ସମୟରେ ଥରେ ଦେଖା ହେଲେ | କହିଲେ, ଏପରି ଅବସ୍ଥା ଅନେକଙ୍କର 
ମଝିରେ ମଝିରେ ଆସେ । ସବୁବେଳେ ଭାବିବ ଯେ ଏ ଅବସ୍ଥାଟା କ୍ଷଣସ୍ଥାୟୀ | 
ଏହାର ଅବଶ୍ୟ ଅବସାନ ଘଟିବ । ଏ କଥାକୁ ଦୃଢ଼ ବିଶ୍ଵାସ ନ କଲେ ଏ ଅବସ୍ଥାରୁ 
ମୁକୁଳିବା ଅସମ୍ଭବ । କହିଲେ ମୁଁ ଓ ମୋ ପୁଅ କେବଳ ଆମ ଘରେ ଅଛୁ । ଛୁଟି 
ଚାଲିଛି । ଯଦି ଚାହଁ ଓ ତୁମକୁ ଏକୁଟିଆ ଲାଗୁଛି, ତା ହେଲେ ଆମ ପାଖକୁ 
ଚାଲିଆସ । କିଛି ଉତ୍ତର ଦେଲି ନାହିଁ । କଲିକତା ଚାଲିଗଲି । ସେଠି ଦୁଇଜଣ 
ଘନିଷ୍ଠ ବଂଧୁ ଥୁଲେ । ସେମାନେ ମୋ ଠାରୁ ବୟସ୍କ । ମୁଁ ତାଂକୁ ବଡ଼ଭାଇପରି 
ମାନେ । ସେମାନେ ହେଲେ ଅଜିତ ରାୟ ଚୌଧୁରୀ ଓ ତାଂକ ଅଷ୍ଟିୟାନ ସ୍ତ୍ରୀ 
ଆନି | ଅଜିତ ଦା ଜଣେ ବାରିଷ୍ଟର | ତାଂକ ପୁଅ ଡାକ୍ତର | ତାଂକ ଘରେ ରହିଲି ! 
ସେ କହିଲେ, ତୁମକୁ ଯଦି ଭୟ ଲାଗୁଛି, ତା? ହେଲେ ତମେ ଆମ ମଝିରେ 


ଶୁଅ | ଗୋଟିଏ ପାଖରେ ଅଜିତ ଦା ଓ ଅନ୍ୟ ପାଖରେ ଆନି । ବିଶେଷ 

ଡରିବାର ନାହିଁ, ଘରେ ଡାକ୍ତର ଅଛନ୍ତି । ଆନି କହିଲେ, ତମେ ଏଇଟାକୁ ନିଜେ 
ଲଢ଼, ଆମେ ସମସ୍ତେ ସାହାଯ୍ୟ କରିବୁ । କିନ୍ତୁ କୌଣସି ଡାକ୍ତରର ଆଶ୍ରା ନିଅ 
ନାହିଁ । ଯେତେଦିନ ତାଂକ ଘରେ ଥୁଲି, ସେତେଦିନ ସଂଧ୍ୟାରେ ଗଙ୍ଗାକୂଳକୁ 
ଚାଲି ଚାଲି ଯାଉ । ବେଳେ ବେଳେ ଆକାଶରେ ମେଘ ଘୋଡ଼ାଇ ହୋଇ 
ଆସେ, ଲାଗେ ଚାପି ହୋଇଗଲା ପରି । ମୁଁ ଜୋର୍‌ରେ ଆନିଙ୍କ ହାତକୁ ଜାବୃଡ଼ି 
ଧରେ | 


କଲିକତାରେ ରହିବା ଫଳରେ ଦେଖୁଲି ମୁଁ ଅଜିତ ଦା” ଓ ଆନିଙ୍କ 
ଉପରେ ଅଯଥା ବୋଝ ହେଉଛି । ଅଜିତ ଦାଙ୍କ ଦେହ ମଧ୍ଯ ବିଶେଷ ଭଲ ରହୁ 
ନ ଥିଲା | ସେଥୁଲାଗି ପରେ ପରେ ହାୱାଡ଼ା ମଟରସ୍‌ ଦେ” ପରିବାର ସହିତ 
ମୁଁ ସିଲିଗୁଡ଼ି ଚାଲିଗଲି । ମୁଁ ତାଂକ ଗେଷ୍ଟ ହାଉସ୍‌ର ଗୋଟାଏ ରୁମରେ 
ରହୁଥାଏ | ଦେ” ଫାମିଲ୍‌ ଲୋକ ଅନ୍ୟ ଗୋଟାଏ ରୁମ୍‌ରେ | ଭାରି ନିଛାଟିଆ 
ଲାଗିଲା | 

ଦେ” ପରିବାର ସହିତ ପରିଚୟ ଗୋଟାଏ ଅସ୍ଵାଭାବିକ ପରିସ୍ଥିତିରେ 
ହୋଇଥଲା । ଓଡ଼ିଶାରେ ତାଂକ ମକଦ୍ଦମା ସବୁ କରୁଥାଏ । ପଇସା ନିଏନାହିଁ 
ସେମାନେ ଅଧ୍୍‌କାଂଶ ସମୟରେ ଛୁଟିରେ ମତେ କଲିକତା ବାହାରକୁ 
ନେଇଯାନ୍ତି । ତାଂକ ପରିବାର ସହିତ ଘନିଷ୍ଠ ସଂପର୍କ ଥଲା ! ସେ ସଂପର୍କଟା 
ଗୋଟାଏ ରାତିର କଥା । ସେ ସମୟରେ ଭୁବନେଶ୍ବରରୁ ଦିଲ୍ଲୀ ଆସିବା କିଛି 
ସୁବିଧା ନ ଥାଏ । ସେଥୁପାଇଁ କଲିକତା ଯାଇଁ ସେଠୁ ଉଡ଼ାଜାହାଜରେ ଦିଲ୍ଲୀ 
ଯିବ । ତା” ଛଡ଼ା କଲିକତାରେ ମଧ୍ଯ ଅନେକ କାମ ଥାଏ | ଇଣ୍ଡଷ୍ଟ୍ରିଆଲ୍‌ 
ଟ୍ରାବ୍ୟୁନାଲ୍‌ର ଇନ୍‌କମ୍‌ ଟାକ୍ସ ଟ୍ରାବ୍ୟୁନାଲ୍‌ ଅପିଲ ସବୁ ସେଇଠି ହୁଏ । ଓଡ଼ିଶୀ 
ସିମେଣ୍ଟ, ଓରିଏଣ୍ଟ୍‌ ପେପର୍‌ ମିଲ୍‌, ଷ୍ଠ ପ୍ରଡକୃସ୍‌ ଇତ୍ୟାଦି ସବୁ କଂପାନୀମାନଙ୍କର 
କନ୍‌ ସଲ୍‌୍ଟେସନ୍‌ ମଧ୍ଯ ସେଠାରେ ହେବା ଫଳରେ ମତେ କଲିକତା ଯିବାକୁ 
ପଡ଼େ । ଓବିରାଏ ହୋଟେଲରେ ରହେ | ଥରେ ବି ସେଇଠି ଥୁ୍ଲି | ହାୱାଡା 
ମୋଟରସ୍‌୍ର ଯେ ମ୍ୟାନେଜିଂ ଡାଇରେକ୍ସର ଥଲେ ସେ ଜଣେ ଉଚ୍ଚଶ୍ରେଣୀୟ 


ବଂଗାଳୀ । ହୃଷ୍ଟପୁଷ୍ଠ ଶରୀର | ମତେ ଥରେ ତାଂକ ଘରକୁ ରାତିରେ ଖାଇବା 

୧୮୦ ସାନ ଗୋଟିଏ ଜୀବନ 


ଲାଗି ଡାକିଲେ । ଖାଇବାକୁ ଆମେ କେବଳ ତିନିଜଣ । ସେ ସ୍ଵାମୀ ସ୍ତ୍ରୀ ଦୁଇଜଣ 
ଆଉ ମୁଁ । ପୁରୁଣାକାଳିଆ ପ୍ରତିଷ୍ପିତ ବଙ୍ଗାଳୀ ଘରର ଆବହାଓୱା | ଦମ୍ଭିଲା 
ଶାଗୁଆନ କାଠ ତିଆରି ଦାମିକା ସୋଫା ଓ ଚେୟାରସବୁ । ମୋଟା ମୋଟା 
ଗଦି ପାଟ କନାର ଖୋଳରେ ପଶିଥାଏ । ପାଖରେ ଡାଇନିଂ ରୁମରେ ବି 
ସେହିପରି ଆୟୋଜନ । ଗୋଟାଏ ବଡ଼ ଟେବୁଲ, ଦଶଟା ଖଣ୍ଡେ ଚେୟାର୍‌ | 
ପାଖରେ ଗୋଟାଏ କାଚ ଆଲମାରୀ । ମୁଁ ଡ଼ଇଂ ରୁମ୍ର ସୋଫାରେ ବସିଥାଏ । 
ତାଂକ ସ୍ତ୍ରୀ ଓ ସେ ନିଜେ କୋଠରି ଭିତରକୁ ଆସିଲେ । ଉଠିପଡ଼ି ସ୍ତ୍ରୀଙ୍କୁ ନମସ୍କାର 
କଲି । ସ୍ତ୍ରୀଙ୍କ ସହିତ ପାଞ୍ଚ ମିନିଟ ପାଇଁ ଦେଖା ହେଲା । ତା ପରେ ସେ ପୁଣି 
ଘର ଭିତରକୁ ପଶିଗଲେ | ତାଂକ ପଳେ ପଛେ ଏ ଭଦ୍ରଲୋକ ମଧ୍ଯ ଚାଲିଗଲେ | 
ଅନେକ ସମୟ ଏକାକୀ ବସିଥାଏ । କେହି କୁଆଡ଼େ ନାହାନ୍ତି | ପୁଝାରି ବେଳେ 
ବେଳେ ଆସି କହିଯାଉଥାଏ କି ବାବୁ ଏହିକ୍ଷଣି ଆସିବେ । ଅନେକ ସମୟ 
ବିତିଗଲା । ଭଦ୍ରଲୋକ ନିଜେ ଆସି କହିଲେ କି ତାଂକ ସ୍ତ୍ରୀଙ୍କ ଦେହ ହଠାତ୍ବ 
ଖରାପ ହେଲା ଆଉ ସେ ଖାଇବାକୁ ଆସି ପାରିବେ ନାହିଁ । ପୁଝାରିକୁ ଇଙ୍ଗିତ 
ଦେଲେ ଖାଇବାର ଆୟୋଜନ କରିବା ପାଇଁ । ଟେବୁଲ ଉପରେ ରୂପା ଥାଳି, 
ରୂପା ଗିନା ଓ ରୂପା ଗିଲାସ ସଜାହୋଇ ରହିଥାଏ । ଦେ” ମହାଶୟ ବହୁତ 
ଚିନ୍ତିତ ଦେଖା ଯାଉଥାନ୍ତି । ସେ ବଙ୍ଗଳାରେ କହିଲେ, ବାବ। ¦! ଆମେ 
ଖାଇନେବା | ଖାଇବା ଭିତରେ କିଛି କଥାବା କଲେ ନାହିଁ । ଖାଇବା ପରେ 
ବହୁତ ପ୍ରକାର ମିଠା ଓ ମିଠା ଦହିର ବ୍ୟବସ୍ଥା ଥୁଲା । ମୋର ସେ ସବୁ 
ଖାଇବାରେ ଆଗ୍ରହ ନ ଥୁଲା | ସେ ଟିକେ ବାଧ୍ୟ କଲେ । ମୁଁ ମନା କରିବାରୁ 
ଆଉ କିଛି ଆଗେଇଲେ ନାହିଁ । ଡ୍ରାଇଭର୍‌କୁ ଡକାଇ ମତେ ହୋଟେଲ୍‌ରେ 
ଛାଡ଼ିଦେଇ ଆସିଲେ । ଗାଡ଼ିରେ କେବଳ ପଚାରିଲେ ରୁମ୍‌ ନମ୍ବର କେତେ ? 


ତହିଁପରଦିନ ସକାଳେ ସେ ହଠାତ୍ଵ ଆସି ହୋଟେଲରେ ପହଞ୍ଚ୍‌ ମତେ 

ଲବିକୁ ଡକାଇଲେ | ତାଂକୁ ଦେଖୁ ଟିକେ ଆଶ୍ଚର୍ଯ୍ୟ ହେଲି | ସେ କହିଲେ ମୋ 
ସାଂଗରେ ଆସନ୍ତୁ । ମୁଁ କିଛି ପ୍ରଶ୍ନ ନ କରି ତାଂକ ସହିତ ଗଲି । ତାଂକ ଘର 
ପାଖରେ ହାୱାଡ଼ା ମୋଟରସ୍‌ ତିନିମହଲା କୋଠାର ତଳେ ଗୋଟାଏ ସାନ 

ଅଫିସ୍‌ ଥାଏ । ଉପରେ ଦୁଇ ତିନିଟା ରୁମ୍‌ ନେଇ ଗୋଟାଏ ସୁନ୍ଦର ଛୋଟ 
ଫ୍ଲାଟ୍‌ । ତା କଡ଼ରେ ଚାକର ପୁଝାରିଙ୍କର ରହିବା ଜାଗା । ସେଇ ଫ୍ଲାଟ୍‌ରେ 
ପହଁଚି ଦେଖୁଲି ତାଂକ ସ୍ତ୍ରୀ ସେଠି ଅପେକ୍ଷା କରିଛନ୍ତି । ଖାଇବା କୋଠରିକୁ 
ଆସି ଆଗରୁ ବରାଦ ମୁତାବକ ବଂଗାଳୀମାନଙ୍କର ଜଳଖୁଆ ଲୁଚି, ବାଇଗଣ 
ଭଜା, ସନ୍ଦେଶ, ମିଠାଦହି ସବୁର ବନ୍ଦୋବସ୍ତ କରିଥୁଲେ । ସେ ମାଂ ପରି 
ସାମନାରେ ରହି ଖାଇବା ପାଇଁ ଜୋର କରୁଥାନ୍ତି । ପାଖରେ ତାଂକର ସ୍ଵାମୀ । 
ମୁଁ ପଚାରିଲି ଆପଣମାନେ ? ସେମାନେ କହିଲେ, ତୁମେ ଖାଅ | କିଛି 
ପ୍ରତିବାଦ କଲି ନାହିଁ । 

ଡ଼ଇଂ ରୁମରେ ଫଟଟିଏ ଟଙ୍ଗା ହୋଇଥାଏ । କେହି ଜଣେ ଯୁବକଙ୍କର । 
ଫଟ ଉପରେ ସଦ୍ୟଗୁନ୍ଧା ଫୁଲହାର ଦିଆଯାଇଥାଏ | ଖାଇଲା ପରେ ମହିଳା 
ଜଣକ ଚାଲିଗଲେ, ବୋଧହୁଏ ପାଖରେ ଥ୍ବା ତାଂକ ଘର ଉଦ୍ଦେଶ୍ୟରେ | 
ସାଂଗରେ ସେ ଚାକରଟି ବି ଗଲା | ଘରେ କେବଳ ଦେଂ ମହାଶୟ ଆଉ ମୁଁ । 
କହିଲେ କି ଏଇ ଫ୍ଲାଟଟା ସଜେଇଥୂଲେ ତାଂକର ଏକମାତ୍ର ପୁଅ ଲାଗି । ସେ 
ବି.ଏ. ପାଶ୍‌ କରି ବିଲାତରେ ରୋଲ୍‌ସ ରୟେସ୍‌ କଂପାନୀରେ କାମ ଶିଖୁଥୂଲେ | 
ଏ ଟ୍ରେନିଂ ପରେ ହାଓଡା ମୋଟରସ୍‌ର ସଂପୂର୍ଣ୍ଣ ଦାୟିତ୍ଵ ନେଇଥାନ୍ତେ | ହଠାତ 
ଦିନେ ଖବର ଆସିଲା କି ସେ ଆଉ ନାହାନ୍ତି । ଗତ ରାତିରେ ସେ ପ୍ରାଣତ୍ୟାଗ 
କରିଛନ୍ତି । ତାଂକରି ଫଟ ରୁମ୍‌ରେ ରଖାଯାଇଛି । ତାଂକ ପୁଅର ଚେହେରା 
କାଳେ ମୋ ସହିତ ମିଶି ଯାଉଥାଏ । ମତେ ଦେଖୁ ତାଂକ ମା'ଙ୍କର ପୁଅ କଥା 
ମନେ ପଡ଼ିଲା । ସେ ରାତିରେ ଯେଉଁ ଡିନର୍‌ ପାଇଁ ଡାକିଥୂଲେ ତୁମକୁ ହଠାତ 
ଦେଖ୍‌ ତାଂକର ପୁଅ କଥା ଭାବିଲେ | ତାଂକର ଗୋଟେ ଅନୁରୋଧ ରକ୍ଷା 
କରିବେ ? ସେ କହିଛନ୍ତି ଏ ଫ୍ଲାଟ୍‌ରେ ଆପଣ ରହିବେ । ଏ ଚାକର ପୁଝଖାରି 
ଆପଣଙ୍କ ଖାଇବା ତିଆରି କରିଦେବେ | ଗୋଟେ ଗାଡ଼ି ଓ ଡ଼ାଇଭର୍‌ ଆପଣଙ୍କ 
ପାଖରେ ଥିବେ । ଆଉ କେବେ ହୋଟେଲ୍‌ ଖାଇବା ଖାଇବେ ନାହିଁ । ମୋ ସ୍ତ୍ରୀ 
ଦରକାର ପଡ଼ିଲେ ଆପଣଙ୍କୁ ଦେଖ୍‌ ଯାଉଥୂବେ । ସେଇ ଦିନରୁ ଅନେକ ବର୍ଷ 


ପର୍ଯ୍ୟନ୍ତ ଏଇ ଆୟୋଜନ ଚାଲିଥ୍‌ୂଲା । ତା” ପରେ ସେ ଦୃଇଜଣଯାକ 

ଚାଲିଗଲେ ! ଭାବିଲି ତାଂକ ଭାଇଙ୍କର ପିଲାମାନେ, ଯେଉଁମାନେ ହାଓଡ଼ା 
ମୋଟରସ୍‌ ସଂସ୍ଥାକୁ ତାଂକ ପରେ ଚଳାଇଲେ; ସେମାନେ ଏଇ ଘନିଷ୍ଠ ସଂପର୍କକୁ 
ସ୍ଵୀକାର କରିବେ କି ନାହିଁ ? ଦେଖୁଲି ସେମାନେ ମଧ୍ଯ ଏ ପ୍ରକାର ସଂପର୍କକୁ 
ଚଳାଇ ରଖୁଲେ । ସେଇ ମମତା, ସେଇ ସଂପର୍କ ବଂଚି ରହିଲା । 


ଭାବିଲି ମଣିଷ ମନ ଭିତରେ କ'ଣ ଅଛି ଯାହାର ସାମାନ୍ୟ 
ବ୍ୟତିକ୍ରମରେ ଜଣେ ଏପରି ଭାରସାମ୍ୟ ହରାଇବେ । ଏଇ ଟିକକ ସମାନତା 
ରଖୁବା ଲାଗି ଆପ୍ରାଣ ଚେଷ୍ଟା କରି ଥକି ଯାଉଥାଏ । ଚନ୍ଦ୍ରଦୃଡ଼ଙ୍କର ସେ କଥା 
ସବୁବେଳେ ମନେ ଥାଏ ଯେ ଥରେ ଯଦି ହାରିଯିବ ତା? ହେଲେ ସମସ୍ତ ହରାଇ 
ବସିବ | ମନ ସଂକ୍ରାନ୍ତରେ ଯାହା ଯେତେ ପାଠ ସବୁ ପଢ଼ିବା ଲାଗି ଚେଷ୍ଟା 
କଲି । କିନ୍ତୁ ଏହାର କୌଣସି ଯୁକ୍ତି ଯୁକ୍ତ ଉତ୍ତର ପାଇଲି ନାହିଁ । ଭାବିଲି, 
ବୃଧ୍ଷ୍ମାନଙ୍କ ଦର୍ଶନରେ ଏହାର କିଛି ଉତ୍ତର ଥାଇପାରେ ! ସେମାନଙ୍କ ଦର୍ଶନ 
ପଢ଼ିଲି । ଗ୍ୟାଙ୍ଗଟକ୍‌ ଗଲି । ସେଠି ଗୋଟାଏ ମୋନାଷ୍ଟି ଅଛି ଯେଉଁଟା ନେହୁରୁ 
ଉଦ୍‌ଘାଟନ କରିଥଲେ | ଜଣେ ପ୍ରଫେସର୍‌ ତାର ଦାୟିତ୍ସରେ ଥାନ୍ତି । ସେ 
ପ୍ରଫେସର୍‌ କେତେ ଭଲକଥା ସବୁ କହିଲେ | ବେଶି ଭାଗରେ ମେଡ଼ିଟେସନ୍‌ 
କଥା | ସେଇ ମୋନାଷ୍ଟିରେ ଦେଖୁଲି ଗୋଟାଏ କଥା ଯାହା ଫଳରେ କି ସେ 
ଅନୁଷ୍ଠାନ ପ୍ରତି ବିତୃଷ୍ଣା ଆସିଲା । ସେମାନେ ଗୋ ହତ୍ୟା କରନ୍ତି ନାହିଁ । କିନ୍ତୁ 
ଗୋରୁମାନଙ୍କୁ ପାହାଡ଼ ଉପରୁ ଠେଲି ଦେଇ ମରିଗଲାପରେ ସେ ମାଂସ ସଂଗ୍ରହ 
କରି ଖାଆନ୍ତି । ଏଠି ଅବଶ୍ୟ ପ୍ରଫେସରଙ୍କଠାରୁ ବହୁତ କିଛି ଶିଖୁଲି । ଫେରି 

ଆସିଲି | 
ପୁଣି ଗଲି କାଠମାଣ୍ଡୁ । ସେ ପ୍ରଶ୍ନର ଉତ୍ତର ସଂଧାନରେ | ଓବିରାୟ 
ସେରାଟନ୍‌ ହୋଟେଲ୍‌ ଟାରୁ କାଠମାଣ୍ଡୁଟା ଭାରି ସୁନ୍ଦର ଦିଶୁଥୁଲା । ସେ 
ଆବହାଓୱାରେ ବହୁତ ଶାନ୍ତି ଲାଗିଲା ! ସେଠି ବୁଧ୍ଷ୍ଟ ମାନଙ୍କର ମନ ସଂକ୍ରାନ୍ତରେ 
କିଛି ବହି ପଢ଼ିଲି । ବୁଦ୍ଧଙ୍କର ମାଇଣ୍ଡଫ୍ରଲ୍‌ ନେସ୍‌, କ୍ରିଷ୍ଠମୂର୍ଭିଙ୍କର ଆଓୱାରନେସ୍‌ 
ଓସପେନସ୍କିଙ୍କର ଫୋର୍ଥୱୱ ବୁଝିବା ପାଇଁ ଚେଷ୍ଟା କଲି । ଦେଖୁଲି ବୁଦ୍ଧ ଏତେ 

ଧାର୍ମିକ ନ ଥଲେ | ସେ ପୃଥିବୀର ସବୁଠୁ ବଡ଼ ପ୍ରଥମ ଦାର୍ଶନିକ ଯେ ଏସିଆର 
ମନୋବିଜ୍ଞାନ ସୃଷ୍ଟି କରିଥ୍‌ଲେ । ସେଠିକାର ଜଣାଶୁଣା ମୋନାଷ୍ଟିରୁ ଟିକେ ଟିକେ 
ଏଇସବୁ କଥା ବୁଝିଲି । ଯାହା ଜାଣିଲି ସେ ଗୁଡ଼ାକ ଶୁଣିବା ଲାଗି, ବୁଝିବା 
ଲାଗି ସହଜ, ମାର୍ଗ ମଧ୍ଯ ସହଜ | କିନ୍ତୁ କରିପାରିବା ସବୁବେଳେ ଭାରି କଷ୍ଟ | 
ଯଦି ପ୍ରତ୍ୟେକ ମୁହୁ୍ଭରେ ମିନିଟକୁ ମିନିଟ ତମେ ସେଇ ମାନସିକ ସ୍ତରରେ 
ରହିପାରିବ ତେବେ ଗୋଟାଏ ଅଜଣା ଶିହରଣ ଅନୁଭବ କରିପାରିବ । ୟାକୁ 
କଲେ କଂ ଣ ହୋଇାପାରିବ, ସେ ପ୍ରଶ୍ନ ଅବାନ୍ତର | କ୍ରିଷ୍ଣମୂର୍ଭୀ ମାଡ୍ରାସରେ 
ଯାହା କହିଥଲେ କି ସେ ପ୍ରଶ୍ନ ଆଉ ଉଠିବ ନାହିଁ, ସତ୍ୟତା ଏବେ ବୃଝିଲି । ଏ 
ପ୍ରୋସେସ୍‌ଟା କହିଲେ ବି ବୁଝାଇ ହେବନାହିଁ । ଏହାର ପରିଣତି ବି ବର୍ଣ୍ଣନା 
କରି ହେବ ନାହିଁ । ଏତିକି କେବଳ କହିହେବ କି ଆମପରି ସାଧାରଣ ମନୁଷ୍ୟ 
ମାନଙ୍କ ପାଇଁ ଗୋଟାଏ ଝଲକ ମିଳିବ ମାତ୍ର । ଆଉ ଗୋଟାଏ ଆଶ୍ବାସନା 
ପାଇବ ଭବିଷ୍ୟତ ପାଇଁ । ମୁଁ ଅନୁଭବ କରିଛି ଯେତେବେଳେ ଏ ପ୍ରୋସେସଟାକୁ 
ଖୋଜିବ ନିଜ ଦରକାର ଅନୁଯାୟୀ, ସେତେବେଳେ ତୁମେ ପାଇବ ନାହିଁ । 
କିନ୍ତୁ ଆନନ୍ଦ ପାଇବା ଲାଗି କେବଳ ମନକୁ କିପରି ସଂଯତ କରିବ ପ୍ରତିକୂଳ 
ପରିସ୍ଥିତି ସତ୍ତେ, କିପରି ସେ ଶୀହରଣଟା ପାଇବ ଏଇଟା ଭବିଷ୍ୟତ ଜୀବନ 
ପାଇଁ ପୁଂଜି ହୋଇ ରହିଲା ବୋଲି ଭାବିଲି । ଗୋଟାଏ ଅଜଣା ଗନ୍ତାଘରର 
ସନ୍ଧାନ ପାଇଲା ପରି ଖୁସି ଲାଗିଲା । 

ଏ ସବୁ ବୃତ୍ତରୁ ଫେରିଆସିଲା ପରେ ଲାଗିଲା ଯେପରି ଏହାର ଉତ୍ତର 
ମୁଁ ପାଇଛି, ଯେତେ ଅସଂପୂର୍ଣ୍ଣ ହେଲେ ବି । ସେଇ ଅସଂପୂର୍ଣ୍ଣ ଜ୍ଞାନକୁ ପରୀକ୍ଷା 
କଲି । ଦିଲ୍ୟକୁ ଫେରିଆସିଲି । ଆସ୍ତେ ଆସ୍ତେ ସେ ପରିସ୍ଥିତିର ଉନ୍ନତି ହେଲା 
ଓ ତାଠାରୁ ମୁକ୍ତି ପାଇଲି ବୋଲି ଭାବିଲି । ସେତେବେଳେ ଏ ପ୍ରକାର ମାନସିକ 
ପରିସ୍ଥିତିଟା ଏତେ ଭୟାନକ ଥଲା କି ତାକୁ ଆଉଥରେ ଚିନ୍ତା କରିବା ପାଇଁ 
ସାହସ ନ ଥୁଲା | 

ଏଇଟା ତ ମାନସିକ ସ୍ତରର ସମସ୍ୟା ଥୁଲା । ଏହାରି ପଛପଟେ କିଛି 


ଶାରୀରିକ ପରିସ୍ଥିତି ଥଲା କି ନାହିଁ ଜାଣିବା ପାଇଁ ଚେଷ୍ଟା କଲି । ନଏଡ଼ାରେ 

୧୮୪ ସାନ ଗୋଟିଏ ଜୀବନ 


ଗୋଟେ ଡାକ୍ତର ପରିବାର ଅନେକ ଘନିଷ୍ଠ ହୋଇଥୁଲେ । ନାଁ ଡକ୍କର ଜହରଲାଲ 
ଚୌଧୁରୀ ଓ ତାଂକ ସ୍ତ୍ରୀ ଡକ୍ଟର ସ୍ଵରନ୍‌ । ସେ ଦୁଇଜଣ ନଏଡ଼ାରେ 
ହସ୍ପିଟାଲ୍‌ରେ ଚାକିରି କରୁଥିଲେ ! ସମୁଦାୟ ଶାରୀରିକ ପରୀକ୍ଷା ନିରୀକ୍ଷା 
ପାଇଁ ଖରାଦିନ ଛୁଟିରେ ସେମାନେ ଉପଦେଶ ଦେଲେ। ମୁଁ ବି ଗଲି । ସବୁ 
ପ୍ରକାରର ପରୀକ୍ଷା କଲେ । ଏ ସବୁର ପ୍ରାଥମିକ ପରୀକ୍ଷା କରିବାପରେ କେବଳ 
ଆନଜିଓଗ୍ରାଫି କରିବା ପାଇଁ ଏସ୍‌କର୍ଟ୍କୁ ପଠାଇଲେ । ଆନଜିଓଗ୍ରାଫିରେ ଦୁଇ 
ତିନିଟା ବୃକେଜ୍‌ ବାହାରିଲା |! ଏହାର ଅପରେସନ୍‌ ଏତେ ଜରୁରୀ ନ ଥୁଲା । 
କିନ୍ତୁ ସେଠିକା ଡାକ୍ତରମାନେ କହିଲେ, ଏବେ ବାଇପାଶ୍‌ ସର୍ଜରି କରିଦେଲେ 
ଭବିଷ୍ୟତକୁ ଏତେ ଭୟର କାରଣ ନ ଥୁବ । ଏଇଟାକୁ ପ୍ରେଭେନ୍‌ଟିଭ୍‌ ସର୍‌ ଜରୀ 
ବୋଲି କହିଲେ । ସେ ଅପରେସନଟା ହିଁ ସୁରୁଖୁରୁରେ ସରିଗଲା ! କୃତକାର୍ଯ୍ୟ 
ମଧ୍ଯ ହେଲା ବୋଲି ଡାକ୍ତରମାନେ କହିଲେ । କିନ୍ତୁ ସିଲେଇ ଭିତରେ କଫ ଭଳି 
ଜିନିଷ ଠୁଳ ହୋଇ ରହିଗଲା । ଡାକ୍ତରମାନେ ଜାଣିପାରିଲେ ନାହିଁ, କାରଣ 
ଏପରି ଘଟଣା ଏସ୍‌କର୍ଟ୍‌ ହସ୍ପିଟାଲ୍‌ ପାଇଁ ଅସାଧାରଣ ଥୁଲା । ସେଥୂଯୋଗୁଁ 
ଭୟାନକ କଷ୍ଟ ଅନୁଭବ କଲି । ଦିନେ ରାତିରେ ଏପରି ହେଲା ଯେ ସେମାନେ 
ମତେ ଓାର୍ଡ଼ରୁ ଆଇ.ସି.ୟୁକୁ ନେଇଗଲେ । ସାଂଗେ ସାଂଗେ ଘରକୁ 
ଟେଲିଫୋନ୍‌ କରି ସମସ୍ତଙ୍କୁ ଡକାଇଲେ |! ଭାବିଲେ ମୋର କାଳେ କ'ଣ 
ହୋଇଯିବ । ଦ୍ବିତୀୟଥର ଅପରେସନ କରିବା ପାଇଁ ଯୋଜନା କରୁଥୂଲେ | 
ହଠାତ୍‌ ସେ ସିଲେଇ ଜାଗାଟା ଫାଟିଗଲା । କଫ ଭଳି ଗୁଡ଼ାଏ ତରଳ ପଦାର୍ଥ 
ସବୁ ବାହାରି ଆସିଲା । ଡାକ୍ତରମାନେ ଆଶ୍ବସ୍ତ ହେଲେ କାରଣ ସେମାନେ 
ଏପରି କଷ୍ଟର କାରଣ ଅନୁମାନ କରିପାରୁ ନ ଥୁଲେ | କିନ୍ତୁ ମୁଁ ପ୍ରମାଦ ଗଣିଲି ! 
ଏପରି ସିଲେଇଟା ଫାଟିଯିବା ପରେ ଛାତିରେ ଗୋଟାଏ ବଡ଼ ଘା ଆଁ କରି 
ମେଲା ହୋଇ ରହିଲା | ତାକୁ ସିଲେଇ କରିବେ ନା ସେପରି ଛାଡ଼ିଦେବେ 
ସେଇଟା ଗୋଟାଏ ଦୃନ୍ଦରର ବିଷୟ ହେଲା । ପରିଶେଷରେ ସିଲେଇ ନ କରି 
ତାକୁ ଛାଡ଼ିଦେଲେ ! ତାକୁ ଶୁଖାଇବା ଲାଗି ଆଣ୍ଟିବାଇଓଟିକ୍‌ ଇନ୍‌ ଜେକ୍‌ସନ୍‌ 
(ଇଣ୍ଟାଭେନସ୍‌) ଦେଶୀ ଓ ଜର୍ମାନୀ ମିଶାଇ କରି ଦେବା ଆରମ୍ଭ କଲେ ! 

ବାରିଷ୍ଟର ଗୋବିନ୍ଦ ଦାସ ୧୮୫ 


ପ୍ରାୟ ମାସକରୁ ଅଧକ ସେଇ ହସ୍ପିଟାଲ୍‌ରେ ରହିଲି । ଘା ଶୁଖ୍ଗଲା | କିନ୍ତୁ 
ଏପରି ଇନ୍‌ ଜେକ୍‌ସନ୍‌ର ପରବଭ୍ଭୀ ପ୍ରଭାବ ଦେହର ଅନ୍ୟ ପାରାମିଟରକୁ 
ଆଘାତ କଲା | ଫଳରେ କିଡ଼ନି, ବୃଡ଼ ପ୍ରେସର୍‌, ବୃଢ଼ ସୁଗାର ସବୁ ଏରାଟିକ୍‌ 
ହେଲା¬ କେତେବେଳେ କମ୍‌ ବା କେତେବେଳେ ବେଶୀ | ଷ୍ଟୋମାକ୍‌ ଭିତରଟା 
ବି କିଛି ଖାଇଯାଇଥାଏ | ଏସକଟସ୍‌ ରେ ଅନ୍ୟ କୌଣସି ଡିପାର୍ଟମେଣ୍ଟ୍‌ ନାହିଁ । 
ବିଧୁ ଭୂଷଣ ଦାସ ବୋଲି ଜଣେ ଡାକ୍ତର ମୋର ସଂପର୍କୀୟ | ସେ 
ଆଇ.ଆଇ.ଏମ୍‌.ଏସ୍‌.ର ପ୍ରତ୍ୟେକ ଡିପାର୍ଟମେଣ୍ଟକୁ ନେଇଗଲେ । ସେମାନେ 
ସାରା ଶରୀରର ବିଭିନ୍ନ ଅଂଗକୁ ଦେଖୁ ସେଇ ଅନୁସାରେ ଯେଉଁସବୁ ବିଭିନ୍ନ 
ରୋଗର ଅଭିଯୋଗ କରୁଥ୍‌ଲି, ତାକୁ କିଛି ପରିମାଣରେ ଆୟତ୍ତ କରିପାରିଲେ । 
ଡାକ୍ତରମାନେ ପରାମର୍ଶ ଦେଲେ, କହିଲେ, ଆମ ଅକ୍ତିଆରରେ ଯାହା ସମ୍ଭବ 
କରିଛୁ । ବାକିତକ ଲାଗି ତମେ ପରିବେଶ ବଦଳେଇ ଦିଅ । ମାନସିକ ବଳ 
ଖଟାଅ | ଦିଲ୍ୟରେ ରହିଲେ ହସପିଟାଲ୍‌ରେ ରହିବାପରି ଲାଗିବ | ତେଣୁ କଟକ 
ବା କୌଣସି ହିଲ୍‌ ଷ୍ଟେସନ୍‌ କୁ ଯିବା ପାଇଁ ପରାମର୍ଶ ଦେଲେ । 

ମୁଁ କଟକ ଫେରିଲି । 

ବୃନ୍ଦାବନରେ ଗୋଟାଏ ଖେଳଣା ମିଳେ | ପିତଳ ତାଟିଆ ମଝିରେ 
ଗୋଟାଏ ପିତଳ ଖୁନ୍ବ । ତା ଉପରେ କୃଷ୍ଣଙ୍କ ମୂର୍ଭି । ସେ ତାଟିଆରେ ତୁମେ 
ପାଣି ଭର୍ଭି କରି କରି ଯିବ । ପାଣି ଯେତେବେଳେ କୃଷ୍ଣମୂର୍ଭିର ପାଦ ଛୁଇଁବ, 
ସେତେବେଳେ ପାଦତଳେ ଥିବା ଗୋଟାଏ କଣା ଦେଇ ସବୁ ପାଣି ନିଗିଡ଼ି 
ଯିବ । ସେମାନେ କହନ୍ତି ଯମୁନା ବଢ଼ି ବଢ଼ି ଯାଉଥ୍‌ବ ! ଯେତେବେଳେ ସେ 
ଶ୍ରୀକୃଷ୍ଣଙ୍କ ପାଦ ଛୁଇଁବ, ଯମୁନା ପାଣି ସବୁ ଶୁଖ୍ଯିବ । ଏଇଟା ହାଇଡ଼ରୋଲିକ୍‌ 
ପ୍ରିନ୍ଧିପାଲ୍‌ ବୋଲି ଖ୍ଯାତ । ମୋ” ଜୀବନରେ ଏହାର ସାମଞ୍ଜସ୍ୟ ଅଛି । 
ସାଂସାରିକ ଦୃଷ୍ଟିରୁ ଯେତେବେଳେ ମୋର ଅର୍ଥ ଉପାର୍ଜନ ପୂର୍ଣ୍ତତାରେ ପହଞ୍ଚଲା 
ବୋଲି ଭାବେ, ସେତେବେଳେ କିଛି ଗୋଟାଏ ପରିସ୍ଥିତି ଘଟେ, ଯେଉଁଥିରେ 
କି ମୁଁ ଏକାବେଳେ ନିଃସ୍ଵ ହୋଇଯାଏ । ପୁଣି ଟିକେ ଟିକେ ପାଣି ଉଠେ । 

କଟକକୁ ଫେରିଲି । ପରିବାରର ପରିସ୍ଥିତି ଦୃଷ୍ଟିରୁ ନିଜେ କିଛି ମୁକ୍ତ 
ଭାବରେ ରହିବା ଲାଗି ନିଜ ଘରୁ ଆସି ମହାନଦୀ, କାଠଯୋଡ଼ି ମଝିରେ ଯେଉଁ 
ଅଭିନବ ସହର ଗଢ଼ିଉଠିଛି, ସେଇଠି ଗୋଟିଏ ଘର ଭଡ଼ା ନେଇ ରହିଲି | 
ଦିଲ୍ଲୀରେ ବି ଭଡ଼ା ଘର ଥାଏ | ଭଗବାନ କିନ୍ତୁ ବଡ଼ଲୋକ । ମଦବାଲାଙ୍କର 
ଲାଇସେନ୍ସ ନେଇ ଗୋଟାଏ ବଡ଼ ମକଦ୍ଦମା ଆସିଲା । ହାଇକୋର୍ଟ୍‌ରେ ଅନେକ 
ଦିନ ଧରି ଚାଲିଲା । ସେମାନଙ୍କଠୁ କିଛି ପଇସା ଆସିଲା । ସେତେବେଳକୁ 
ଓଡ଼ିଶା ହାଇକୋର୍ଟର ଚିଫ୍ଵ ଜଷ୍ଟିସ୍‌ ଥଲେ ଶ୍ରୀଯୁକ୍ତ ହାଂସାରିଆ । ସେ ଏଇ 
କେଶରେ ରାୟ ଲେଖୁଥୁଲେ । ସେଥୁରେ ଇଂରେଜୀ ନଜିରସବୁ ଦେଇ 
ଲେଜିଟ୍‌ମେଟ୍‌ ଏକ୍ସପେକ୍‌ଟେସନ୍‌ ତଥ୍ୟ ଉପରେ ଲେଖୁଥିଲେ | 


ପରେ ପରେ ଶିକ୍ଷକମାନଙ୍କର ଗୋଟାଏ ବଡ଼ ମକଦ୍ଦମା ଆସିଲା । 
ଅନେକ ଦିନ ଚାଲିଲା ! ଆଉ ଗୋଟାଏ କୋ-ଅପରେଟିଭ୍‌ କେଶ୍‌ ¦ ସେ ବି 


କିଛିଦିନ ଚାଲିଲା । ତା ପରେ ପାରାଦ୍ଵୀପ କେଶ ¬ ବହୁତ ଦିନ ଚାଲିଲା | 
ଏଇଟା କଣ୍ଟାକ୍ଲ ଆଇନ ସଂକ୍ରାନ୍ତରେ । 


ଇତିମଧ୍ୟରେ ଏପରି କାମର ଚାପ ଯୋଗୁଁ କି କ'ଣ ଦେହ ଆସ୍ତେ ଆସ୍ତେ 
ସବଳ ହୋଇ ଉଠିଲା । ହାତରେ କିଛି ପଇସା ମଧ୍ଯ | ଏଇ ପୁଂଜି ନେଇ ପୁଣି 
ଦିଲ ଗଲି 

ଦିଲ ଆସି ପ୍ରଥମେ ଗଲା କିଛି ଦିନର ଅବହେଳା ଯୋଗୁ ଯାହା ଯାହା 
ସବୁ ଓଲଟ ପାଲଟ ହୋଇଥୁଲା ତାକୁ ସଜାଡ଼ିବାରେ କିଛି ଅର୍ଥ ଓ ସମୟ 
ବିନିଯୋଗ କଲି । କାର୍ପେଟ୍‌ ସବୁ ଉଠାଇଦେଇ ଫ୍ଲୋର୍‌କୁ ସପରେ ସଜାଇଲି । 
ସେଇଟା ସେତେବେଳର ନୂଆ ଫ୍ୟାସନ୍‌ ହୋଇଥଲା | ସପ ସବୁ ବିଛାଇବା 
ପାଇଁ ସ୍ପେଶିଆଲ୍‌ ଲୋକମାନେ ଟ୍ରେନିଂ ନେଇଥାନ୍ତି 


ଜଣକର ଆରବିଟ୍ରେସନ୍‌ କାଠମାଣ୍ଡୁରେ ଚାଲିଥାଏ । ସେମାନେ 
ପଚାରିଲେ ଆପଣ ନେପାଳର ଆଡ଼ଭୋକେଟ୍‌ ଜେନେରାଲ୍‌ଙ୍କ ସହିତ ଆମ 
ତରଫରୁ ଜଣେ ଆରବିଟ୍ରେଟର୍‌ ହେବେ ଜି ? ମୁଁ ସମ୍ମତି ଦେଲି । ପ୍ରଥମ ବୈଠକ 

କାଠମାଣ୍ଡୁରେ ହେଲା । ଯେଉଁଦିନ କାଠମାଣ୍ଡରୁ ଫେରିଛି ସେଇଦିନ ଓଡ଼ିଶାରୁ 
ଟେଲିଫୋନ ଆସିଲା -ଆଉ ଥରେ ଓଡ଼ିଶାର ଆଡ୍‌ଭୋକେଟ୍‌ ଜେନେରାଲ୍‌ 
ହେବା ପାଇଁ ଆମନ୍ତ୍ରଣ କଲେ । ମୁଁ ସେ କର୍ମକଉାଙ୍କୁ କହିଲି କି ବିବାହ ଥରେ 
ହୁଏ; ମୁଁ ତ ଥରେ ଆଡ୍‌ଭୋକେଟ୍‌ ଜେନେରାଲ ହୋଇ ସାରିଛି । ଜାନକୀବାବୁ 
ଓଡ଼ିଶାର ମୁଖ୍ୟମନ୍ତ୍ରୀ ଥାଆନ୍ତି । ହଁ ନୀ, ଭିତରେ ମୁଁ ରାଜିହେଲି ଯିବାକୁ । ବେଶି 
ଉତ୍ସାହ ନ ଥୁଲା | ତଥାପି ଏ ଦାୟିତ୍ସ ମୁଣ୍ଡାଇଲି । ଆଡ୍‌ଭୋକେଟ୍‌ ଜେନେରାଲ୍‌ 
ଅଫିସ୍ର ପ୍ରଥମ ଷ୍ଟାଫ୍‌ ମିଟିଂରେ କହିଲି ଯେ ଗତଥର ମୁଁ ଜଣେ ଦୟାଳୁ 
ଆଡ୍‌ଭୋକେଟ୍‌ ଜେନେରାଲ ଥୁଲି ବୋଲି ସମସ୍ତେ କହୁଥିଲେ | ଜଣେ ଦୟାଳୁ 
ଶାସକ ଅର୍ଥ ଜଣେ ଦୁର୍ବଳ ଶାସକ | ଆଉ ଏ ଅପବାଦ ନେବି ନାହିଁ । ଏଥରକ 
ମୁଁ କଠୋର ଶାସକ ହେବି | ତା ପରେ ଅଫିସ୍‌ କାମରେ ନଜର ଦେଲି । 


ଥରେ ଭୁଗୁସଂହିତାକୁ ମୋର ଭବିଷ୍ୟତ କଥା ପଚାରିଥୁଲି । ପଣ୍ଡିତ 
ମହାଶୟ କହିଲେ, ୟାଙ୍କର ଦିଲ୍ଲୀ କଟକ ଭିତରେ ଯିବା ଆସିବା ପବନ ପରି 
ଲାଗି ରହିଥ୍ବ | ଦେଖୁଲି ସେଇଆ ହେଉଛି । 


ଅଳ୍ପଦିନ ପରେ ସରକାର ବଦଳିଗଲା | ଗୋମାଙ୍ଗ ମୁଖ୍ୟମନ୍ତ୍ରୀ ହୋଇ 
ଆସିଲେ | ମୁଁ ଇସ୍ତଫା ଦେଲି । ଗୋମାଙ୍ଗ ମତେ ଯାହା କହୁଥୁଲେ ମୁଁ ସବୁ 
ବୁଝି ପାରୁ ନ ଥ୍ଲି । ମୁଁ ଯାହା କହୁଥ୍ବି ସେ ହୁଏତ ଭଲ ଭାବରେ 
ବୁଝିପାରୁନଥ୍ବେ | ସେତେବେଳେ ରାଜନୀତିରେ ମଧ୍ଯ କିଛି ଗୋଳମାଳ 
ଚାଲିଥାଏ । ଇସ୍ତଫା ଗୃହୀତ ହେଲା । 


ଇସ୍ତଫା ଦେବା ପରେ ପରେ ରାଞ୍ଚରେ ଟାଟା ବାଲାଙ୍କର କେଶ୍‌ 
ପଡ଼ିଲା । ପାଟନାରେ ଇଲେକ୍୍‌ଟ୍ରିକ୍‌ ଚାର୍ଯ୍‌ କେଶ୍‌ । ଏଇ ସବୁ ମକଦ୍ଦମା 
ଗୁଡ଼ିକରେ ମୋ ଝିଅ ମନି ମୋ ସାଂଗରେ ଥୁଲା । ତାର ଓକିଲାତି କରିବାର 
ଆଶା କିଛି ପରିମାଣରେ ପୂରଣ ହେଲା । ସେ ସୁପ୍ରିମ୍‌ କୋର୍ଟ୍‌ରେ, ବମ୍ବେ 
ହାଇକୋର୍ଟ୍‌ରେ, ରାଞ୍ଚ୍‌ ପାଟନା ହାଇକୋର୍ଟ ମାନଙ୍କରେ ସବୁଠି ଆପିଅର୍‌ 

କରିଥଲା । 

ଏଇ ଅନିଶ୍ଚିତତା ଭିତରେ ପାଦରେ ଶନି ଥୁଲା ପରି ଘୂରି ଘୂରି ଟିକିଏ 
ଅବଶ ଲାଗୁଥାଏ । ବାହାରେ ଯେତେବେଳେ ମକଦ୍ଦମା କରେ ଆମେ ସମସ୍ତେ 
ଗୋଟାଏ ହୋଟେଲ୍‌ରେ ରହୁ | କାମ ଆଉ ଆମୋଦ ଦୁଇଟାକୁ ଏକାଠି ମିଶାଇ 
କରେ । ସମସ୍ତଙ୍କୁ ନେଇ ଖାଇବା ପିଇବା ଭିତରେ, ହସଖୁସି ମଧ୍ୟରେ କାମ 
କରିବାକୁ ଚେଷ୍ଟା କରେ | ସେଥୁପାଇଁ ହୁଏତ ଭିନ୍ନ ଭିନ୍ନ ଜାଗାରେ ଘୂରିଲେ 
ମଧ୍ଯ ବିଶେଷ ଖରାପ ଲାଗୁ ନ ଥଲା | କିନ୍ଧ ଯେଉଁମାନେ ଏତେ ପଇସା ଖର୍୍ଚକରି 
ତୁମକୁ ମକଦ୍ଦମା ପାଇଁ ନେଇଛନ୍ତି, ଯେଉଁ କୋର୍ଟ୍ରେ ସବୁ ମକଦଦମା ଉଠିଛି, 
ସେମାନଙ୍କର ଲ ଅଫିସର୍‌ ଓ ମ୍ୟାନେଜ୍‌ମେଣ୍ଟ୍‌ର ସମ୍ମାନ ପାଇବାର ଦାୟିତ୍ଵ 
ମଧ୍ଯ ଅଛି । 


କଟକ ଫେରିଲି | 


ସମସ୍ତଙ୍କ ଜୀବନରେ ଗୋଟାଏ ସମୟ ଆସେ । କହିପାର ସ୍ଥାଣୁ ସମୟ 
ବା ଗୋଟାଏ ପ୍ଲେଟୋରେ ପହଞ୍ଚଲା ପରି ସେଠି ଉଦ୍ଜାନ ନାହିଁ କି ପତନ ନାହିଁ, 
ଗୋଟାଏ ସମତଳ ଭୂମି । ଏପରି ସମୟ କାହିଁକି ଆସେ, କେଉଁ କାରଣରୁ 
ଆସେ, କେବେ ଆସେ, କିଛି କହି ହୁଏ ନାହିଁ । ମତେ ଲାଗୁଛି ଏଇ କିଛିଦିନ 
ହେବ ମୋର ପ୍ରାୟ ସେଇ ସ୍ଥାଣୁ ସମୟ ଆସିଥଲା । ଯେତେବେଳେ କି କୌଣସି 
କାମ ପ୍ରତି ଆଗ୍ରହ ନାହିଁ, କିଛି କରିବା ପାଇଁ ଚିନ୍ତା ନାହିଁ। ଏଇ ସମୟରେ 
ଜଷ୍ଟିସ୍‌ କ୍ରିପାଲ୍‌ ଅଶୋକ ଦେଶାଇ, ଅଶ୍ବିନୀ କୁମାର, ଅନିଲ ଧାବନ, ଗୋପାଳ 
ଶୁଭୁ ମନିୟମ ଜଷ୍ଟିସ ଗୋପାଳ ପଟ୍ଟନାୟକଙ୍କ ପରି କେତେକ ବଂଧୂଙ୍କ 
ତାଡ଼ନାରେ ଓ ଅଭୁଫୋର୍ଡ଼ୁ ପ୍ରେସ୍‌ର ତାଗିଦା ଯୋଗୁଁ ଏ ପ୍ରକାର ସମୟ ଭିତରେ 
ମଧ୍ଯ କିଛି ଲେଖା ସୁପ୍ରିମ୍‌ କୋର୍ଟ୍‌ର ପଚାଶ ବର୍ଷ ପୂର୍ରି ଉଦ୍ଦେଶ୍ୟରେ ଲେଖୁଲି । 
ତାଂ ସାଙ୍ଗରେ ˆ ସୁପ୍ରିମ୍କୋର୍ଟ୍‌ ଇନ୍‌ କ୍େଷ୍ଠ ଅଫର ଇଟ୍‌ସ୍‌ ଆଇଡେଣ୍ଟିଟି' ? ବହିଟା 
ମଧ୍ଯ ଧdate କଲି । ଦୁଇଟା ଯାକ ଛପା ହେଲା — ଗୋଟାଏ ଅକ୍ଫୋର୍ଡ଼ୁ 


ପ୍ରେସ୍‌ରେ ଓ ଆରଟା ଇଷ୍ଟର୍ଣ୍ଣ ବୁକ୍‌ କମ୍ପାନୀ ତରଫରୁ । 

ଦିନ ଗୁଡ଼ାକ ଝିମେଇ ଝିମେଇ ଯାଉଥାଏ । ରାତି ସବୁ ଦୃଶ୍ଚିନ୍ତାରେ — 
ଯେପରି କୌଣସି ପିଲା ତା” ସ୍ତ୍ୁଲ ଛାଡ଼ି ପଳେଇ ଆସିଛି, ଆଉ ସେଠିକୁ 
ଫେରିବା ପାଇଁ ତିଆର ନୁହେଁ । ୧୯୯୪ରୁ ଦେହ ଲାଗି ଓଡ଼ିଶା ଆସିଲି । ଏ 
ପର୍ଯ୍ୟନ୍ତ ସୁପ୍ରିମ କୋର୍ଟକୁ ଫେରିନାହିଁ ଯଦିଓ କିଛି ପରିମାଣରେ ଅନ୍ୟାନ୍ୟ 
ହାଇକୋର୍ଟ୍‌ ମାନଙ୍କରେ କାର୍ଯ୍ୟବ୍ୟସ୍ତ ଥୁଲି, ଓଡ଼ିଶାର ଆଡ୍‌ଭୋକେଟ୍‌ 
ଜେନେରାଲ ଭାବରେ ପୁଣି କିଛି ସମୟ ପାଇଁ ଅଲି । ଯେତେବେଳେ ସମୁଦାୟ 
କଥାଟାକୁ ଏକାଠି ହିସାବ କଲି, ସେତେବେଳେ ଲାଗିଲା ଯେ ପାଂଚ ଛଅ ବର୍ଷ 
ହେଲା ସୁପ୍ରିମ୍କୋର୍ଟ୍‌ ଯାଇନାହିଁ ଓ ଏ ପ୍ରକାର ଅଶ୍ବସ୍ତିଟା ସେଇ କାରଣରୁ | ତା 
ଭିତରେ ଆଉ ଗୋଟାଏ କଥା ମଧ୍ଧ ମୁଣ୍ଡରେ ପଶିଲା । କାହାକୁ କହି ପାରୁ ନ 
ଥାଏ, କିଛ ଭାବନାଟା ସତ | ଭାବିଲି ମୁଁ ସାନ ଓକିଲ ହୋଇଯାଇଛି । ମୋର 
ସୁପ୍ରିମ୍କୋର୍ଟ୍‌ରେ ଥୁବା ବଂଧୁମାନେ ବିଦ୍ୟାବୁଵିରେ ଏତେ ଟପିଗଲେଣି ଦେଖ୍‌ 
ନିଜ ଭିତରେ ଗୋଟାଏ ହୀନମନ୍ୟତା ଅନୁଭବ କରୁଥାଏ ! ଭାରି ଲୋଭ 
ହେଉଥାଏ ନିଜକୁ ଥରେ ପରଖ ନେବାପାଇଁ । ମୁଁ ଆଗପରି ଅଛି ନା ଛୋଟ 
ହୋଇଯାଇଛି | ସାହସ ପାଉ ନ ଥାଏ । ଏତେ ସମୟର ବ୍ୟବଧାନ ପରେ 
ଏପରି ପଦକ୍ଷେପ ନେବା ଉଚିତ କି ନାହିଁ ? ଦୃନ୍ଦ୍ରରେ ପଡ଼ିଲି । ଭାବିଲି ଯେତିକି 
ଟିକକ ପୁଂଜି ବାକି ଅଛି ତାକୁଇ ଗୋଟାଏ ଜୁଆଡ଼ି ପରି ପକେଇ ଦେବି । ଯାହା 
ଭାଗ୍ୟରେ ଥୁବ । ଏତିକିବେଳେ ଗୋଟାଏ ନିର୍ଭରଯୋଗ୍ୟ ସୂତ୍ରରୁ ଆଶ୍ଵାସନା 
ପାଇଲି, ତୁମେ ଯାଅ, ତୁମ ପଛରେ ମହାପୁରୁଷଙ୍କର ଆଶୀବାଦ ଅଛି । ତୁମର 
ଅଭାବ ହେବ ନାହିଁ । ଏଇ କଥାରେ ବିଶ୍ଵାସ କରି ପୁଣି ଏକ କଠିନ ପରୀକ୍ଷା 
ପାଇଁ ଆଗେଇଲି । 

ଏ ସିଦ୍ଧାନ୍ତକୁ ତ୍ଵରାନ୍ଧିତ କଲା ଗୋଟାଏ ବଡ଼ ଦୁର୍ଘଟଣା । ସେଇଟା 
ହେଉଛି ଯୁଗଳ ଟ୍ରେନରେ ଯାଉଥଲା ବେଳେ ଭଦ୍ରଖ ପାଖରେ ତାର ହାର୍ଟ୍‌ 
ଫେଲିଓର୍‌ ହେଲା । ଯୁଗଳ ମୋର କେବଳ ବଂଧୁ ନ ଥୁଲା ବା ବାଂଧବ ନ 
ଥୁଲା, ତା ସାଂଗରେ ସଂପର୍କଟା-ନିସ୍ତନ୍ତ ଘନିଷ୍ଠତା ଥୁଲା । ସେ କ”ଣ ଚାହୁଛି 

୧୯୦ ସାନ ଗୋଟିଏ ଜୀବନ 


ବା ମୁଁ ତାଠୁ କଣ ଚାହୁଛି ଏ କଥା କଥାବାର୍ଭାର ବିଷୟ ବସ୍ତୁ ନ ଥାଏ । ମୁଁ 
ବୁଝିପାରେ | ସେ ବୁଝିପାରେ । ସେତେବେଳେ ତାର ତିନିଟା ନିଶା ଥୁଲା | 
ଯେତେ ସଭାସମିତିରୁ ନିମନ୍ତ୍ରଣ ଆସିବ ସେଠାକୁ ନିଜେ ପେଟ୍ରୋଲ ଖର୍ଚ୍ଚ କରି 
ଯିବ ଓ ଭାଷଣ ଦେବ- ଏଇଟା ପ୍ରଥମ | ଦ୍ବିତୀୟରେ ଥଲା¬ ସେ ଗୋଟାଏ 
ସପ୍ତାହିକ ଖବରକାଗଜ ˆ ' ଖବର ବିଚାର ? ବାହାର କରୁଥଲା | ସେ କାଗଜର 
ଶେଷ ପୃଷ୍ଠାଟା ମୁଁ ବା କୁନିଭାଇନା ଲେଖୁଥୁଲୁ । ତୃତୀୟଟି ହେଲା¬ ସେ 
ଗୋଟାଏ କମ୍ପ୍ୟୁଟର ଏକାଡ଼େମି ସୃଷ୍ଟି କରିଥୂଲା । ସେ ଭାରତବର୍ଷରେ ସବୁଠୁ 
କମ ପଇସାରେ ସେ ଅନୁଷ୍ଠାନରେ ଶିକ୍ଷା ଦେଉଥୁଲା । ଥରେ ରାଜୁବାବୁ 
କହୁଥୂଲେ କି ଯୁଗଳ ଯଦି ସବୁ ବ୍ୟବସାୟ ବା କାର୍ଯ୍ୟ ବନ୍ଦ କରିଦିଅନ୍ତେ ତା 
ହେଲେ ତାଂକର ଲାଭ ବହୁତ ହୁଅନ୍ତା । ସେ ଜଣେ ଅତି ଭଦ୍ର ଓ ସ୍ଵଚ୍ଛ ପୁରୁଷ 
ଥୁଲେ । ଓକିଲାତି କଲାବେଳେ ଥରେ ଆମଘରକୁ ଆସିଥୂ୍‌ଲେ । ତରତର 
ହେଲେ ଯିବା ଲାଗି । କହିଲି, ଯିବ ତ ଏବେ ତରତର କାହିଁକି ? କହିଲେ, ଜଣକୁ 
ମୁଁ କଥା ଦେଇଛି ଯେ ତା ଟଙ୍କା ଆଜି ସୁଦ୍ଧା ଦେବି, ସେଥ୍ଲାଗି ଯାଉଛି ଆଉ 
କେଉଁଠୁ ସେଇମିତିଆ ଟଙ୍କା କରଜ ଆଣି ସେ ଭଦ୍ରଲୋକଙ୍କୁ ତାଂକ ଟଙ୍କାଟା 
ଫେରାଇଦେବି । ଏତେ ଭଲ ମଣିଷ ମୁଁ ଜୀବନରେ ଆଉ କାହାକୁ ଦେଖୁନାହିଁ, 
ଜାଣିନାହିଁ । 

ସେଇ ସମୟରେ ଆମେ ପ୍ରତ୍ୟେକ ରାତିରେ ଏକା ସାଂଗରେ 
ଖାଉଥୁଲୁ ! ଆମ ଘରେ ହେଉ, ତାଂକ ଘରେ ହେଉ, ଅବା ହୋଟେଲରେ 
ହେଉ | ଏକା ସାଂଗରେ ଖାଇବା ଅଭ୍ୟାସଟା ଏବେକାର କଥା ନୁହେଁ । ଆମେ 
ଦୁହେଁ ଓକିଲାତି କରିବା ସମୟରେ ରାତିରେ ଯାଉଥୁଲୁ ସେ ଧଡ଼ିଆ ଦୋକାନ | 
ଧଡ଼ିଆ ଦୋକାନ କେବଳ ରାତିରେ ମାଂସ ଚପ୍‌ କରୁଥଲା | ସାରାଦିନ କମ୍‌ 
ଜାଳରେ ମାଂସକୁ ଆସ୍ତେ ଆସ୍ତେ ସିଝାଇ ସେଥୁରୁ ସେ ଚପ୍‌ ତିଆରି କରେ | 
ତାଂ ଦୋକାନଟା କ୍ୟାପିଟାଲ ସିନେମା ଆଗରେ । ଚାଳ ଛାତ, ଅନ୍ଧାରିଆ 


ଘର | କମ୍‌ ପରିମାଣରେ ତିଆରି କରେ | ଗରାଖ ମଧ୍ଯ ସୀମିତ । ଜିନିଷ 

ବାରିଷ୍ଟର ଗୋବିନ୍ଦ ଦାସ ୧୯୧ 


ସରିଗଲା ପରେ ତା” ଦୋକାନ ବନ୍ଦ | ଗାଡ଼ିକୁ ରାସ୍ତା ଉପରେ ରଖୁ ଆମେ 
ପ୍ରାୟ ଲୁଚି ଲୁଚି ତା? ଦୋକାନ ଭିତରକୁ ଯାଉଁ । ତା'ର ସବୁ ଗରାଖ ପ୍ରାୟ 
ଦେଶି ମଦ ପିଅନ୍ତି । କିଛିଦିନ ପରେ ସେ ଜାଗାରେ ହଠାତ କରି ଜଣେ 
ଚିହ୍ନାଲୋକ ଦୋକାନ ଭିତରକୁ ପଶିବା ବେଳକୁ ଦେଖାହେଲେ | ସେ ଭଦ୍ରଲୋକ 
ପଚାରିଲେ ତମକୁ ତ ସେଠି ଦେଖୁଲି ନାହିଁ ? କହିବାର ଅର୍ଥ ହେଲା ଯେଉଁଠିକୁ 
ଦେଶୀ ମଦ ପିଇବାକୁ ଯାନ୍ତି । କହିଲେ, ତମେମାନେ ସବୁ ବଡ଼ଲୋକ । ଘରୁ 
ପିଇକି ନିଶ୍ଚେ ଆସୁଥ୍‌ବ । ତା' ପରେ ସେ ଆସି ଆମ ସାଂଗରେ ଆମ 
ବେଞ୍ଚ୍‌ରେ ବସିଲେ | ଧଡ଼ିଆ କାହାକୁ କିଛି ପଚାରେ ନାହିଁ, ସମସ୍ତଙ୍କ ସାମନାରେ 
ଗୋଟେ ଗୋଟେ ପ୍ଲେଟ୍‌ରେ ଚପ୍‌ ରଖୁଦିଏ । ତା ଦୋକାନରେ ତ ଆଉ କିଛି 
ତିଆରି ହୁଏ ନାହିଁ । ସେ ଭଦ୍ରଲୋକ ଖାଉ ଖାଉ ହଠାତ୍ଵ ବାନ୍ତି କରିବା ଆରମ୍ଭ 
କଲେ | ଆମେ ସେ ଜାଗା ଛାଡ଼ି ଚାଲିଆସିଲୁ । ପରେ ଶୁଣିଲୁ ତାଂକ ପେଟ 
ଖରାପ ହେଲା | ସେ ଦିନଠୁ ଆଉ ସେ ଜାଗାକୁ ଯାଇନୁ । 

ରାଜୁ ବାବୁ ଚାଲିଗଲା ପରେ ଶହିଦ ଭବନରେ ପ୍ରତ୍ୟେକ ବର୍ଷ ସେ ଓ 
ତା” ପିଲାମାନେ ତାଂକର ଶ୍ରାଦ୍ଧବାର୍ଷିକୀ ପାଳନ କରନ୍ତି । ଯୁଗଳ ଚାଲିଗଲା 
ପରେ ତାର ଶ୍ରାଦ୍ଧବାର୍ଷିକୀ ମଧ୍ଯ ତା ପିଲାମାନେ କରୁଛନ୍ତି । ତା? ପିଲା ଭିତରୁ 
ଜଣେ ଓଡ଼ିଶା ହାଇକୋର୍ଟ୍ର ଜଜ୍‌ ହେଲେଣି । 


ନବ ବିବାହିତା ପରି ଦିଲ୍ଲୟ ଘରକୁ ପୁଣି ସଜାଇଲି । ସେ ବର୍ଷ 
ସୁପ୍ରିମ୍‌କୋର୍ଟ୍‌ ଖୋଲିଲା ବେଳକୁ ସବୁ ତିଆର । ପୁରୁଣା ଜାଗାରେ ନୂଆ ହୋଇ 
ରହିବାର ଗୋଟେ ନୂଆ ଉତ୍ସାହ । ଆସ୍ତେ ଆସ୍ତେ କାମ ଆସିଲା, କାମ ବଢ଼ିଲା, 
ଆଉ ତଦନୁଯାୟୀ ରୋଜଗାର ମଧ୍ଯ । ବଡ଼ କଥା ହେଉଛି ଯେଉଁମାନେ 
ସୁପ୍ରିମ୍‌କୋର୍ଟ୍ର ବଡ଼ ଓକିଲ ସବୁ ଥଲେ ସେମାନଙ୍କ ଭିତରୁ ପ୍ରାୟ ସମସ୍ତେ 
ଏଇ ସମୟ ଭିତରେ ମୋ ବିରୁଦ୍ଧରେ ମକଦ୍ଦମାରେ ଲଢ଼ିଲେ । ଦେଖୁଲି ମୋ 
ଆଶଙ୍କା ବୃଥା ଥୁଲା । ମୋ ପୂର୍ବ ଆସନରେ ମୁଁ ଦୃଢ଼ ରହିଛି । ସେ ବହିକୁ ଓ 

୧0. ଝା ିଏ କରୀବନନ 


ସେ ଅକ୍ସଫୋର୍ଡ଼ ଛପା ଆର୍ଟିକ୍୍‌ କୁ ଅନେକ ପ୍ରଶଂସା କଲେ | ଶେଷକୁ ମୋ 
ସନ୍ଦେହ ଓ ଭୟ ଦୂରହେଲା। 


ପଛକୁ ଅନେଇ ଭାବେ, ତୁମେ ଓଡ଼ିଶାର ଲୋକ | ତୁମ ରାଜ୍ୟର 
ମକଦମା ସେଠି କାଁ ଭା | ତୁମେ ସେଠି କିପରି ପ୍ରତିଷ୍ଠିତ ହୋଇ ପାରିଲ ? 
ଯାହା ହୋଇଛି ସେଇ ଟିକକ ବି । 


ଦେଖୁଲି ସେଠାକାର ପ୍ରଧୀନ ପ୍ରଧାନ ଜଜ୍‌ମାନଙ୍କ ସହିତ କିପରି 
ଗୋଟାଏ ସଂପର୍କ ପ୍ରତିଷ୍ଠା ହୋଇଗଲା | ଚନ୍ଦ୍ରଦୃଡ଼, ଭଗବତୀ, ଚିନ୍ନପା ରେଡ଼ି, 
ଉଣ୍ଟୱାଲିଅଆ ସେତେବେଳକାର ପୁରୁଖା ପୁରୁଖା ଜଜ୍‌ । ସେମାନେ ସବୁ ଭଲ 
ପାଇଲେ । କଥା ସବୁ ଖେଳିଯାଏ । ସେଠାକାର ପ୍ରାକ୍ସିସ୍‌ ପାଇଁ ଏ ପ୍ରକାର 
କଥା ସବୁ ବହୁତ ସାହାଯ୍ୟ କରେ ।! ଥରେ ଜମିଗଲେ ପରେ ଚିନ୍ତା କରିବାର 
ନାହିଁ । 

ଓକିଲମାନଙ୍କ ଭିତରେ ସେତେବେଳେ ଶୀତଲବାଦ, ଦପ୍ତରୀ, ଏନ. 
ସି. ଚାଟାର୍ଜି ବଡ଼ ବଡ଼ ଓକିଲ ଥୂଲେ । ଶୀତଲବାଦ ସହିତ କେହି ବଂଧୁ 
ହୋଇପାରିବେ ନାହିଁ । ତାଂକ ସାଂଗରେ କେବଳ ପରିଚୟ ସମ୍ଭବ । କିଛି କେଶ୍‌ 
ଏକା ସାଂଗରେ କରିଛୁ । ସେ ମୋର ସିନିଅର ଥୁଲେ | କିନ୍ତୁ ପରିଚୟଠୁ ବେଶି 
ସଂପର୍କ ଆଗେଇଲା ନାହିଁ । ଦପ୍ତରୀ ଖୁବ୍‌ ଭଲ ମଣିଷ ଓ ଅନେକ ବୁଦ୍ଧିମାନ । 
ମୁଁ ଯେତେବେଳେ ସିନିୟର୍‌ ଷ୍ଟାଣ୍ଡିଂ କାଉନ୍‌ସେଲ୍‌ ହେଲି, ସେ ମୋତେ ଦେଖ୍‌ 
କହିଲେ, ଥ୍ୟାଙ୍କ ଗଡ଼ ଇଉ ଆର୍‌ ନଟ୍‌ ଗାର୍ଗ ! ଗର୍ଗ ସେତେବେଳେ ଭଲ 
ଓକିଲ ଥୁଲେ କିନ୍ତୁ ଟିକେ ଅଖାଡୁଆ ଲୋକ ହିସାବରେ ଜଣାଥୁୂଲେ ! 


ସର୍କସରେ ଭାଲୁ ଯେତେବେଳେ ଗୋଟାଏ ବଡ଼ ପେଣ୍ଡୁ ଉପରେ ଛିଡ଼ା 
ହୋଇ ଗଡ଼େଇ ଗଡ଼େଇ ଆଗକୁ ନେଉଥାଏ, ଦର୍ଶକମାନେ ତାଳି ବଜାଇ ବାହା 
ବାହା କରୁଥାନ୍ତି ତାର ଆଶ୍ଚର୍ଯ୍ୟ ଖେଳ ପାଇଁ, ବାସ୍ତବିକ କିନ୍ତୁ ଭାଲୁ ପେଣ୍ଡୁକୁ 
ବୁଲାଉଥାଏ କେବଳ ତାର ନିଜର ଅସ୍ତିତ୍ଵ ବଜାୟ ରଖୁବା ପାଇଁ ।! ନ ବୁଲାଇ 


ପାରୁଥ୍‌ଲେ ପେଣ୍ଡୁ ଉପରେ ସ୍ଥିର ହୋଇ ରହି ପାରି ନ ଥାନ୍ତା ! 

ବାରିଷ୍ଟର ଗୋବିନ୍ଦ ଦାସ ୧୯୩ 


ସବୁବେଳେ ମନରେ ପ୍ରଶ୍ବ ହୁଏ, କିଛି ଦିନ ହେବ ବେଶି ଭାବରେ 
ହେଉଥଲା, ଗୋଟାଏ କଥା, ମୁଁ କୁଆଡ଼େ ଯାଉଛି ? ଏହିପରି କ'ଣ ମକଦମା 
କରୁଥବି; ରୋଜଗାର କରୁଥ୍‌ବି; ତାକୁ ଘରଭଡ଼ା, ଲୋକଙ୍କ ଦରମା, ଗାଡ଼ି, 
ଟେଲିଫୋନ, ଇଲେକ୍ଟ୍ରିକ, ଟିକସ ଇତ୍ୟାଦିରେ ସାରାଜୀବନ ବା ଯେଉଁ 
କିଛିଦିନ ବାକି ରହିଲା ସେ ସବୁ ସମୟ ଏଇଥ୍‌ରେ ଖଟାଉଥୁବି ? ରୋଜଗାର 
ଭିତରୁ ଯେଉଁ ଟିକକ ଉଦଵବବୃତ୍ତ ରହେ ତାକୁ କିଛି ଅନ୍ୟର ସାହାଯ୍ୟରେ, କିଛି 
ଆମୋଦ ପ୍ରମୋଦରେ ଖଟାଉଥାଏ | ଏଇଟା କୈଣ ଜୀବନର ଶେଷ 
ଉଦ୍ଦେଶ୍ୟ ? ଉଦ୍ଦେଶ୍ୟଟା ଯଦି ଏହା ନୁହେଁ ତା” ହେଲେ କିପରି ହେବା ଉଚିତ ? 
ବେଳେ ବେଳେ ଖଣ୍ଡେ ଖଣ୍ଡେ ବହି ଲେଖଦେଲେ କଂ” ଣ ସବୁ ଉଦ୍ଦେଶ୍ୟ ପୂରଣ 
ହେଲା ? ହୁଏତ ସ୍କୁଲ କଲେଜରେ ମେଡ଼ାଲ ପାଇଲା ପରି ପାଠ ପଢ଼ିଲି । 
ବିଲାତ ଗଲି । ବାରିଷ୍ଟର ହେଲି ¦ ସୁପ୍ରିମ୍‌ କୋର୍ଟ୍‌ରେ ଓକିଲାତି କଲି | କ'ଣ 
ଭାସିଗଲା । ଜୀଇଁ ରହିବା ଓ ବଂଚି ରହିବା ଭିତରେ ତ କିଛି ପାର୍ଥକ୍ୟ ଅଛି ! 
ଯେତେ ଯାହା ଅଭିଜ୍ଞତା ଅର୍ଜନ କରିଥିଲି, ଯେଉଁ ପାଠ ସବୁ ପଢ଼ିଥିଲି, ବା 
ଲୋକ ସବୁ ଦେଖୁଥିଲି, ଯେତିକି କମ୍‌ ହେଉ ପଛେ, ଯେଉ ଦର୍ଶନକୁ ଠିକେ 
ଠିକେ ଜାଣିଥୁଲି ତାକୁ ଏଇ ଜୀବନ ଭିତରେ ପୂରାଇ ଶେଷ ପରୀକ୍ଷା କରିବା 
ବେଳ ତ ଆସିଗଲାଣି । ଭୟ ଲାଗୁଥାଏ, ଏ ସବୁ ଯଦି ଛାଡ଼ିଦିଏ, ଏ ଆୟର 
ପନ୍ଥା ଯଦି ନ ରଖେ, ତା” ହେଲେ ଭବିଷ୍ୟତରେ ବଂଚି ପାରିବି ତ ? 


ଜଣେ ଦେବତାଙ୍କ ଜନ୍ମଦିନରେ ସବୁ ପ୍ରକାରର ଲୋକ ଚର୍ଟରେ 

ପହଞ୍ଥୁଲେ । ସେମାନେ ସମସ୍ତେ ନିଜ ନିଜର ପୂଜା ଜନିତ କର୍ମକୁଶଳତା 
ଠାକୁରଙ୍କ ପାଖରେ ଅର୍ଘ୍ୟ ଦେଉଥ୍‌ଲେ — ଯେ ସଂଗୀତ ଜାଣିଥୂଲା ସେ 
ସଂଗୀତ ଜରିଆରେ, ଯେ ଫୁଲମାଳ ଗୁଛି ଜାଣିଥ୍ଲା ସେ ଫୁଲମାଳ ଦେଇ 
ଦେବତାଙ୍କ ମୂଭି ସଜାଇବାରେ, ଯେ ନୃତ୍ୟ ଜାଣିଥଲା ସେ ନୃତ୍ୟ ଜରିଆରେ ! 
ଏଥୁ ଭିତରେ ଜଣେ ଆସିଲା ରାସ୍ତା କଡ଼ରେ ଯେଉଁସବୁ ଖେଳ ଦେଖାନ୍ତି, 
ଛୁରୀକୁ ଉପରକୁ ଫୋପାଡ଼ି ତଳେ ଧରିବା, ଲୁହାର ଗୋଲେଇରେ ନିଆଁ ଲଗାଇ 
ତା ଭିତରେ ପଶି ବାହାରି ଆସିବା ଇତ୍ୟାଦି, ଆଉ ସେଇ ଖେଳ ସେ ଠାକୁରଙ୍କ 

୧୯୪ ସାନ ଗୋଟିଏ ଜୀବନ 


ଆଗରେ ଦେଖାଇଲା । ଜଣେ ପଚାରିଲା ଏଠି ତ ପୂଜା ହେଉଛି, ତମେ ଏ 
ସବୁ କ'ଣ କରୁଛ ? ସେ କହିଲା ଠାକୁରଙ୍କ ପାଖରେ ଯିଏ ଯାହା ଜାଣିଛି ସେ 
ତ ସେଇ ଅର୍ଘ୍ୟ ଅର୍ପଣ କରି ପୂଜା କରୁଛି | ମୁଁ ତ ସାରା ଜୀବନ ଏଇ ପ୍ରକାର 
ଖେଳ ଖେଳିଚି, ଏହା ଛଡ଼ା ପୂଜାରେ ଠାକୁରଙ୍କୁ ଅର୍ପଣ କରିବା ପାଇଁ ମୋ 
ପାଖରେ ତ କିଛି ନାହିଁ ! ସେଇ ଯାଦୁଗର ପରି ମୁଁ ଭାବିଲି କି ମୁଁ ତ ଓକିଲାତି 
ଛଡ଼ା ଆଉ କିଛି ଶିଖୁନାହିଁ ! ତାକୁ ଯଦି ଛାଡ଼ିଦେବି ଜୀଇଁବାର ସୂତ୍ର ତ ଛିଡ଼ିଯିବ, 
ଆଉ ବଂଚିବାର ପ୍ରଶ୍ନ କାହିଁ ? ପୁଣି ଜୀଇବାର ବ୍ୟବସ୍ଥା ଯଦି ନ ହୁଏ ତା ହେଲେ 
ବଂଚିବାର ସଂଧାନ କେଉଁଠି ମିଳିବ ? ଆଉ ଯଦି ବଂଚିବାର ସଂଧାନ ନ ମିଳେ 
ତା ହେଲେ ମାମୁଲି ଜୀଇଁବା କଥାରେ କଂଣ ତାପୂର୍ଯ୍ୟ ? ଏଇ ପ୍ରଶ୍ନ ଉତ୍ତର, 
ଆଉ ପ୍ରଶ୍ନ ବୃତ୍ତ ଭିତରେ କିଛିଦିନ ବିତିଗଲା ! 


ଲେଖକ ଯେଉଁ ନାୟକ ମାନଙ୍କୁ ସୃଷ୍ଟିକରେ ତା ଲେଖା ଜରିଆରେ, 
ସେଇ ସବୁ ଚରିତ୍ର ଲେଖକର ନିଜ ଅଜାଣତରେ ତା ଜୀବନକୁ ଆକୃଷ୍ଟ କରେ | 
ଜଣେ କବି ଗୋଟାଏ ବିପ୍ଳବୀ ନାୟକ ସୃଷ୍ଟିକଲା । ସେ ଉଚ୍ମଙ୍ଖଳ ଉନ୍ନ୍‌ କ୍ତ ନାୟକ 
ସବୁଆଡ଼େ ଖୋଜିଲା, ଜୀବନର ସୀମାରେଖା, ଶୂନ୍ୟ ମୁକ୍ତ ପ୍ରାଣପ୍ରାଚୁର୍ଯ୍ୟ | 
ଚାରିଆଡ଼ୁ ନିରାଶ ହୋଇ ଶେଷକୁ ପହଞ୍ଚୁଲା ନରଁକୀ ପାଖରେ | ତା'ରି 
ଘୁଙୁରର ଝଙ୍କାରରେ ପୂର୍ଣ୍ଣ ହେଲା ତାର ଜୀବନର ବୃତ୍ତ ଓ ଜୀବନ ପିପାସା । 
କବି ସେଇ ନାୟକର ଅନୁକରଣରେ ଅବଶେଷରେ ସେହିପରି ସେହି ନଉଁକୀ 
ପାଖରେ ପହଞ୍ଚଲା ତାର ସଂପୂର୍ଣ୍ଣତା ପାଇଁ । ସେ ନଉଁକୀ କବିର ଏଇ 
ନିବେଦନକୁ ପ୍ରତ୍ୟାଖ୍ୟାନ କଲା । ନଉଁକୀ କହିଲା ତୁମେ ସାନ ଲୋକ। ପ୍ରତିଷ୍ଠା 
ମାନପତ୍ର ପାଇଁ ପାଗଳ । ସେ ଉଲ୍ଲାସ, ଉତ୍ସାହ, ଆଗ୍ରହ, ଉଦଦୀପନା ଜୀବନର 
ସଂଧାନ ତୁମର ନାହିଁ । ତୁମେ ଅଙ୍କ କଷି ଜୀବନ ବିତାଉଛ । ମୁଁ ତୁମର ସୃଷ୍ଟ 
ସେଇ ନାୟକଙ୍କୁ ଚାହେଁ । 


ଆଉ ଜଣେ ଲେଖକ ତିଆରି କଲା ଗୋଟାଏ ଚରିତ୍ର | ବହୁ ଜାଗାରେ 


ବିଭିନ୍ନ ପ୍ରକାରର ଜୀବନର ଅଭିଜ୍ଞତା ହାସଲ କଲା । ଶେଷକୁ ସେ ଆନ୍ତରିକ 

ବାରିଷ୍ଟର ଗୋବିନ୍ଦ ଦାସ ୧୯୫ 


ଭାବରେ ଅସଂପୂର୍ଣ୍ଣ ପ୍ରେମକୁ ସହ୍ୟ ନ କରିପାରି ଏକପ୍ରକାର ନିରୁ ଦେଶ 
ହୋଇଗଲା । 


ନିଶ୍ଚିହ୍ନ ହେବାପାଇଁ ବହୁତ ସାହସ ଓ ସାଧନା ଆବଶ୍ୟକ | ଆମ 
ପୂର୍ବପୁରୁଷମାନେ ଜୀବନର ମଧ୍ଧାହ୍ନ କାଳରେ ଏ ସଂସାରରୁ ସ୍ଵଇଚ୍ଛାରେ ଅନ୍ୟ 
ଏକ ଜୀବନର ଆକର୍ଷଣରେ ସଂସାର ଛାଡ଼ି ଚାଲିଗଲେ, ସମାଜ ଛାଡ଼ି 
ଚାଲିଗଲେ, ସ୍ତୀ ପିଲାଙ୍କୁ ଅନାଥ କଲେ | ଆଉ ଫେରିଲେ ନାହିଁ । ସେମାନଙ୍କର 
କେତେ ସାହସ ଓ କେତେ ସାଧନା ଥଲା, କେହି କିଛି ଜାଣିଲେ ନାହିଁ । ସବୁ 
ଅଜ୍ଞାତ ରହିଗଲା ¦! ସେ କେଉଁଠି କ'ଣ କଲେ, ତାଂକର କଣ ଉଦ୍ଦେଶ୍ୟ ଥୁଲା, 
ସେ ଉଦ୍ଦେଶ୍ୟ ପୂର୍ଣ୍ଣ ହେଲା କି ନାହିଁ ¬ ସବୁ ଅଜଣା, ଗୁପ୍ତ ହୋଇ ରହିଗଲା । 
ଏ ପ୍ରକାର ସାହସ ମୋର ଅଛି ? ମୁଁ ତ ମାସିକିଆ ହିସାବ କରି ବଞ୍ଚଛି । 
ଜୀବନର କୌଣସି ସୌଖୁନତା ତିନେମାତ୍ର ତ୍ୟାଗ କରିବାପାଇଁ ପ୍ରସ୍ତୁତ ନୁହେଁ । 
ସବୁ ଛାଡ଼ିବାର କଥା ତ ବହୁ ଦୂରରେ । 


ତାଂ ପରେ ଭାବୈ ଏ ପରିସ୍ଥିତିରେ ମଧ୍ଯ ଏହି ବନ୍ଧନୀ ଭିତରେ ସ୍ଵର୍ଗପରି 

ଜିନିଷ ପାଇବାର ହୁଏତ ସୁଯୋଗ ଅଛି । ଏହିପରି ସାଂସାରିକ ଚଉହଦି ଥୁବ, 
ତାହାରି ଭିତରେ ମଧ୍ଯ ଗୋଟାଏ ଶିହରଣ ସମ୍ଭବ, ଗୋଟାଏ ସ୍ତରର ଶିହରଣ 
ଯେଉଁଟା ପୂର୍ଣ୍ଣାନନ୍ଦ ସଂଗେ ସମାନ । ଓସ୍‌ପେନ୍‌ ସ୍କି ତାଂକର ଫୋର୍ଥଞ୍ଜେରେ 
ସେଇ ମାର୍ଗ ଦର୍ଶାଇଛନ୍ତି । ପ୍ରଥମ ତିନୋଟି ହେଲା ଯୋଗୀ, ଫକିର ଓ ମଂକ୍‌ | 
ବିଭିନ୍ନ ଧର୍ମର ସାଧକ ମାନଙ୍କୁ କୁହାଯାଏ | ଜଣେ ହିନ୍ଦୁ ଜଣେ ମୁସଲମାନ ଓ 
ତୃତୀୟ ଜଣକ ଖ୍ରୀଷ୍ଟିୟାନ ବା ବୁଦ୍ଧ ସଂପ୍ରଦାୟର । ସମାଜ, ସଂସାର ବାହାରେ 
ରହି ଏମାନଙ୍କର ସାଧନା କରିବାର କଥା | କିନ୍ତୁ ଓସପେନସ୍କି କହୁଛନ୍ତି ଯେ 
ଏଇ ତିନୋଟି ମାର୍ଗ ଛଡ଼ା ଚତୁର୍ଥ ଗୋଟାଏ ମାର୍ଗ ଅଛି, ଯାହା ଜରିଆରେ 
ତୁମେ ଏ ତିନିମାର୍ଗର ସାଧକମାନଙ୍କର ଆନନ୍ଦ ପାଇପାରିବ । ସ୍ଵର୍ଗଟା ତ 
ଗୋଟାଏ ମାନସିକ ସ୍ଥିତି, ସେଇ ସ୍ଥିତି ପାଇଗଲେ ଚମେ ସ୍ଵର୍ଗର ଆନନ୍ଦ 
ପାଇବ । ଓସପେନସ୍କି ନିଜେ ଚାରିଆଡ଼େ ଆନନ୍ଦ ଖୋଜିବୁଲିଲେ, ଏସିଆର 

୧୯୬ ସାନ ଗୋଟିଏ ଜୀବନ 


ସବୁ ଦେଶରେ ଘୃୂରିବୁଲିଲେ, ଶେଷରେ ଯାଇ ପହଞ୍ଚଲେ ମଧ୍ଯଏସିଆରେ । 
ସେଠି ଗୁରୁଜିଫ୍ନ ନାମକ ଜଣେ ଚିନ୍ତାଶୀଳ ବ୍ୟକ୍ତି, ସେ ମଧ୍ୟ ସେଇ ପ୍ରକାର 
ସାଧନା କରୁଥୁଲେ । ସେ ଜାଣିଲେ ଯେ ଆନନ୍ଦ କେବଳ ସାଧନାର ଫଳ ନୁହେଁ, 
ଏଇ ତିନି ପ୍ରକାରର ମାର୍ଗ କେବଳ ସମୁଦାୟ ସତ୍ୟ ନୁହେଁ, ତାର ଗୋଟାଏ 
ଚତୁର୍ଥ ଉପାୟ ମଧ୍ଯ ସମ୍ଭବ । କହିଲେ, ସବୁ ବଂଧନ ସତ୍ତ୍ଵେ ଯଦି ଗୋଟାଏ 
ମାନସିକ ସାଧନା କରି ପାରିଲ, ଗୋଟାଏ ନିର୍ଦିଷ୍ଟ ଦିଗରେ, ତା ହେଲେ ସେଥୁରୁ 
ଯାହା ସବୁ ସେଇ ଯୋଗୀ, ଫକିର, ମଂକ୍‌ ମାନେ ପାଇଛନ୍ତି, ତମେ ସେଇ 
ମାନସିକ ପ୍ରକ୍ରିୟା ଜରିଆରେ ସେଠାରେ ପହଞ୍ଚପାରିବ । ଏଇଟା ବୁଦ୍ଧଙ୍କ ପାଖରୁ 
ଆରମ୍ଭ ହେଲା ଯେ ଭଗବାନ ବା ସ୍ଵର୍ଗ ଗୋଟାଏ ମାନସିକ ପରିସ୍ଥିତି । ସେଇ 
ପରିସ୍ଥିତିକୁ ଆଣିବା ପାଇଁ ବୁଦ୍ଧ ଗୋଟାଏ ମାନସିକ ପ୍ରକ୍ରିୟାକୁ ଉପସ୍ଥାପନା 
କଲେ । ତାକୁ କହିଲେ ମାଇଣ୍ଡଫ୍ୁଲ୍‌ ନେସ୍‌ ତାକୁ କ୍ରିଷ୍ଠମୂର୍ଭି ବଢ଼ାଇ କରି କହିଲେ 
ଯେ ଏଇଟା ଆଓୱାର୍‌ନେସ୍‌ର କଥା | ଥରେ କହିଲେ, ମୁଁ ବିଲେଇ ପରି ତା 
ପଛରେ ଗୋଡ଼ାଇଛି, ଯେମିତି ଆ ସେଇଟା ଗୋଟାଏ ମୂଷା | ଏଇ 
ଆଞୱାର୍‌ନେସ୍‌ ବା ଫୋର୍ଥ ଓ ବା ମାଇଣ୍ଡଫୁଲ୍‌ ନେସ୍‌ ହୁଏତ ଆନନ୍ଦ ପାଇବାର 
ଉପାୟ | ସେଇଟା ବୋଧେ ଭଗବତଦଵ ପ୍ରାପ୍ତି ସାଂଗରେ ମାନସିକ ସ୍ତରରେ 
ସମାନ । ଏଇଟା ବୋଧହୁଏ ମୁଁ କୁଆଡ଼େ ଯିବି ପ୍ରଶ୍ନର ଉତ୍ତର | ଦେଖୁଲି 
ଉପାୟ ସହଜ ହେଲେ ବି ତାକୁ ନିଜ ଭିତରେ ଧରି ରଖୁବାର ଶୈଳୀ ମଧ 
କୌଣସି ସାଧନାରୁ କମ୍‌ ନୁହେଁ । ଏଥୁଲାଗି ଆବହାୱା ସୃଷ୍ଟି କରିବା 
ଅପରିହାର୍ଯ୍ୟ । ଏ ଆବହାୱାଟା ତୁମ ନିଜର | ଅନ୍ୟ ଉପରେ କିଛି ନିର୍ଭର 
କରୁନାହିଁ । ସେଇଟା ଶାନ୍ତି ଭିତରେ ବି ହୋଇପାରେ, ଆଉ ଯୁଦ୍ଧ ଭିତରେ 
ମଧ୍ଯ ସମ୍ଭବ | 


ସବୁ ଗୁରୁଭାବ ପଛରେ ଗୋଟାଏ କୌତୁକତା ଥାଏ । ବା ନିର୍ଜଳା 
କୌତୁକତା ଗମ୍ଭୀରତାର ପରିଚୟ | ଯେପରି ମହାଭାରତରେ ଶ୍ରୀକୃଷ୍ଣଙ୍କ 


କାର୍ଯ୍ୟକଳାପ । ସେ ଖେଳୁଛନ୍ତି କିନ୍ଧ ସେ ଖେଳ ଭିତରେ ପୁତନା, କାଳି, 

ବାରିଷ୍ଟର ଗୋବିନ୍ଦ ଦାସ ୧୯୭ 


କଂସ ସଂହାର କରୁଛନ୍ତି |! ମହାଭାରତ ଯୁଦ୍ଧଟା ତାଙ୍କ ପାଇଁ ଗୋଟାଏ ଖେଳ 
ଥିଲା । ଏଇ ଖେଳଟା ହିଁ ଗମ୍ଭୀରତା । ସବୁ କାର୍ଯ୍ୟକୁ ଖେଳ ଭଳି ନ ନେଇ 
ପାରିଲେ, ସେଇଟା ପ୍ରାଣହୀନ ଗୁରୁତ୍ସତା ! ଗୁରୁତ୍ଵକୁ ଜୀବନ ଦେବା ଅର୍ଥ 
ହେଲା ତାକୁ ଯଦି ଖେଳ ଭଳି ନେଇପାରିବ, ଏଇ ସ୍ତରରେ ଖେଳ ହିଁ ଗୁରୁତ୍ଵପୂର୍ଣ୍ଣ । 


ଖେଳରେ ଜୀବନକୁ ନେଇପାରିବା ଏକ ମାନସିକ ସାଧନା ! ସେଇ 
ମାନସିକ ସାଧନା ପାଇଁ ଆବଶ୍ୟକ କୌଣସି ଏକ ଶକ୍ତି ପାଖରେ 
ଆତ୍ମସମର୍ପଣ । ପୃଥ୍ବୀ ବୁଲୁଛି ନିଜ କକ୍ଷରେ, ପୁଣି ସୂର୍ଯ୍ୟ ଚାରି କଡ଼ରେ । 
ସୂର୍ଯ୍ୟ ଘୂରୁଛନ୍ତି ଗୋଟାଏ ଗାଲାକ୍ରି ଭିତରେ ! ଏହିପରି ଶହ ଶହ ଗାଲାକ୍ଧି 
ଘୂରିବୁଲୁଛନ୍ତି ବିଶ୍ଵବ୍ତଦ୍ଧାଣ୍ଡରେ । ତାର ତ କୌଣସି ଶକ୍ତି ଏ ସବୁକୁ ନିୟନ୍ତ୍ରଣ 
କରୁଥ୍‌ବ ? ଯେଉଁ ଶକ୍ତି ନିୟନ୍ତ୍ରଣ କରୁଛି ତାକୁ କଂଣ ବୋଲି ଆଖ୍ୟା ଦେବ ? 
ତାକୁ କହୁଛନ୍ତି ଇନ୍୍‌ଟେଲିଜେନ୍ସ ବା ମହାଶର୍ତି । ସେଇ ମହାଶକ୍ତି ପାଖରେ 
ସମର୍ପଣ କରି ପାରିଲେ ଜୀବନକୁ ଖେଳପରି ନେଇ ପାରିବ । ଆଉ ଜୀବନକୁ 
ଖେଳପରି ନେଇ ପାରିଲେ ଫୋର୍ଥ ଜରେ ଯିବା ସମ୍ଭବ । ଏ ସବୁ କଂଣ ମୁଁ 
ପାରିବି ? ଏ ତ ସବୁ ମାନସିକ ବ୍ୟାୟାମର କଥା | ନ୍ୟାୟର ଭାଷା, ଯୁକ୍ତିର 
ଭାଷା, ଏସବୁ ଅନାବଶ୍ୟକ । ଏ ମାନସିକ ସାଧନାକୁ ଅନୁଭୂତିରେ ପରିଣତ 
କରି ପାରିବି ? 
ମୋର କ୍ଷୁଦ୍ର ଜୀବନରେ ଗୋଟାଏ ବଡ଼ କଥା ଲକ୍ଷ୍ୟ କରିଛି, ଯାହା ମୁଁ 
ଏକାଗ୍ରତା ସହିତ ଭାବିଛି, ଯେଉଁଥ୍ପାଇଁ ଗହିରୀଆ ଭାବରେ ସ୍ଵପ୍ନ ଦେଖୁଛି, 
ସେ ସବୁ ଘଟିଯାଇଛି । ହାସ୍ୟାସ୍ତଦ କଥା, ଲୋକ ଶୁଣିଲେ ହସିବେ, ମୋର 
ଏପରି ବିଶ୍ଵାସ ଥୁଲା ଯେ ଯଦି ମୁଁ ପ୍ରଧାନମନ୍ତ୍ରୀ ହେବା ପାଇଁ ଏକାଗ୍ର ଭାବରେ 
ଚାହିଁବି, ତା ହେଲେ ହୋଇଯିବି । ସେଥୁଲାଗି ଏପରି ଉଉଟ ଚିନ୍ତା ଆସିଲେ ମୁଁ 
ମନଟାକୁ ସିଲଟ ବୋଲି ଭାବି ତାକୁ ହାତରେ ପୋଛିଦିଏ, ଯେମିତି ସେ ଚିନ୍ତା 
ମତେ ଆକ୍ରମଣ ନ କରୁ । ଏଇଟାକୁ କେହି ବିଶ୍ଵାସ କରିବେ ନାହିଁ ଆଉ ବିଶ୍ଧାସ 
କରିବାର କଥା ମଧ୍ଯ ନୁହେଁ । ଏଇ ଯେଉଁ ଭାବଟା କେଉଠୁ ଆସିଲା ନିଧାର୍ଯ୍ୟ 

୧୮ ଅହ ଝୋଟିଏ କୀବନ 


ଭାବରେ ଜାଣିନାହିଁ, କିନୁ ଅତୀତର ଅଭିଜ୍ଞତାରୁ ହୁଏତ ଏହାର ଜନ୍ମ କାହିଁକି 
ନା ମୁଁ ଯେତେବେଳେ ଯାହା ଆନ୍ତରିକ ଭାବରେ ଖୋଜିଛି, ତାକୁ ସବୁବେଳେ 
ପାଇଛି ଯେତେଯନ୍ତ୍ରଣା ଭିତରେ ହେଲେ ବି । କିନ୍ତୁ କୌଣସି ଆଶା ମୋର 
ଅନାର୍ଯ୍ୟ ନ ଥଲା, ଅଯୌକ୍ତିକ ନ ଥୁଲା ବା କିଛି ଆବଶ୍ୟକତାଠୁ ଅଧକ ନ 
ଥୁଲା | କିନ୍ତୁ ମୁଁ ଯାହାକୁ ବିଶ୍ଵାସ କରୁଥିଲି ପାଇପାରିବି ବୋଲି, ତାକୁ ସବୁବେଳେ 
ପାଇଛି । ଏଇଥ୍‌ରୁ ବୋଧେ ଏପରି ହାସ୍ୟାସ୍ତଦ ବିଶ୍ଵାସ ! ଏଇଟାକୁ ତୁମେ 
କେଉଁ ଗୋଟାଏ ଅଜଣା ଶକ୍ତିର ଦାନ ବୋଲି ଭାବିପାର |! ନଚେତ ଉଇଲ୍‌ 
ପାୱାର୍‌ର ଫଳ ବୋଲି ଭାବିପାର ବା ମାତାପିତାଙ୍କର ଆଶୀବୀଦ ବୋଲି ମନେ 
କରିପାର | ହୁଏତ ତିନିଟା ଯାକ ସତ | 


ଏସବୁ ଆବୁଡ଼ା ଖାବୁଡ଼ା ଅସଂପୂର୍ଣ୍ଣ ଜ୍ଞାନକୁ ମିଶାଇ ଜୀବନପାଇଁ 
ଗୋଟାଏ ନୂଆ ଛନ୍ଦ ସୃଷ୍ଟି କରିବା ପାଇଁ ଇଚ୍ଛା କଲି । ତାର ପ୍ରାଥମିକ ସଭ 
ହେଉଛି ଦିଲ୍ଲୀ ଛାଡ଼ିବା । ଦିଲ୍ଲୀ ଛାଡ଼ିବାର ମୋ ଲାଗି ଅର୍ଥ ଥଲା ପଇଁତିରିଶ, 
ଛତିଶ ବର୍ଷର ଜୀବନର ଏକପ୍ରକାର ଯବନିକା ପକାଇବା । 


ଯେଉଁ ଯୁଆଡ଼ି ପରି ଦିନେ ଦିଲ୍ଲୀ ଆସିଥୁଲି, ସେଇ ନିଶାରେ ସବୁ ଛାଡ଼ି 
ଆସିବା ପାଇଁ ସିଦ୍ଧାନ୍ତ କଲି । ଏଇଟା ଯେପରି ଏକ ଅଣଲେଉଟା ରଥ ଥୁଲା । 
ଆଉ ପ୍ରତ୍ୟାବଭଭନର ସମ୍ଭାବନା ନାହିଁ । ଜଣାଶୁଣା ସମସ୍ତଙ୍କ ସାଂଗରେ 
ଦେଖାକଲି, ଆସିବା ଆଗରୁ । କାରଣ ଗୋଟିକ ଏତେ ନିଜସ୍ଵ ଥଲା ଯେ କାହାକୁ 
କିଛି କହିପାରିଲି ନାହିଁ ବା ଫେରିବାର କାରଣଟା ଅବୋଧ ରହିଲା । 


ଥରେ ଗୋଟାଏ ଇଂରେଜୀ ସିନେମା ଯାଇଥଲି । ସମୁଦ୍ର କୂଳରେ 
ଝିଅଟିଏ ଛିଡ଼ା ହୋଇଛି । ତାର ପ୍ରେମିକ ଜାହାଜ ଭିତରକୁ ସମୁଦ୍ରରେ ପଶୁଛି । 
ତାର ଗର୍ବ ସେ ଜାହାଜରେ ଯାଉଛି ଯୁଦ୍ଧ ପାଇଁ, ତା ସହିତ ମଧ୍ଯ ଦୁଃଖ ଯେ ସେ 
ଦୂରକୁ ଚାଲିଯାଉଛି ବୋଲି । ଗୋଟିଏ ଆଖ୍‌ ଗର୍ବରେ ତେଜିୟାନ ଦିଶୁଥାଏ, 
ଆରଟି ଲୁହରେ ଭରିଯାଇ ଥାଏ । ଗୋଟାଏ ଦୃଷ୍ଟିରୁ ଖୁସି ଲାଗୁଥାଏ କି ଏସବୁ 
Digitized by PPRACHIN, SOA 


ବାରିଷ୍ଟର ଗୋବିନ୍ଦ ଦାସ ୧୯୯ 


ଦାୟିତ୍ବରୁ ମୁକ୍ତି ପାଇଲି, ଆଉ ଗୋଟାଏ ଦୁଃଖ ଲାଗୁଥାଏ କି ଏତେ ଦିନର 
ସଂପର୍କ ଶେଷ ହେବାକୁ ଯାଉଛି । 


ଜିନିଷପତ୍ର ବନ୍ଧାବନ୍ଧି ହେଲା । ଟ୍ରକ ଆସିଲା | ବହିପତ୍ର ବନ୍ଧା ହେଲା । 
ଗାଡ଼ି ଆସିଲା | ଘର ଛାଡ଼ିଲି | ଜନ୍ମ ନାଡ଼ିପରି ନାଡ଼ିଟିଏ ବିଛିନ୍ନ ହୋଇଗଲା । 

କଟକରେ ପହଞ୍ଚ ଅନିଶ୍ଚିତତା ଭିତରେ ପଶିଗଲା ପରି ଲାଗିଲା | 
ଚାରିଆଡ଼େ ଅନ୍ଧକାର ଘେରିଗଲା | ମୁଁ ଯେପରି ଏକ ଗହୃର ଭିତରେ ପଶିଛି । 
ତା ଆରପାଖ କିଛି ଦିଶୁନାହିଁ । ଖାଇ ପାରିଲି ନାହିଁ । ଖିଷଧ ଖାଇ ଶୋଇଲି | 
ଶରୀର କ୍ରମେ ଦୂର୍ବଳରୁ ଦୁର୍ବଳତର ହେଲା ! ଭାବିଲି ଆଉ ବୋଧେ ବଂଚି ପାରିବି 
ନାହିଁ । ଏଥୁଭିତରେ କଟକରେ ନୂଆ ଘରଟିଏ ତୋଳା ହୋଇ ସାରିଥାଏ । 
ସବୁ ଜିନିଷ ଇତଃସ୍ତତଃ ହୋଇ ପଡ଼ିଥୁଲା | ତାକୁ ସବୁ ପିଲାଙ୍କ ଭଳି ଗୋଟେଇ 
ପୋଟେଇ ସଜାଡ଼ିଲି ! ମନ ଲାଗୁ ନ ଥାଏ | ଟାଣି ଓଟାରି କଲାପରି ଲାଗିଲା | 


ଏଇ ଯେଉଁ ନୂଆ ସଂକଟରେ ପହଞ୍ଚଲି, ତାର ସମାଧାନର ପନଛ୍ଚା 
କ”ଣ ? କିଏ ଏ ସଂକଟମୟ ପରିସ୍ଥିତିରୁ ଉଦ୍ଧାର କରିବ ? ଯେଉଁ ସବୁ ପନ୍ନା 
ବିଷୟରେ ଏତେ ଦାନମ୍ଭିକତାର ସହିତ କହୁଥଲି, ସେ ଗୁଡ଼ାକ କେହି ପାଖକୁ 
ଆସିଲେ ନାହିଁ । କିଛିଦିନ ବିତିଗଲା | ନୂଆ ପ୍ରକାର ଯନ୍ତ୍ରଣା ଭିତରେ ଯାହା ମୁଁ 


ଅନୁମାନ କରି ପାରି ନ ଥୂଲି, ସେ ଅସହାୟତା ମତେ ଜୋର୍‌ରେ ଘେରିଗଲା | 

ଆସ୍ତେ ଆସ୍ତେ ତା” କବଳରୁ ମୁକ୍ତି ପାଇବା ଲାଗି ଆପ୍ରାଣ ଚେଷ୍ଟା କଲି । 
ନିଜେ ସଂପୂର୍ଣ୍ଣ ଭାବରେ ଲଢ଼େଇ କରି ପାରିଲି ନାହିଁ ମାନସିକ ସ୍ତରରେ । ଠିକଣା 
କଲି ନିଜର ଭବିଷ୍ୟତକୁ ସମର୍ପଣ କରିବି ସେଇ ଅସୀମ ଶକ୍ତି ପାଖରେ, 
ଯାହାର ରୂପ ଗୁଣ ସଂପର୍କରେ ସଂପୂର୍ଣ୍ଣ ଅଜ୍ଞ । ତଥାପି ତାର ଅସ୍ଥିତ୍ଵ ଉପରେ 
ମୁଁ ନିଃସନ୍ଦେହ । 

ତୁମେ ଜୀବନରେ ଯେଉଁ ଛୋଟ ଲକ୍ଷ୍ୟ ସ୍ଥିର କରିଥୂଲ, ସେଇଟା 
ଯେତେବେଳେ ପୂର୍ଣ୍ଣ ହୋଇଗଲା, ତୁମେ ଗୋଟାଏ ସେତୁ ତିଆରି କରିବ ନୂତନ 
ଜୀବନ ଆଡ଼କୁ ଯିବା ପାଇ, ନଚେତ ଜାଣିବ ଭବିଷ୍ୟତର ସବୁ ରାସ୍ତା ତୁମର 

ବନ୍ଦ ହୋଇ ଯାଉଛି । ଆଉ ତୁମେ ଅନୁଭବ କରିବ ଗୋଟାଏ ଅନ୍ଧକାର, 
ଭୟାବହ ଜଙ୍ଗଲ ଭିତରେ ରହିଛ । 


ଏଇଟା ଗୋଟାଏ ସେଇ ମୁହୁର୍ରଁ ଯେତେବେଳେ ତୁମେ ଜାଣିପାର ଯେ 
ତୁମର କିଛି ପାଇଁ କୌଣସି ଉଦ୍‌ ଯୋଗ କରିବାର ନାହିଁ । କିଛି ବର୍ଭମାନ 
କରୁନାହଁ, ଯେଉଁଟାକି ଭବିଷ୍ୟତରେ କୌଣସି କୃତକାର୍ଯ୍ୟତାରେ ଗୋଟାଏ 
ସୋପାନ ହୋଇ ସାହାଯ୍ୟ କରିବ । ଗୋଟାଏ ସମୟ ପରେ କିଛି ଭବିଷ୍ୟତ 
ନ ଥାଏ | ହଠାତ୍‌ କରି ବର୍ମାନଟା ହିଁ ନିଜସ୍ଵ ଓ ଗମ୍ଭୀର ହୋଇଉଠେ, ଯାହା 
ହୁଏତ ତୁମେ ବଇଁମାନ ଅନୁଭବ କରୁଛ | ଏଇଠି ଓ ବରଇଉଁମାନ!? ସର୍ବସ୍ବ । 
କିଛି ଅତୀତ ନାହିଁ, କିଛି ଭବିଷ୍ୟତ ନାହିଁ, କିଛି ଆଶା ନାହିଁ, କିଛି ଅନୁତାପ 
ନାହିଁ । ତୁମ ସାମ୍ପାରେ ଜୀବନର ମହାସ୍ତୋତ ବୋହି ଚାଲିଛି, ତୁମେ ସେ 
ସ୍ରୋତର ସହମଯାତ୍ରୀ ନୁହଁ । ତୁମେ କେବଳ ମାତ୍ର ଦର୍ଶକ । ହୁଏତ ଟଲ୍‌ଷ୍ଟୟଙ୍କ 
ପିଆରୀ” ତାଙ୍କ ଓର୍‌ ଆଣ୍ଡ୍‌ ପିସ୍‌୍ର ନାୟକ ପରି ! 

ଉଦ୍ରଯାପନ 


ବଉଁମାନ, ଅତୀତକୁ ଗୋଟାଏ ପ୍ରତିଶ୍ନତି ଦେଇଥାଏ, ସେଟା ହେଉଛି, 
ମୁଁ ତୁମକୁ କେବେ ଭୁଲିବି ନାହିଁ । ମୁଁ ବୁଲାବୁଲି କରିବାକୁ ଖୁବ୍‌ ଭଲ ପାଉଥୁଲି- 
ଦେଶ, ସ୍ଥାନ, ବିଭିନ୍ନ ମଣିଷମାନଙ୍କୁ | ଏବେ ପାରୁନାହିଁ, ସେଥ୍ପାଇଁ ମନେ 
ମନେ ଗୋଟାଏ ପଥୁକ ସାଜିଛି । ଅନ୍ୟାନ୍ୟ ଦେଶ, ଅନ୍ୟ ସ୍ଥାନ, ଅନ୍ୟାନ୍ୟ 
ମଣିଷ ଯେଉଁଠି ଯାହା ପାଖକୁ ଚାହେଁ, ସେଠିକୁ, ସେମାନଙ୍କ ପାଖକୁ ମନେ 
ମନେ ଯିବା ଆସିବା କରେ । ଓକିଲାତି କଥାଟା ବି ସେଇମିତିଆ । ଦିଲ୍ଲୀରୁ 
ଫେରିଲିଣି । ଭାବିଥୂଲି କିଛି ଗୋଟାଏ ତା'ଠୁ ଭଲ ଜୀବନଯାପନ କରିବି । 
କ”ଣ ସହଜରେ ହୋଇପାରୁଛି ? କିନ୍ତୁ ମନକୁ ଅନେକ ଭାବନା ଆନ୍ଦୋଳିତ 
କରୁଛି । ଯଥା, ଆମ ରାଜ୍ୟର ପିଲାଏ କିପରି ଏଇ ଓକିଲାତିରେ ବଡ଼ 
ହୋଇପାରନ୍ତେ ! ଅବଶ୍ୟ ବର୍ଭମାନ ଆଇନରେ କିଛି ପରିବର୍ଭନ ହେଉଛି । 
ନୂଆ ନୂଆ ଆଇନସବୁ ଆସିଛି । ଯେପରି ସାଇବର ଲ', ଇଣ୍ଢେଲେକ୍‌ଚୁଆଲ 
ପ୍ରପର୍ଟି ଲ' । ଆର୍ନ୍ତଜାତୀୟତା ବଢ଼ିଯିବା ଫଳରେ ବିଭିନ୍ନ ପ୍ରକାରର ପରିବର୍ଭନ 
କଂପାନି ଲ”ରେ, ଆରବିଟ୍ରେସନ ଲ”ରେ ହେଉଛି । ଯେଉଁଥପାଇଁ ବିଦେଶୀ 
ଓକିଲମାନେ ଭାରତକୁ ଆସି ପ୍ରାକ୍ରଟିସ୍‌ କରିବା ପାଇଁ ଚାହୁଛନ୍ତି । କିନ୍ତୁ ପରିବର୍ଭନ 
ସତ୍ତ୍େ ମୌଳିକ କଥା ସବୁବେଳେ ରହିବ | ଇଂଲଣ୍ଡ, ଆମେରିକାରେ ଏଇ ନୂଆ 
ଲଂ ସବୁ ତ ବହୁଳ ଭାବରେ ରହିଛି । କିନ୍ତୁ ଇଂଲଣ୍ଡ ହାଉସ୍‌ ଅଫ୍ବ ଲର୍ଡ଼ସ୍‌ର ବା 
ଆମେରିକାର ସୁପ୍ରୀମ୍‌କୋର୍ଟ୍ର ଜଜ୍‌ମେଣ୍ଟ୍‌ ସବୁ ପଢ଼ିଲେ ଜଣାପଡ଼ିବ ଯେ 
ପୁରୁଣା ଭିଭି ଉପରେ ନୂଆ କଥା ସବୁ ଗଢ଼ିଉଠିଛି । 

ଆମେରିକାର ସେଇ ସବୁ ବଡ଼ ବଡ଼ ଲୋକମାନେ, ଲ!” ସଂକ୍ରାନ୍ତରେ 
ହୋମ୍‌ସ୍‌, ଫ୍ରାକଂଫଟର, ରସ୍କୋପାଉଣ୍ଡ। ଇଂଲଣ୍ଡରେ ଲର୍ଡ଼୍‌ ଡେନିଂ, ଲଡ଼ 
ରସେଲ ପରି ଲୋକମାନେ ରହିଥ୍‌ବେ ନୂଆ ଉପରେ ଆଲୋକପାତ କରିବା 
ପାଇଁ । ସେହିପରି କନଷ୍ଟିଚ୍ୟୁସନ୍‌, ଜୁରିସ୍ପୁଡେନ୍୍‌, ଇଣ୍ଟରପ୍ରିଟେସନ୍‌ ପରି ମୂଳ 
ବିଷୟମାନେ ବଞ୍ଚରହିଥୁ୍‌ବ | ପୂଣି ଯେତେଦିନ ପର୍ଯ୍ୟନ୍ତ କୋର୍ଟ୍‌ ଓ 
ପାର୍ଲିଆମେଣ୍ଟ୍‌ରେ, ବ୍ୟବସାୟରେ ରାଜ୍ୟ ରାଜ୍ୟ ମଧ୍ୟରେ ଇଂରେଜ ଭାଷା 
ଚାଲୁଥିବ, ସେତେଦିନ ପର୍ଯ୍ୟନ୍ତ ଇଂରେଜୀ ଭାଷାର ପ୍ରାଧାନ୍ୟ ଭାରତରେ ଥୂବ । 
ଏଇଟା ମାତୃଭାଷାର ବିରୋଧୀ ନୁହେଁ । ଆମେ ଓଡ଼ିଆକୁ ଭଲ ପାଉ, ତାର 
ଅର୍ଥ ନୁହେଁ ଯେ ଆମେ ଅନ୍ୟ କାହାକୁ ଘୃଣା କରୁ | ‘ ଏକେର ଭାଲୋବାସା 
ଅନ୍ୟେର ଘ୍ରିନା ନୟ”? | ଇଂରେଜୀ ଲୋକମାନେ ଇଂଲିଶ୍‌ ସିନା କହିପାରନ୍ତି, 
କିନ୍ତୁ ସାହିତ୍ୟରେ ପାରଦର୍ଶିତା ନ ଥାଏ, ସବୁ ଭାଷାର ସବୁ ଦେଶ ପରି ! 
ସେଥୁଲାଗି ତାଂକ ଦେଶପାଇଁ ମଧ୍ଯ କହନ୍ତି ଯିଏ ଭଲ ଓକିଲ ହୋଇପାରିବ ସେ 
ସେକ୍ସପିଅର ପଢ଼ିବ, କେବଳ ହାଲ୍‌ସବୁରୀ ନୁହେ । ଇଂରେଜୀ ଦେଶରେ ତାଂକର 
ସବୁ ଆଇନ ସଂକଳନକୁ ହାଲସ୍‌ବୁରୀ କହନ୍ତି । ହାଲ୍‌ସବୁରୀ ସେଇ ଆଇନ 
ସଂକଳନର ଲେଖକ ଓ ବିଶିଷ୍ଟ ଜ୍ଞାନୀ । 

ପାଇଁ ମଧ୍ଧ ପ୍ରଯୁଜ୍ୟ ! ରାଜା, ସୋମୁପରି ଯେଉଁ ନୂଆ ପିଲାମାନେ ଓକିଲାତିରେ 
ପଶିବାକୁ ଚାହୁଁ ଛନ୍ତି, ସେମାନଙ୍କ ପାଇଁ ଏ ଚିଠିଟା ହୁଏତ ଏକ ମାନଚିତ୍ର ପରି 

